

GOVERNMENT OF INDIA
ARCHAEOLOGICAL SURVEY OF INDIA
CENTRAL
ARCHAEOLOGICAL
LIBRARY

ACCESSION NO

44542

CALL No.

Sa 7.03 / Som / Mis

D.G.A. 79





सोमेश्वरकृत

मानसोल्लास : एक सांस्कृतिक अध्ययन

लेखक :—

डॉ० शिवशेखर मिश्र

एम० ए० (संस्कृत, अंग्रेज़ी तथा भारतीय संस्कृति),

एल० एल० बी०, पी० एच० डी०, डॉ० जिए०

संस्कृत विभाग, लखनऊ विश्वविद्यालय, लखनऊ



चौखम्बा विद्याभवन वाराणसी-१

१९६६

प्रकाशक : चौखम्बा विद्याभवन, वाराणसी
मुद्रक : विद्याविलास प्रेस, वाराणसी
संस्करण : प्रथम, संवत् २०२३
मूल्य : २५-००

© The Chowkhamba Vidyabhawan
Post Box 69, Varanasi. (India)
1966
Phone : 3076

प्रधान कार्यालय—
चौखम्बा संस्कृत सीरीज आफिस
गोपाल मन्दिर लेन,
पो० आ० चौखम्बा, पोस्ट बाक्स ८, वाराणसी-१

THE
VIDYABHAWAN RASHTRABHASHA GRANTHAMALA

99

१९६६

SOMESVARA'S
MĀNASOLLĀSA : A CULTURAL STUDY

44542

By

Dr. SHIVA SHEKHAR MISHRA

M. A. (Sans., Eng., Sans. Cul.), LL. B., Ph. D., D. Litt.

Sanskrit Department, Lucknow University, Lucknow.

Sa 7.03

Som / Mis

Ref. 901.0954

Som / Mis

THE
CHOWKHAMBA VIDYABHAWAN

VARANASI-1

1966

MUNSHI RAM KRISHN LAL

Oriental & Empress Book Sellers

P. O. BOX 101, CANTONMENT, LUCKNOW

Thesis approved for the Ph. D. Degree in Sanskrit
by the University of Lucknow.

First Edition

1966

Price 25-00

LIBRARY

LIBRARY

LIBRARY

LIB.

Acc. No

44542

Date

15.7.1966

Call No

Sa. 7. 03 / Sans / Mis

Also can be had of

THE CHOWKHAMBA SANSKRIT SERIES OFFICE

Publishers & Antiquarian Book-Sellers

P. O. Chowkhamba, Post Box 8, Varanasi-1 (India)

Phone : 3145

समर्पण

जिनके चरणों में बैठ बैठ कर

संस्कृत एवं संस्कृति

का पाठ पढ़ा

उन्हीं सौजन्यमूर्ति

पूज्यपाद गुरुदेव

प्रो० को० अ० सुब्रह्मण्य अय्यर

के करकमलों में

सादर एवं सप्रेम



“MĀNASOLLĀSA. A SĀNSKRITIK STUDY”

I have gone through the pages of the above thesis with great interest and attention. It deals with the contents of Mānasollāsa, the encyclopaedic compilation of Raja Someśvara III of the Western Chalukya dynasty. Being a work of the 12th century (1129 A. D.) it gives a faithful and detailed picture of the Social life of India before the advent of the Muslim invaders.

The thesis is divided into several chapters, describing at length the Sanskaras, the concept of state and kingship and the various forms of amusement, entertainment and games prevalent in those days.


Under certain heads the writer has summed up practically the whole of contemporary social life, based on the contents of Someśvara's work out studied in respect of each important detail independently in comparison with the data furnished by other sources of knowledge. These sources comprise Sanskrit texts of different ages together with relevant modern works and Journals. Besides the printed editions of the time, the candidate has utilised MSS of the work available in different Indian Libraries.

On reading the thesis carefully, I am inclined to think that it is a valuable contribution, original and critical, to the cultural life of India during the pre-muslim period of its history. It is written in Hindi, in a graceful style far from the laxities and faults of loose penmanship.

I therefore recommend to the University that the Doctorate Degree, for which the candidate has supplicated, be awarded to him in recognition of the merit of his thesis.

2 A Sigrā.
Banaras
13-5-57

Gopinath Kaviraj



प्राकृत्य

गुप्त साम्राज्य की इतिश्री हो जाने के अनन्तर भारतवर्ष में अनेक स्वतन्त्र राज्यों की स्थापना विभिन्न राजवंशों द्वारा हुई। इन्हीं राजवंशों में पश्चिमी चालुक्यों अथवा सोलंकियों के अत्यन्त प्रतिभाशाली एवं विस्तृत राज्य की स्थापना हुई। यद्यपि इस राजवंश का विस्तृत प्राचीन इतिहास उपलब्ध नहीं है तथापि इस वंश में अनेक ऐसे प्रतिभावान् राजा हुए जिनका यश आज भी महत्वपूर्ण ग्रन्थों के पृष्ठों में अंकित है। मानसोल्लास इसी कोटि के श्रेष्ठ ग्रन्थों में विशेषरूपेण उल्लेखनीय है। मानसोल्लास के रचयिता महाराज सोमेश्वर तृतीय इसी पश्चिमी चालुक्य वंश के श्वातनामा एवं विद्वान् शासक थे।

मानसोल्लास भारतीय संस्कृति का एक अनुपम, श्रेष्ठ एवं अमूठा ग्रन्थ है। यह ग्रन्थ विमुद्ध हिन्दू संस्कृति का अन्तिम पृष्ठ है। चालुक्य वंश के राजा मुसलमानों के सङ्गर्ष से पूर्णतया अछूते रहे। मुसलमानों की संस्कृति का विकास होने के पूर्व ही इस राजवंश का अन्त हो गया था। १२०० ई० के लगभग जब चालुक्य वंश के अन्तिम सम्राट् सोमेश्वर अग्र्य राज्य कर रहे थे उसी समय यादवों ने इनके राज्य के उत्तरी भाग तथा होयसलों ने दक्षिण भाग पर अपना आधिपत्य स्थापित कर लिया था और इस प्रकार चालुक्य वंश की राज्य-श्री सदैव के लिए कान्तिविहीन हो गई।^१

अतः मानसोल्लास की रचना मुसलमानी संस्कृति के अभ्युत्थान के पूर्व ही सम्पन्न हो चुकी थी। यदि इस ग्रन्थ को विमुद्ध हिन्दू संस्कृति का अन्तिम उपहार कहें तो अत्युक्ति न होगी।

मानसोल्लास का वर्ण्य-विषय बड़ा व्यापक और अत्यधिक उपयोगी है। सामान्यरूप से लेखक की दृष्टि राजजीवन और राजनीति पर ही केन्द्रीभूत

1. ".....
.....These places passed into the hands of the Hoyasalas and of the Yadavas about 1200 or even earlier, with the territories surrounding them, and the Chalukyan empire thus came to an end, having been absorbed on the north by the Yadava empire and on the south by the empire of the Hoyasalas".

Indian Antiquary Vol. 48-The Chronology of the Western Chalukyas-P. 6.

रही है परन्तु फिर भी ज्ञान-विज्ञान के अनेकानेक प्रसंगों की ओर भी उसने समान रूप से ध्यान दिया है। राजनीति और राजजीवन के वर्णन के साथ ही साथ महाराज सोमेश्वर ने ज्योतिष, ज्योतिषशास्त्र, गजशास्त्र, पाकशास्त्र आदि विज्ञानों एवं वास्तु, चित्र, संगीतादि ललित कलाओं का विस्तृत एवं महत्वपूर्ण चित्रण किया है। संगीत, पञ्चचिकित्सा आदि पर सोमेश्वर की यह रचना प्रामाणिक और उपयोगी मानी जाती है। कुछ लोगों ने इसका आभार स्वीकार भी किया है।

महाराज सोमेश्वर के अध्ययन, चिन्तन और सामान्य ज्ञान की व्यापकता को देखकर कभी कभी आश्चर्य होता है। इस प्रकार मानसोल्लास का एक एक विषय अपनी अलग अलग विशेषता रखता है और स्वतन्त्र अध्ययन का सामर्थ्य है।

आश्चर्य का विषय है कि इतना महत्वपूर्ण ग्रन्थ होते हुए भी इसका अभी तक लुप्त रूप से अध्ययन नहीं हुआ है। इतना ही नहीं संस्कृत साहित्य के अधिकांश इतिहासों में इस महत्वपूर्ण ग्रन्थ तथा इसके रचयिता सोमेश्वर के नाम का उल्लेख नहीं हुआ है। कतिपय विद्वानों ने तो केवल इस ग्रन्थ के नाम का ही उल्लेख कर दिया है। प्रस्तुत ग्रन्थ इसी अभाव की पूर्ति करते का एक प्रयास है। ग्रन्थ में मानसोल्लास पर सांगोपांग विचार किया गया है। साथ ही यह भी प्रयत्न किया गया है कि ग्रन्थ की समस्त विशेषताएं इसके माध्यम से पाठकों तक पहुंच जायें।

प्रस्तुत ग्रन्थ का अध्ययन ६ अध्यायों में सम्पन्न हुआ है :—

१—मानसोल्लास की रचना एवं काल निर्णय

२—सोमेश्वर तथा संस्कार

३—सोमेश्वर तथा राजशास्त्र

४—सोमेश्वर तथा उपयोग

५—सोमेश्वर तथा विमोह

६—सोमेश्वर तथा श्रौद्धाण।

संस्कृत साहित्य के कतिपय विद्वानों का मत है कि मानसोल्लास के रचयिता महाराज सोमेश्वर नहीं थे, बल्कि उनकी राजसभा के किसी एक अथवा अनेक विद्वान पंडितों द्वारा यह ग्रन्थ लिखा गया था। प्रस्तुत अध्याय में लेखक ने तर्क पूर्ण ढंग पर इस बात की स्थापना की है कि मानसोल्लास की रचना बालक्य-बंशीय सोमेश्वर तृतीय ही ने की। लेखक ने अपने इस मत के समर्थन में प्रमाणों का भी उल्लेख किया है। यह लेखक का सर्वथा मौलिक प्रयास है।

कालनिर्णय प्रकरण में अन्तस्साध्य तथा बहिस्साध्य प्रमाणों के द्वारा यह सिद्ध किया गया है कि मानसोत्थास की रचना महाराज सोमेश्वर ने शक सम्बत् १०५१ अर्थात् सन् ११२९ ई० में की थी।

द्वितीय प्रकरण का शीर्षक है—सोमेश्वर तथा संस्कार। महाराज सोमेश्वर एक धर्मपरायण राजा थे और प्रत्येक कार्य में धर्म का ही आश्रय ग्रहण करना उनको मान्य था। मानसोत्थास के पुरुषोत्तम प्रकरण के अन्तर्गत सोमेश्वर ने बालक के संस्कारों का वर्णन किया है और उन्हें उचित रीति से वैदिक विधान द्वारा मनाने का आदेश दिया है। यद्यपि सोमेश्वर ने इन सभी संस्कारों के सम्बन्ध में स्मृति, पुराण, धर्मसूत्र तथा गृह्यसूत्रादि का ही आचार ग्रहण किया है, तथापि उन्हें गीत, वाद्य नृत्यादि के साथ पारिवारिक एवं तत्कालीन सामाजिक रीति रिवाजों के द्वारा मनाने का आदेश देकर उन्हें नवीनतम रूप प्रदान किया है। यह सोमेश्वर की अपनी विशेषता है। इसी का विशेषनामक अध्ययन प्रस्तुत ग्रन्थ के द्वितीय अध्याय में किया गया है। इस अध्याय की सामग्री लेखक के व्यापक अध्ययन और मौलिक चिन्तन का फल है।

तृतीय अध्याय की सामग्री दो खण्डों में विभाजित है :—

(१) राज्य-प्राप्ति के उपाय

(२) राज्य का स्थिरीकरण

प्रथम खण्ड में राज्य-प्राप्ति के बीस उपायों का उल्लेख है। इसके अन्तर्गत राजा के दो प्रकार के कर्तव्यों पर प्रकाश डाला गया है—

(१) निषिद्धान्तरण

(२) विहित कर्तव्य

इनका आन्तरण शासक की आत्मसम्पत्ति का शीघ्र है। सोमेश्वर की नीति राजा को लौकिक ऐश्वर्य के साथ ही साथ पारलौकिक आनन्द को प्रदान करने वाली है।

इसी तृतीय अध्याय का द्वितीय खण्ड राज्य के स्थिरीकरण में सम्बन्धित है। यद्यपि सोमेश्वर ने राजनैतिक सिद्धान्तों की अतिप्रवृत्ति में स्मृति, पुराण, नीतिशास्त्र एवं अर्थशास्त्र का आश्रय ग्रहण किया है, फिर भी इन सिद्धान्तों के ग्रहण करने की विधि में उनकी मौलिकता झलकती है। उक्त शास्त्रों का पूर्ण-रूपेण अध्ययन करके उनके सिद्धान्तों को तत्कालीन समाज की कसौटी पर कसकर उन्होंने उसके अनुकूल राजनीति के मुखों का गुजन किया। इनकी राजनीति तत्त्वविषयक शास्त्रों का सार खंड है और साथ ही साथ उसमें राजा के हृदय की नीति झलकती है। यही उनकी राजनीति की विशेषता है। लेखक ने सोमेश्वर द्वारा प्रतिपादित सप्तप्रकृति राज्य, शक्तिरूप, यादुगुण तथा उपाय-

चतुर्थ सम्बन्धी सिद्धान्तों का विवेचनात्मक अध्ययन किया है। यह अध्याय पूर्ण रूप से मौलिक है।

चतुर्थ अध्याय राजा के व्यक्तिगत जीवन से सम्बन्धित बीस प्रकार के उपभोगों पर प्रकाश डालता है। राजजीवन का प्रभाव जन-जीवन पर पड़ना अनिवार्य है। अतः इनका अध्ययन उतना ही महत्वपूर्ण एवं आवश्यक है जितना अन्य किसी विषय का। ये सभी उपभोग विशेष रूप से राजा के शृङ्गार, भोजन, स्वास्थ्य तथा मनोरंजन के साधन हैं। दैनिक कृत्यों में भी मनोरंजन एवं सौन्दर्य का दर्शन करना इस अध्याय का मुख्य लक्ष्य है। इस परिच्छेद की सामग्री पूर्णरूप से लेखक के मौलिक अध्ययन का परिणाम है।

पञ्चम अध्याय में बीस प्रकार के विनोदों का वर्णन है। ये विनोद राजा के साथ ही साथ जनसाधारण के भी मनोरंजन के साधन थे। इनमें शस्त्र, शाल, मज्जावाद्याली, मुरगवाद्याली, अंक, मञ्ज, कुक्कुट, लावक, मेष, महिष, पारावत, चारमेय, श्येन, मत्स्य, मृगया, गीत, वाद्य, नृत्य, कथा तथा चमत्कृत ये बीस प्रकार के विनोद हैं। इन विभिन्न विनोदों के सम्बन्ध में लेखक ने जो अध्ययन प्रस्तुत किया है वह पूर्णतया मौलिक है।

षष्ठ अध्याय में बीस क्रीडाओं का उल्लेख है जिनमें राजा स्वयं भाग लेता था। ये क्रीडाएँ दो भागों में विभक्त हो सकती हैं—एकांगी क्रीडाएँ एवं सामूहिक क्रीडाएँ। विनोद एवं क्रीडाओं का यह प्रामाणिक ग्रंथ है। इनमें से कुछ के प्रसंग अन्य ग्रन्थों में प्राप्त होते हैं किन्तु उनका विस्तृत वर्णन कहीं उपलब्ध नहीं होता। लेखक ने इन क्रीडाओं की विवेचना सविस्तार की है। यह परिच्छेद लेखक की मौलिक गवेषणा का फल है।

प्रस्तुत ग्रंथ की रचना अद्वैत गुरुवर प्रोफेसर को० अ० मु० अम्बर के संरक्षण और निर्देशन में हुआ है। यह ग्रन्थ उन्हीं की प्रेरणा और आशीर्वाद का फल है। निराशा और कठिनाइयों के क्षणों में उन्हीं की सहानुता से कार्य अग्रसर था। उन्हीं की प्रेरणा से लेखक प्रत्येक पग पर आगे बढ़ सका है। लेखक उनके प्रति अट्ठा स अवन्त है।

मानसोल्लास की छठी प्रतियों में केवल बीस उपभोगों एवं १५ विनोदों का वर्णन है। अन्तिम पाँच विनोद तथा २० क्रीडाएँ अप्रकाशित हैं। मानसोल्लास की अप्रकाशित प्रतियों को प्राप्त करने में लेखक को अनेक कठिनाइयों का अनुभव करना पड़ा। इसके लिए लेखक को विश्वभारती, शान्तिनिकेतन, बंगाल की रायल एशियाटिक सोसायटी लायब्रेरी, मद्रास के गवर्नमेंट ओरियण्टल नैशनल लाइब्रेरी, गवर्नमेंट ओरियण्टल इंस्टीट्यूट, बनारस के गवर्नमेंट संस्कृत कालेज की लायब्रेरी, महाराज जयपुर का गोपीबाना, टैगोर लायब्रेरी

लखनऊ, कलकत्ता विश्वविद्यालय लायब्रेरी आदि स्थानों पर जाता पड़ा। इस शुभ प्रयास में लेखक को एक स्थान पर सफलता मिली तो चार स्थानों से निराश लौटना पड़ा।

भाण्डारकर ओरियण्टल रिसर्च इन्स्टीट्यूट पुना में मानसोल्लास की दो हस्तलिपियाँ देवनागरी लिपि में प्राप्त हुई। उनमें एक पूर्ण और दूसरी अपूर्ण है। उपर्युक्त सभी हस्तलिपियों का पूर्ण विवरण ग्रंथ सूची में हुआ है। गीत, वाङ्, मृत्य, कथा तथा चमत्कृत विनोदों तथा बीस क्रीड़ाओं का अध्ययन मानसोल्लास की भाण्डारकर इन्स्टीट्यूट पुना की पूर्ण हस्तलिपि के आधार पर किया गया है। यह हस्तलिपि अत्यन्त अशुद्ध तथा स्थान स्थान पर रिक्त प्रसंगों से पूर्ण है। लेखक ने उन सभी का पूर्णव्यपेक्ष मनन कर उसके श्लोकों को अन्तिम अवस्था तक शुद्ध करने का प्रयत्न किया है। इन उक्त विनोदों एवं क्रीड़ाओं में जो उल्लिखित उद्धरण हैं वे हस्तलिपि के ही शुद्ध किए हुए श्लोक हैं। यदि इन उद्धरणों में यत्र तत्र कोई त्रुटि रह गई हो तो लेखक उसके लिए क्षमाप्रार्थी है। यह खेद का विषय है कि क्रीड़ाओं पर प्राप्त होने वाला इतना विस्तृत एवं सुन्दर साहित्य अप्रकाशित होने के कारण अन्धकार के गर्त में पड़ा था। क्रीड़ा का प्रसंग वास्तव में सोमेश्वर के क्रीड़ा-प्रेम को प्रदर्शित करता है। इन क्रीड़ाओं में तिमिर, फणौन्द्र, सत्यशेख, ज्योत्स्ना आदि क्रीड़ाओं के नामों का भी उल्लेख कहीं नहीं हुआ है। इस प्रसंग में लेखक ने पुराण साहित्य, वात्स्यायन के कामसूत्र, बौद्ध साहित्य तथा अन्य क्रीड़ा एवं मनोरंजन सम्बन्धी ग्रंथों की छानबीन कर उसी से मिलती जुलती विभिन्न नामों वाली, कुछ समानता रखने वाली क्रीड़ाओं के प्रसंगों द्वारा उक्त क्रीड़ाओं का ऐतिहासिक दृष्टिकोण से अध्ययन करने का प्रयत्न किया है।

—शिवशेखर मिश्र

विषय सूची

अध्याय	पृष्ठ संख्या	तृतीय अध्याय : सोमेश्वर तथा
प्राक्कथन	१	राज्यशास्त्र
प्रथम अध्याय : मानसोल्लास की रचना एवं काल का निर्णय		राज्य-प्राप्ति के उपाय तथा शासक की आत्मसम्पत् ४६
मानसोल्लास के रचयिता—		निषिद्धाचरण ५१
सोमेश्वर	१	असत्यवर्जन ५१
काल निर्णय	५	परद्रोह-वर्जन ५३
		अगम्यावर्जन ५४
द्वितीय अध्याय : सोमेश्वर तथा संस्कार		अभक्ष्यवर्जन ५८
सोमेश्वर तथा संस्कार	९	असुपावर्जन ६७
संस्कारों की संख्या	१०	एतितसंगवर्जन ६८
संस्कारों का विभाजन	१२	क्रोधवर्जन ७१
ऋतु संगमन तथा गर्भाधान	१३	स्वात्मस्तुतिवर्जन ७३
पुंसवन	१६	विहित कर्तव्य ७४
सौमन्तोन्नयन	१७	दान ७४
जातकर्म	२१	प्रियवचन ८२
नामकरण	२३	इष्टापूर्त ८४
अन्नप्राशन	२६	अशेषदेवताभक्ति ८७
कर्णवेध	२८	गो-विप्रतर्पण ८९
जूडाकरण	२९	पितृ-तर्पण ९३
उपनयन	३०	विदेशों में श्राद्ध ९६
विद्यारम्भ	३४	अतिथि-पूजन ९७
शिक्षा	३५	गुरु-शुश्रूषा ९८
गौदान	३६	तप १०१
समावर्तन	३७	तीर्थस्नान १०७
विवाह	३८	दीनानाथार्तबन्धुभृत्य-शोषण १२८
		शरणागत रक्षा १३२
		राज्य का स्थिरीकरण १३४

सोमेश्वर तथा सत्प्रकृति—

राज्य	१३४
स्वामी	१३७
अमात्य	१४४
पुरोहित	१४९
सेनापति	१५३
धर्माधिकारिसभाध्यक्ष	१५६
कोशाध्यक्ष-भाषक-लक्षण	१५७
प्रतीहार	१५८
सांख्यविवेचिक-लक्षण	१६०
लेखक	१६२
सारथि-लक्षण	१६२
सूद-लक्षण	१६३
वैद्य-लक्षण	१६४
राष्ट्र	१६९
राष्ट्र का संगठन-दशमलव—	
सिद्धान्त	१६९
राष्ट्र की इकाई—ग्राम	"
पुर	१७१
कोष	१७२
कोष की आवश्यकता	"
कोष-संचय का उद्देश्य	१७३
कोष संचित करने के सिद्धान्त	१७४
कोष-संग्रह के साधन	१८०
हुण	१८५
सैन्यबल	१९०
चतुरंग-बल	१९१
पदातिबल	१९२
सेना के अस्त्र-शस्त्र	१९५
सैनिकों का वेतन	१९६
सेना में अश्व का महत्व	१९६
अश्वबल	१९९
सेना में गज का महत्व	२००

गज-बल २०२

रथ-बल २०४

गुहृद् २०६

सोमेश्वर तथा शक्तियोग २०८

प्रभु-शक्ति "

मन्त्रशक्ति २११

उत्साह शक्ति २१३

सोमेश्वर तथा वाह्यगुण २१४

संधि २१६

विग्रह २१८

पान २२०

आसन २२२

आश्रय २२४

द्वैधीभाव २२६

सोमेश्वर तथा उपायचतुष्टय २२८

नाम २२९

भेद २३०

दान २३२

दण्ड २३४

चतुर्थ अध्याय

सोमेश्वर तथा उपभोग : उपभोग,

विनोद एवं क्रीडार्थ २३८

गृहोपभोग २४१

स्नानोपभोग २४४

पादुकोपभोग २४९

ताम्रलोपभोग २५१

विलेपनोपभोग २६३

वस्त्रोपभोग २६७

मालोपभोग २७१

भूषणोपभोग २७५

आसनोपभोग २८२

चामरोपभोग २८५

आस्थानोपभोग २८७

११

पुनभोग	२९१	✕ मूल विनोद	४३१
अन्नोपभोग	२९३	✕ कथा विनोद	४४०
पःनीय भोग	२९८	✕ चमत्कृत विनोद	४४३
पादाम्बुनोपभोग	३०१	पञ्च अध्याय : सोमेश्वर तथा	
यानोपभोग	३०३	क्रीडाएँ	
छन्नोपभोग	३०५	भुपर क्रीडा	४४७
शय्योपभोग	३०७	वन क्रीडा	४५३
भूपभोग	३१०	आन्दोलन क्रीडा	४५६
गोपिद भोग	३१२	सेचन क्रीडा	४५९
पंचम अध्याय : सोमेश्वर तथा		सलिल क्रीडा	४६२
विनोद		शाङ्ख क्रीडा	४६६
शस्त्र-विनोद	३२१	बाणुका क्रीडा	४६९
शास्त्र विनोद	३३६	ज्योत्स्ना क्रीडा	४७२
गववाह्याली विनोद	३४०	सस्य क्रीडा	४७६
वाजिवाह्याली विनोद	३५२	मधुपान क्रीडा	४७८
अंक विनोद	३५८	✕ ग्रहेतिका क्रीडा	४८३
महविनोद	३६३	चतुरंग क्रीडा	४८७
कुक्कुट विनोद	३७४	अक्ष अथवा पाशक क्रीडा	४९३
लावक युद्ध	३८०	बराटक क्रीडा	४९८
मेघयुद्ध विनोद	३८५	कणोन्द्र क्रीडा	५०१
महिष विनोद	३८९	पंजिका क्रीडा	५०३
पारावत विनोद	३९०	तिमिर क्रीडा	५०५
सारमेघ विनोद	३९३	वीर क्रीडा	५०९
रथेन विनोद	३९५	प्रेम क्रीडा	५१३
मत्स्य विनोद	३९९	रति क्रीडा	५१८
मृगया विनोद	४०४	परिशिष्ट	
गीति विनोद	४१४	Manuscripts seen	५२९
वाद्य विनोद	४२३	सहायक ग्रन्थ सूची	५३१

सोमेश्वरकृत—

मानसोल्लास : एक अध्ययन

अथर्ववेदः

अथर्ववेदः : साहित्यिकम्

प्रथम अध्याय

मानसोल्लास की रचना एवं काल का निर्णय

मानसोल्लास के रचयिता सोमेश्वर

मानसोल्लास की रचना के सम्बन्ध में अनुक्रमणिका में निम्नलिखित श्लोक प्राप्त होता है—

चालुक्यवंशतिलकः श्रीसोमेश्वरभूपतिः ।

कुरुते मानसोल्लासं आर्क्षं विश्वोपकारकम् ॥^१

इसके अनुसार चालुक्यनरेश महाराज सोमेश्वर मानसोल्लास के रचयिता हैं। इसके अतिरिक्त प्रत्येक विंशति के अन्तिम श्लोक^२ में अनेक विशेषणों के साथ उस विंशति के रचयिता चालुक्यकुलोत्पन्न सोमेश्वर देव के नाम का उल्लेख है। यत्र-तत्र बीच में भी उनके नाम के प्रसंग आए हैं।^३

इन प्रसंगों को देखने के पश्चात् मानसोल्लास के रचयिता के विषय में लेश मात्र सन्देह नहीं रह जाता। फिर भी यह आरोप लगाया जाता है कि मानसोल्लास के रचयिता स्वयं महाराज सोमेश्वर न थे बल्कि इसकी रचना उनकी सभा के किसी विद्वान् एवं सुशिक्षित व्यक्ति ने की जो राजा के परिवार, उसकी आवश्यकताओं आदि से मली भौति परिचित था।^४ इस आरोप का मुख्य कारण यह बतलाया जाता है कि ग्रन्थ के रचयिता के नाम के साथ जो अनेक विशेषणों का प्रयोग हुआ है, विशेषतः जो सोमेश्वर ने सागर की तुलना अपने से की है,^५ यह कोई भी कवि अपने मुख से नहीं कर सकता।

संस्कृत के अन्य उच्च कोटि के ग्रन्थों का यदि सुद्धमावलोकन किया जाय तो यह आरोप निर्मूल सिद्ध होगा। नैपथीयचरित के रचयिता श्रीहर्ष द्वारा प्रत्येक सर्ग के अन्त में अपने लिए प्रयुक्त विशेषणों को देखकर हम इसी प्रकार उक्त महाकाव्य की श्रीहर्ष की रचना मानने में सन्देह करने लगेंगे। श्रीहर्ष ने

१. मानसोल्लास अनुक्रमणिका श्लोक ९।

२. वही १।२०।३०८, २।२०।१३००, ३।२०।१८२० इत्यादि।

३. वही २।३।२७१, २।४।४२३, ३।१।९२६ इत्यादि।

४. वही (गायकवाड सौरीज बहोदा), खंड १, भूमिका, पृ० ६।

५. वही २।४।३७१।

नैषध में अपने को जितेन्द्रिय,^१ अमृत की वृद्धि करने वाले काव्य का रचयिता आदि विशेषणों से विभूषित किया है। इसके अतिरिक्त श्रीहर्ष ने अन्य कवियों को चट्टान के तुल्य तथा अपने को क्षीरसमुद्र के तुल्य माना है।^२

इसी प्रकार 'शिक्षकः सर्ववत्सुना'^३ तथा 'जगदाचार्यपुस्तकः'^४ शब्दों द्वारा अपनी रचना को संसार की सर्वश्रेष्ठ रचना बताने की उक्ति पर भी सोमेश्वर के इस ग्रन्थ के रचयिता होने में सन्देह किया जा सकता है किन्तु यह भी आरोप निराधार हो है क्योंकि जैसा ऊपर कहा जा चुका है श्रीहर्ष ने भी अपने काव्य को अमृत की बर्षा करने वाला बतलाया है।^५

सोमेश्वर ने न केवल मानसोल्लास की वरन् अन्य ग्रन्थों की रचना करके भी अपनी कवित्व शक्ति का परिचय दिया है। पत्तन भंडार में विक्रमांकभट्टय नामक ग्रन्थ की अपूर्ण हस्तलिपि उपलब्ध है जिसके रचयिता महाराज सोमेश्वर बतलाए जाते हैं।^६ इसके अतिरिक्त संगीतरत्नावली नाम के एक संगीत-विषयक ग्रन्थ के रचयिता भी महाराज सोमेश्वर माने जाते हैं।

एक आरोप यह भी लगाया जाता है कि मानसोल्लास में जो सोमेश्वर ने विविध विषयों पर प्रकाश डाला है, इन समस्त विषयों के सम्बन्ध ज्ञान के लिए उन्होंने भिन्न-भिन्न विशेषणों की सहायता ली होगी।^७ यह बात भी अधिक

१. श्रीहर्ष कविराजराजमुकुटालंकारहीरः सुतं

श्रीहीरः सुषुवे जितेन्द्रियचर्यं मामल्लदेवी च यम् ।

नैषध १।१४५

२. यत्काव्यं मधुवर्षिष्यितपरास्तकैषु यस्योक्तयः

श्रीश्रीहर्षकवेः कृतिः कृतिमुदे तस्याभ्युदीयादियम् ।

नैषध २२।१४९.४

३. दिशि दिशि गिरिपावाणः स्त्वा वमन्तु सरस्वतीं

तुलयतु निषस्तामापातस्फुरदध्वनिदम्भराम् ।

स परमपरः क्षीरोदन्वान् यदीयमुदीयते

मथितुरमृतं खेदच्छेदि प्रमोदतमोदनम् ॥ नैषध २२।१४९.२

४. मानसोल्लास अनुक्रमणिका श्लोक १०।

५. वही ।

६. नैषध, २२।१४९.४ ।

७. मानसोल्लास (गायकवाड़ सीरीज, बड़ीदा) प्रथम खण्ड, भूमिका, पृ० ६, टिप्पणी ।

८. O. C. Gangoly—"Ragas and Raginis" P. 20.

९. अभिलषितावचिन्तामणि (मैसूर, १९२६) भूमिका, पृ० २३।

संगत नहीं जान पड़ती क्योंकि मानसोल्लास में जितने भी विषयों का वर्णन मिलता है वे सब राजजीवन से सम्बन्धित हैं। अधिकांश विषयों का तो सोमेश्वर को व्यक्तिगत एवं व्यावहारिक ज्ञान तथा अनुभव था। संगीत का वह स्वयं प्रेमी था और जैसा ऊपर कहा जा चुका है एतद्विषयक उसने अन्य ग्रन्थ भी लिखा है। उपभोग, विनोद तथा क्रीड़ाएँ, जो ग्रन्थ का अधिकांश भाग घेरती हैं, उसके दैनिक जीवन से सम्बन्धित हैं। राजनीति तो राजा का प्राण ही है। कुछ विषयों का ज्ञान उसने तद्विषयक धार्मिक ग्रन्थों के अध्ययन द्वारा अर्जित किया था। कहीं-कहीं पर उन ग्रन्थों का आभार प्रदर्शित भी किया है। उदाहरणार्थ इष्टापूर्ताध्याय में मयशास्त्र, मत्स्यपुराण आदि का अनुसरण करने का आदेश दिया है।^१ इसी प्रकार मन्त्रशक्ति के प्रकरण में शुक्र एवं चाणक्य को प्रमाण माना है।^२ पुराणों और स्मृतियों का सोमेश्वर ने विशेष अध्ययन किया था और उनके निर्दिष्ट मार्ग का अनुसरण भी करता था जैसा कि आगे के पृष्ठों के तुलनात्मक अध्ययन से स्पष्ट हो जायगा।

इसके अतिरिक्त मानसोल्लास में अनेक वर्णन ऐसे प्राप्त होते हैं जिनको सिवाय राजा के अन्य व्यक्ति नहीं लिख सकता। प्रेमक्रीड़ा^३ तथा रतिक्रीड़ा^४ के प्रकरण में राजा के प्रेम एवं सम्मोग का विस्तृत वर्णन सिवाय राजा के अन्य व्यक्ति लिखने का साहस नहीं कर सकता।

अतः स्पष्ट है कि मानसोल्लास के रचयिता स्वयं महाराज सोमेश्वर ही थे, अन्य व्यक्ति नहीं।

कालनिर्णय

संस्कृत के अधिकांश महाकवियों ने अपनी रचनाओं में अपने जीवनकाल एवं ग्रंथों की रचना की तिथियों का उल्लेख नहीं किया है, जिससे संस्कृत के पाठकों का ज्ञान उनके काल के विषय में शून्य रहता है। उनके समस्त वास्तव में वह एक बड़ा समस्या उत्पन्न हो जाती है क्योंकि वे उस कवि की रचना के काल एवं तत्कालीन समाज के विषय में उचित रूप से ज्ञान नहीं कर पाते।

१. विश्वकर्ममतेनापि मयशास्त्रानुसारतः ।

मत्स्यप्रोक्तविधानेन पिण्डलामतमानतः ॥

मानसोल्लास १।११।७६

२. गुरुशुक्रमतेऽप्येष चाणक्यादिमते तथा ।

वही २।१।६९८

३. वही ५।१९।

४. वही ५।२०।

किन्तु यह अत्यन्त दुर्घट का विषय है कि सोमेश्वर के मानसोल्लास के विषय में यह कठिनाई अधिक नहीं पड़ती, क्योंकि मानसोल्लास में प्राप्त अन्तःसाक्ष्य प्रमाणों द्वारा ही रचनाकाल का निर्णय हो जाता है। प्रथमतः तो ग्रंथ के रचनाकाल के विषय में सोमेश्वर ने स्वयं लिखा है—

षोडशभिर्हता षष्टिः प्रमवाद्यन्दसंयुता ।

तानैरपि समायुक्ता शकभूपोद्गताः समाः ॥

एकपञ्चाशदधिके सहस्रे शरदां गते ।

शकस्य सोमभूपाले सति कालुष्यमण्डने ॥^१

इस श्लोक के आधार पर निम्नलिखित रीति से मानसोल्लास की रचना के समय का स्पष्ट ज्ञान हो जाता है—

$$१६ \times ६० = ९६० \text{ (षोडशभिर्हता षष्टिः)}$$

$$९६० + ४२ = १००२ \text{ (प्रमवाद्यन्दसंयुता)}$$

$$\text{तान} = ४९$$

$$१००२ + ४९ = १०५१ \text{ (तानैरपि समायुक्ता)}$$

इस प्रकार १०५१ शक संवत् प्राप्त हुआ।

$$१०५१ + ७८ = ११२९ \text{ ई०}$$

अभिलषितार्थचिन्तामणि^२ (मैयूर की वृत्ति) में निम्नलिखित गणित प्राप्त होता है—

$$१६ \times ६० = ९६०$$

$$\text{प्रभव से सौम्य तक} = ४३$$

$$\text{दाव} = ४८$$

$$\text{अतः } ९६० + ४३ + ४८ = \text{शक } १०५१$$

यद्यपि उपर्युक्त गणित का फल शक संवत् १०५१ ही आता है, जो सोमेश्वर ने स्वयं दे दिया है। इसमें दाव = ४८ तथा प्रभव से सौम्य की गणना = ४३ वृत्तिपूर्ण है।

मानसोल्लास (गायकवाड़ सीरीज़, बड़ौदा, १९२५) के प्रथम खण्ड में

१. मानसोल्लास २।२।६१-६२।

२. प्रभव से सौम्य तक गणना करते पर ४२ संख्या प्राप्त होती है (देखिए-सूर्यसिद्धान्त-अध्याय १)।

मानसोल्लास की रचना का काल सौम्य संवत्सर था—

सौम्य-संवत्सरे.....मानसोल्लास २।२।६४।

३. अभिलषितार्थं ० पु० ४२ दिव्यणी।

१०५२-शक (११३१ ई०) समय दिया हुआ है।^१ यह भी वृष्टिपूर्ण है जैसा उपर्युक्त गणित से स्पष्ट है।

इस मुख्य अन्तःसाक्ष्य प्रमाण के अतिरिक्त अन्य अन्तःसाक्ष्य प्रमाण भी मानसोल्लास में प्राप्त होते हैं, जिससे उपर्युक्त काल-निर्णय की पुष्टि होती है। भाण्डारकर और विण्टले रिसर्च इन्टीयर्ड से प्राप्त मानसोल्लास के तृतीय खण्ड को इस्तख्वि में सोमेश्वर ने अपने कौ विक्रमादित्य का पुत्र माना है—

विक्रमादित्यपुत्रेण सोमभूषेण भाषितम्।^२

इतिहास इस बात का साक्षी है कि चालुक्यनरेश विक्रमादित्य षष्ठ के बाद उनके पुत्र सोमेश्वर तृतीय (सन् ११२७ ई०) सिंहासनारूढ़ हुए जिन्होंने मानसोल्लास अथवा अभिलषितार्थचिन्तामणि नामक ग्रन्थ की रचना की।^३

मानसोल्लास के प्रबोधभोग प्रकरण में नामकरण संस्कार के सम्बन्ध में सोमेश्वर ने लिखा है कि क्षत्रिय के बालक का नाम राजवंश के अनुकूल सिंह, महल, बाहु, पाल, वर्म, सेन, चन्द्र इत्यादि उपनामों से सुशोभित होना चाहिए—

सिंहं मल्लं तथा बाहुं पालं वर्मं पराक्रमम्।

सेनं चन्द्रं तथा द्विजसत्त्वं कंसरिणं रथम्॥^४

इस श्लोक में आये हुए पाल, वर्म तथा सेन शब्दों से पाल, वर्म तथा सेन राजवंशों की ओर संकेत प्रतीत होता है। इन राजवंशों से सोमेश्वर मल्ली भाँति परिचित थे। इसका प्रमाण इस बात से मिलता है कि महाराज सोमेश्वर के पिता विक्रमादित्य षष्ठ ने उत्तरी-पूर्वीय देशों की विजय-यात्रा की थी। उसमें वे बंगाल के पाल तथा सेन राजाओं के सम्पर्क में आए।^५ कामरूप में ग्यारहवीं शताब्दी में ब्रह्मपाल के पुत्र रत्नपाल का बड़ा प्रभुत्व था। इसके अतिरिक्त कामरूप के प्रसिद्ध शासक भास्करवर्मन्^६ का नाम उन्होंने सुना ही होगा। इस प्रकार सोमेश्वर पाल, वर्म तथा सेन उपनामों को धारण करनेवाले राजाओं के पराक्रम को देख तुन चुके थे।

उपर्युक्त अन्तःसाक्ष्य प्रमाणों के अतिरिक्त अनेक बहिःसाक्ष्य प्रमाण भी प्राप्त होते हैं जिनसे उपर्युक्त कथन की पुष्टि होती है। सोमेश्वर के समय का

१. मानसोल्लास प्रथम खण्ड, भूमिका पृ० ६।

२. वही ४।२०।१६४ चमत्कृतविनोद।

३. आर० जी० भाण्डारकर—अरली हिस्ट्री आफ़ दी डकन।

४. मानसो० ३।१२।१२६४।

५. आर० एस० त्रिपाठी—हिस्ट्री आफ़ ऐन्सैन्ट इण्डिया पृ० ३६३-६४।

६. वही पृ० ३५१-५२।

एक प्राचीन कन्नड़ का शिलालेख प्राप्त होता है जिसकी तिथि साधारण संवत्सर काल्पुन शुक्ल पञ्चमी तथा दिन रविवार दिया है।^१ साधारण संवत्सर सौम्य संवत्सर के पश्चात् आता है।^२ अतः यह शिलालेख सम्भवतः शक १०५२ अथवा ईसवी ११३० के समय का होगा।

इसी प्रकार अन्य शिलालेख प्राप्त होते हैं। उनमें से एक अब धारावार जिले की सीमा के अन्तर्गत लक्ष्मेश्वर के कचेरी नामक स्थान में सुरक्षित है। यह भूलोकमल्ल सोमेश्वर तृतीय के राज्यकाल के तीसरे वर्ष अर्थात् शक संवत् १०५१ का है।^३

धारावार जिले के हांगल तालुका में नरेगल स्थान के सोमेश्वर के मन्दिर में एक लेख प्राप्त होता है जिसमें दो तिथियाँ प्राप्त होती हैं। द्वितीय तिथि शक संवत् १०५३ है जो सोमेश्वर तृतीय के राज्यकाल का पंचम वर्ष है।^४

अरलेश्वर नामक स्थान पर कदम्बेश्वर के मन्दिर के द्वार के एक स्तम्भ के लेख के अनुसार सोमेश्वर के शासनकाल का दसवाँ वर्ष शक संवत् १०५८ है।^५

मद्रास प्रेसीडेन्सी में कृष्णा जिले के नरसराजुपेट तालुका के नादेगडला नामक स्थान पर मूलस्थानेश्वर के मन्दिर के एक शिलालेख के अनुसार शक संवत् १०५० सोमेश्वर तृतीय के शासनकाल का द्वितीय वर्ष है।^६

इन प्रमाणों के आधार पर यह सिद्ध होता है कि सोमेश्वर का शासनकाल शक संवत् १०४९ से १०५८-५९ अर्थात् सन् ११२७ ई० से ११३८ ई० तक रहा और मानसोल्लास की रचना उन्होंने शक संवत् १०५१ अर्थात् सन् ११२९ ई० में की जो उनके शासनकाल का तीसरा वर्ष था। इन तीन वर्षों में उन्होंने पूर्ण रूप से अपनी शासनसत्ता स्थिर कर ली होगी। इतिहास इनके समय की विशेष घटनाओं का उल्लेख नहीं करता जिससे उनके इस साहित्यिक कार्य में विघ्न पड़ता।

१. इण्डियन ऐन्टीक्वेरी—जिल्द १०, पृ० १३२।

२. भूगोलीयान्त अध्याय १।

३. इण्डियन ऐन्टीक्वेरी—जिल्द २२, पृ० २९७।

४. वही।

५. वही।

६. वही।

द्वितीय अध्याय

सोमेश्वर तथा संस्कार

हमारे धर्मशास्त्रों का मुख्य ध्येय व्यक्ति और समाज के अभ्युदय और निःश्रेयस की प्राप्ति रहता आया है—

यतोऽभ्युदयनिःश्रेयससिद्धिः स धर्मः ।^१

व्यक्ति और समाज के अभ्युदय से तात्पर्य दोनों की सर्वाङ्गीण लौकिक उन्नति से है और निःश्रेयस का अर्थ आत्यन्तिक आत्मिक विकास से। धर्मशास्त्रों में संस्कारों का विलुप्त उल्लेख मिलता है। संस्कारों द्वारा मनुष्य को आन्तरिक वृत्तियों का विकास होता है और ये मनुष्य के आन्तरिक विकास के बाह्य प्रतीक हैं जिनके द्वारा व्यक्ति अपने को सामूहिक जीवन के उपयुक्त बनाता है। संस्कृत मनुष्य को समाज में एक नियत पद प्राप्त होता है। इस प्रकार संस्कार द्वारा व्यक्ति और समाज दोनों का विकास होता है।

मनुस्मृति के अनुसार गर्भाधान, जातकर्म, चूड़ाकरण तथा मौंजीबन्ध संस्कारों में किये हुए होमों से ब्राह्मण, क्षत्रिय तथा वैश्य के गर्भ और वीज के दोषादि की शुद्धि होती है—

वैजिकं गार्भिकं चैवो द्विजानामपमृज्यते ।^२

इसके अतिरिक्त वेदाध्ययन, व्रत, होम, इज्याकर्म, पुत्रोत्पादनादि तथा पंच-महायज्ञों एवं यज्ञों से ब्राह्मी तनु प्राप्त होता है—

स्वाध्यायेन व्रतैर्होमैस्त्रैविद्यैर्नेज्यया सुतैः ।

महायज्ञैश्च यज्ञैश्च ब्राह्मीयं क्रियते तनुः ॥^३

याज्ञवल्क्य ने गर्भाधान, पुंसवन, सीमन्तोन्नयन तथा जातकर्म संस्कारों का उल्लेख करने के पश्चात् कहा है कि इनके करने से वीज और गर्भ की अपवित्रता दूर होती है—

१. कणाद—वैशेषिक सूत्र १।१।२, वैशेषिकदर्शनम्—त्रिन्ध्येश्वरीप्रसाद द्विवेदी द्वारा सम्पादित, बनारस १९१९।

२. मनुस्मृति २।२७।

३. वही २।२८।

एवमेनः शमं याति बीजार्जसमुद्भवम् ।

कुछ संस्कार आध्यात्मिक तथा सांस्कृतिक महत्त्व रखते हैं तथा उपनयन । उपनयन संस्कार द्वारा वैदिक अध्ययन के लिए द्वार खुल जाता है और कुछ विशेष अधिकार प्राप्त हो जाते हैं, यद्यपि साथ ही साथ कुछ विशेष कर्तव्यों का भी पालन करना पड़ता है । नामकरण, अन्नप्राशन आदि कुछ ऐसे संस्कार हैं जिनके द्वारा पारस्परिक प्रेमप्रदर्शन तथा उत्सवादि करने का अवसर प्राप्त होता है । अन्त में विवाह द्वारा दो व्यक्तियों का मिलन होता है जिससे समाज का विकास होता है ।

महाराज सोमेश्वर ने संस्कारों की शास्त्रोक्त विधान के साथ साथ उत्सवादि के साथ मनाने का उल्लेख किया है । यद्यपि उन उत्सवादि का सम्बन्ध राजजीवन से है किन्तु राजजीवन का कुछ अंश तो जनजीवन में होता ही है । उन उत्सवों की प्रत्येक व्यक्ति यथासाध्य मना सकता है । अन्तर केवल मात्रा ही हो सकता है । राधा यदि पुत्रोत्पत्ति के अवसर पर रत्न-हीरादि लुटा सकता है तो निर्धन व्यक्ति भी यथाशक्ति अपनी अन्न-पुनराशि से अपनी मनोकामना पूर्ण कर सकता है । इसके अतिरिक्त पुत्र के जन्म पर पिता को तो आनन्द होता ही है, साथ ही वह समाज का एक अंग बन जाता है । अतः समाज को भी उसके जन्म पर उतना ही आनन्द होता है । इसी कारण पिता अपने सम्बन्धियों, मित्रों, पास-पड़ोस के लोगों को एकत्र करके उत्सव मनाता है और समाज नवागन्तुक पुत्र को समाज के सदस्य के रूप में स्वीकार करता है । इस प्रकार सोमेश्वर ने संस्कारों के निरूपण में शास्त्र और लोकाचार दोनों का सामंजस्य स्थापित किया है ।

संस्कारों की संख्या

महाराज सोमेश्वर ने संस्कारों के विषय में कोई निश्चित संख्या नहीं दी है किन्तु मानसोल्लास के पुत्रोपभोग प्रकरण में निम्नलिखित संस्कारों का उल्लेख किया है—

सर्वाधान, पुंसवन, सीमन्तोन्नयन, जातकर्म, नामकरण, अन्नप्राशन, कर्णवेध, चूड़ाकरण, मौञ्जीवन्ध अथवा जतवन्ध, विद्यारम्भ, गोदान, समावर्तन तथा विवाह ।

संस्कारों की संख्या के विषय में धर्मग्रन्थों में बड़ा मतभेद है । इनकी संख्या ९ या १० से लेकर ४० अथवा उससे भी अधिक मिलती है । इनमें से आठ संस्कार ऐसे हैं जो लगभग सभी में मिलते हैं । वे इस प्रकार हैं—

गर्भाधान, पुंसवन, सीमन्तोन्नयन, जातकर्म, नामकरण, अन्नप्राशन, चौल तथा उपनयन ।

इन आठ संस्कारों के अतिरिक्त अन्य संस्कारों के विषय में भेद है । गौतम के धर्मसूत्र में ४० संस्कारों का उल्लेख है । उनमें उपर्युक्त ८ संस्कारों के अलावा ४ वेदव्रत,^१ स्नान अथवा समावर्तन, विवाह, पंचमहायज्ञ,^२ सात पाकयज्ञ,^३ सात हविर्यज्ञ तथा सात सोमयज्ञ हैं ।

वैखानस स्मार्त सूत्र में १८ शारीर संस्कार तथा २२ यज्ञों का उल्लेख है । शारीर संस्कारों में कुछ ऐसे संस्कार भी सम्मिलित हैं जिनका उल्लेख अन्यत्र कहीं नहीं मिलता है, यथा उत्थान, प्रवासागमन तथा पिण्डवर्धन । २२ यज्ञों को एक मानकर ७ पाकयज्ञों, ७ हविर्यज्ञों तथा ७ सोमयज्ञों का उल्लेख किया गया है ।

अंगिरस ने २५ संस्कार माने हैं । वे इस प्रकार हैं—

गर्भाधान, पुंसवन, सीमन्तोन्नयन, जातकर्म अथवा कर्णवेध, नामकरण, विष्णुवलि, निष्क्रमण, अन्नप्राशन, चौलकर्म अथवा कर्णवेध, उपनयन, ४ वेदव्रत, समावर्तन, विवाह, महायज्ञ, पार्वण श्राद्ध तथा ७ पाकयज्ञ ।

आश्वलायन ने भी इन्हीं २५ संस्कारों को माना है । मनुस्मृति, पाञ्चवल्क्य-स्मृति तथा विष्णुधर्मसूत्र में संस्कारों को कोई निश्चित संख्या नहीं दी गई है । केवल इतना संकेत प्राप्त होता है कि ये संस्कार निवेक (गर्भाधान अथवा चतुर्थीकरण) से लेकर दशमान (अस्थेष्टि, अवसान) तक हैं ।

अधिकांश धर्मग्रंथों में षोडश मुख्य संस्कार माने गये हैं किन्तु इन सोलह संस्कारों के विषय में भी मतभेद है । उदाहरणार्थ जातुकर्ण्य का उद्धरण देते हुए मित्रमिश्र ने निम्नलिखित १६ संस्कार गिनाये हैं—

१. गौतम-धर्मसूत्र ८।१४-२४ ।

२. महानाम्नी व्रत, महाव्रत, उपनिषद्व्रत तथा गोदान-आश्वलायनस्मृति ।

३. देवयज्ञ, पितृयज्ञ, मनुष्ययज्ञ, भूतयज्ञ तथा ब्रह्मयज्ञ ।

४. अष्टका, पावणीस्थालीपाक, श्राद्ध, श्रावणी, आग्रहायणी, चैत्री तथा आश्वयुजी ।

५. अग्न्याधेय, अग्निहोत्र, दशपूर्णमास, आश्रयण, चातुर्मास्य, निरुद्वयश-सन्त तथा सोमामासी ।

६. अग्निष्टोम, अत्यग्निष्टोम, उवस्य, षोडशिन, वाजपेय, अतिरात्र तथा आतोर्धाम ।

७. आधानपुंससीमन्तजातनामान्तचौलकाः ।

मौजी व्रतानि गोदानसमावर्तविवाहकाः ॥

गर्भाधान, पुंसवन, सीमन्त, जातकर्म, नामकरण, अन्नप्राशन, चौल, मौंजी (उपनयन), ज्व (चार), गोदान, समावर्तन, विवाह तथा अन्त्येष्टि । व्यास मुनि ने भी १६ संस्कार माने हैं किन्तु उनकी सूची इससे कुछ भिन्न है । साधारणतया ये सोलह संस्कार इस प्रकार हैं—गर्भाधान, पुंसवन, सीमन्तोन्नयन, विष्णुबलि, जातकर्म, नामकरण, निष्क्रमण, अन्नप्राशन, चौल, उपनयन, वेदप्रत, चतुष्टय, समावर्तन तथा विवाह ।

संस्कारों का विभाजन

संस्कार दो प्रकार के हैं—मलापनयन और अतिशयाधान^३ । मलापनयन का अर्थ है मल का साफ करना । जिस प्रकार चूने द्वारा दर्पण का सैल साफ किया जाता है उसी प्रकार इन संस्कारों द्वारा मनुष्य की शुद्धि होती है । गर्भाधान, पुंसवन, सीमन्तोन्नयन, जातकर्म, नामकरण, निष्क्रमण, अन्नप्राशन, चौलकर्म ये आठ मलापनयन संस्कार हैं । ये पिता द्वारा सम्पादित होते हैं । अतः इन्हें भित्तुकर्तृकाः भी कहते हैं ।^४ अतिशयाधान संस्कार आचार्य द्वारा सम्पादित होते हैं । अतः ये आचार्यकर्तृकाः भी कहे जाते हैं । किसी वस्तु को चमकीला व सुन्दर बनाने की क्रिया को अतिशयाधान कहते हैं । कर्णवेध, उपनयन, व्रतादेश, वेदस्वाध्याय, केशान्त, स्नान, विवाह, अग्निपरिग्रह ये आठ अतिशयाधान संस्कार हैं ।

निष्क्रमण संस्कार को छोड़कर महाराज सोमेश्वर ने सभी मलापनयन संस्कारों का उल्लेख किया है । अधिकृश धर्मग्रन्थों के अनुसार निष्क्रमण संस्कार बालक के जन्म से चौथे मास में मनाया जाता है ।^५ इस संस्कार का मुख्य उद्देश्य बालक को सूर्य के दर्शन कराकर उसका दैवी शक्ति से सम्बन्ध जोड़ना है । अतिशयाधान संस्कारों में से सोमेश्वर ने कर्णवेध, उपनयन,

अन्त्येष्टि कर्माणि श्रेष्ठानि श्रेष्ठानि श्रेष्ठानि श्रेष्ठानि ।

मिश्रमिश्र—वीरमिश्रोदय संस्कारप्रकाश पृ० १३५

१. व्याससंहिता १।१३-१५ ।

२. तत्र संस्काराः । गर्भाधान विवाहाभ्येष्ट्यावश्यकः ।

पोषण प्रधानाः संस्काराः । स्मृत्यनुसार पृष्ठ ३ ।

३. स्वामी श्री करपात्रीजी महाराज—संस्कृति-विमर्श । हिन्दू संस्कृति अंक, गोरखपुर । पृ० ३५ ।

४. ब्रह्मपुराणम् । गर्भाधानादिसंस्कर्ता पिता श्रेष्ठतमः स्मृतः ।

मिश्रमिश्र—वीरमिश्रोदय, संस्कारप्रकाश, पृ० १६५ ।

५. पा० गृ० सू० १।२२, मनु० २।३४, याज्ञ० स्मृ० १।१२ ।

केशान्त अथवा गोदान, स्नान अथवा समावर्तन तथा विवाह संस्कार लिए हैं।

हारीत ने दो प्रकार के संस्कार माने हैं—ब्राह्म तथा दैव। गर्भाधान आदि संस्कार, जिनका उल्लेख स्मृतियों में मिलता है, ब्राह्म संस्कार की कोटि में गिने जाते हैं। इनको करने से मनुष्य संस्कृत होकर ऋषियों की समानता को प्राप्त होता है और उन्हीं के लोक में रहता है—

तथा हारीतः। द्विविधः संस्कारो भवति ब्राह्मो दैवश्च। गर्भाधानादिस्मात्तो ब्राह्मः। 'ब्रह्मसंस्कारसंस्कृत ऋषीणां समानतां सलोकतां सायुज्यं गच्छति।

दैव संस्कारों के अन्तर्गत पाकयज्ञ, हविर्यज्ञ तथा सोमयज्ञ आते हैं। इनके करने से मनुष्य देवों के लोक को प्राप्त कर उनकी समानता तथा सामीप्य को प्राप्त करता है—

पाकयज्ञहविर्यज्ञसौम्याश्चेति देवाः। '..... देवेनोत्तरेण संस्कृतो देवानां समानतां सलोकतां सायुज्यं गच्छति। इति।'

महाराज सोमेश्वर ने मानसोल्लास के पुत्रोपमोः प्रकरण में गर्भाधान से विवाह तक जिन संस्कारों का उल्लेख किया है वे ब्राह्म संस्कार की कोटि में आते हैं। उन संस्कारों की सूची में उन्होंने दैव संस्कारों का उल्लेख नहीं किया है। प्रथम विंशति के दृष्टापूर्त प्रकरण में उन्होंने दैव संस्कारों में गिनाये हुए पाँच यज्ञों तथा ज्योतिष्टोम आदि यज्ञों का उल्लेख अवश्य किया है किन्तु उनका संस्कारों से कोई सम्बन्ध स्थापित नहीं किया है जैसा उपर्युक्त कई धर्मशास्त्रों में हुआ है। सोमेश्वर ने इन्हें इष्ट के अन्तर्गत माना है।

ऋतु-संगमन तथा गर्भाधान

संस्कारों के क्रम के विषय में बड़ा मतभेद है। गृह्यसूत्रों में दो प्रकार का क्रम मिलता है। अधिकांश गृह्यसूत्रों में संस्कारों की सूची विवाह से आरम्भ होती है और समावर्तन पर समाप्त होती है। हिरण्यकेशि, भारद्वाज तथा मानवगृह्यसूत्रों में संस्कारों का आरम्भ उपनयन से किया गया है। स्मृतियों में अधिकांशतः गर्भाधान संस्कार ही सर्वप्रथम लिखा गया है। महाराज सोमेश्वर ने भी यही क्रम अपनाते हुए अपनी सूची का आरम्भ गर्भाधान से किया है।

वैखानस स्मार्तसूत्र में गर्भाधान के पूर्व ऋतुसंगमन नाम के एक संस्कार का उल्लेख है। सूत्रकार ने इसका दूसरा नाम निषेक भी दिया है—

१. स्मृतिचन्द्रिका १, पृ० १३।

२. वैखानस स्मार्तसूत्र १।१।

द्विती संगमनं निषेकमित्याहुः^१ ।

मनुस्मृति,^२ याज्ञवल्क्यस्मृति^३ तथा विष्णुधर्मसूत्र^४ में गर्भाधान तथा निषेक एक ही माने गये हैं। शाखापन गृह्यसूत्र^५, पारस्कर गृह्यसूत्र^६ तथा आपस्तम्ब गृह्यसूत्र^७ में गर्भाधान के स्थान पर चतुर्थीकर्म या चतुर्थीहोम नामक संस्कार का उल्लेख है। बौधायन गृह्यसूत्र^८, काठक गृह्यसूत्र^९ तथा गौतम धर्मसूत्र^{१०} ने गर्भाधान शब्द का उल्लेख किया है।

सोमेश्वरदेव ने इस संस्कार का कोई नाम नहीं दिया है। सर्वप्रथम “श्रुतकालमनुल्लङ्घ्य पुत्रार्थी सङ्गमाचरेत्”^{११} पंक्ति से श्रुतसंगमन नाम अधिक उपयुक्त लगता है किन्तु इनका ‘श्रुतसंगमन’ वैखानस स्मार्तसूत्र के ‘श्रुतसंगमन’^{१२} की भांति गर्भाधान से भिन्न संस्कार नहीं है क्योंकि सोमेश्वर ने स्मृतिषी में वर्णित गर्भाधान संस्कार की क्रियाओं का ही उल्लेख किया है। अतः ‘गर्भाधान’ नाम देना ही उपयुक्त होगा।

मानसोल्लास के अनुसार पुत्र की कामना करनेवाला पुरुष श्रुतकाल (१ से १६ दिन तक) में अपनी पत्नी के साथ संभोग करे किन्तु विशेष रूप से द्वितीया तथा चतुर्थी तिथि को छोड़ दे क्योंकि ये वर्जित तिथियाँ हैं। पारस्कर गृह्यसूत्र के अनुसार गर्भाधान संस्कार स्त्री के श्रुत से पवित्र होने के चौथे दिन करना चाहिए। उस दिन प्रातःकाल वितृपश में गिरहका यज्ञ कर मध्यम शिष्ट पत्नी को पुत्र की इच्छा से खिलाए। तत्पश्चात् रात्रि के समय प्रजापति, अश्विन, ब्रह्म आदि देवताओं की स्तुति करके “अभिचतु प्रजापतिर्वाता गर्भं दधातु ते। गर्भं वेहि सिनीवालि गर्भं वेहि पुमुष्पुक। गर्भं तेऽश्विनौ

१. वै० स्मा० सू० ६।२ ।

२. मनुस्मृति २।१६ और २६ ।

३. याज्ञवल्क्यस्मृति १।१० और ११ ।

४. विष्णु धर्मसूत्र २।३ तथा २७।१ ।

५. शाखापन गृह्य० १।१८-१९ ।

६. पा० गृ० सू० १।११ ।

७. आपस्तम्ब गृह्य० ८।१०-११ ।

८. बौधायन गृह्य० ४।६।१ ।

९. काठक गृह्य० ३।१६ ।

१०. गौतमधर्मसूत्र ८।१४ ।

११. अभिलषिताभंचिन्तामणि ३।१२।१३०२ ।

१२. वै० स्मा० सू० ६।२

तथा उत्तराभाद्रपदा ये पुंस नक्षत्र माने गए हैं। वशिष्ठ के अनुसार स्वाती, अनुराधा तथा अश्विनी भी पुंस नक्षत्र हैं। हिरण्यकेशिण्ड्यासूत्र^१ के व्याख्याकार मातृदत्त का कथन इस प्रकार है—“अश्वसुकपुनर्वसु तिथौ हस्ताः शतभिषक् प्रोष्ठपदा इति पुंनामकेयानि नक्षत्राणि ।”

पास्तकरणासूत्र में दूसरे अथवा तीसरे मास में इस संस्कार को करने का आदेश दिया गया है। इस अवसर पर स्त्री को स्नान कराकर श्वेत तथा नवीन वस्त्र पहना कर रात्रि के समय न्यग्रोध (बरगद) की बड़ तथा टहनियों को पानी में पीसकर पत्नी की दाहिनी नाक में निचोड़े। इसके करने से गर्भ में स्थित बरायु अवश्य ही पुत्र रूप में परिणत हो जाता है।

बरगद की बड़ों एवं टहनियों को पीसकर इसलिए नाक में डाला जाता है कि बरगद में सोमांश अधिक होता है और यह सोमांश पुत्र-प्राप्ति में सहायक होता है। बरगद के स्थान पर कुछ आचार्यों का मत है कि कुशकण्टक तथा सोमलता को पीसकर नाक में डाले। कुश के ऊपर के हिस्से में सोम का अंश अधिक रहता है। यदि पिता वीर्यवान् पुत्र की इच्छा करे तो इस अवसर पर पत्नी की गोद में बल से पूर्ण सकोरा अथवा कलुए की पीठ के ऊपर का हिस्सा रखे और उसके गर्भाशय को छूकर “सुपर्णोऽसीति प्राग्विष्णु कमेभ्यः”^२ यह मन्त्र बने। इस प्रकार करने से पुत्र वीर्यवान् तथा मेधावी होता है।

संस्कारसम्बन्धी क्रियाओं के विषय में महाराज सोमेश्वर का कथन है कि दूसरे मास के मध्य में पी से युक्त जौ स्त्री को चटाए और वेदमंत्र का उच्चारण करे।^३ राजसूनेयी संहिता के अनुसार इस समय हिरण्यगर्भ मन्त्र का उच्चारण होता है।^४ यह पुत्रोत्पत्ति से सम्बन्धित मन्त्र है। यह संस्कार गर्भ के हिलने-डुलने के पूर्व ही किया जाता है। इसके अतिरिक्त बृहदारण्यक उपनिषद् में भी जो पुत्र-मंत्र का उल्लेख है उसके द्वारा भी पुत्रप्राप्ति हो सकती है।

सोमेश्वर ने इस संस्कार की विधियों का विशेष विवरण न देकर केवल निम्नलिखित तीन बातों पर ध्यान दिया है—

१. नक्षत्र, वार आदि का विचार,
२. पत्नी को धृतयुक्त जौ चटाना,
३. वेद मन्त्र का उच्चारण।

सोमन्तोन्नयन

महाराज सोमेश्वर ने इस संस्कार को बहुत महत्व दिया है। यह बड़े

१. हिर० गृ० सू० १।१।५।

२. पा० गृ० १।१६।

३. बा० सं० १२।४-५।

४. मानसोत्प्लास ३।१२।१२५२।

५. बा० सं० २१।१३।

समारोह के साथ मनाया जाता है। नाना प्रकार के संगल गानों तथा वाद्यों की ध्वनि से समस्त वातावरण पूरित रहता है। ब्राह्मण तथा निर्धनों को पणोस धन दिया जाता है और इस प्रकार समाज के प्रत्येक वर्ग का व्यक्ति इस अवसर के आनन्द का लाभ उठाता है।

इस संस्कार का उल्लेख सभी धर्मग्रन्थों ने किया है। याज्ञवल्क्य^१ ने इस संस्कार के लिए केवल सीमन्त शब्द का प्रयोग किया है। गोभिल,^२ मानव-ग्रन्थसूत्र^३ तथा काठकग्रन्थसूत्र^४ ने इसका नाम सीमन्तकरण दिया है। जैसा कि इस संस्कार के नाम से स्पष्ट है, पत्नी के केशों (सीमन्त) को ऊपर कर यह संस्कार किया जाता है—“सीमन्तम् ऊर्ध्वं विनयति”।^५

मानसोल्लास में गर्भधारण के छठे अथवा आठवें मास में पुंस नक्षत्र में इसके करने का विधान है।^६ याज्ञवल्क्यस्मृति^७ तथा पारस्करग्रन्थसूत्र^८ में भी इस संस्कार का वही समय दिया हुआ है। आश्वलायनग्रन्थसूत्र के अनुसार इसका विधान चौथे, लौगाक्षि के अनुसार तीसरे, आपस्तम्ब के अनुसार चौथे, वैशवाप के अनुसार चौथे, पांचवें अथवा छठे, छांन्नायन के अनुसार सातवें, काठकग्रन्थसूत्र में तीसरे, मानवग्रन्थसूत्र में तीसरे, छठे अथवा आठवें, हिरण्य-केशिग्रन्थसूत्र^९ में चौथे, गोभिल^{१०} के अनुसार चौथे या छठे, स्वादिर के अनुसार चौथे, छठे या आठवें, पारस्कर के अनुसार छठे या आठवें, विष्णुधर्मसूत्र में छठे^{११} या आठवें, वैखानस के अनुसार आठवें तथा वेदव्यास के अनुसार आठवें महीने में इसका विधान है। शंख का आधार लेकर स्मृतिचन्द्रिका^{१२} ने लिखा है कि गर्भ के हिलने-डुलने के समय से लेकर बच्चा होने तक यह संस्कार कर डालना चाहिए। इतना मतभेद होने के कारण स्मृतिचन्द्रिकाकार ने लिखा है कि अपने-अपने ग्रन्थसूत्र के अनुसार इस संस्कार का सम्पादन करना चाहिए।

पारस्करग्रन्थसूत्र के अनुसार जब चन्द्रमा पुंस नक्षत्र में होता है तब तिल तथा मूंग को मिलाकर उनका स्यालोपाक बनाकर अग्नि के पश्चिम का ओर

१. याज्ञ० स्मृ० १।११।

२. गोभिल० २।७।१।

३. मानव गृ० सू० १।१२।२।

४. काठक गृ० सू० ३।१।१।

५. पा० गृ० सू० १।१७।

६. मानसोल्लास ३।१२।१२५३-५४।

७. याज्ञ०—“षष्ठे अष्टमे वा सीमन्तः”।

८. पा० गृ० सू० “अथ सीमन्तोन्नयनः गर्भमासे षष्ठेऽष्टमे वा” १।१७।

९. हिर० गृ० सू० २।१।

१०. गोभिल० २।७।२।

११. वि० ष० सू० २।७।३।

१२. स्मृतिचन्द्रिका १, पृ० १७।

बैठकर प्रजापति का हवन किया जाता है। तत्पश्चात् स्त्री के केशों को ऊपर कर (दो युग्म) बिना पके हुए गुलर के फलों के गुच्छों, तीन दर्भ के मूटों, तीन स्वाही के कांटों, बीसतर लकड़ी के लूटे तथा चरखे में लगे हुए तकुरे को लेकर स्त्री के केशों के चारों ओर तीन बार कच्चे घागे से ब्रौंघ कर 'ऊँ भूः भुवः स्वः' यह महाव्याहृति मंत्र पढ़े।^१ यह सब कार्य उसका पति ही करता है। इसमें जितनी वस्तुएँ हैं सभी आसुर प्राण वाली हैं। यह संस्कार छठे अथवा आठवें मास में इसलिए किया जाता है कि छठे अथवा आठवें मास में ही बालक में प्राण संचरण होता है। कभी-कभी बालक में माता के प्राण का तथा माता में बालक के प्राण का संचार होने लगता है। इससे गर्भपतन हो जाने का भय रहता है। इन्द्रविद्युत् (देवप्राण) का प्रसार उस मास में शिखा के द्वारा ही स्त्री में होता है और यही गर्भपात का कारण बन जाता है। इसी कारण शिखा में आसुर प्राण वाली वस्तुओं को छुआ देने से इन्द्रविद्युत् मूर्च्छित पड़ जाता है और गर्भ-पतन का भय नहीं रहता।

सोमेश्वर ने उदुम्बर फल से गुयी हुई माला द्वारा स्त्री के कण्ठ को विनूषित करने का आदेश दिया है। पश्चिमी भारत में अब भी लोग आठवें मास में एक संस्कार करते हैं जिसको मराठी में आठंगुलम् कहते हैं। इस अवसर पर वे उदुम्बर की माला धारण कराते हैं। इसके अतिरिक्त सोमेश्वर ने स्वाही के पुच्छ से निकले कांटों के अग्रभाग को शिर पर रखकर स्त्री के केशों को ऊपर करके उसका सीमन्तोन्नयन करने की विधि बतलाई है। इस प्रकार आसुर प्राण के संचार द्वारा इन्द्रविद्युत् को मूर्च्छित कर गर्भपात के भय का निवारण किया है।

इस धार्मिक कृत्य के पश्चात् सोमेश्वर ने अष्टमंगल नाम के महान् उत्सव को मनाने का आदेश दिया है। मंगल ध्वनियों में उन्होंने सर्वप्रथम वीणावादियों द्वारा सोमराग का गायन आवश्यक बतलाया है। इस सोमराग के विषय में मानसोल्लास में कहा गया है—

अबरोहे सगन्धारः सोमरागस्तु पादवः ।

किन्तु संगीतरत्नाकर में इस सोमराग के विषय में ऐसा प्रसंग प्राप्त होता है—

१. तिलमुद्गमिधं स्थालीपाकं ध्वयित्वा प्रजापतेर्हृत्वा पश्चादग्नेर्भद्रपीठ उपविष्टायां युग्मेन सटालुपक्षेनोदुम्बरेण त्रिभिस्त्र चर्भेपिञ्जलैस्त्रेभ्यः सलत्प्या बीसतरशंकुना पूर्णपान्त्रेण च सीमन्तमूर्ध्वं विनयति भूर्भुवःस्वरिति, प्रतिमहाव्याहृतिभिर्वा—पा० गू० सू० १।१७ ।

पङ्क्ते पाङ्गुजीभवः पङ्कजप्रह्लासांस्वनिगोक्तः ।

सोमरागः स्मृतो वीरे तारे मध्यस्थमप्यमः ॥^१

स्वरमेलकलानिधि के अनुसार इसकी गणना अष्टम रागों में की गई है और उसकी परिभाषा इस प्रकार दी गई है—

सन्ध्यातः सप्रहरचैव सांशः सम्पूर्ण एव च ।

सोमरागः सदा गेयो मन्द्रसध्यमभूषितः ॥

लक्ष्यसंगीत ने भी इसका उल्लेख किया है—

अवरोंहे गसंयोगे सोमरागस्य नोद्धवः ॥

यह प्रथा शास्त्रों में वर्णित प्रथा से भिन्न है । हो सकता है कि यह सोमराग का गायन सोमेश्वर की पारिवारिक परम्परा हो । शास्त्रों में वीणावादियों द्वारा सोम देवता के मन्त्रों के गाने का प्रसंग प्राप्त होता है ।^२ इसके अतिरिक्त वे वीणा पर ही किसी महान् प्रतापी राजा की कथा को गाते थे जिसमें वे पवित्र नदी का भी नाम लेते थे जिसके समीप ली रहती हो ।^३

सोमराग के गायन के अतिरिक्त महाराज सोमेश्वर के अनुसार ब्राह्मणों द्वारा छुम अक्षर वाले साममन्त्रों का उच्चारण तथा पटहादि का मधुर शब्द होना चाहिए और साथ ही साथ पंचमहाशब्दों की ध्वनि होनी चाहिए । पंचमहाशब्दों से तात्पर्य पांच भिन्न-भिन्न वाद्यों से उत्पन्न मधुर तथा मंगल ध्वनि से है । ये वाद्य सम्भवतः भेरी, शंख, काहल, मृदंग तथा कात्प्रताल हैं । इनके साधुर्ग की निम्न पंक्ति प्रमाण है—

वीणामेरिमृदंगकाहलकलामिति च शृत्य तथा ।^४

इस प्रकार के अष्टमंगलात्मक उत्सव के अन्त में महाराज सोमेश्वर ने ब्राह्मणों को गो, भूमि, वस्त्र, स्वर्ण आदि देकर उन्हें संतुष्ट करने का उल्लेख

१. सं० २० अ० २-१६७ ।

२. आश्वलायन-वीणागायिनी संघास्ति सोमं राजानं संगायेताम् इति ।

आपस्तम्ब-गामतमिति वीणागायिनी संघास्ति ।

हिरण्यकेशी-सोम एव नो राजा बाहुर्बाह्वयोः प्रजाः ।

३. पारस्कर-अथाह वीणागायिनी राजानं संगायेतां यो वाप्यम्यो वीरतर इति । निष्कुतामप्येके वाधामुपोदाहरन्ति । सोम एव नो राजेमा मानुषीः प्रजाः । अविमुक्तचक्र आसीरंस्तीरे तुम्यममाविति मां नदीमुपावसिता भवति तस्या नाम गङ्गाति ।

४. शि० मा० पू० स्तोत्र ।

किया है। शास्त्रों में ब्राह्मणभोजन का उल्लेख है। यह प्रसंग राजा की दान-शीलता एवं ब्राह्मणों के प्रति उत्तकी भद्रा की प्रकट करता है।

जातकर्म

महाराज सोमेश्वर ने पुत्र के उत्पन्न होते ही जातकर्म संस्कार करने का विधान बतलाया है—‘सम्पूर्ण नवमे मासे जाते पुत्रे मनोदरे, जातकर्म प्रकुर्वीत’^१ वास्तव में संस्कार की आवश्यकताओं को देखते हुए तथा जैसा इसका नाम जातकर्म है, यह संस्कार जन्म के बाद ही तुरन्त होना चाहिए।

इस संस्कार के समय के विषय में तूनों में थोड़ा मतभेद है। आश्वलायन^२ के अनुसार माता तथा दाई के अतिरिक्त दूसरे किसी व्यक्ति द्वारा छुए जाने के पूर्व यह संस्कार होना चाहिए। पारस्कर ने^३ नाल कटने के पूर्व इसका विधान बतलाया है। गोमिल^४ तथा खादिर^५ के अनुसार नाल कटने तथा बालक के स्तन स्पर्श करने के पूर्व इस संस्कार का सम्पादन करना चाहिए।

यह बहुत प्राचीन संस्कार ज्ञात होता है। तैत्तिरीयसंहिता^६ में पुत्र के उत्पन्न होने पर वैश्वानरेष्टि के करने का आदेश किया गया है—

वैश्वानरं द्वादशकपालं निर्वपेत्पुत्रे जाते...यस्मिन्जात एतामिष्टिं निर्वपति पूत एव तेबल्यन्नाद इन्द्रियावी पशुमान् भवति।

शतपथ ब्रा० में नाल कटने के पूर्व एक संस्कार का उल्लेख किया है।^७

बृहदारण्यकोपनिषद्^८ में जातकर्म का विस्तृत विधान दिया है। उसके अनुसार जातकर्म संस्कार के अन्तर्गत छः क्रियाओं का उल्लेख है—

१-होम, २-पुत्र के दाहिने कान में तीन बार वाक् शब्द का उच्चारण करना, ३-सोने के चम्मच अथवा अंगूठी से दधि, मधु तथा घृत चटाना, ४-बच्चे का एक गुप्त नाम रखना, ५-स्तन स्पर्श कराना, ६-माँ को मन्त्री द्वारा सम्बोधित करना।

शतपथ ब्रा० में विभिन्न दिशाओं से आए हुए पांच ब्राह्मणों द्वारा अथवा स्वयं पिता द्वारा बच्चे के ऊपर सांस छोड़ने की क्रिया का भी उल्लेख है।

ग्रन्थतूनों में इस संस्कार की विस्तृत क्रियाओं के विषय में बड़ा मतभेद है। कुछ में तो उपर्युक्त सातों क्रियाओं का समावेश है। कुछ में इनमें से एक-दो

१. आश्व० १।१५।२।

२. पार० सू० १।१६।

३. गोमिल० २।७।१७।

४. खादिर० २।२।२२।

५. तै० सं० २।२।१।३-४।

६. Sacred Books of the East (ed. by Max Muller) vol. 44 p. 129.

७. बृहदारण्य० ६।४।२४-२८।

का अभाव है और कुल में इनके अतिरिक्त दो एक क्रियाओं का उल्लेख है। बौधायन, आपस्तम्ब, हिरण्यकेशि तथा वैखानस में बालक को स्नान कराने का विधान है। हिरण्यकेशि तथा वैखानस में उसे पत्थर पर लिटाने का उल्लेख है। हिरण्यकेशि, पारस्कर तथा भारद्वाजगृह्यसूत्रों में इस संस्कार का बहुत विस्तृत वर्णन मिलता है किन्तु आपस्तम्ब, शांखायन आदि में इसका संक्षिप्त उल्लेख प्राप्त होता है।

सोमेश्वर ने इस संस्कार के विषय में तीन विशेष क्रियाओं का उल्लेख किया है—

१. सोने की मुद्रिका से मधु और घृत का चटाना।

२. माता के स्तन से दुग्धपान कराना।

३. सुवर्ण द्वारा आम्युदयिक श्राद्ध का चिह्नान।

इन सब वर्णनों से समय की गति के साथ क्रमशः इस संस्कार के महत्व के कम होने का प्रमाण मिलता है, यहां तक कि ग्यारहवीं, बारहवीं शती में इसका महत्व बहुत कम हो गया। सम्भवतः लोगों ने विस्तृत क्रिया द्वारा हानि का ध्यान रखते हुए इनमें आवश्यकतानुसार परिवर्तन कर लिए होंगे क्योंकि पैदा होने के समय बालक की दशा क्षीण होती है और बरा भी असावधानी से उसे हानि पहुँच सकती है, जैसे पैदा होते ही बच्चे को स्नान कराना अथवा उसे पत्थर पर लिटाना।

इस संस्कार के विषय में सोमेश्वर केवल 'द्वयङ्मोक्तेन कर्मणा' कहकर चुप हो गये हैं। अन्य संस्कारों की भाँति न तो ज्योतिषादि पर विचार किया है न विशेष क्रियाओं पर विस्तृत प्रकाश डाला है। उन्होंने उत्पन्न हुए बालक को सुवर्ण की मुद्रिका से आलित अनामिका द्वारा घृत तथा मधु चटाने का आदेश दिया है। इससे विदित होता है कि उस समय व्यक्ति अपनी-अपनी गृहपरम्परा के अनुसार कार्य करते थे। बृहदारण्यकोपनिषद् में सोने के चम्मच से दधि, मधु आदि चटाने का उल्लेख है। शास्त्रों में इसका विस्तार-पूर्वक वर्णन हुआ है। कुल सूत्रों के अनुसार बालक के उत्पन्न होने पर उसका नाल कटने के पूर्व आयुष्करण तथा मेधाजनन संस्कार होता है जो बालक का पिता उसे दीर्घजीवी एवं मेधावी बनाने के ध्येय से करता है। तत्पश्चात् बालक को मन्त्र पढ़कर माता का स्तनपान कराया जाता है।

सोमेश्वर ने इस अवसर पर आम्युदयिक श्राद्ध करने का आदेश दिया है। अधिकारश सूत्रों के अनुसार आम्युदयिक श्राद्ध किसी शुभ अवसर पर किया

जाता है जैसे पुत्रवन्म, चौल, उपनयन, विवाह अथवा पूर्त कर्म (कुआं आदि सुदधाना) के आरम्भ में। यह आह साधारणतया प्रातःकाल किया जाता है किन्तु पुत्रवन्म के अवसर पर तुरन्त कर डालना चाहिए। सोमेश्वर का भी कथन है कि जातकर्म के अवसर पर प्रातःसायं सन्ध्याओं तथा रात्रि में भी इस सुखप्रद आह को करना चाहिए। इस आह में ब्राह्मणों के भोजन कराने पर विशेष महत्व दिया जाता है किन्तु ब्राह्मणों की संख्या सम होनी चाहिए। सोमेश्वर का कथन है कि राजा को सुवर्ण द्वारा आम्न्युदयिक आह करना चाहिए। सोमेश्वर महादानी राजा था जैसा उसके ग्रन्थ के कई स्थलों पर स्पष्ट है। अतः सुवर्ण द्वारा आह करने का तात्पर्य ब्राह्मणों को भोजन कराने के पश्चात् सुचाक्रूप से दान देने का प्रतीत होता है।

इस प्रकार आम्न्युदयिक आह करने पर विशेष बल देकर महाराज सोमेश्वर ने ब्राह्मणादि को भोजन कराकर एक विशेष उत्सव के साथ जातकर्म संस्कार मनाने का उल्लेख किया है।

नामकरण

बालक के जन्म से बारहवें दिन के पश्चात् नामकरण संस्कार करने का प्रसंग मानसोल्लास में प्राप्त होता है। इस संस्कार को करने के लिए मृग, चित्रा, अनुराधा, हस्त, अश्विनी, रोहिणी, रेवती, स्वाती, मूल, पुष्य, आदि शुभ नक्षत्रों के भी नाम आए हैं। इन्हीं नक्षत्रों में शुभ दिन, तिथि तथा लग्न देखकर बालक की राशि के अनुकूल इस संस्कार को करना चाहिए।^१ पारस्कर-ग्रन्थसूत्र में दसवें दिन नामकरण संस्कार करने का विधान दिया हुआ है।^२

बृहदारण्यकोपनिषद्, आश्वलायन, शांखायन तथा काठकग्रन्थसूत्र^३ के अनुसार जन्म के दिन ही बच्चे का नाम रखना चाहिए। शतपथ ब्राह्मण द्वारा इस मत का समर्थन होता है—

तस्मात्पुत्रस्य जातस्य नाम कुर्वाताप्मानमेवात्य तद्वदन्त्यपि द्वितीयमपि तृतीयम्।^४

महाभाष्यकार पतंजलि ने भी इसी मत का प्रसंग दिया है।

लोके तावन्मातापितरौ पुत्रस्य जातस्य संवृतेऽवकाशे नाम कुर्वाते देवदत्तो यशदत्त इति। तथोरूपचारादन्येपि जानन्तीयमस्य संज्जेति।

१. मानसोल्लास ३।१२।१२६२-६३।

२. दशम्यामुत्वाप्य ब्राह्मणान्भोजयित्वा पिता नाम करोति—

पा० सू० सू० १।२२।.

३. काठक सू० सू० ३४।१।

४. शतपथ ब्रा० ६।१।३-९।

पारस्कर के अतिरिक्त आपस्तम्ब, बौधायन तथा भारद्वाज ने जन्म के दसवें दिन, पाश्वल्क्य^१ ग्यारहवें दिन, मनु दसवें अथवा बारहवें दिन जब पुण्य तिथि, सुहृत् अथवा नक्षत्र हो, बौधायनगृह्यसूत्र दसवें अथवा बारहवें, वैखानस दसवें अथवा बारहवें तथा हिरण्यकेशि ने बारहवें दिन नामकरण करने का आदेश दिया है। गोभिल^२ तथा खादिर के अनुसार जन्म से दस रात्रि, सौ रात्रि अथवा एक वर्ष बाद किसी दिन नामकरण करना चाहिए—‘जननादूर्ध्वं दशरात्रो-च्छतरात्रात्संवत्सराद्वा नाम कुर्यात् ।’^३ ‘जननाद्दशरात्रे व्युष्टे शतरात्रे संवत्सरे वा नामधेयकरणम् ।’^४ मविष्यत् पुराण के अनुसार दसवीं अथवा बारहवीं रात्रि के पश्चात् अथवा अठारहवें दिन अथवा एक मास के पश्चात् नामकरण करना चाहिए। बाण ने कादम्बरी में लिखा है कि तारापीड ने अपने पुत्र चन्द्रापीड का नाम जन्म के दसवें दिन शुभ सुहृत् में और उनके मन्त्री शुकनास ने अपने पुत्र वैशम्पायन का नाम उसके दूसरे दिन रखा—

प्राप्ते दशमेहनि पुण्ये सुहृत्.....चन्द्रापीड इति नाम चकार ।

अपरेद्युः शुकनासोपि.....वैशम्पायन इति नाम चकार ।^५

सोमेश्वर ने सम्भवतः इस सम्बन्ध में भविष्यत् पुराण को आधार माना है क्योंकि भविष्यत् पुराण के अनुसार बारहवें अथवा अठारहवें दिन के पश्चात् नामकरण हो सकता है। सोमेश्वर द्वारा रचित मानसोल्लास की बड़ौदा की छरी प्रति में ‘द्वादशाद्दशरादूर्ध्वं’ पाठ मिलता है जिससे बारहवें दिन के पश्चात् नामकरण होना चाहिए किन्तु मैसूर से मुद्रित अभिलषितार्थचिन्तामणि नाम की प्रति में ‘द्विषताद्दशरादूर्ध्वम्’ पाठ मिलता है जिसके अनुसार अठारहवें दिन के पश्चात् यह संस्कार होना चाहिए। शुद्ध प्रति के अभाव में यह कहना कठिन है कि सोमेश्वर को कौन सा दिन मान्य था। सम्भवतः अन्य प्रतियों में भविष्यत्-पुराण में उल्लिखित अन्य दिवसों का भी प्रसंग हो। किन्तु उपर्युक्त दो प्रसंगों से भविष्यत् पुराण का ही आधार स्पष्ट होता है।

पुत्र का नाम रखने के लिए धर्मशास्त्रों में विधिपूर्वक विधान दिया हुआ है कि बालक का नाम द्वि अक्षर, चार अक्षर वाला षोडशत् हो, विसर्ग अन्त में हो, कृत्प्रत्ययान्त हो तथा शर्मा, वर्मा, गुप्त कमण्डः ब्राह्मण, क्षत्रिय, वैश्य के नामों के आगे लगा हो।^६ बालिकाओं का नाम सुनने में मधुर हो, मंगलकारी

१. याज्ञ० स्मृ० १।१२।

२. गोभिल० २।८।८।

३. खादिर० २।३।६।

४. अपराकं ।

५. कादम्बरी पूर्वभाग, पैरा ६८।

६. पा० सू० सूत्र १।२२, आ०सू०सू० १।१५।४-५, मनुस्मृति २।३१-३३।

हो, दीर्घ स्वर अंत में हो, नाम के आगे देवी लगा हो। सोमेश्वर ने बालक के नाम के आगे सिंह, मल्ल, बाहु, पाल, वर्म, पराक्रम, सेन, चंद्र, दिव्यसत्त्व, केसरी आदि लगाने को बताया है। इन शब्दों से यह विदित होता है कि उन्होंने उसमें वंशपरम्परा का आशय ग्रहण किया है क्योंकि उनका नाम भी भूलोकमल्ल था जो नाम वंशपरम्परा के अनुसार था।

इस सम्बन्ध में सोमेश्वरदेव ने सम्भवतः मनु का कुछ आधार लिया है क्योंकि मनुस्मृति के अनुसार ब्राह्मण का नाम मंगलकारी, क्षत्रिय का बल से युक्त, वैश्य का धन से युक्त तथा शूद्र का दास्य से युक्त होना चाहिए—

मंगल्यं ब्राह्मणस्य स्यात्क्षत्रियस्य बलान्वितम् ।

वैश्यस्य धनसंयुक्तं शूद्रस्य तु तृणुप्सितम् ॥^१

इसके अतिरिक्त ब्राह्मण के नाम में शर्मा, क्षत्रिय का रक्षायुक्त, वैश्य का पुष्टि से युक्त तथा शूद्र का सेवा से युक्त होना चाहिए—

शर्मवद्ब्राह्मणस्य स्याद्वाज्ञो रक्षासमन्वितम् ।

वैश्यस्य पुष्टिसंयुक्तं शूद्रस्य श्रेष्ठसंयुतम् ॥^२

इस आधार पर यदि विचार किया जाय तो सिंह, मल्ल, बाहु, पाल, वर्म, पराक्रम, सेन, चन्द्र, दिव्यसत्त्व, केसरी, रथ आदि प्रत्येक बल तथा रक्षा के चोतक हैं।

महामाध्यकार ने राजन्य तथा वैश्य के नामों के इन्द्रवर्मन् तथा इन्द्रपालित को उदाहरण दिए हैं। अपराध ने यम के आधार पर ब्राह्मणों के नाम में शर्म अथवा देव, क्षत्रियों के नाम में वर्म अथवा नात, वैश्यों के भूति अथवा दत्त तथा शूद्रों के नामों में दास जोड़ने को कहा है—

यमः—शर्मा देवश्च विप्रस्य वर्मा ज्ञाता च भूभुजः ।

भूतिदत्तश्च वैश्यस्य दासः शूद्रस्य कारयेत् ॥

पुराणों में भी इसी प्रकार के नियम मिलते हैं, यथा—

शर्मेति ब्राह्मणस्योक्तं वर्मेति क्षत्रसंश्रयम् ।

गुप्तदामाह्वयं नाम प्रशस्तं वैश्यशूद्रयोः ॥^३

इस सम्बन्ध में स्मृतिचन्द्रिका में वैजावाप का जो मत दिया है उसका पालन मानसोल्लासकार ने किया है, ऐसा प्रतीत होता है। वैजावाप के अनुसार पिता पुत्र का नाम एक अक्षर, दो अक्षर, तीन अक्षर, चार अक्षर तथा असी-

१. मनुस्मृति २।३१।

२. वही २।३२।

३. विष्णु पु० ३।१०.९।

मित अक्षर वाला रखता है। किन्तु पहला घोष वर्ण जैसे वर्ग का तीसरा या चौथा अक्षर होना चाहिए और बीच में अन्तर्ध्व जैसे य, र, ल, व होना चाहिए। भूलोकमल्ल नाम पर्वण के चतुर्थ अक्षर भ से आरम्भ होता है और मन्व्य में ल अक्षर मिलता है। इसके अतिरिक्त कुलदेवता, नक्षत्र, अथवा कुल के दूर के पूर्वज के आधार पर नाम रखने की भी स्वतन्त्रता वैवाकाप ने दी है। राजा का सो-मे-श्वर नाम इस नियम के अन्तर्गत आ जाता है क्योंकि वे अपने कुल में सोमेश्वर नाम के तीसरे राजा थे। इनके दो पूर्वज इसी नाम से हो चुके थे।

अन्नप्राशन

✓ गोमिल तथा स्वादिर गृह्यसूत्र में इस संस्कार का उल्लेख नहीं है। मानसोल्लास में बालक का अन्नप्राशन संस्कार छठे मास में करने का आदेश दिया गया है। अधिकांश स्मृतिपी ने छठा मास ही कहा है। मानवगृह्यसूत्र में पाँचवें अथवा छठे मास में तथा काठक में छठे मास में अथवा दांत निकलने पर इसके किए जाने का उल्लेख है। शंख के आधार पर अपराक का कथन है कि एक वर्ष के अन्त में अथवा कुल के अनुसार छठे मास के अन्त में इसका संपादन करना चाहिए—

संवत्सरऽन्नप्राशनमर्धसंवत्सर इत्येके ।^१

सोमेश्वर ने इस संस्कार को रेवती, रोहिणी, इस्त, पुष्य, उत्तरा नक्षत्रों तथा चन्द्रवार एवं इहस्तिवार को करने का आदेश दिया है।^२ ये सभी नक्षत्र तथा दिन ज्योतिष के विचार से अत्यन्त श्रेष्ठ हैं। इससे विदित होता है कि सोमेश्वरदेव ज्योतिष के बड़े शाता थे। वे प्रत्येक संस्कार के करने के लिए उसके आध्यात्मिक पक्ष पर अधिक बल देते थे। व्यावहारिक पक्ष पर उनका अधिक ध्यान न था। उनका विचार था कि शुभ लग्न, तिथि तथा नक्षत्र में संस्कार सम्पादित होने पर बालक के लिए अधिक लाभदायक होते हैं। इसी कारण प्रत्येक संस्कार के वर्णन के साथ-साथ वह उसे संपादित करने के लिए अनेक शुभ नक्षत्रों, तिथि, लग्न एवं वारों का नाम गिनाते हैं जिससे समाज में प्रत्येक व्यक्ति अपनी सुविधानुसार संस्कारों को कर सके।

अन्नप्राशन संस्कार की विधि के विषय में सोमेश्वर ने अधिक वर्णन नहीं किया है। उनके कथानुसार अन्नप्राशन संस्कार का छठे मास में सम्पादन पर्वशास्त्री के आधार पर है।^३ इस अवसर पर बालक को खिलाए जाने वाले

१. अपराक, पृष्ठ-२८ ।

२. मानसोल्लास ३।१२।१२६६ ।

३. याज्ञ० स्मृ०—बृहद्विप्रप्राशनम्, ब्राह्मचारिप्रकरण १२ तथा पार० शु० सू०—बृहद्वि माहेश्वरप्राशनम् १-२४ ।

अन्न के विषय में मानसोपज्ञास में कुछ भी नहीं बताया गया है। सम्भवतः उनके समय में बालक को खिलाने के लिए किसी विशेष वस्तु का प्रयोग न होता था। साधारणतः स्त्री का ही प्रयोग होता होगा।

गृह्यसूत्रों में इस अवसर पर खिलाने के लिए कुछ वस्तुओं का विशेष-रूप से प्रयोग करने का आदेश दिया गया है। पारस्करगृह्यसूत्र में अन्न के साथ-साथ बालक को मांस खिलाने का आदेश दिया गया है जिसके अन्तर्गत अनेक प्रकार की मछली तथा पक्षियों का मांस सम्मिलित है। ये सब प्रकार के मांस बालक में किसी शक्ति को उत्पन्न करने के हेतु खिलाये जाते थे—उदाहरणार्थ शुद्ध वाणी के उच्चारण के हेतु भारद्वाज पक्षी का मांस, अन्न तथा घनादि के लिए कपिल पक्षी (मोर, तीतर) का मांस, शीघ्रगामो बनने के लिए मछली का मांस, दीर्घायु होने के लिए केकड़े का मांस तथा ब्रह्मवर्चस्-प्राप्ति के लिए आठ्वा पक्षी का मांस एक साथ थोड़ा लेकर अथवा एक-एक बार चटावे।^१ इस सबके चटाने से बालक में ये सभी गुण आ जाते हैं।

अन्नप्राशन के समय बालक को अन्न उत्तम वाणी प्राप्त करने के हेतु चटाया जाता है क्योंकि यही वह समय होता है जबसे बालक कुछ अस्फुट शब्दों का प्रयोग करना आरम्भ करता है। इसी कारण इस समय वाग्देवी की ही स्तुति होती है। उनको धेनुरूप में मानकर बालक के लिए उनसे अन्न, घन, आयु, यश, वाणी प्रदान करने के लिए स्तुति की जाती है।^२ इस अवसर पर बालक को सभी प्रकार के अन्न तथा सुगन्धियुक्त पदार्थ खिलाये जाते हैं और स्तुति कर बालक के लिए मन्त्र पढ़े जाते हैं कि मैं प्राणों से अन्न का, अपान से गन्ध का, चक्षु से रूप का तथा श्रोत्र से यश का अनुभव करूँ। यह अन्न मेरी समस्त कामनाओं को पूर्ण कर समस्त वस्तुओं प्रदान करे।^३ इस प्रकार अन्नप्राशन के अवसर पर चटाया हुआ दुग्धादिपूर्ण अन्न बालक को आलुष्मान्, मेघावी, वाक्पटु तथा ब्रह्मवर्चस् से पूर्ण बनाता है।

सोमेश्वरदेव ने इसी संस्कार के प्रसंग में लिखा है कि शुभ दिन, तिथि

१. शा० गृ० सू० १।२७।२, आश्व० गृ० सू० १।१६।३।

२. भारद्वाज्या माँषेन व्यावहारिकामस्य कपिलमाँषेनान्नाहकामस्य मर्त्यैर्ज्वनकाप्रस्य.....सर्व्वकामस्यान्नपर्यायं वा—पा० गृ० सू० १।२४।

३. सा सो मन्त्रेणमूर्जं ब्रह्मना धेनुर्व्वागस्मानुपमुत्तुतु स्वाहा।

पा० गृ० सू० १।२४।

४. प्राणेनान्नमक्षीय स्वाहापानेन गन्धानशीय स्वाहा चक्षुषा रूपाण्यशीय स्वाहा श्रोत्रेण यशोशीय स्वाहेति—पा० गृ० सू० १-२४।

तथा लग्न में बालक की अस्फुट वाणी को सुने ।^१ इस प्रकार सम्भवतः वे भी इसी प्रमाण को मानते हैं कि अन्नप्राशन के अवसर पर खिलावा जाने वाला अन्न बालक को उत्तम वाणी तथा ज्ञान प्रदान करता है । इसी कारण उन्होंने यह संस्कार बृहस्पतिवार तथा चन्द्रवार को करने का आदेश दिया है ।^२ बृहस्पति तथा सोम का दिवस ज्योतिष के विचार से विद्याप्राप्ति तथा वाक्-विद्वत्ता के लिए अत्युत्तम है ।

साथ ही सोमेश्वर ने हृदय तथा मन में उल्लास उत्पन्न करने वाली बालक की क्रीड़ाओं का विस्तृत उल्लेख किया है ।^३ अन्नप्राशन संस्कार के समय तक बालक इतना बड़ा हो जाता है कि वह दृढ़-पृष्ठे शब्दों का उच्चारण करने में समर्थ हो जाता है, घुटने के बल चलने लगता है और नाना प्रकार के हाव-भावों द्वारा माता-पिता के मन को मोहित करने लगता है ।

कर्णवेध

सोमेश्वर ने पहले अथवा दूसरे वर्ष के अन्त में बालक का कर्णवेध संस्कार करने का आदेश दिया है—

एकद्विवत्सरस्यान्ते कारयेत्कर्णवेधनम् ।^४

सम्भवतः यह उनकी गृह-परम्परा का ही प्रभाव विदित होता है । साथ ही यह भी स्पष्ट होता है कि उस समय समाज में चूड़ाकर्म के पूर्व ही कर्णवेध संस्कार होता था । पारस्कर गृह्यसूत्र के अनुसार कर्णवेध संस्कार तीसरे या पाँचवें वर्ष^५ में किया जाता है और इसके पूर्व में चूड़ाकरण संस्कार होता है ।

अधिकांश प्राचीन स्मृतियों में इस संस्कार का उल्लेख नहीं है । वेदव्यास-स्मृति,^६ बौधायन गृह्यशेषसूत्र^७ तथा कात्यायन सूत्र में इसका प्रसंग प्राप्त होता है । बौधायन गृह्यशेषसूत्र में इसका विधान सातवें-आठवें मास में किया गया है । बृहस्पति के आधार पर संस्कारप्रकाश^८ में इसका विधान जन्म से दसवें, बारहवें या सोलहवें दिन अथवा सातवें वा दसवें मास में किया गया है ।

स्मृतिचन्द्रिका में कर्णवेध पर संक्षिप्त विवरण प्राप्त होता है । गृह्यपरिशिष्ट के अनुसार पिता पूर्व की ओर मुख करके सर्वप्रथम पुत्र के दाहिने कान को

१. मानसोल्लास ३।१२।१२६७ ।

२. वारे चेन्दोर्बृहस्पतेः— मानसोल्लास ३।१२।१२६६ ।

३. वही ३।१२।१२६८—७७ । ४. वही ३।१२।१२७८ ।

५. अथ कर्णवेधर्षे वर्षे तृतीये ऽन्तमे वा—पा० गू० सू० २।२ ।

६. वेदव्यासस्मृति १—१९ । ७. बी० गू० जे० सू० १।१२—१ ।

८. वीरमित्रोदय खण्ड-१, संस्कारप्रकाश ।

सम्बोधित करके ऋग्वेद के मन्त्र का उच्चारण करता है, फिर बायें कान के साथ बड़ी करता है। यदि लड़का चिल्लाता है तो उसे मधु दिया जाता है। इस कृत्य के अन्त में ब्राह्मणों को भोजन कराया जाता है।

वर्तमान समय में साधारणतया एक स्वर्णकार को बुला लिया जाता है जो कान के नीचे के भाग को मुकीले सोने के तार से छेदकर उस तार को गोल कर देता है। लड़कियों का बायाँ कान पहले छेदा जाता है।

चूड़ाकरण

मानसोल्लास में चूड़ाकर्म संस्कार दो वर्ष के पश्चात् अर्थात् तीसरे वर्ष में करने का प्रसंग प्राप्त होता है—

कस्तरद्वितयादूर्ध्वं चूडा कार्पा यथाकुलम् ।^१

किन्तु अपने कुल की रीति के अनुसार भी यह हो सकता था। सोमेश्वर द्वारा कथित यह 'यथाकुलम्' की भावना 'यथामांगल्यं वा'^२ तथा 'यथाकुलधर्मं वा'^३ से मिलती-जुलती है। इसके अतिरिक्त मनु ने भी चूड़ाकर्म के विषय में कुल की रीति की प्रधानता दी है।^४

इस संस्कार का उल्लेख प्रायः सभी स्मृतियों तथा धर्मसूत्रों में मिलता है। अचिकांश सूत्रों यथा आपस्तम्ब, गोभिल, हिरण्यकेशि, काठक, स्वादिर आदि ने तीसरे वर्ष में इस संस्कार के करने का आदेश दिया है। बौधायन गृह्यसूत्र,^५ पास्कर गृह्यसूत्र,^६ मनुस्मृति^७ तथा वैखानस^८ के अनुसार यह प्रथम अथवा तृतीय वर्ष में होना चाहिए। आश्वलायन गृह्यसूत्र तथा वाराहगृह्यसूत्र के अनुसार यह तृतीय वर्ष में अथवा जिस वर्ष में कुल की प्रथा हो, होना चाहिए। पास्कर ने भी कुल-परम्परा का उल्लेख किया है। वाशवल्क्य ने कोई वर्ष न देकर कुल-परम्परा को ही महत्व दिया है। अपराक ने यम के आधार पर प्रथम, द्वितीय अथवा तृतीय वर्ष में इसको करने की अनुमति दी है। संत तथा लिखित संहिता ने तृतीय अथवा पंचम वर्ष माना है। आश्वलायन के व्याख्याकार नारायण तथा संस्कारप्रकाश में उल्लिखित पद्मगुहशिष्य का कथन है कि कुल लोग उपनयन के अवसर पर यह संस्कार करते थे।

१. ऋग्वेद १।८९।८ ।

२. मानसोल्लास ३।१२।१२८० ।

३. पा० गृ० सू० २।१ ।

४. आश्व० गृ० सू० १।१७।१, या० व० ब्रह्म० प्र० श्रौ० १२ ।

५. मनु० २।३५ ।

६. बौध० गृ० सू० २।४ ।

७. पार० गृ० सू० २।१ ।

८. मनु० २।३१ ।

९. वैखानस० ३।२३ ।

इस संस्कार को करने के लिए पुनर्वसु, धनिष्ठा, रेवती, भवण, मृग, तीनों उच्चराशे, हस्त, चित्रा, पुष्य तथा अश्विन नक्षत्रों का उल्लेख मानसोल्लास में हुआ है।^१ आपस्तम्ब गृह्य^२ के अनुसार यह संस्कार तब करना चाहिए जब चन्द्रमा पुनर्वसु में हो। मानवगृह्यसूत्र के अनुसार भास की नवमी तिथि को यह संस्कार कदापि न करना चाहिए। मानसोल्लास के अनुसार इसको करने में शुभ दिन, तिथि तथा लग्न का भी विचार करना चाहिए।^३ गृह्यसूत्रों एवं धर्मशास्त्रों में इतने प्रकार के नक्षत्रों का उल्लेख इस संस्कार को करने के लिए नहीं हुआ है। स्मृतियों में इस संस्कार को करने का समय अपने कुल की रीति के अनुसार तीन अथवा पांच वर्ष में बताया गया है। किन्तु गृह्यसूत्रों में पहले वा तीसरे वर्ष में ही इसे करने का आदेश दिया गया है।^४ इस संस्कार के विषय में मानसोल्लास में विस्तारपूर्वक वर्णन नहीं हुआ है। हाँ, इसके प्रसंग को बढ़कर ज्योतिष के अनुसार इस संस्कार की उत्तम तिथि का ज्ञान हो सकता है।

उपनयन

- ✓ चूड़ाकरण के पश्चात् सोमेश्वर ने गर्भ के आठवें अथवा गर्भ से ग्यारहवें वर्ष में मौंजीवन्धन संस्कार करने का आदेश दिया है।^५ 'यज्ञोपवीत', 'उपनयन' आदि के स्थान पर सोमेश्वर ने 'मौंजीवन्धन' शब्द का प्रयोग किया है। इससे स्पष्ट होता है कि मुंजमेखला का वन्धन सम्भवतः सभी वर्णों में प्रचलित था और यह उस अवसर पर विशेषकर से पहनाई जाता था। यह बंधी हुई मुंजमेखला आत्मा के तीनों गुणों की एकता को सिद्ध करती है। इसको पहन कर ब्रह्मचारी में शीघ्र ही इन गुणों का समावेश हो जाता है। इस मौंजीवन्धन के सम्बन्ध में सोमेश्वर ने शास्त्रों में विहित मेखलाओं का प्रसंग नहीं दिया है। सोमेश्वर स्वयं क्षत्रिय थे और क्षत्रिय में इन सभी आत्मिक गुणों का होना आवश्यक है। इसी कारण उन्होंने मौंजी-मेखला को इतना महत्व दिया है। इसके अतिरिक्त आठ तथा ग्यारह वर्ष पर यज्ञोपवीत संस्कार की अवधि से यह स्पष्ट होता है कि साधारणतः इसी आयु पर उस समय समाज में यज्ञोपवीत संस्कार होता होगा।

१. उत्तरा फाल्गुनी, उत्तराषाढ़ा, उत्तरामाघपदा।

२. मानसोल्लास ३।१२।१२७९।

३. बाप० गू० सू० १६।३।

४. मानसोल्लास ३।१२।१२८०।

५. सावस्तरिकन्य चूड़ाकरण तृतीय वे प्रतिहते—पा० गू० सू० २।१।१।

६. मानसोल्लास ३।१२।१२८३।

सोमेश्वर ने ब्राह्मण, क्षत्रिय, वैश्य आदि के लिए विशेष आयु का कुछ भी उल्लेख नहीं किया है। हाँ, इतना अवश्य लिखा है—‘ततश्चैवं प्रकुर्वीत क्षत्रियस्य यथोचितम् ।’ यह पंक्ति उनकी वंश-परम्परा की द्योतक है। क्षत्रियों में सम्भवतः ग्यारह वर्ष के बाद भी संस्कार कर दिया जाता था। वैसे यज्ञोपवीत का समय आठ अथवा ग्यारह वर्ष ही था। स्मृतियों तथा गृह्यसूत्रों में ब्राह्मण, क्षत्रिय तथा वैश्य के उपनयन के लिए विशेषरूप से अवस्था का उल्लेख हुआ है। सभी धर्मशास्त्रों में विशेष रूप से ब्राह्मण का उपनयन आठ वर्ष में, क्षत्रिय का ग्यारह वर्ष पर तथा वैश्य का बारहवें वर्ष अथवा अपनी कुल-परम्परा के अनुसार करने का आदेश है।^१ इसके अतिरिक्त इस अवधि के सन्ध ही ‘यथामांगल्यं सर्वेषाम्’^२ कहकर सबको अपनी वंश-परम्परा निभाने की छूट दी गई है। महर्षि मनु ने इन सबसे अलग अवधि बतलाई है। उनके अनुसार पाँच वर्ष में ब्राह्मण के पुत्र का, आठ वर्ष में क्षत्रिय का तथा ग्यारह वर्ष में वैश्य के पुत्र का उपनयन होना चाहिए।^३

उपनयन के समय के विषय में शास्त्रों में बड़ा मतभेद है। सर्वप्रथम तो यही नहीं निश्चित है कि वर्ष की गणना गर्म से की जाय अथवा जन्मकाल से। जहाँ तक वर्ष का सम्बन्ध है, अधिकांश ग्रन्थों में ब्राह्मण का आठवें तथा क्षत्रिय का ग्यारहवें वर्ष में माना गया है। केवल कुछ शास्त्रों में थोड़ा अन्तर है। कुछ मत यहाँ दिए जाते हैं—

आश्वलायन गृह्यसूत्र के अनुसार ब्राह्मण का जन्म अथवा गर्म से आठवें वर्ष, क्षत्रिय का ग्यारहवें वर्ष, वैश्य का बारहवें वर्ष उपनयन करना चाहिए—

अष्टमे वर्षे ब्राह्मणमुपनयेत् । गर्भाष्टमे वा । एकादशे क्षत्रियम् । द्वादशे वैश्यम् ।

आपस्तम्ब,^४ शांखायन,^५ बौधायन,^६ भारद्वाज,^७ तथा गोभिल^८ गृह्यसूत्रों

१. वही ३।१२।१२८४ ।

२. गर्भाष्टमेऽष्टमे यावदे ब्राह्मणस्मोपनायनम् ।

राजामेकादशे सैके त्रिशमेके यथाकुलम् ॥

याज्ञ० स्म०, ब्रह्मचारिप्रकरण १४

अष्टमे वर्षे ब्राह्मणमुपनयेद् गर्भाष्टमे वैकादशे क्षत्रियं द्वादशे वैश्यम् ।

आश्वलायनगृह्यसूत्र ।

३. पा० गृ० सू० २।३।२ ।

४. मनु० २।३६ ।

५. आप० गृ० सू० १०।२ ।

६. शांखा० गृ० सू० २।१ ।

७. बौधा० गृ० सू० २।५।२ ।

८. भार० गृ० सू० १।१ ।

९. गोभिल० २।१०।१ ।

ने और मासुवल्क्यस्मृति^१ तथा आपस्तम्ब धर्मसूत्र ने स्पष्ट कह दिया है कि वर्षों की गणना गर्भ से करनी चाहिए। महाभाष्यकार का भी मत है कि ब्राह्मण का यशोपवांत गर्भ से आठवें वर्ष में होना चाहिए। शांखायन में गर्भ से आठवें या दसवें वर्ष, मानवगृह्य में सातवें अथवा नवें, तथा काठक गृह्य० में तीनों वर्षों के लिए क्रमशः सातवें, नवें, ग्यारहवें वर्ष का विधान है। कुछ स्मृतियों में इससे पूर्व अथवा विभिन्न वर्षों में उपनयन करने का विधान बतलाया है। गौतम के अनुसार ब्राह्मण का उपनयन गर्भ से आठवें वर्ष होना चाहिए किन्तु इच्छित फल के अनुसार पांचवें या नवें वर्ष भी हो सकता है। मनुस्मृति^२ के अनुसार यदि ब्रह्मवर्चस्व की इच्छा है तो विप्र का पांचवें वर्ष में, इसी प्रकार बलार्थो क्षत्रिय का छठे वर्ष तथा कुष्मादि की इच्छा वाले वैश्य का आठवें वर्ष में उपनयन करे। इसी प्रकार वैश्वानस^३ में क्रमशः गर्भ से पांचवें, आठवें और सवें वर्ष का विधान है। आपस्तम्ब धर्मसूत्र^४ तथा बौधायन गृह्यसूत्र के अनुसार सातवें, आठवें, नवें, दसवें, ग्यारहवें, बारहवें वर्ष का विधान है।

विभिन्न मतों के अनुसार उपनयन के लिए जो विभिन्न वर्ष दिए गए हैं उनका विनाश्रम संस्कारप्रकाश में मज़ीमांति किया गया है। उसके अनुसार जन्म से आठवें, ग्यारहवें, बारहवें वर्ष में क्रमशः तीनों वर्णों का उपनयन वह मुख्य समय है। पांचवें से ग्यारहवें वर्ष के बीच का समय गौण समय ब्राह्मणों के लिए तथा ९ से १६ वर्ष के बीच क्षत्रिय के लिए। अन्त में बारहवें से सोलहवें वर्ष के बीच का समय गौणतर समय ब्राह्मणों के लिए और सोलह वर्ष के बाद गौणतर समय क्षत्रियों के लिए है।

इस प्रकार हम देखते हैं कि उपनयन के लिए मुख्य समय ब्राह्मणों के लिए आठ वर्ष तथा क्षत्रियों के लिए ग्यारह वर्ष अधिकांश शास्त्रों में कहा गया है। महाराज सोमेश्वर ने आठ और ग्यारह वर्ष का उल्लेख तो अवश्य किया है किन्तु उन्होंने केवल क्षत्रिय वर्ण का ही नाम लिया है —

वर्षे गर्भाष्टमे वापि गर्भादौक्तकेऽपि वा ।

अतवन्धं प्रकुर्वीत क्षत्रियस्य अर्थोचितम् ॥^५

यह श्लोक मनुस्मृति के निम्नलिखित श्लोक से बहुत कुछ मिलता है—

गर्भाष्टमेऽप्ये कुर्वीत ब्राह्मणस्थोपनायनम् ।

गर्भादौकादशे राज्ञो गर्भात्तु द्वादशे विप्रः ॥^६

१. याज्ञ० स्मृ० १।१४।

२. आप० धर्म सू० १।१।१, १९।

३. मनु० २।३७।

४. वैश्वानस० २।३।

५. आप० धर्म० सू० १।१।२१।

६. मानसो० ३।१२।१२८३-८४।

७. मनु० २।३६।

सर्वप्रथम तो मनु की भांति सोमेश्वर ने वर्षों की गणना जन्म की अपेक्षा गर्भ से की है। दूसरे ८ और ११ की संख्या भी मिलती है। अन्तर इतना है कि मनु ने आठवें वर्ष ब्राह्मण और ग्यारहवें वर्ष क्षत्रिय के उपनयन का विधान किया है और मानसोल्लासकार ने क्षत्रिय के लिए ही ८ वें अथवा ११ वें वर्ष विधान किया है। सम्भवतः सोमेश्वर महाराज का भी मनु की भांति विचार रहा हो और मानसोल्लास की अशुद्ध प्रतियां उपलब्ध होने के कारण यह पाठभेद हो गया हो।

मानसोल्लासकार ने उपनयन के लिए अश्विनी, रेवती, मूल, ज्येष्ठा, अवणत्रय, हस्तत्रय, पुष्य आदि नक्षत्र तथा भौम, सोम, गुरु तथा शुक्र ये दिन मौंजीवन्धन के लिए उत्तम वतलाये हैं।^१ ये सभी नक्षत्रादि ब्रह्मवर्चस्, प्रकृष्ट भाग्य तथा मेधा प्रदान करनेवाले हैं। यज्ञोपवीत का यहाँ ध्येय होता है कि बालक मेधावी, उत्तम माग्यबाला, प्रज्ञावान तथा विद्वान् बनकर अपने जीवन-सम्बन्धी उत्तर-दायित्वों को समझे और उन्हें निवाहता हुआ जीवन के परम लक्ष्य की प्राप्ति करे। इन सब प्रसंगों से विदित होता है कि वास्तव में सोमेश्वर ज्योतिष एवं नक्षत्रविज्ञान से पूर्ण रूप से परिचित थे। इसी कारण वे प्रत्येक संस्कार करने के लिए ऐसी तिथि, नक्षत्र एवं लग्नों का प्रसंग देते हैं जिनमें सम्पादित होकर संस्कार और भी उन्नति प्रदान करें।

सोमेश्वरदेव ने यज्ञोपवीत अथवा उपनयन शब्द न देकर 'मौंजीवन्धन'^२ 'व्रतवन्ध'^३ नाम दिए हैं। यहाँ पर इन दो नामों से दो संस्कारों का संदेह हो सकता है किन्तु तत्सम्बन्धित श्लोकों को ध्यान से पढ़ने पर ज्ञात होता है कि दोनों एक ही संस्कार से सम्बन्धित हैं अथवा एक ही संस्कार के दो विभिन्न नाम हैं। इस शंका का समाधान काठकगृह्यसूत्र^४ की आदित्यदर्शन की व्याख्या से पूर्ण रूप से हो जाता है जिसमें कहा गया है कि उपनयन, मौंजीवन्धन, वदुकरण तथा व्रतवन्ध ये पर्यायवाची शब्द हैं। मानव तथा काठकगृह्यसूत्र में उपनयन की अपेक्षा उपनायन शब्द का भी प्रयोग हुआ है। याज्ञवल्क्य ने 'द्विज' शब्द की परिभाषा देते हुए उपनयन के लिए 'मौंजीवन्धन' शब्द प्रयुक्त किया है—

मातुस्यदमे जायन्ते द्वितीयं मौंजीवन्धनाव।

ब्राह्मणक्षत्रियविशस्तस्मादेते द्विजाः स्मृताः ॥

१. मानसो० ३।१२।१२८१-८३।

२. वही ३।१२।१२८३।

३. वही ३।१२।१२८४।

४. काठक गृ० सू० ४।१।

५. याज्ञ० स्मृ० ब्रह्मचारि प्रकरण, श्लोक ३९।

अर्थात् ब्राह्मण, क्षत्रिय तथा वैश्य का एक जन्म माता से तथा दूसरा मौजि-
जन्मन अथवा उपनयन से गिना जाता है, इसीलिए ये द्विज कहलाते हैं।

विद्यारम्भ

विद्यारम्भ संस्कार के विषय में सोमेश्वर ने आश्वि, श्रवण, स्वाती, चित्रा, हस्त, मूल, पूर्वाषाढ, रेवती, आश्लेषा, पुनर्वसु, मृगशीर्ष, धनिष्ठा, अश्विनी तथा पुष्य नक्षत्र के अतिरिक्त उसके लिए बुध, शुक्र तथा शुकवार को श्रेष्ठ माना है।^१ वास्तव में ये सभी नक्षत्र तथा दिवस विद्यारम्भ के लिए श्रेष्ठ माने गए हैं। इन दिनों में विद्यारम्भ करनेवाला बालक बुध, बृहस्पति तथा शुक की भांति विद्वान् हो जाता है। इसी समय से बालक को अनेक विद्याओं एवं कलाओं की शिक्षा दी जाती थी किन्तु मानसोल्लास के प्रसंगी से विदित होता है कि सम्भवतः उस समय में ब्रह्मचारी गुरु के गृह जाकर वेदाध्ययनादि न करता था वरन् उसे अपने गृह पर ही उगाध्यायों द्वारा शिक्षा दिलवाई जाती थी।^२

साधारणतया विद्यारम्भ संस्कार का तात्पर्य बालक के उस संस्कार से है जिस समय से उसे अक्षरज्ञान कराया जाता है। कौटिल्य ने बालक के चौल-
कर्म के सम्पन्न हो जाने के समय से लेकर गोदान संस्कार अथवा विवाह के दिन तक बालक को दी जानेवाली शिक्षा के विषय में लिखा है—

‘वृत्तचौलकमां लिपि संख्यानं चोपयुज्यते। वृत्तोपनयनकूपीमान्वीक्षिकी च
शिष्टेभ्यो वार्तामध्यक्षेभ्यो दण्डनीति वक्तृप्रवक्तृभ्यः। ब्रह्मचर्यं चाप्योदशाद्वयात्।
अतो गोदानं दारकर्म च।’^३

इस प्रकार से बालक के चौलकर्म के पश्चात् उसे अक्षर तथा संख्या का ज्ञान कराया जाता था किन्तु उपनयन के पश्चात् आन्वीक्षिकी, वार्ता तथा दण्डनीति का सीखना उसके लिए आवश्यक था। इसी प्रकार महाकवि कालिदास ने भी रघुवंश में राजा अज की शिक्षा के विषय में लिखा है—

स वृत्तचौलकचलकाकपथकैरमात्यपुत्रैः सवयोभिरन्वितः।

लिपेर्पथावद् ग्रहणेन बाह्यं नदीमुत्तेनेव समुद्रमाविशत् ॥^४

अर्थात् चूडाकरण के पश्चात् सर्वप्रथम राजा अज ने अक्षरज्ञान प्राप्त किया, तत्पश्चात् संस्कृत साहित्य के अथाह सागर में अवगाहन किया। बाण की कादम्बरी भी चन्द्रपीड की ६ वर्ष की आयु से लेकर १६ की आयु की शिक्षा

१. मानसो० ३।१२।१२=४-८६।

२. वेदमध्यापनेत्युपमसत्रविद्या च शिक्षयेत्। मानसो० ३।१२।१२=६।

३. कौ० अर्थशास्त्र १।५। ४. रघुवंश ३।२=८।

का प्रसंग देकर इसी प्रमाण को पुष्ट करती है। चन्द्रापीड ने विद्यामन्दिर में प्रवेश कर पद, वाक्य, धर्मशास्त्र, राजनीति, व्यायाम, अस्त्रविद्या, रथचर्या, गजतुरगारोहण, वाद्य, गणित, वास्तु, आयुर्वेद, नाटक, कथा, आख्यायिका, काव्य, पुराण, वन्य प्रयोग आदि सभी विद्यायें एवं सभी लिपियाँ सीखी थीं।^१ भवभूति ने उत्तररामचरित में लव-कुश के उपनयन से पूर्व तथा चौलकर्म के पश्चात् वेदों के अतिरिक्त अन्य विद्याओं को सीखने का प्रसंग दिया है।

सोमेश्वर ने उपनयन के बाद विद्यारम्भ संस्कार करने को लिखा है जिसके पश्चात् पुत्र को वेदादि का ज्ञान कराया जाता है और अस्त्र-शास्त्र की शिक्षा दी जाती है। अतः इनके विद्यारम्भ से तात्पर्य अक्षरज्ञान से नहीं बल्कि विशिष्ट ज्ञान से है।

शिक्षा

महाराज सोमेश्वर के समय में बालकों की शिक्षा के विषय में विशेष ध्यान रखा जाता था। उन्हें वेदों के अध्ययन के साथ ही साथ शास्त्रविद्या की भी शिक्षा दी जाती थी।^२ उनके शास्त्र, शास्त्रविद्या के अभ्यास की परीक्षा अश्वारोहण में निपुण, विद्वान्, सुशिक्षित तीक्ष्ण बुद्धि वाले उपाध्याय करते थे। ये सभी एक-एक करके बालक की परीक्षा लेते थे।^३ इसके अतिरिक्त अन्य कलाकौशल, नीति, श्रुति, तर्क, काव्य तथा व्याकरण आदि शास्त्रों में भी उसे निपुण बनाया जाता था।^४ धनुर्विद्या, भूमिवल, स्वरशास्त्र तथा अन्य कलाओं की परीक्षा भी उपाध्यायों द्वारा होती थी। बाण को छोड़ने, चलाने, लक्ष्य पर मारने तथा बाण को खींचने के उत्कर्ष का वे परीक्षा करते समय विशेष ध्यान रखते थे।^५ बालकों को खड्ग, कुन्त, गदा, चक्र, शलि, शूल, कृपाण, लाठी आदि चलाने की भी शिक्षा दी जाती थी।^६ इन सभी अस्त्र-शास्त्रों के चालन की परीक्षा उन सभी शस्त्रों के ज्ञाता करते थे जिनके साथ परीक्षा के समय राजा भी विद्यमान रहता था।^७ क्षत्रियों को अश्वारोहण में विशेष रूप से निपुण बनाया जाता था।

इस प्रकार उस समय बालक सभी प्रकार के ज्ञान, विज्ञान, अस्त्र-शास्त्र एवं कला में विशारद हो जाते थे। इस प्रकार के निपुण एवं पितृभक्ति में रत बालक के स्पर्श को प्राप्त कर पिता अत्यन्त आनन्द का अनुभव करता था। इन सब प्रकार की शिक्षाओं में सोमेश्वर ने क्षत्रियों की शिक्षा का विशेष रूप से

१. कादम्बरी, पृ. ६९-७१।

२. मानसो० ३।१२।१२८६।

३. वही ३।१२।१२८७-८८।

४. वही ३।१२।१२८९।

५. वही ३।१२।१२९०-९२।

६. वही ३।१२।१२९४।

७. वही ३।१२।१२९६।

वित्तरपूर्वक वर्णन किया है। शत्रुओं के पुत्रों के लिए शिक्षा अत्यन्त आवश्यक थी। उन्हें अश्वारोहण, गजारोहण, वेदादि का ज्ञान, अस्त्र-शस्त्र का ज्ञान, नीतिशास्त्र का ज्ञान प्राप्त करना आवश्यक था क्योंकि शत्रिय बालक ही आगे चलकर राजा के पद से विभूषित होकर सम्पूर्ण राष्ट्र के हर प्रकार के उत्तर-दायित्व के भार को वहन करता था। यदि वह इन सभी में निपुण न होगा तो उसे राज्यकार्य चलाने में कठिनाई होगी। शत्रिय के बालक के शिक्षा प्राप्त कर लेने पर उसका पिता अनेक गव, अध, भूमि, ग्राम, धन, वस्त्र, कांचन आदि देकर उपाध्यायों को संतुष्ट करता था।^१

गोदान

यह सम्भवतः केशान्त संस्कार का ही दूसरा नाम है। पारस्कर, पातञ्जल्य^२ तथा मनु ने केशान्त शब्द का प्रयोग किया है और आश्वलायन, शांखायन, गोमिल आदि गृह्यसूत्रों ने गोदान शब्द प्रयुक्त किया है। मानसोल्लासकार ने इस संस्कार की विस्तृत क्रियाओं का उल्लेख नहीं किया है किन्तु अन्य शास्त्रों के अनुसार इस संस्कार में सिर, बगल आदि के बाल मुँडवाए जाते हैं। शतपथ ब्राह्मण में दीक्षा का उल्लेख करते हुए गोदान शब्द का प्रयोग कान के ऊपरी भाग अर्थात् सिर के बालों के लिए हुआ है—‘गोदानं नाम कर्णस्य उपरि प्रदेसः’।

‘स दक्षिणमेवाग्रे गोदानमभ्युनक्ति।’^३

महाराज सोमेश्वर ने इस संस्कार के सम्पादन का समय भी नहीं दिया है किन्तु अधिकांश स्मृतिकारों ने १६ वें वर्ष इसका विधान बतलाया है। शांखायन गृह्यसूत्र^४ के अनुसार १६ अथवा १८ वर्ष का विधान है। मनु के अनुसार ब्राह्मण, क्षत्रिय तथा वैश्य का क्रमशः १६ वें, २२ वें अथवा २४ वें वर्ष गोदान संस्कार करना चाहिए। सोमेश्वरदेव ने सम्भवतः मनु को ही प्रमाण माना है क्योंकि जैसा पूर्व में कहा गया है उपनयन संस्कार के सम्बन्ध में इन्होंने मनु द्वारा कथित ८ और ११ वर्ष की आयु को ही ठीक माना है। इसके अतिरिक्त लघु आश्वलायन स्मृति^५ के अनुसार गोदान संस्कार १६ वें वर्ष अथवा विवाह के समय होना चाहिए। इससे भी उपर्युक्त कथन पुष्ट होता है क्योंकि मानसोल्लासकार ने गोदान और समावर्तन का केवल नामोल्लेख करके विवाह संस्कार का विस्तृत विवेचन किया है। साथ ही साथ ‘सम्प्राप्तयौवनान्पुत्रान्कृतगोदान-

१. वही ३।१२।१३०४।

२. याज्ञ० स्मृ० १, ३६।

३. शतपथ ब्रा० ३, १, २, ४।

४. याज्ञा० गृ० सू० १, २८, २०।

५. लघु आश्व० स्मृ० १४, १।

मंगलान्' पंक्ति से सिद्ध होता है कि विवाह के ठीक पूर्व यह संस्कार होता था । अतः मनु द्वारा कथित क्षत्रिय के लिए २२ वें वर्ष की अवस्था में गोदान संस्कार किया जाना ही सम्भवतः मानसोल्हास का मान्य था ।

अवस्था की गणना ऋष से की जाय इस सम्बन्ध में भी बड़ा मतभेद है । श्रीधायन धर्मसूत्र ने गर्भ से और अपरार्क ने जन्म से गणना करने का विधान किया है किन्तु मानसोल्हास के सम्बन्ध में गर्भ से ही गणना करना उचित होगा क्योंकि उपनयन के विषय में मनु की भांति गर्भ से ही सोमेश्वर देव ने वर्षों की गणना की है ।

समावर्तन

गोदान क्रिया के पश्चात् बालक का समावर्तन संस्कार होता है किन्तु इसके विषय में और अधिक वर्णन मानसोल्हास में नहीं प्राप्त होता । केवल इतना ही विदित होता है कि समावर्तन से सम्पन्न होने पर काम तथा सुख भोगने के योग्य बालक हो जाता था । इस संस्कार का विस्तारपूर्वक वर्णन धर्मशास्त्रों में दिया हुआ है । धर्मशास्त्रों के अनुसार वह संस्कार गुरुद्वय में गुरु ही सम्पन्न करता था । उस दिन प्रातःकाल ब्रह्मचारी स्नान कर यज्ञ करता था । गुरु उसे उस दिन नागरिकों की वेश-भूषा धारण करवाता था और तब वह गुरु की आज्ञा से अपने घर वापस जाता था । समावर्तन के काल का भी उल्लेख धर्मग्रन्थों में हुआ है । ब्राह्मण के समावर्तन का काल सोलह वर्ष, क्षत्रिय का बाइस वर्ष, वैश्य का चौबीस वर्ष में होता था ।^१ किन्तु इसका उल्लेख सोमेश्वर ने अपने मानसोल्हास में नहीं किया है । केवल 'संप्राप्तयौवनान् पुत्रान्' कहकर चुप हो जाते हैं जो गोदान तथा समावर्तन दोनों के लिए उपयुक्त है । इस समावर्तन संस्कार के पश्चात् ही सोमेश्वर ने पुत्र के विवाह संस्कार के सम्पादन का आदेश दिया है । इससे यह स्पष्ट है कि उस समय के समाज में तथा उनकी वंश-परम्परा में धर्मशास्त्रों द्वारा कथित परम्परा का विशेष रूप से ध्यान रक्खा जाता था ।

१. मानसो० ३।१२।१३०५ । २. बौवा० घ० सू० १.२,७ ।

३. पौडशाद्वपदिवाद्वाह्यस्यानतीतः कालो भवत्या द्वाविंशद्वाक्यस्यावतु-
विषाद्वैश्यस्येति ॥ पा० नृ० २।६ ।

आश्व०—आषोढशाद् बाह्यस्यानतीतः काल आद्वाविंशत् क्षत्रियस्य
आवतुविशाद् वैश्यस्य । अत ऊर्ध्व एतितसविश्रोकाः भवन्ति ।

पात्र०—आषोढशाद्वाद्वाविंशच्चवतुविंशच्च वत्सरात् ।

ब्रह्मक्षत्रविशां काल औपनायनिकः परः ॥ ब० प्र० ३७ ।

विवाह

विवाह संस्कार का सोमेश्वर ने विस्तारपूर्वक वर्णन किया है। इनके द्वारा वर्णित विवाहविधि से यह विदित होता है कि वर के योग्य कन्या से ही पुत्र का विवाह किया जाता था। कन्या के विषय में मानसोल्लास में ऐसा प्रसंग प्राप्त होता है कि वह रूप-लावण्यवती हो, महाकुल में उत्पन्न हो, अपनी ही जाति की हो 'समजातिनिरूपिताः', उत्तम लक्ष्णों से युक्त हो, ऐसी ही कन्या के साथ विवाह करना चाहिए।

रूपलावण्यवर्णाद्या लक्षणैः समलंकृताः।

महाकुलसमुत्पन्नाः समजातिनिरूपिताः॥

विवाहविधिना राजा राजभूषणभूषितान्।

कुमारान्प्रापयेत्कन्या धर्मार्थमुत्तमन्दिरम् ॥^१

कुछ हस्तलिपियों में 'रूपलावण्यवर्णाद्यान्', 'समलंकृतान्' आदि पाठ मिलते हैं^२ जिनसे ये कुमारों के विशेषण प्रकट होते हैं किन्तु प्रसंग को देखते हुए ये पाठ अशुद्ध प्रतीत होते हैं। अभिलषितार्थचिन्तामणि की प्रति में उत्तम लक्ष्णों को जानने के लिए विस्तारपूर्वक कन्या के शारीरिक अंग-प्रत्यंग के लक्ष्णों का तथा नख-शिख का वर्णन मिलता है जिसके अनुसार विचारपूर्वक कन्या के सब लक्ष्णों को देखकर विवाह करना चाहिए। कन्या के लक्ष्णों के साथ ही साथ पुरुषों के शारीरिक लक्ष्णों का भी वर्णन इसी बीच में हुआ है। इस प्रकार विवाह के समय दोनों के लक्ष्णों को देखकर विवाह होना चाहिए। सोमेश्वर की ये पंक्तियाँ वास्तव में सोमेश्वर के शरीरविज्ञान के पाण्डित्य को प्रदर्शित करती हैं। मानसोल्लास की प्रति में कन्या और पुरुष के लक्ष्णों का उल्लेख नहीं मिलता है।

इसी प्रकार के कन्याविषयक प्रसंग अन्य धर्मग्रन्थों में भी प्राप्त होते हैं। याज्ञवल्क्य ने कन्या के विषय में कहा है कि जो रोग से हीन हो, जिसके भाई हो, जो अपने गोत्र और घर की न हो और जो मातृकुल में पाँच पीढ़ी से ऊपर हो और पितृकुल में सात पीढ़ी से ऊपर हो उसके साथ विवाह करे। दश पुरुष से प्रसिद्ध वेदपाठियों के कुल से कन्या ग्रहण करे किन्तु कुशादि संचारी-रोगयुक्त उत्तम कुल से भी कन्या न ग्रहण करे—

अरोगिणी आत्मतीक्ष्णसमानापर्योत्रजाम्।

पंचमास्तसमादूर्ध्वं मातुः पितृस्तथा॥

१. मानसोल्लास ३।१२।१३०६-७।

२. अभिलषितार्थचिन्तामणि ३।१२।१३६४।

दशयूषविक्रयात्तच्छ्रेत्रियाणां महाकुलात् ।

स्फीतादपि न संचारिरोगदोषसमन्वितात् ॥^१

स्मृतिर्षी में ऐसे भी प्रसंग प्राप्त होते हैं कि वर्ण की अनुलोमता से ब्राह्मण क्षत्रिय तथा वैश्य की कन्या से, क्षत्रिय क्षत्रिय तथा वैश्य की कन्या से, वैश्य वैश्य की कन्या से ही विवाह कर सकता है। शूद्र केवल अपने वर्ण की ही कन्या से विवाह कर सकता है। शूद्रा के साथ विवाह करना उत्तम वर्ण वालों के लिए वर्जित बताया है।^२ मनु ने भी शूद्रा के साथ विवाह करने का निषेध किया है।^३ किन्तु सोमेश्वर ने अपनी पुस्तक में जो 'समजातिनिरूपिताः'^४ शब्द का प्रयोग किया है इससे विदित होता है कि उस समय के व्यक्ति अपनी-अपनी जाति में ही विवाह कर सकते थे। ब्राह्मण ब्राह्मण कन्या से, क्षत्रिय क्षत्रिय कन्या से, वैश्य वैश्य कन्या से तथा शूद्र शूद्र कन्या से। वास्तव में यह समजाति का विवाह अत्यन्त उत्तम है। यह विवाह समाज में वर्ण-संस्करता को रोकता है जिससे समाज में शान्ति स्थापित रहती है क्योंकि गीता में वर्णसंस्कर को कुल के नाश का कारण माना गया है।^५

तत्पश्चात् सोमेश्वर ने विवाह-विधि का वर्णन किया है। उनका विवाह का वर्णन घर के कन्या के गृह पहुँच जाने पर ही प्रारम्भ होता है। सर्वप्रथम उन्होंने कन्या के गृह में बने हुए मण्डप तथा वेदी आदि का विस्तारपूर्वक वर्णन किया है। कन्या के घर में विचित्र चिन्तों से चित्रित बितान ऊपर तना होता था। उसमें स्तम्भों पर सुन्दर आवरण रहता था। वह द्वार तोरणों से अलंकृत होता था और भूमि गोमय (गोबर) से लिपी हुई होती थी। उसी के बीच में पुष्प की शोभा से सुशोभित मण्डप बना होता था और वेदी बनी होती थी। उसी के मध्य घर विवाह के लिए प्रवेश करता था। सर्वप्रथम नान्दीमुख श्राद्ध द्वारा कुल-देवताओं का पूजन होता था। तत्पश्चात् घर का पूर्णरूप से आदर-सत्कार होता था जो शुभ मुहूर्त को देखकर किया जाता था।

नान्दी श्राद्ध को वृद्धिश्राद्ध भी कहते हैं। याज्ञवल्क्य का कथन है कि वृद्धि के अवसर पर अर्थात् किसी मंगलमय अवसर पर नान्दीमुख पितरों की पिण्डों से पूजा करनी चाहिए—

१. याज्ञ० स्मृ० विवाह प्र०, श्लो० ५३-५४ ।

२. तिस्रो वर्णानुपूर्वेण द्वे तथैका यथाक्रमम् ।

ब्राह्मणक्षत्रियविना भार्या स्वाच्छुद्भजन्मनः ॥ याज्ञ० वि० प्र० श्लो० ५७ ।

३. मनुस्मृति ३।१७-१९ ।

४. मानसोल्लास ३।१२।१३०६ ।

५. संस्कारो नरकायैव कुलघ्नानां कुलघ्नः च ।

पतन्ति पितरो ह्येषां लुप्तपिण्डोदकक्रियाः ॥

गीता १।४२ ।

एवं प्रदक्षिणावृत्तौ बृद्धौ नान्दीमुखान् पितृन् ।

यजेत दक्षिर्हस्तोऽग्निमिभान् पिण्डान्मयैः क्रियाः ॥^१

इसी श्लोक के सम्बन्ध में मिताक्षरा टीका ने शातातप का उद्धरण देते हुए नान्दीभाद के तीन श्रंगों का उल्लेख किया है—मातृभाद, पितृभाद तथा मातामहभाद—

मातुः आदं तु पूर्वं स्वापितृणां तदनन्तरम् ।

ततो मातामहानां च बृद्धौ आदयत्रं स्मृतम् ॥^२

भविष्यपुराण^३ में इस सम्बन्ध में दो प्रकार के आदों का उल्लेख मिलता है—मातृभाद तथा नान्दीमुखपितृभाद । पद्मपुराण^४ में आम्बुदयिक आद तथा इन्द्रिआद की एक ही माना है किन्तु आम्बुदयिक आद का क्षेत्र इन्द्रिआद की अपेक्षा अधिक विलुप्त है क्योंकि आम्बुदयिक आद पूर्ण कायों (कुम्भा आदि खुदवाना) के अवसर पर भी हो सकता है । महाराज सोमेश्वर ने जातकर्म संस्कार के अवसर पर आम्बुदयिक आद करने का आदेश दिया है किन्तु विवाह के अवसर पर नान्दीमुख आद का ।

विष्णुपुराण,^५ मार्कण्डेयपुराण,^६ पद्मपुराण,^७ भविष्यपुराण^८ तथा विष्णु-धर्मोत्तर^९ में नान्दीमुख आद का संक्षिप्त विवरण मिलता है । साथ ही आद के उपयुक्त विशिष्ट अवसरों का भी उल्लेख है । विष्णुपुराण^{१०} के अनुसार आद के उपयुक्त विशिष्ट अवसर इस प्रकार हैं—विवाह, गृहप्रवेश, नामकरण, चूड़ाकरण, सीमन्तोन्नयन, पुत्रजन्म इत्यादि ।

विवाह के समय जो 'मधुपर्कसम्मन्थ' का प्रसंग मानसोल्लास में प्राप्त होता है वह गृह्यसूत्रों के प्रसंगों से मिलता है । पा० गृह्यसूत्र में भी घर के कन्या के घर जाने पर मधुपर्क से सम्मान करने का प्रसंग प्राप्त होता है ।^{११} मधुपर्क का प्रसंग विशेष रूप से अतिथि की आदरपूर्वक मध्वादि प्रदान करने के रूप में ही प्राप्त होता है । मधुपर्क का वैभाषिक दृष्टि से यही अर्थ है कि जिस उत्सव

१. याज्ञ० स्म० १।२५० ।

२. वही, मिताक्षरा टीका १।२५० ।

३. भविष्यपुराण १।१८५।१५ ।

४. पद्मपुराण सृष्टिलब्ध ९।१९४ ।

५. विष्णु पुरा ३।१३।२-७ ।

६. मार्कण्डेय पुरा २८।४-७ ।

७. पद्म पुरा सृष्टि लब्ध ९।१९४-१९९ ।

८. भविष्य पुरा १।१८५।५-१३ ।

९. विष्णुधर्मोत्तर १।१४२।१३-१८ ।

१०. विष्णु पुरा ३।१३।५-७ ।

११. मधुपर्कं दधिमधुधृतमपिहितं कांस्ये कांस्येनात्यम्बिनिष्ठः प्राह ।

पर मधु आदि प्रदान किया जाय । वैमिनीय उपनिषद् ब्राह्मण में मधुपर्क के विषय में ऐसा प्रसंग प्राप्त होता है—

‘तं होवाच किं विद्वानतो दाल्भ्यानामन्य मधुपर्कं पिबसीति ।’^१ निरुक्त^२ में भी ‘जानते मधुपर्कं प्राह’ ऐसा प्रसंग प्राप्त होता है ।

यह मधुपर्क उस ऋत्विक् को भी प्रदान किया जाता था जो यज्ञादि करवाने के लिए चुन लिया जाता था ।^३ याज्ञवल्क्य स्मृति में छः प्रकार के ऐसे व्यक्तियों के प्रसंग प्राप्त होते हैं जो मधुपर्क के योग्य हैं—

प्रतिसंवत्सरं स्वध्याः स्नातकाचार्यपार्थिवाः ।

प्रियो विवाहश्च तथा यज्ञं प्रत्यर्त्विजः पुनः ॥^४

इसी प्रकार के प्रसंग मानव^५ तथा स्वादिर^६ गृह्यसूत्र में भी प्राप्त होते हैं । इनमें ऋत्विक्, आचार्य, राजा, स्नातक तथा अपने प्रिय मित्र के साथ ही साथ वर को भी मधुपर्क प्रदान करने का प्रसंग प्राप्त होता है । बौधायन गृह्यसूत्र में—

तथैते अर्घ्यां ऋत्विक्, स्वशुरः पितृव्यो भ्रातुल आचार्यो राजा वा स्नातकः प्रियो वरोऽतिथिरिति ॥^७

प्रसंग प्राप्त होता है जिसमें अतिथि का भी नाम आया है । इसी प्रकार का प्रसंग गौ०,^८ आपस्तम्ब^९ गृह्यसूत्र, आप० धर्म सू०,^{१०} बौधायनधर्मसूत्र,^{११} गोभिल गृह्यसूत्र^{१२} में भी प्राप्त होता है । मनु ने मधुपर्क के विषय में कहा है—

राजर्त्विक्स्नातकगुरुन्प्रियश्चश्वशुरमातुलान् ।

अर्ह्येभ्यमधुपर्केण परिसंवत्सरात्पुनः ॥^{१३}

किन्तु राजा और स्नातक यज्ञकर्म में लगे होने पर ही मधुपर्क के अधिकारी हैं अन्यथा नहीं ।^{१४} महाभारत में भी मधुपर्क का वर्णन प्राप्त होता है ।^{१५} कुछ गृह्यसूत्रों में मधुपर्क का दान विवाह संस्कार का ही एक अंग माना गया है ।

१. जै० उ० ब्रा० २८।४ ।

२. निरुक्त १।१६ ।

३. ऋत्विजो वृत्त्वा मधुपर्कमाहरेत् । आ० गू० १।२४।१-४ ।

४. याज्ञ० स्मृ० १।९।१० ।

५. मानव गू० सू० १।९।१ ।

६. स्वा० गू० सू० ४।४।२१ ।

७. गौ० गू० १।२।६५ ।

८. गो० गू० ५।२५ ।

९. आप० गू० १।२।६५ ।

१०. आप० ध० सू० २।३।८।५-६ ।

११. बौ० ध० सू० २।३।६३-६४ ।

१२. गो० गू० सू० ४।१०।२३-२४ ।

१३. मनुस्मृतिः ३।११९ ।

१४. राजा च ओन्नियत्सर्वं यज्ञकर्मण्युपस्थितौ ।

मधुपर्केण संपूज्यो न त्वयज्ञ इति स्थितिः ॥ ३।१२० । मनु०

१५. महाभारत समापर्व ३६।२३-२४ ।

मधुपर्क के निर्माण के विषय में भी अनेक स्थलों पर प्रसंग प्राप्त होते हैं। आश्वलायन तथा आपस्तम्ब गृह्यसूत्र में तो केवल मधु, दधि अथवा स्वच्छ किया हुआ मक्खन तथा दही मिलाकर मधुपर्क बनाने का आदेश दिया गया है, किन्तु पारस्कर गृह्यसूत्र में दधि, मधु तथा घृत को मिलाकर बनाने का प्रसंग प्राप्त होता है और कांसि के वर्तन में रखने का आदेश दिया गया है। हारीत गृह्यसूत्र में दधि, मधु, घृत, जल तथा साय-साय भूमि का अन्न मिलाकर मधुपर्क बनाने का उल्लेख हुआ है।^१

कौशिक सूत्र में ब्राह्म (मधु तथा दधि), ऐन्द्र (पायस की बनी), सौम्य (दधि तथा घृत), मौसल (सुरा तथा घृत-इसका प्रयोग केवल सौत्रामणि तथा राजसूय यज्ञ में ही प्राप्त होता था), वरुण (जल तथा घृत), धावण (तेल तथा घृत), परिवाजक (तेल तथा उसकी लली) आदि अनेक प्रकार के मधुपर्क बनाने का प्रसंग प्राप्त होता है।^२ कुछ गृह्यसूत्रों के अनुसार मधुपर्क में मांस का भी सम्मिश्रण होता है। मानव गृह्यसूत्र का कथन है कि वैदिक काल में मधुपर्क में मांस भी रहता था। इसी कारण 'माता वद्राणां...' आदि वैदिक मंत्र अनेक गृह्यसूत्रों में प्राप्त होते हैं जो गो के प्रांत कहे गए हैं। किन्तु सोमेश्वर ने अपने मानसोल्लास में मधुपर्क के निर्माण के प्रति कुछ भी नहीं लिखा है। सम्भवतः उनके समय में मधुपर्क दधि घृतादि को ही मिलाकर बनता होगा अन्यथा वे अवश्य ही इस पर प्रकाश डालते।

मधुपर्क ग्रहण करवाने के पश्चात् मानसोल्लास में वर को श्वेत वस्त्र तथा आभूषणादि पहनाने का विधान दिया गया है। तत्पश्चात् मुद्रिका से अलंकृत वर वेदी के समीप जाता था। वहीं पर जीरकमिश्रित तण्डुल (चावल) के सात ढेर लगाये जाते थे जिनका परस्पर परिवर्तन वर पूर्वाभिमुख होकर तथा कन्या पश्चिमाभिमुख होकर करती थी। वर कन्या दोनों अपने हाथों में जीरकमिश्रित तण्डुल लेकर माण्डप में आते थे। उनके मध्य में एक परदा रहता था। शुभ समय आने पर वह परदा हटा दिया जाता था और दोनों अपने हाथों के तण्डुल को गिरा देते थे। इस समय मंगलाष्टक का विधान होता था।

१. आप गृ० सूत्र १३।१०।

२. मधुपर्क दधिमधुघृतमपिहित कांस्ये कांस्येनास्यस्त्रिस्त्रिः प्राह।

३. हारीत गृ० सू० १।१२।१०-१२।

१।३ पा० गृ० सू०।

४. कौशिक सूत्र १२।

५. मानव गृ० सू० १।१।२२।

६. मानव गृ० सूत्र १।१।२३, पा० गृ० १।३, वी० गृ० १।२।५०।

यह प्रथा सम्भवतः वर्तमान काल में भी मराठा जाति के राजवंशों में बहोदा में प्रचलित है। सोमेश्वरदेव कल्याण नगरी के रहने वाले थे। इसलिए उनके यहां प्रचलित विवाह पर दक्षिण की पद्धति का प्रभाव प्रतीत होता है।

कन्या का दाहिना हाथ वर के हाथ में देकर पाणिग्रहण संस्कार होता है और कन्या चारपूर्वक पति को समर्पित की जाती है। इसी बीच कन्या तथा वर को एक तन्तु द्वारा लपेट दिया जाता है और वे लोग परस्पर पांच बार सूत्र की प्रदक्षिणा करते हैं। प्रदक्षिणा कर लेने के पश्चात् वह सूत्र सावधानी से उनके पैरों के नीचे से निकाल लिया जाता है। यह धर्मशास्त्रों में वर्णित परम्परा से कुछ भिन्न है क्योंकि शास्त्रों में सप्तपदी का विधान है। वर तथा कन्या परस्पर सात बार अग्नि की प्रदक्षिणा करते हैं किन्तु भानसोद्भास में वर्णित विवाह-पद्धति के अनुसार वर-कन्या पांच बार ही सूत्र की प्रदक्षिणा करते हैं। तत्पश्चात् कुंकुम से आलित कंकण कन्या के हाथ में बांधा जाता है और बाद में ब्राह्मणों के कथनानुसार विवाह होम होता है। इस होम के हो जाने पर कनिष्ठा अंगुली को रखकर पत्नी पति के पीछे-पीछे चलकर तीन भ्रमण करती है और तण्डुलों के सातों पुंजों को लांचकर दोनों आसन पर बैठ जाते हैं। इस समय पत्नी वर के दायं भाग में बिठाई जाती है। तब दास-दासियों को वस्त्र, रत्न, कांचन, भूषण, गज, अश्व, गाय, भैंस आदि देकर संतुष्ट किया जाता है। यह इस बात को प्रकट करता है कि राजवंशों में दास-दासियों को भी उच्च स्थान प्राप्त था। उनकी प्रसन्नता का भी पूर्ण रूप से ध्यान रखा जाता था। ब्राह्मणों को भी इस अवसर पर वस्त्र, आभूषणादि से प्रसन्न किया जाता था। इसी अवसर पर बाघों द्वारा महानाद होता था जो मधुर शंखध्वनि से पूर्ण होता था। मंगलकारी बाघों के शब्द के साथ ही साथ मंगलकारी गीतों तथा शुभ फलदायक वेदमंत्रों का उच्चारण होता था। बन्दिगणों द्वारा शुभ अक्षरों से पूर्ण जयमाला का गान होता था और वर-वधू परस्पर एक दूसरे के गले में जयमाला डालते थे। सम्पूर्ण वातावरण शुभ निनाद से पूरित हो जाता था। अन्य सभी जनों को अन्न, ताम्बूलादि से प्रसन्न किया जाता था। दास वर्ग को मद्य द्वारा और पशु वर्ग को घास आदि प्रदान कर प्रसन्न किया जाता था।

इस प्रकार चार दिन पश्चात् यह विवाह संस्कार पूर्ण होता था। चौथे दिन वर-वधू का रात्रि में शृङ्गार होता था और वर वधू को अपने घर लाने के लिए उद्यत होता था। इस अवसर पर इधिनियों के समूह आते थे जो स्वर्ण-चट्टियों के शब्दों को प्रसारित करती थीं, उनका सिर सिन्दूर से अचण रहता था तथा वे पुष्प के सहस्र इवेत दांतों से युक्त तथा कर्णरूपी चामरों से युक्त होती थीं। ऐसे करिणी-समूहों पर राजपुत्र तथा उसके सेवक जन

चढ़ते थे। उन्हीं में से मुक्ता, पुष्पक आदि धारण करने वाली हथिनी पर यत्नपूर्वक पत्नी को चढ़ावा जाता था और स्त्रियाँ तथा वेद्यायें भी उसके साथ रहती थीं जो समाज में अनिन्दित थीं। इस प्रकार से हथिनियों पर चढ़कर पंचमहाशब्दों के नाद से गुंजित वातावरण में वह अपने घर को चलाया। इस अवसर पर पुर की स्त्रियों तथा पुरवासियों द्वारा घर की पूजा होती थी। पत्नी को अपने घर लाकर उसको हथिनी पर से उतार कर दोनों पिता के चरणों में नमस्कार करते थे। इस प्रकार विवाह संस्कार सम्पन्न होता था।

धर्मशास्त्रों के अनुसार हिन्दू विवाह संस्कार के अन्तर्गत विशेष रूप से सात उत्सव आ जाते हैं—१-कन्यादान, २-विवाह-होम, ३-पाणिग्रहण, ४-अग्नि-परिणयन, ५-अश्मरोहण, ६-लाजाहोम, ७-सप्तपदी। हिन्दू विवाह में इन सातों उत्सवों का यही क्रम है। शास्त्रों में इन सभी अवसरों पर देवताओं की स्तुति, पति-पत्नी के प्रति मन्त्रों के उच्चारण एवं सम्पूर्ण जीवन के उत्तरदायित्व को दोनों को समझाने का विधान मिलता है। शास्त्रों में वर्णित विवाह के प्रसंग को पढ़कर ऐसा विदित होता है कि वर-कन्या पर विवाह द्वारा एक महान् उत्तर-दायित्व डाला जा रहा है। किन्तु सोमेश्वर ने भी उक्त विधानों में से कन्यादान, विवाह-होम, पाणिग्रहण तथा भ्रमण (पंचपदी) का उल्लेख किया है।

सोमेश्वर ने इन सभीको मनोरंजन तथा उत्सव के साथ मनाने का आदेश दिया है। विवाह में अपनी वंश-परम्परा की पद्धति का पट्ट देते हुए उत्साह, राग, रंग, नाच, गीत, नृत्यादि को भी विशेष स्थान दिया है। विवाह के वर्णन के प्रत्येक स्थल पर इनका वर्णन हृदय को उमंगों से भर देने वाला है। विवाह-पद्धति पर पूर्णरूपेण उनकी वंश-परम्परा का प्रभाव दृष्टिगत होता है क्योंकि उत्सवा वर्णन सोमेश्वर ने अपनी वंश-परम्परा के अनुसार ही किया है। मानसोल्लास में वर्णित विवाहहोम की अग्नि ही सम्भवतः वैवाहिकाग्नि है क्योंकि उसी के समक्ष वर-वधू का पाणिग्रहण होता है। इन सभी उत्सवों के अतिरिक्त मानसोल्लास में वर के विदा होने की विधि भी भिन्न है। इसमें हथिनियों पर वर-वधू का वधू के घर से प्रस्थान करना बताया गया है। किन्तु धर्मशास्त्रों में वर-वधू का प्रस्थान रथ पर होना बताया गया है।^१

विवाहविधि के अतिरिक्त समाज में प्रचलित अन्य प्रकार के विवाहों का भी वर्णन सोमेश्वर ने अपने ग्रन्थ में किया है। स्मृति-साहित्य में समाज के सुख एवं शान्ति की सुखा के लिए आठ प्रकार के विवाहों का उल्लेख हुआ

१. राजो रवाक्षस्य भजे, तस्य विमोक्षे, मानस्य बधोमुवादिवावे।

है जो क्रमशः ब्राह्म, दैव, आर्ष, प्राजापत्य, आसुर, गान्धर्व, राक्षस तथा पैशाच हैं।^१ इनका विस्तारपूर्वक वर्णन भी स्मृतियों में हुआ है। इनमें से सोमेश्वर ने केवल ब्राह्म, राक्षस, गान्धर्व, आसुर तथा पैशाच इन पांच विवाहों का वर्णन किया है।^२ जब पिता वर को बुलाकर कन्या को अलंकारादि से विनूषित कर वर को देता था तो वह ब्राह्म विवाह कहलाता था।^३ ब्राह्म विवाह का प्रसंग मनु ने भी इसी प्रकार दिया है—

आच्छाद्य चार्चयित्वा च श्रुतिशीलवते स्वयम् ।

आहूय दानं कन्याया ब्राह्मो धर्मः प्रकीर्तितः ॥^४

इसके बाद दैव, आर्ष, प्राजापत्य विवाह सम्भवतः उस समय के समाज में नहीं प्रचलित थे क्योंकि मानसोल्लास में इनके नामों का भी उल्लेख नहीं हुआ है। जिसमें परस्पर अनुराग उत्पन्न हो जाने पर वर-कन्या परस्पर मिल जाते थे वह गान्धर्व विवाह था। यह विशेष रूप से क्षत्रिय राजाओं के लिए मान्य था। जब समर में शूर-वीरों को हराकर राजा कन्या का हरण कर लेता था तब वह राक्षस विवाह कहलाता था।^५ यह भी विवाह सोमेश्वर ने राजाओं के लिए अनिन्दित बतलाया है। पिता को धन द्वारा संतुष्ट कर जब कन्या का वरण किया तो जाय वह आसुर विवाह होता था। सम्भवतः यह भी समाज में कुछ अंश तक प्रचलित था। इस विवाह को केवल क्षत्रिय जाति के लिए सोमेश्वर ने अनिन्दित बताया है। यहाँ राजा से नहीं वरन् 'क्षत्रिय जाति' से तात्पर्य है अर्थात् यदि कोई क्षत्रिय ऐसा विवाह किसी अवस्था में करे तो वह निन्दित न था क्योंकि आगे चलकर इसी प्रसंग में सोमेश्वर ने ऐसा भी कह दिया है कि पैशाचादि विवाह जो धर्मशास्त्रों में निन्दित हैं उन्हें राजा को कभी नहीं करना चाहिए। यह सोमेश्वर की सम्मति धर्मशास्त्रों से मिलती-जुलती है क्योंकि धर्म-शास्त्रों में मनु आदि महर्षियों ने इन आठों प्रकार के विवाहों में ब्राह्म, आर्ष, दैव, प्राजापत्य, गान्धर्व तथा राक्षस विवाह नियम के अनुकूल माना है, किन्तु आसुर तथा पैशाच विवाह को वर्जित बताया है।^६ इसके अनुसार सोमेश्वर ने भी इसी मत को अपनाया है।

१. मनुस्मृति ३।२७-३७, याज्ञ० १।५८, गौतम० ५।६-१५, बसि० १७-३५ ।

२. मानसोल्लास-पुत्रोपभोग १५१४-२२ ।

३. अलङ्कृत्य निजा कन्या पित्रा यत्र निवेद्यते । मा० पु० १५१४ ।

४. मनु ३।२७ ।

५. विजित्य समरे शूरान् कन्यां यत्र हरेन्पुत्रः । मा० पु० १५७६ ।

६. न कर्तव्यो कदाचन-मनु० ३।२४-२५ ।

तृतीय अध्याय

सोमेश्वर तथा राज्यशास्त्र

(क) राज्यप्राप्ति के उपाय तथा शासक की आत्मसम्पत्

भारत में राजतन्त्रात्मक शासन प्रारम्भ से ही भारतीय जनता को प्रिय रहा है। इस राजतन्त्रात्मक शासन की धारा भारत के इतिहास में प्राचीनतम काल से लेकर मुसलमानों के राज्योदय काल तक अबाध गति से प्रवाहित रही। यद्यपि समय के परिवर्तन के साथ-साथ कभी-कभी राजा की शक्ति के हास के फलस्वरूप गणतन्त्रात्मक शासन की भी झलक दिखलाई पड़ती है किन्तु उसका राजतन्त्रात्मक शासन से भिन्न एवं स्वतन्त्र अस्तित्व स्थापित न हो सका। मानसोल्लास हिन्दू राजतन्त्रात्मक शास्त्र के इतिहास के अन्तिम पृष्ठों में से है, क्योंकि मुसलमानों के आक्रमण से हिन्दू राजाओं की सच्चा उत्तरोत्तर न्यून होती गई।

राजतन्त्रात्मक शासन में राजा को ही सर्वोच्च पद प्राप्त होता है किन्तु राज्य का सर्वप्रमुख एवं महत्वपूर्ण अंग होने पर भी पाश्चात्य देशों के शासकों की भांति भारतीय राजा कभी भी स्वच्छन्दता के साथ प्रजा पर निरंकुश शासन करने का अधिकारी नहीं रहा। यदि राजा देश एवं अपनी प्रजा का प्राण रहा है तो प्रजा भी उसकी चेतना रही है। प्रजा को सन्तुष्ट करना तथा उसका सुचारु रूप से पालन कर उसे सुखी बनाना ही राजा का सर्वप्रमुख उद्देश्य रहा है। इसी कारण प्राचीन भारतीय राजशास्त्रप्रणेताओं ने राजा की स्वेच्छा-चारिता पर निर्बन्ध रखने के लिए उस पर कतिपय योग्यताओं एवं गुणों की प्राप्ति का प्रतिबन्ध लगा दिया है।

महाराज सोमेश्वर ने अपने ग्रन्थ मानसोल्लास का आरम्भ राज्य-प्राप्ति के कारणों अथवा उपायों से किया। इस सम्बन्ध में उन्होंने बीस उपायों का उल्लेख किया है। ये उपाय कुछ तो निषिद्धाचरण के रूप में हैं और कुछ विहित कर्तव्यों के रूप में। निषिद्धाचरण के अन्तर्गत उन्होंने असत्य, परद्रोह, अगम्या आदि का वर्जन शासक के लिए अनिवार्य बतलाया है। विहित कर्तव्यों के अन्तर्गत दान, इष्टापूर्त, भोविप्रसर्पणादि लिया है। महाराज सोमेश्वर द्वारा निर्दिष्ट मार्ग का अनुसरण शासक के लिए परमावश्यक है। उनका विचार है कि उपर्युक्त आचरण से रहित व्यक्ति शासन का अधिकारी नहीं हो सकता क्योंकि उन्होंने शुद्धाचरण को ही राज्यप्राप्ति का कारण माना है—

राज्यप्राप्तेर्नृपकुलसुवामित्युपायोपदेशः ।^१

सोमेश्वर का यह विचार पूर्ण रूप से कौटिल्य के विचारों से मिलता है। कौटिल्य ने इस प्रकार के आचरण को शासक की आत्मसम्पत् के अन्तर्गत लिया है। उनका कथन है कि आत्मसम्पत्ति से युक्त राजा गुणहीन अन्य प्रकृतियों को गुणसम्पन्न कर देता है तथा आत्मसम्पत्तिहीन राजा गुणयुक्त तथा अनुरक्त प्रकृतियों को भी नष्ट कर देता है—

सम्पादयत्यसम्पन्नाः प्रकृतीरात्मवान्नुपः ।

विवृद्धाश्चानुरक्ताश्च प्रकृतीर्हन्त्यनामवान् ॥^२

इसीलिए दुष्ट प्रकृतिवाला तथा आत्मसम्पत्ति से हीन राजा चारों समुद्र पर्यन्त पृथ्वी का स्वामी होता हुआ भी या तो अमात्यादि द्वारा मार डाला जाता है अथवा शत्रु के वशीभूत हो जाता है—

ततः स दुष्टप्रकृतिश्चातुरन्तोऽप्यनामवान् ।

हन्मते वा प्रकृतिभिर्द्याति वा द्विपतां वशम् ॥^३

परन्तु आत्मसम्पन्न तथा नीतिमान् राजा स्वल्पभूमि का शासक होते हुए भी प्रकृति-सम्पत्ति से युक्त होने के कारण समस्त पृथ्वी पर विजय प्राप्त करता है और कभी क्षीणता को नहीं प्राप्त होता—

आत्मवांस्त्वल्पदेशोऽपि युक्तः प्रकृतिसंपदा ।

नयज्ञः पृथिवीं कृत्स्नां जयत्येव न हीयते ॥^४

कौटिल्य ने शासक की आत्मसम्पत्ति के अन्तर्गत उसके अनेक गुणों का उल्लेख किया है। उनके कथनानुसार शासक को वाग्मी, प्रगल्भ, स्मृति, मति तथा बल से पूर्ण, उज्जतचित्त, वशी, दूरदृष्टा, सुपात्र में दान देनेवाला, काम-क्रोधादि से रहित तथा इसी प्रकार के अन्य गुणों से युक्त होना चाहिए। इनसे युक्त राजा आत्मसम्पन्न कहलाता है—

वाग्मी प्रगल्भः स्मृतिमतिबलवानुदग्रः स्ववग्रहः.....कामक्रोध-
लोमस्तम्भचापलोपतापपैशुन्यहीनः शुक्लः त्मितीदग्राभिभाषी वृद्धोपदेशाचार
इत्यात्मसम्पत् ।^५

यहां पर यह बात ध्यान देने योग्य है कि शासक की आत्मसम्पत्ति का उल्लेख कौटिल्य ने सम्राट् चन्द्रगुप्त मौर्य को दृष्टि में रखकर किया है। सम्राट् चन्द्रगुप्त सर्वगुणसम्पन्न शासक थे। उन्हीं को आदर्श मानकर कौटिल्य

१. कौटिलीय अर्थशास्त्र ६।१।१६ । २. वही ६।१।१७ ।

३. मानसोत्प्लाव, १।२०।३०८ । ४. कौटिलीय अर्थशास्त्र, ६।१।१८ ।

५. वही ६।१।६ ।

ने प्रत्येक राजा में उन गुणों का होना आवश्यक बतलाया है किन्तु सोमेश्वर स्वयं राजा थे। उनके समस्त किसी अन्य आदर्श राजा का दृष्टान्त न था। उनके राजनीति के सिद्धान्तों में एक शासक की दृष्टि परिलक्षित होती है जब कि कौटिल्य की नीति राज्य के एक मन्त्री की नीति है।

भारतवर्ष में प्राचीन काल से राजनीति और नीतिशास्त्र में बड़ा घनिष्ठ सम्बन्ध रहा है। भारत की प्राचीन शासन-व्यवस्था में राजा का स्थान सर्वोच्च माना गया है किन्तु राजा की श्रेष्ठता धर्मपालन एवं शुद्ध आचरण पर निर्भर थी। ऋग्वेद के एक मन्त्र द्वारा स्पष्ट है कि यह भूमि ईश्वर द्वारा आर्यों को प्रदान की गई है—

अहं भूमिमददामायां।^१

आर्य शब्द का अर्थ वैदिक साहित्य में शुद्ध एवं दिव्य आचरणवाले व्यक्ति से है। ऋग्वेद के अनुसार दिव्य आचरण वाला व्यक्ति ही पृथ्वी का शासक बन सकता है, चरित्रहीन व्यक्ति नहीं। अतः राजा को 'वृषभो जनानां राजा'^२ कहा गया है। यजुर्वेद में राजा में कुछ गुणों का होना आवश्यक बतलाया गया है। उसके अनुसार राजा को जनप्रिय, बलवान, क्रियाशील, संसार को मुक्त देने वाला, प्रतापशाली तथा परोपकारी होना चाहिए।^३ इसी प्रकार अथर्ववेद में राजा को सत्य, बल, दृढसंकल्प, तप तथा धार्मिक कृत्यों से युक्त कहा गया है।^४

रामायण और महाभारत में इस सम्बन्ध में बहुत से उदाहरण प्राप्त होते हैं। किष्किन्वाकांड में लक्ष्मण राजा के गुणों का उल्लेख करते हुए कहते हैं कि बलशाली, उच्चकुल वाला, दयावान्, जितेन्द्रिय, कृतज्ञ तथा सत्यवादी राजा ही संसार में यश का भागी होता है—

सत्त्वाभिजनसम्पन्नः सानुक्रोशो जितेन्द्रियः।

कृतज्ञः सत्यवादी च राजा लोके महीयते।^५

महाभारत के शान्तिपर्व में कहा गया है कि राजा को वसन्तऋतु के सूर्य के समान न तो अधिक मृदु, न अधिक कठोर होना चाहिए—

१. ऋग्वेद मण्डल ४ सूक्त २६ मंत्र २।

२. ऋग्वेद मण्डल १, सूक्त १७७ मंत्र १।

३. जनिष्ठाऽऽव्रः सहसे तुराय मन्द्रऽओजिष्ठो बहुलाभिमानः।

यजुर्वेद

४. सत्यं बृहत्सुधं दीक्षातपो बहूपजः पृथ्वीं धारयन्ति।

अथर्ववेद

५. किष्किन्वाकांड, सर्ग ३४, श्लोक ७।

तस्मान्नैव सुदुर्मित्यं तीक्ष्णो नैव भवेन्नुपः ।

वासन्ताकं इव श्रीमान्न शीतो न च धर्मदः ॥^१

महाभारत में आचरणहीन राजाओं के पदस्थित किये जाने के भी उदाहरण प्राप्त होते हैं। राजा ययाति के पुत्र यदु तथा राजा समर के पुत्र असर्मज का निर्वासन चारित्रिक दोषों के कारण हुआ।

विष्णुपुराण के अनुसार शूर्यदेवी ने राजा वेन का वच उसका चरित्र अष्ट होने के कारण किया। विष्णुपुराण के अनुसार राजा में सत्य, दानशीलता, लज्जा, क्षमाशीलता, धर्मज्ञता, कृतज्ञता, दयालुता, प्रियभाषिता, यशस्वरायणता आदि गुण होने चाहिए।

मनु ने भी राजा के लिए दिव्य आचरण का होना अत्यन्त आवश्यक बतलाया है। मनुस्मृति में ऐसे कई राजाओं का उल्लेख है जो अविनयशीलता के कारण राज्याधिकार से वंचित कर दिए गए। वेन, नहुष, सुदास, यवन, सुमुख और निमि इसी क्रोडि में आते हैं—

वेनो विनष्टोऽविनयाच्चहुषश्चैव पार्थिवः ।

सुदासो यवनश्चैव सुमुखो निमिरेव च ॥^२

वाञ्छवल्क्य के अनुसार राजा में कर्तव्यपरायणता, कृतज्ञता, विनयशीलता, त्याग, सत्यवादिता, उदारता आदि गुण होने चाहिए।^३

कौटिल्य ने अपने अर्थशास्त्र में कहा है कि राजा को जितेन्द्रिय होना चाहिए। उसे काम, क्रोध, लोभ, मोह, भद, मात्सर्य इस षड्वर्ग से बचना चाहिए—

तस्मादरिषड्वर्गत्वाग्नेनेन्द्रियजयं कुर्वीत ।^४

इस प्रकार प्राचीन भारत में राजनीति तथा नीतिशास्त्र एवं धर्म में बड़ा सम्बन्ध रहा है। कुछ पाश्चात्य राजनीति के विद्वानों ने भी इस सम्बन्ध को स्वीकार किया है। इस विषय पर अरस्तू तथा प्लेटो नामक पाश्चात्य विद्वान् तथा कौटिल्य के मतों में बहुत साम्य मिलता है। प्लेटो ने अप्राप्य आदर्शों का उल्लेख किया है। अरस्तू ने आदर्शावस्था से वास्तविकता पर अवतरण की ओर ध्यान आकर्षित किया है और कौटिल्य ने आध्यात्मिक प्रयत्न द्वारा वास्तविकता से आदर्श की ओर आरोहण पर बल दिया है।^५ मैक्यावेली

१. शान्तिपर्व अ० ५६ श्लोक ४० ।

२. वि० पु० सं० १ अ० १३ श्लोक ६२-६३ । ३. मनुस्मृति ७।४१ ।

४. वाञ्छवल्क्य १।३०९, ३११ । ५. अर्थशास्त्र १।७।१ ।

६. Plato gives a picture of unattainable ideals. Aristotle

(Machiavelli) नामक नाश्वात्य विद्वान ने राजनीति का क्षेत्र नीतिशास्त्र तथा धर्म से बिल्कुल पृथक् बतलाया है। यद्यपि वे नैतिक गुणों के महत्व को स्वीकार करते हैं किन्तु राजनैतिक स्थिति के लिए उनकी अनिवार्यता को स्वीकार नहीं करते।

मानसोल्लास की प्रथम विंशति में वर्णित नीतिशास्त्र के नियम वास्तव में सम्पूर्ण विश्व को नीति का पाठ पढ़ाते हैं। अतः सोमेश्वर ने अपनी पुस्तक के लिए जो 'जगदाचार्यपुस्तकः' विशेषण का प्रयोग किया है वह सर्वथा उपयुक्त है।

सोमेश्वर बड़ा नीतिज्ञ एवं न्याय पूर्ण राजा था। अपने दरबार में अनेक प्रकार के मुकदमों को आये हुये देखकर अथवा अपने समय के राजाओं के अन्यायपूर्ण शासन को देखकर ही सम्भवतः उसने प्रथम विंशति में २० प्रकार के गुणों एवं अवगुणों का वर्णन किया है। इस विंशति के अन्तर्गत उसने अस्त्य, परद्रोह, अगम्यागमन आदि ऐसे अवगुणों का वर्णन किया है जिनसे प्रत्येक राजा को दूर रहना चाहिए। इन अवगुणों को पढ़कर विदित होता है कि सोमेश्वरकालीन समाज में ये सभी अवगुण सम्भवतः अधिकांश रूप में प्रचलित थे जिनसे खिन्न होकर सोमेश्वर ने उनको रोकने का प्रयत्न किया है। इसी कारण उन्होंने प्रथम विंशति के प्रारम्भिक भाग में (दोषों के) वर्जन (न करने) का उपदेश दिया है। तत्पश्चात् उन्होंने दान, प्रिय वचन, इष्टापूर्त, अशेषदेयतामात्र, गोविप्रतर्पणादि का वर्णन किया है। इनमें से अत्यव्यवर्जनादि राजा के लिए अनिवार्य हैं और दानादि उसकी इच्छा पर निर्भर हैं। दानादि गुणों को उन्होंने प्रत्येक राजा को प्रजा का प्रिय पात्र बनने के लिए अपनाने का उपदेश दिया है। इन गुणों को अपनाकर ही राजा प्रजा का प्रिय पात्र बन सकता है और उसकी नैतिक उन्नति भी हो सकती है।

इन प्रसंगों को पढ़कर ऐसा विदित होता है कि आस-पास के छोटे-छोटे राजा प्रजा पर विशेष ध्यान न देते थे। उन राजाओं का नैतिक जीवन भी पतनोन्मुख हो रहा था। इसी कारण सोमेश्वर ने उन्हें आचार एवं नीति की शिक्षा देने के हेतु इस विंशति की रचना की। उनके विचार से प्रजा में शान्ति स्थापित करना राजा का सर्वप्रथम कर्तव्य है।

सोमेश्वर ने केवल अवगुणों के वर्जन एवं गुणों के ग्रहण का आदेश देकर

talks of the descent of the ideal to the real, and Kautilya of the ascent of the real through spiritual effort to the ideal.

—M. V. Krishna Rao 'Studies in Kautilya', P. 169.

१. वही P.P. 73-74.

२. मानसोल्लास १।१।१०।

ही अपनी विशति की समाप्ति नहीं कर दो वरन् उन्होंने प्रत्येक प्रसंग को लेकर उसको उचित रूप से परिभाषा देकर तथा उसके फल को बतलाकर तब वर्जन एवं ग्रहण का उपदेश दिया है। आगे के पृष्ठों में प्रत्येक प्रसंग पर अलग-अलग संक्षेप में विचार किया जायगा।

(१) निषिद्धाचरण

असत्य-वर्जन

असत्यवर्जन का आदेश देते समय महाराज सोमेश्वर ने सर्वप्रथम असत्य की परिभाषा दी है। उनका कथन है कि काम, लोभ, भय आदि के कारण जो झूठ बोलता है उससे उत्तराप्त पाप को असत्य कहते हैं।^१ इसके अतिरिक्त देवता के सम्मुख शपथ खाकर किसी बात को कहकर फिर मोहवश उसका उल्लंघन करना भी असत्य कहलाता है—

देवतासन्निधौ वाक्यं प्रुते शपथपूर्वकम् ।

तद्यो लब्धयते मोहात् तच्चासत्यं प्रकीर्तितम् ॥^२

वास्तव में सोमेश्वर की असत्य की यह परिभाषा बड़ी व्यावहारिक एवं व्यक्तिगत अनुभव पर आधारित है। यह परिभाषा राजदरबार में आए हुए मुकदमों के दृश्य प्रस्तुत करती है। दरबार में जो मुकदमे आते थे उनमें अधिकांश व्यक्ति काम (किसी उपभोग सम्बन्धी वस्तु के लोभ), लोभ (धन-धान्य के लोभ), भय (अपने से बलवान् अथवा उच्च पद वाले व्यक्ति के भय), या क्रोधवश (किसी के प्रति द्वेष होने से उत्पन्न हुए क्रोधवश) साक्षिवादन (किसी का साथ देने की प्रतिज्ञा कर व्यर्थ में झूठ बोलकर उसकी सहायता करना), तथा देवता के समीप (यह जानते हुए भी कि यह सत्य नहीं है फिर भी) शपथ खाकर मोहवश (किसी बड़ी वस्तु की प्राप्ति के मो. से) मिथ्या भाषण करते थे। इस प्रकार व्यक्तियों के मिथ्या भाषण से न्याय के मार्ग में बड़ी रुकावट पड़ती है।

ये प्रसंग सोमेश्वर के समय के न्यायालय का स्पष्ट चित्र उपस्थित करते हैं कि किस प्रकार व्यक्ति न्यायसभा में आकर झूठी गवाही देते थे। वहां तक कि देवताओं के समक्ष भी झूठी शपथ खा जाते थे जो न्याय के लिए बड़ा ही हानिकारक है। इन सब प्रसंगों द्वारा सोमेश्वर ने अपने समय के सभी राजाओं को यह चेतावनी दी है कि वे ध्यानपूर्वक मुकदमों के प्रत्येक पहलू पर विचार-

१. कामालोभाद् भयात् क्रोधात् साक्षिवादात् तथैव च ।

मिथ्या वदति यत् पापं तदसत्यं प्रकीर्तितम् ॥ मानसोल्लास १।१।३५ ।

२. वही १।१।३६ ।

विमर्श कर अन्त में अपना न्याय दें। समुचित न्याय होने पर ही प्रजा सुखी रह सकती है। इसके अतिरिक्त ये प्रसंग सोमेश्वर-कालीन समाज का सर्वोच्च चित्र उपस्थित करते हैं।

इस प्रकार के प्रसंग धर्मशास्त्रों एवं नीति-शास्त्र के ग्रन्थों में भी उपलब्ध होते हैं। मनु ने विवाद के अठारह भागों का उल्लेख किया है,^१ जिनके आधार पर न्यायालय में विवाद उपस्थित होता था और न्याय करने के लिए वादी तथा प्रतिवादी दोनों पक्षों की गवाही होती थी। सोमेश्वर ने जो देवता के समक्ष शपथ खाने का वर्णन किया है उसका वर्णन शुक्रनीति में भी हुआ है। शुक्र के निर्णय के इस अंगों में से सुवर्ण, अग्नि, जल आदि भी प्रमाण सिद्ध करने के साधन माने हैं।^२ वर्तमान काल में भी न्यायालयों में गंगाजल द्वारा शपथ खिलाने की प्रथा है।

सोमेश्वर का कथन है कि उक्त किसी कारण से किया गया मिथ्याभाषण स्वर्ग-मार्ग का बाधक, पशु को नष्ट करनेवाला तथा अत्यन्त निन्दित कार्य है। अतः मिथ्या भाषण को महान् पाप समझकर उसका त्याग कर देना चाहिए।^३

असत्य को निन्दा ऋग्वेद में बहुत की गई है।^४ इसके अतिरिक्त जिस प्रकार महाराज सोमेश्वर ने असत्य भाषण को महापाप बतलाया है उसी प्रकार योगशास्त्र में भी उसे महापातक कहा गया है—

एकत्राअसत्यजं पापं, पापं निःशेषमन्यतः ।

इषोस्तुलाविष्टतयोराममेवातिरिच्यते ॥

अर्थात् यदि असत्यजन्य पाप तथा सम्पूर्ण पाप को तुला पर रखा जाय तो असत्यजन्य पाप ही अधिक होगा।

सोमेश्वर ने असत्य को अयश उत्पन्न करने वाला बतलाया है। इस बात की पुष्टि निम्नलिखित पंक्तियों से भी होती है—

वासत्यवादिनः सख्यं न पुण्यं न यशो भुवि ।

द्वयते वापि कल्याणं कालकूटमिवारनतः ॥^५

१. अष्टादशसु मार्गेषु निबद्धानि पुषक् पुषक् । मनु ८।३ ।

२. शुक्रनीति ४।५५९ ।

३. अस्वग्न्येयमजन्मं न लोकद्विष्टं नृगुप्सितम् ।

अनृतं नितरां पापं तस्मात् तत् परिवर्जयेत् ॥ मानसोल्लास १।१।३७ ।

४. अत्रातरो न योषणो व्यन्तः पतिरिपो न जनयो दुरेवाः ।

पापासः सन्तो अनूता अस्तथा इदं पदमजमता गभीरम् ॥ ऋग्वेद ४।५।५ ।

५. शुभापिस्तरत्नभाङ्गागारं पुष्ट ८३ ।

अर्थात् विष को खाने वाले व्यक्ति की भांति असत्यवादों के लिए न मित्रता है, न पुण्य, न संसार में यश और न कल्याण ही।

केवल यही नहीं, असत्य भाषण अविश्वास का मूल कारण है। वह कुवासना का घर, समृद्धि को हटाने वाला, विपत्ति का कारण, परवंचना से तथा अपराध से पूर्ण और कुशल व्यक्तियों द्वारा वर्णित है—

असत्यमप्रत्ययमूलकारणं कुवासनासम्य समृद्धिवारणम्।

विपत्तिदानं परवंचनोजितं कृतापराधं कृतिभिर्विवर्जितम् ॥^१

यही कारण है कि कुशल शासक होने के नाते महाराज सोमेश्वर ने इसे सर्वथा वर्जित बतलाया है।

परद्रोह-वर्जन

असत्य भाषण के त्याग के पश्चात् महाराज सोमेश्वर ने परद्रोह (दूसरे से द्रोह) को त्यागने का आदेश दिया है। सर्वप्रथम उन्होंने परद्रोह की परिभाषा दी है। असत्य की परिभाषा की भांति यह भी व्यावहारिक ज्ञान को स्पष्ट करती है। सोमेश्वर का कथन है कि दूसरों का ताड़न (मारना), छेदन (काटना), क्लेशकरण (कष्ट देना), वित्तबन्धन (दूसरे के धन को मार लेना) ही परद्रोह कहलाता है—

ताडनं छेदनं क्लेशकरणं वित्तबन्धनम्।

परेषां कुरुते यत् तु परद्रोहः स उच्यते ॥^२

किसी की चुगली करना, दूसरे का प्रपञ्च करना, किसी को गाली देना, ताने सुनाना, दूसरे के मर्म को प्रकट कर देना भी परद्रोह के अन्तर्गत आ जाता है—

पैशुन्यं परवादं च गालिदानं च तर्जनम्।

मर्मोद्घाटं विषत्ते यत् परद्रोहः स उच्यते ॥^३

इसके अतिरिक्त जो मूढात्मा व्यक्ति किसी का घर, द्वार, भूमि, खेत, वन, धन-धान्यादि बलपूर्वक हरण कर लेता है वह व्यक्ति भी परद्रोह ही करता है—

गृहद्वारवसुकेषु वस्त्रधान्यं धनादिकम्।

हरते यत् तु मूढात्मा परद्रोहः स उच्यते ॥^४

उपर्युक्त परिभाषा से स्पष्ट है कि महाराज सोमेश्वर के दरबार में इन सब प्रकार के मामले निपटारे के लिए आते थे जिनसे दुःखी होकर उन्होंने उनका यहां उल्लेख किया है। सोमेश्वर ने पैशुन्य (चुगुलखोरी) को द्रोह का

१. वही पृष्ठ ८३।

२. मानसोल्लास, १।१।३८।

३. वही १।१।३९।

४. वही १।१।४०।

कारण माना है। मनु ने पैशुन्य तथा द्रोह को क्रोध से उत्पन्न आठ दोषों के अन्तर्गत लिया है—

पैशुन्यं साहसं द्रोह ईर्ष्यासूयायंतृष्णम् ।

बान्धवश्चापि पारुष्यं क्रोधश्चोऽपि गणोऽष्टकः ॥^१

सोमेश्वर के कथनानुसार दूसरों के द्वारा किया हुआ द्रोह अत्यन्त कष्ट-प्रद एवं दुःसह होता है। यह घोर नरक का देने वाला है। इस कारण परद्रोह को त्याग देना चाहिए।

तस्मात् परकृतो द्रोहो यश्चातीव दुःसहः ।

तस्माच्चरकदं घोरं परद्रोहं विवर्जयेत् ॥^२

सोमेश्वर का विचार था कि राजा को ऐश्वर्यशाली पद प्राप्त करने के लिए इस प्रकार की बातों से सदैव दूर रहना चाहिए। इसके अतिरिक्त प्रजा के सुख एवं शान्ति की सुरक्षा के लिए उसे चाहिए कि वह इस प्रकार की परद्रोह-सम्बन्धी भावनाओं को बनता में न फैलने दे।

सोमेश्वर द्वारा कथित परद्रोह की भावनाओं के बहुत से प्रसंग मनुस्मृति में अठारह विवाद एवं द्रोह के विषयों के सम्बन्ध में प्राप्त होते हैं। मनु द्वारा वर्णित अठारह विवाद के विषयों में ऋणदान, धरोहर (निक्षेप), बिना स्वामी के वस्तु को बेच लेना, सामे का व्यापार, दिए हुए दान को पुनः वापस ले लेना, धेतन न देना, प्रतिष्ठा के निरुद्ध आचरण, क्रय-विक्रय का विवाद, पशु, स्वामी तथा पशु-पालक का विवाद, सीमा-विवाद, कठोर वाणी का प्रयोग, मारपीट, चोरी, डाका, पर-स्त्री-ग्रहण, चूतादि आ जाते हैं।^३ ये सर्वसाधारण अपराध हैं जिन्हें लोग प्रत्येक देश एवं काल में करते हैं।

अगम्यावर्जन

‘अगम्या’ शब्द का अर्थ शब्दकोष के अनुसार ‘अमैशुनाहं नारी’^४ अर्थात् ऐसी स्त्री से है जिसके साथ किसी व्यक्ति को गमन नहीं करना चाहिए। पद्मपुराण के अनुसार पाणिग्रहण द्वारा प्राप्त स्त्री के अतिरिक्त सभी स्त्रियाँ अगम्या हैं—

यस्तु पाणिगृहीती तां हिस्त्वान्वा बोधितं ब्रजेत् ।

अगम्यागमनं तद्धि सखो नरककारणम् ॥^५

ब्रह्मवैवर्त पुराण में भी अगम्या स्त्री की इसी प्रकार परिभाषा मिलती है। उसके

१. मनुस्मृति ७।४८ ।

२. मानसोल्लास १।१।४१ ।

३. मनुस्मृति ८।४.७ ।

४. शब्दकल्पद्रुम, प्रथम खंड ।

५. पाद्योत्तरखंड ७५ अध्याय ।

अनुसार प्रत्येक व्यक्ति के लिए केवल उसकी धर्मपत्नी गमन करने योग्य है । अन्य सभी स्त्रियाँ उस क्षेत्र के बाहर हैं—

वा या गम्या नृणामेव निबोध कथयामि ते ।

स्वह्नी गम्या च सर्व्वेषामिति वेदनिरूपिता ॥

अगम्या च तदन्या वा इति वेदविदो विदुः ।^१

महाराज सोमेश्वर ने ऐसा स्त्रियों की सूची दी है जिनके साथ राजा अथवा किसी भी व्यक्ति को कभी गमन नहीं करना चाहिए । उसमें पुष्पिता (बिस्का भूतुकाल आरम्भ हुआ हो), पतिता (जो पतिव्रता हो), कन्या (अविवाहित लड़की), लिङ्गिता (संन्यासिनी), श्रेष्ठजातिजा (श्रेष्ठ कुल में उत्पन्न हुई ली), परन्धी, विधवा, सास, बहिन, तथा पुत्री आ जाती हैं—

पुष्पिता पतिता कन्या लिङ्गिता श्रेष्ठजातिजा ।

परन्धी विधवा श्वश्रू स्वसा च दुहिता तथा ॥^२

इसके अतिरिक्त गुरु तथा ब्राह्मण की पत्नी, पुत्र, मित्र तथा राजा की स्त्री और भृत्य तथा बन्धुजनों की स्त्रियों के साथ भी गमन नहीं करना चाहिए—

गुरुब्राह्मणपत्न्यश्च पुत्रमित्रनृपस्त्रियः ।

पत्न्यश्च भृत्यबन्धुतामगम्याः परिकीर्तिताः ॥^३

उपर्युक्त स्त्रियों के साथ गमन करना अनायुष्य का करने वाला तथा परलोक में भी भय देने वाला है । अतः उसे त्याग देना चाहिए—

अनायुष्यकरं नृणामगम्यागमनं स्मृतम् ।

परलोके च भयदं तस्मात् तत् परिवर्जयेत् ॥^४

इस प्रकार के अगम्यावर्जन के प्रसंग पुराणों और स्मृतियों में भी मिलते हैं । ब्रह्मवैवर्त पुराण में भी गुरुपत्नी, राजपत्नी, पुत्रवधू, पुत्री आदि को अगम्या कहा गया है । इनसे गमन करने वाला व्यक्ति सौ ब्रह्महत्या के पाप का भागी होकर कुम्भीपाक को प्राप्त होता है—

गुरुपत्नीं राजपत्नीं सपत्नीमातरं प्रभुम् ॥

सुतां पुत्रवधूं श्वश्रूं सगर्भां भगिनीं सतीम् ।

सौदरभ्रातृजायां च भगिनोभ्रातृकन्यकाम् ॥

...
एतास्वेकामनेकां वा सौ व्रजेन्मानवाधमा ।

१. ब्रह्मवैवर्त प्रकृति खंड २७ अध्याय । २. मानसोत्तरा, १।१।४२ ।

३. वही १।१।४३ ।

४. वही १।१।४४ ।

स मानुषाग्नी वेदेषु ब्रह्महत्याशतं लभेत ॥

अकर्मार्होऽपि सोऽम्पूरसो लोके वेदेऽतिनिन्दितः ।

स याति कुर्भीपाकं च महापापी सुदुष्करम् ॥^१

पद्मपुराण के अनुसार परस्त्री-गमन से मनुष्यों के नित्य, नैमित्तिक, काम्य, योग योग्य प्रतादि, क्षेत्रतीर्थों में विचरण, स्वाध्याय, तप, दैव एवं पैत्र कर्मादि सब निष्फल हो जाते हैं—

नित्यं नैमित्तिकं काम्यं योगयोग्यप्रतादिकम् ।

क्षेत्रतीर्थादितं तस्मिन् वासो धर्मक्रियादिकम् ॥

स्वाध्यायादि तपो दैवं पैत्रं कर्म वरानने ।

पात्येतन्निष्फलं सर्वं परस्त्रीगमनाद्भृगुनाम् ॥^२

इसके अतिरिक्त उस व्यक्ति के करोड़ एकादशी व्रत निष्फल हो जाते हैं और नरक में उसका वास होता है । वह दूसरी योनि को प्राप्त होता है और उसकी कोटि पूजार्ह नष्ट हो जाती है—

परदारभिगमनात् कोटि एकादशीव्रतम् ।

अपरं किमु वक्तव्यं निष्फलं निरये स्थितिः ॥

सत्यं सत्यं पुनः सत्यं सत्यमेव ब्रवीमि ते ।

परयोनी पतन् बिन्दुः कोटिपूजां विनाशयेत् ॥^३

वामन पुराण में परदारोपगमन नरक का कारण बताया है और उससे मनुष्य पराभव को प्राप्त होता है । अतः धर्मज्ञ व्यक्ति के लिए यह सर्वथा त्याज्य है—

त्याज्यं धर्मान्वितं नित्यं परदारोपसेवनम् ।

नयन्ति परदारा हि नरकानेकविंशतिम् ॥

सर्वेषामेव वर्णानामेव धर्मो ध्रुवोऽन्यथ ॥

एवं पुरा सुरपते ! देवर्षिरसितोऽन्यथा ।

ग्राह धर्मव्यवस्थानं स्वर्गेन्द्रायाम्नाय हि ।

तस्मात्सुदूरतो वर्जेत् परदारान् विचक्षणः ।

नयन्ति निकृतिप्रज्ञं परदाराः पराभवम् ॥^४

पुराणों की भांति स्मृतियों में भी अगम्यावर्जन पर अत्यधिक प्रकाश डाला

१. ब्रह्मवैवर्त पुराण प्रकृति खंड अध्याय २७ ।

२. पाद्योत्तरखंड अध्याय ७५ ।

३. वही ।

४. वामनपुराण अध्याय ६३ ।

गया है। सोमेश्वर का यह कथन कि अगम्यागमन अनायुष्य का करने वाला है मनु के इसी प्रकार के कथन से मिलता-जुलता है। मनु के कथनानुसार संसार में कोई भी कार्य इतना अनायुष्यकारक नहीं है जितना परस्त्रीगमन—

न होदशमनायुष्यं लोके किञ्चन विद्यते ।

यादृशं पुरुषस्येह परदारोपसेवनम् ॥^१

याश्वल्क्यस्मृति के स्त्रीसंग्रहण प्रकरण में सोमेश्वर के दिए हुए लगभग सभी प्रसंग मिलते हैं। हां, इतना अवश्य है कि याश्वल्क्यस्मृति में अगम्यागमन के दंडों का भी उल्लेख है। उसके अनुसार नीच जाति की स्त्री के साथ प्रसंग करने से मध्यम साहस^२ का तथा चांडाल की स्त्री से गमन करने से उसके मस्तक पर दाग बनाकर अपने राज्य से निकाल देने का दंड है।^३ कन्या तथा श्रेष्ठ जाति की स्त्री में गमन करने से पुरुष का वध करवा देने का उल्लेख है।^४ संन्यासिनी से व्यभिचार करने पर चौबीस पण का दंड,^५ दासियों के साथ बलात्कार करे तो दस पण दंड^६ तथा विवाहित होने वाली अलंकारों से सुसज्जित कन्या का हरण करने पर मनुष्य उत्तम दंड का भागी होता है।^७ यदि पुरुष अपने ही जाति की अथवा मित्र की स्त्री से व्यभिचार करे तो उसे उत्तम साहस दंड देना पड़ता है।^८ इसके अतिरिक्त गुरु, ब्राह्मण, पुत्र की पत्नी, बहिन, पुत्री आदि के साथ गमन करने का शास्त्रों में निषेध है क्योंकि पुत्रवधू तथा भगिनी पुत्री की भांति होती हैं और ब्राह्मण, गुरु तथा राजा की पत्नी माता तुल्य होती हैं।

शुक्रनीति में परस्त्री की कामना करने वाले बहुत से राजाओं के नष्ट हो जाने का उल्लेख है। उनमें से इन्द्र, दांडक्य, नहुष, रावणादि के नाम प्रसिद्ध हैं—

व्यावच्छ्रान्तश्च बहवः स्त्रीषु नाशं गता जमी ।

इन्द्रदांडक्यनहुषरावणाद्याः सदा ह्यतः ॥

१. मनु० ४।१३४।

२. आनुलोम्येन मध्यमः, याज्ञ० स्मृ० स्त्री० श्लोक ९०।

३. अन्त्याभिगमने स्वक्यः कवच्येन प्रवासयेत्, श्लोक ९८।

४. प्रातिलोम्ये वधः पुंसो, श्लोक ९०। प्रातिलोम्ये वधः स्मृतः, श्लोक ९१।

५. चतुर्विंशतिको दंडस्तथा प्रव्रजितागमे, श्लोक ९७।

६. प्रसह्य दास्यभिगमे दंडो दश पणः स्मृतः, श्लोक ९५।

७. बलकृतां हरैकान्यामुत्तमं हन्यथाधमम्, श्लोक ९१।

८. स्वजातावुत्तमो दंडः, श्लोक ९०। ९. शुक्रनीति, १।११३।

अतः महर्षि शुक ने राजा को आदेश दिया है कि उसे कभी परस्त्रीसम्भोग के विषय में काम, दूसरे का धन अपहरण करने में लोभ और प्रजा को दंड देने में क्रोध का उपयोग नहीं करना चाहिए—

परस्त्री-संगमे कामो लोभो नान्यधनेषु च ।

स्वप्रजादंडे क्रोधो नैव धार्यो नृपैः कदा ॥^१

महाराज सोमेश्वर अगम्यागमन के सम्बन्ध में केवल नैतिक उपदेश देकर चुप हो जाते हैं। वास्तव में राजा होने के नाते उन्हें दंड का विधान करना चाहिए था। सम्भवतः ये दोष पात-पड़ोस के राजाओं में भी वर्तमान थे। मानसोल्लास में राजा की स्त्री को अगम्या बतलाने से इस बात की पुष्टि होती है क्योंकि राजा की स्त्री के साथ गमन करने का साहस अन्य राजा ही कर सकता है, साधारण व्यक्ति नहीं।

अमक्षयवर्जन

इस प्रकरण में सोमेश्वर ने अमक्षय और अपेय वस्तुओं का उल्लेख किया है जिनका प्रयोग करना राजा के लिए विशेष रूप से हानिकारक है और नैतिक पतन करने वाला है। अमक्षय वस्तुओं के अन्तर्गत लशुन, गाजर (रंजन), प्याज (पलांडू), ग्राम में उत्पन्न सुगाँ (ग्रामकुक्कुट), जंगली सुअर (विडनराह), कुकुरमुत्ता अथवा धरतीकूल (छुत्राक), व्याम, जम्बूक, गाबोर, मेड़िया, कौआ, वानर, श्वश्रु, सिंह, गव, ऊँट, कपूतर, शुक, श्येन, हंस, उलूक, धक, क्रोकिल, सारिका, गृध्र, कुत्ता, बकरी और भेड़ को छोड़कर समस्त ग्रामीण पशु, कृमि, कीट, पतंग, गिरगिट, मेंढक, सर्प, नकुल, छिपकली, मगर तथा शिशुमार हैं। अपेय वस्तुओं में गौड़ी, पैड़ी तथा माध्वी नाम की तीन प्रकार की मदिरा, बिना बछड़े की गौ का दूध, भेड़, ऊँटनी आदि का दूध है।^३

उपर्युक्त पदार्थों को पांच भागों में विभक्त किया जा सकता है—

१. अमक्षय शाक, २. अमक्षय पशु, ३. अमक्षय रक्षी, कीरादि,
४. अपेया सुरा तथा ५. अपेय दुग्ध।

अमक्षय शाक

अमक्षय शाको के अन्तर्गत महाराज सोमेश्वर ने लशुन, रंजन, पलांडू

१. शुक्रनीति, १।११८। २. मानसोल्लास, १।१।४५.४६।

३. वही १।१।४०.४२।

तथा छत्राक (कुल्लुमुत्ता) का नाम दिया है। मानसोल्लास में इनका प्रसंग मनुस्मृति तथा याज्ञवल्क्यस्मृति के प्रसंगों से मिलता-जुलता है। मनु ने लशुन, गुंजन आदि द्विजातियों के लिए वर्जित बतलाया है—

लशुनं गुंजनं चैव पलांडुं कवकानि च ।

अभक्ष्याणि द्विजातीनामभक्ष्यप्रभवाणि च ॥^१

एक अन्य स्थल पर उन्होंने छत्राक, लशुन, पलांडु, गुंजन आदि का सेवन करने से द्विज के पतित होने का प्रसंग दिया है—

छत्राकं विह्वराहं च लशुनं ग्रामल्लुकुटम् ।

पलांडुं गुंजनं चैव मत्स्या जम्घ्वा पतेद् द्विजः ॥^२

इसी प्रकार का प्रसंग याज्ञवल्क्यस्मृति में मिलता है। याज्ञवल्क्य का कथन है कि यदि कोई पलांडु, लशुन, गुंजन आदि खाये तो चान्द्रायण बत करे—

पलांडुं विह्वराहं च छत्राकं ग्रामल्लुकुटम् ।

लशुनं गुंजनं चैव जम्घ्वा चान्द्रायणं चरेत् ॥^३

शंखसंहिता के अनुसार लशुन, पलांडु, गुंजनादि के भक्षण करने पर बारह रात्रि तक ब्रत पिये—

लशुनपलांडुगुंजनकरंजकिंपाककुम्भीभक्षणे द्वादशरात्रं पयः पिबेत् ।

देवल ने तो यहाँ तक कह दिया है कि लशुनादि के समान गन्ध, वर्ण, रसादि वाले समस्त पदार्थ द्विजातियों के लिए अभक्ष्य हैं—

लशुनादिषु ये तुलया गन्धवर्गरसादिभिः ।

अभक्ष्यास्ते द्विजातीनाम्.....

उपर्युक्त प्रसंगों में प्रयुक्त गुंजन शब्द के अर्थ के विषय में बड़ा मतभेद है। यह शब्द साधारणतया तीन अर्थों में प्रयुक्त होता है—१. गाजर, २. शलजम और ३. लहसुन। इनमें से शलजम अर्थ अधिक उपयुक्त है। धन्वन्तरि-निषेध के अनुसार गुंजन वह है जिसके मूल पर शिक्षा होती है। यह सबनों को बहुत प्रिय है। यह गोठदार मूलवाला होता है। शिखाकन्द, कन्द, डिबोरमोदक इसके अन्य नाम हैं। यह कहूँ, गन्ध, दुर्गन्धयुक्त तथा गुल्मनाशक होता

१. मनुस्मृति ५, ५ ।

२. वही ५/१९ ।

३. याज्ञवल्क्यस्मृति मध्याभक्ष्यप्रकरण ।

४. करवीरादि ४ वर्ग अंक १० ।

है। इसके अतिरिक्त यह अग्नि को दीप्त कर शक्ति बढ़ाता है और दृश्य है तथा वात, पित्त, कफ सम्बन्धी रोगों को नाश करता है—

गृजनं शिखिमूलं च यवनेष्टं च वर्तुलम् ।

प्रन्थिमूलं शित्वाकन्दं कन्दं द्वितीयमोदकम् ॥

गृजनं कटुकोष्णं च दुर्गन्धं गुल्मनाशनम् ।

रुच्यं च दीपनं हृद्यं कफवातरुजापहम् ॥

ऊपर वर्णित गुणों में से बहुत से जैसे कटुता, दुर्गन्ध, उष्णता, गोल होना आदि गाजर में नहीं पाये जाते।

शब्दकलद्रुम में भी गृजन का अर्थ शलगम लिया गया। यथा—

गृजनम् कली० । मूलविशेषः (विषदिग्गपशोमांसम्, इति मेदिनी)
शलगम इति स्थातः । यवनेष्टम् । शित्वाकन्दम् । कन्दम् । कटुत्वम् । उष्णत्वम् ।
कफवातरोगगुल्मनाशित्वम् । रुच्यं, दीपनं, हृद्यं, दुर्गन्धम् ॥

मेदिनी कीष में गृजन शब्द का अर्थ विष में सना हुआ पशुमांस है।
अमरकोष के निम्नलिखित प्रसंग में गृजन शब्द लशुन का पर्यायवाची है—

लशुनं गृजनारिष्टमहाकन्दरसोनकाः ।

किन्तु उसकी अमरविलोक नाम की टीका के अनुसार लशुन और गृजन में आकार का भेद होने पर भी रस अथवा स्वाद समान होने के कारण अमरकोष में इन दोनों को एक माना गया है।

उपर्युक्त सभी मतों का विवेचन करने पर गृजन शब्द का अर्थ बहुत गुणों के मेल के कारण शलगम ही अधिक उपयुक्त जान पड़ता है। इसके अतिरिक्त मनु, वासवल्क्य, शंख, देवल के उद्धृत प्रसंगों में लशुन शब्द का पृथक् प्रयोग हुआ है। अतः गृजन का अर्थ लशुन भी नहीं ले सकते।

अभक्ष्य पशु

अभक्ष्य पशुओं में महाराज सोमेश्वर ने ग्रामकुक्कुट, बिडबराह, व्याघ्र, जम्बूक, मार्जार, वृक, वानर, श्वश्रु, सिंह, गज, उष्ट्र, कुत्ता तथा भेड़, बकरी को छोड़कर समस्त ग्राम्य पशु बतलाया है। इस सम्बन्ध में भी सोमेश्वर ने पुराणों और स्मृतियों के सिद्धान्तों को अपनाया है। ग्रामकुक्कुट तथा बिडबराह का प्रसंग मनु आदि ने लशुनादि के साथ दिया है जिनका उल्लेख पहले किया गया है। सम्भवतः उसी आधार पर सोमेश्वर ने भी इसका नाम लशुनादि के साथ लिया है।

मार्कण्डेयपुराण^१ में केवल पांच पचनख पशुओं के भक्षण का उल्लेख

है। मनुस्मृति के अनुसार खाविध (सेह), बल्यक, गोधा, खड्ग, कछुआ तथा खरगोश ये पांच नख वाले पशु तथा ऊंट को छोड़कर एक ओर दांत वाले भक्ष्य हैं, शेष अमक्ष्य—

खाविधं बल्यकं गोधां खड्गकूर्मशांस्तथा ।

भक्ष्यान्पञ्चनखेष्वहुरनुष्ठांश्चैकतोवृतः ॥^१

याज्ञवल्क्यस्मृति में भी केवल सेवा, गोधा (गोह), कच्छप, बल्यक (साही) और खरगोश ये ही पांच नख वाले पशु भक्ष्य अतलाये गये हैं, शेष अमक्ष्य हैं—

भक्ष्याः पञ्चनखाः सेधागोधाकच्छपबल्यकाः ।

शशश्च मत्स्येष्वपि हि सिंहतुषकरोहिताः ॥^२

इसी प्रकार गौतम,^३ आपस्तम्ब, वशिष्ठ आदि धर्मवृत्तों में भी ऐसे प्रसंग प्राप्त होते हैं। इन सभी में वर्जित पशुओं को खाने से द्विजाति का पतन होने का उल्लेख आया है। शंखसंहिता के अनुसार गौ, अश्व, गज, ऊंट, शशादि को छोड़कर पंचनख वाले पशु तथा ग्रामकुक्कुट के भक्षण से एक संवत्सर तक व्रत करे—

ग्रामखं कुञ्जरोद्धौ च सर्वान् पञ्चनखांस्तथा ।

कम्पादं कुक्कुटं प्राग्यम् भुक्त्वा संवत्सरं व्रतम् ॥

विष्णुसंहिता का कथन है कि विट्बराह, ग्रामकुक्कुट, नर तथा गोमांस के भक्षण से द्विजातियों को प्रायश्चित्त करके पुनः संस्कार करना चाहिए—

विट्बराहग्रामकुक्कुटनरगोमांसभक्षणेषु सर्वेष्वेव द्विजातीनां प्रायश्चित्तान्ते भूयः संस्कारं कुर्यात् ।

अभक्ष्य पक्षी, कीटादि

अमक्ष्य पक्षियों के अन्तर्गत महाराज सोमेश्वर ने बायस, पारावत, शुक्र, श्येन, ईस, उलूक, बक, कोकिल, सारिका तथा गृध्र लिया है। कीटादि के सम्बन्ध में उनका कथन है कि कृमि, कीट तथा पतंगों का भक्षण नहीं करना चाहिए—

कृमि-कीट-पतंगाश्च न भक्ष्याः परिकीर्तिताः ।^४

इसके अतिरिक्त उन्होंने शरट्, दुर्हर, सर्प, नकुल, गृध्रगोपिका, मकर तथा शिशुमार का नाम लिया है—

१. मनुस्मृति ५.१८ ।

३. गौ० १७।२७.३१ ।

५. व० १४।३९.४० ।

२. वाज० भक्ष्याभक्ष्य प्रकरण ७७ ।

४. आप० ५।१७।३५ ।

६. मानसोत्प्लव १।१।४८ ।

घरटो द्दुरः सर्पो नकुलो गृहगोधिका ।

मकरः शिशुमारश्च नैव भक्ष्याः प्रकीर्तिताः ॥^१

उपर्युक्त अभक्ष्य पक्षियों का उल्लेख गौतम,^२ आपस्तम्ब^३, वशिष्ठ,^४ विष्णु^५ आदि धर्मग्रन्थों में तथा मनु और याज्ञवल्क्यस्मृति में हुआ है। मनुस्मृति में बचा मांस खाने वाले सभी पक्षी, ग्राम में निवास करने वाले पक्षी, परेब, हंस, चक्रवा, सारस, तोता, मैना आदि का भक्षण वर्जित है—

कन्यादान्द्रकुनाम्सर्वास्तथा ग्रामनिवासिनः ।

अनिर्दिष्टाश्चैकशफांदिष्टिभं च विवर्जयेत् ॥

कलविकं प्लवं हंसं चक्रांगं ग्रामकुक्कुटम् ।

सारसं रज्जुबालं च दात्यूहं शुकसारिके ॥^६

याज्ञवल्क्य में भी इन्हीं पक्षियों का भक्षण वर्जित है—

कन्यादपत्तिदायूहशुकप्रतुददिष्टिमान् ।

सारसैकशफान् हंसान्सर्वाश्च ग्रामवासिनः ॥

कोयष्टिप्लवचकाद्बलकाकावकविष्किरान् ।

दूधाकृशरसं यावपावसापूपशङ्कुलीः ॥

कलविकं सकाकोलं कुररं रज्जुबालकम् ।

जालपादान्त्वञ्जरीदानजातांश्च सृगदिष्टान् ॥^७

इसमें बायस, पारावत, शुक, बाज, हंस, बक, आदि पक्षी तथा कृमि-कीटादि के नाम आ जाते हैं। मनुस्मृति तथा याज्ञवल्क्य में वर्णित बहुत से अभक्ष्य पक्षियों के नाम सोमेश्वर ने नहीं दिए हैं। सम्भवतः वे पक्षी सोमेश्वर-कालीन समाज में खाए जाते होंगे।

शंखसंहिता में हंस, काक, शुक, सारिका आदि का भक्षण करने पर एक मांस तक मृत करने का तथा उन्हें पुनः न भक्षण करने का आदेश दिया गया है—

हंसं मद्गुं च काकोलं काकं च खञ्जरीटकम् ।

मत्स्यादांश्च तथा मत्स्यान् बलाकां शुकसारिके ॥

१. पक्षी १।१।४२ ।

२. गो० १७।२९, ३६.३५ ।

३. आप० धर्म सू० ५।१७, ३२.३४ । ४. वशिष्ठ० १४।४८ ।

५. वि० ५।१।२९.३१ ।

६. मनुस्मृति ५।११.१२ ।

७. पाञ्च० भक्ष्याभक्ष्य प्रकरण ७२-७४ ।

चक्रवाकं प्लवं कौलं मंडूकं मुजगां तथा ।

मांसमेकं वर्तं कुर्यात् भूपरच तत्र भक्षयेत् ॥

इसी प्रकार विष्णुसंहिता के अनुसार यदि कोई शुक, सारिका, कोकिलादि का भक्षण करे तो तीन रात्रि उपवास करे—

कलधिकहंसमद्गुचक्रवाकरं कुवालसारसदाह्युहशुकसारिकाभासचापकाकबल-
काकोकिललंजरीटाशने त्रिरात्रमुपवसेत् ।

अमन्य पक्षियों के अभक्षण के साथ हारीतसंहिता में कुमि, कीट, पतंगादि के अभक्षण का उल्लेख है । यदि कोई इनका भक्षण करता है तो वह तीन रात्रि गोमूत्र तथा गोमय का आहार करे—

कृमिकीटपिपीलिकाजलौकापतंगास्थिप्राशने गोमूत्रगोमयाहारस्त्रिरात्रेण प्रवर्तते भवेत् ।

पुराणादि में कुछ व्यक्तियों के लिए मांस विल्कुल वर्जित है । ब्रह्मपुराण के अनुसार मुमुक्षु यति के लिए मांस का सर्वथा निषेध किया है—

न भक्ष्यं यतिना मांसं कदाचिन्मुमुक्षुणा ।

इसी प्रकार भागवत में स्त्रियों के लिए तथा पुरुषमेध करने वालों के लिए मांस वर्जित है—

ये त्विह वै पुरुषाः पुरुषमेधेन यजन्ते याश्च स्त्रियो नृपशवः स्त्रादन्ति तारश्च तारश्च ते पशवः इह ये निहन्ता यमसदने पातयन्तो रक्षोगणः सौमिका इव स्वधितिनावदायासृक् पिबन्ति इति ।

इसी प्रकार कुछ विशेष महीने अथवा तिथियों में मांस वर्जित है, यथा कार्तिक में—

न मांसं भक्षयेन्मांसं न कौर्मं नान्धदेव हि ।

चंडालो जायते राजन् ! कार्तिके मांसभक्षणात् ॥^१

तिथियों में पर्व, पौडी, अष्टमी, पंचदशी तथा दोनों पक्षों की चतुर्दशी मांस भक्षण के लिए वर्जित है—

र्वातैलमांससंभोगी पर्वस्वेतेषु मानवः ।

विण्मूत्रभोजनं नाम नरकं प्रतिपद्यते ॥^२

पष्टदशमी पंचदशी उभे पक्षे चतुर्दशी ।

अत्र संज्ञितं पापं तैले मांसे भजे चुरे ॥^३

अपेया सुरा

महाराज सोमेश्वर ने गौड़ो, पैष्टो और माध्वी नाम को तीन प्रकार की सुराओं की अपेय बतलाया है और साथ ही साथ यह भी कहा है कि जितने भी मदनोप-पदार्थ हैं उन सबको त्याग देना चाहिए ।

गौड़ी सुरा गुड़ादि से बनाई जाती है । इसमें तीक्ष्णत्व, उष्णत्व, मधुरत्व, वातनाशित्व, पित्तबलकारित्व, दीपनत्व, पथ्यत्व, तथा कान्तिवृत्तिकारित्व लक्षण पाए जाते हैं । माध्वी सुरा मधु आदि से तैयार की जाती है । मधुरत्व, नालु-ष्णत्व, पित्तवातनाशित्व, पाण्डुकामलगुल्मार्शःप्रमेहशमनत्व इसके गुण हैं । पैष्टी सुरा विविध धान्यों से तैयार की जाती है । इसमें कटुत्व, अम्लत्व, तीक्ष्णत्व, गौड़ीसमत्व, वातहरत्व, कफकरत्व, ईषलित्तकरत्व तथा मोहनत्व गुण पाये जाते हैं । इनका उल्लेख शब्द-कल्पद्रुम में इस प्रकार मिलता है—

धातकौरसगुडादिकृता मदिरा गौड़ी । तद्गुणा यथा । तीक्ष्णत्वम् । उष्णत्वम् । मधुरत्वम् । वातनाशित्वम् । पित्तबलकारित्वम् । दीपनत्वम् । पथ्यत्वम् । कान्ति-
वृत्तिकारित्वं च ।

पुष्पद्रवादिमधुसारमयी मदिरा माध्वी । तद्गुणा यथा । मधुरत्वम् । नालुष्णत्वम् । पित्तवातनाशित्वम् । पाण्डुकामलगुल्मार्शःप्रमेहशमनत्वं च ।

विविधधान्यजाता मदिरा पैष्टी । तद्गुणा यथा । कटुत्वम् । अम्लत्वम् । तीक्ष्ण-
त्वम् । गौड़ीसमत्वम् । वातहरत्वम् । कफकरत्वम् । ईषलित्तकरत्वम् । मोहनञ्च ।
राजनिषण्डु के मद्यप्रकरण में ऋतुविशेष में इन सुराओं के पान करने का उल्लेख है । उसके अनुसार गौड़ी शिशिर में, पैष्टी हेमन्त और वर्षा में तथा माध्वी शरद् , ग्रीष्म एवं वसन्त में पीना चाहिए—

गौड़ी तु शिशिरे पेया पैष्टी हेमन्तवर्षयोः ।

शरद्ग्रीष्मवसन्तेषु माध्वी प्राज्ञा न चान्यथा ॥

पुराणादि में इन तीनों प्रकार की सुराओं की बड़ी निन्दा की गई है और ये द्विजातियों के लिए वर्जित कही गई हैं । पैष्टो के पान के विषय में भविष्यत्पुराण में कहा गया है कि इसका पान करने से कठिन से कठिन तप करना पड़ता है और पुनः यज्ञोपवीत संस्कार करने से शुद्धि होती है—

अकामतः सुरां पीत्वा पैष्टी मत्कुलनन्दन ।

कृच्छ्रातिकृच्छ्री कृत्वा च पुनः संस्कारतः शुचिः ॥

इसी प्रकार गौड़ी मदिरा का एक बार अज्ञान से सेवन करने पर भी कठिन तप तथा वृत्त-प्राशन करना पड़ता है—

सकृन् पीत्वा तथा गौडीमज्जानात् सुरसत्तम ।

कृच्छ्रातिकृच्छ्री विहिती वृत्तप्राशनमेव च ॥ भविष्य

ब्राह्मण यदि अश्विन से गौड़ी अथवा माध्वी का पान करे तो कठिन तप करना पड़ता है—

गौड़ीमज्जातः पीत्वा ब्राह्मणो ब्राह्मणप्रिय ।
तप्तकृच्छ्रेण वै कृत्वा पुनः संस्कारतः शुचिः ॥
माध्वीं पीत्वा महाबाहो ! अज्ञानाद् द्वितस्तमः ।
शुद्धयेत तप्तकृच्छ्रेण विकर्मान्यासमात्तया ॥
रेतोमूत्रपुरीषाणां गौड़ीमाध्व्योश्च प्राशने ।
कथ्यादपशुविश्रानां संस्काराब्धुद्विरिष्यते ॥

बृहस्पति का मत है कि गौड़ी, माध्वी तथा पैष्टी सुरा का पान करने पर ब्राह्मण तप्त-कृच्छ्र, पराक तथा चान्द्रायण व्रत का आचरण करे—

गौड़ी माध्वी सुरां पैष्टीं पीत्वा विप्रः समाचरेत् ।
तप्तकृच्छ्रे पराकं च चान्द्रायणमनुकमात् ॥
वमसंहिता ने इन सुराओं को द्विजातिवर्गों के लिए सर्वथा वर्जित बतलाया है—

एका माध्वी च गौड़ी च पैष्टी च त्रिविधा सुरा ।
द्विजातिभिर्न पातव्या कदाचिदपि कर्हिचित् ॥

मत्स्यसूक्त महातन्त्र में वर्णित चारह प्रकार की मदिराओं में पैष्टी सबसे अधम मानी गई है और माध्वी तथा गौड़ी मध्यम कोटि की मानी गई हैं। इनके अतिरिक्त अन्य मदिराएँ उत्तम कोटि की हैं—

नारिकेलं च खाज्जूरं पानसं च तपैव च ।
पेषवं मधुकं टाकं तालं चैव च माजिकम् ॥
ब्राह्मणु दशमं ज्ञेयं गौडं त्रैकादशं स्मृतम् ।
पैष्टन्तु द्वादशं शोक्तं सर्वेषामधमं स्मृतम् ॥
मध्यमं मधुजं गौडं शेषाञ्छोत्तममिष्यते ।

इनमें से गौड़ी और पैष्टी सुरा 'हीनसंस्कृता' मानी गई हैं और शूद्र के लिए भी वर्जित हैं—

शूद्रोऽपि गौड़ीं पैष्टीं च न पिबेद्धीनसंस्कृतान् ॥^१

पैष्टी के पान से ब्राह्मण मृततुल्य हो जाता है। माध्वी और गौड़ी भी उसके लिए वर्जित हैं। क्षत्रिय और वैश्य के लिए भी गौड़ी और माध्वी का पान क्षोभा नहीं देता—

१. श्रीमत्स्यसूक्ते महातन्त्रे चतुर्विंशतिसाहस्रे ३६ पटलः ।

२. वही ।

५ मा०

पैष्टीपाने आहणस्य मरणान्तिकमुच्यते ।
 माध्वीगौडीसुरापाने द्वादशाब्दं विधीयते ॥
 इतरेषाम्नु पानेन शुद्धिश्चान्द्रायणेन तु ।
 राजन्यवैश्ययोश्चापि गौडी माध्वी न शस्यते ॥
 मोहात् चन्द्रश्च वैश्यश्च पीत्वा कृच्छ्रद्वयं चरेत् ॥^१

अपेय दुग्ध

अपेय दुग्ध के अन्तर्गत सोमेश्वर ने बिना बछड़े वाली गौ, तथा जिसको ब्याये दस दिन न हुए हो ऐसी गौ, दूसरे बछड़े द्वारा लगने वाली गौ तथा जो गाम्भिर्न हो (वृषमेण कान्ता) ऐसी गौ के दुग्ध का उल्लेख किया है—

अचत्सायाः पयो धेनोर्दशाहाभ्यन्तरे च यत् ।

वत्सान्तरप्रसविन्याः श्रान्ताया वृषमेण च ॥^२

साथ ही सोमेश्वर ने भेड़ तथा इस्तिनी का दूध भी अपेय बतलाया है—

आविकं कारभं शीरमपेयं परिकीर्तितम् ।^३

मानसोल्लासकार के ये प्रसंग धर्मशास्त्रों के प्रसंगों से मिलते-जुलते हैं । मनु ने दस दिन तक प्रयुता, बिना बछड़े वाली एवं संधिनी गौ तथा भेड़ का दूध अपेय बतलाया है—

अनिर्दशाया गोः शीरमौष्टमैकशफं तथा ।

आविकं संधिनीशीरं विकत्सायाश्च गोः पयः ॥^४

इसी प्रकार याज्ञवल्क्य ने संधिनी, बिना बछड़े वाली तथा जिसको ब्याये दस दिन हुए हों ऐसी गौ तथा भेड़ आदि का दूध वर्जित बतलाया है—

सन्धिन्यनिर्दशावत्सगोपयः परिकर्जयेत् ।

औष्टमैकशफं शैणमारण्यकमयाविकम् ॥^५

मनु और याज्ञवल्क्य ने जो 'संधिनी' शब्द का प्रयोग किया है वह तीन अर्थों में प्रयुक्त होता है—ब्यायी हुई गौ अथवा एक बार लगने वाली अथवा जो दूसरे के बछड़े से दुही आवे । सोमेश्वर ने 'वत्सान्तरप्रसविन्याः' शब्द सम्भवतः 'सन्धिनी' शब्द के तृतीय अर्थ के आधार पर प्रयुक्त किया है ।

अंगिरस, यम तथा विष्णु संहिताओं में भी इसी प्रकार का उल्लेख मिलता है । अंगिरस ने दस दिन तक प्रयुता गौ का उल्लेख किया है—

१. वही ।

२. मानसोल्लास १।१।५१ ।

३. वही १।१।५२ ।

४. मनु० ५।८ ।

५. याज्ञवल्क्य भस्माभक्ष्य प्रकरण, श्लोक ७० ।

गोः क्षीरमनिर्द्देशाच्चः सुतके अन्नामहिष्योश्च नित्यमपेयमौष्ट्रमेकशफं च
स्वन्दिनीनां च याश्च वत्सपेताः ।

यमसंहिता में अवत्ता तथा अन्य बछड़े से लगाने वाली गौ का दूध वर्जित
बतलाया है—

वर्जयेद्गोरवत्सायाः पयश्चैवान्यवत्सया ।

आरण्यानां च सर्वेषां वर्जयित्वा तु माहिषम् ॥

मेड़ के दूध की अपेक्षा का प्रसंग वायुपुराण में भी प्राप्त होता है, यद्यपि उसमें
मैस का दूध भी वर्जित बतलाया है—

आविकं मार्गमौष्ट्रं च सर्वमेकशफं च यत् ।

माहिषं चामरं चैव पयो वर्ज्यं विज्ञानता ॥

अमक्ष्य तथा अपेय पदार्थों के सम्बन्ध में जो ऊपर तुलनात्मक विवेचन
किया गया है उससे पता चलता है कि कुछ पदार्थों को सभी ग्रन्थों ने अमक्ष्य
अथवा अपेय बतलाया है किन्तु प्रत्येक में कुछ विशेष पदार्थ भी पाए जाते हैं ।
वास्तव में वस्तुओं की अमक्ष्यता अथवा अपेयता कई कारणों से होती है ।
वाचस्पत्य के अनुसार यह वस्तु के स्वभाव के अनुसार, समय के अनुसार,
देशादि निमित्त के अनुसार अथवा स्वामिविशेषादि के कारण होता है—

स्मृतिनिषिद्धमशुणे लशुनादौ अमक्ष्यत्वञ्च वस्तुस्वभावकृतं, कालकृतं, देशा-
दिनिमित्तकृतं, द्रव्यान्तरशोभकृतं, स्वामिविशेषकृतं, चंडालादिस्पर्शदर्शनादिदोष-
कृतं, पात्रविशेषपाकादि कृतम्, अधिकारिविशेषकृतं चेति तत्तदुपाविकृतम्, तत्र
केषाञ्चित् नजादिना केषाञ्चिच्च तत्तद्रक्षणे प्रापक्षितोपदेष्टेनामक्ष्यत्वं
स्मृत्यादाहुक्तम् ।^१

असूयावर्जन

अमरकोष के अनुसार असूया का अर्थ गुणों में दोष को प्रकट करना अथवा
दूसरे के गुण में दोष का आरोप करना है —

गुणेषु दोषाविष्करणम् । परगुणे दोषारोपणम् ।

सिद्धान्तकौमुदी के अनुसार भी असूया का यही अर्थ है—

असूया परगुणेषु दोषाविष्करणम् ।

इसके अतिरिक्त 'हर्षासूयाविपादाः' आदि के द्वारा असूया की गणना व्यभिचारि-
भावों के अन्तर्गत की गई है ।

महाराज सोमेश्वर के अनुसार दूसरे व्यक्ति की समृद्धि, रूप, शौर्य, उदारता,

कलाकुशला, शील, सौभाग्य तथा गुणसम्पत्तियों से असहिष्णु होना ही असूया है। उनका कथन है कि इस प्रकार जो दूसरे की सम्पत्ति आदि को देखकर असहिष्णु होता है वह समलोक को प्राप्त होता है और जब तक इस संसार में रहता है तब तक निन्दा का पात्र होता है। इसलिए किसी को असहिष्णु नहीं होना चाहिए।

साहित्यदर्पण में असूया के लक्षण ठीक इसी प्रकार वर्णित हैं। साहित्य-दर्पणकार्ड के कथनानुसार दूसरे के गुण, शक्ति आदि के विषय में औदत्य के साथ असहिष्णुता ही असूया है और यह दोषों की घोषणा, भ्रूविमोद, अवज्ञा, कोष, ईर्ष्या आदि द्वारा प्रकट होती है—

असूयान्यगुणर्द्धिनामौदत्यादसहिष्णुता ।

दोषोदघोषभ्रूविमोदवज्ञाक्रोधेगितादिकृत् ॥

मनु का भी कथन है कि ईर्ष्या को उत्पत्ति क्रोध से होती है। इसका स्थान क्रोधजन्य दस अवगुणों में है—

पैशुन्यं साहसं क्रौह ईर्ष्यासूयार्धदूषणम् ।

घाम्दंजज्ज पातन्य क्रोधजो दशको गगः ॥

असूया दोष प्रत्येक व्यक्ति के लिए विशेषतः राजा के लिए बड़ा हानिकारक है। राजा तभी तक अपने राज्य में सफलतापूर्वक राज्य कर सकता है जब तक उसके हृदय में ईर्ष्या का प्रवेश न हुआ हो। ईर्ष्या राज का प्रवेश होते ही राजा का हृदय मलिन हो जाता है। उसकी ज्ञानेन्द्रियों पर आवरण पड़ जाता है। हमारे धर्मशास्त्रों ने राजा के सभी गुणों में साहिष्णुता भी एक महान गुण माना है। इस गुण के वर्तमान होने से दूसरे की सम्पत्ति को देखकर राजा प्रसन्न ही होता है, दुःखी एवं ईर्ष्यापूर्ण नहीं। सोमेधरदेव ने 'सर्वसत्त्वहितैषिता' कहकर राजा के साहिष्णुत्व को स्वीकार किया है।

पतितसंगवर्जन

पतित शब्द का अर्थ उस व्यक्ति से है जो अपने धर्म, शास्त्रविहित कर्म अथवा सदाचारादि से भ्रष्ट हो जाता है—

पतितो भ्रष्टो भवति स्वधर्मात् शास्त्रविहितकर्मणः सदाचारादिभ्यो वा यः... ऐसे व्यक्ति के लक्षणों का उल्लेख मार्कण्डेय पुराण में बड़े सुचारु रूप से हुआ है। उसके अनुसार जो व्यक्ति अपने धर्म को छोड़कर दूसरे धर्म का आश्रय लेता है वही पतित कहलाता है—

स्वधर्मं यः सनुच्छिद्य परधर्मं समाश्रयेत् ।

अनापदि स विद्वद्भिः पतितः परिकीर्तितः ॥

महाराज सोमेश्वर ने महापातक दोष से युक्त, धर्मलोपी सन्पासी, चांडाल तथा अन्त्यज जातियों को पतित माना है और बताया है कि इनकी संगति करने वाला व्यक्ति भी पतित हो जाता है—

महापातकदुष्टानां लिङ्गिनां धर्मलोपिनाम् ।

चंडालान्त्यजजातीनां संसर्गात् पतितो भवेत् ॥^१

महापातक के सम्बन्ध में मनु का कथन है कि ब्रह्महत्या, मदिरापान, चोरी तथा गुरु की स्त्री के साथ गमन ये चार महापातक हैं—

ब्रह्महत्या सुरापानं स्तेयं गुर्वज्ञानागमः ।

महाम्नि पातकान्माहुः संसर्गाश्चापि तैः सह ॥^२

इसी प्रकार याज्ञवल्क्य ने भी यही चार महापातक माने हैं—

ब्रह्महा भक्षपः स्तेनस्तथैव गुरुतल्पगाः ।

एते महापातकिनो यश्च तैः सह संबसेत् ॥^३

मनुष्यों के पतित होने का कारण मत्स्यपुराण में इस प्रकार दिया है—

चांडालान्त्यक्षियों गत्वा भुङ्क्त्वा च प्रतिगृह्य च ।

पतत्यज्ञानतो विप्रो ज्ञानात् साम्यन्तु गच्छति ॥

पतितों की गणना इस प्रकार की गई है—

गराभिषिपदाश्चैव पाषंडाः क्रूरादृष्टयः ।

क्रोधात् प्रायं विषं वह्निं शस्त्रमुद्वन्धमं जलम् ॥

गिरिवृक्षप्रपातञ्च ये कुर्वन्ति नराधमाः ।

कुशिरपजीविनश्चैव सूनालङ्कारकारिणः ॥

तथा

वक्रवङ्कहता ये च ये च वै ब्राह्मणैर्हताः ।

महापातकिनो ये च पतितास्ते प्रकीर्तिताः ॥

तत्सपुराण के अनुसार पतितों का न दाहसंस्कार होता है, न अन्त्येष्टि, न अस्थिसंचय, न अश्रुपात, न पिंड दिया जाता है और न श्राद्धादि किया जाता है—

१. मानसोल्लास १।१।५५ ।

२. मनुस्मृति ११. ५४ ।

३. बाज० स्मृति प्रायश्चित्तप्रकरण २७ ।

पतितानां न दाहः स्वात्मान्येष्टिर्नास्थिसंचयः ।

न चाश्रुपातः पिंडो वा कार्यं आद्यादिकं क्वचित् ॥^१

ब्रह्मपुराण में पतितों के संसर्ग का निषेध किया गया है। उसके अनुसार पतित जन के साथ भोजन, शयन आदि से मनुष्य पतित होता है—

आसन्नशयनाचर्चनं भोजनात् कथनादिषु ।

संचलनेन पतति पतितेन सहाचरन् ॥

पतित व्यक्ति वैदिक कर्मों का अधिकार न रखता हुआ नरक का भागी होता है। यथा—

पतितैः संप्रयुक्तानामिमां शृणुत निष्कृतिम् ।

संचलनेन पतति पतितेन सहाचरन् ॥

याजनाध्यापनाद्व्यासनाच्छ्वासपानाशनासनात् ।

यो येन पतितेनैव संसर्गं याति मानवः ।

स तस्यैव व्रतं कुर्यात् संसर्गस्य विशुद्धये ॥

पतित संग का निषेध करने के साथ सोमेश्वर ने भी पतितों की संगति का फल बतलाया है। उनका कथन है कि पतितों का संग करके व्यक्ति स्वयं पतित होकर संसार में निन्दित तो होता ही है, साथ ही साथ मृत्यु के पश्चात् रौरव नरक को प्राप्त होता है। याज्ञवल्क्य स्मृति में भी इस प्रकार के व्यक्तियों के नरकगामी होने का उल्लेख है। इसी प्रसंग में याज्ञवल्क्य ने २१ प्रकार के नरकों को गिनाया है जिनमें रौरव नरक भी है। अपने कर्मों के अनुसार व्यक्ति इन्हीं नरकों को प्राप्त होता है। ये २१ प्रकार के नरक इस प्रकार हैं—

तामिस्रं लोहशकुं च महानिरयशात्मली ।

रौरवं कुड्मलं पूतिसृक्तिकं कालसूत्रकम् ॥

संघातं लोहितोदं च मविषं संप्रपातनम् ।

महानरककाकोलं संजीवनमहापथम् ॥

अर्वाचिमन्त्रतामिस्रं कुम्भीपाकं तथैव च ।

असिपत्रवर्तं चैव तापनं चैकविंशकम् ॥^२

मार्कण्डेय पुराण में विता-पुत्र-संवाद नामक अध्याय में रौरव नरक के स्वरूप का वर्णन इस प्रकार मिलता है—

१. ब्रह्मपुराण बुद्धितत्त्व ।

२. याज्ञ० प्रायश्चित्तप्रकरण श्लो० २२, २४ ।

रौरवे कूटसाक्षी तु याति चरचानृती नरः ।
 तस्य स्वरूपं वदतो रौरवस्य निशामय ॥
 योजनानां सहस्रे द्वे रौरवो हि प्रमाणतः ।
 जानुमात्रप्रमाणन्तु तत्र रयश्च सुदुस्तरम् ॥
 तत्रांगारचयो येन कृतं तद्धरणीसमम् ।
 जाव्यक्षयतातिर्त्तत्रेण तापिताम्बरभूमिना ॥
 तन्मध्ये पापकर्माणं विमुञ्चन्ति यमानुगाः ।
 स दह्यमानस्तीव्रेण वह्निना तेन घावति ॥
 पदे पदे च पादोऽस्य शीर्यते जायते पुनः ।
 अहोरात्रेणोद्धरणं पादन्वासं स गच्छति ।
 एवं सहस्रं विस्तीर्णं योजनानां विमुच्यते ॥

देवीभागवत पुराण में भी इसी प्रकार रौरव नरक के स्वरूप का उल्लेख मिलता है यथा—

एतन्ममाहमिति यो भूतद्रोहेण केवलम् ।
 पुष्पाति प्रत्यहं स्वीयकुटुम्बं कार्यलम्पटः ॥
 एतद्विहाय चात्रैव स्वाशुभेन पतेदिह ।
 रौरवे नाम नरके सर्वस्त्वभवावहे ॥
 इहलोकेऽमुना ये तु हिंसिता जन्तवः पुरा ।
 त एव रुरवो भूत्वा परत्र पीडयन्ति तम् ॥
 तस्माद्रौरवमित्याहुः पुराणज्ञा मनीषिणः ।
 हरः सपादपि कुरो जन्तुयुक्तः पुरातनैः ॥

रौरव नरक की इस भीषणता का अनुमान करके ही सोमेश्वर ने पतित-संगवर्जन का आदेश दिया है । इसी कारण अनजान में यदि पतितों का संग हो भी जाय तो प्रायश्चित्त द्वारा तुरन्त उसका संशोधन करना चाहिए ।

सोमेश्वर द्वारा लिखित इस प्रकार के प्रसंग से अनुमान लगाया जा सकता है कि सोमेश्वर वर्णव्यवस्था का पूर्ण पक्षपाती था । वह नहीं चाहता था कि उसके राज्य में किसी प्रकार का अनाचार या भ्रष्टाचार फैले ।

क्रोधवर्जन

पतितसंगवर्जन के पश्चात् सोमेश्वर ने क्रोधवर्जन पर प्रकाश डाला है । क्रोध को उन्होंने बुद्धि, आत्मा, कुल, धन तथा धर्म के नाश का कारण बतलाया है—

क्रोधो नाशयते बुद्धिमात्मानं च कुलं धनम् ।

धर्मनाशो भवेत् क्रोधात् तस्मात् तं परिवर्जयेत् ॥^१

काम, क्रोध, लोभ और मोह ये मनुष्य के चार शत्रु माने गए हैं क्योंकि इनसे मनुष्य नष्ट हो जाता है। गीता में क्रोध के विषय में कहा गया है कि इससे (क्रोध से) मोह, मोह से स्मृतिविभ्रम, स्मृतिविभ्रम से बुद्धिनाश और बुद्धिनाश होने से व्यक्ति का सर्वनाश हो जाता है—

क्रोधादभवति संमोहः संमोहात्स्मृतिविभ्रमः ।

स्मृतिभ्रंशाद् बुद्धिनाशो बुद्धिनाशात् प्रणश्यति ॥^२

* मनुस्मृति में काम से उत्पन्न दस प्रकार के तथा क्रोध से उत्पन्न आठ प्रकार के दुर्व्यसनों का उल्लेख किया गया है जो मनुष्य के नाश का कारण बनते हैं। काम से उत्पन्न व्यसनों में आसक्त होने पर राजा धर्म तथा अर्थ से हीन हो जाता है किन्तु क्रोध से उत्पन्न व्यसनों में लगने पर उसके शरीर का ही नाश हो जाता है—

दश कामसमुत्थानि तथाष्टी क्रोधजानि च ।

व्यसनानि दुरन्तानि प्रयत्नेन विवर्जयेत् ॥

कामजेषु प्रसक्तो हि व्यसनेषु महीपतिः ।

त्रियुज्यतेऽर्धधर्माभ्यां क्रोधजेष्वधर्मेनैव तु ॥^३

वाल्म्व ने, जैसा गीता में कहा गया है, क्रोध का कारण काम ही है और काम की उत्पत्ति तंग से होती है—

संगात् संजयते कामः कामात् क्रोधोऽभिजायते ।^४

क्रोध से आक्रान्त पुरुष युद्ध के अतिरिक्त कुछ नहीं कर सकता—

न कर्म क्रोधान्धः प्रभवति विघातुं रणसूते ।

नीतिशास्त्र के अनुसार क्रोध संसार को अंधा, धीर को अधीर, सचेतन को अचेतन कर देता है। क्रोधी पुरुष न किए हुए को देखता है और न अपने हित की बात सुनता है—

अन्धीकरोति भुषनं बधिरिकरोति

धीरं सचेतनमचेतनतां नयेत् क्रुत् ।

कृत्यं न पश्यति न चाग्रहितं शृणोति ।

धीमानधीनमपि न प्रतिसन्दधाति ॥

१. मानसोल्लास १।१।५७ ।

२. गीता २।६३ ।

३. मनु० ७।४५, ४६ ।

४. गीता २।६२ ।

क्रोध से उत्पन्न दोषों में जुगली, साहस, द्रोह, ईर्ष्या, दूसरे के कार्य में दोष लाना, द्रव्यहरण, गाली देना तथा कठोरता ये आठ प्रकार के व्यसन हैं ।^१ अतः क्रोध सब प्रकार के दुर्गुणों का मूल है ।

जैसा कि ऊपर कहा जा चुका है, क्रोध का हृदय में समावेश होते ही मनुष्य का ज्ञान आवरण से ढक जाता है । उसकी बुद्धि निष्पेक्ष हो जाती है । क्रोध से पूर्ण व्यक्ति को स्वयं अपने को तथा अपनी आत्मा को समझने एवं पहचानने की शक्ति नहीं रह जाती और वह पतनावस्था की ओर अग्रसर होकर अन्धकार के गर्त में गिर जाता है । इसी कारण सोमेश्वर ने क्रोधवर्जन पर इतना बल दिया है ।

स्वात्मस्तुतिवर्जन

सोमेश्वर ने आत्मस्तुति को महापाप बताया है । मोह से बशीभूत होकर आत्मस्तुति करने वाले व्यक्ति का जीवन भी मरण के सदृश है । वह व्यक्ति दूसरे लोक में यातना को भोगता है । अतः आत्मस्तुति का त्याग करना चाहिए—

आत्मानं स्तूतिं वा मोहाजीवन्नापि मृतो भवेत् ।

परत्र यातनां याति तस्मात्तत् परिवर्जयेत् ॥^२

शार्ङ्गधर पद्धति में आत्मश्लाघा की बड़ी निन्दा की गई है । उसके अनुसार मनुष्यों के स्ववर्णित गुण सौख्य और सौभाग्यकारी नहीं होते हैं । किस प्रकार एक सुन्दर स्त्री को स्वयं अपने स्तनों के स्पर्श करने में कोई आनन्द नहीं आता है उसी प्रकार मनुष्य द्वारा स्वयं अपने गुणों का बखान करने में कोई सुख नहीं । दूसरों के द्वारा वर्णित किए जाने पर दूना सुख प्राप्त होता है—

न सौख्यसौभाग्यकरा गुणा नृणां

स्वयं गृहीताः सुदृशां कुचा इव ।

परंगृहीता द्वितयं वितन्वते

न तेन गृह्णन्ति निजं गुणं बुधाः ॥^३

इसी प्रकार के प्रसंग अन्य स्थलों पर भी मिलते हैं—

न सुखं न च सौभाग्यं स्वयं स्वगुणवर्णने ।

यद्येव च पुरंध्रीणां स्पृहस्तकुचमर्दने ॥^४

१. वैशुन्य साहसं द्रोह ईर्ष्याऽमूषाबंधूपमम् ।

शार्ङ्गधरं च पादक्यं क्रोधजोऽपि नृपोऽष्टकः ॥ मनु० ७।४८ ।

२. मानसोल्लास १।१।५८ ।

३. शा० प० ३०० ।

४. सुभाषितरत्नभांडारम् = ३.२ ।

तथा

निजगुणमहिमा सुखाकरः स्वास्वयमनुवर्णयतां सतां न तावत् ।

निजकरकमलेन कामिनीनां कुचकलशाकलनेन को विनोदः ॥^१

इसके अतिरिक्त जिस व्यक्ति के गुण दूसरे व्यक्तियों द्वारा कहे जाते हैं वह निर्गुणी होने पर भी गुणवान हो जाता है किन्तु स्वयं अपने गुण कहने पर इन्द्र भी लज्जता को प्राप्त होता है—

परैः प्रोक्ता गुणा यस्य निर्गुणोऽपि गुणो भवेत् ।

इन्द्रोऽपि लज्जतां याति स्वयंप्रख्यापितैर्गुणैः ॥

अतः किसी व्यक्ति को अपने गुणों का बखान स्वयं न करके उन्हें सुक्ति से दूसरों के द्वारा कराना चाहिए—

स्वयं तथा न कर्तव्यं स्वगुणाख्यापनं पुनः ।

स्वगुणाम्यापनं सुकत्या परद्वारा प्रयोजयेत् ॥^२

राजा के लिए स्वात्मस्तुति विदोष रूप से हानिप्रद है। राजा के हृदय में यदि आत्मश्लाघा का विचार आ गया तो उसकी पूर्ण उन्नति सदैव के लिए रुक जाती है। आत्मस्तुति करने से हृदय में मोह तथा दर्प की मात्रा की वृद्धि हो जाती है और हृदय में गर्व तथा मोह की वृद्धि होने पर व्यक्ति को स्वार्थ तथा परमार्थ को सोचने की शक्ति नहीं रह जाती। इसी कारण उसका सदैव पतन ही होता रहता है। अतः सोमेश्वर ने इसे वर्जित बताया है।

(२) विहित कर्तव्य

दान

राजा के लिए दानी होना अत्यन्तावश्यक है। दानी राजा इहलोक तथा परलोक दोनों में यश प्राप्त करता है। दान की महिमा के विषय में ऋग्वेद में अनेक दानस्तुतियाँ प्राप्त होती हैं^३ जिनमें ऐश्वर्यशाली राजाओं के दान की प्रशंसा है। ब्राह्मण,^४ उपनिषद्^५ एवं पुराण^६ साहित्य में भी दान के

१. वही ८३.५ ।

२. वही ८३.३ ।

३. ऋग्वेद १।१२५।५.७, १।१२६।१.५, ५।६१, ६।४७।२२.२५, ७।१८।२२.२५, ८।१।३७.३९, ८।६।४६.४८, ८।४६।२१.२४, ८।६।१८.१९, १०।६२।८.११ ।

४. ऐ० बा० ३०।९, शां० बा० २५।१४, शत० बा० २।२।१०।६ ।

५. छां० उप० ४।१.२ ।

६. अग्नि २०८.२१५ तथा २१७, मत्स्य ८२.९१ तथा २७४.२८९, ब्राह्म ९९.१११ ।

माहात्म्य का वर्णन हुआ है। दान से सब व्यसनों के नष्ट होने का प्रसंग मिलता है। इससे प्राणी वश में होते हैं, शत्रुता का अन्त होता है, शत्रु भी बन्धुत्व को प्राप्त होता है—

दानेन भूतानि वशीभवन्ति दानेन वैराण्यपि यान्ति नाशम् ।

परोऽपि बन्धुत्वमुपैति दानैर्दानं हि सर्वव्यसनानि हन्ति ॥^१

यही नहीं, दान द्वारा पशु, पापाण तथा वृक्ष भी प्रशंसा को प्राप्त होते हैं। दान गुण ही श्लाघ्य है, अन्य करोड़ों गुण भी नहीं—

दानेन श्लाघ्यतां यान्ति पशुपापाणपादपाः ।

दानमेव गुणः श्लाघ्यः किमन्यैर्गुणकोटिभिः ॥^२

देवल श्रद्धा ने दान के छः अङ्गों का वर्णन किया है जिनका दान देते समय प्रत्येक व्यक्ति को ध्यान रखना चाहिए—

१. दाता, २. ग्रहण करने वाला, ३. श्रद्धा, ४. देय वस्तुएं जो प्रतिग्रहीता द्वारा उचित रूप से ग्रहण की जायें, ५. उपयुक्त समय, ६. उपयुक्त स्थान।^३

इनमें से प्रथम चार का मनु ने विशेष रूप से उल्लेख किया है—

श्रद्धयेष्टं च पूर्णं च नित्यं कुर्यादतन्द्रितः ।

श्रद्धाकृते ह्यशये ते भवतः स्वागतैर्बनैः ॥

दानधर्मं निषेवेत नित्यमैष्टिकपीतिकम् ।

परितुष्टेन भावेन पात्रमासाद्य शक्तितः ॥^४

न्याय से प्राप्त धन देश, काल तथा पात्र के अनुसार देने पर अनन्त कहा जाता है—

देशकाले तथा पात्रे धनं न्यायागतं तथा ।

यहसं ब्राह्मणश्रेष्ठाः ! तद्वन्तं प्रकीर्तितम् ॥ विष्णुधर्मोत्तरम् ।

महाराज सोमेश्वर ने मानसोल्लास में सर्वप्रथम प्रतिग्रहीता के लक्षणों का उल्लेख किया है। उनका कथन है कि जो श्रुतिपों का हाता, दरिद्र, शीलाचार से युक्त, पुराणवेद का पंडित तथा योग्य कुटुम्बी हो उसको दान देना चाहिए—

१. सुभाषितरत्नभांडागारम् ६१।२३। २. वही ६१।१४।

३. दाता प्रतिग्रहीता च श्रद्धा देयं च धर्मयुक् ।

देशकालो च दानानामंगान्येतानि पठ् विदुः ॥

देवल-दानवाक्या० folio 3a, हेमाद्रि । दान पृ० १४।

४. मनुस्मृति ४।२२६-२२७।

श्रोत्रिणाय दृष्टिदाय शौलाचारयुताय च ।

पुराणवेदविदुषे दानं देयं कृदुमिने ॥^१

याज्ञवल्क्य का कथन है कि दान सदा सुपात्र को देना चाहिए । यदि कोई अपना कल्याण चाहता है तो कुपात्र को कभी दान न दे—

नापात्रे विदुषा किञ्चिदात्मनः श्रेय इच्छता ।^२

याज्ञवल्क्य के मतानुसार केवल विद्या और तप से सुपात्र नहीं होता । जो विहित कर्म करे तथा जिसमें विद्या और तप पाए जाय वही उत्तम पात्र कहलाता है—

न विद्यया केवलया तपसा वापि पात्रता ।

यत्र वृत्तमिमे लोभे तद्धि पात्रं प्रकीर्तितम् ॥^३

मनु का कथन है कि दान दिए जाने पर प्रतिग्रहीता उपयुक्त होने पर भी उसमें आसक्त होकर दान ग्रहण न करे क्योंकि इसके द्वारा ब्राह्म तेज नष्ट हो जाता है—

प्रतिग्रहसमर्थोऽपि प्रसंगं तत्र वर्जयेत् ।

प्रतिग्रहेण ह्यस्याशु ब्राह्मं तेजः प्रशाम्भति ॥^४

अतः दान को जो निर्विकार भाव से ग्रहण करे वही श्रेष्ठ प्रतिग्रहीता है । दाता स्वयं प्रतिग्रहीता के स्थान पर जाकर दान दे वह उत्तम, उसे बुलाकर दे तो मध्यम और मांगने पर दे तो अधम दान कहलाता है—

अभिगम्योत्तमं दानमाहूयैव तु मध्यमम् ।

अधमं याचमानाय सेवादानं तु निष्फलम् ॥^५

इसके अतिरिक्त प्रतिग्रहीता के घर जाकर दान देने पर अनन्त फल होता है, बुलाकर देने पर ह्यारगुना तथा मांगने पर देने से उसका आधा फल होता है—

गत्वा गृहीयते दानं तदनन्तफलं स्मृतम् ।

सहस्रगुणमाहृते याचिते तु तदर्धकम् ॥^६

कूर्मपुराण में नित्य, नैमित्तिक, काम्य तथा विमल ये चार प्रकार के दान

१. मानसोल्लास १।९।५९ ।

२. याज्ञवल्क्यस्मृति, दानधर्म प्रकरण २०१ ।

३. याज्ञ० दानधर्मप्रकरण २०० ।

४. मनु० ४।१८६ ।

५. पराशर १।२९ ।

६. अपराक ५० २९१ ।

बतलाए गए हैं। बिना फल के उद्देश्य से जो नित्य ब्राह्मण को दान दिया जाता है वह नित्य, जो पाप की शान्ति के लिए विद्वानों को दिया जाता है वह नैमित्तिक, जो पुत्र, ऐश्वर्यादि की कामना से दिया जाता है वह काम्य तथा जो धर्मयुक्त हृदय से दान दिया जाता है वह विमल दान कहलाता है—

नित्यं नैमित्तिकं काम्यं त्रिविधं दानमुच्यते ।
 चतुर्थं विमलं प्रोक्तं सर्वदानोत्तमोत्तमम् ॥
 अहन्यहनि यत् किञ्चिद्दीयतेऽनुपकारिणे ।
 अनुद्दिश्य फलन्तत् स्याद्ब्राह्मणाय च नित्यकम् ॥
 यत्तु पापोपशान्त्यर्थं दीयते विदुषां करे ।
 नैमित्तिकं तदुद्दिष्टं दानं सन्निरनुत्तमम् ॥
 अपत्यविजयैश्वर्यैस्वर्गायं यत् प्रदीयते ।
 दानन्तत् काम्यमाख्यातमृषिभिर्धर्मचिन्तकैः ॥
 यदीश्वरप्रीणनार्थं ब्रह्मवित्तु प्रदीयते ।
 चेतसा धर्मयुक्तेन दानं तद्विमलं शिबम् ॥

इसी प्रकार गीता में तीन प्रकार का दान बतलाया गया है—सात्त्विक, राजस और तामस। सात्त्विक दान वह है जो बिना प्रत्युपकार की आशा से देश, काल तथा पात्र के अनुसार दिया जाता है—

दातव्यमिति यद्दानं दीयतेऽनुपकारिणे ।
 देशे काले च पात्रे च तद्दानं सात्त्विकं स्मृतम् ॥^१

राजस दान वह है जो फल के उद्देश्य से तथा प्रत्युपकार की आशा से दिया जाता है—

यत्तु प्रत्युपकाराय फलमुद्दिश्य वा पुनः ।
 दीयते च परिक्लिष्टं तद्दानं राजसे विदुः ॥^२

तामस दान वह है जो देश-काल का विचार किए बिना विरस्कार के साथ अपात्रों को दिया जाता है—

अदेशकाले यद्दानमपात्रेभ्यश्च दीयते ।
 असत्कृतमवज्ञातं तत्तामसमुदाहृतम् ॥^३

मनु ने सोमेश्वर की भांति सुपात्र को दान देने का आदेश दिया है। मनु का कथन है—

१. गीता १७।२०।

२. वही १७।२१।

३. वही १७।२२।

हिरण्यं भूमिभरवं गामन्नं वासस्तिलान्धृतम् ।

प्रतिगृह्णन्नविद्वांस्तु अस्मीभवति दारुवत् ॥^१

अर्थात् यदि कोई कुपत्र (जो वेदादि का ज्ञाता, धर्मयुक्त तथा योग्य नहीं है) सुवर्ण, भूमि, अन्न, गौ, अन्न, धन आदि का दान ग्रहण कर लेता है तो वह अग्नि में ईंधन की भांति दग्ध होकर राख के रूप में परिणत हो जाता है । इसके अतिरिक्त वेदाध्ययन तथा तप से हीन ब्राह्मण को यदि दान दिया जाता है तो दाता भी नष्ट हो जाता है और प्रतिग्रहीता उस दान को ग्रहण कर उसके साथ ही जल में डूबी पाषाण की नौका की भांति नष्ट हो जाता है ।^२ इस कारण न तो दाता को चाहिए कि अयोग्य प्रतिग्रहीता को दान दे और न प्रतिग्रहीता को चाहिए कि उसे ग्रहण करे । मनु के कथन का इसी प्रकार अन्य स्मृतियों में भी प्रसंग प्राप्त होता है ।^३ उपयुक्त पात्र को दान न देने से प्रतिग्रहीता अपने साथ दाता को भी नरकगामी बना देता है ।^४ वेदपाठी एव श्रोत्रिय को दान देने से अनन्त फल होता है । गौतमस्मृति में ऐसा प्रसंग मिलता है—

समद्विगुणसाहस्रानन्त्यानि फलान्यब्राह्मणब्राह्मणश्रोत्रियवेदपारमेभ्यः ॥^५

मनु भी श्रोत्रिय तथा शीलाचार से युक्त ब्राह्मण को दान देने में अनन्त फल बताते हैं ।^६ इसके अतिरिक्त दश ने भी 'सहस्रगुणमाचार्ये'^७ कहकर श्रोत्रिय को दान देना श्रेष्ठ बतलाया है । वेदव्यास ने भी इसी मत का प्रतिपादन किया है ।^८ अतः इन सभी प्रसंगों से सोमेश्वर के 'श्रोत्रियाय' तथा 'पुराणवेदविदुषे' शब्द सार्थक हो जाते हैं ।

सोमेश्वर ने जो प्रतिग्रहीता के लिए 'दरिद्रस्व' शब्द का प्रयोग किया है उसका भी प्रतिपादन मनु ने किया है । मनुस्मृति में ९ प्रकार के स्नातक ब्राह्मणों का वर्णन किया गया है जो दरिद्र हैं और अन्न, धन तथा यज्ञसम्बन्धी दान को ग्रहण करने में समर्थ हैं ।^९ सोमेश्वर ने भी दरिद्र प्रतिग्रहीता को ही दान देना श्रेष्ठ बतलाया है । योग्य कुटुम्बी को भी दान देने का प्रसंग मानसोल्लास में प्राप्त होता है ।

१. मनु० ४।१८८ ।

२. वही ४।१९० ।

३. याज्ञ० १।२००.२०२, दशि० घ० सु० ६।३२, उज्जयि १।५२१ ।

४. मनु० ४।१९२.१९४ ।

५. गौतम १।१८ ।

६. समनब्राह्मणे दानं द्विगुणं ब्राह्मणवृत्ते ।

प्राधीते अतसाहस्रमनस्तं वेदपारमे ॥ मनु० ७।८५ ।

७. दशस्मृति ३।२८ ।

८. वेद व्यास ४।४२ ।

९. मनु ११।१.३ ।

दक्ष ने लिखा है कि अपने माता-पिता, गुरु, मित्र, शुद्ध चरित्र वाले, जिसने दाता पर कुछ कृतज्ञता का प्रदर्शन किया हो, दरिद्र, असहाय, जिनमें विशेष योग्यता हो ऐसे सुपात्रों को दान देने से फल प्राप्त होता है किन्तु कुपात्र को दान देने से दान निष्फल होता है। इसमें सोमेश्वर द्वारा कथित प्रतिप्रहीता के सभी गुण आ गए हैं।

इसके पश्चात् सोमेश्वर ने दान देने का फल बतलाया है और साथ ही साथ महादान को भगवान् शंकर की तुष्टि का कारण माना है। अतएव भगवान् शिव की प्रसन्नता के लिए महादान देना चाहिए। सोमेश्वर ने महादान शब्द का प्रयोग कर धन, सोना, रत्न, वस्त्र, शय्या, आसन, गज, अश्व, महिषी, गाय, बलीवर्द, गृह, ग्राम, भूमि, दासी, कन्या, अन्न, जल, तिल, औषधि, ढरे हुए को अमयदान आदि देना उत्तम बतलाया है। इस महादान का प्रसंग अनेक धर्मग्रन्थों में उपलब्ध होता है। अग्निपुराण के—

कनकाश्चतिला नागा दासीरथमहीगृहाः।

कन्या च कपिलाधेनुर्महादानानि वै दत्त ॥^१

इस प्रसंग से विदित होता है कि अग्निपुराण दस प्रकार के महादान मानता है जो क्रमशः सुवर्ण, अश्व, तिल, गज, दासी, रथ, भूमि, गृह, कन्या तथा कपिला गौ हैं। किन्तु मत्स्यपुराण में सोलह प्रकार के महादानों का उल्लेख हुआ है जो क्रमशः तुलापुरुष (किसी पुरुष को सोने से तोल कर फिर उस सोने को ब्राह्मणों को बांट देना), हिरण्यगर्भ, ब्रह्मांड, कल्पवृक्ष, गोसहस्र, कामधेनु (अथवा हिरण्य कामधेनु), हिरण्याश्व, हिरण्याश्वरथ (अथवा केवल अश्वरथ), हेमहस्तरथ (अथवा केवल हस्तिरथ), पंचलांगद, धारादान (अथवा हेमधारादान), विश्वचक्र, कल्पलता (अथवा महाकल्प), सप्तसागर, रत्नधेनु तथा महामृत घट हैं।^२

१. मातापित्रोर्गुरो मित्रे विनीते शोषकारिणि ।

दीनानाथविशिष्टेषु दत्तं च सफलं भवेत् ॥

पूतं बन्दिनि मल्ले च कुर्वन्ने कितवे शटे ।

चानुचारणचौरेषु दत्तं भवति निष्फलम् ॥ दत्त ३।७.१८ ।

२. अग्निपुराण २०९, २३, २४ ।

३. आश्वनु सर्वदानानां तुलापुरुषसंज्ञितम् ।

हिरण्यगर्भदानं च ब्रह्मांडं तदनन्तरम् ॥

कल्पपादपदानं च गोसहस्रान्तु पंचमम् ।

हिरण्यकामधेनुश्च हिरण्याश्वस्तथैव च ॥

पंचलांगलकं तद्वद्वारादानन्तर्यैव च ।

लिंगपुराण^१ में भी १६ प्रकार के महादानों का उल्लेख है किन्तु इनके नाम भिन्न हैं। 'महादानानि' शब्द का उल्लेख महाभारत के आश्रमवासी पर्व में हुआ है।^२ बाण ने केवल गौसहस्र को ही साधारणतः महादान के अन्तर्गत लिया है।^३

इसके अतिरिक्त स्मृतियों में भी दान के लिए देय वस्तुओं में से कुछ को उत्तम, कुछ को मध्यम तथा कुछ को अधम बताया गया है। देवल के कथन को अपराकं ने इन शब्दों में अपनी स्मृति में लिखा है—

अन्नं दधि मधु घ्राणं गोभूखमाश्वहस्तिनः ।
दानान्युत्तमदानानि उत्तमद्रव्यदानतः ॥
विद्या चाच्छादनं वास-परिमोक्षौषधानि च ।
दानानि मध्यमानातीति मध्यमद्रव्यदानतः ॥
बहुलादर्थज्ञातानां संख्या शेषेषु नेष्यते ।
अधमान्यवशिष्टानि सर्वदानान्यतो विदुः ॥^४

किन्तु याज्ञवल्क्य ने तीन प्रकार की अलग-अलग देय वस्तुओं का प्रयोग करने के स्थान पर—

भूदीपांश्चाश्ववस्त्रामास्तिलसर्पिःप्रतिश्रयान् ।
नैवेदिकं स्वर्णधुर्म दद्यात् स्वर्गो महीयते ॥^५

कड़कर भूमि, दीपक, अश्व, वस्त्र, तिल, सर्प, विदेही का आश्रय, कन्यादान, मुषर्ण तथा बधीषर्द इन सबके दान को स्वर्गप्राप्ति का हेतु बताया है अर्थात् संभवतः उनके अनुसार यह उत्तम दान अथवा महादान है। इसके अतिरिक्त—

हिरण्याश्वरपस्तद्वस्त्रमहस्तिरयस्तथा ॥

द्वादशं विष्णुचक्रं च ततः कल्पलतात्मकम् ।

सप्तमागरदानं च रत्नवेनुस्तर्पणं च ।

महाभूतघटस्तद्वत् षोडशः परिकीर्तितः ॥ मत्स्य पु० २७४.२८९ ।

१. लिंगपुराण २।२८ ।

२. महाभारत आश्रमवासी पर्व ३।३१, १३।१५ ।

३. दीपमानानेकौमहस्रशृंगलण्ड्यमान इवापलापत कलिः । महादान-विधानकलकलाभिद्रुता इव प्रादवभूपद्रवाः । हर्षचरित ३।११ पैरा ।

४. अपराकं पृ० २८९.९० । हेमाद्रि, दान० पृ० १६ ।

५. याज्ञवल्क्य स्मृ० १।२१० ।

गृहधान्याभयोपानच्छुब्रमाह्यानुलेपनम् ।

यानं वृक्षं प्रियं शय्यां दत्त्वाभ्यन्तं सुखी भवेत् ॥^१

कह कर गृह, धान्य, अभय-दान, जूता, छाता, माला, चन्दन आदि अनुलेपन, यान (रथ), वृक्ष, किसी प्रिय वस्तु तथा शय्या आदि के दान को अत्यन्त सुख-प्राप्ति का हेतु बतलाया है ।

इन सब प्रकार के दानों में गो, भूमि तथा विद्या-दान (सरस्वती-दान) को अतिदान माना गया है,^२ ऐसा प्रसंग प्राप्त होता है । मनुस्मृति के भी—

सर्वेषामेव दानानां ब्रह्मदानं विशिष्यते ।

वार्यन्नगोमहीवासस्तिलकांचनसर्पिणाम् ॥^३

इस श्लोक से विद्या-दान सर्वश्रेष्ठ दान प्रतीत होता है । याज्ञवल्क्य ने भी—

सर्वधर्मस्य ब्रह्म प्रदानेभ्योऽधिकं वतः ।

तद्वत्समवाप्नोति ब्रह्मलोकमविश्रुतम् ॥^४

कह कर वेद को सर्वधर्मरूप बतलाकर वेद-दान द्वारा ब्रह्मलोक की प्राप्ति बतलाई है । इसी प्रकार अन्य स्मृतियों^५ में भी प्रसंग प्राप्त होते हैं ।

इस प्रकार सोमेश्वर ने जिन वस्तुओं का दान देने का आदेश दिया है उनमें काचन, रत्न, वस्त्र, मद्य, अश्व, महिषी, बलोवर्द, ग्राम, गृह, दासी, विभूषण, अन्न, तिल आदि वस्तुएँ उत्तम तथा महादान के अन्तर्गत आ जाती हैं और रौप्य, शय्या, आसन, औषधि, बल, भौत को अभय-दान आदि मध्यम श्रेणी के दान हैं तथा गो, भूमि आदि अतिदान हैं ।

सोमेश्वर ने महादानों को पूर्वोक्त^६ महापातकों का नाश करने वाला बतलाया है । इसके अतिरिक्त महादानों से महापुण्यफल की प्राप्ति होती है जैसे गौ का दान देने से स्वर्गरूपी महापुण्य फल की प्राप्ति होती है—

गावः स्वर्गस्य सोयानं गावः स्वर्गोऽपि पूजिताः ।^७

महादान देने से महादेव प्रसन्न होते हैं । महादेव की व्युत्पत्ति ब्रह्मवैवर्त पुराण में इस प्रकार दी है—

१. वही १।२११ ।

२. श्रीष्पाहुरतिदानानि गावः पुष्वी सरस्वती ।

अतिदानं हि दानानां विद्यादानं ततोऽधिकम् ॥ वशिष्ठ० २९।१९ ।

अतिदानानि सर्वाणि पुण्यवीदानमुच्यते । अनुशासन० ६२।२ ।

३. मनु० ४।२३३ । ४. मातृ० १।२१२ ।

५. अत्रि० ३४०, बृहस्पति १८, वशिष्ठ ४० सू० २९।१९ ।

६. देखिये पतितसंगवर्जनाध्याय । ७. अनुशासनपर्व ३३ ।

६ मा०

ब्रह्मादीनां सुराणां च मुनीनां ब्रह्मवादिनाम् ।
 तेषां च महतां देवो महादेवः प्रकीर्तितः ॥
 महती पूजिता विश्वे मूलप्रकृतिरीश्वरी ।
 तस्या देवः पूजितश्च महादेवः स च स्मृतः ॥^१

उनकी महिमा का वर्णन इस प्रकार हुआ है—

स्रष्टुं शक्तो हि नष्टुं च भ्रूभंगलीलया हि यः ।
 ब्रह्माडनिकरं योगाक्ष योगी शंकरात् परः ॥
 दिव्यज्ञानेन यः स्रष्टुं नष्टुं, भ्रूभंगलीलया ।
 सृष्ट्युत्कालादिकं शक्तो न ज्ञानी शंकरात् परः ॥
 मम भक्तिं च दास्यं च मुक्तिं च सर्वसम्पदम् ।
 सर्वसिद्धिं दातुमीदृशो न दाता शंकरात् परः ॥^२

अन्त में सोमेश्वर ने कहा है कि संसार में जिसको जो अभीष्ट है तथा अपने पर में जो सुख है वह सब विद्वान को देना चाहिए। इससे अश्वय फल की प्राप्ति होती है—

यद् यस्याभिमतं लोके यत् सुखं निजमन्दिरे ।
 तत् सर्वं विदुषे द्यौं तदेवाक्षयमिच्छता ॥

प्रिय वचन

सोमेश्वर ने एक यशस्वी राजा के लिए मधुर एवं प्रिय भाषण अत्यन्तावश्यक बतलाया है। इतनी बड़ी जनता पर राज्य करने के कारण राजा को सभी प्रकार के व्यक्तियों से मिलना पड़ता है। यदि राजा मधुरभाषी न होगा तो व्यक्तियों के हृदय पर विजय प्राप्त करना उसके लिए अत्यन्त कठिन है। इसी कारण सोमेश्वर ने लिखा है—ऋतपूर्ण वचन एवं सत्य वचन बोले किन्तु यदि कोई अप्रिय वाणी हितकारी भी हो तो उसे न बोले और न कोई अनृतपूर्ण प्रिय वाणी ही बोले, वही सनातन धर्म है—

ऋतं वाच्यं प्रियं वाच्यं न वाच्यं हितमप्रियम् ।

प्रियं च नानृतं वाच्यमेष धर्मः सनातनः ॥^३

सोमेश्वर का यह कथन अक्षरशः मनुस्मृति की निम्नलिखित धृक्तियों से मिलता है—

१. ब्रह्मवैवर्त प्रकृतिलब्ध अध्याय ५३ ।

२. ब्रह्मवैवर्त श्रीकृष्णजन्म खंड अध्याय ३६ ।

३. मानसोल्लास १।१०।६४ ।

सत्यं ब्रूयाद्विषं ब्रूयात् सत्यमप्रियम् ।

प्रियं च तानृतं ब्रूयादेष धर्मः सनातनः ॥^१

सोमेश्वर ने सम्भवतः इसी श्लोक का अनुकरण किया है। प्रथम पंक्ति में 'सत्य' के स्थान पर 'ऋत' तथा 'हितम्' का प्रयोग किया है और 'ब्रूयात्' के स्थान पर 'वाच्यम्' का। दूसरी पंक्ति में तो केवल 'ब्रूयात्' और 'वाच्यम्' शब्दों का भेद है।

सोमेश्वर ने जो 'ऋत' शब्द का प्रयोग किया है उसको वैदिक काल से ही बड़ा महत्त्व प्रदान किया गया है। वैदिक साहित्य में ऋत शब्द का विशेष रूप से तीन अर्थों में प्रयोग हुआ है—सत्य, पाश एवं यज्ञादि की शुद्धता तथा क्रम के रूप में।^२ इन्हीं तीनों के ऊपर वरुण देवता का नियन्त्रण है। इसी कारण वरुण ऋत के देवता माने गए हैं।^३ उसी ऋत का प्रयोग सोमेश्वर ने सम्भवतः सत्य के अर्थ में किया है। आगे उन्होंने कहा भी है—

हितं ब्रूयाम्मितं ब्रूयात् प्रियं ब्रूयात् सदर्शवत् ।

एवं वदति यो नित्यं स लोके पूज्यते बुधैः ॥^४

अर्थात् सदैव हितकारी, प्रिय एवं अर्थपूर्ण वाणी बोलनी चाहिए, कटु एवं अहितकर वाणी न बोलनी चाहिए क्योंकि जो इस प्रकार से विचार कर वाणी बोलता है वही विद्वानों के द्वारा इस लोक में पूजा जाता है। राजा जनता के हित के लिए ही बनाया जाता है, इसी कारण उसे सदैव ही हितकारी वाणी बोलनी चाहिए किन्तु साथ ही साथ उसे मधुर वाणी का प्रयोग करना चाहिए। अहितकारी वाणी राजा को कदापि नहीं बोलनी चाहिए क्योंकि इस प्रकार करने पर राजा प्रजा के हृदय में कभी स्थान प्राप्त नहीं कर सकता। किन्तु अच्छी, हितकारी तथा मधुर वाणी बोलने पर वह राजा विद्वानों द्वारा इस लोक में तो पूजा ही जाता है किन्तु स्वर्ग में देवताओं द्वारा भी उसकी सराहना एवं प्रशंसा की जाती है। इसी कारण जो सर्वदा प्रिय वाणी का प्रयोग करता है वही दोनों लोकों में विद्वान है—

बुधस्तु पूज्यते भूमौ विबुधैः पूज्यते दिवि ।

लोकहृदयबुधः स स्याद् यः प्रियं वक्ति सर्वदा ॥^५

सरल, मधुर एवं हितकारी वाणी वैसे भी सभी के हृदय को मोहित कर

१. मनु० ४।१३८ ।

२. Ghate—Lectures on Rgveda P. 144.

३. साकृतस्म । ऋग्वेद २।२८।४ ।

४. मानसोल्लास १।१०।६५ । ५. वही १।१०।६६ ।

लेती है। धर्मशास्त्रों में भी मधुर एवं हितकारी वाणी की प्रशंसा की गई है। मनु का कहना है कि सदा 'अच्छा' 'बहुत अच्छा' कहे अथवा केवल 'अच्छा' ही कहे किन्तु अर्थ में किसी से झगड़ा व बैर न करे—

भद्रं भद्रमिति मूयाद् भद्रमित्येव वा वदेत् ।

शुक्लैरं विवादं च न कुर्यात् केनचित्सह ॥^१

मानसोल्लास के उपर्युक्त प्रसंग इस बात को प्रकट करते हैं कि सोमेश्वर बड़ा ही प्रभावशाली एवं यशस्वी राजा था। सम्पूर्ण प्रजा के हृदय में उसके लिए महान् स्थान था।

इष्टापूर्त

हेमचन्द्र के अनुसार इष्टापूर्त का अर्थ 'वशखातादिकर्म' है। अपराकं ने महाभारत का उद्धरण देते हुए इष्ट तथा पूर्त की परिभाषा इस प्रकार दी है कि जो कुछ भी एकाग्नि अथवा गृष्ठाग्नि में हवन किया जाता है, जो तीन श्रौताग्नि में हवन किया जाता है तथा श्रौत यज्ञों में वेदी के अन्दर जो कुछ दान दिया जाता है वह इष्ट है। इसके अतिरिक्त वापी, कूप, तडागादि खुदकाना, अन्नदान, उद्यानादि का निर्माण पूर्त कहलाता है—

एकाग्निकर्म हवनं त्रेतायां यच्च हृषते ।

अन्तर्वेषा च यद्दानमिष्टमित्यभिधीयते ॥ (महाभारत)

वापीकूपतडागानि देवतायतनानि च ।

अन्नप्रदानभारामः पूर्तमित्यभिधीयते ॥^२

इसके आगे नारद का उद्धरण देते हुए अपराकं ने आतिष्य तथा वैश्वदेव को इष्ट के अन्तर्गत तथा पुष्करिणी, वापी, देवालय, अन्नप्रदान, आरामादि का निर्माण पूर्त के अन्तर्गत किया है—

आतिष्यं वैश्वदेवञ्च इष्टमित्यभिधीयते ।

पुष्करिण्यस्तथा वाप्यो देवतायतनानि च ॥

अन्नप्रदानभारामः पूर्तमित्यभिधीयते ।^३

अत्रि^४ ने अग्निहोत्र, तप, सत्य, वेदपालन, आतिष्य तथा वैश्वदेव को इष्ट माना है—

अग्निहोत्रे तपः सत्यं वेदानां चैव पालनम् ।

आतिष्यं वैश्वदेवञ्च इष्टमित्यभिधीयते ॥

१. मनुस्मृति ४, १३९ ।

२. अपराकं, पृ० २९० ।

३. वही ।

४. अत्रि सं० ४३ ।

लिखितसंहिता में भी इसी प्रकार की परिभाषा मिलती है। यम^२ और अग्निपुराण^३ ने इष्ट और पूर्त की परिभाषा अत्रि के ही शब्दों में दी है।

दान के साथ ही साथ रक्ष करना तथा अपनी प्रजा की रक्षा के लिए अन्य साधन जुटाना भी एक योग्य राजा का परम धर्म है। सोमेश्वर देव ने इष्टापूर्त का उल्लेख कर राजाओं को उनके कर्त्तव्यों का ज्ञान करवाया है। इष्टापूर्त बहुत प्राचीन शब्द है। इसका प्रसंग ऋग्वेद में मनुष्य द्वारा किए गए सत्कारों तथा पशुों द्वारा प्राप्त उत्तम तथा आध्यात्मिक फल के रूप में प्राप्त होता है—

संगच्छत्य पितृभिः संयमेन इष्टापूर्तेन परमेष्ठोमन् ।^४

यहाँ पर एक मृत आत्मा को पितरों से तथा यम से मिलकर अपने किए हुए इष्टापूर्त से स्वर्ग में निवास करने के लिए सम्बोधित किया गया है। इसी प्रकार का एक प्रसंग अथर्ववेद में भी प्राप्त होता है—

इष्टापूर्ते कर्मास्तुनः पितृणाममुंदवे हरसादैव्येन ॥^५

इसमें भी पितरों के इष्टापूर्त द्वारा शत्रुओं से रक्षा करवाने का प्रसंग प्राप्त होता है।

वेदों की ही भांति ब्राह्मण ग्रन्थों में भी इष्टापूर्त के अनेक प्रसंग प्राप्त होते हैं। तैत्तिरीय ब्राह्मण में इस प्रकार का मन्त्र प्राप्त होता है—

इष्टे पूर्तशश्वतीनां समानां शारवतेन इविषेष्टानन्तं लोकं परमारुरीह^६ ।

जिसके द्वारा इष्टापूर्त कर्म के फल का वर्षों तक अन्त न होने के लिए प्रार्थना की गई है। वास्तव में इष्टापूर्त ब्राह्मणों के लिए ही होता है क्योंकि इसके द्वारा ब्राह्मण राजा को एक योग्य एवं सफल राजा बना देता है।^७

इष्ट के द्वारा व्यक्ति देवलोक को प्राप्त करता है तथा पूर्त के द्वारा मोक्ष की प्राप्ति होती है।^८ द्विजों (ब्राह्मण, क्षत्रिय तथा वैश्य) को इष्ट तथा पूर्त दोनों प्रकार के कर्मों को करने का पूर्ण अधिकार है किन्तु शूद्र केवल पूर्त (तबाग, बावली, बापी आदि बनवाना) कर्म ही कर सकता है। उसे वैदिक पशुादि (इष्ट) करने का अधिकार नहीं है।^९ मनु ने भी इष्ट तथा पूर्त दोनों कर्मों का उचित रूप से पालन करने का आदेश दिया है—

१. लिखित० ५।

२. यम० ६८.७०।

३. अग्नि पु० २०।२.३।

४. ऋग्वेद १०।१४।८।

५. अथर्ववेद २।१२।४।

६. तै० ब्रा० २।५।५।

७. बही ३।९।१४।

८. लिखित० १।

९. लिखित० ६।

अद्वयेष्टं च पूर्णं च नित्यं कुर्वातन्द्रितः ।

अद्वाकृते ह्यचये ते भवतः स्वागतैर्धनैः ॥^१

सोमेश्वर देव ने भी अपने मानसोल्लास में इष्टापूर्त के अध्याय में इष्ट के अन्तर्गत यज्ञ तथा अग्निहोत्रादि एवं अग्नि के पूजन को माना है । अग्निहोत्र के अन्तर्गत नृयज्ञ, ब्रह्मयज्ञ, देवयज्ञ, भूतयज्ञ तथा पितृयज्ञ इन पांच महायज्ञों के करने का आदेश दिया है ।^२ किन्तु उन्होंने प्रातः, मध्याह्न तथा सायं होम के विषय में कुछ भी नहीं लिखा है । इसके अतिरिक्त सोमेश्वर देव का कथन है कि ज्योतिष्टोम आदि से लेकर वाजिमेघ तक के यज्ञों को क्रमशः यथोक्त विधि के अनुसार शरत्काल तथा वसन्तकाल में करना चाहिए,^३ किन्तु इन यज्ञों के विषय में उन्होंने कुछ अधिक प्रकाश नहीं डाला । इसके बाद उन्होंने यज्ञ में अन्नादि का उपभोग न कराने से राष्ट्र का, मंत्र उच्चारण न होने से ऋत्विक् का, दान से हीन यज्ञ के द्वारा यजमान तथा मुख्य ऋत्विक् का नाश होना बतलाया है ।^४ मानसोल्लास के प्रसंगों से विदित होता है कि उस समय वैदिक यज्ञों की परम्परा की ओर लोगों की रुचि कम हो रही थी । अयुत, लक्ष तथा कौटि होम भी शान्ति कर्म अथवा शान्ति करने के लिए करने चाहिए, चाहे उन्हें स्वयं करे अथवा शुभ इच्छा से किसी मुख्य ब्राह्मण से करवाए ।^५

इष्ट के पदचान् राजा के पूर्ण सम्बन्धी कर्त्तव्यों पर प्रकाश डाला गया है । इसके अन्तर्गत सोमेश्वर ने कूप, बापी, पुष्करिणी, दीर्घिका, तड्गाग आदि बनवाने का आदेश दिया है और उन सभी के लक्षणों को स्पष्ट किया है, यथा—
द्वारहीन जल का संग्रह कूप, एक द्वारवाला बापी, एक भी द्वार न होने पर पुष्करिणी, दीर्घ आकारवाले होने पर दीर्घिका, तथा जल से पूर्ण तड्गाग होता है ।^६

सोमेश्वर का कथन है कि जो विधिपूर्वक इष्ट और पूर्ण करता है वह दोनों लोकों में शुभ फल को देनेवाली परम सिद्धि को प्राप्त करता है । महाभारत के

१. मनु० ४।२२६.२२७ ।

२. नृयज्ञं ब्रह्मयज्ञं च देवयज्ञमतः परम् ।

भूतयज्ञं पितृयज्ञं पंच यज्ञान् प्रवर्तयेत् ॥ मानसोल्लास १।११।६७ ।

३. ज्योतिष्टोमादिकान् यज्ञान् वाजिमेघावचिस्थितान् ।

शरत्काले वसन्ते च यथोक्तविधिना चरेत् ॥ वही १।११।६८ ।

४. वही १।११।६९ ।

५. वही १।११।७० ।

६. वही १।११।७१.७२ ।

कथनानुसार इष्टापूर्त का फल अवश्य होता है। यदि ऐसा न हो तो न कोई गुण ही न कोई शिष्य—

इष्टापूर्तफलं न स्यात् न शिष्यो न गुरुर्भवेत् ।^१

अशेष-देवता-भक्ति

सोमेश्वर ने राजा के लिए अपने इष्टदेव के अतिरिक्त अन्य देवों की भी भक्ति करने का आदेश दिया है। इष्टदेव को स्वच्छ जल से अर्घ्य तथा पाद देकर मधुपर्क तैयार करे तथा उपयुक्त द्रव्यों से आचमन एवं स्नान करावे—

अर्घ्यं पाशं शुभैस्तोत्रैर्मधुपर्कं च कल्पयेत् ।

तथैवाचमनं स्नानं तत्तद्द्रव्यसमायुतम् ॥^२

मत्स्यपुराण में ऐसा प्रसंग प्राप्त होता है कि जलपूर्ण पात्र से अर्घ्य देते समय दधि, अन्नत, कुश के सिर, दुग्ध, दूध, मधु, जौ तथा सफेद सरसों इन आठ पदार्थों में से समस्त अथवा जितने पदार्थ यथाशक्ति जुटा सके, मिलाना चाहिए।^३ साथ ही यह भी प्रसंग मिलता है कि विष्णु की मूर्ति को शंख से अर्घ्य देना चाहिए और जल में चन्दन, पुष्प तथा अन्नत मिलाना चाहिए। विष्णुधर्मसूत्र^४ के अनुसार देवपूजा के निमित्त जल एक रात्रि से पूर्व का नहीं लाना चाहिए अर्थात् वह उसी दिन का होना चाहिए। आचमन के लिए प्रयुक्त जल में लौंग, उश्रोम, कफोलादि मिलाना चाहिए। मूर्तियों के स्नान के लिए दुग्ध, दधि, घृत, मधु तथा शकर से पांच द्रव्य अथवा पंचामृत इसी क्रम से मिलाना चाहिए—

क्षीरेण पूर्वं कुर्वीत दध्ना पश्चाद् घृतेन च ।

मधुना चाथ स्त्रवेन क्रमो ज्ञेयो विचक्षणैः ॥^५

इसके पश्चात् इष्ट देवता का मन्त्र ध्यान, जप, होम, मुद्रा तथा विविध प्रकार से अर्चन करके अष्टांग नमस्कार एवं स्तुति करके तब उनका विसर्जन करने का आदेश दिया है।

मन्त्रैर्ध्यानैर्जपेहोमैर्मुद्राभिर्विविधाचर्चनैः ।

१. महाभारत ३।३२।३० ।

२. मधुपर्क के सम्बन्ध में संस्कारप्रकरण में उल्लेख हो चुका है ।

३. मानसोल्लास १।१२।१०२ ।

४. मत्स्यपुराण २६७।२ ।

५. वि० घ० सू० ६६।१ ।

६. पूजाप्रकाश, पृ० ३४ नृसिंह पुराण का उद्धरण ।

अष्टांगपूर्वकं भक्त्या तथा स्तुत्वा विसर्जयेत् ॥^१

देवता को नमस्कार दो प्रकार से किया जाता है अष्टांगविधि द्वारा अथवा पंचांगविधि द्वारा । अष्टांगविधि में भक्त मूर्ति के सामने जमीन पर इस प्रकार लेट जाता है कि उसकी हथेलियाँ, पैर, घुटने, सीना तथा मस्तक पृथ्वी का स्पर्श करते हैं और मन, वाणी तथा नेत्र मूर्ति पर केन्द्रित होते हैं । पंचांग नमस्कार में भक्त अपने हाथ, पैर तथा सिर से लेट जाता है—

दोभ्यां पदभ्यां च जालुभ्यामुरसा शिरसा तथा ।

मनसा वचसा दृष्ट्या प्रणमोऽष्टांग ईरितः ॥^२

पदभ्यां कराभ्यां शिरसा पंचांगा व्रजतिः स्मृता ॥^३

इस प्रकार के पूजन द्वारा अथवा प्रसन्नचित्त होकर जो अपने इष्ट देव का पूजन करता है वह उस पूजा के द्वारा अत्यन्त विशाल राज्य को प्राप्त करता है । इसमें संशय नहीं—

एवं यः पूजयेद् देवमिष्टं दृष्टमना नरः ।

स प्राप्नोति महद्राज्यं पूजया नात्र संशयः ॥^४

इस प्रकार सोमेश्वर महाराज ने इष्टदेव के पूजन के विषय में जो लिखा है उसे प्रत्येक राजा को करना चाहिए, किन्तु इष्टदेव के अतिरिक्त राजा को अन्य देवों को भी पूजा एवं अष्टापूर्वक नमस्कार करना चाहिए । अन्य देवताओं से भी राजा को द्वेष तथा उनकी निन्दा आदि नहीं करनी चाहिए । प्रत्येक देव तथा देवकुल (मंदिर आदि) को देखकर उसी क्षण उन्हें नमस्कार करना चाहिए, उनकी अवहेलना नहीं करनी चाहिए—

अन्येषामपि देवानां निन्दां द्वेषं च वर्जयेत् ।

देवं देवकुलं दृष्ट्वा नमस्कुर्वान्न लंघयेत् ॥^५

जो राजा यह करता है वह समगति को प्राप्त होता है और सभी देवताओं के प्रसाद से श्रेष्ठ सम्पत्ति को प्राप्त करता है—

एवं यः आस्तिकं भावमाश्रितः समतां गतः ।

सर्वदेवप्रसादेन लभते सम्पदं वराम् ॥^६

हमारे धर्मग्रन्थों में भी ऐसा आदेश दिया गया है कि प्रत्येक धर्म को आदर की दृष्टि से देखना चाहिए । यदि कोई व्यक्ति अपने धर्म का आदर कर

१. मातसोल्लास १।१२।१०३ ।

२. पूजाप्रकाश पृ० ८८ ।

३. वही ।

४. मातसोल्लास १।१२।१०४ ।

५. वही १।१२।१०५ ।

६. वही १।१२।१०६ ।

भी अन्य धर्म की हीनता की दृष्टि से देखता है तो वह धर्म उसे नष्ट कर देता है। “धर्म एवं हतो हन्ति धर्मा रक्षति रक्षितः” वाली किंवदन्ती इन देवताओं के सम्बन्ध में भी लागू है। इसी कारण सभी देवताओं को भद्रा की दृष्टि से नमस्कार करना प्रत्येक राजा के लिए आवश्यक बतलाया है। किसी भी धर्म एवं देवता का अनादर करने वाला व्यक्ति नास्तिक माना जाता है और मनु ने ऐसे व्यक्ति को नास्तिक कह कर निन्दा की है। हमारे धर्मशास्त्रों में राजा देवी शक्तियों की विभूति माना गया है। अतः राजा के लिए किसी भी देवता का अनादर करना शोभा नहीं देता। इसके अतिरिक्त राजा विशाल राज्य का स्वामी होता है। उसका कार्य सुचारु रूप से चलाने के लिए उसे सभी देवा-देवताओं की कृपा की आकांक्षा रहती है। थोड़ा सा अनिष्ट होने पर सम्पूर्ण राज्य के नष्ट हो जाने की सम्भावना रहती है। इसी कारण राजा को सब देवताओं की स्तुति करनी आवश्यक है।

गो-विप्र-तर्पण

मानसोद्भास में अशेष-देवता-भक्ति के पश्चात् गो-विप्र-तर्पण का वर्णन है जिसमें महाराज सोमेश्वर ने धर्म में लिप्ता बनाये रखने के लिए दाता को अपनी तथा दूसरों की गौ को सदैव ग्रास देने का आदेश दिया है। इस कार्य से विष्णु भगवान् अत्यन्त प्रसन्न होते हैं। गो का महत्व तो हमारी भारतीय संस्कृति के अन्तर्गत प्रसिद्ध ही है। धर्मग्रन्थ गो के अंग-प्रत्यंग में सब देवताओं का निवासस्थान बतलाते हैं—

पृष्ठे ब्रह्मा गले विष्णुर्मुखे रुद्रः प्रतिष्ठितः।

मध्ये देवगणाः सर्वे .रोमकूपे महर्षयः॥

नागाः पुच्छे खुराग्रेषु ये चाष्टौ कुलपर्वताः।

मूत्रे गंगादयो नद्यो नेत्रयोः शशिभास्करौ ॥

येन यस्वास्तनी वेदाः सा चेतुर्वरदास्तु मे।

गो को “माता रुद्राणां दुहिता वसूनां...” आदि कहकर सभी देवताओं से उसका सम्बन्ध जोड़ा गया है। उसे “अप्यथा इति गवां नाम क एनां इन्तु-मांति” कह कर उसके वध का निषेध किया है। प्रजापति ब्रह्मा, पालनकर्ता विष्णु तथा तथा भगवान् शिव ने भी गो की इस प्रकार स्तुति की है—

त्वं माता सर्वदेवानां त्वं च यज्ञस्य कारणम्।

त्वं तीर्थं सर्वतीर्थानां नमस्तेऽस्तु सदानवे ॥^१

वेदों में तो 'एतद् वै विश्वरूपं सर्वरूपं गोल्लाम्' कहकर गो के विश्वरूप का वर्णन किया गया है।

गो वास्तव में बड़ी ही पवित्र है, वही यज्ञ का कारण नी है क्योंकि यज्ञ के समय अग्नि में जो आहुतियां दी जाती हैं उनकी देने वाली मूल कारण गो ही है। इसी कारण गाय 'हविर्हुवा' नाम से मां विभूषित की गई है। उसके गोबर तथा मूत्र से यज्ञवेदी स्वच्छ की जाती है, कंडे द्वारा अग्नि प्रज्वलित की जाती है तथा गाय के दुग्ध, दधि, घृत, गोबर तथा गोमूत्र से बना हुआ पंचगव्य का प्राशन यज्ञ में यजमान की शुद्धि के लिए आवश्यक होता है।

गाय की समता करने वाला संसार में अन्य कोई दूसरा धन नहीं है। महाभारत में ऐसा प्रसंग प्राप्त होता है कि गाय के कोर्तन, ध्वज, दान तथा दर्शन आदि से सभी पाप नष्ट हो जाते हैं।^२ इसी कारण गौ की सेवा पर धर्मशास्त्रों में विशेष बल दिया गया है। भगवान् श्रीकृष्ण तो गो-पालक थे ही। उन्होंने—

गावो मे अग्रतः सन्तु गावो मे सन्तु पृष्ठतः।

गावो मे हृदये सन्तु गावां मध्ये वसाम्यहम् ॥

कहकर अपने को गोमय ही बतावा है। ऐसी गाय की सेवा करने से सभी सुख व्यक्ति को प्राप्त हो जाते हैं। गोसेवा के विषय में ऐसा प्रसंग प्राप्त होता है—

तीर्थस्थानेषु यत् पुण्यं यत् पुण्यं विप्रभोजने।

यत् पुण्यं च महादाने यत् पुण्यं हरिसेवने ॥

सर्वमतोपवासेषु सर्वेष्वेव तपःसु च।

भूमिपर्यटने यत् सत्यवाक्येषु यद्भवेत् ॥

तत् पुण्यं प्राप्स्यते सद्यः केवलं धेनुसेवया।

गो की सेवा करना प्रत्येक पृथक् का कर्तव्य है। गाय के प्रसाद से पुत्र की प्राप्ति भी होती है। इक्ष्वाकु वंश के राजा दिलीप को कामवेनु-सुता नन्दिनी की सेवा से ही पुत्र की प्राप्ति हुई थी। प्रारम्भ से ही सभी राजा विशेष रूप से गो-सेवा तथा अपने लाल के लिए गोदान करते थे। श्री रामचन्द्र जी ने स्वयं एक खरब गौर्ष दान दी थीं।^३ जिसके राज्य में गौर्ष सुखी होती थीं तथा संख्या में अधिक होती थीं वही राजा कहलाता था। गो की जो व्यक्ति संतुष्ट नहीं करते वे नरकगामी होते हैं—“यद्गृहे दुक्लिता गावः स गतिं नरकं नरः”। इस प्रकार

१. स्कन्द-ब्रह्म-वर्मा-रण्य १०।१८।

२. महाभारत अनुशासन पर्व।

३. बा० रा० १।१।९४।

को पवित्र गाय को रसोई में बनते हुए अन्न का प्रथम भास पुरोडाश के रूप में दिया जाता है। इसी का समर्थन सोमेश्वर ने भी किया है।^१ सोमेश्वर की पत्नियों गायों के प्रति उनकी श्रद्धा को तथा गायों के प्रति उनके आदर एवं सेवाभाव को प्रकट करती हैं।

गौ के महत्व के साथ ही साथ सोमेश्वरदेव ब्राह्मणों के भी महत्व को नहीं भूले हैं। ब्राह्मणों के महत्व को प्रदर्शित करते हुए वे कहते हैं कि जो दान के द्वारा, मयुर वाक्यों तथा सम्मान द्वारा श्रेष्ठ ब्राह्मण को सन्तुष्ट करता है वह व्यक्ति परम पद को प्राप्त करता है।^२ इससे विदित होता है कि सोमेश्वर के समय में वर्ण-व्यवस्था बड़ी ही सुस्पष्टस्थित थी। ब्राह्मणों का श्रान्तिय, वैश्य तथा शूद्र सभी वर्ण-आदर करते थे और उन्हें सब प्रकार से तृप्त करने का प्रयत्न करते थे। ब्राह्मणों का महत्व भारतवर्ष में प्राचीन काल से ही माना गया है। ऋग्वेद के पुरुष सूक्त में ब्राह्मण की उत्पत्ति विश्वपुरुष के मुख से मानी गई है। पुरुष का नाभि के ऊपर का भाग पवित्रतर कहा गया है और मुख प्रदेश तो उससे भी अधिक पवित्र है क्योंकि मनुस्मृति में इस प्रकार का प्रसंग प्राप्त होता है—

ऊर्ध्वं नाभेर्मध्यतरः पुरुषः परिकीर्तितः।

तस्मान्मेध्यतमं त्वस्य मुखमुक्तं स्वयंमुवा ॥^३

इसी कारण ब्रह्मा के उत्तम अंग मुख से उत्पन्न होने के कारण ब्राह्मण को धर्म से सम्पूर्ण संसार का प्रभु माना है।^४ पुराणों में भी सृष्टि-रचना के प्रकरण में वेद, अग्नि, गाय तथा ब्राह्मण की ही रचना सर्वप्रथम इस संसार में बतलाई गई है और ब्राह्मण वास्तव में समाज के आध्यात्मिक पक्ष के कर्णधार हैं।

महर्षि वेदव्यास का भी कथन है—

दुर्वेदा वा सुवेदा वा प्राकृताः संस्कृतास्तथा।

ब्राह्मणा नावमन्तव्या भस्मच्छाश्चा ह्यवान्तयः ॥

अर्थात् ब्राह्मण किसी प्रकार का भी क्यों न हो उसका अपमान कभी नहीं करना चाहिए क्योंकि वे भस्म से आच्छादित अग्नि के समान होते हैं।

पवित्रता के कारण ब्राह्मणों में संतपनाग्नि की प्रधानता रहती है और उन्हें

१. मानसोल्लास १।१३।१०७।

२. दानेन प्रियवाक्येन सम्मानेन दिजेत्तमान्।

तोषयेत्सर्वमावेन तेनाप्नोति परं पदम् ॥ बही १।१३।१०८।

३. मनु० १।९२।

४. उत्तमांगोद्गन्वाज्ज्वैष्ठ्याद् ब्रह्मणश्चैव धारणात्।

सर्वैर्त्येवास्य सर्वस्य धर्मतो ब्राह्मणः प्रभुः ॥ १।९३।

भोजन करवा कर, दान देकर संतुष्ट कर देने पर उनकी वह अग्नि शान्त हो जाती है, इससे उस व्यक्ति के किए गए सभी पाप नष्ट हो जाते हैं। इसी कारण प्रत्येक अवसर पर ब्राह्मण की ही भोजन करवाने का विधान हमारे धर्मग्रन्थों में दिया गया है। मनु ने ब्राह्मण का संसार में उतराना होना ही श्रेष्ठ बताया है और सम्पूर्ण संसार के पदार्थ उसी के माने हैं। उसी ब्रह्मोत्पत्ति रूप श्रेष्ठता के कारण ब्राह्मण प्रत्येक वर्ण से प्रत्येक वस्तु ग्रहण करने का अधिकारी है।^१ ब्राह्मण कभी किसी अवस्था में भी अपवित्र नहीं होता—

यथा श्मशाने दीप्तीजाः पावको नैव दुष्पति ।

एवं विद्वानविद्वान् वा ब्राह्मणो दैवतं महत् ॥

इसी कारण ब्राह्मण के अपमान को महान् पाप माना गया है। प्राचीन काल से ही राजा लोग ब्राह्मणों का महान् आदर करते आए हैं। महाभारत में नीतिज्ञ विदुर जी ने धृतराष्ट्र को राष्ट्र के नाश के आठ निमित्त बतलाकर उनसे बचने का उपदेश दिया है। ये निमित्त ब्राह्मणों से द्वेष करना, उनसे विरोध करना आदि हैं। इसके अतिरिक्त “क्रुद्धो ब्राह्मणो हन्ति राष्ट्रम्” भी ब्राह्मण द्वारा राष्ट्र के नाश को सिद्ध करता है। ब्राह्मण वास्तव में क्रोध द्वारा ही हानि पहुँचाते हैं। महाभारत इस बात को स्पष्ट करता है—

मन्युग्रहरणा विप्रा न विप्राः शस्त्रयोधिनः ।

निहन्त्युर्मन्युना विप्रा वज्रपागिरिवासुरान् ॥

ब्राह्मणों का अपमान करके ही वातापि महादैत्य ब्रह्मदंड द्वारा मारा गया।

इसी प्रकार सोमेश्वर भी ब्रह्मप्रसाद को परमपद की प्राप्ति का कारण मानते हैं। वे ब्राह्मणों का बड़ा आदर करते थे।

१. ब्राह्मणो जायमानो हि पविष्णामधिजायते ।

ईश्वरः सर्वभूतानां धर्मकोशस्य गुप्तये ॥

सर्वं स्वं ब्राह्मणस्येदं यत्किञ्चिज्जगतीमतम् ।

श्रेष्ठर्षेनाभिजनेनेदं सर्वं वै ब्राह्मणोर्हति ॥ मनु० १।१९-२०० ।

२. अष्टौ पूर्वनिमित्तानि नरस्य विनशिष्यतः ।

ब्राह्मणान् प्रथमं द्वेष्टि ब्राह्मणैश्चविद्वध्यते ॥

ब्राह्मणस्त्वानि चादत्ते ब्राह्मणाश्च जिघांसति ।

रमते निन्दया चैषां प्रशंसां नाभिनन्दति ॥

नैनान् स्मरति कृत्येषु याचितश्चाभ्यसूयति ।

एतान् दोषान्तरः प्राज्ञो दुष्पेद् बुद्ध्या विसर्जयेत् ॥ महाभारत ।

पितृ-तर्पण

सोमेश्वर ने अन्य सभी प्रसंगों के साथ पितृ-तर्पण पर भी विशेष रूप से प्रकाश डाला है और पितृ-तर्पण ग्रहस्थ के लिए अत्यन्त आवश्यक कार्य बतलाया है। इसके करने का विधान मानसोल्लास में इस प्रकार वर्णित है कि तिल से मिश्रित जल द्वारा पितरों का आवाहन करते हुए आद करना चाहिए और सो के दुग्ध से बनी हुई मधुर खीर अथवा मांस, घृत, मधु एवं अन्य प्रकार के बने हुए सुन्दर अन्न द्वारा उनको भक्षण कराना चाहिए।^१ तत्पश्चात् पितरों को सम्बोधित करते हुए मुख्य ब्राह्मणों को अर्द्धापूर्वक भोजन कराकर संतुष्ट करना चाहिए। इस प्रकार प्रत्येक व्यक्ति को अर्द्धा से पवित्र हुए मन से आद करना चाहिए। सोमेश्वर महाराज ने पितरों को सम्बोधित करते हुए अर्द्धा-पूर्वक ब्राह्मणों को भोजन कराने को ही आद कहा है—

भोजयेद् द्विलमुखांश्च पितृनुद्दिश्य भक्तिः।

अर्द्धा पूतेन चित्तेन अर्द्धं कुर्यादुत्तन्द्रितः॥^२

इसी प्रकार की आद की परिभाषा ब्रह्मपुराण में भी दी गई है—

देशे काले च पात्रे च अर्द्धया विधिना च यत्।

पितृनुद्दिश्य विप्रेभ्यो दत्तं अर्द्धमुदाहृतम्॥

अर्थात् देश, काल अथवा पात्र में विधिपूर्वक अर्द्धा से पितरों को सम्बोधित करते हुए जो ब्राह्मणों को भोजनादि दिया जाता है वही आद है। याज्ञवल्क्य ने भी आद का जो वर्णन याज्ञवल्क्य-स्मृति^३ में किया है उस पर मिताक्षरा की टीका में इस प्रकार लिखा है—

अर्द्धं नामादीयस्य तत्स्थानीयस्य वा द्रव्यस्य प्रेतोद्देशेन अर्द्धया त्यागः।^४

इस प्रकार से सभी धर्मशास्त्रों में अर्द्धापूर्वक ब्राह्मणों को भोजन कराना अथवा पितरों को सम्बोधित करते हुए ब्राह्मणों को द्रव्य देना ही आद माना है।

आद की परिभाषा के अतिरिक्त आद में प्रयुक्त होने वाली सामग्री के विषय में भी सोमेश्वर ने विशेष रूप से वर्णन किया है। मानसोल्लास में तिलमिश्रित जल का वर्णन हुआ है। आद में प्रयुक्त जल के विषय में मार्कण्डेय-पुराण में इस प्रकार का प्रसंग प्राप्त होता है—

दुर्गन्धि केनिलं चाम्बु तथैवालपतरोदकम्।

१. मानसोल्लास १।१४।१०९.१० । २. वही १।१४।१११ ।

३. याज्ञवल्क्य स्मृति १।२१७ ।

४. मिताक्षरा टीका, याज्ञ० स्मृ० १।२१७ ।

न लभेद्यत्र गौस्तुतिं न वतं यच्चाप्सुपाहृतम् ॥

यच्च सर्वार्थमुत्सृष्टं यच्चाभोज्यनिपातजम् ।

तद् वज्यं सलिलं तात सदैव पितृकर्मणि ॥^१

इसी प्रकार के प्रसंग वायु,^२ विष्णु^३ तथा ब्रह्माण्ड पुराण^४ में भी प्राप्त होते हैं। सोमेश्वर ने जो तिल, दुग्ध, पायस, घृत, तथा मांस आदि का वर्णन किया है इनके प्रसंग और भी अनेक स्थलों पर प्राप्त होते हैं। विष्णु-धर्मसूत्र में—

तिलैर्ब्राह्मिण्यवैमर्षैरद्रिमुलफलैः शार्कैः श्यामाकैः ।

पियंगुभिर्नोवारैर्मुद्गैर्गोधूमैश्च मांसं प्रीयन्ते ॥^५

मार्कण्डेय पुराण^६ में भी उन वस्तुओं की सूची प्राप्त होती है जिनका प्रयोग आदि में होता है—

राजरयामाकरयामाकौ तद्वच्चैव प्रशासिका ।

नोवाराः पौष्कराश्चैत्र चन्यानि पितृवृत्तये ॥

यद्यमोहिसगोधूमतिलमुद्राः ससर्षपाः ।

पियंगुः कोद्रवाश्चैव निरपायाश्चातिशोभनाः ॥^७

इनमें से बहुत सी वस्तुओं के नाम सोमेश्वर ने मानसोल्लास में नहीं गिनाए हैं। सोमेश्वर ने दुग्ध के लिए “गव्यधीरसमुत्पन्नेः”^८ शब्द का प्रयोग किया है। मनु ने—

संवत्सरं तु गव्येन पयसा पायसेन च ।^९

तथा याज्ञवल्क्य ने “हविध्यान्तेन वै मांसं पायसेन तु वत्सरम्”^{१०} कहकर गौ के दुग्ध अथवा गौ के दुग्ध में बनी हुई क्षीर का ही आदेश दिया है। ब्रह्मपुराण में ऐसा प्रसंग प्राप्त होता है—

माहिषं चामरं मार्गभाविकैकशकोद्भवम् ।

क्षौण्डीमायिकं च दधिर्क्षीरं घृतं त्यजेत् ॥^{११}

१. मार्कण्डेय पुराण २९।१५.१७ । २. वायु पुराण ७८।६६ ।

३. विष्णु पुराण ३।१६।१० ।

४. ब्रह्माण्ड पुराण । उपोद्घातपाद १४।२६ ।

५. विष्णुधर्मसूत्र ८०।१ ।

६. मार्कण्डेय पुराण २९।९.११ ।

७. वही २९।९.११ ।

८. मानसोल्लास १।१०९ ।

९. मनुस्मृति ३।२७१ ।

१०. याज्ञवल्क्य १।२५८ ।

११. ब्रह्मपुराण २२०।१६९ ।

इसी प्रकार के प्रसंग मार्कण्डेय,^१ वायु तथा विष्णुपुराण में भी प्राप्त होते हैं।

सोमेश्वर ने मांस के प्रयोग में भी सम्भवतः धर्मशास्त्रों का ही आश्रय ग्रहण किया है, किन्तु मांस के अतिरिक्त उन्होंने विशेष पशुओं के नाम नहीं गिनाये हैं जिनके मांस का प्रयोग श्राद्ध में होता था। मनु ने तिल, वीहि आदि के साथ मांस का भी वर्णन किया है—

तिलैर्वीहिपवैर्मांसैरन्निर्मूलफलेन वा ।

वत्सेन मांसं तुप्यन्ति विधिवत्पितरो नृणाम् ॥^२

किन्तु इसके अतिरिक्त मनु^३ ने अनेक प्रकार के पशुओं के मांस द्वारा पितरों की तृप्ति का वर्णन किया है। याज्ञवल्क्य स्मृति^४ में भी विस्तारपूर्वक मृग, शश, महाशल्क, मत्स्य, उरभ्र, आदि अनेक प्रकार के पशुओं के मांस द्वारा पितरों की संतुष्टि का आदेश दिया गया है। इसके अतिरिक्त कूर्म,^५ वायु,^६ मत्स्य,^७ वृषणु,^८ पद्म^९ ब्रह्म^{१०} आदि पुराणों में भी श्राद्ध में प्रयुक्त हुए मांस की सूची प्राप्त होती है।

इस प्रकार के श्राद्ध को करने के साथ ही साथ उसके फल पर भी सोमेश्वर ने विशेष रूप से प्रकाश डाला है। इस प्रकार के श्राद्ध को उन्होंने सन्तान-वृद्धि करने वाला एवं विशाल राज्य का देने वाला माना है। इसके अतिरिक्त पितरों की कृपा से श्राद्ध करने वाला व्यक्ति जो भी मन में इच्छा करता है वह इच्छा उसकी पूर्ण होती है और किसी प्रकार की इच्छा न करने पर परम गति को प्राप्त करता है। याज्ञवल्क्य स्मृति में भी—

दातारो नोऽभिवर्धन्तां वेदाः सन्ततिरेव च ।^{११}

स्वर्गं ह्यपत्यमोज्ज्वलं शौर्यं क्षेत्रं बलं तथा ।

पुत्रं श्रेष्ठं च सौभाग्यं समृद्धिं सुख्यतां शुभम् ॥

... ..

अरोगित्वं यशोवीतशोक्ततां परमां गतिम् ॥^{१२}

१. मार्कण्डेय पुराण ३२।१७.१९।

२. वायु पुराण ७८।१७।

३. विष्णु पुराण ३।१६।११।

४. मनुस्मृति ३।२६७।

५. वही ३।२६७-२७२।

६. याज्ञ० १।२५८-२६०।

७. कूर्म पुराण २।२०।४०.४२, २।२१।२८।

८. वायु पुराण ८३।३९।

९. पद्म १७।३१.३५।

१०. विष्णु पुराण ३।१६।१.३।

११. पद्म० सृष्टि० ९।१५८.१६४।

१२. ब्रह्म० २२०।२३.२९।

१३. याज्ञ० १।२४६।

१४. याज्ञ० १।२६५.२६६।

कहकर आद को सन्तति की हुई, स्वर्ग की प्राप्ति, शौर्य, चैव, बल की प्राप्ति तथा परम पद की प्राप्ति का कारण माना है। इसी प्रकार का वर्णन मनु^१ आदि महर्षियों ने भी अपनी अपनी स्मृतियों में किया है।

विदेशों में आद

भारत की भांति अन्य देशों में भी मृतात्माओं के प्रति किसी न किसी रूप में सम्मान प्रकट किया जाता है। उनमें से कुछ प्रयाय अत्यन्त रोचक हैं। पूर्वी देशों में वर्ष में एक दिन निश्चित कर दिया जाता है और उस दिन सब लोग अपने पूर्वजों की स्मृति में पूजादि करते हैं। यह उनके जीवन का एक आवश्यक कार्य समझा जाता है।

चीन और जापान की आद-प्रथा

चीन और जापान के लोग निश्चित दिन पर दिवंगत आत्मा के प्रति श्रद्धांजलि प्रकट करना अपना परम कर्तव्य समझते हैं। उनका विचार है कि मृत पुरुष की आत्मा वर्ष में एक दिन अपने पूर्व गृह में अवश्य जाती है। इस कल्पित दिन को वे बड़े समारोह के साथ मनाते हैं।

उक्त देशवासियों का विचार है कि मृतात्मा रात्रि के समय आती है। अतः वे रात को अपना घर खूब सजाते हैं। घर के एक कमरे में एक शय्या तैयार की जाती है, नाना प्रकार के भोजन की व्यवस्था की जाती है तथा सुगन्धित जल रख दिया जाता है जिससे मृतात्मा जब आवे तो उसे किसी प्रकार का कष्ट न हो।

सन्ध्या के बाद समस्त व्यक्ति पूर्व पुरुष के समाधिस्थल पर जाते हैं। साथ में वे नाना प्रकार के व्यंजन सजा कर तथा हाथ में रंग-विरंगे कागज के छद्म-फानूस, लालटेन आदि ले जाते हैं। समाधिस्थल को अच्छी तरह सजा कर तथा श्रद्धा के साथ भोजनादि चढ़ाकर घर वापस आते हैं और रात भर जागरण करके उत्सव मनाते हैं। दीपादि के साथ उत्सव मनाने के कारण वे लोग इस समारोह को "दीपोत्सव" नाम से पुकारते हैं।

इटली तथा जर्मनी

बहुत से पाश्चात्य देशों के लोगों में भी यह धारणा पाई जाती है कि मृत पुरुष की आत्मा फिर लौटती है। इटली और जर्मनी में पूर्वी देशों की भांति वर्ष में एक दिन निश्चित रहता है। उस दिन रात को घर की सब खिड़कियाँ और दरवाजे खुले रखे जाते हैं। उन लोगों का विचार है कि

१. मनुस्मृति ३।२८३।

२. जवनीत (हिन्दी डाइजेस्ट), (बम्बई), अप्रैल १९५५, पृष्ठ ५५।

मृतात्मा रात्रि में एक प्रहर के लिए आती है। वह रात्रि के अन्तिम प्रहर में आकर सुबह होने के पहले चली जाती है।

सामान्य लोगों का विचार है कि मृतात्मा आँधी-पानी के सहारे पृथ्वी पर आती है। साधारणतः जिस ग्रह में वह दिन निश्चित किया जाता है उसमें आँधी-पानी की अधिकता रहती है। रात्रि के अन्तिम प्रहर में जब सुर्गे का शब्द सुनाई पड़ता है तो घर के सब लोग सजे हुए कमरे की ध्यानपूर्वक देखते हैं। जरा भी हवा चली और खिड़की का परदा अथवा शय्या की चादर उलटी कि वे दूरन्त समझ लेते हैं कि अब मृतात्मा आ गई है। उनका विश्वास है कि मृतात्मा अपने पूर्व-वास-गृह में आकर फिर समाधिस्थल पर चली जाती है। अतः वे केवल अपने घर की सजाते हैं। समाधिस्थल पर रोशनी नहीं करते। यह दिन योरोप में 'आवागमन दिवस' के नाम से प्रसिद्ध है।

पेरु में इस दिन लड़के तथा लड़कियाँ एक खेल खेलती हैं। बैठक के कमरे में वे लोग पानी से भर कर एक टब रख देते हैं और उसमें कई सेब डाल देते हैं। तब सब लोग एक दूसरे का हाथ पकड़ कर टब के चारों ओर बैठते हैं। उसके बाद जो बालिका या बालक सबसे पहले दाँतों से बल से सेब निकालता है उसके लिए यह वर्ष बहुत सौभाग्य से पूर्ण समझा जाता है।

अमेरिका में आद्य प्रथा

अमेरिका के लोग निश्चित दिन को खान-पान में बिताते हैं और धाम को एक नकाब पहन कर अथवा हाथ में लेकर घूमते हैं। तत्पश्चात् सब लोग इकट्ठा होकर मृतात्मा की शान्ति के लिए ईश्वर से प्रार्थना करते हैं। ये लोग न तो घर की सजाते हैं और न मृतात्मा के लिए भोजनादि रखते हैं।

अतिथि-पूजन

पितृश्राद्ध के पश्चात् सोमेश्वर अतिथि-पूजन का वर्णन करते हैं। इस प्रसंग के अन्तर्गत सोमेश्वर ने 'अतिथिदेवो भव' की भावना पूर्ण रूप से अंकित की है। इस प्रसंग में सोमेश्वर ने सर्वप्रथम अतिथि की परिभाषा दी है। उनका कथन है कि जिसका कुल तथा नाम न ज्ञात हो, जो अन्य देश से आया हो, झुषा से पीड़ित हो, भूल आदि से पूर्ण हो, वही विद्वानों के द्वारा अतिथि कहा जाता है—

अज्ञातकुलनामानसन्मन्त्रदेहाहुपागतम् ।

सुधार्तं पांसुकीर्णाग्निमतिथिं सं विदुर्बुधाः ॥^१

मनुस्मृति में जो अतिथि की परिभाषा दी गयी है उसका भाव भी इसी प्रकार का है—

एकरात्रं नु निवसन्नतिमिप्राङ्गणः स्मृतः ।

अनित्यं हि स्थितो यस्मात्समायतिश्चिह्न्यते ॥^१

अर्थात् जो एक रात ही रहे वही अतिथि होता है क्योंकि वह नित्य नहीं रहता । याशवस्त्य ने भी—

अध्वनीनोऽतिथिर्ज्ञेयः श्रोत्रियो वेदपारगः ।^२

कहकर अचानक आये हुए पणिक को ही श्रेष्ठ अतिथि माना है । सोमेश्वर की अतिथि की परिभाषा से भी ऐसा विदित होता है कि अतिथि अपना सम्बन्ध नहीं होता । बिना जाना-पहचाना, दूर देश से आया हुआ, लुब्धा से पीड़ित, धूल से पूर्ण अतिथि का सत्कार करना सोमेश्वर ने परम कर्तव्य बतलाया है, क्योंकि इस प्रकार के अतिथि का सत्कार न करने से अतिथि गृहस्थ के सम्पूर्ण पुण्यों को लेकर चला जाता है और उसका सम्मान एवं पूजा करने पर विष्णु भगवान भी प्रसन्न होते हैं ।^३ अतिथि के विमुख होने को धर्मशास्त्रों में भी बड़ा अधर्म माना गया है । मनु ने भी आए हुए अतिथि को आसन, जल, अन्न द्वारा सत्कार करके पूजा करने का आदेश दिया है ।^४ जो गृहस्थ ऐसे अतिथि का पूजन नहीं करता उस अतिथि के विषय में कहा गया है—

शिलानप्युन्मत्तो नित्यं पंचाग्नीनपि ब्रूतः ।

सर्वं मुकुतमादत्ते आह्वणोऽनर्चितो वसन् ॥^५

अर्थात् वह अतिथि उस गृहस्थ के नित्य शिल (खेत में पीछे से छूटे हुए अन्न) को घीन कर निर्वाह करने के तथा पञ्चाग्नि (आहवनीय, गार्हपत्य, दक्षिण, आत, आवासथ्य) में नित्य अग्निहोत्र करने के द्वारा अर्चित हुए सभी पुण्यों को ले जाता है । इसी प्रकार के भाव को सोमेश्वर की “तस्य पुण्यानि सर्वाणि हत्वा यात्वतिथिद्रुतम्”^६ पंक्ति स्पष्ट करती है । आए हुए अतिथि के विमुख हो जाने पर विष्णु देवता अप्रसन्न हो जाते हैं ।

सोमेश्वर की इन पंक्तियों से ऐसा स्पष्ट होता है कि उनके समय में प्रत्येक गृहस्थ के लिए पञ्च महायज्ञों का सम्पादन करना आवश्यक था चाहे वह राजा हो अथवा रंक क्योंकि अतिथि-पूजन पंचमहायज्ञ (ब्रह्मा, देव, पितृ, भूत, नृ) में से नृयज्ञ अथवा अतिथियज्ञ के अन्तर्गत आ जाता है ।

गुरु-शुश्रूषा

गुरु-शुश्रूषण अध्याय के अन्तर्गत सर्वप्रथम सोमेश्वर ने गुरुओं के मेद

१. मनुस्मृति ३।१०२ ।

२. याज्ञवल्क्य ० १।१११ ।

३. मानसोल्लास १।१९।११५-११६ ।

४. मनुस्मृति ३।९९ ।

५. वही ३।१०० ।

६. मानसोल्लास १।१९।११५ ।

पर प्रकाश डाला है। सोमेश्वर ने जनक (पिता), उपनेता, विद्या प्रदान करने वाले, पोषण करने वाले तथा भय से रक्षा करने वाले इन पाँच व्यक्तियों को गुरु माना है।^१ धर्मशास्त्रों में पिता, आचार्य, उपाध्याय, ऋत्विक् तथा गुरु ये पाँच प्रकार के गुरु माने गये हैं।^२ जो बालक को जन्म देता है वह पिता बालक के गुरु के सदृश है। जो द्विज शिष्य का यशविधि से उपनयन संस्कार कर कल्प एवं रहस्य (उपनिषद्) के साथ वेद पढ़ाता है वह आचार्य भी शिष्य का गुरु होता है। जो द्विज वेद के एकदेश अथवा एक अंग (ध्योतिष, व्याकरणानि) का शिष्य को अध्यापन करा कर वृत्ति के लिए विद्यादान दे वह उपाध्याय भी शिष्य के लिए गुरु के सदृश होता है। शास्त्रोक्त विधि से गर्भाधानादि संस्कार कराकर अन्नद्वारा पोषण कर जो बालक को विद्यादान देता है वह भी बालक का गुरु होता है। इसके अतिरिक्त शास्त्रोक्त विधि से यज्ञ कराने वाला ऋत्विक् भी गुरु ही होता है।^३ इसी प्रकार का प्रसंग याज्ञवल्क्य स्मृति में प्राप्त होता है।

इन सभी गुरुओं के मध्य सोमेश्वर ने उपाध्याय से उच्च आचार्य को चलाया है क्योंकि आचार्यरूपी पिता यशोपवीत के समय मीनो रूपी माता के जन्मन से बालक का द्वितीय जन्म कराता है। इसके पश्चात् ही तृतीय जन्म यज्ञ की दीक्षा अर्थात् गायत्री मंत्र द्वारा होता है।^४ वह भी आचार्य ही करवाता है। इस उपनयन संस्कार रूपी जन्म में बालक का आचार्य पिता तथा सावित्री माता होती है।^५ इसी कारण उपाध्याय से आचार्य को श्रेष्ठ माना गया है।

१. मानसोल्लास १।१९।११७। २. मनुस्मृति २।१४०.१४४।

३. उपनीय तु यः शिष्यं वेदमध्यापयेद् द्विजः ।

सकल्पं सरहस्यं च तमाचार्यं प्रब्रूते ॥

एकदेशं तु वेदस्य वेदांगान्यपि वा पुनः ।

योऽध्यापयति वृत्त्यर्थमुपाध्यायः स उच्यते ॥

निषेकादीनि कर्माणि यः करोति यथाविधि ।

समाधयति चान्तेन स विप्रो गुरुकथ्यते ॥

जन्माधेयं पाकयज्ञानग्निष्टोमादिकार्यमात्मनः ।

यः करोति वृत्तो यस्य स तन्मन्त्रिगिहोच्यते ॥

य आनुष्ठीत्यवितर्षं ब्रह्मणा श्रवणाबुधौ ।

स माता स पिता जयस्तं न द्रुहोत्कदाचन ॥ मनुस्मृति २।१४०.४४।

४. याज्ञवल्क्य स्मृति १।३४.३६।

५. मनु० २।१६९।

६. तत्र यद् ब्रह्म जन्मास्य मीनोवन्धनचिह्नितम् ।

तत्रास्य माता सावित्री पिता आचार्य उच्यते ॥ वही २।१७०।

उपाध्याय तो केवल हृत्ति लेकर वेद के एक अंग का ही अध्ययन कराता है, किन्तु आचार्य यज्ञोपवीत करार उसे सम्पूर्ण वेद का ज्ञान प्रदान करता है। पिता का स्थान सोमेश्वर ने इस आचार्य से भी अधिक माना है क्योंकि पिता वास्तव में बालक के निर्माण एवं जन्म देने का कारण होता है और माता की श्रेष्ठता पिता से भी अधिक होती है और वह विशेष रूप से गौरव की पात्र है।^१ माता ही बालक के जन्म का कारण तथा कार्य होती है, वही बालक को अपने उदर में रख कर जन्म देती है।

इसी प्रकार से माता की श्रेष्ठता स्वीकार करते हुए मनु लखते हैं कि दस उपाध्यायों के गौरव के तुल्य एक आचार्य का गौरव है। सौ आचार्यों की श्रेष्ठता के समान एक पिता है और पिता से सहस्रगुना अधिक माता का गौरव है।^२ याज्ञवल्क्य ने भी सबसे श्रेष्ठ माता को ही बताया है।^३

इसके साथ ही सोमेश्वरदेव ने मन, वचन तथा कर्म से गुरु की सेवा एवं आदर करने का आदेश दिया है।^४ उसकी आज्ञा का उल्लंघन न कर सर्वदा उसकी सेवा में तत्पर रहने का आदेश दिया है। इस प्रकार से इङ्ग संकल्प कर कुतञ्ज होकर जो गुरु की सेवा-शुश्रूषा करता है उसे महान पुष्प के फल की प्राप्ति होती है।^५ मनु ने भी गुरुसेवा को ही उच्च विद्या प्राप्त करने का हेतु माना है। उनका कथन है कि जिस प्रकार परिश्रमपूर्वक फावड़े से धरती को खोदता हुआ व्यक्ति जल प्राप्त कर लेता है उसी प्रकार गुरु की सेवा कर उनकी कृपा द्वारा श्रेष्ठ विद्या को शीघ्र ही प्राप्त कर लेता है।^६ इसी कारण गुरुओं का अपमान व्यक्ति को कभी न करना चाहिए।^७ इसके अतिरिक्त याज्ञवल्क्य ने

१. आचार्यः स्यादुपाध्यायादाचार्यादधिकः पिता ।

पितुरप्यधिका माता गौरवेण विशेषिता ॥

मानसोल्लास १।१९।११८ ।

२. उपाध्यायान्दशाचार्ये आचार्याणां शतं पिता ।

सहस्रं तु पितुन्माता गौरवेणातिरिच्यते ॥ मनु० २।१४५ ।

३. एकदेशमुपाध्याय ऋत्विग्मन्त्रकुदुच्यते ।

एते मान्या यथापूर्वमेभ्यो माता गरीयसी ॥ याज्ञ० १।३५ ।

४. मनोवाक्कायकर्मभ्यो गुरुभ्यो हितमाचरेत् ॥ मानसोल्लास १।१६।११९ ।

५. एवं शुश्रूषते यस्तु गुरुन्तत्वा समाहितः ।

कुतञ्जो वृद्धसंकल्पस्तस्य पुष्पफलं महत् ॥ वहीं १।१६।१२० ।

६. यथा खननानिधेयं नरो वार्यधिगच्छति ।

तथा गुरुगतां विद्यां शुश्रूषुरधिगच्छति ॥ मनु० २।२१८ ।

७. आचार्यश्च पिता चैव माता आता च पूज्यतः ।

नात्तेनाप्यवमन्तव्या ब्राह्मणेन विशेषतः ॥ वहीं २।२२६ ।

भी गुरु की मन, वचन, कर्म से सेवा करने का आदेश दिया है। सोमेश्वर का कथन याज्ञवल्क्य के कथन से कुछ समान रखता है—

आहुतश्चाप्यर्घ्यीयं लब्धं चारमं निवेदयेत् ।

हितं चास्वाचरेन्नित्यं मनोवाह्यकर्मभिः ॥^१

इस प्रकार गुरु की सेवा कर गुरु के समीप उसके बुलाने पर पड़ने जाने का आदेश महर्षि याज्ञवल्क्य ने दिया है।

ये प्रसंग स्पष्ट रूप से इस बात को प्रकाशित करते हैं कि वर्ण-व्यवस्था एवं आश्रम-व्यवस्था दोनों ही सुगुणस्थित रूप से स्मारिणी। सभी वर्ण ब्राह्मणों का बड़ा आदर करते थे, यहाँ तक कि एहस्थ जीवन में गुरु-शुभूषा का रास्ता तक विशेष रूप से ध्यान रखता था।

तप

झुटि करना मानव का स्वभाव है, फिर राजा ऐसे ऐश्वर्यशाली पद पर आरुढ़ होकर व्यक्ति अनेक ऐसे पाप कर डालता है जिनका उसे ज्ञान नहीं होता। इसी कारण सोमेश्वर ने अपने मानसोल्लास में राजा के लिए कुछ तप का विधान किया है। इसके करने से मन की शुद्धि होती है। मनु ने तो इस प्रकार लिखा है कि मनुष्य जैसे-जैसे अपने दुष्कृत कर्म की निन्दा करता है वैसे-वैसे वह उसके पास से छूटता जाता है। पाप करने के पश्चात् अपने मन में सन्तान कर व्यक्ति पाप के भार से मुक्त हो जाता है।^२ तप को प्राचीन काल से ही भारत में महान् स्थान प्रदान किया गया है। श्रुवेद^३ में भी तप का प्रसंग प्राप्त होता है और उसे स्वर्ग की प्राप्ति का साधन माना गया है। छान्दोग्य^४ तथा मुण्डकोपनिषद्^५ में भी तप तथा यज्ञ के माहात्म्य का विशेष रूप से वर्णन किया गया है। इसके अतिरिक्त स्मृतियों में भी तप पर विशेष रूप से प्रकाश डाला गया है। गौतम स्मृति में तप की परिभाषा इस प्रकार दी गई है—

ब्रह्मचर्यं मन्त्रवचनं सवनेन्द्रकोपरश्चान्मार्द्रवस्त्राघाशापिताऽनाशक इति तपोति ।^६

१. याज्ञवल्क्य स्मृति १।२७।

२. गुरुं चैवाप्युपासीत स्वाध्यायार्थं समाहितः। वही १।२६।

३. यथा यथा मनस्तस्य दुष्कृतं कर्म गृह्णीत।

तथा तथा शरीरं तत्तेनायमेष मुच्यते ॥

कृत्वा पापं हि संतप्य तस्मात्पापात् प्रमुच्यते।

नैवं कुर्या पुनरिति निवृत्त्या पूयते तु सः ॥ मनु० १।१२९-३०।

४. श्रुवेद १०।१५।२।

५. छान्दोग्य उ० ५।१०।१.२।

६. मुण्डकोपनिषद् १।२।१०.११। ७. गौतम० १९।१५।

सोमेश्वर ने तप के विषय में इस प्रकार वर्णन किया है कि कृच्छ्र तथा चान्द्रायण आदि पुण्य व्रतों को कर विविध प्रकार के कंद-मूल-फल का आहार कर, पथ, पुण्य-द्वारा अश्वत्थ देकर एवं धूजन कर, बिना खाए हुए, अथवा थोड़ा खाकर, धूम मक्षण कर (केवल तप के धूम का पान कर), शीत-आतप को सब जीवों के हित के लिए सहन करता हुआ ब्रह्मचर्य, तप, इन्द्रिय-निग्रह, जप, ध्यान, मौन, प्राणायाम तथा समाधि द्वारा जो तप कर अपने शरीर को शोषित करता है वह सभी दुष्प्राप्त इच्छाओं एवं फलों की प्राप्ति करता है इसमें संशय नहीं ।^१ इस प्रकार तप के अन्तर्गत सोमेश्वर ने व्रत, उपवास, ब्रह्मचर्य, इन्द्रिय-निग्रह, जप, तप, ध्यान, मौन, प्राणायाम, समाधि, शीतातप का सहन आदि ले लिया है । राजा के लिए राज्य में रहकर तो इन सभी अवस्थाओं को करना एवं सहन करना सम्भव नहीं । इससे विदित होता है कि यह प्रसंग सोमेश्वर ने सम्भवतः राजा के वानप्रस्थाश्रम के समय का दिया है । राजा के पद पर आरुढ़ होकर वह केवल कुछ थोड़ी सी अवस्थाओं का ही पालन कर सकता है ।

सोमेश्वर द्वारा कथित यह तप तथा यम-नियम धर्मशास्त्रों से मिलते-जुलते हैं । याज्ञवल्क्य ने चान्द्रायण तथा कृच्छ्र एवं महाकृच्छ्र व्रतों का वर्णन प्रायश्चित्त के प्रकरण में किया है ।^२ इसके अतिरिक्त गोवध (उपपातक) के प्रायश्चित्त में भी चान्द्रायण के व्रत का उल्लेख है ।^३ मनु ने चान्द्रायण व्रत का गुह्यपत्नीगमन के प्रायश्चित्त में तथा कृच्छ्र व्रत को सर्प के वध के प्रायश्चित्त में बताया है ।^४ प्रायश्चित्त के अन्तर्गत किए गए व्रत भी तप के ही अन्तर्गत आ जाते हैं क्योंकि इनसे भी मन की शुद्धि तथा शरीर का शोषण होता है । इससे अतिरिक्त वानप्रस्थाश्रम में भी इन दोनों व्रतों को करने का उल्लेख याज्ञवल्क्य ने किया है ।^५

सोमेश्वर ने चान्द्रायण एवं कृच्छ्र व्रतों का वर्णन किसी पाप के प्रायश्चित्त के सम्बन्ध में नहीं किया है । इन व्रतों के अन्तर्गत उपवासों को विशेष रूप

१. मानसोल्लास १।१६।१२१-१२४ ।

२. याज्ञवल्क्य स्मृति प्रायश्चित्त प्र० श्लोक ६२ ।

३. उपपातकशुद्धिः स्पादेवं चान्द्रायणेन वा ।

या० स्मृ० प्रा० प्र० श्लोक ६५ ।

४. चान्द्रायणं वा औन्यायान्ध्वस्येन्नियतेन्द्रियः । मनु० ११।१०६ ।

दानेन वधनिर्णेत सर्पादीनामशक्तवत् ।

एकैकशस्वरेतुकृच्छ्रं द्विजः पापानुत्तये ॥ वही ११।१२९ ।

५. याज्ञ० वानप्रस्थ प्र० श्लोक ५० ।

से स्थान प्रदान किया जाता है। उपवास का अर्थ है भोजन तथा जल का निवन्ध, किन्तु साधारणतः अल्पाहार एवं शाकाहार अथवा फलाहार भी इसी के अन्तर्गत आ जाते हैं। ग्रन्थसूत्रों में उपवास का अर्थ अल्पाहार तथा अल्प जलपान से लिया गया है जिसके अन्तर्गत व्यक्ति शाक, दाल, नमक तथा छोड़े मांस का भी भक्षण कर सकता है। बृहदारण्यक उपनिषद् में उपवास का सम्बन्ध तप के साथ स्थापित किया गया है क्योंकि वही उपवास महान आत्मा से मिलाने में समर्थ है।^१ देवल ने उपवास के अन्तर्गत इस प्रकार का वर्णन किया है—

जसकृजलपानाच्च ताम्बूलस्य च भक्षणात् ।

उपवासः प्रदुष्येत्तु दिवास्वापाच्च मैथुनात् ॥^२

किन्तु गरुड,^३ तथा भविष्य पुराण^४ में उपवास में पुष्प, 'आनूषण, सुन्दर वस्त्र, हार आदि के प्रयोग का भी उल्लेख हुआ है। सोमेश्वर ने भी व्रत के समय पुष्प-पत्रादि के प्रयोग का वर्णन मानसोल्लास में किया है।^५ इसके अतिरिक्त सोमेश्वर का 'शीतातपसइत्ये'^६ पद शिशिर काल में शीत जल में तथा ग्रीष्म ऋतु में पंचाग्नि द्वारा तप करने की ओर संकेत करता है। मनु ने इस प्रकार के तप का वर्णन वानप्रस्थाश्रम में रहने वाले व्यक्ति के सम्बन्ध में किया है—

ग्रीष्मे पंचतपास्तु स्याद्द्विर्वास्वत्राककाशिकः ।

आर्द्रवासास्तु हेमन्ते क्रमशो वर्धयन्तपः ॥^७

याज्ञवल्क्य ने भी—

ग्रीष्मे पंचाग्निसंध्यस्थो वर्षासु स्थण्डिलेऽशयः ।

आर्द्रवासास्तु हेमन्ते शक्यत्वा वापि तपश्चरेत् ॥^८

कहकर वानप्रस्थ अवस्था में ही इन साधनों का वर्णन किया है। याज्ञवल्क्य ने अग्नि तथा उपासना समेत रहने का आदेश दिया है। इसके अतिरिक्त 'सर्द-

१. गोभिल गु० सू० १।५।२६, छा० गु० २।१।४, ६, कोशिक सू० १।३।१, ३२, काठ० गु० ४।२।२ ।

२. स वा एष महानज आत्मा.....लभेत वेदानुवचनेन ब्राह्मणा विविदिषन्ति यज्ञेन दानेन तपसाऽज्ज्ञाशकैः । बृहदारण्यक उपनिषद् ४।२।२२ ।

३. देवल as quoted by अगारक पृ० १९९, स्मृ० च० २ पु० ३४५ ।

४. गरुड पु० १।१२।१६ ।

५. भविष्य पु० १।१८।२७ ।

६. मानसोल्लास १।१७।१२१ ।

७. वही १।१७।१२२ ।

८. मनुस्मृति ६।२३ ।

९. याज्ञवल्क्य स्मृ० वा० प्र० ८लोक ५२ ।

सत्वहिते रतः^१ अर्थात् सब प्राणिमों के हित में रत रहे, ऐसा वर्णन किया है। सोमेश्वर ने भी 'सर्वभूतहितेच्छया'^२ का प्रयोग किया है।

इन सभी साधनों के साथ ही सोमेश्वर ने तप के अन्तर्गत ब्रह्मचर्य, इन्द्रिय-निग्रह, जप, ध्यान, मौन, प्राणायाम तथा समाधि आदि पर भी अधिक बल दिया है। ये सभी अवस्थाएँ विशेष रूप से वानप्रस्थ अवस्था को ही चोित्त करती हैं। याज्ञवल्क्य स्मृति में वानप्रस्थाश्रम को व्यतीत करते हुए व्यक्ति के लिए इन्द्रिय-निग्रह, वासुभक्षण, ब्रह्मचर्य, ध्यान आदि साधन बतलाए गए हैं, जो सभी सोमेश्वर के द्वारा कथित नियमों से मिलते हैं।^३ मनु ने भी इन सभी का वर्णन किया है।^४

जप का वर्णन विशेष रूप से वेदों में वैदिक मंत्रों के गायन के अर्थ में हुआ है। हारीत ने वाचिक, उपांशु तथा मानस इन तीन प्रकार के जपों का उल्लेख किया है। इसमें सबसे बाद वाला अधिक श्रेष्ठ है क्योंकि हारीत ने इस प्रकार लिखा है—

त्रिविधो जपयज्ञः स्यात्तस्य भेदं निबोधत।

वाचिकारूप उपांशुश्च मानसस्त्रिविधः स्मृतः।

त्रयाणां जपयज्ञानां श्रेयान्, स्यादुत्तरोत्तरम् ॥^५

स्मृतिचंद्रिका में भी इसी प्रकार का प्रसंग प्राप्त होता है।^६ नृसिंह पुराण में भी इन तीनों जपों में उत्तरोत्तर 'त्रिविधो उत्तरोत्तरम्' जप की श्रेष्ठता का उल्लेख हुआ है।^७ लघुहारीत में वाचिक तथा उपांशु जपों को इस प्रकार बतलाया गया है—

मन्यमुच्चारयन् वाचा जपयज्ञस्तु वाचिकः।

तनैरुच्चारयन्मन्त्रं किंचिदोष्ठीं प्रचालयेत्।

किंचिच्छ्रवणयोग्यः स्यात्स उपांशुजपः स्मृतः ॥^८

मनु ने भी इस जप एवं वेदाम्नास को इच्छा से किए हुए पाप को शुद्धि

१. याज्ञवल्क्य वा० प्र० ४८०क ४८। २. मानसोल्लास १।१७।१८२।

३. याज्ञ० अध्याय ३ वातप्रस्थ प्र० ४४-५५।

४. मनु० ६।२०-२०।

५. हारीत० पृ० १८६।

६. उत्तमस्त्वैकगुणः प्रोक्तो घृणानाद्दशगुणः स्मृतः।

उपागुः स्याच्छतगुणः सहस्रो मानसः स्मृतः ॥

स्मृतिचंद्रिका १. ५० १४९।

७. नृसिंह पुराण ५८।७८. ७९।

८. लघुहारीत (जीवानंद) ४ पृ० १८६।

का कारण माना है।^१ उन्होंने भी इन्हीं तीनों प्रकार के जपों का वर्णन किया है और मानस जप को सहस्रगुना श्रेष्ठ बतलाया है—

विधिवद्वाज्जपयज्ञो विदितो दशभिर्गुणैः।

उपांशुः स्याच्छ्रुतगुणः साहस्रो मानसः स्मृतः॥^२

ब्राह्मण के लिए मनु ने जप ही मोक्ष का कारण माना है।^३ शस्त्र स्मृति में भी इसी प्रकार का प्रसंग प्राप्त होता है।^४ किन्तु सोमेश्वर ने अपने मानसोल्लास में केवल जप का नाम दे दिया है। उसके भेदों पर तथा उसके महत्व पर कुछ भी प्रकाश नहीं डाला है। फिर भी उनके प्रसंग को पढ़ कर ऐसा बिदित होता है कि तप के मध्य जप को वे श्रेष्ठ स्थान देते हैं।

जप परमात्मा से मिलने की सबसे समीपस्थ एवं महान् अवस्था है क्योंकि जप के लिए तीन वस्तुओं की आवश्यकता होती है—हृदय की पवित्रता, वैराग्य तथा अपने को ईश्वर के हाथों में समर्पित कर अपने अस्तित्व को खो देना। इन्हीं अवस्थाओं को प्राप्त कर लेने पर ही व्यक्ति जप करने के योग्य होता है। सोमेश्वर ने राजा के सांसारिक पक्ष का ज्ञान कराने के साथ ही साथ उसके आध्यात्मिक पक्ष पर अधिक बल दिया है। इसी कारण जप के पश्चात् वे ध्यान एवं मौन अवस्था को लेते हैं।

जप के तीसरे भेद मानस जप का अभ्यास करने पर ही व्यक्ति की ध्यानावस्थित अवस्था आती है। जब व्यक्ति स्थितप्रज्ञ हो जाता है तो उसके मस्तिष्क से सभी सांसारिक विषय दूर हो जाते हैं और वह पद्मपत्र की भांति संसार में रहने लगता है। गीता में इस प्रकार के योगी का वर्णन इस प्रकार हुआ है—

सुखदुःखे समे कृत्वा लाभालाभौ जयाजयौ।

ततो बुद्धाय युज्यस्व नैवं पापमवाप्स्यसि॥^५

स्थितप्रज्ञस्य का भाषा समाधिस्थस्य केशव।

स्थितधीः किं प्रभाषेत किमासीत ब्रजेत किम्॥^६

ध्यान के स्थित हो जाने पर व्यक्ति मौन हो जाता है।

ध्यान तथा मौन के अतिरिक्त प्राणायाम तथा समाधि का वर्णन सोमेश्वर ने किया है। मनु ने प्राणायाम का तप के अन्तर्गत बहुत महत्व दिया है। उनका कथन है—

सत्याहृतिप्रणवकाः प्राणायामास्तु षोडश।

अपि भ्रूणहणं मासापुनन्यहरहः कृताः॥^७

१. मनु० ११।४६। २. वही २।८५। ३. वही २।८७।

४. शंख० १२।२८। ५. गीता २. ३८।

६. वही २।५४। ७. मनु० ११।२४८।

इसी प्रकार के प्रसंग बौधायन धर्मसूत्र,^१ बशिश्र,^२ अत्रि^३ तथा शंख^४ स्मृतियों में भी मिलते हैं कि प्रणव, व्याहृति मंत्र तथा सोलह प्राणायाम एक मास में ब्रह्महत्या के भी पाप से मुक्त कर देते हैं। याज्ञवल्क्य ने भी प्राणायाम का महत्त्व इस प्रकार बतलाया है—

प्राणायामशतं कार्यं सर्वपापापनुत्तये ।

उपपातकजातानामनादिष्टस्य चैव हि ॥^५

अग्निपुराण में भी इसी प्रकार का प्रसंग प्राप्त होता है।^६ इसके अतिरिक्त प्राणायाम का महत्त्व और भी स्थानों पर वर्णित किया गया है।^७ सोमेश्वर ने जो प्राणायाम शब्द का प्रयोग किया है उससे विदित होता है कि प्राणायाम पर विशेष बल दिया गया है।

प्राणायाम के पश्चात् समाधि का वर्णन है। व्यक्ति की समाधिस्थ अवस्था तभी हो सकती है जब उसका सम्बन्ध पारलौकिक जीवन से जुड़ जाता है। इस प्रकार जो इन सभी उपायों द्वारा अपने शरीर को शोधित कर तप करता है वह अर्वाञ्जनीय एवं दुष्प्राप्त वस्तु को भी प्राप्त करता है।^८ इसके अग्रे भी सोमेश्वर तप के महत्त्व एवं फल का वर्णन करते हुए कहते हैं—

यद् दूरं यद् दुराराध्यं यच्च दुर्धरतां स्थितम् ।

तप्त सर्वं तपसा साध्यं तपो हि दूरतिक्रमम् ॥^९

अर्थात् जो वस्तु बहुत दूर है, दुराराध्य है, दुर्धर है वह सब तप के द्वारा प्राप्त हो सकती है। सोमेश्वर का उपर्युक्त श्लोक मनु के इस श्लोक से बिल्कुल मिलता है—

यद्दुस्तरं यद् दुरापं यद्दुर्गं यच्च दुष्करम् ।

सर्वन्तु तपसा साध्यं तपो हि दूरतिक्रमम् ॥^{१०}

मनु ने भी तप की बड़ी प्रशंसा मनुस्मृति में की है।^{११} तप की प्रशंसा करते हुए वे कहते हैं—

तपोमूलमिदं सर्वं दैवमानुषकं सुखम् ।

तपो मध्यं बुधैः प्रोक्तं तपोऽन्तं वेददर्शिभिः ॥^{१२}

१. बौ० धर्म सू० ४।१।३१ ।

२. बशिश्र० २६।४ ।

३. अत्रि० २।५ ।

४. शंख० १२।१८.१९ ।

५. याज्ञ० ३।३०६ ।

६. अग्नि पु० १७३।२१ ।

७. मनु० ६।७०.७२ ।

८. मानसोल्लास १।१७।१२४ ।

९. वही १।१७।१२५ ।

१०. मनु० ११।२३८ ।

११. वही ११।२३४. २४४ ।

१२. वही ११।२३४ ।

इस प्रकार सोमेश्वर ने तप का वर्णन कर वानप्रस्थाश्रम सम्बन्धी सभी साधनों एवं यम-नियमों का वर्णन किया है। सोमेश्वर ने आश्रम-व्यवस्था की ही मुक्ति का कारण माना है सभी तप के विषय में उन्होंने इतना बल दिया है।

तीर्थस्थान

सोमेश्वर ने राजा के लिए तीर्थ स्नान भी अत्यन्त आवश्यक बतलाया है। तीर्थों के महत्व का वर्णन यदि सूक्ष्म दृष्टि से देखा जाय तो लगभग सभी जातियों में हुआ है। मुसलमान मक्का-मदीना की यात्रा को अत्यन्त पवित्र मानते हैं क्योंकि वही उनके मोहम्मद की कब्र है। ईसाई धर्म के मानने वाले जेरुसलम को बहुत पवित्र मानते हैं। बौद्ध मत के मानने वाले लुम्बिनी (जहाँ बुद्ध का जन्म हुआ था), बोध गया (प्रकाशप्राप्ति का स्थान), सारनाथ (जहाँ उन्होंने धर्म पर प्रथम उपदेश दिया था) तथा कुशीनगर (जहाँ उन्होंने निर्वाण प्राप्त किया था) आदि स्थानों को तीर्थ के रूप में मानते हैं। भारत में तीर्थों की बड़ा ही महत्वपूर्ण स्थान प्राप्त है और भारत के सभी तीर्थ पञ्च नदी, पर्वत, जंगल तथा पञ्च देवताओं के आधार पर ही बने हैं। टैगोर ने भारतवर्ष के तीर्थों के विषय में लिखा है—

“India choose her places of pilgrimage wherever there was in nature some special grandeur or beauty, so that her mind could come out of its world of narrow necessities and realize its place in the Infinite. This was the reason why in India a whole people who once were meat-eaters gave up taking animal food to cultivate the sentiment of universal sympathy for life, an event unique in the history of mankind.”

तीर्थ शब्द का प्रयोग ऋग्वेद^१ तथा अन्य संहिताओं में अनेक स्थान पर हुआ है। तैत्तिरीय संहिता में यज्ञकर्ता के लिए तीर्थ आवश्यक बतलाया गया है।^२ ऋग्वेद में एक स्थान पर “सुवासुवादि तुग्वनि” का प्रयोग हुआ है। निरुक्त की व्याख्या के अनुसार सुवासु का तात्पर्य एक नदी से है, किन्तु तुग्वन शब्द का अर्थ तीर्थ ही माना गया है।^३

हिन्दू तीर्थों की संख्या निश्चित नहीं है। प्राचीन काल से ही अनेक तीर्थों के नाम प्रचलित हैं। मत्स्य पुराण में साढ़े तीन करोड़ तीर्थों का उल्लेख हुआ

१. टैगोर साधना (मैकमिलन ऐड क० लि०, १९३०), पृष्ठ ९।
२. ऋग्वेद १।१६९।६।
३. तै० सं० ६।१।१।२।
४. ऋग्वेद ८।१९।३०।
५. निरुक्त ४।१५।

है जो आकाश में है और पृथ्वी के सब तीर्थ गंगा नदी के आसपास ही हैं। उसमें ऐसा प्रसंग प्राप्त होता है—

तिस्रः कोट्योऽर्धकोटिश्च तीर्थाणां चादुरवर्षात् ।

विधि मुख्यन्तरिणे च तत्सर्वं ब्राह्मणी स्मृता ॥^१

वामन पुराण में भी साढ़े तीन करोड़ तीर्थों का प्रसंग प्राप्त होता है।^२ ब्रह्मपुराण में तीर्थों के विषय में ऐसा कहा गया है—

तस्माच्छुश्रूष्वं वक्ष्यामि तीर्थान्यायतनानि च ।

विस्तरेण न शक्नुते वक्तुं चर्पशतैरपि ॥^३

इनके अतिरिक्त नए-नए तीर्थ और समय-समय पर बढ़ते जाते हैं इस कारण उनकी गणना करना कठिन है।

इन सभी तीर्थों में कुछ तीर्थ बड़े महत्वशाली हैं, किन्तु उनकी गणना प्रत्येक व्यक्ति अपने-अपने दृष्टिकोण से करता है जिसके अन्तर्गत व्यक्ति की स्थानीय भावना भी आ जाती है। सोमेश्वर ने भी जिन तीर्थों की गणना अपने मानसोल्लास में की है उनमें से अधिकांश तीर्थ दक्षिण की सोमा से ही सम्बन्धित हैं। किन्तु ऐसा नहीं कि सोमेश्वर ने अन्य तीर्थों का उल्लेख न किया हो। उन्होंने दक्षिण के साथ ही साथ उत्तर, पूर्व एवं पश्चिम के भी तीर्थों का उल्लेख किया है। फिर भी वे स्थानीय दृष्टिकोण से बंचित न रह सके। तीर्थस्नान के प्रकरण के अन्तर्गत सोमेश्वर ने ब्राह्मणी, यमुना, नर्मदा, तापी, गौतमी, तुंगभद्रा, वंजरा, भीमरथी, कृष्णा, वेण्णा, बृहन्नदी आदि नदियों तथा पुष्कर, शुक्ल प्रभास, केदार आदि तीर्थों तथा प्रयाग, वाराणसी आदि पवित्र स्थानों का वर्णन किया है।^४ सोमेश्वर ने जिन महानदियों का वर्णन किया है उनका प्रसंग वामन पुराण में भी प्राप्त होता है। वामन पुराण में गोदावरी, भीमरथी, कृष्णा, वेण्णा, सरस्वती, तुंगभद्रा आदि नदियों के नाम महानदियों में गिनाये गए हैं किन्तु रुसिह पुराण में गंगा, यमुना, तुंगभद्रा तथा कावेरी इन चार ही नदियों को श्रेष्ठ नदियाँ माना है।

सोमेश्वर ने अपनी तीर्थों की सूची में गंगा का नाम सर्वप्रथम गिनाया है और “ब्राह्मणी सरितां श्रेष्ठा” कहकर सब नदियों में उसकी श्रेष्ठता स्वीकार की है। वास्तव में गंगा को सभी नदियों में श्रेष्ठ माना गया है। याज्ञवल्क्य महर्षि का ऐसा मत है कि वर्षा ऋतु में सभी नदियाँ अपने ऋतुकाल में होती हैं किन्तु

१. मात्स्य पुराण ११०।७ ।

२. वामन पुराण ४६।५३ ।

३. ब्रह्म पुराण २५।७.८ ।

४. मानसोल्लास १।१८।१२६.१३४ ।

५. वामन पुराण ४६।५३ ।

६. रुसिह पुराण ६६।६ ।

जाह्नवी सदैव शुद्ध रहती है। काश्यायन भी इसको स्वीकार करते हैं कि भावण मास के प्रारम्भ से सभी नदियों का ऋतुकाल प्रारम्भ हो जाता है किन्तु गंगा का ऐसा नहीं होता, इसी कारण यह अधिक भेद्य मानी गई है। गंगा का ऋग्वेद की नदीस्तुति^१ में भी एक बार नाम आया है परन्तु इसका विशेष रूप से प्रयोग 'गांग्य' के रूप में हुआ है जो उरुकक्ष^२ का विशेषण है। शतपथ ब्राह्मण^३ में भरत के गंगा-यमुना तक विजय करने के प्रसंग में गंगा का उल्लेख हुआ है। ऐतरेय ब्राह्मण में भी गंगा का प्रसंग है।^४ तैत्तिरीय आरण्यक^५ में भी गंगा का उल्लेख हुआ है और इसके समीप रहने वालों के प्रति भद्रा प्रकट की गई है। इसके अतिरिक्त उपनिषदों में भी गंगा का प्रसंग आया है। वायु पुराण^६ में गंगा के विषय में महर्षि जह्नु की कथा का प्रसंग प्राप्त होता है। इसी प्रकार नारदीय पुराण^७ में भी महर्षि जह्नु के गंगा के जल पीने तथा उसे अपने दाहिने कान से निकाल देने का प्रसंग प्राप्त होता है, इसी कारण गंगा का नाम जाह्नवी पड़ा, किन्तु ब्राह्म पुराण^८ में जह्नु के पेट से गंगा का जल निकलने का प्रसंग प्राप्त होता है। छडविग^९ नामक अंग्रेज विद्वान् ने गंगा को आपपा^{१०} के नाम से माना है। गंगा वास्तव में सभी सरिताओं में अधिक पुनीत है, इसी कारण संभवतः सोमेश्वर ने इसका नाम सर्वप्रथम लिखा है।

सोमेश्वर ने गंगा के बाद यमुना तथा नर्मदा को शुभ फल देने वाली बतलाया है। ऋग्वेद में यमुना का तीन स्थलों^{११} पर उल्लेख हुआ है। ऋग्वेद के सातवें मंडल^{१२} में ऐसा प्रसंग है कि तुत्सुस् तथा मुदास ने यमुना के समीप स्थित अपने शत्रुओं पर विजय प्राप्त की। इसके विषय में कुछ अंग्रेज विद्वानों^{१३} का मत है कि यमुना इस प्रसंग में प्रकण्णी अर्थात् रावी नदी का ही दूसरा नाम था। किन्तु तुत्सुओ तथा मुदास का देश क्रमशः यमुना और सरस्वती के मध्य पूर्व तथा पश्चिम में स्थित था, इस कारण उनकी यह धारणा निर्मूल है।

१. ऋ० १।७५।५ ।
२. ओलडेनबर्ग, ऋ० नोट्स १।३. ९६
३. ऋ० ६।४५।३१ ।
४. शतपथ ब्रा० १३।५।४।११ ।
५. ऐ० ब्रा० ८।२३ ।
६. तैत्तिरीय आरण्यक २।२० ।
७. वायु पुराण ९।५४.५८ ।
८. नारदीय पुराण २।४१।३५.३६ ।
९. ब्राह्मपु० ३।५६।४८ और ३।६६।२८ ।
१०. Translation of the Rgveda 3।200 ।
११. ऋ० वे० ३।२३।४ ।
१२. वही ५।५२।१७, ७।१८।१९, १०।७५।५ ।
१३. वही ७।१८।१९ ।
१४. Hopkins—"India Old and New" P-32 ।

अथर्ववेद^१ में यमुना तथा विक्रुद पर्वत के प्रसंग में ओज्जन (सुमा) नाम मिलता है। शतपथ^२ तथा ऐतरेय ब्राह्मण^३ में भरत के यमुना पर विजय प्राप्त करने का उल्लेख है। इसके अतिरिक्त यमुना के तट पर भरत ने कई अश्वमेध यज्ञ किए।^४ इसके अतिरिक्त पंचविंश ब्राह्मण^५ में भी यमुना के माहात्म्य का उल्लेख हुआ है और तौरश्रवस् नाम की उत्पत्ति यमुना के तट पर ही बताई गई है। आश्वलायन श्रौतसूत्र में यमुना के तट पर अवशुग का प्रसंग आया है। पद्मपुराण^६ में विशेष रूप से यमुना के माहात्म्य का वर्णन है।

भारतवर्ष की अन्य महत्वपूर्ण नहरें नर्मदा है, किन्तु वेदों में नर्मदा का उल्लेख नहीं हुआ है। शतपथ ब्रा० में “रेवोत्तरसमुद्र पाठवं चाक्रं स्थपति सृजया अग्ररुधुः”^७ ऐसा प्रसंग प्राप्त होता है। इससे विदित होता है कि नर्मदा का दूसरा नाम रेवा भी है। नर्मदा का रेवा नाम अमरकोश^८ में भी प्राप्त होता है। पाणिनि की अष्टाध्यायी के एक सूत्र^९ के चार्तिक में जो ‘महिष्मत्’ शब्द प्राप्त होता है वह सम्भवतः ‘माहिष्मत्’ नगर के विष्ट प्रयुक्त हुआ है जो नर्मदा के तट पर स्थित है। रघुवंश^{१०} में माहिष्मती को अनूप की राजधानी बताया गया है, जो रेवा (नर्मदा) नदी के तट पर स्थित थी। महाभारत तथा पुराणों में भी नर्मदा नदी का वर्णन हुआ है। पद्मपुराण^{११} के आदिखंड में तथा मत्स्य^{१२}, कूर्म^{१३} आदि पुराणों में नर्मदा को महत्ता का वर्णन है। विष्णु पुराण में नर्मदा नदी की स्तुति एवं वन्दना का इस प्रकार वर्णन हुआ है—

नर्मदायै नमः प्रातर्नर्मदायै नमो निशि।

नमोस्तु नर्मदे दुम्बं ब्राहि मां विषत्पर्यतः॥^{१४}

इसके अतिरिक्त मत्स्य^{१५} तथा पद्मपुराण^{१६} में अमरकंटक पर्वत (जहाँ से नर्मदा

१. अथर्ववेद ४।९।१०। २. शत० ब्रा० १३।५।११।

३. ऐ० ब्रा० ३९।९। ४. ऐ० ब्रा० ३९।९, शत० ब्रा० १३।५।११।

५. पंचविंश ब्रा० ९।४।१०। ६. पद्म० ६ अध्याय १९५, १९७।

७. शत० ब्रा० १२, ९, ३, १।

८. रेवा तु नर्मदा सोमोज्ज्वा मेकलकन्यका... अमर० १।१०।३२।

९. पाणिनि अष्टाध्यायी ४।२।८७।

१०. रघुवंश ६।४३। ११. पद्मपुराण आदि खंड १३, २३, ७३९।

१२. मत्स्य पु० अध्याय १८६, १९४।

१३. कूर्म पु० उत्तरार्ध अध्याय ४०, ४२।

१४. वि० पु० ४।३।१२, १३। १५. मत्स्य० १९४, ४५।

१६. पद्म० आदिखंड २१।४४।

निकलती है) से लेकर सागर (जहां नर्मदा गिरती है) तक १० करोड़ तीर्थों का वर्णन हुआ है । कूर्म पुराण^१ ने उतने ही स्थान में ६० करोड़ ६० हजार तीर्थों का उल्लेख किया है । किन्तु सोमेश्वर ने इस विषय पर कुछ भी नहीं कहा । वे केवल नर्मदा शुभा ही कहकर चुप हो गए हैं । नारदीय पुराण^२ ने ४०० मुख्य तीर्थों को बतलाया है जो नर्मदा के दोनों तटों पर स्थित हैं । पुराणों में नर्मदा के विषय में ऐसा प्रसंग प्राप्त होता है—

नर्मदा सरितां श्रेष्ठा रुद्रदेहाद्विनिःसृता ।

तारवेल्गर्वसृतानि स्यावराणि चराणि च ॥^३

इसके अतिरिक्त विस्तार में भी यह नदी बहुत बड़ी है :

योजनानां शतं सामं श्रूयते सरिदुत्तमा ।

विस्तारेण तु राजेन्द्र योजनद्वयमावता ॥^४

नर्मदा में कपिला,^५ विशल्या,^६ एरंडी,^७ इक्षुनदी,^८ कावेरी^९ आदि नदियां गिरती हैं, किन्तु इस विषय में सोमेश्वर ने कुछ भी नहीं लिखा ।

नर्मदा के बाद सोमेश्वर ने अपने तीर्थस्थान के अध्याय में तापी नदी का वर्णन किया है । यह दक्षिण की प्रसिद्ध नदी है और सोमेश्वर के राज्य की सीमा में ही है । यह नदी विन्ध्य पर्वत से निकल कर मृत के समीप अरब सागर में गिरती है । मत्स्य,^{१०} ब्रह्मा,^{११} वायु^{१२} तथा अग्नि^{१३} पुराण में तापी के नाम का उल्लेख हुआ है । मत्स्य पुराण^{१४} में तापी के विषय में एक ऐसी कथा मिलती है कि तापी नदी का ही नाम संभवतः तापो है और वह मूल तापी से भिन्न नदी है । मत्स्य पुराण^{१५} के आदिपर्व के अध्यायों में तापी (तापी) को सूर्य की कन्या बताया गया है जिसके साथ सोमवर्ण राजा ने विवाह किया था और उनके कुरु नामक एक पुत्र भी हुआ था ।

१. कूर्म पु० २।४०।१३ ।

२. नारदीय पु० उत्तरार्ध ।

३. मत्स्य० १९०।१७, कूर्म० २।४०।५ ।

४. कूर्म० २।४०।१२, मत्स्य० १८६।२४.२५ ।

५. मत्स्य० १८६।४० । ६. मत्स्य० १८६।४६, पद्य० २।१३।३५.३९ ।

७. मत्स्य० १९१।४२.४३, पद्य० १।१८।४४ ।

८. मत्स्य० १९१।४९, पद्य० १।१८।४७ ।

९. मत्स्य० १८९।१२.१३, पद्य० १।१६।६ । १०. मत्स्य पुराण ११४।२७ ।

११. ब्रह्मा० २७।३३ ।

१२. वायु पुराण ४५।१०२ ।

१३. अग्नि पुराण १०९।२२ ।

१४. मत्स्य० २२।३२.३३ ।

१५. वही आदिपर्व १७१।१७३ ।

मार्कण्डेय पुराण^१ में राजा सूर्य की पुत्री के ही नदी बन जाने का प्रसंग मिलता है और वही संभवतः ताप्ती अथवा तापी सरिता है। इसके अतिरिक्त नासिक के एक शिलालेख^२ में तथा अन्य स्थलों^३ पर इसके नाम का उल्लेख हुआ है। पयोष्णी तथा तापी दक्षिण की दो विभिन्न नदियाँ हैं, ऐसा पुराणों में प्रसंग प्राप्त होता है। पयोष्णी बरार की वर्तमान पूर्णा नदी है जो गविल गढ़ की पहाड़ियों से निकल कर तापी में गिरती है।^४ इसके अतिरिक्त तीर्थप्रकाश^५ में तापी नदी का विस्तार के साथ वर्णन किया गया है। सोमेश्वर ने तापी नदी को बड़ी ही पुष्प वाली "तापी तरंगिणी पुष्पा"^६ माना है। इन शब्दों से स्पष्ट इनका स्थानीय प्रभाव झलकता है।

तापी के पश्चात् गौतमी का प्रसंग है। गौतमी गोदावरी नदी का प्राचीन नाम है। वैदिक साहित्य में इस नदी के विषय में कोई भी प्रसंग नहीं प्राप्त होता। बौद्ध साहित्य में बावरी के सम्बन्ध में ऐसा प्रसंग प्राप्त होता है कि वह महाकोशल तथा पतेनदी का पुरोहित था और अस्तक के क्षेत्र में गोदावरी नदी के तट पर स्थित अलका के समीप रहता था। उसने अपने अनेक शिष्य बुद्ध के पास भेजे थे।^७ पाणिनि की अष्टाध्यायी^८ के वार्तिक में 'सख्याया नदीगोदावरीभ्यां च' का प्रयोग हुआ है। इतिहास तथा पुराणों में भी गोदावरी नदी का उल्लेख हुआ है। महाभारत में ऐसा प्रसंग गोदावरी के विषय में आया है—

यस्यामाख्यायते पुष्पा दिशि गोदावरी नदी।

बह्मरामा बहुजला तापसाचरिता शिवा ॥^९

रामायण में राम के पंचवटी के निवास के प्रकरण में गोदावरी का प्रसंग आया है—

१. मार्कण्डेय पुराण १०५।२६।

२. Usavadata's Nasik Inscription No. 10.

३. Bombay Gazetteer Vol. 16, p. 569.

४. विष्णु पु० २।३।११, वामन० १३।२८, नारदीय० २।६०।२९, भागवत० १०।७९।२०, पद्म० ४।१४।१२, ४।१६।३।

५. Imperial Gazetteer of India, Vol. XX, p. 412.

६. मित्रमित्र बीरमिश्रोदय तीर्थप्रकाश, पृ० ५४४, ५४७।

७. मानसोल्लास १।१८।१२६।

८. Sacred Books of the East, Vol. X, part 2, p.p. 184 and 187.

९. पाणिनि ५।४।७५।

१०. महाभारत वनपर्व ८८।२।

इतो द्विषोऽने सात बहुमूलफलोदकः ।
देको बहुसुगः श्रीमान् पद्मवत्प्रभिविभ्रुतः ॥

गोदावरीः समीपे च मैथिली तत्र संस्थते ॥^१

पुराणों में भी इसके विषय में अनेक प्रसंग प्राप्त होते हैं। ब्रह्म पुराण में गोदावरी के लिए गौतमी नाम प्रयुक्त हुआ है—

विन्ध्यस्य दक्षिणे गंगा गौतमी सा निगद्यते ।

उत्तरे सापि विन्ध्यस्य भार्गीरथ्यभिधीयते ॥^२

कुछ विद्वानों का इस विषय में मतभेद है किन्तु तीर्थसार में ६० श्लोक ऐसे हैं जो ब्रह्म पुराण में ही हैं और अनेक अध्यायों से लिए गए हैं। ऋषि गौतम ब्रह्म प्रकार से गंगा को शिव की जटाओं से गणेश की सहायता से निकालकर अपने आश्रम तक लाए थे उसका पूर्ण वर्णन पुराणों में प्राप्त होता है। संभवतः इसी कारण इसका नाम गौतमी पड़ा।^३ उनमें ऐसा प्रसंग प्राप्त होता है कि गोदावरी का ही गौतमी नाम है। ब्रह्म पुराण ने दंडकारण्य की भूमि को धर्म तथा मुक्ति का मूल बीच बतलाया है और गौतमी के चारों ओर की भूमि को बहुत ही पवित्र बतलाया है क्योंकि इसमें ऐसा प्रसंग प्राप्त होता है—

धर्मबीजं मुक्तिबीजं दंडकारण्यमुच्यते ।

विशेषाद्वैतमीरिल्लो देशः पुण्यतमोऽभवत् ॥^४

नारदीय पुराण में ऐसा प्रसंग प्राप्त होता है कि जब गौतम ने तप किया था तब १२ वर्ष तक बल नहीं बरसा। इस पर सब ऋषियों ने उनसे प्रार्थना की कि वे गंगा को अपने आश्रम के समीप लाकर प्रातःकाल शालि बोधर मध्याह्न में उठे काटें जिससे सभी खूब अन्न प्राप्त कर सकें। जब तक पर्याप्त मात्रा में अन्न न हो जाए तब तक वह इसी प्रकार करते रहे। उनके रूप से प्रसन्न होकर जब शिव जी उनके समीप आए तो उन्होंने उनसे अपने आश्रम के समीप निवास करने के लिए आग्रह किया। उसी समय से उस पर्वत का नाम चम्बक पड़ गया जिस पर गौतम का आश्रम था।^५ बराह पुराण भी इस बात को पुष्ट करता है कि गौतम ऋषि अपने तप के बल से जाह्नवी को दंडकारण्य में लाए। वही बाद में गोदावरी नदी हो गई।^६

१. रामायण वै० १३।१३ और २१ । २. ब्रह्म पु० ७८।७७

३. ब्रह्म पु० अ० ८९, ९१, १०६, १०७, ११६, ११८, १२१, १२२, १२८, १३१, १४४, १४४, १४९ और १७२ ।

४. वही अध्याय ७४।७६ ।

५. वही १६१।७३ ।

६. नारदीय पुराण उत्तरार्ध ७२ ।

७. बराह पु० ७१।३७।४४ ।

गोदावरी के माहात्म्य का तथा उसके किनारे पर स्थित तीर्थों का भी पुराणों में विस्तारपूर्वक वर्णन हुआ है। ब्रह्म पुराण में ऐसा प्रसंग है—

तिष्ठः कोट्योऽर्धकोट्यौ च योजनानां शतद्वये ।

तीर्थानि मुनिशार्दूल सम्भवित्वन्ति गौतम ॥^१

उन तीर्थों में ३५३^२, कुशावर्त,^३ बनस्थान,^४ गोवर्धन,^५ प्रवरासंगम,^६ निवासपुर^७ आदि मुख्य हैं। निवासपुर के लिए ऐसा प्रसंग प्राप्त होता है—

शिवशक्त्योर्ध्वतस्तस्मिन्निवासोऽभूत्सनातनः ।

अतो वदन्ति मुनयो निवासपुरमित्यदः ॥^८

कूर्म पुराण गोदावरी के माहात्म्य को प्रदर्शित करता हुआ उस पर स्थित अनेक तीर्थों की सूची के साथ-साथ गोदावरी के तट को आदर करने का सबसे पवित्र स्थान बतलाता है।^९ गोदावरी के तट पर अनेक प्रसिद्ध मंदिर भी हैं। इसी कारण इसे मुक्ति का स्थान माना है। सोमेश्वर ने भी इसे 'गौतमी पापनाथनी'^{१०} कहकर सम्बोधित किया है।

गौतमी के बाद सोमेश्वर ने भगवान के चरणों से उद्भूत, रमणीय श्रीपर्यंत के उत्संग में विचरण करने वाली तुंगभद्रा नदी का वर्णन किया है। यह सोमेश्वर महाराज की कल्याण नगरी में ही बहने वाली नदी है। मत्स्य^{११} ब्रह्म,^{१२} तथा वायु^{१३} पुराण में तुंगभद्रा के सदा पर्वत से निकलने का प्रसंग प्राप्त होता है। इसके अतिरिक्त नृसिंह^{१४} तथा भागवत पुराण^{१५} में भी इसका वर्णन हुआ है। महाभारत में तुंगभद्रा का उल्लेख है।^{१६} कल्पतरु^{१७} में तुंगभद्रा पर बहुत कुछ प्रकाश डाला गया है। विल्हण कृत 'विक्रमांकदेवचरित' में तीव्र दाह ज्वर के कारण विक्रमादित्य के पिता आहवमल्ल (सोमेश्वर प्रथम) का तुंगभद्रा में डूबने का प्रसंग प्राप्त होता है।^{१८} सोमेश्वर ने अन्य सभी नदियों

१. ब्रह्म पुराण ७७।८.९ ।

२. वही ८०।१.३ ।

५. वही अध्याय ९१ ।

७. वही १०६।५३.५४ ।

९. कूर्म पुरा २।२०।२९.३५ ।

११. मत्स्य० ११४।२९, २२।४५ ।

१३. वायु० ४५।१४ ।

१५. भागवत पुराण ५।१३।१८ ।

१७. कल्पतरु, पृ० २५४ ।

१८. विक्रमांकदेव चरित ४।४४.६८ (Vide also Epigraphica Indica Vol. XII, p. 294) ।

२. वही ७९।६ ।

४. वही ८०।१ ।

६. वही अध्याय १०६ ।

८. वही ।

१०. मानसोल्लास १।१८।१२६ ।

१२. ब्रह्म० ७७।३५ ।

१४. नृसिंह पुराण ६६।६ ।

१६. महा० वन पर्व १९।१८ ।

से तुंगभद्रा का अधिक वर्णन किया है और उसकी प्रशंसा भी अधिक की है और उसके लिए 'तुंगभद्रा सदा भद्रा दर्शनात् पापनाशिनी',^१ का प्रयोग किया है। यह पंक्ति सोमेश्वर के स्थानीय प्रभाव को द्योतित करती है।

तुंगभद्रा के पश्चात् वंजरा का वर्णन मानसोल्लास में हुआ है। इस नदी के विषय में अधिक प्रसंग नहीं प्राप्त होते। संभवतः यह गोदावरी के दक्षिण तट पर बहती है। ब्रह्म पुराण^२ में वंजरा नदी का प्रसंग प्राप्त होता है। संभवतः यह वर्तमान काल की वंजरा नदी का ही प्राचीनतम रूप रहा होगा जो नन्दर (Nander Dist.) जिले में गोदावरी नदी से मिलती है। मैसूर के 'अभिलषितावचिन्तामणि' नामक संस्करण में वंजरा का पंजरा^३ नाम उपलब्ध होता है किन्तु यह शुद्धिपूर्ण है। उसका वास्तविक नाम वंजरा ही है।

भीमरथी नदी भीम नदी से मिलती-जुलती है जो सहा पर्वत से निकल कर कृष्णा नदी के मुहाने पर मिलती है। भीमरथी नदी के प्रसंग कुल्लु पुराणों में प्राप्त होते हैं। मत्स्य,^४ ब्रह्म,^५ पद्म,^६ वायु,^७ वामन^८ पुराणों में इसका नाम मिलता है। महाभारत^९ में भी भीमरथी नदी का उल्लेख हुआ है। कीर्ति-वर्मन द्वितीय^{१०} (७५७ ई०) के Vakkaleri Plate में तथा अन्य स्थलों^{११} पर इसका उल्लेख हुआ है। सोमेश्वर ने भीमरथी नदी के साथ भीम नदी का उल्लेख अपने मानसोल्लास में नहीं किया।

कृष्णा नदी भी दक्षिण की प्रसिद्ध नदियों में से है। यह महाबलेश्वर के समीप सहा पर्वत से निकल कर अरब सागर में बंकोट के समीप गिरती है। इस नदी का प्रसंग पुराणों में अधिकता से मिलता है। ब्रह्म,^{१२} पद्म^{१३}, वामन^{१४} आदि पुराणों में इसका विस्तारपूर्वक वर्णन हुआ है।

वेण्णा भी दक्षिण की एक नदी है जो सहा पर्वत से निकल कर कृष्णा नदी में गिरती है। इसका पुराणों में अनेक स्थान पर उल्लेख हुआ है। वामन,^{१५}

१. मानसोल्लास १।१८।१२७। २. ब्रह्म पुराण १५९।४५।

३. अभिलषितावचिन्तामणि १।१।१२४।

४. मत्स्य पुराण २२।४५, ११४।२९। ५. ब्रह्म० २७।३५।

६. पद्म १।२४।३२। ७. वायु पुराण ८७।३।

८. वामन पुराण १३।३०। ९. महाभारत भीष्म पर्व ९।२०।

१०. Epigraphica Indica, Vol. V, p. p. 200, 204.

११. महा० भीष्म पर्व ९।२०। १२. ब्रह्म० ७७।५।

१३. पद्म० ६।१३।२५। १४. वामन० १३।३०।

१५. वामन० ७८।७।९०।२, १३।३०।

भागवत,^१ वायु^२ तथा पद्म^३ पुराण में वेण्या नदी एक विशेष नदी बतलाई गई है और महादेव ही देव्या नदी हो गए थे ऐसा प्रसंग प्राप्त होता है। महा-भारत के एक स्थल पर^४ "गोदावरी च वेण्या च कृष्णवेण्या तथापि च" ऐसा प्रसंग प्राप्त होता है। इससे विदित होता है कि वेण्या नदी कृष्ण वेण्या नदी से अलग है। इन नदियों के अतिरिक्त बृहज्जदी भी दक्षिण भारत की एक नदी है जो संभवतः वर्तमान काल का महानदी का ही प्राचीन रूप है। यह बंगाल की खाड़ी में गिरती है। सोमेश्वर ने इन सभी नदियों को "महाप-हारिणी" बतलाया है। सोमेश्वर ने इस प्रकार से बितनी नदियों का वर्णन अपने मानसोल्लास में किया है उनमें से अधिकांश नदियाँ दक्षिण की ही हैं। नदियों के विवरण के साथ ही साथ उन्होंने अन्य नदियों, सागर, सर, हृद, देवखात, कुण्ड, कूप तथा गिरिस्तो की तीर्थों के अन्तर्गत बतलाया है। किन्तु उनके नाम नहीं गिनाए।

इसके पश्चात् वे तीर्थों का वर्णन करते हैं, जिसके अन्तर्गत उन्होंने पुष्कर, शुक्ल, प्रभास तथा केदार आदि तीर्थों का वर्णन किया है।^५ पुष्कर तीर्थ अजमेर से ६ मील की दूरी पर स्थित है। पुष्कर नगर, झील तथा स्थान तीनों ही तीर्थयात्रा के लिए उत्तम हैं। नारदीय पुराण^६ में ऐसा प्रसंग प्राप्त होता है कि यहाँ पर ब्रह्मा के अनेक मंदिर बने हुए हैं तथा ज्येष्ठ, मध्यम तथा कनिष्ठ तीन प्रसिद्ध कुण्ड हैं। पद्म पुराण^७ में भी इसी प्रकार का प्रसंग प्राप्त होता है। वामन^८ तथा ब्रह्मांड^९ पुराण में भी मध्यम पुष्कर का उल्लेख हुआ है और कनिष्ठ पुष्कर मध्यम पुष्कर से बड़े सौजन्य दूर है, ऐसा भी प्रसंग प्राप्त होता है।^{१०} इसके अतिरिक्त पद्म पुराण^{११} ब्रह्मा के द्वारा बनाए हुए कमलों (पुष्कर) द्वारा जिस प्रकार से इसका नाम पुष्कर पड़ा उसका भी वर्णन हुआ है। पवित्र सरस्वती यही से बह कर सागर की ओर जाती है।^{१२} ब्रह्मांड पुराण^{१३} में वीर परशुराम के अपने शिष्यों के साथ १०० वर्ष यहाँ तप करने का प्रसंग

१. भागवत ० ५।११।१८ ।

२. वायु ० ४५।१०४ ।

३. पद्म ० ३।११३।२५ ।

४. वही ।

५. महाभारत अनुवाकन पर्व १६५।२२ ।

६. मानसोल्लास १।१८।१२९ ।

७. वही १।१८।१३० ।

८. नारदीय पुराण २।७१।१२ ।

९. पद्म पुराण ५।२८।५३ ।

१०. वामन पुराण २२।१९, ६५।३१ ।

११. ब्रह्मांड पुराण ३।३४।११ ।

१२. वही ३।३५।३९ ।

१३. पद्म पुराण ५।१५।६३ और ८२ ।

१४. वही ५।१९।३७ ।

१५. ब्रह्मांड पुराण ३।३४।७ ।

प्राप्त होता है। पुष्कर में एक स्थान पुष्कर सेतु है जहाँ तीन तालाब बने हुए हैं।^१ वायु^२ तथा कूर्म पुराण^३ अन्य स्थलों में पुष्कर तीर्थ को श्राद्ध करने के लिए बड़ा ही पवित्र माना है। विष्णु धर्मसूत्र^४ में भी इसी प्रकार का प्रसंग प्राप्त होता है। पंच पुराण^५ के अन्तर्गत पुष्कर तीर्थ को ब्रह्मा को पांच वेदियों में से एक वेदी माना है। पाणिनि^६ की अष्टाध्यायी में भी पुष्कर का प्रसंग आया है और उसे 'वर्णादिगण' के अन्तर्गत माना है।

पुष्कर नगर के विषय में Alberuni's India में जो वर्णन प्राप्त होता है वह पुष्कार के मंदिरों एवं तीर्थों पर प्रकाश डालता है—

"Outside the town in three places they have constructed ponds which stand in high veneration and are places of worship."^७

पुष्कर में पांच मंदिर बहुत प्रसिद्ध हैं जो कि अपने वर्तमान रूप में खड़े हैं। उनका प्राचीन रूप मुगल काल के अन्तिम बादशाह औरंगजेब द्वारा नष्ट कर दिया गया।

यद्यपि यह तीर्थ सोमेश्वर की राज्य सीमा के समीप ही स्थित है किन्तु फिर भी उन्होंने पुष्कर तीर्थ के विषय में कोई विशेष प्रकार का वर्णन नहीं किया है। केवल 'पुष्कराणि च पुण्यानि'^८ कह कर चुन ही गए हैं। सोमेश्वर में पुष्कराणि शब्द का प्रयोग बहुवचन में किया है। इससे विदित होता है कि संभवतः उनका आशय पुष्कर में स्थित सभी उन छोटे तथा बड़े तीर्थों से है जिनका उल्लेख ऊपर ही चुका है।

शुक्ल तीर्थ नर्मदा नदी के उत्तरी तट पर स्थित है। इसके विषय में मत्स्य पुराण में निम्नांकित प्रसंग प्राप्त होता है—

शुक्लतीर्थं महापुण्यं नर्मदायां व्यवस्थितम्।

चाणक्यो नाम राजर्षिः सिद्धिं तत्र समाप्ततः ॥^९

१. Usavadata's Nasik Inscription, No. 10.

२. वायु ७.७।४०

३. कूर्म पुराण २।२०।३४।

४. Bombay Gazetteer, Vol. 17, p. 570.

५. विष्णु धर्मसूत्र ८५।१.३।

६. पंच पुराण ५।१५।१५०।

७. पाणिनि ४।२।८२।

८. Alberuni's India translated by Dr. E. C. Sachau, Vol. II, p. 147.

९. मानसोत्प्लास १।१८।१३०।

१०. मत्स्य पुराण १९२।१४।

पद्म पुराण^१ में भी इसी प्रकार का प्रसंग प्राप्त होता है किन्तु उसमें 'चाणक्यो' का पाठ हुआ है। संभवतः चाणक्य के सिद्धि प्राप्त करने के कारण ही शुक्ल तीर्थ इतना प्रसिद्ध है। यह तीर्थ ब्रिच (Broach) से १० मील उत्तर पूर्व में स्थित है। इसी प्रकार की कथा स्कन्द^२ तथा कूर्म^३ पुराण तथा अन्य स्थलों पर भी प्राप्त होती है जो चाणक्य की सिद्धि प्राप्ति से ही सम्बन्धित है।

शुक्ल तीर्थ भी एक प्रसिद्ध तीर्थ है जो दक्षिण में स्थित है। सोमेश्वर ने शुक्ल तीर्थ को अत्यन्त सुखदायक बताया है।^४ किन्तु उन्होंने न तो इसके विषय में और कुछ लिखा न इसके समीप स्थित भृगु तीर्थ तथा जमदग्नि आदि तीर्थों का ही उल्लेख किया है। धर्मशास्त्रों में इन तीर्थों के महत्व का बहुत वर्णन हुआ है—

उपासते भृगोर्स्तीर्थं तुष्टो यत्र भगवद्वरः ।

...दर्शनात्तस्मिन् तीर्थस्य सद्यः पापाद्यमुच्यते ॥

...तत्र स्नात्वा दिवं यान्ति ये मृतास्तेऽपुनर्भवाः ॥^५

ततो गच्छेय राजेन्द्रः नर्मधोदधिसंगमम् ।

जामदग्न्यमिति क्यार्तं सिद्धौ सद्यः जनार्दनः ॥^६

किन्तु सोमेश्वर ने इन तीर्थों के नाम तक की गणना नहीं की। संभवतः उनके समय में ये तीर्थ इतने प्रसिद्ध न रहे होंगे।

प्रभास तीर्थ, जिसका मानसोल्लास में वर्णन हुआ है, सौराष्ट्र में समुद्र के तट पर (डारिका के समीप) स्थित एक प्रसिद्ध तीर्थ है और यह सोमनाथ के मंदिर के कारण बहुत प्रसिद्ध है जो बारह ज्योतिर्लिंगों में से एक है यद्यपि आवश्यक वह अपनी लीर्ण अवस्था में है क्योंकि महमूद गज़नवी ने उसे तोड़ डाला था। पुराणों में प्रभास तीर्थ का बहुत उल्लेख हुआ है। स्कन्द पुराण में इसकी प्राचीनता पर प्रकाश डाला गया है। उसमें तीर्थ के अनेक प्राचीन

१. पद्म पुराण १।१९।१३.१४. १।१९।२.३५ ।

२. स्कन्द पुराण १।२।३.५ ।

३. कूर्म० २।४।१६७.८२ ।

४. Imperial Gazetteer of India, Vol. 23, p. 128; Bombay Gazetteer, Vol. XI, p. p. 568-69.

५. 'शुक्लतीर्थं सुखप्रदम्' मानसोल्लास १।१८।१३० ।

६. मत्स्य पुराण १९३।४९.५० और ५२ ।

७. वही १९४।३४.३५ ।

८. स्कन्द पुराण ७।१।२।४७.५३ ।

नाम मिलते हैं। कूर्म,^१ नारदीय तथा गरुड़ पुराण^२ में इसके माहात्म्य का वर्णन है। वामन पुराण में ऐसा उल्लेख है कि सरस्वती नदी समुद्र में इसी के समीप गिरती है। प्रभास तीर्थ का पवित्रता पर अनेक स्थलों^३ पर प्रकाश डाला गया है। प्रभास तीर्थ को देवपत्तन के नाम से भी सम्बोधित किया गया है।^४ इसके अतिरिक्त प्रभास तीर्थ में एक राजकुमार ने आठ ब्राह्मणों का विवाह कराया था—‘प्रभासे पुण्यतीर्थे’।^५ महाभारत में भी इस प्रभास तीर्थ का अनेक स्थान पर उल्लेख हुआ है। प्रभास तीर्थ का सम्बन्ध महमूद गज़नवी के जीवन से बहुत है क्योंकि इसने अनेक बार यहाँ आक्रमण किया। इसी कारण इसका प्रसंग महमूद गज़नवी के जीवनचरित में प्राप्त होता है। सोमेश्वर ने ‘प्रभास’ प्रथित^६ शब्दों का प्रयोग किया है। इससे विदित होता है कि यह प्रभास तीर्थ उनके समय में बड़ा ही प्रसिद्ध था और पवित्र माना जाता था।

प्रभास के पश्चात् सोमेश्वर ने केदार तीर्थ का वर्णन किया है। केदार को बनारस के आठ शिव तीर्थों में से एक माना गया है। किन्तु एक केदार तेहरी गढ़वाल में स्थित है और केदारनाथ के नाम से प्रसिद्ध है। यह समुद्र की सतह से ११७५० फी० ऊँचाई पर स्थित है।^७ केदार के विषय में पाँच केदार के प्रसंग प्राप्त होते हैं—केदारनाथ, तुंगनाथ, रुद्रनाथ, मध्यमेश्वर तथा कल्पेश्वर^८। मत्स्य,^९ कूर्म,^{१०} अग्नि^{११} आदि

१. कूर्म पुराण २।३५।१५.१७। २. नारदीय पुराण २।७०।१.९५।

३. गरुड़ पुराण १।४।८१। ४. वामन पुराण ८४।२९।

५. Usavadata's Inscription at Nasik,
vide also Bombay Gazetteer, Vol. 16, p. 669,
vide Epigraphica Indica, Vol. I, p. 271 and p. 283,
vide Citra Prasasti of Saragadeva dated Sainvat 1343
(1287 A. D.)

६. Epigraphica Indica, Vol. I, p. 271.

७. Usavadata's Inscription.

८. महाभारत वनपर्व ८२।५८, १३०।७, ८८।२०, ११८।१५, ११९।३;

आदिपर्व २१८।२.८, शाल्यपर्व ३५।४२।

९. विष्णु धर्मसूत्र ८५।१७।

१०. Vide U. P. Gazetteer, Vol. 36, p. 173.

११. मत्स्य पुराण १८१।२९।

१२. कूर्म पुराण १।३५।१२ और २।२०।३४।

१३. अग्नि पुराण ११२।५, लिङ्ग पुराण १।९२।७।

पुराणों में भी केदार का प्रसंग प्राप्त होता है और इसे आदर करने का सबसे पवित्र स्थान माना गया है। कुछ विद्वानों का मत है कि यह काश्मीर में स्थित है और विजयेश्वर के एक कोस नीचे स्थित है।^१ नारदीय पुराण इसे गया के समीप बतलाते हैं।^२ महाभारत^३ में भी केदार का उल्लेख हुआ है। सोमेश्वर ने केदार तीर्थ को क्लेशनाशक बतलाया है किन्तु उनका तात्पर्य किस केदार से है यह स्पष्ट नहीं है। सम्भवतः उनका आशय नारदीय पुराण में वर्णित केदार तीर्थ से है जो गया के पास है क्योंकि उन्होंने जिन तीर्थों का वर्णन किया है उनमें से अधिकांश दक्षिण में ही स्थित हैं।

इन तीर्थों के पश्चात् सोमेश्वर प्रयाग तथा काशी तीर्थों का वर्णन करते हैं जो भारत के महान तीर्थ माने जाते हैं। हिन्दू तीर्थों में प्रयाग, काशी तथा गया ये सर्वश्रेष्ठ तीर्थ माने जाते हैं और ये तीनों अपनी प्रसिद्धि के कारण त्रिस्थली के नाम से प्रसिद्ध हैं। नारायण भट्ट^४ ने (१५८० ई०) बनारस में 'त्रिस्थलीसेतु' नामक एक पुस्तक लिखी जिसमें उन्होंने प्रयाग, काशी तथा गया तीनों का विस्तृत वर्णन किया है। प्रयाग के माहात्म्य का वर्णन ऋग्वेद के खिल सूक्त^५ में किया गया है जो निम्नलिखित है—

सितासिते सरिते यत्र संगते तत्राप्लतासो दिवमुत्पन्नन्ति ।

यं वै तन्वे विमृजन्ति धीरास्ते जनान्मो अभूतत्वं भजन्ते ॥

त्रिस्थलीसेतु^६ इसे आश्वलायन शास्त्र के अन्तर्गत आई हुई अति बतलाता है किन्तु तीर्थचिन्तामणि^७ इसे ऋग्वेद का ही सूक्त बतलाता है। इस सूक्त के अनुसार जो गंगा तथा यमुना (सित तथा असित) के संगम पर स्नान करता है वह स्वर्ग प्राप्त करता है और जो अपने शरीर को यहां समाप्त कर देता है वह मोक्ष को प्राप्त करता है। मत्स्य, कूर्म, पद्म तथा स्कन्द^{८, ९, १०} पुराण प्रयाग को

१. Haracarita Cintamani of Jayadratha 8169.

२. नारदीय पुराण २।४६।४६ ।

३. महाभारत वनपर्व ८७।२५ ।

४. नारायण भट्ट born in 1513 A. D. wrote this in about 1580 A. D.

५. ऋग्वेद १०।७५ ।

६. त्रिस्थलीसेतु, पृ० ३ ।

७. तीर्थचिन्तामणि, पृ० ४७ ।

८. मत्स्य पुराण, अध्याय १०३ से ११९ ।

९. कूर्म पुराण १।३६, ३९ ।

१०. पद्म पुराण १।४०.४९ ।

११. स्कन्द पुराण काशीकाण्ड ७।४५.६५ ।

बहुत ही पवित्र स्थान होने का उल्लेख करते हैं। महाभारत के एक स्थल पर यह प्रसंग प्राप्त होता है—

दश तीर्थसहस्राणि तिस्रः कोट्यस्तथापराः ।
समागच्छन्ति माध्वा तु प्रयागे भरतर्षभ ॥
माधवासे प्रयागे तु निघतः संशितप्रतः ।
स्नात्वा तु भरतश्रेष्ठ निर्मलः स्वर्गमाप्नुयात् ॥^१

इसी प्रकार महाभारत के अन्य स्थलों पर भी प्रयाग का वर्णन हुआ है। वाल्मीकि रामायण में प्रयाग का केवल थोड़ा प्रसंग प्राप्त होता है।^२

सोमेश्वर ने प्रयाग के लिए 'तीर्थराज' शब्द का प्रयोग किया है और उसे इच्छित फल का देने वाला बतलाया है। प्रयाग के लिए तीर्थराज शब्द का प्रयोग अनेक स्थलों पर हुआ है। तीर्थराज का अर्थ है तीर्थों का राजा। पद्य पुराण में 'तत्तीर्थराजो जपति प्रयागः' का प्रयोग हुआ है।^३ मत्स्य तथा स्कन्द पुराण भी इसी प्रसंग को प्रकट करते हैं। प्रयाग को तीर्थराज कहने का यही अभिप्राय है कि प्रजापति ब्रह्मा ने जब यज्ञ किया था तब यह प्रयाग ब्रह्मा के यज्ञ की वेदी के मध्य में पड़ा था। इसके अतिरिक्त ब्रह्मा ने कुरुक्षेत्र में उत्तर वेदी तथा पूर्व की ओर गया में पूर्व वेदी बनाई थी। प्रयाग में गंगा, यमुना तथा सरस्वती तीनों धारयें मिलकर दो धाराओं में परिणत हो जाती हैं। इसी से इसका नाम त्रिवेणी तथा संगम पड़ा। मत्स्य पुराण में ऐसा प्रसंग प्राप्त होता है—

दर्शनान्तस्य तीर्थस्य नामसंकीर्तनादपि ।
सुत्तिकालम्भनाद्वापि नरः पापात् प्रमुच्यते ॥^४

कूर्म तथा आग्नि पुराण में भी इसी प्रकार का प्रसंग प्राप्त होता है। कूर्म पुराण में इसे प्रजापति का क्षेत्र कहा गया है। मत्स्य^५ तथा नारदीय^६ पुराण भी इसे प्रजापति का क्षेत्र मानते हैं।

१. महाभारत अनुशासनपर्व २५।३६, ३८ ।

२. महाभारत वनपर्व ८५।६९, ९७ । ३. रामायण २।५४।६ ।

४. 'प्रयागस्तीर्थराजश्च'—मानसोल्लास १।१८।१३१ ।

५. पद्य पुराण ६।२३।२७, ३५ ।

६. मत्स्य० १०४।१२ । ७. कूर्म० १।३६।२७

८. 'स्तवनादस्य तीर्थस्य' अग्नि पुराण १११।६।७ ।

९. एतत् प्रजापतेः क्षेत्रं त्रिषु लोकेषु विश्रुतम् ।

अथ स्नात्वा दिवं यान्ति ये मृतास्तेऽप्युनर्भवाः ॥ कूर्म पुराण १।३६।२०
१०. मत्स्य० १०४।५, १११।१४ ।

११. नारदीय पुराण उत्तर० ६३।१२७, २८ ।

प्रयाग में विष्णु सदैव अपनी योगमूर्ति में प्रतिष्ठित रहते हैं।^१ वद्र भी यहाँ निवास करते हैं। जब उन्होंने अपने त्रिनेत्र से संसार को भस्मीकृत किया था उस समय प्रयाग नहीं भस्म हुआ था। इसी कारण मत्स्य पुराण में प्रयाग को त्रिदेवों का निवास स्थान बतलाया गया है—

प्रयागे निवसन्त्येते ब्रह्मविष्णुमहेश्वराः ।

उत्तरेण प्रतिष्ठानास्तृण्णा ब्रह्मा तिष्ठति ॥

वेणीमाधवरूपी तु भगवांस्तत्र तिष्ठति ।

साहेश्वरो वटो भूत्वा तिष्ठते परमेश्वरः ॥

ततो देवा समं धर्मा सिद्धाश्च परमर्षयः ।

रक्षन्ति मंडलं नित्यं पापकर्मनिवारणाय ॥^२

कूर्म^३ तथा पद्म पुराण^४ में भी इसी प्रकार से समानता रखनेवाले श्लोक मिलते हैं। मत्स्य पुराण में ऐसा प्रसंग प्राप्त होता है कि जो व्यक्ति एक मास तक सांसारिक प्रलोभनों एवं मैथुनादि क्रिया से विरक्त रहकर प्रयाग में निवास कर देवता एवं पितरों का पूजन करता है वह अग्ने इच्छित फल को प्राप्त करता है।^५ सोमेश्वर ने भी प्रयाग के विषय में 'चिन्तिताथप्रदायकः'^६ शब्द का प्रयोग कर उसे बड़ा महत्त्वशाली तीर्थ बतलाया है। इसी प्रकार अर्घ्य तथा अनर्घ्य तीर्थों का भी प्रसंग दिया है जो सभी देवताओं के समूह से सेवित हैं।^७ अर्घ्य तीर्थ का प्रसंग गरुड पुराण में प्राप्त होता है।^८

प्रयाग के पश्चात् सोमेश्वर ने वाराणसी (बनारस, काशी) तीर्थ का वर्णन किया है। बनारस भारत के सभी तीर्थों में बड़ा तथा पवित्र तीर्थ माना जाता है क्योंकि यह धर्म एवं अध्ययन दोनों दृष्टिकोणों से उत्तम है। सर्वप्रथम इस नगरी का नाम काशी पड़ा किन्तु प्राचीन बौद्ध साहित्य में ऐसा प्रसंग प्राप्त होता है कि बुद्ध के समय में बनारस भी जम्मा, राजगृह, आवस्ती, कौशाम्बी आदि नगरों की ही भांति प्रसिद्ध नगर था।^९ इसके अतिरिक्त काशी १६ जनपदों में से थी^{१०} जिसकी राजधानी वाराणसी थी। प्रारम्भिक जातकों में ऐसा

१. नारदीय पुराण ६१।१७ ।

२. मत्स्य पुराण १११।४.१० ।

३. कूर्म० १।३६।२३.२६ ।

४. पद्म० आदिखंड ४१।६.१० ।

५. मत्स्य पुराण १०४।१८ ।

६. मानसोल्लास १।१८।१३१ ।

७. वही ।

८. गरुड पुराण १।८।१७ ।

९. महापरिनिब्बानसुत्त (S. B. E. Vol. XI, p-90) तथा महा-
नुदस्सन सुत्त, पृ० २४७ ।

१०. अंगुत्तर निकाय १।२१३, ४।२५२।२५५।२५६ ।

प्रसंग प्राप्त होता है कि वाराणसी राजधानी के मुरन्धन, मुदस्सन, ब्रह्मवदन पुण्डरीकरम्भ आदि अनेक नाम थे ।^१ यद्यपि बुद्ध ने गया में ज्ञान प्राप्त किया था किन्तु उनको उपदेशों के लिए बनारस ही आना पड़ा ।^२ बनारस के राजा ब्रह्मदत्त का भी अनेक जातकों में नाम आया है । सौ ब्रह्मदत्त तथा सौ काशीम राजाओं का उल्लेख पुराणों में प्राप्त होता है ।^३ अश्वघोष ने अपने बुद्ध चरित में लिखा है—

वाराणसीं प्रविशयाथ भासा सम्भासयज्जिनः ।

चकार कार्वादेशीयान् कौतुकाश्रान्तचेतसः ॥^४

यहाँ सर्वप्रथम वे वणारा के समीप के वृक्ष के नीचे गए । वहीं वणारा संभवतः वरणा थी । इसी कारण इसका वाराणसी नाम पड़ा ।

वाराणसी का सम्बन्ध वरणावती नदी^५ से भी हो सकता है किन्तु यह अधिक उपयुक्त नहीं क्योंकि इसका वास्तविक नाम वरणावती न होकर वरणा था ।^६ पुराणों में भी वाराणसी नगर का उल्लेख हुआ है । नारदीय पुराण में इस नगर का वाराणसी नाम के साथ 'अविमुक्त' नाम भी प्रयुक्त हुआ है ।^७ अग्नि पुराण में वाराणसी नगर का प्रसंग प्राप्त होता है ।^८ पुराणों के अतिरिक्त रामायण में भी वाराणसी नाम आया है ।^९ विष्णु पुराण में काशी, वाराणसी, 'अविमुक्त' तीन नामों का प्रयोग हुआ है ।^{१०} वात्सव में यहाँ पर बहनेवाली दो नद्याओं वरणा तथा नसी के कारण इस क्षेत्र का नाम वाराणसी पड़ा—

वरणा च नदी नासी मध्ये वाराणसी तयोः^{११}

किन्तु वात्सव में नासी का उपयुक्त नाम असो है । वरणा तथा नासी के विषय में ऐसा कहा जाता है—

सर्वाग्निन्द्रियकृतान्दोषान्वारयतीति वरणा भवति ।

सर्वाग्निन्द्रियकृतान्पापाप्माशयतीति तेन नासी भवतीति ।^{१२}

१. जातक ४।११९।१२० ।

२. S. B. E. Vol. XI, p. 153, महावग्ग S. B. E., Vol. 17, p. 21.

३. मत्स्य० २७३।७२.७३ ।

४. बुद्ध चरित १५।१०१ ।

५. अथर्ववेद ४।७ ।

६. वैदिक हन्डेक्स ।

७. नारदीय पु० पूर्वार्ध ६।३५ ।

८. अग्नि पु० ११२।३ ।

९. बाल्मीकि रामायण उत्तर० ३८।१८ ।

१०. विष्णु पु० ५।३५।१४, २१, २५, ३०, ३९ ।

११. अग्नि पु० ११२।६ ।

१२. जाबालोपनिषद्, द्वितीय पैरा ।

वाराणसी के विषय में सोमेश्वर ने 'महापुण्या' शब्द का प्रयोग संभवतः इसी कारण किया है। जाबालोपनिषद् में ऐसा प्रसंग प्राप्त होता है कि अवि द्वारा आत्मा के ज्ञान के विषय में पूछने पर याज्ञवल्क्य ने उनसे कहा कि व्यक्ति अविमुक्त में पूजन एवं ध्यान करे और "अविमुक्तकी वरणायां नास्यां च मध्ये प्रतिष्ठत इति" कहकर उसकी स्थिति बतलाई है।^१ इसका अविमुक्तक नाम इस-इस कारण पड़ा कि शिव जी इसे प्रलय काल में भी नष्ट नहीं कर सके—

मुने प्रलयकालेऽपि न तत्त्वेन कदाचन ।

विमुक्तं हि शिवाम्नां सविमुक्तं ततो विदुः ॥^२

लिङ्ग पुराण में अविमुक्त के सम्बन्ध में ऐसा प्रसंग प्राप्त होता है—

अविज्ञानेन पापस्तु वेदोक्तः कल्पते द्विजैः ।

तेन मुक्तं मया ब्रह्मविमुक्तमतोच्यते ॥^३

सोमेश्वर ने वाराणसी के प्रसंग में 'महादेवनिषेविता'^४ का प्रयोग किया है जिसका अर्थ है जो महादेव जी से सेवित हो। वास्तव में यह नगरी शंकर जी की बहुत प्रिय है। लिङ्ग पुराण में अविमुक्त के लिए आनन्दवन का भी प्रयोग किया गया है क्योंकि यह शिव जी की प्रसन्नता का कारण है। यह शंकर जी को पार्वती जी के ही समान प्रिय है—

यथा प्रियतमा देवि मम त्वं सर्वमुन्दरि ।

तथा प्रियतरं चैतन्मे सदानन्दकाननम् ॥^५

इसी कारण महादेव जी का यहां सदैव निवास रहता है। वहां मरने से व्यक्ति मुक्ति को प्राप्त करता है। जब महादेव जी मन्दर पर्वत पर निवास करने के लिए जाने लगे तो काशी को न त्याग सकने के कारण वे अपना लिङ्ग वहीं पर छोड़ गए।^६

वाराणसी के लिए स्कन्द पुराण में 'महाश्मशानः' शब्द का प्रयोग हुआ है। वाराणसी के मार्गकर्णिका घाट पर अनेक शवदाह होते हैं। यह गंगा के ही तट पर है अतः अपवित्र होने पर भी पवित्र माना जाता है। जिस प्रकार श्मशान में शव को लाकर लिटाया जाता है (श्मशानेन शवः प्रोक्तः

१. 'वाराणसी महापुण्या' मानसोल्लास १।१।१।३२ ।

२. जाबालोपनिषद् द्वितीय पैरा ।

३. स्कन्द पु० काशी० २६।२७ ।

४. लिङ्ग पु० (पूर्वांश) ९२।१४३ ।

५. मानसोल्लास १।१।१।३२ ।

६. लिङ्ग पुराण काशीखण्ड ३२।१११ ।

७. स्कन्द पुराण काशीखण्ड ३९।७४ ।

८. स्कन्द पुराण ३०।१११ ।

ज्ञानं शयनमुच्यते), उसी प्रकार संसार के प्रलय काल के पश्चात् समस्त भूत एवं तत्व शब्द के रूप में वहाँ आकर लेटते हैं। इसी कारण यह महाश्मशान माना गया है।^१ यहाँ पर कद्र देवता सदैव निवास करते हैं—

वाराणसीति काशीति रुद्रावास इति द्विजः ।

महारमशानमित्येवं प्रोक्तमानन्दकाननम् ॥^२

वाराणसी के विषय में पद्म पुराण में ऐसा प्रसंग प्राप्त होता है कि इसके पश्चिम की ओर गोकर्णेश्वर, पूर्व में गंगा की पवित्र धारा, उत्तर में भारभूत तथा दक्षिण में ब्रह्मेश्वर स्थित हैं।^३ इसी प्रकार का प्रसंग स्कन्द पुराण में भी प्राप्त होता है—

पूर्वतो मणिकर्णक्षो ब्रह्मेशो दक्षिणे स्थितः ।

पश्चिमे चैव गोकर्णो भारभूतस्त्वपोत्तरे ॥

इत्येतदुत्तमं क्षेत्रमविमुक्तं महाफलम् ॥^४

नारदीय पुराण में वाराणसी के विषय में ऐसा उल्लेख हुआ है कि यह दो योजन की विस्तृत नगरी है जो एक योजन पूर्व से पश्चिम तक तथा एक योजन उत्तर से दक्षिण तक फैली है। महादेव जी ने इसके विस्तार की वरणा तथा अस्ति के मध्य बताया है, जो बाद में सूख गई।^५ इसके प्रभाव का वर्णन अनेक स्थलों पर हुआ है। इसी कारण सोमेश्वर देव ने भी 'महाप्रभाव-संयुक्ता'^६ का प्रयोग किया है।

सोमेश्वर ने अपनी पुस्तक में वाराणसी की 'महापातकनाशिनी'^७ बताया है। यहाँ पर आकर व्यक्ति अपने समस्त पापों से मुक्ति प्राप्त कर लेता है। इसका वर्णन तो पूर्व में ही हो चुका है किन्तु महाभारत में वाराणसी के विषय में ऐसा भी प्रसंग प्राप्त होता है—

अविमुक्तं समाप्ताय तीर्थसेवी कुरुर्द्वह ।

दर्शनाहेवदेवस्य मुच्यते मल्लहृत्पया ॥^८

१. स्कन्द पुराण काशी खण्ड ३०।१०३.४।

२. वही ३०।१११।

३. पद्म पुराण माताल खण्ड quoted by. विस्मयलीसेतु, पृ० १०१।

४. स्कन्द पुराण काशी खण्ड ७४।४५.४६।

५. नारदीय पुराण उत्तरार्ध ४८।१८.१९।

६. मानसोल्लास १।१८।१३२। ७. वही।

८. महाभारत वनपर्व ८४।७९.८०।

अर्थात् यहाँ रहकर, स्नान कर, देवी-देवताओं के दर्शन कर व्यक्ति ब्रह्महत्या आदि महापातकों से भी मुक्त हो जाता है।

मत्स्य पुराण में वाराणसी के विषय में ऐसा प्रसंग प्राप्त होता है—

जन्मान्तरसहस्रेण यत्पापं पूर्वसंचितम् ।

अविमुक्तं प्रविष्टस्य तत्सर्वं भजति क्षयम् ॥

ब्राह्मणाः क्षत्रिया वैश्याः शूद्रा वै वर्णसंकराः ।

कृमिस्त्रेच्छाद्य ये चान्ये संकीर्णाः पापबोध्यः ॥

कालेन निधतं प्राप्ता अविमुक्ते शृणु म्रिये ।

चन्द्रार्धमौलिनः सर्वे ललाटाका वृषध्वजाः ।

शिवे नमः पुरे देवि मोक्षते तत्र मानवाः ॥^१

जो भी पापी, शूद्र, अधार्मिक व्यक्ति वाराणसी में प्रवेश करता है वह भी अपने सभी पापों से मुक्त हो जाता है,^२ यहाँ तक कि अनजान में भी किए गए सभी खी-युक्तों के पाप वहाँ आकर क्षय को प्राप्त होते हैं।^३ इसी कारण संभवतः सोमेश्वर ने भी काशी के लिए 'महापातकनाशिनी' शब्द का प्रयोग किया है।

यद्यपि काशी के तीन नामों काशी, वाराणसी तथा अविमुक्त का ऊपर उल्लेख किया गया है किन्तु सोमेश्वर ने उन तीनों में वाराणसी शब्द का इसी कारण विशेष रूप से प्रयोग किया है कि तीर्थस्नान के अध्याय के अन्तर्गत उसी शब्द का प्रयोग^४ अधिक उपयुक्त है जो नदियों से सम्बद्ध हो। काशी का वाराणसी नाम वरणा तथा असी नदी से ही सम्बद्ध है।

इन सब तीर्थों का वर्णन कर लेने पर सोमेश्वर सरस्वती, यमुना, जाह्नवी तथा नर्मदा के स्नान के महत्व का वर्णन करते हैं। सरस्वती में तीन बार स्नान करने पर, यमुना में पाँच बार तथा जाह्नवी में स्नान करने पर तुल्य तथा नर्मदा के दर्शन कर लेने से ही सब पाप नष्ट हो जाते हैं।^५ इस श्लोक को संभवतः सोमेश्वर ने पुराणों के ही आधार पर लिखा है। मत्स्य पुराण में भी कुछ का प्रसंग प्राप्त होता है—

त्रिभिः सारस्वतं तोयं सप्ताहेन तु बाधुनम् ।

सद्यः पुनाति यागेयं दर्शनादेव नार्नदम् ॥^६

सोमेश्वर ने यमुना में पाँच दिन स्नान करने पर पापों के क्षय होने का उल्लेख किया है किन्तु और सब जगह एक सप्ताह तक यमुना में स्नान करने पर पवित्र

१. मत्स्य० १८७।१७.२१, मथ० १।३३।१७.२० ।

२. मत्स्य० १८३।११ ।

३. नारदीय पु० (उत्तर०) ४८।३३.३४ ।

४. मानसोल्लास १।१८।१३३ ।

५. मत्स्य पुराण १८६।११.१ ।

होने का प्रसंग प्राप्त होता है। गंगा की प्रधानता सभी स्थानों पर मानी गई है। मविष्यत् पुराण भी गंगा के दर्शन, स्पर्श आदि से पुनीत होने को बताता है।

दर्शनास्पर्शनात्पानात् तथा गंगेति कीर्तनात् ।

स्मरणादेव गंगायाः सद्यः पापैः प्रमुच्यते ॥^१

स्कन्द पुराण में तो गंगा के स्मरण मात्र से ही मुक्ति मानी गई है—

गच्छंस्तिष्ठन्नपन्ध्यायन् भुञ्जन् जाग्रत् स्वपन्वदन् ।

यः स्मरेत् सततं गंगां सोऽपि मुच्येत बन्धनात् ॥^२

इसी प्रकार गंगा में स्नान करने तथा उसका जल पान करने से—

अवगाह्य च पीत्वा तु पुनर्लियासप्तमं कूलम् ।^३

सात कूलों तक पुनीत हो जाने का उल्लेख है।

नर्मदा को सभी स्थानों में पवित्र माना गया है, इसी कारण उसके दर्शन से ही मुक्ति मानी गई है। नर्मदा को पवित्रता के विषय में ऐसा प्रशंसा प्राप्त होता है—

पुण्या कनकले गंगा कुरुक्षेत्रे सरस्वती ।

ग्रामे वा यदि वारण्ये पुण्या सर्वत्र नर्मदा ॥

त्रिभिः सारस्वतं तोयं सप्ताहेन तु यामुनम् ।

ग्रामे वा यदि वारण्ये पुण्या सर्वत्र नर्मदा ॥^४

इसके अतिरिक्त नर्मदा को भगवान् रुद्र की देह से निवृत्त होने का उल्लेख हुआ है—

नर्मदा सरितां श्रेष्ठा रुद्रदेहाद्भिनिःसृता ।

तारयेत्सर्वभूतानि स्थावराणि चराणि च ॥^५

वायु पुराण नर्मदा को पितरों की दुहिता मानता है—

पितृणां दुहिता पुण्या नर्मदा सरितां वरा ।

तत्र आद्यानि दत्तानि अक्षयाणि भवन्त्युत ॥^६

१. मविष्यत् पुराण quoted by तीर्थचिन्तामणि, पृ० १९८ ।

२. स्कन्द पुराण काशीखण्ड पूर्वार्ध २७।३७ ।

३. मत्स्य पु० १०४।१४.१५ ।

४. मत्स्य पुराण १८६।१०.११ ।

५. मत्स्य० १९०।१७, कर्म० २।४०।५, पद्म० आदि० १७।१३ ।

६. वायु पुराण ७।३२ ।

इसी कारण संभवतः सोमेश्वर ने भी 'दर्शनादेव नर्मदा' का उल्लेख किया है। इसके अतिरिक्त यह भी कि उनके स्थानीय प्रभाव को भी चोखित करती है।

इस प्रकार तीर्थ में स्नान कर व्यक्ति पापों से छुट जाता है और अपने ईप्सित फल को प्राप्त कर राजा की भाँति प्रसन्न होता है। सोमेश्वर का 'महेन्द्रवत्' शब्द संभवतः इस बात को चोखित करता है कि जो इन्होंने तीर्थस्थानों का वर्णन किया है वह राजा के लिए ही विशेष रूप से आवश्यक नहीं वरन् सम्पूर्ण जनता के लिए आवश्यक है। इसके अतिरिक्त इस प्रसंग से सोमेश्वर की तीर्थों के प्रति श्रद्धा भी प्रकट होती है।

दीनानाधारत-वन्धु-भृत्य-पौषण

तीर्थस्नान के अघ्याय के पश्चात् सोमेश्वर ने दीन, अनाथ, आर्त, वन्धु तथा भृत्य का पौषण करना राजा का परम कर्तव्य बतलाया है। इस प्रकरण में महाराज सोमेश्वर दीन की रक्षा करने के पूर्व दीन की परिभाषा देते हुए कहते हैं कि जो दरिद्रता के कारण दीन होकर किसी वस्तु की इच्छा से 'दो' ऐसे कृपण वचन बोलता है वही दीन है।^१ दीनता का वास्तविक अर्थ दीनता है। जब व्यक्ति किसी वस्तु की आकांक्षा करता है और वह वस्तु उसके पास नहीं होती तो वह अपने को दीन समझने लगता है और जब वह किसी से वह वस्तु माँगने की इच्छा करता है तो कृपण एवं हीन बनकर वाचना करता है। वही दीन का लक्षण है। दया से आर्द्र हृदय वाले राजा को चाहिए कि ऐसे दीन को धर्मार्थ की रक्षा से मनोवर्द्धित द्रव्य दे। शार्ङ्गधरपद्धति में भी वाचक को 'दो' ऐसे वचन बोलने वाला कहा है। इसके अतिरिक्त 'न तु मानं परित्यज्य देहि देहोति भाषितम्' तथा 'ददामोत्पन्नैर्दातुः' आदि का आशय लेने वाला दीन तथा वाचक होता है।

दीन के पश्चात् सोमेश्वर ने अनाथ की रक्षा करने के उपदेश के साथ-साथ उनका लक्षण इस प्रकार दिया है, कि माता, पिता, मित्र, वन्धु, वाग्वच तथा स्वामी से हीन व्यक्ति को अनाथ कहते हैं।^२ वाल्मिक में संसार में बिरका

१. मानसोल्लास १।१८।१३३।

२. वही १।१८।१३४।

३. वही १।१९।१३५।

४. "देहोति वक्तुकाम शार्ङ्गधरपद्धति" ३९२, ७३।१३।

५. माता पित्रोर्विहीनस्तु रहितो मित्र वाग्वचः।

विगतः स्वामि वन्धूनामनाथः परित्यज्यते ॥

कोई नहीं होता उसी को अनाथ कहते हैं। अनाथ शब्द का अर्थ ही है नाथ से हीन। नाथ का अर्थ है स्वामी अथवा भरण-पोषण करनेवाला। ऐसे अनाथों की सेवा करना राजा का परम कर्तव्य है।

अनाथ के बाद आर्त व्यक्ति की रक्षा का वर्णन किया गया है। आर्त का अर्थ है जो दुःखी हो, रोगी हो अथवा हीन हो। ऐसे व्यक्ति की सोमेश्वर महाराज ने वन्ध, तन्त्र, क्रिया द्वारा तथा पान, अन्न, शय्या, आसन द्वारा सहायता करने का आदेश दिया है। आर्तों का अधिकांशतः पीड़ितों से ही अर्थ लिया है इसी कारण इनकी सहायता के प्रकरण में राजा ने अनेक प्रकार की औपचर्यों, अन्न एवं उपचारों का वर्णन किया है।

आर्तों के बाद बान्धवों का उल्लेख है। अपने वन्धु-बान्धवों को भी संतुष्ट रखना राजा का कर्तव्य है। पिता के सम्बन्ध से उद्भूत, माता के सम्बन्ध से उद्भूत तथा अपने सम्बन्ध से सम्बन्धित व्यक्ति बान्धव हैं। माता के सम्बन्धों, पिता के सम्बन्धों तथा विवाह के पश्चात् से बने हुए अपने सम्बन्धों बान्धव कहलाते हैं।^१ विवाहादि उत्सव में, आपत्ति में, अकाल में, राज्य के पलटने में, राजद्वार में तथा श्मशान में साथ रहने वाले व्यक्ति भी बान्धव बतलाये गए हैं।^२ ऐसे बान्धवों के साथ सोमेश्वर ने मधुर वचन बोलने का तथा यथायोग्य समान आसन देने का आदेश दिया है और सुवर्ण, वस्त्र एवं भूषण के संविभाग द्वारा उन्हें संतुष्ट करना आवश्यक बतलाया है।^३ बान्धवों का स्थान समानता का ही होता है इसी कारण उन्हें समान आसन प्रदान करने का आदेश दिया है।

भृत्यों का लक्षण सोमेश्वर ने इस प्रकार दिया है—‘वैतन लेनेवाले, किकर, दासों, दास, कर्मकर तथा जो बुद्धि एवं स्वर्ग की सहायता लेते हों वे भृत्य हैं।’

इन सबका सम्यक् प्रकार से रक्षण तथा भरण-पोषण कर दान एवं सम्मान द्वारा उन्हें संतुष्ट करना चाहिए। ऐसा कर्म राजा के लिए दोनों लोकों में

१. मानसोल्लास १।१९।१३८।

२. वही १।१९।३०१।

३. कस्मिन्ने आसने चैव दुर्मिलो राट्टुविप्लवे।

राजद्वारे श्मशाने च मस्तिष्कति स बान्धवः॥

हितोपदेश मित्रलाभ ७३।

४. मानसोल्लास १।१९।३०२

५. वैतनाः किकरा दास्यो दासाः कर्मकरास्तथा।

बुद्धिस्वर्गसहायक भृत्यास्ते परिकीर्तिताः॥

वही १।१९।३०३

सुख देने वाला होता है।^१ सोमेश्वर ने जो भूत्यों का उल्लेख किया है उसमें सात प्रकार के भूत्यों का वर्णन किया है। १. वैतन (जो मासिक अथवा वार्षिक बंधा हुआ वैतन पाता हो), २. किकर (जो भूत्य भूति-कार्य दो करता हो किन्तु साथ ही साथ उसे कुछ सम्मान भी प्राप्त हो), ३. दास (जो निम्न कर्म के लिए निम्न जाति का व्यक्ति हो), ४. दासी (निम्न जाति की स्त्री जिसका सम्पर्क विशेष रूप से स्त्रीजनों से ही होता था), ५. कर्मकर (जो थोड़ी देर के लिए एक निश्चित भूति करवाकर कार्य करते थे), ६. बुद्धि की सहायता से भूति कर्म करने वाले (बुद्धिज्ञाया) और ७. वे भूत्य जो खड्ग तथा अस्त्र-बाण की सहायता से भूति कार्य करते थे (खड्गज्ञाया) ।

भूत्यों की भूति पर भूति के शाताभी ने बहुत कुछ लिखा है। शुक ने भी भूत्यों के तीन प्रकारों का वर्णन किया है जो सोमेश्वर के भूत्यों से मिलते-जुलते हैं किन्तु उनके नाम भिन्न प्रकार के हैं। एक निश्चित भूति करवाकर जो भूत्य थोड़ी देर के लिए कार्य करता था उसे कार्यमाना भूति कहते हैं। उसका वर्णन शुक ने इस प्रकार किया है—

अयं भारस्वया तत्र स्याप्सस्वेतावती भूतिम् ।

दास्यामि कार्यमाना सा कीर्तिता तद्विदेशकैः ॥^२

संभवतः सोमेश्वर द्वारा कथित कर्मकर भूत्य इसी से मिलते-जुलते हैं। इसके अतिरिक्त सोमेश्वर ने जो वैतन लेने वाले भूत्यों का वर्णन किया है शुक ने उन भूत्यों की भूति को कालिका भूति कह कर उसका निम्नप्रकार से प्रसंग दिया है—

बत्सरे बत्सरे वापि मासि मासि दिने दिने ।

एतावती भूतिं तेषां दास्यामीति च कालिका ॥^३

इस भूति में भूत्य बंधा हुआ वैतन निश्चित समय पर पाता था। तत्पश्चात् शुक ने एक प्रकार की कार्यकालमिता^४ भूति का वर्णन किया है जिसमें एक निश्चित कार्य पूर्ण करना पड़ता है। अतः भूत्य इसमें अवश्य ही शारीरिक

१. एतेषां रक्षणं सम्पत् तया भरणपोषणम् ।

दानं सम्माननं कार्यं लोकद्वयहर्तृषिणा ॥

बड़ी १।१९।३०४ ।

२. शुक० २।३८६ ।

३. बड़ी २।३८७ ।

४. एतावता कार्यमिदं कालेनापि स्वया कृतम् ।

भूतिमेतावती दग्धे कार्यकालमिता च सा ॥ बड़ी २।८८ ।

बल के साथ बुद्धिबल का भी प्रयोग करते हैं। सोमेश्वर के बुद्धिसहाय भृत्य इसी प्रकार के प्रतीत होते हैं।

शुक्र ने मन्द, मध्यम तथा श्रेष्ठ इन तीन प्रकार के भृत्यों का वर्णन किया है।^१ यदि ध्यानपूर्वक विचार किया जाय तो सोमेश्वर के भृत्य भी तीन प्रकार के ही प्रतीत होते हैं। वेतन, बुद्धि तथा स्वङ्गसहाय भृत्य श्रेष्ठ प्रकार के, किकर मध्यम प्रकार के तथा दास, दासी एवं कर्मकर मन्द प्रकार के भृत्य प्रतीत होते हैं। सभी प्रकार के भृत्यों का पूर्णरूपेण भरण-पोषण राजा को करना चाहिए, ऐसा आदेश सोमेश्वर ने राजा के लिए दिया है। राजा को चाहिए कि उनकी रक्षा करे, उन्हें दान दे, उनका सम्मान करे। शुक्र ने भी भृत्य को ठीक समय पर वेतन देकर उन्हें कोमल वस्त्रों से शान्त रखने, अधिक वेतन देकर सुख पहुँचाने, इसी की बात से प्रसन्न रखने, सुन्दर वस्त्र तथा सुत्वादु मोहन देकर, आभूषण देकर, छत्र-चमरादि देकर, किन्हीं को सत्कार से तथा किन्हीं को क्षमा से, किसी को समान आसन, किसी की आवा आसन तथा किसी को दूर आसन देकर तथा किन्हीं भृत्यों के किए गए उपकारों की प्रशंसा करके राजा को चाहिए कि वह भृत्यों की प्रसन्न रखने का प्रयत्न करे। सेवकों द्वारा भी राजा के सम्मान की एवं यश की वृद्धि होती है। राजा को सदैव भृत्यों पर कृपालु रहना चाहिए तथा भृत्य के गुण, बुद्धि, अवस्था तथा वर्ण का ध्यान रखकर

१. स्वीया तथा च सामान्या परकीया तु स्वी यथा ।

विविधो भूतकस्तद्वदुत्तमो मध्यमोऽधमः ॥ बड़ी ४।१३०६ ।

२. भृत्यं प्रशिक्षयेन्नित्यं वाश्रुत्वं त्वपमानतः ।

भूतिदानेन संपुष्टा मानेन परिवर्णिताः ॥

सांत्विता मृदुवाचा ये न त्वर्ज्यविर्षं हि ते ।

यथा गुणान्स्वभूत्याश्च प्रजाः संरंजयेन्मृगः ॥

वात्साप्रदानतः काञ्चित्दपरान्फलदानतः ।

अग्नाम्सुबधूषा हास्यैस्तथा कोमलया मिरा ॥

सुभोजनैः सुवसनैस्ताम्बूलैश्च घर्तैरपि ।

काञ्चित्सुकुशलप्रश्नैरधिकारप्रदानतः ॥

बाहुनानां प्रदानेन योग्याभरणदानतः ।

छपातपञ्चभरदीपिकानां प्रदानतः ॥

क्षमया प्रणिपातेन मानेनाभिगमेन च ।

सत्कारेण च ज्ञानेन ह्यादरेण क्षमेन च ॥

प्रेम्णा समीपवासेन स्वार्धासनप्रदानतः ।

संपूर्णासनदानेन स्तुत्योपकारकीर्तनात् ॥ बड़ी २।४८८.४१४ ।

उसे भूति का कार्य प्रदान करना चाहिए । योग्य सेवक राजा को बार-बार नहीं प्राप्त होते । किन्तु राज्य का भूमि खंड नष्ट होकर राजा को पुनः प्राप्त हो सकता है ।^१

सोमेश्वर ने जो भूत्यों का वर्णन किया है उससे विदित होता है कि सोमेश्वर अपने भूत्यों का सम्मान करता था, उन्हें प्रसन्न रखता था, धनादि दान करता था तथा अन्न-वस्त्रादि देकर उनका भरण-पोषण करता था ।

शरणागत-रक्षा

इतने विशाल राज्य का रक्षक एवं सर्वशक्तिशाली व्यक्ति होने के कारण सम्पूर्ण राज्य के व्यक्तियों की रक्षा का भार भी राजा को ही वहन करना पड़ता है । राजा को सम्पूर्ण राज्य के प्रत्येक विषय का ज्ञान रहता है । इसी कारण शतमय ब्राह्मण में उसके लिए 'पुराम् मेता'^२ शब्द का प्रयोग हुआ है । किसी पर आपात्त आ पड़ने पर उसे अभयदान देना राजा का परम कर्तव्य है । इसी कारण सोमेश्वर ने भी अपने मानसोल्लास में शरणागत की रक्षा पर विशेष रूप से प्रकाश डाला है । सर्वप्रथम इस प्रसंग में वे शरणागत की परिभाषा देते हैं कि व्याघ्र, सिंह, गज, चोर, शत्रु के सताने पर भय से भागा हुआ जो व्यक्ति रक्षा के ध्येय से शरण में आता है उसी को शरणागत कहा जाता है ।^३

इस प्रकार के शरण में आए हुए व्यक्ति की जो खन तथा प्राणों से रक्षा करता है वह महान यश को प्राप्त कर सब व्यक्तियों द्वारा पूजा जाता है ।^४ धर्मशास्त्रों में भी शरणागत की रक्षा के महान यश का विस्तारपूर्वक वर्णन हुआ है । याज्ञवल्क्य ने राजा के अन्य कर्तव्यों के साथ प्रजा के अभय दान पर भी विशेष बल दिया है ।^५ मनु ने भी शरण में आए हुए आर्त व्यक्ति की सब प्रकार से रक्षा करने का आदेश दिया है । वे शरण में आए हुए व्यक्ति के

१. भूम्येकदेवास्य गुणान्वितस्य भूत्यस्य वा बुद्धिमतः प्रणयः ।

भूत्यप्रणासो मरणं नृपाणां नष्टापि भूमिः मूलभा न भूत्याः ॥

२. शतपथ ब्राह्मण ।

३. व्याघ्रासिंहगजैश्चोरोः शत्रुभिश्चापि विद्रुतः ।

भयाच्छरणमायातः शरणागत उच्यते ॥ मानसोल्लास १।२०।३०५ ।

४. शोच्छरणमायातं प्रार्थेरपि धर्मेरपि ।

स यशो महदाप्नोति जनैः सर्वैः प्रपूज्यते ॥ वही १।२०।३०६ ।

५. नातः परतरो धर्मो नृपाणां पट्टणाजितम् ।

विद्रेभ्यो दीयते द्रव्यं प्रजाभ्यश्चामयं सदा ॥ मातृ० राजधर्म प्र० २३ ।

परित्याग को महान पाप मानते हैं और उसका प्रायश्चित्त एक वर्ष तक जी खाकर करने को बताते हैं—

शरणागतं परित्यज्य वेदं विप्लाय्य च द्विवः ।

संवत्सरं चवाहारस्तत्पापमपसेचति ॥^१

यहाँ तक कि मनु ने शरणागत का परित्याग करने वाले व्यक्ति के साथ निवास करने का भी निषेध किया है—

शरणागतहन्तृश्च स्त्रीहन्तृश्च न संवसेत् ।^२

शरण में आए हुए जीव को अभयदान प्रदान करना महापुण्य एवं महादान माना गया है—

न भूमिदानं न सुवर्णदानं न गोप्रदानं न तथाक्षदानम् ।

यथा वदन्तीह महाप्रदानं सर्वेषु दानेष्वभयप्रदानम् ॥^३

अर्थात् भूमिदान, सुवर्णदान, गोदान तथा अक्षदान से भी अधिक महत्वशाली अभयदान है। इसके अतिरिक्त सब मनोरथों को पूर्ण करने वाले अश्वमेध यज्ञ से प्राप्त हुए फल के बराबर फल शरण में आए हुए की रक्षा करने से माना गया है।^४

इसके अतिरिक्त प्राचीन धर्मग्रन्थों में भी शरणागत-पालन पर अधिक बल दिया गया है। पुराणों में राजा शिवि आदि अनेक ऐसे राजाओं के प्रसंग प्राप्त होते हैं जिन्होंने शरणागत की रक्षा करने के लिए अपने प्राणों की बाजी लगा दी।

सोमेश्वर देव ने शरणागत उसी को बताया है जो अत्यन्त भयभीत होकर मागा हुआ हो और अपने प्राणों की रक्षा की उत्कट इच्छा प्रकट करता हो क्योंकि व्याघ्र, सिंह, गज, चोर यह चारों ही व्यक्ति के लिए भयानक एवं प्राणघातक जीव हैं। इनसे अचानक सम्पर्क हो जाने पर व्यक्ति भयभीत होकर अपने प्राणों की रक्षा के लिए भागता है चाहे वह सफल हो या न हो। इस कारण उस व्यक्ति की सहायता करनी चाहिए और यदि प्राणों को देकर भी उसकी रक्षा करनी पड़े तो करना चाहिए। ऐसे शरणागत पालक को सभी सम्मान देते हैं और उसका वश भी फैलता है। यह प्रसंग इस बात को स्पष्ट

१. मनु० ११।१९८ ।

२. वही १६।१९० ।

३. हितोपदेश संधि प्र० श्लोक ५६ ।

४. सर्वकामसमृद्धयश्च अश्वमेधस्य यत्फलम् ।

तत्फलं लभते सम्यग्रक्षिते शरणागते ॥ वही श्लोक ५७ ।

करता है कि सोमेश्वर दीन तथा शरण में आए हुए व्यक्ति की प्रत्येक प्रकार से रक्षा करता था और उसे प्रसन्न करने का प्रयत्न करता था ।

(ख) राज्य का स्थिरोत्थरण

१. सोमेश्वर तथा सप्तप्रकृति राज्य

राज्य को प्राप्त करने के उपायों के वर्णन के पश्चात् महाराज सोमेश्वर उसको स्थिर करने के भी बीस साधनों का उल्लेख करते हैं क्योंकि राज्य को प्राप्त करने के साथ ही साथ उसकी सुचारु रूप से रक्षा करना राजा का परम कर्तव्य है । इन बीस साधनों के अन्तर्गत राज्य की सप्त प्रकृतियाँ, तीन शक्तियाँ, छः गुण तथा चार उपाय आते हैं ।

राजनीति सम्बन्धी विषयों में सोमेश्वर ने अधिकांशतः कौटिल्य के अर्थ-शास्त्र का ही आधार लिया है जैसा कि आगे के पृष्ठों में किये गये तुलनात्मक अध्ययन से विदित होगा किन्तु कौटिल्य तथा सोमेश्वर के राजनीति-सम्बन्धी दृष्टिकोणों में थोड़ा अन्तर विदित होता है जिसके कारण कहीं-कहीं पर मतभेद स्पष्ट रूप से दिखाई पड़ता है । कौटिल्य की राजनीति पूर्णरूप से सम्राट् चन्द्र-गुप्त मौर्य की राज्यसीमा का विस्तार करने के उद्देश्य पर आधारित है । अतः वह मुख्यतः सुदृढ-सम्बन्धी परिस्थितियों की दृष्टि से प्रतिपादित की गई है । सोमेश्वर की राजनीति के सिद्धान्त राज्य को स्थिर एवं दृढ करने के प्रयत्नों से पूर्ण हैं क्योंकि उन्होंने राजनीति सम्बन्धी प्रकरण को 'स्थैर्यकारणविंशति' शीर्षक दिया है ।^१ इससे विदित होता है कि सोमेश्वर की राजनीति शान्तिकालीन राजनीति है । सम्भवतः इसी कारण जहाँ पर उन्हें कौटिल्य द्वारा प्रतिपादित सिद्धान्त अनुपयुक्त प्रतीत हुए वहाँ उन्होंने राजनीति के अन्य आचार्यों का सिद्धान्त अपनाया है अपना देश एवं काल का विचार करते हुए अपने स्वतन्त्र सिद्धान्तों की प्रस्तुत किया है । अतः मानसोल्लास की प्रथम दो विंशतियाँ मध्य-कालीन भारत के राजनैतिक सिद्धान्तों के सम्बन्ध में प्रामाणिक आधार माने जा सकती हैं ।

सोमेश्वर के अनुसार स्वामी, अमात्य, सुहृद्, कोश, राष्ट्र, दुर्ग तथा बल में राज्य को सात प्रकृतियाँ अथवा अंग हैं—

स्वाम्यमात्य-सुहृद्-कोश-राष्ट्र-दुर्ग-बलानि च ॥^२

प्रकृति शब्द राजनीति में अन्य अर्थों में भी प्रयुक्त होता है । मनु ने इसे मंडल के अंग के अर्थ में प्रयुक्त किया है—

१. मानसोल्लास २।१।१ तथा २।२०।१३०० ।

२. वही अनुक्रमणिका श्लोक २० ।

एताः प्रकृतयो मूलं मंडलस्य समासतः ॥^१

शुकनीतिसार^२ में यह शब्द मन्त्रियों के अर्थ में आया है। खारबेल के शिला-लेख^३, नारद स्मृति^४ तथा रघुवंश^५ में इसका प्रयोग प्रजा के अर्थ में हुआ है।

राजनीति सम्बन्धी सभी प्राचीन ग्रंथों ने इन सात अंगों को माना है। अन्तर केवल शब्दों और क्रम का है। राष्ट्र के लिए कहीं-कहीं पर जन अथवा जनपद शब्द, दण्ड के लिए बल तथा दुर्ग के लिए पुर शब्द मिलता है। सरस्वती विलास^६ ने समन्तु का उद्धरण देते हुये दण्ड का अर्थ शारीरिक अथवा आर्थिक दण्ड लिखा है तथा सेना की गमना कोश के अन्तर्गत की है।

प्रकृतियों के क्रम का अध्ययन भी अत्यन्त महत्त्वपूर्ण है क्योंकि आपत्ति के समय किसी भी पूर्व प्रकृति पर आइं हुई आपत्ति उसके बाद की प्रकृति की अपेक्षा अधिक विचारणीय है। कुछ शास्त्रकारों ने इस बात को स्पष्ट कर दिया है। मनु का कथन है कि सात प्रकृतियों में यथाक्रम प्रत्येक पूर्व की प्रकृति को उसके बाद की प्रकृति की अपेक्षा अतिशय व्यसन से अधिक दानि समझनी चाहिये—

सप्तानां प्रकृतीनां तु राज्यस्थासां यथाक्रमम् ।

पूर्वं पूर्वं गुत्तारं जानीयाद् व्यसनं महत् ॥^७

इसी प्रकार कौटिल्य के अर्थशास्त्र के अनुसार स्वामी, अमात्य, जनपद, दुर्ग, कोश, दण्ड और मित्र इन पर विपत्ति आने पर अगले की अपेक्षा पूर्व पर आपत्ति पड़ना कष्टदायक है, जैसे यदि राजा और अमात्य दोनों पर विपत्ति पड़े तो राजा की विपत्ति अधिक भयंकर है। इसी प्रकार आगे भी समझना चाहिये—

स्वाग्यमात्यजनपददुर्गकोशदण्डमित्रव्यसनानां पूर्वं पूर्वं गरीय इत्याचार्याः ॥^८

सोमेश्वर ने प्रकृतियों के किस क्रम को अपनाया है इसमें थोड़ा सन्देह है क्योंकि मानसोल्लास^९ की प्रति में स्वामी, अमात्य, राष्ट्र, कोश, दुर्ग, बल, युद्ध यह क्रम मिलता है किन्तु 'अमिलपितार्थचिन्तामणि'^{१०} नाम की प्रति में

१. मनु० ७।१५६।

२. शुकनीतिसार २।७०.७३।

३. एपीग्राफिका इण्डिका खंड २० पृ० ७९।

४. नारदस्मृति प्रकीर्णक ५।

५. रघुवंश ८।१८।

६. सरस्वतीविलास पृ० ४६।

७. मनु० १।२९५।

८. कौटिलीय अर्थशास्त्र ८।१।५।

९. मानसोल्लास—गायकवाह ओरियन्टल सीरीज।

१०. मैमूर ओरियन्टल लाइब्रेरी पब्लिकेशन।

स्वामी अमात्य, सुहृत्, कोश, राष्ट्र, दुर्ग, बन्ध यह कम प्राप्त होता है। प्रथम में सुहृत् को अन्तम स्थान दिया है किन्तु दूसरे में उसका स्थान स्वामी और अमात्य के बाद है। इसमें 'अभिलषितार्थचिन्तामणि' की सूची अधिक उपयुक्त ज्ञात होती है क्योंकि मानसोल्लास के एक प्रारम्भ के श्लोक में वही कम मिश्रता है।^१

महाभारत तथा मनुस्मृति के अनुसार सातों प्रकृतिषों में ऐक्य होना चाहिए क्योंकि बिना एक की सहायता के दूसरे का काम तुच्छाकार रूप से नहीं चल सकता। महाभारत के शान्तिपर्व के अनुसार राज्य के अंग तीन दण्डों की तरह एक दूसरे के आश्रित हैं। यह कहना कठिन है कि राज्य का कौन सा अंग परिस्थिति के अनुसार महत्वपूर्ण हो जाता है—

ससांगस्यास्य राज्यस्य विद्वद्वस्येव तिष्ठतः ।

अन्योन्यगुणनियुक्तस्य कः केन गुणतोऽधिकः ॥

तेषु तेषु हि कालेषु तत्तदंगं विशिष्यते ।

येन यत् सिध्यते कार्यं तत्प्राधान्याय कल्पते ॥^२

इसी बात को मनु ने दूसरे शब्दों में कहा है कि जिस प्रकार तीन दण्ड एक दूसरे के आश्रय पर उठते हैं उसी प्रकार राज्य सात प्रकृतिषों में एक दूसरे के आश्रय पर उठता है—

ससांगस्येह राज्यस्य विद्वद्वस्य विद्वद्वत् ।

अन्योन्यगुणबोधोप्यान्त किंचिदतिरिष्यते ॥^३

इसके अतिरिक्त जिस-जिस अंग से जो-जो काम सिद्ध होता है वह अंग उसमें श्रेष्ठ होता है—

तेषु तेषु तु कृष्येषु यत्तदंगं विशिष्यते ।

येन यत्साध्यते कार्यं तत्तस्मिन् श्रेष्ठमुच्यते ॥^४

राज्य के सावयव सिद्धान्त का संकेत यजुर्वेद में भी प्राप्त होता है। एक स्थल पर राजा को राज्यकर्मी पुरुष का प्राण माना गया है—

राजा मे प्राणो अमृतं सग्राह्यं श्रेष्ठम् ।^५

एक अन्य ज्ञाता ने राष्ट्र उसी पुरुष की पीठ तथा प्रजा उदरादि अंग है—

१. 'स्वाम्यमात्यसुहृत्कोशराष्ट्रदुर्गबलानि च ।'

मानसोल्लास लघु प्र० अनुक्रमणिका श्लोक २० ।

२. महाभारत शान्तिपर्व ।

३. मनु० ९.२९६ ।

४. वही ९.२९७ ।

५. यजुर्वेद मन्त्र ५ अ० २० ।

पृथ्वां राष्ट्रसुदरं सौम्रीषाश्च श्रीषी ।

ऊरु अरली जानुनी विशो मेडहानि सर्वतः ॥^१

इस प्रकार राज्य का साव्यव सिद्धान्त अत्यन्त प्राचीन है और अधिकांश प्राचीन भारतीय राजशास्त्र-ग्रन्थों ने राज्य के सत्तात्मक रूप को स्थिर किया है और यह कल्पना भारत में सोमेश्वर के समय अर्थात् १२ वीं शती तक कायम थी ।

राज्य की इन सात प्रकृतियों के विश्लेषण से ज्ञात होता है कि प्राचीन भारतीय राजनीतिज्ञों के अनुसार राज्य का निर्माण केवल जनसमुदाय पर नहीं बल्कि एक निश्चित क्षेत्र में इसे हुये लोगों (राष्ट्र) पर निर्भर था । राष्ट्र की सत्ता शासक (स्वामी) में सीमित थी । उनकी एक शासन-व्यवस्था थी जिसका संचालन अमात्यों द्वारा किया जाता था । राष्ट्र की रक्षा के लिये सेना (बल) तथा दुर्गों की आवश्यकता थी तथा मित्र राष्ट्रों (सुहृत्) द्वारा अन्तर्गन्धीय सम्बन्ध स्थापित किया जाता था । समाज के विकास के साथ-साथ शासन सभा तथा शासन व्यवस्था सम्बन्धी भावनाओं का विकास हुआ । धीरे-धीरे बल, सुहृत् आदि की गणना सरकार के अन्तर्गत होने लगी । शासन सत्ता का केन्द्र भी विभिन्न दशाओं में विभिन्न स्थलों पर हो गया । फलतः वर्तमान राजनीतिज्ञों ने राज्य के केवल चार अंगों का अनुमान किया—जन-संख्या (Population), क्षेत्र (Territory), शासन-सत्ता (Sovereignty) तथा शासन व्यवस्था (Government) ।

स्वामी

महाराज सोमेश्वर ने राज्य की सात प्रकृतियों में स्वामी अर्थात् राजा को सर्वोच्च स्थान दिया है । उसकी आज्ञारूपी शक्ति सबके सिर के ऊपर स्थित रहती है—

“आज्ञारूपेण या शक्तिः सर्वेषां सूर्यनि स्थिता ॥”^२

राजा के इस महत्व को सभी प्राचीन आचार्यों ने माना है । कौटिल्य ने तो यहाँ तक कह दिया है कि प्रकृतियों की यदि संक्षेप में कहा जाय तो राजा ही राज्य है—

“राजा राज्यमिति प्रकृतिसंक्षेपः ॥”^३

राजा का जैसा स्वभाव होता है, प्रकृतियों भी उसी स्वभाव वाली हो जाती हैं—

“स्वयं यच्छीलस्तच्छीलाः प्रकृतयो भवन्ति ॥”^४

१. वही मंत्र ८ अ० २० ।

२. मातसोहलास २।८।६९६ ।

३. कौटिलीय अर्थशास्त्र ८।२ ।

४. वही ८।१ ।

तथा राजा यदि गुणसम्पन्न है तो अन्य प्रकृतियाँ भी गुणवती हो जाती हैं—

“स्वामी च सम्पन्नः स्वसंपन्नः प्रकृतीः संपादयति ।”^१

इसके अतिरिक्त अमात्य, पुरोहितादि की नियुक्ति राजा ही करता है और अमात्यों के व्यसनी होने पर वह उनके स्थान पर अन्य अमात्यों की नियुक्ति करता है—

मन्त्रिपुरोहितादिभृत्यवर्गस्य...राजैव करोति ।

स्वसन्निधु वामात्येभ्यन्यान्व्यसन्नः करोति ॥^२

शुक्लनीतिसार ने राज्य की सात प्रकृतियों को तुलना मनुष्य के शरीर के अंगों से की है। उसने राजा को सिर, अमात्य को नेत्र, सुहृत् को कर्ण, कीश को मुख, सेना को मन तथा दुर्ग और राष्ट्र को हाथ-पैर माना है—

“सप्तांगमुख्यते राज्यं तत्र मूर्धा नृपः स्मृतः ।

हस्ती पादौ दुर्गराष्ट्री”.....॥”^३

इसी प्रकार राजनीतिप्रकाश ने राज्य के सप्तांगों में स्वामी को मूल माना है—

“सप्तांगस्यापि राज्यस्य मूलं स्वामी प्रकीर्तितः ।”^४

सोमेश्वर ने सर्वप्रथम राजा (स्वामी) के गुणों एवं कर्तव्यों का विस्तार-पूर्वक वर्णन किया है। सोमेश्वर के कथनानुसार योग्य एवं प्रतिभाशाली राजा में निम्नलिखित गुण होने चाहिए—

सत्य, सत्व, कुल, शील, तारुण्य, सुकृता, दाक्षिण्य, अविस्वाद, वृद्ध सेवा, कृतज्ञता तथा अधुद्रपरिवारता (विशाल परिवार वाला होना), बुद्धिमत्ता, देव सहायता, आस-पास के छोटे-छोटे राजाओं को वश में रखना, निपुणता, क्षिप्र-कारिता, शौर्य, धैर्य, क्षमा, औदार्य, शुचित्व, प्रियवादिता, उद्योग, अनिवेद, धर्मकारिता, जनानुराग (राजा के प्रति प्रेम), सौभाग्य, शास्त्र तथा अस्त्र-शस्त्रों की निपुणता, विवेक, दृढ़ चित्तत्व, धैर्य, कलाकुशलता, धन की पूर्णता, दीप के अनुरूप दंड देना, सब प्राणियों के हित का ध्यान रखना, दयालुता, प्रसन्नता, नौकरों के सुख को प्रदर्शित करना, सरलता, तत्त्व-दर्शित्व, उत्साह, नयनता तथा मंगल आचार। इसके साथ ही सत्य, शौर्य, क्षमा, दान, गुणवृत्ता ये पाँच गुण राजा के लिए अत्यन्तावश्यक बताये हैं। इसके अतिरिक्त राजा को वैभव, कीर्ति, धर्म एवं विजय, सुख तथा वश आदि गुणों को विशेष रूप से धारण करना चाहिए ।^५

१. वही ।

२. वही ।

३. शुक्लनीति० १.६१.६२ ।

४. राजनीति प्रकाश पृ० १२३ ।

५. मानसो० २।१।२.९ ।

इन सभी गुणों में सोमेश्वर ने राजा के तीन प्रकार के गुणों का संकेत किया है : १. सर्वसाधारण गुण—जो साधारणतया सभी राजाओं में विद्यमान होने चाहिये क्योंकि वे सभी गुण राज्य को शान्तिपूर्ण बनाने के साधन हैं। उन गुणों के बिना राजा इतने बड़े शासन को शान्तिपूर्वक नहीं चला सकता। २. आवश्यक गुण—राजा में पाँच गुण अवश्य होने चाहिये : सत्य, शौर्य, क्षमा, दान तथा गुणज्ञता। इन पाँच गुणों के न रहने पर राजा प्रजा की दृष्टि में गिर जाता है। ३. विशेष गुण—इन विशेष गुणों को धारण कर लेने पर राजा अन्य राजाओं के मध्य अत्यन्त प्रकृष्ट पद को प्राप्त करता है। इन सभी गुणों को पढ़ कर ऐसा विदित होता है कि सोमेश्वर वास्तव में इन सभी गुणों से युक्त था और वह अपने राज्य के प्रत्येक अंग का विशेष रूप से ध्यान रखता था।

सोमेश्वर द्वारा वर्णित राजा के गुणों का विभाजन कौटिल्य के विभाजन के आधार पर भी किया जा सकता है। कौटिल्य ने राजा में चार प्रकार के गुणों का होना आवश्यक बताया है—

- | | |
|----------------|---------------|
| १ आभिगामिक गुण | २ प्रज्ञा गुण |
| ३ उत्साह गुण | ४ आत्मसम्पत् |

अशुद्रपरिवारत्व, देवसहायता, ब्रह्म सामन्तता, शुचित्व, प्रियवादिता आदि आभिगामिक गुणों के अन्तर्गत लिये जा सकते हैं। ज्ञान तथा अन्न-शस्त्र की निपुणता, विवेक, दृढचित्तत्वादि प्रज्ञा गुण हैं। शौर्य, शिप्रकारिता, दक्षत्व आदि उत्साह गुण हैं। आत्मसम्पत् नाम के गुणों का विशेष उल्लेख पूर्व में किया जा चुका है।

इनमें से कुछ गुणों का वर्णन याज्ञवल्क्य तथा कुल का मनुस्मृति में हुआ है। याज्ञवल्क्य स्मृति के राजधर्म प्रकरण में राजा के गुणों के विषय में कहा गया है कि राजा को उत्साही, स्थूलबुद्धि, कृतज्ञ, वृद्धसेवक, विनय-युक्त, सदा एकरस, कुलीन, सत्यवादी, पवित्र, अदीर्घसूत्र, स्मृतिमान्, कटु वाक्य न बोलने वाला, धार्मिक, अभ्यसनी, परिहृत, शूर, रहस्य जानने वाला, राज्य प्रबन्ध को शिथिलता का रक्षण करने वाला, आत्म विद्या और राजनीति

१. कौटिल्य अर्थशास्त्र ६।१।३.६।

२. महाभारतः स्थूलबुद्धिः कृतज्ञो वृद्धसेवकः।

विनीतः सत्यसम्पन्नः कुलीनः सत्यवाक् शुचिः।

अदीर्घसूत्रः स्मृतिमानशुद्धो परपस्तथा।

धार्मिकोऽभ्यसन् शत्रुं प्राज्ञः शूरो रहस्यवित् ॥

में निपुण, लाभ के उपाय तथा तीनों देवों में प्रबोध होना चाहिए ।^१ वास्तव में राजा अपनी प्रजा के लिये आदर्श की मूर्ति होता है ।

सोमेश्वर ने राजा के लिए 'देवसद्व्यवस्था' का प्रयोग किया है । इससे विदित होता है कि सोमेश्वर भी राजा को दैवी विभूति मानते थे । वह देवताओं द्वारा सहायता प्राप्त करता था । मनुस्मृति में ऐसा माना गया है कि राजा में अग्नि, वायु, सूर्य, चन्द्र, कुबेर, वरुण, आदि देवताओं की विभूतियों का अंश विद्यमान है इसी कारण इन्हीं सब देवताओं को मानि कार्य करने का आदेश दिया गया है—

इन्द्रस्यार्कस्य वायोश्च यमस्य वरुणस्य च ।

चन्द्रस्याग्नेः पृथिव्याश्च तेजोवृत्तं तपश्चरेत् ॥^२

यज्ञादि के द्वारा मेघों में जल धारण करने वाली शक्ति उत्पन्न करा कर देश में वर्षा करवाने के कारण इन्द्र,^३ सम्पूर्ण राज्य में चर अवस्था स्थापित कर न्यायपूर्वक उसका अवलोकन करने के कारण वायु,^४ शत्रु मित्र को समान-रूप से दंड देने वाला होने के कारण यम,^५ अग्ने न्यायरूपी पाश से पारियों को बांध लेने के कारण वरुण,^६ अत्यन्त प्रतापवान् होने तथा राज्य से कर लेने के कारण सूर्य,^७ अपनी प्रजा के आह्लाद का कारण होने के कारण चन्द्र तथा सब प्राणियों का समान रूप से पालन-पोषण करने के कारण पृथ्वी^८ का रूप माना गया है । महाभारत के अनुशासनपर्व में भी राजा के अनेक

१. स्वान्ध्रगोप्तान्दीक्षिष्यां वण्डनीत्यां तथैव च ।

विनीतस्त्वय वातांषां अस्यां चैव नराधिपः ॥ वही ३११ ।

२. मनु० ९।३०३ ।

३. पाणिनीयतुलो मासान्वयेन्द्रोऽग्निप्रवर्षति ।

तथाभिषर्षेत स्वं राष्ट्रं कामैरिन्द्रवर्तं चरन् ॥ वही ९।३०४ ।

४. प्रविश्य सर्वभूतानि यथा त्ररति मातुः । वही ९।३०५ ।

५. यथा यमः प्रियद्वेष्यो प्राप्ते काले नियच्छति ।

तथा राजा नियन्तव्याः प्रजास्तद्धि यमस्तम् ॥ वही ९।३०७ ।

६. वरुणेन यथा पार्श्वेद एवाभिदूष्यते । वही ९।३०८ ।

७. तथा हरेत्करं राष्ट्रांस्त्वित्यमकं वत हि तत् । वही ९।३०९ ।

८. परिपूर्णं यथा चन्द्रं दृष्ट्वा हृष्यन्ति मानवाः ।

तथा प्रकृतयो मस्मिन् त चान्द्रप्रतिको नृपः ॥ वही ९।३०९ ।

९. यथा सर्वाणि भूतानि धरा धारयते समम् ।

तथा सर्वाणि भूतानि विभतः पापिवं व्रतम् ॥ वही ९।३११ ।

गुणों पर प्रकाश डाला गया है। उसमें वर्णित अनेक गुण सोमेश्वर के द्वारा वर्णित राजा के गुणों में मिलते हैं।

सोमेश्वर ने राजा के गुणों का इस प्रकार से वर्णन किया है कि उसके अन्तर्गत राजा के सभी कर्तव्य एवं उत्तरदायित्व आ जाते हैं। इन सभी गुणों में 'सर्वदा धर्मकारिता' तथा 'दीवानुरूपदंडत्व' ये दोनों ही अंश राजा के कर्तव्यों की गुणरूपेण स्पष्ट कर देते हैं। इतने बड़े राष्ट्र का स्वामी होकर राष्ट्र को सुख शान्ति के लिये उसे धर्म तथा न्यायपूर्ण दंड का आश्रय ग्रहण करना पड़ता है। राष्ट्र में धर्म की स्थापना के लिये ही राजा की स्थापना होती है। राजा राष्ट्र में धर्म का जाग्रत स्वरूप होता है, क्योंकि धर्म की रक्षा करना उसका परम कर्तव्य होता है। धर्म का ही आश्रय ग्रहण कर राजा अपनी सम्पूर्ण प्रजा का पालन करता है और प्रत्येक व्यक्ति को स्वधर्म पालन करने के लिए प्रेरित करता है। धर्म का पालन करने के कारण राजा में चारित्रिक शुद्धता आ जाती है जिससे वह अपने प्रभावशाली कार्यों द्वारा प्रजा का प्रियपात्र बन जाता है। राजा अपने राज्य में सर्वश्रेष्ठ समझा जाता है। ऋग्वेद के प्रथम मंडल में राजा के विषय में 'वृषभो जनानां' कहा गया है। इससे विदित होता है कि सभी मनुष्यों में राजा वृषभ की भांति अत्यन्त बलवान् है। प्रजा का लालन-पालन करने के कारण वह सब में श्रेष्ठ है। वेदों में राजा के लिये सज्जनों में श्रेष्ठ तथा अपनी प्रजा का शिशु के समान पालन करना आवश्यक बताया है—

'तथा राजा सत्यतिः शिशुवज्जनोरात हव्यः प्रतिव शान्तमन्वति' सोमेश्वर ने भी 'जनानुरागः' कहकर इस मत की पुष्टि की है। वास्तव में राजा यदि अपनी प्रजा के प्रति शिशु की भांति ध्यान न रखेगा तो उसकी प्रजा कदापि सुखी नहीं हो सकती। राजा के इसी प्रकार के गुणों का वर्णन यजुर्वेद तथा अथर्ववेद में हुआ है। यजुर्वेद में आया हुआ 'जनिष्ठाऽउमः सहसे तुराय मन्त्रऽओजिष्ठो बहुलामिमानः' प्रसंग राजा की लोकप्रिय, प्रबल, क्रियाशील, समस्तकारि, ओजस्वी, बहुलामिमान आदि होना आवश्यक बतलाता है। अथर्ववेद में बृहत्, महान्, वास्तविकता, दीक्षा, तप, हवन, यज्ञ आदि को इस पृथ्वी को धारण करने का आधार माना है।^१ सोमेश्वर ने सत्य, गुणश्रुता, दक्षिणत्व, शास्त्र शास्त्रान्वनैपुण्य, कलाकुशलता, विवेक, सत्यता आदि गुणों को राजा के लिये 'अवश्यम्भाविनः' कहकर आवश्यक बताया है।

१. ऋ० मण्डल १ मन्त्र १ सू० १७७।

२. वही मन्त्र ७ सू० १४।

३. सत्यं बृहत् सुमं दीक्षा तपो ब्रह्मयज्ञः पृथ्वी धारयन्ति।

रामायण तथा महाभारत में भी राजा के गुणों पर विशेष रूप से प्रकाश डाला गया है। रामायण में राजा के गुणों के विषय में अनेक प्रसंग प्राप्त होते हैं। नारद राजा के विषय में कहते हैं—

विष्णुता सदृशो धीर्यं सोमवपिवदर्शनः ।

काशमिसदृशः क्रोधे जमया पृथिवीसमः ॥^१

इसके अतिरिक्त राजा धर्म, अर्थ तथा काम के उचित उपयोग का अनुष्ठान करने वाला माना गया है।^२ धर्म, अर्थ को त्याग कर केवल काम का ही सेवन करने वाले राजा की उसी प्रकार की नश्वर स्थिति होती है जिस प्रकार से वृक्ष की शाखा पर सुप्त व्यक्ति किसी भी क्षण गिर कर मृत्यु को प्राप्त हो सकता है। वास्तव में काम के पूर्णरूप से वश में हुआ राजा अपने तथा अपनी प्रजा के हित-अहित का विचार नहीं कर पाता। उसकी बुद्धि काम के प्रलोभनों से कुण्ठित हो जाती है और वह शीघ्र ही अपने जीवन के वास्तविक सुख को बैठता है। लक्ष्मण जी ने राजा के लिए बलवान, कुलीन, दयालु, जितेन्द्रिय, कृतज्ञ तथा सत्यवादी आदि गुण आवश्यक बतलाया है।^३

सोमेश्वर ने भी राजा के लिये—

शौर्यधैर्यजमौदार्यं शुचित्वं प्रियवादिता ।

उद्योगित्वमनिर्वेदः सर्वदा धर्मकारिता ॥^४

तथा—

सत्यं सत्त्वं कृलं शीलं तात्पर्यं च सुरुपता ।

दाक्षिण्यमविसंवादो वृद्धसेवा कृतज्ञता ॥^५

बढ़कर शौर्य, धैर्य, जमा, उदारता, उद्योगित्व, सत्यवादिता, शक्ति, कुल, कृतज्ञता आदि गुण आवश्यक बतलाया है। कुलीनता भी राजा का प्रधान गुण माना गया है। मिम्वकुल का कोई भी व्यक्ति अपने मानापरमान का इतना अधिक ध्यान नहीं रख सकता जितना कि एक कुलीन राजा रखता है। राजा का यही परम फलत्व है कि वह ऐसा कोई कार्य न करे जो उसके कुल में कलंक लगाने वाला हो। इसके साथ ही साथ दयालुता तथा उदारता भी राजा के लिये आवश्यक है। किन्तु उसे बहुत मृदु नहीं होना चाहिये नहीं तो प्रजा ही उस पर विद्रोह

१. बालकांड १।१८।

२. धनदेन समस्तवागे सत्ये धर्म इवापरः। बहो १।१९।

३. सत्वाभिजनसंपन्नः सागुकोशो जितेन्द्रियः।

कृतज्ञः सत्यवादी च राजा लोके महीयते ॥ किष्किन्धा ० ३८।७।

४. मानसोल्लास १।१।४।

५. बहो २।१।२।

करने के लिए उत्तम हो जायगो। राजा को वसंत ऋतु की भांति होना चाहिये अर्थात् थोड़ा मृदु तथा थोड़ा कठोर।^१ राजा को चाहिये कि प्रजा पर बड़ा स्वाधष्ठ रहे। राजा और प्रजा के मध्य पिता-का-सा सम्बन्ध होना चाहिये। जिस प्रकार से पिता अपने पुत्र के सुख-दुःख का प्रत्येक प्रकार से ध्यान रखता है और अपने को मिटा कर भी अपने पुत्र की उन्नति में सहायक होता है उसी प्रकार राजा भी प्रजा का पिता होता है। महाभारत में राजा तथा प्रजा के विषय में कहा गया है—

पुत्रा इव पितुर्गृहविषये यस्म आनवाः ।

निर्भया विचरिष्यन्ति स राजा राजसत्तमः ॥^२

अर्थात् जिस राजा के राज्य में प्रजा पिता के गृह में स्वतन्त्रतापूर्वक निवास करते हुए पुत्र की भांति आनन्द से विचरण करती है वही श्रेष्ठ राजा है। राजा की ही कृपा को प्राप्त कर प्रजा प्रसन्न हो सकती है। जिस प्रकार बालक को देख कर पिता के विषय में बहुत कुछ जाना जा सकता है उसी प्रकार प्रजा के सुख-चैन को देखकर राजा के विषय में जाना जा सकता है। राजा के लिये अन्य गुणों के साथ रूप-सौन्दर्यवान् एवं चरित्रवान् होना भी अत्यन्त आवश्यक है।

राजा यदि प्रजा के प्रति क्रूर होगा तो वह कदापि एक सफल राजा नहीं बन सकता। राजा में अन्य सभी गुण विद्यमान रहने पर भी उसकी क्रूरता तथा उद्दण्डता उसे राजा के पद से न्युत कर देती है। रामायण में ऐसा प्रसंग प्राप्त होता है कि राजा सगर के श्रेष्ठ पुत्र असमंज को, उसकी क्रूरता तथा उद्दण्डता के कारण ही, जीवनपर्यन्त वनवास देकर उसका राज्यपद सदा के लिये छीन लिया गया था।^३ महाभारत में भी गर्व से उन्मत्त हो जाने के कारण ययाति पुत्रों का राज्य पर का अधिकार छीन लिया गया था।^४ इसी प्रकार सोमेश्वर ने भी राजा के लिये प्रजा के प्रति दयालु होना एक बहुत बड़ा गुण बताया है। सोमेश्वर के इन सबगुणों के प्रसंगों को पढ़कर विदित होता है कि सोमेश्वर अपने समय का बड़ा ही प्रभावशाली राजा था। उसके राज्य में प्रजा बड़ी समृद्ध थी।

अन्य गुणों के साथ ही साथ राजा के लिये रूपवान् तथा चरित्रवान् होना भी आवश्यक है। प्राचीन काल से ही नृपतन्त्रात्मक शासन में राजा को प्रधानता दी गई है, किन्तु उस प्रधानता के मूल में राजा का सुदृढ़ चरित्र छिपा हुआ

१. तस्यान्नेव मृदुनित्यं तीक्ष्णो नैव भवेन्नृपः ।

भासताक इव श्रीमान्त क्षीतो न च धर्मवः । शा० प० १६।४० ।

२. वही १७।३३ ।

३. बालकाय ३८।२० ।

४. उत्तमोपमं १४९।८.१० ।

है। अपने उत्तम चरित्र के बल पर ही राजा धर्म, अर्थ तथा काम का उचित रीति से उपभोग कर सकता है तथा साथ ही साथ जनता से भी करवा सकता है। राजा में शारीरिक योग्यता का होना शुक्र ने अत्यन्त आवश्यक बताया है। वास्तव में यह शारीरिक योग्यता एवं रूप-सौन्दर्य का गुण राजा में होना भी चाहिये। महाभारत में राजा के विषय में कहा गया है—

“हीनांगं पृथ्वीपालं नाभिनन्दन्ति देवताः।”^१

अर्थात् अंगहीन श्रेष्ठ राजा के द्वारा की गई कोई भी आहुति देवता लोग स्वीकार नहीं करते हैं। कुरूप तथा अंगहीन श्रेष्ठ राजपुत्र भी पिता के सिंहासन पर आरुढ़ होने के पद से वंचित हो जाता है। महाभारत में धृतराष्ट्र का प्रसंग इस कथन को और अधिक पुष्ट कर देता है। यद्यपि धृतराष्ट्र तथा पांडु के मध्य राज्य पद प्राप्त करने का धृतराष्ट्र को ही सर्वप्रथम अधिकार था किन्तु धृतराष्ट्र जन्मान्ध होने के कारण ही राजा के पद से वंचित रखे गये। इसके अतिरिक्त धृतराष्ट्र अपने परदादा महाराज प्रतीप के पुत्र देवापि का दृष्टान्त बतलाकर दुःसाधन से कहते हैं—

“देवापिस्तु महातेजास्त्वन्दोषी राजसूतमः।

धार्मिकः सत्यवादी च पितुः सुभ्रमणेनतः॥”^२

अर्थात् देवापि अत्यन्त शक्तिशाली, सत्यवादी, धर्मात्मा तथा सबसे स्नेह थे किन्तु कुछ रोग के कारण वे राजपद से वंचित कर दिये गये।

अमात्य

राजा के बाद राज्य के अन्तर्गत द्वितीय महत्वपूर्ण पद मंत्रियों को सभा प्राचीन शास्त्रों ने दिया है। सोमेश्वर ने भी राजा के गुणों के वर्णन के पश्चात् मंत्रियों के लक्षणों का वर्णन किया है। सोमेश्वर ने मंत्रियों के लिये कुलीन, श्रुतसंपन्न, पवित्र, अनुरागी, वीर, धीर, निरीग, नीतिशास्त्र में पंडित, प्रगल्भ, वाग्मी, प्राज्ञ, राग-द्वेष से रहित, सत्यसन्ध, महात्मा, दृढचित्त वाला, निरामय, प्रज्ञा को प्रिय तथा दक्ष होना आवश्यक बताया है।^३ इसके अतिरिक्त मंत्रियों को राजकार्य में राग द्वेष को त्याग कर कार्य करना चाहिये, उन्हें कोष की वृद्धि में तथा आय-व्यय में निपुण होना चाहिये। यदि राजा निषम के प्रतिकूल मार्ग पर चले तो मन्त्रियों को मयूर माधन द्वारा उसे समझाना चाहिये। इसके अतिरिक्त वे अपने ही देश में उत्पन्न हों।

१. वही १४९।२५।

२. वही १४९।१७.१८।

३. मानसोल्लास २।२।५२.५९।

कौटिल्य ने भी अपने ही देश में उत्पन्न मंत्री को नियुक्ति के विषय में कहा है। उन्होंने शासक को मांति अमात्य के लक्षणों का उल्लेख किया है और उसे अमात्यसंपत् नाम से पुकारा है। कौटिल्य के अनुसार अपने देश में उत्पन्न होना कुलीन, प्रगल्भ, पवित्र हृदय वाला होना आदि गुण अमात्यसंपत् की कोटि में आते हैं—

जानपटोऽभिजातः स्ववग्रहः कृतशिलरश्मिभुषान्प्राज्ञो वैराणामकर्तव्य-
मात्यसंपत् ।^१

राज्य के कार्यभार को चलायाना बड़ा ही कठिन कार्य है जिसे राजा अकेले कदापि नहीं चला सकता। अतः राजा को सम्पूर्ण राज्य पर सुचारु रूप से शासन करने के लिये मन्त्रिपरिषद् की आवश्यकता होती है। ये मन्त्री प्रतिष्ठान राजा को राज्यविषयक प्रत्येक बात बतलाया करते हैं। इसी कारण मन्त्रियों को राज्य के मध्य बड़ा ही उत्तम स्थान दिया गया है। कौटिल्य ने राज्य में मन्त्रियों की प्रधानता को स्वीकार करते हुये लिखा है—

सहायसाध्यं राजत्वं चक्रमेकं न वर्तते।

कुर्वीत सचिवांस्तस्मात्तेषां च शृणुयान्मतम् ॥^२

अर्थात् जिस प्रकार रथ एक पहिये से चलने में असमर्थ होता है इसी प्रकार राज्य को सुचारु रूप से चलाने के लिये राजा को भी सचिव रूपी दूसरे चक्र की आवश्यकता होती है। यद्यपि राजा को राज्य के अन्तर्गत सर्वोच्च पद प्राप्त है^३ किन्तु राजा का वह ऐश्वर्य मंत्रियों के ऊपर निर्भर है। मंत्री लोग जब राजा की उचित रीति से सहायता करते हैं तभी सफलता राजा के चरण चूमती है।

अमात्य के लिये विशेष रूप से तीन शब्दों का प्रयोग प्राप्त होता है—
अमात्य, सचिव, मन्त्रिन्। अमा का अर्थ है समीप, इसमें त्यप् प्रत्यय लगाकर अमात्य शब्द बना है।^४ अमात्य शब्द का प्रयोग ऋग्वेद के चतुर्थ मंडल में हुआ है।^५ यास्क ने भी “याहि राजा इव अमात्यवान् स्ववान् वा” कहा है।^६ आपस्तम्ब धर्मसूत्र में भी अमात्य के विषय में ऐसा प्रसंग प्राप्त होता है कि राजा बिना सुव तथा मन्त्रियों के सुखपूर्वक जीवन नहीं व्यतीत कर सकता।^७ मनु ने राज्य का कार्यभार राजा के लिये अकेले बड़ा दुष्कर बतलाया है—

१. कौटिल्य अर्थशास्त्र १।१ । २. वही १।७।१५ ।

३. समानमुच्यते राज्यं तत्र मूर्धा नृपः स्मृतः । शुक्नी० १।६१-६२ ।

४. पणिनि जट्टाध्यायी ४।२।१०४ ।

५. कण्व पाञ्चः प्रसिति न पृथ्वी याहि राजेवामवा इमेन । ऋ० ४।४।१ ।

६. यास्क निरुक्त ६।१२ । ७. आप० ध० सू० २।१०।२५ ।

अपि यत्सुकरं कर्म तदप्येकेन दुष्करम् ।

विशेषतोऽसहायेन किन्तु राज्यं महोदयम् ॥^१

अमात्य का ही दूसरा नाम सचिव है। सचिव का अर्थ विशेष रूप से सहायक तथा सलाहकार के रूप में होता है। इसी कारण उसकी महत्ता सभी ने स्वीकार की है। शुक लिखते हैं—

यद्यप्युपपत्तं कर्म तदप्येकेन दुष्करम् ।

पुरुषेणासहायेन किन्तु राज्यं महोदयम् ॥^२

अर्थात् एक छोटा से छोटा कार्य भी अकेले व्यक्ति से कठिनता से होता है किन्तु राज्य ऐसे बृहद् कार्यभार को बिना सचिवों की सहायता के किस प्रकार चलाया जा सकता है। मत्स्य पुराण में भी इसी प्रकार का प्रसंग प्राप्त होता है कि राजा को चाहिये कि राज्याभिषेक के जल से सिर के भाग जाने पर तुरन्त अपनी सहायता के लिये सचिवों को नियुक्त करे।^३ इसी प्रकार के प्रसंग 'महामारत', 'राजनीतिप्रकाश' तथा 'कामराम' में प्राप्त होते हैं। किन्तु इन सभी के अन्तर्गत अमात्य तथा सचिव दोनों ही पर्यायवाची शब्द माने गये हैं। अमरकोश में ऐसा प्रसंग प्राप्त होता है—

मन्त्री धीसचिवोऽमात्योन्ये कर्मसचिवास्ततः ।^४

अर्थात् राजा के जो धीसचिव अथवा सलिसचिव होता है उसे मन्त्रिन्, तथा मन्त्रिन् से अन्य अमात्य कर्म सचिव कहलाते हैं। शुकनीति में राजा के लिये ऐसा आदेश दिया गया है कि राजा चाहे कितना विद्याधी एवं कलाजी में कुशल हो, मंत्र करना जानता हो, तीव्र बुद्धिवाला एवं दूरदर्शी हो किन्तु उसे राज्य कार्य करने में अपनी अकेली अनुमति कभी नहीं चलानी चाहिये।^५

रामायण में राम ने मन्त्रियों की सलाह को "कच्चिन्मंत्रपसे नैकः" कहकर अत्यन्त आवश्यक माना है।^६ महामारत में नारद बुधिष्ठिर को राजधर्मसम्बन्धी आदेश देते हुये "विजयो मंत्रमूलो हि राजा भवति भारत" कहकर मन्त्रियों की सलाह की ही राज्य की उन्नति का कारण माना है।^७ मन्त्रो यदि शान्तिपूर्ण

१. मनु० ७।५५ ।

२. शुक० २।१ ।

३. मत्स्य पुराण २१।५।३ ।

४. महामारत शान्ति पर्व १०६।११ । ५. राजनीति प्रकाश पृ० १७४ ।

६. कामसूत्र ४।२५।२७, १३।२४ । ७. अमरकोश २।३।विप वगं ।

८. सर्वविद्यामु कुशलो नृपो ह्यपि सुमंत्रवित् ।

मन्त्रिमिस्तु विना मंत्रं तैकोप्यं चिन्तयेत्स्वचित् ॥ शुक० २।२ ।

९. अयोध्याकांड १००।१८ ।

१०. महामारत समापर्व ५।२८ ।

जातावरण में राजा के मनोरञ्जन का साधन होते हैं तो आपत्ति के समय रक्षक का कार्य भी करते हैं। राज्य में मन्त्रों ही एक ऐसे साधन हैं जो राजा को प्रतिक्षण आँखें खुई आपत्ति से बचाया करते हैं। इसी कारण राजा को मन्त्रियों की महान् आवश्यकता रहती है।

मन्त्रियों की नियुक्ति को सोमेश्वर देव ने बड़ी प्रबानता दी है और साथ ही साथ उन्होंने मन्त्रियों के लक्षणों पर भी विशेष रूप से प्रकाश डाला है। मन्त्रियों की नियुक्ति करने में सोमेश्वर ने सर्वप्रथम कुलीनता का प्रश्न रखा है। राजा को ऐसे मन्त्रों नियुक्त करने चाहिये जो कुलीन हों। मनुस्मृति^१ में ऐसा कहा गया है—

सर्वं स्वं ब्राह्मणस्येदं यत्किञ्चिज्जातीयागतम् ।

श्रेष्ठयेनाभिजातेनेदं सर्वं वै ब्राह्मणोऽहंति ॥

ब्राह्मणो जायमानो हि पृथिव्यामभिजायते ।

इंश्वरः सर्वभूतानां धर्मकोशस्य गुप्तये ॥

सभी वर्णों में ब्राह्मण की सर्वश्रेष्ठ उच्चता संसार में त्वांकार की गई है। इसी कारण उसे ही इस पृथ्वी का शासनकर्ता त्वांकार किया गया है किन्तु ब्राह्मणों का कार्य शासन कार्य से भिन्न है। ब्रह्मा के सर्वश्रेष्ठ अंग से उत्पन्न होने के कारण ब्राह्मण लोगों में आध्यात्मिक शक्ति मानी गई है। वे मेधावी एवं धर्मपरायण होते हैं इसी कारण उनका कार्य निम्नलिखित है—

अध्यापनमध्ययन यजनं याजनं तथा ।

दानं प्रतिग्रहं चैव ब्राह्मणानामकल्पयत् ॥^२

ब्राह्मण सतत इन्हीं कार्यों में संलग्न रहने के कारण पूर्ण रूप से राजकार्य नहीं चला सकते इसी कारण यह शासन का भार क्षत्रियों को सौंप दिया गया। क्षत्रिय राजा इन्हीं विद्वान् ब्राह्मणों को मन्त्री नियुक्त कर उनसे प्रत्येक कार्य में सहायता प्राप्त करते हैं। कुलीन मन्त्रियों तथा क्षत्रिय राजा दोनों के सहयोग से ही राज्य वृद्धि की प्राप्त होता है। राज्य के लिये राजा तथा मन्त्री दोनों ही अत्यन्तावश्यक अंग हैं। दोनों में से एक के न रहने पर एक की प्रतिदि व्यर्थ हो जाती है। इसी कारण मन्त्रिपरिषद् में नियुक्त हुये व्यक्तियों के लिये यह आवश्यक है कि वे उच्च कुल में उत्पन्न हुये हों। ऐसा प्रसंग मनु ने भी दिया है।^३ याज्ञवल्क्य स्मृति में भी मन्त्रियों के अन्य गुणों के साथ ही

१. मनु० १।९९.१०० ।

२. वही १।८७ ।

३. मोलाज्जास्वविदः सूरान्जल्यलभान् कुलोद्गतान् । ७।५४ ।

तेषामर्थे नियुजोत सूरान्द्वान् कुलोद्गतान् । ७।६२ ।

साथ कुलीनता पर अधिक बल दिया गया है।^१ किन्तु कुलीनता से तात्पर्य केवल उच्च कुल में उत्पन्न होने से ही नहीं है वरन् इसके अन्तर्गत मन्त्रियों के सदाचार, धर्मपरायणता तथा चारित्रिक शुद्धता पर भी संकेत किया गया है।

इसके अतिरिक्त सोमेश्वर देव ने मन्त्रियों को नीतिशास्त्रविशारद, पवित्र, अनुरागी, शूरवीर, धैर्यवान्, नीरोग, तीनों वेदों के ज्ञाता (श्रुतसम्पन्न), चतुर, दक्ष, अन्य जनों की सम्मति का ज्ञान रखने वाला, आय-व्यय में निपुण, कोश की वृद्धि करने में चतुर, अतिकुशल तथा साध्य असाध्य का ध्यान रखने वाला बताया है।^२ महर्षि मनु ने भी इसी प्रकार के गुणों का वर्णन मन्त्रियों के लिये किया है। मनुस्मृति में ऐसा प्रसंग प्राप्त होता है—

सन्धि-विग्रह-कालज्ञान् समर्थानाथतिक्रमान् ।

परैरहायांश्च शुद्धांश्च धर्मतः कामतोऽर्धतः ॥

समाहर्तुं प्रकुर्वीत सर्वशास्त्रविपश्चितः ।

कुलीनान्भुक्तिसम्पन्नाक्षिपुणान् कोऽवृद्धये ॥

आयम्यवस्य कुशलान् गणितज्ञानलोहपुणान् ।

नियोजयेद्धर्मनिष्ठान् सम्यक्कार्यार्थचिन्तकान् ॥

कर्मणि चातिकुशलोल्लिपिज्ञानायतिष्ठमान् ।

सर्वविश्वासिनः स्वयान्सर्वकार्येषु निश्चितान् ॥^३

इसमें से विपिज्ञान आदि के सम्बन्ध में सोमेश्वर ने कुल भी नहीं लिखा। हां, “परैरहितशा धीमन्तः स्वाकारस्य निगूहकाः” कहकर अपने कार्य के लिये दूसरे के संकेतों को पहचानने में मन्त्रियों को निपुण होना चाहिये, ऐसा उल्लेख किया है। मानसोल्लास में जो मन्त्रियों के वाग्मी, नीरोग, निडर आदि होना बताया है वे गुण महर्षि मनु ने दूत के लिये आवश्यक बताये हैं—

अनुरक्तः शुचिर्दक्षः स्तुतिमान् देशकालवित् ।

वपुष्मान्वीतभीर्वाग्मी दूतो राज्ञः प्रशस्यते ॥^४

किन्तु दूत के साथ मन्त्रियों में जो इन गुणों का होना अत्यन्त आवश्यक है।

रामायण^५ में भी मन्त्रियों को जितेन्द्रिय, अनुभवी, अनुरागी, शूरवीर, विद्वान् होने का प्रसंग प्राप्त होता है। मानव धर्मशास्त्र में मन्त्रियों की नियुक्ति

१. समन्त्रिणः प्रकुर्वीत प्रज्ञान्योल्लान् स्थिराञ्जुर्वीन् ।

तैः सार्द्धं चिन्तयेद्वाक्यं विप्रेणाय ततः स्वयम् ॥ राज० राजधर्म १२ ।

२. मानसोल्लास २।२।५२.५५ । ३. मनुस्मृति ७।६५, ६८ ।

४. वही ७।६४ ।

५. रामायण अयोध्याकाण्ड १००।१५ ।

में वंश-परम्परा के सिद्धान्त का प्रतिपादन हुआ है। सोमेश्वर ने मन्त्रियों के लिये “स्वदेशजाताः” शब्द का अवश्य प्रयोग किया है जिसका अर्थ है अपने ही देश में उत्पन्न हुये। इससे विदित होता है कि उस समय में मन्त्रियों की नियुक्ति में वंश-परम्परा की अपेक्षा उनकी योग्यता पर अधिक ध्यान दिया जाता था क्योंकि सोमेश्वर ने मन्त्रियों के विषय में कहा है—

अस्माँ वर्तमानस्य नृपस्य प्रतिकूलगाः ।

बोधयन्तः प्रियैर्बावयैः सचिवाः स्युर्नृपद्वये ॥^१

अर्थात् राजा के खुरे मार्ग पर चलने पर सचिव का यह परम कर्तव्य है कि वह प्रिय-वचनों द्वारा उसे सन्मार्ग पर लगावे। इस कार्य में मन्त्रियों के लिये अत्यन्त बुद्धिमान, मधुरभाषी तथा दूरदर्शी होना आवश्यक है।

मन्त्रियों के लक्षणों एवं गुणों के साथ ही साथ सोमेश्वर देव ने मन्त्रियों की संख्या पर भी प्रकाश डाला है—

सचिवान् सप्त षाष्टी वा कुर्वन्ति मतिमान् नृपः ॥^२

इससे विदित होता है कि मानसोल्लास में राजा द्वारा सात या आठ सचिवों को नियुक्त करने का आदेश दिया गया है। मनु भी सात अथवा आठ सचिवों को ही नियुक्त करने का आदेश देते हैं—

मीलान्धाखविदः शूरान्धलज्जान् कुलोद्गतान् ।

सचिवान्सप्त षाष्टी वा प्रकुर्वन्ति परीक्षितान् ॥

सोमेश्वर ने अपने श्लोक की रचना में संभवतः मनुस्मृति के इसी श्लोक को आधार माना है क्योंकि सात या आठ संख्या के साथ ही साथ ‘परीक्षितान्’ आदि शब्दों का भी प्रयोग उन्होंने किया है।

सोमेश्वर द्वारा कथित मन्त्रियों के इन लक्षणों को पढ़ कर विदित होता है कि सोमेश्वर वास्तव में बड़ा ही सफल राजा था और संभवतः उसने इसी प्रकार के योग्य, गुणज एवं दूरदर्शी मन्त्रियों को मंत्रणा करने के लिये नियुक्त किया था क्योंकि जहाँ योग्य-मंत्री राज्य की उन्नति में सहायक सिद्ध होते हैं वहाँ अयोग्य, लोडुप तथा मूर्ख मन्त्री राज्य के नाश का कारण भी बन जाते हैं।

पुरोहित

मानसोल्लास में महाराज सोमेश्वर ने राजा को राज्य की रक्षा के लिये पुरोहित को नियुक्त करना आवश्यक बतलाया है। पुरोहित की नियुक्ति के विषय

में उनका कथन है कि त्रयी विद्या, दण्ड नीति, शान्ति कर्म, पौष्टिक, आथर्वण में कुशल व्यक्ति को ही राजपुरोहित बनाना चाहिये। त्रयी विद्या के अन्तर्गत ऋक्, साम तथा यजुर्वेद आ जाते हैं। कौटिल्य ने “सामर्ग्यजुर्वेदात्मयजुर्वेद” कहकर त्रयी शब्द का अर्थ स्पष्ट किया है। इससे विदित होता है कि ऋक्, यजुस् तथा साम इन तीनों वेदों में पुरोहित को निपुण होना चाहिये। इसके अतिरिक्त दण्डनीति अर्थात् राजनीति में भी पुरोहित को निपुण होना चाहिये क्योंकि राजनीति के दृष्टि-पेक्षों में भी वह राजा को समय-समय पर सलाह दिया करता है। शुकाचार्य के सम्प्रदाय के विद्वानों का मत है कि “दण्डनीतिरेका विद्योऽपीत्यनसाः। तस्या हि सर्वविद्याः स्यात् प्रातश्चर्या इति”^१ अर्थात् दण्डनीति ही एक ऐसी विद्या है जिस पर अन्य सभी विद्याओं का योगक्षेम निर्भर रहता है।

शान्ति कर्म का सम्बन्ध आठ प्रकार के दैवी महामथों से है जिनसे प्रजा को हानि पहुँचती है। पुरोहित को उन दैवी प्रकोपों को शान्त करने में निपुण होना चाहिये। कौटिल्य ने उन आठ प्रकार के दैवी प्रकोपों का वर्णन किया है—

“देवान्यष्टौ महामथानि। अग्निवदकं व्याधिर्दुर्मिषा मृषिका व्यालाः सर्पाः रक्षोर्मांसि। तेभ्यो जनपदं रक्षेत्।”^२

इसके अनुसार अग्नि, जल, बीमारी, दुर्मिष, चूँड़े, व्याघ्र, साँप, राक्षस ये आठ महामथ हैं जिनसे प्रजा को कष्ट पहुँचता है। यदि पुरोहित शान्ति कर्म जानता है तो पूर्णमासी आदि तिथियों में अग्नि की पूजा, बलि, होम तथा स्वस्ति वचनों द्वारा इनका निवारण करा सकता है। जल के प्रकोप में पूर्णमासी को नदी की पूजा करवा कर अथर्ववेद के अनुसार मन्त्रों द्वारा अतिवृष्टि को रोकें। बीमारी के प्रकोप में गर्भा आदि तोंधों पर स्नान करवा कर समुद्र की पूजा करावे तथा चावल और सत्तू से बने हुये कवच (सिर-रहित शरीर) को झमझान में जलवाये। यदि पशुओं में बीमारी फैली हो तो उन पशुओं के देवताओं की पूजा यज्ञ तत्र करवा कर शान्ति कराई जा सकती है। भिन्न-भिन्न पशुओं के भिन्न-भिन्न देवता हैं, यथा हाथी के लिये सुव्रताय्य, घोड़े के लिये अश्विनी, गौ के लिये पशुपति, भैंस के लिये वरुण तथा बकरे के लिये अग्नि देवता का पूजन करवाना चाहिये।^३

इन सभी आधि-व्याधियों को वैद्य तो चिकित्सा द्वारा दूर करते हैं किन्तु पुरोहितादि जन शान्तिकर्म द्वारा ही उसे शान्त कर देते हैं। इसी प्रकार दुर्मिष

१. तस्यां च दण्डनीत्यां च शान्तिकर्मणि पौष्टिके।

आथर्वणं च कुशलः स स्याद् राजपुरोहितः ॥ बही २।२।६०।

२. कौटिलीय अर्थशास्त्र १।३।१।

३. बही १।२।६७।

४. बही ४।३।१.३।

५. बही ४।३।१४.२१।

चूहे, सर्प, राक्षस आदि से भी प्रजा की रक्षा करने के लिये पुरोहित राजा से अनेक वस्त्र करवाये और मिट्टी, नेवले, जंगली पशुओं आदि को जगह-जगह पर छोड़ दे।^१ दुर्मिथ के समय पुरोहित को चाहिये कि वह त्वष्ट्र अज बटवाये अथवा प्रजा को अन्नपूर्ण स्थान में भेज देने का परामर्श दे।^२ अतः आथर्वण क्रिया में पुरोहित को अवश्य निपुण होना चाहिये। इस प्रकार से पुरोहित ऋत्विक् चर्म का व्यक्ति होता था, ऐसा सोमेश्वर के वाक्यों से विदित होता है।

इन सभी धर्मों का उल्लेख स्मृतिग्रंथों में भी हुआ है। याज्ञवल्क्य स्मृति में पुरोहित के लिये कहा गया है—जो व्योतिषशास्त्र का ज्ञाता, सब शास्त्रों में समृद्ध, अथर्वशास्त्र में कुशल, शान्ति आदि कर्म तथा अथर्वगिरि में जो निपुण हो उसी को राजा अपना पुरोहित नियुक्त करे।^३ महर्षि मनु ने एतत्कर्म तथा शान्तिवाद करने के लिये पुरोहित का वर्ण करना आवश्यक बतलाया है।^४ कौटिल्य ने राजपुरोहित के लक्षणों का वर्णन करते हुये लिखा है—

“पुरोहितमुदितोदितकुलशीलं षडंगे वेदे दैवे निमित्ते दण्डनीत्यां चाभि-
विनीतमापदां दैवमानुषीणामथर्वभिरपार्थैश्च प्रतकर्तारं कुर्वत।”^५

अर्थात् पुरोहित को शास्त्रप्रतिपादित विद्याओं से युक्त, उन्नत, कुलशाल, षडंग वेद, व्योतिष शास्त्र, शकुन शास्त्र तथा दण्डनीति शास्त्र में अत्यन्त निपुण, दैवी-मानुषी आपत्तियों का अथर्ववेद आदि में बताये हुये उपायों से प्रतीकार करने वाला योग्य व्यक्ति होना चाहिये। इसी प्रकार शुक का कथन है कि वो मन्त्र और अनुष्ठान में समग्र, वेदवर्षी का ज्ञाता, कर्मतत्पर, जितेन्द्रिय, जितक्रोध, लोभ तथा मोह से रहित, वेद के षडंगों का ज्ञाता, अनुविद्या तथा धर्म का ज्ञाता हा तथा जिसके भय से राजा भी नीति में तत्पर हो जाय ऐसे पुरोहित के होने पर ही राष्ट्र उत्पत्ति कर सकता है।^६ इसके अतिरिक्त उसे नीति, शस्त्र-अस्त्र के समूह में कुशल तथा शाप और अनुग्रह में समर्थ होना चाहिये, ऐसा भी शुक

१. वही ४।३।३०।

२. वही ४।३।२२।

३. पुरोहितं प्रकुर्वत दैवज्ञमुदितोदितम्।

दण्डनीत्यां च कुशलमथर्वगिरिसे तथा ॥ याज्ञ० १।३।१३।

४. पुरोहितं च कूर्वत वृणुयादेव चत्विजम्।

तेऽस्य गृह्याणि कर्माणि कुसुर्वैतानि कानि च ॥ मनु० ७।७८।

५. अर्चशास्त्र १।९।१५।

६. संमानुष्ठानसम्पत्तसर्वविदः कर्मतत्परः।

जितेन्द्रियो जितक्रोधो लोभमोहविवर्जितः॥

षडंगवित् सांगधनुर्वेदविचकार्यधर्मवित्।

यत्कोपभीत्या राजापि तमेनीतिरतो भवेत् ॥ शुक० २।७७.७८।

का मत है।^१ इसमें कुछ गुणों का वर्णन सोमेश्वर ने अपने मानसोल्लास में नहीं किया है।

इन सभी गुणों से युक्त पुरोहित को ही राज्य का सर्वश्रेष्ठ तथा सर्वप्रथम पालनकर्ता माना गया है।^२ इसी के ऊपर राज्य की उन्नत का बहुत कुछ भार आवृत्त रहता है। यह राजा तथा राष्ट्र दोनों का ही उचित रीति से पालन करता है। वैदिक काल से ही पुरोहित को राष्ट्र के अन्तर्गत महान् स्थान प्राप्त है। यह राष्ट्र में राजा की आत्मा तथा राजा के आध्यात्मिक गुरु की नीति रहता है। पुरोहित की आज्ञा सदैव राजा के सिर पर विद्यमान रहती है। यह केवल राजा का भवित्व ही नहीं रहता वरन् राजा पर शासन भी करता है। ऐतरेय ब्राह्मण में राजा के लिये “राष्ट्रगोता” (अर्थात् राष्ट्र का पालनकर्ता अथवा छिपानेवाला अथवा बाननेवाला) कहा गया है।^३ शुक्र ने “पुरोधाः प्रथमः श्रेष्ठः सर्वेभ्यो राजराष्ट्रभृत्” कहकर पुरोहित को ‘राष्ट्रभृत्’ अर्थात् राज्य का पालन करनेवाला बतलाया है। इससे विदित होता है कि पुरोहित ही राज्य तथा राजा दोनों का रक्षक होता है। ऋग्वेद में पुरोहित विश्वामित्र के द्वारा ही भारत वाति की रक्षा होने का प्रसंग प्राप्त होता है।^४

इसी कारण धर्मशास्त्र, वेद, नीति आदि में निपुण तपस्वी को ही पुरोहित बनाने का आदेश दिया गया है।^५ इस प्रकार के पुरोहित की आज्ञा राजा उसी प्रकार शिरोधार्य करता है जिस प्रकार शिष्य आचार्य की, पुत्र पिता की तथा मृत्यु स्वामी की आज्ञा का पालन करता है।^६

पुरोहित का कार्य केवल राजा के दैनिक जीवन में ही नहीं समाप्त हो जाता वरन् यह युद्ध के समय युद्धक्षेत्र में भी सेना के साथ जाता है। यकित हुये राजा तथा सेना को ओजपूर्ण मन्त्रों से उत्साहित करता है जिससे सेना के रग-रग में

१. नीतिशास्त्रास्त्रभूहाविकुशलस्तु पुरोहितः।

सैवाचार्यः पुरोधा यः आपानुग्रहयोः समः ॥ वही २।७९।

२. पुरोधाः प्रथमः श्रेष्ठः सर्वेभ्यो राजराष्ट्रभृत्।

तदनु स्वात्प्रतिनिधिः प्रधानस्तदनन्तरम् ॥ वही २।७४।

३. ऐतरेय ब्राह्मण ४०।२।

४. शुक्नीति २।७४।

५. विश्वामित्रस्य रक्षति ब्रह्मदे भारतं जनम्। ऋ० ३।५३।१२।

६. वेदेतिहासधर्मशास्त्रार्थकुशल कुलीनमध्यमं तपस्विनं पुरोहितं न वरयेत्।

विष्णुधर्मसूत्र ३।७०।

७. तमाचार्यं शिष्यः, पितरं पुत्रो, मृत्युः स्वामिनमितं चानुवर्तेत्।

अर्थशास्त्र १।९।१६।

रक्त का प्रवाह हो उठता है। इसी प्रकार उत्साहित करते-करते सम्पूर्ण सेना के सैनिकों को शत्रु के समीप खड़ा कर देता है और वे तुरन्त ही भूखे व्याघ्र की भाँति शत्रु पर झपट कर उसे परास्त कर देते हैं।^१ वैसे तो प्रत्येक कार्य में राजा अपने सभी मन्त्रियों से सलाह लेता है किन्तु अन्त में फिर वह एकान्त में बैठ कर पुरोहित के साथ मन्त्रणा करता है। पुरोहित के भय से राजा भी भयभीत होकर नीति का अनुसरण करने लगता है। पुरोहित वास्तविक रूप में धर्म की स्थापना के लिये ही राज्य में नियुक्त किया जाता है। वह बाह्यणों की ओर से राजा का प्रतिनिधि होता है। इसी कारण राज्याभिषेक के अवसर पर उसे न्याय की खड्ग दी जाती है और पुरोहित उसी की सहायता से उसे शासन करने की आज्ञा देता है। फिर पुरोहित न्याय दंड उस समय राजा की पीठ पर मार कर उसे यह शिक्षा देता है कि यद्यपि वह अदृश्य है फिर भी किसी प्रकार का अन्याय करने पर धर्म का प्रतिनिधि मैं तुम्हें दण्ड देने के लिये उपस्थित हूँ। राजा यद्यपि राज्य का सर्वोच्च अधिकारी होता है किन्तु धर्म तथा न्याय के समक्ष उसे भी सिर झुकाना पड़ता है। न्याय और धर्म का प्रतिनिधि राष्ट्र में वही पुरोहित होता है। पुरोहित का सोमेश्वर देव के राज्य में भी बड़ा महत्त्व था। यद्यपि उन्होंने पुरोहित के विषय में अधिक प्रकाश नहीं डाला, फिर भी उनके गुणों की पड़कर ही उसकी स्थिति के विषय में बहुत कुछ चिदित हो जाता है। उनके समय में भी यह राष्ट्र का सर्वोत्तम समझा जाता था और आध्यात्मिक पक्ष का आश्रय था।

सेनापति

सोमेश्वर एक बड़ा ही प्रतापी राजा था। सोमेश्वर ने सेनापति के लक्षणों का भी वर्णन मानसोल्लास में किया है क्योंकि सेना ही राजा की विजय का कारण होती है और सेना का मुखान रूप से संगठन एक योग्य सेनापति ही कर सकता है। इसी कारण उन्होंने सेनापति के गुणों का वर्णन करते हुये लिखा है कि सेनापति को कुलवान्, शीखवान्, धैर्यवान्, चारभाषाओं में निपुण, गज-अश्व पर चढ़ने में दक्ष, शस्त्र-शाल का ज्ञाता, शत्रु को जानने वाला, प्रत्येक समय के अनुसार चिकित्सा को जानने वाला, बाढ़ भेद विधान का ज्ञाता, सारेतर को विशेष रूप से जानने वाला, दानी, मधुर भाषी, दान्त, मतिमान्, दृढ़प्रतिज्ञ, शूरवीर तथा भृत्यों को विशेष रूप से समझाने वाला होना चाहिये। ऐसे व्यक्ति को ही सेनापति के पद पर नियुक्त करना चाहिये।^२ वास्तव में यदि सेनापति में यह सभी गुण उपस्थित न होंगे तो उसे सेना पर शासन करने में

बड़ी कठिनाई होगी जिससे सेना में भी अस्थिरता की लहर फैलेगी और राजा का भी अनिष्ट होगा ।

सोमेश्वर ने जो सेनापति के गुणों का वर्णन किया है वे बहुत कुछ कौटिल्य द्वारा वर्णित सेनारत के गुणों से मिलते-जुलते हैं । कौटिल्य के अनुसार सेनापति को सेना के चारों ओरों के प्रत्येक कार्य को जानना चाहिये । उसे प्रत्येक प्रकार के युद्ध में सब प्रकार के अस्त्र-शस्त्र चलाने का ज्ञान होना चाहिये । इसके अतिरिक्त आन्वीक्षिकी भाट्टि शास्त्री से भी उनका पूर्ण परिचय होना चाहिये । हाथी-चाँड़े पर चढ़ना तथा रथ आदि चलाने में अत्यन्त निपुण होना चाहिये । उसे चतुरंग सेना के भी प्रत्येक कार्य एवं दाँव-पेंचों को समझना चाहिये ।^१ इन गुणों के न रहने पर वह अपना कार्य पूर्ण रूप से नहीं कर सकता । युद्ध में उनका कार्य अपनी सेना पर पूर्ण रूप से नियन्त्रण रखने के साथ ही साथ शत्रु की सेना को भी देखना रहता है । शत्रु की सेना के व्यूह को तोड़ना, अपनी सैना हुई सेना को इकट्ठा कर शत्रु के बल पर प्रहार करना, शत्रु के दुर्ग को तोड़ना, युद्ध का समय देखना, प्रत्येक दाँव-पेंच का ध्यान रखना सेनापति का ही कार्य होता है ।^२ इसी कारण सोमेश्वर सेनापति को मतिमान्, दृढप्रतिज्ञ, भूतविशेषवित्, शूरवीर, शस्त्र-शास्त्र-विचक्षण, गजा-धारोहण में दक्ष होने का आदेश दिया है ।

रामायण^३ तथा महाभारत^४ के भी अनेक स्थलों पर सेनापति के गुणों का वर्णन हुआ है । पुराणों में सेनापति के विषय में अनेक प्रसंग प्राप्त होते हैं । सेनापति का पद बड़ा ही महत्त्वशाली एवं उत्तरदायित्व का पद होता है । इसी कारण अग्निपुराण^५ तथा मत्स्यपुराण^६ ने इस प्रकार के प्रसंग प्राप्त होते हैं कि सेनापति को आश्रय अथवा शत्रिय हो होना चाहिये । शुक ने भी अपनी शुकनीति में लिखा है—

सेनाधिपः सत्रियस्तु ब्राह्मणस्तद्भावतः ।

न वैरयो न च वै शत्रुः कातरश्च कदाचन ॥

१. तदेव सेनापतिः सर्वयुद्धप्रहरणविद्याविनोतो हस्तपश्वरथचर्यासंगुष्ठशक्तु-
रस्य बलस्यानुष्ठानाविष्टानं विद्यात् । अर्थशास्त्र २।३३।१२

२. स्वभूमि युद्धकाल प्रत्यनीकमभिल्लभेदन् भिल्लगंधानं संहतभेदन् भिल्लवध-
दुर्गवध माताकालं च पश्येत् । वही २।३३।१३ ।

३. रामायण अयोध्याकांड १००।३० ।

४. महाभारत सभापर्व ५।४६, शान्ति० ८५।३१।३२ ।

५. अग्निपुराण २२०।१ । ६. मत्स्यपुराण २१५।१० ।

सेनापतिः शूर एव योग्यः सर्वासु जातिषु ।
ससंकरचतुर्वर्णधर्मोऽयं नैव यावतः ॥^१

अर्थात् सेनापति को क्षत्रिय तथा ब्राह्मण ही होना चाहिये । वैश्य तथा शूद्र एवं कायर व्यक्ति को कभी सेनापति के पद पर नहीं नियुक्त करना चाहिये क्योंकि शूद्र तथा वैश्य सेनापति नियुक्त करने से सभी वर्गों में चर्मासंकरता उत्पन्न होती है ।

इस बात का प्रतिपादन सोमेश्वर ने अपने मानसोल्लास में कुलज, शीलवान् तथा शूर शब्दों द्वारा किया है । उनके ये शब्द सेनापति के इन्हीं सब गुणों को प्रकट करते हैं । इसके अतिरिक्त उन्होंने सेनापति के कुछ विशेष गुणों का वर्णन किया है । उदाहरणार्थ अनेक भाषाओं का ज्ञान, चिकित्सा का ज्ञान, शत्रु का ज्ञान आदि ।^२

अन्य गुणों के साथ ही साथ इन गुणों का होना उसमें आवश्यक है क्योंकि एक विशाल सेना का सेनापति होने के नाते उसे अनेक देशों की सेना से मिलना पड़ता है । यदि वह उनकी भाषा न समझेगा तो शत्रुगण की सेना के दांव-पेंच को जानने में उसे कठिनाई होगी । इसके अतिरिक्त अपनी ओर के भी सैनिक को अनेक प्रकार के भाषामापी होते हैं उन्हें समझने में भी उसे कष्ट होगा । इसके अतिरिक्त उसके लिये चिकित्सा का भी ज्ञान होना आवश्यक है । सेना में अचानक किसी प्रकार की छोटी-मोटी आधि-व्याधि आ जान पर वह स्वयं ही उसका सामना कर सकता है । शत्रु आदि का ज्ञान होने पर वह अपनी सेना के शुभ-अशुभ का विचार कर सकता है । इन गुणों को पढ़कर सोमेश्वर को प्रस्तर बुद्ध का परिचय प्राप्त होता है । इस प्रकार का परम अन्यत्र कहीं भी नहीं प्राप्त होता ।

इसके अतिरिक्त सेनापति को अपने भृत्यों के विषय में पूर्णरूप से जानकारी होनी चाहिये ।^३ ऐसा न होने पर किसी भी समय उसका कोई भी सैनिक उसे धोखा दे सकता है । उसे सदैव अपनी सेना के व्यक्तियों से बोलने में मधुर भाषा का प्रयोग करना चाहिये । उसे सभी विशेष प्रकार के ज्ञान की बातों में निपुण होना चाहिये ।

वास्तव में यदि देखा जाय तो सेनापति का पद भी राष्ट्र के लिये बड़े ही महत्व का है । सम्पूर्ण राष्ट्र की विजय इसी सेनापति पर ही निर्भर रहती है । युद्ध में तो यह सर्वोत्तम होता है । इस प्रकार राष्ट्र पर आगे दिये आधुनिक काल, युद्ध काल तथा राष्ट्र की सीमा के विस्तार का यह सेनापति प्रातनिधि होता है ।

१. शुक्रनीति २।४२१.४२२ ।

२. मानसो० २।२।१०.११ ।

३. वही २।२।१२ ।

धर्माधिकारिसभाध्यक्ष

राष्ट्र के मध्य धर्माधिकारी का भी बहुत श्रेष्ठ स्थान है। राष्ट्र में न्यायपूर्वक प्रत्येक कार्य का निर्णय करना इसी के ऊपर निर्भर रहता है। यह धर्माधिकारी राष्ट्र में धर्म को स्थापना करने के लिये रखा जाता था। राज्य में एक धर्मसभा होती थी उसका यह अध्यक्ष होता था। उसी के लक्षणों का वर्णन करते हुये सीमेश्वर देव लिखते हैं कि उसे स्मृतिशास्त्र के अर्थ में कुशल, रागद्वेष से रहित, लोभरहित तथा निर्भय होना चाहिये।^१ इन गुणों से युक्त धर्माधिकारी को ही राजा धर्माध्यक्ष के पद पर नियुक्त करे।

धर्माधिकारी के लिये यह आवश्यक था कि वह जाति का ब्राह्मण हो और समान रूप से अपराध का अवलोकन कर दंड देता हो, सर्वथा समर्थ हो तथा विचाररत हो।^२ धर्माधिकारि सभा का अध्यक्ष होते हुये उसमें इन सभी गुणों की आवश्यकता था। यदि उसे स्मृति आदि का ज्ञान न होगा तो वह न्याय के दाव-पेचों को न समझ सकेगा और न उचित रीति से दंड का विधान हो कर सकेगा। राग-द्वेष से शून्यहृदय न होगा तो वह पक्षपातरहित न्याय नहीं कर सकता जिससे जनता असन्तुष्ट रहेगी। इसी कारण उसको रागद्वेष से शून्य ज्ञान का आदेश दिया गया है। व्यक्ति उसमें न्याय तभी तक कर सकता है जब तक उसके हृदय में किसी प्रकार का पक्षपात न हो। इसके अतिरिक्त लोभ तथा भय आदि अवगुण भी उसके न्याय पथ में बाधक सिद्ध होते हैं। इन दोनों के वशाभूत हो जाने पर व्यक्ति किकर्तव्यविमूढ़ हो जाता है और उसे किसी प्रकार का ज्ञान नहीं रह जाता। लोभ तथा भय दोनों ही उसका ज्ञान को आवरण को मात दफा देते हैं और वह उच्चम न्याय करने में समर्थ नहीं हो पाता। इसी कारण यदि उसका हृदय में लोभ तथा भय न होगा तो वह न तो किसी प्रभाव में आ सकता है और न किसी के साथ भय के कारण अन्याय कर सकता है। इस प्रकार के मस्तिष्क से किया हुआ न्याय वास्तव में सन्तोषप्रद होता है।

इसके अतिरिक्त न्याय करने में उसे सहकारियों की सलाह भी लेनी पड़ती है। तब जैसा दंड का विधान हो उसी प्रकार का दंड उसे देना चाहिये। यदि जुटेयों एवं अपराधों को ध्यान में रखकर दंड का विधान न होगा तो वह राष्ट्र कदापि सफल राष्ट्र नहीं बन सकता। इसी कारण राजा के लिये भी ऐसा आदेश दिया गया है कि वह इसके न्याय पर विचार करे और धर्माध्यक्ष के पद पर ब्राह्मण को ही नियुक्त करे। मनुस्मृत में भी इस प्रकार का प्रसंग प्राप्त होता है कि धर्मसभा का अध्यक्ष ब्राह्मण ही होना चाहिये—

१. वही २।२।१३।

२. वही २।२।१४।

“तदा नियुज्याहिर्वासं ब्राह्मणं कार्यदर्शने ।”^१

इस प्रकार के प्रसंग को पढ़ कर ऐसा विदित होता है कि सोमेश्वर के समय में संभवतः न्याय करने के लिए सभा थी जिसमें राजा अन्य न्यायाधीशों की सहायता से न्याय करता होगा किन्तु उनके बीच एक अध्यक्ष ब्राह्मण होता होगा । राजा न्याय करते समय इस घर्माधिकारो से परामर्श लेता था । इस प्रकार सम्पूर्ण राष्ट्र में न्याय की बड़ी ही सुन्दर व्यवस्था थी ।

कोशाध्यक्ष-गणक-लक्षण

कोष राज्य का आधार है । कौटिल्य ने “कोषपूर्वां सर्वारम्भाः”^२ कहकर कोष को सम्पूर्ण राज्य के कार्यों का आधार माना है । इसी कारण कौटिल्य ने राजा के लिये सर्वप्रथम कोषवृद्धि का ही आदेश दिया है ।^३ कोष की सुरक्षा एवं वृद्धि के लिये कोशाध्यक्ष तथा गणक रखना आवश्यक है । उसी के लक्षणों पर सोमेश्वरदेव ने अपने मानसोल्लास में प्रकाश डाला है । कोशाध्यक्ष की नियुक्ति के समय बुद्धिमान राजा को चाहिये कि जो गुणकार, भागहार तथा वैराशिक विधान के तत्वों को भली प्रकार जानता हो, लोभी न हो, सावधान, रागद्वेष से रहित हो ऐसे व्यक्ति को राष्ट्र तथा कोष के लिये गणक नियुक्त करना चाहिये । सोमेश्वर द्वारा कथित यह प्रसंग इस बात को प्रकट करता है कि राजा उस समय में दो प्रकार के गणक नियुक्त करता था—पहला राष्ट्र के लिये, दूसरा कोष के लिये । राष्ट्र में नियुक्त हुआ गणक न्याय विभाग के अन्तर्गत आ जाता था और वह न्यायालय में वसूल हुये जुर्मानों तथा अन्य धन सम्बन्धी विषयों का हिसाब रखता था । किन्तु कोष के गणक का कार्य उस गणक से भिन्न था । कोष का गणक कोष में आने वाले धन तथा निकलने वाले धन का हिसाब रखता था । इसी कारण उसके गुणकार, भागहार तथा वैराशिक विधान में निपुण होने का उल्लेख किया है । इतने विशाल कोष के धन की गणना करने के लिये तथा उसे सुरक्षित रखने के लिये यदि उसे गणित का ज्ञान न होगा तो वह सुविधापूर्वक धन की सुरक्षा नहीं कर सकता और धन की हानि होने से राष्ट्र को स्थिति भी दयनीय होगी ।

इन गुणों के अतिरिक्त गणक को बड़ी ही सावधानी से ईर्ष्या, द्वेष, लोभ आदि छोड़ कर कार्य करना चाहिये तभी राष्ट्र का लाभ हो सकता है क्योंकि यदि वह लोभी होगा तो इतना विशाल कोष उसे शीघ्र ही लोभी बना देगा जिससे वह अपना कार्य उचित रूप से न कर सकेगा । सोमेश्वर ने संभवतः

१. मनु० ८।१९ ।

२. कौटिल्य अर्थशास्त्र ८।२।१ ।

३. वही ८।२।२ ।

कोष के अधिकारी को ही गणक नाम से विभूषित किया है क्योंकि अन्य ग्रन्थों में कोष के अधिकारी के लिये कोषाध्यक्ष नाम प्रयुक्त हुआ है। इस कोषाध्यक्ष के विषय में अनेक लक्षण अन्य ग्रन्थों में मिलते हैं। कौटिल्य ने लिखा है—

कोषाध्यक्षः कोषप्रवेक्ष्य रत्नं सारं पल्लु कुप्यं वा तं जातकरणाभिहितं प्रति-
गृहीयात् ॥^१

अर्थात् कोष में जो भी रत्न, सार, पल्ल, कुप्यसंज्ञक वस्तुएँ आये उन्हें कोषाध्यक्ष को उनके अधिकारियों के सामने ही प्रदण करना चाहिये। शुक्र ने भी कोषाध्यक्ष के लिये जितेन्द्रिय, धनी तथा व्यवहार में चतुर होने का आदेश दिया है। सोमेश्वर भी इसी प्रकार के गुणों से युक्त कोषाध्यक्ष को उत्तम मानते हैं।

प्रतीहार

✓ कोषाध्यक्ष के बाद सोमेश्वर प्रतीहार का उल्लेख अपने मानसोद्भास में करते हैं। राजा को चाहिये कि उन्नत, रूपवान्, दृढ़, मधुमाषी, गर्जरहित, सबके चित्त को लुभा लेने वाले व्यक्ति को प्रतीहारों के पद पर नियुक्त करे।^२

✓ प्रतीहार राजा का परम प्रिय दूत होता था। इसके लक्षणों के अन्य ग्रन्थों में भी प्रसंग प्राप्त होते हैं। प्रतीहार के विषय में शुक्र कहते हैं कि जो अस्त्र-शस्त्र में कुशल हो, दृढांग हो, आलस्य न हो तथा जो नम्र होकर सबका स्वागत तथा आवाहन करता हो ऐसा व्यक्ति प्रतीहारी होना चाहिये।^३

प्रतीहार की राजनीति के अन्तर्गत बहुत प्राचीन काल से बड़ा ही श्रेष्ठ स्थान प्राप्त है। वेदों में अनेक स्थल पर ऐसा प्रसंग प्राप्त होता है कि अग्निदेव देवताओं के संदेशवाहक थे।^४ दूत को शस्त्रों का भी भय नहीं होता क्योंकि वह संदेश ले जाने के कारण अक्षय होता है। इसी कारण वह वधार्थ वाणी बोलता है।^५ इसके अतिरिक्त दूत राजा का परम हितैषी होता है—

भक्तो गुणी शुचिर्दक्षः प्रगल्भो व्यसनी कर्मा।

आह्वयः परममर्जो दूतः स्थाप्रतिभानवाम् ॥^६

१. वही २।११।१।

२. शुक्र० २।१५१।

३. मानसो० २।२।१२६।

४. शम्भुसूक्तुलो वस्तु दृढागश्च निरालसः।

वधापोष्यं समाहूयात्प्रतप्तः प्रतिहारकः ॥ शुक्रनीति २।१७३।

५. ऋग्वेद १।१२।१, १।१६।१३, ना४४।३।

६. दशतेष्वपि शम्भेषु दूतो वदति मान्यथा।

संदेशावध्यभावेन वधार्थस्य हि वाचकः ॥ हितोपदेश, विग्रह ११।

७. वही १९।

यह सर्वैव अपनी वाकरदृष्टा एवं कार्यकुशलता द्वारा अपने स्वामी को प्रसन्न रखता है। सोमेश्वर ने दूत एवं प्रतीहार के लिये उच्च कुल का होना बतलाया है। तभी उन्होंने 'उन्नत' शब्द का प्रयोग किया है।^{१२} दूत के लिये प्रगल्भ, अन्वसनी तथा शत्रु के मन को जानने वाला होना चाहिये तभी राजा विजयी हो सकता है क्योंकि यही दूत एवं गुप्तचर ही राजा की आँख होता है (चरैः पश्यन्ति राजानः)। इसी कारण सोमेश्वर भी उसे दर्पकजित, दक्ष एवं प्रियवाग् बतलाते हैं। महाभारत में दूत के आठ गुणों का वर्णन हुआ है—

अस्तव्यक्लीचमदीर्घसूत्रं सानुक्रोशं शृण्वामहायमन्यैः।

अरोमजातीयमुदारवाक्यं दूतं यदन्येष्टगुणोपपन्नम् ॥^{१३}

किन्तु महाभारत के एक अन्य स्थल पर दूत के सात गुणों का ही वर्णन किया गया है। रामायण तथा पुराणों में भी दूत का वर्णन हुआ है। दूत की उतना ही बोलने का अधिकार होता है जितना उसे राजा ने आज्ञा दी हो अन्यथा वह बच करने योग्य है।^{१४} मनु ने भी दूत का वर्णन इस प्रकार किया है—

दूतं चैव प्रकुर्वीत सर्वशास्त्रविचारदस।

इक्षिताकारचेष्टजं शुचिं दृष्टं कुलोद्गतम् ॥

अनुरक्तः शुचिर्दत्तः स्मृतिमान् देशकालविदः।

वसुधामन्वीतजीर्वाग्मी दूतो राज्ञः प्रशस्यते ॥^{१५}

कौटिल्य ने दूत को राजा का सुत सहाइकार माना है और निष्ठदार्थ, परिमितार्थ तथा शासनहर इन तीन प्रकार के दूतों का वर्णन किया है—

“उद्धृतमन्त्रो दूतः प्रणिधिः। अमान्यसंपदोपेतो निष्ठदार्थः।

पादगुणहीनः परिमितार्थः। अर्धगुणहीनः शासनहरः ॥^{१६}

कौटिल्य ने दूत का सबसे बड़ा गुण यही बतलाया है कि प्राणों का भय उपस्थित होने पर भी उसे अपने स्वामी का यथोक्त संदेश कहना चाहिये।^{१७} इसके अतिरिक्त “दूतमुखा वै सज्जनरत्नं चान्ये च। तत्मादुष्टतेष्वपि शक्नुवु यथोक्तं

१. वही २०।

२. मानसो० २।२।१२६।

३. महाभारत उद्योगपर्व ३७।२७।

४. वही शान्तिपर्व ८५।२८।

५. बा० रामायण अयोध्या० १००।३५।

६. मत्स्यपुराण २१५।१२।१३।

७. महाभारत उद्योगपर्व ७२।७।

८. मनुस्मृति ७।६३.६४।

९. कौटिल्य १।१६।१.४।

१०. शासनं च यथोक्तं दूयात्। प्राणबाधेऽपि हृष्टे। वही १।१६।१२।

वक्तारस्तेषामन्तावसायिनोऽप्यवध्याः । किमंग पुनर्ब्राह्मणाः । परस्यैतदाक्रमेण
दूतधर्म इति”^१ कहकर दूत को राजा का मुख मानकर उसे अवध्य बतलाया है ।
इसी प्रकार का प्रसंग एक स्थल पर और आया है—

दूतो म्लेच्छोऽप्यवध्यः स्वाज्ञात्ता दूतमुक्तो यतः ।

उद्यतेऽपि शस्त्रेषु दूतो वदति नान्वया ॥^२

दूत का वर्णन कामन्दकीय नीतिसार में भी हुआ है ।^३ रामायण में भी दूत की
अवध्यता पर अधिक बल दिया गया है ।^४

सान्धिविग्रहिक-लक्षण

महाभारत के शान्तिपर्व में षाड्गुण्य मंत्र का उल्लेख हुआ है—

षाड्गुण्यमिति यद्योक्तं तन्निबोध युधिष्ठिर ।

सन्धानासनमिन्द्रेव यात्रा सन्धानमेव च ॥^५

इसके अन्तर्गत शत्रु से सन्धि करके युव बैठना, आक्रमण करना, बैर करके युव
बैठना, आक्रमण करके बीच में रुक जाना, शत्रु और मित्र दोनों से सन्धि करना,
किसी अन्य दुर्ग या राजा का आश्रय लेना आदि ६ गुण आ जाते हैं । इसी
कारण इसका नाम षाड्गुण्य है । इन्हीं को क्रमशः सन्धि, विग्रह, आसन, वान,
संश्रय तथा द्वैधीभाव कहते हैं ।^६

सोमेश्वर ने जो सन्धि-विग्रह का वर्णन किया है वह इसी षाड्गुण्य के
अन्तर्गत आ जाता है । शुकनीति में सन्धि के विषय में कहा गया है—

प्राभिः क्रियाभिर्बलवान्मित्रतां याति वैरिणः ।

सा क्रिया संधिरित्युक्ता विमृशेताशु यत्नतः ॥^७

इसके अनुसार जब निर्बल राजा बलवान शत्रुराजा को सन्धि द्वारा मित्र बनाता
है तो उसी को सन्धि कहते हैं । कौटिल्य ने भी “तत्र पणवन्धः सन्धिः”^८ कहकर
सन्धि को परिभाषा की पूर्ति की है । राजा को चाहिये कि जहाँ तक उससे बन
पड़े वह युद्ध न करे । युद्ध उसे तभी करना चाहिये जब युद्ध के अतिरिक्त और
कोई चारा न हो ।^९ युद्ध होने पर भी यदि देखे कि शत्रु पक्ष अधिक बलवान

१. वही १।१६।१७.१९।

२. हितोपदेश विग्रह० ६२।

३. कामन्दकीय नीतिसार १२।१, १२।२.२४, १२।२९.२३।

४. रामायण ५।४२।१४.१५।

५. महाभारत शान्ति पर्व ६९।६७।

६. संधिविग्रहासनयानसंश्रयद्वैधीभावाः षाड्गुण्यमित्याचार्याः । ७।१।२।

७. शुकनीति ४।१०६६।

८. कौ० ७।१।६।

९. उपायान्तरनाथे तु ततो विग्रहमाचरेत् । ४।१०८५।

है तो भूमि, कन्या, धन, सुवर्ण आदि वस्तुयें उपहार रूप में देकर उससे सन्धि कर लेनी चाहिये। यही सन्धि का नियम है।^१ कौटिल्य ने अपने समान राजा से भी सन्धि करने का आदेश दिया है, यदि भविष्य में उसकी उन्नति होने की आशंका हो।^२ मनुस्मृति में दो प्रकार की सन्धियाँ बतलाई गई हैं—

संधि तु द्विविधं विद्याद्राजा विग्रहमेव च।^३

इन्हीं का नाम समानयानकर्मा तथा असमानयानकर्मा सन्धि है।^४ जब शत्रु किसी विशेष कर्म से पीड़ित होकर आधीन हो जाता है तो उसी कर्म को विग्रह कहते हैं—

विकर्षितः सत्ताधीनो भवेच्छत्रुस्तु येन वै।^५

कौटिल्य ने 'अपकारो विग्रहः' कहकर विग्रह को समझाया है। जब शत्रु निर्धन पड़ चुका हो, अन्य शत्रुओं से घिरा हो, भोग-विलास में फंसा हो, दुर्ग में बंद होकर बैठा हो, ऐसे समय में शत्रु राजा पर अचानक आक्रमण कर उसे बंधन करना ही विग्रह कहा जाता है।^६ किन्तु विग्रह राजा को तभी करना चाहिये जब वह देखे कि उसकी अमात्यादि सातों प्रकृतियाँ खूब वृद्धि पर हैं और सभी उसके अनुकूल हैं।^७ विग्रह दो प्रकार का होता है : १. शत्रु की विजय के हेतु कार्य के लिये अनुकूल समय में युद्ध करना, २. जो मित्र के अपकार होने से विग्रह होता है।^८ कौटिल्य ने राजा को तभी विग्रह का पालन करने का आदेश दिया है जब राजा स्वयं अपने को तथा अपने संगठन को शत्रु से अधिक बलवान समझ ले।^९

सन्धि तथा विग्रह के विषय में उपयुक्त सलाह देने के लिये राजा के समीप अधिकारी रहता था जो समय को देखकर उचित सलाह देता था। इसी प्रकार के अधिकारी का वर्णन सोमेश्वर ने किया है, जो 'साधिविग्रहिक' कहलाता था।^{१०} उसी के लक्षणों का वर्णन करते हुये वे कहते हैं कि जो प्रबल, बुद्धिमान, दक्ष, सभी भाषाओं में निपुण हो, जो सन्धि-विग्रह के तत्व को जानने वाला, लिपि को जानने वाला तथा अक्षर को पढ़ सकता हो, सामन्तमंडल तथा मान्यकों का विशेष रूप से आवाहन, विसर्जन तथा स्थापन करने में निपुण हो, पाद्गुण्य विधि के तत्व को जानता हो, देश-काल-विभाग को समझने वाला,

१. शुक० ४।१०७३।

२. कौ० ७।१।३०।

३. मनु० ७।१६२।

४. वही ७।१६३।

५. शुक० ४।१०६७।

६. वही ४।१०८१।

७. मनु० ७।१७०।

८. वही ७।१६४।

९. कौ० ७।१।४८.५२।

१०. मानसोल्लास २।२।१३०।

आय-व्यय, लोक तथा देश की उत्पत्ति को समझने वाला, धन की रक्षा में तत्पर, कृत्य तथा अकृत्य की विवेचना करने वाला हो, ऐसे कार्य-विशारद को राजा को सान्निविप्रहिक के पद पर नियुक्त करना चाहिये।^१ सोमेश्वर ने जो सान्निविप्रहिक का वर्णन किया है ऐसे व्यक्ति का अन्य स्थलों में प्रसंग नहीं प्राप्त होता। हां, पाहुण्य का आचरण करने वाले विशेषज्ञ का प्रसंग प्राप्त होता है—

सर्वेषां तु चित्तिष्टेन ब्राह्मणेन विपश्चिता ।

मन्त्रयेत्परमं मन्त्रं राजा पाहुण्यसंयुक्तम् ॥^२

वास्तव में इस अधिकारी के ऊपर देश का बहुत भार रहता है। इसी कारण इस व्यक्ति का इतना गुणवान् होना स्वाभाविक है। यदि वह बुद्धिमान, दक्ष, प्रगल्भ, अनेक भाषाओं, लिपियों एवं अधरों को जानने वाला न होगा तो वह कदापि शत्रु के दांव-पेचों को नहीं समझ सकता। संभवतः युद्ध में साथ रहने वाला यह राजा का गुप्तचर होगा जो शत्रु के प्रत्येक दांव-पेच का ज्ञान रखता होगा।

लेखक

सान्निविप्रहिक के अतिरिक्त राजा के दरबार में एक लेखक भी नियुक्त होता था जो सब देश की लिपियों का ज्ञाता, लेखन कला में पटु, अर्घीत तथा बुद्धिमान होता था। इसी प्रकार के व्यक्ति को राजा लेखक नियुक्त करता था।^३ यह लेखक लिखने का सभी कार्य करता था जो राज्य से सम्बन्धित होते थे।

शुकनीति में लेखक के लक्षण का इस प्रकार वर्णन हुआ है—

गणनाकुशलो यस्तु देशभाषाप्रभेदवित् ।

असंदिग्धमगूढार्थं विलिखेत्स च लेखकः ॥^४

इसके अनुसार लेखक की गणना में कुशल, देश-विदेश की भाषा के भेद को जानने वाला तथा असंदिग्ध तथा स्पष्ट लिखने वाला होना चाहिये। किन्तु सोमेश्वर ने 'सर्वदेशलिपिज्ञाता'^५ का प्रयोग किया है।

सारथि-लक्षण

राज्य में जो सेना के अश्वों का अधिपति होता था उसे सारथी कहते थे। सोमेश्वर ने उसके लक्षणों का वर्णन इस प्रकार किया है—जो अश्वों की चिकित्सा को जानता हो, निमित्त तथा शत्रुओं का ज्ञाता हो, दुरगों की शिक्षा के विषय

१. बही २।२।१२७.१३० ।

२. मनु० ७।५८ ।

३. मानसोल्लास २।२।१३१ ।

४. शुकनीति २।१७२ ।

५. मानसोल्लास २।२।१३१ ।

में ज्ञान रखता हो, अश्वों के योग्य भूमिभाग को जानता हो, सेना के तथा विना सेना के रथों का ज्ञाता हो, प्रिय वाणी वक्ता, प्रियदर्शी, शूरवीर, विद्वान् हो उसी व्यक्ति को घोड़ों का सारथी नियुक्त करना चाहिए। वास्तव में सारथी को अश्व-चिकित्सा का ज्ञान तथा घोड़ों की शिक्षा देने का ज्ञान होना चाहिये क्योंकि सारथी घोड़ों का स्वामी होता है। युद्ध में यदि अचानक घोड़े को कुछ हो जाता है तो अश्व-चिकित्सा जानने वाला व्यक्ति उसी क्षण उसे ठीक कर सकता है। घोड़ों की शिक्षा देने का ज्ञान यदि सारथी को न होगा तो घोड़ा उसके आधिपत्य में न रह सकेगा जिससे किसी भी समय अनर्थ होने की सम्भावना हो सकती है।^१

इसके अतिरिक्त सारथी को शकुनों का ज्ञाता होना चाहिए जिससे वह शकुनों का ध्यान रख कर ही अश्व लेकर चलेगा जिससे विजय निश्चित हो जाती है। भूमिभाग का ज्ञान होने पर वह अश्व की गति को विशेष प्रकार से ध्यान कर प्रत्येक भूमि में चला सकता है। इन सब गुणों के साथ ही साथ मधुरभाषी तथा प्रियदर्शी आदि गुण होने से वह शीघ्र ही दूसरे के हृदय को अपनी ओर आकर्षित कर सकता है। शुकनीति में भी अश्वों के सारथी के लक्षणों पर प्रकाश डाला गया है।

अध्वानां हृदयं वेत्ति जातिवर्णभ्रमैर्गुणान्।

गतिं शिक्षां चिकित्सां च सत्त्वं सारं रुजं तथा ॥

हिताहितं पोषणं च मानं वानं वृत्तो वयः।

शूरश्च म्यूहविप्राज्ञः कार्योऽप्याधिपतिश्च सः ॥

एभिर्गुणैश्च संयुक्तो धुर्यान्धुर्म्याश्च वेत्ति यः।

रथस्य सारं गमनं भ्रमणं परिवर्तनम् ॥^२

सूद-लक्षण

इसके अन्तर्गत सोमेश्वर ने पाकशास्त्र में निपुण व्यक्ति का वर्णन किया है। जो सभी पाकशास्त्र के ज्ञाताओं का अधिपति होता था उसे सूदाध्वश्च कहते थे। सूद के लक्षण के विषय में सोमेश्वर ने लिखा है कि जो असम्भेद्य, पवित्र, दक्ष, अज्ञ की परीक्षा करने वाला, पाकशास्त्र के ज्ञाताओं में निपुण हो ऐसे व्यक्ति को सूदाध्वश्च नियुक्त करना चाहिए।^३ इसके अतिरिक्त कुश के क्रम से आया हुआ, सन्तुष्ट, हृष्ट का अनुकरण करने वाला, केश तथा नख कटवाये हुये, इन्द्रियजित्, दूसरे से न भेदा जाने वाला, राजा में रत, अन्न-पानादि में

१. वही २।२।१३२-३३।

२. शुकनीति २।१२९-३१।

३. मागसौत्तमास २।२।१३४।

विशेषतः, मांसपाक में विद्वान्, शाक के पाक की कला में दक्ष, अन्न को पकाने में प्रवीण, व्यञ्जनों के तत्वों को जानने वाला, खण्ड के पाक को जानने वाला, दुग्ध के प्रकार को जानने वाला हो, ऐसे प्रवीण व्यक्ति को सूद नियुक्त करना चाहिये।^१ इतने गुणों से युक्त सूद ही रुचिकर भोजन बना सकता है।

इन सभी गुणों में सबसे आवश्यक गुण सूद का असंभेद्य, दान्त, परामेद्य तथा राज्ञा में रत होना है। सूद के लिये यह आवश्यक है कि उसे अपनी इन्द्रियों एवं हृदय पर विश्वास हो, वह किसी के कहने में न आवे, किसी के द्वारा भेदे अथवा सिखाये जाने पर राजा को विषादि न दे दे। उसका राजा में ही रत रहना आवश्यक है, तभी वह राजा का भदैव ध्यान रखेगा और उसे सुन्दर एवं रुचिपूर्ण भोजन बनाकर देगा।

शुक्नीति में पाकशास्त्र के नायक के गुणों का वर्णन निम्न प्रकार से हुआ है—

घीता धौतविपाकज्ञो रससंयोगभेदवित्।

क्रियामु कुशलो द्रव्यगुणवित्पाकनायकः ॥^२

इसमें केवल मोढ़े ही गुणों का वर्णन हुआ है। सोमेश्वर ने पाकशास्त्र नायक के अनेक गुणों का वर्णन किया है जिसके अन्तर्गत सूद को अन्न, द्रव्य, रस, शाक आदि सभी व्यञ्जनों में निपुण बतलाया है। इन सभी व्यञ्जनों के साथ-साथ मांस बनाने में भी सूद को निपुण होना चाहिये। “मांसपाकविद्यारदाः” शब्द इस बात को प्रकट करता है कि महाराज सोमेश्वर मांसमक्षण के अत्यन्त प्रेमी थे। सभी प्रकार के मांसों का प्रयोग किया जाता था। इसका विस्तार-पूर्वक वर्णन उपभोग के प्रकरण में होगा।

वैद्य-लक्षण

सूद के बाद सोमेश्वर ने वैद्य के लक्षणों को गिनाया है जिसके अन्तर्गत उन्होंने वैद्य को मनुष्य, अश्व, गज, गो तथा अन्य पशु-पक्षियों की चिकित्सा में निपुण होना चाहिए, ऐसा बतलाया है।^३ नर, अश्व, गज के अतिरिक्त गो तथा अन्य पशु एवं पक्षियों की चिकित्सा भी वैद्य करते थे। इस प्रसंग से विदित होता है कि प्रत्येक की चिकित्सा के लिए अलग-अलग विभाग रहे होंगे जिनके अन्तर्गत इन सबकी चिकित्सा होती होगी। इनके अतिरिक्त वैद्य को अष्टांग चिकित्सा में भी निपुण होना चाहिए।^४

इस प्रसंग में वर्णित वैद्य सम्भवतः राज्य के स्वास्थ्य तथा चिकित्सा विभाग

१. वही २।२।१३५-१३७।

२. शुक्नीति २।१५६।

३. वही २।२।१३८।

४. मानसोल्लास २।२।१३९।

का अध्यक्ष होता था। जिस प्रकार वर्तमान काल का स्वास्थ्य एवं चिकित्सा विभाग का केन्द्रीय प्रमुख संचालक (Director General of Public Health) सम्पूर्ण राज्य के चिकित्सालयों आदि का सुचारु रूप से संचालन करता है उसी प्रकार सोमेश्वर के राज्य में एक केन्द्रीय वैद्य रहता था जो सम्पूर्ण राज्य की चिकित्सा एवं स्वास्थ्य का ध्यान रखता था। इसके आधीन स्थान-स्थान पर अनेक चिकित्सालय रहते थे जिनका निरीक्षण स्थानीय वैद्यों द्वारा होता था।

केन्द्रीय वैद्य पर केवल मनुष्यों की ही अष्टांग चिकित्सा का भार न था पशुओं की चिकित्सा का निरीक्षण करना भी उसी का कार्य था। पशुओं की चिकित्सा सोमेश्वर के समय में वर्तमान काल से भी अधिक उन्नतिपूर्ण थी, क्योंकि वर्तमान काल में सभी पशुओं की चिकित्सा एक ही चिकित्सालय के अन्तर्गत होती है किन्तु सोमेश्वर के समय में गज, अश्व, उष्ट्र, गो आदि पशुओं की चिकित्सा के लिये अलग-अलग वैद्य तथा चिकित्सालय थे। इनमें गज तथा अश्व की चिकित्सा पर विशेष रूप से ध्यान दिया जाता था क्योंकि वे बुद्ध के अतिरिक्त राजा के दैनिक जीवन तथा विनोद आदि से अधिक सम्बन्ध रखते थे।

मध्यकालीन भारत में अश्व का बड़ा महत्व था। अश्व चिकित्सकों को स्वतन्त्र रूप से राजाश्रय प्राप्त था। अश्वायुर्वेद पर इसी कारण पर्याप्त साहित्य उपलब्ध है जिनमें से मुख्य ग्रन्थों के नाम इस प्रकार हैं—

जयदत्त का 'अश्ववैद्यक', नकुलकृत 'अश्वचिकित्सा', कल्हणकृत 'शालि-होत्रसारसमुच्चय', वर्धमानकृत 'योगमञ्जरी', दीपकरकृत 'अश्ववैद्यक', अग्नि-पुराण में वर्णित 'अश्ववैद्यक', भोज का 'शुक्तिकल्पतरु', वाग्भट्ट का 'अश्वायुर्वेद' इत्यादि। महाराज सोमेश्वर ने भी अश्व के मुख्य रोगों की चिकित्सा का उल्लेख मानसोद्भास में किया है।^१ अतः सोमेश्वर का भी अश्वचिकित्सा साहित्य के रचयिताओं में प्रमुख स्थान है।

गजायुर्वेद के पुरस्कर्ता पालकाप्य मुनि माने जाते हैं जिनका 'इत्थायुर्वेद' नाम का एक ग्रन्थ अत्यन्त प्रसिद्ध है। महाराज सोमेश्वर ने भी गजों के मुख्य रोगों को ध्यान में रखते हुए उनकी सरल चिकित्सा के उपायों पर प्रकाश डाला है।^२

अश्व तथा गज के अतिरिक्त सोमेश्वर ने गो, मृग आदि पशुओं तथा पक्षियों की चिकित्सा किये जाने का स्वतन्त्र रूप से उल्लेख किया है।^३ गो आदि की

१. वही २।६।५७९-६१९।

२. वही २।६।६२८-६७४।

३. वही २।२।१३८।

चिकित्सा के सम्बन्ध में संस्कृत का कोई भी ग्रंथ प्रकाश में नहीं आया है। हिन्दी में अभी हाल में 'गोचरित्र', 'मैसचरित्र', 'ऊँटचरित्र' नाम की कुछ हस्तलिपियाँ प्राप्त हुई हैं जिनमें इन पशुओं की चिकित्सा पर पूर्ण रूप से प्रकाश डाला गया है।^१ इन ग्रन्थों की शैली संस्कृत के ग्रन्थों की शैली के आधार पर लिखी हुई प्रतीत होती है। 'ऊँटचरित्र' नाम की हस्तलिपि में शालिहोत्र तथा सगर की उद्गायुर्वेद सम्बन्धी ग्रन्थों का रचयिता माना गया है किन्तु इन ग्रन्थों के अभाव में कोई निश्चित निर्णय नहीं दिया जा सकता।

सोमेश्वर के समय में केन्द्रीय वैद्य के आधीन मनुष्यों की चिकित्सा के अतिरिक्त विविध पशुओं के स्वतन्त्र चिकित्सालय थे। सम्भवतः इसीलिए इस केन्द्रीय वैद्य को मुचादरूप से उनका प्रबन्ध करने के लिए इन सबकी चिकित्सा का ज्ञान सोमेश्वर ने आवश्यक बतलाया है।^२

राष्ट्र

मानसोल्लास में राष्ट्र की रक्षा करना राजा का परम धर्म माना है। महाराज सोमेश्वर का कथन है कि जो राजा मोहवश अपने राष्ट्र को पीड़ित करता है उसका शीघ्र ही बन्धुओं सहित राज्य से पतन होता है—

स्वराष्ट्रं यो नृपो मोहात् पीडयेद्वनवेक्षया।

राज्यात्स च्यवते शीघ्रं प्राणेभ्यः सह बन्धुभिः ॥^३

राष्ट्र ही राजा का प्राण है। जिस प्रकार शारीरिक व्याधि से प्राणों का क्षय होता है उसी प्रकार देश के पीड़ित होने पर राजा के प्राणों का क्षय होता है :

यथैव प्राणिनां प्राणा हीयन्ते देहपीडनात्।

तथैव मृमुजां प्राणा हीयन्ते देशपीडनात् ॥^४

सोमेश्वर ने घनधान्य से पूर्ण, खानों तथा द्रव्यादि से भरे, पशुओं के लिये हितकारी, पर्याप्त जल से युक्त, पुष्पवान् व्यक्तियों से पूर्ण तथा अनेक उद्यानों और नदियों से पूर्ण राष्ट्र पर राजा को शासन करने का आदेश दिया है।^५ इन सभी उपकरणों एवं साधनों के उपस्थित होने पर राष्ट्र समृद्ध हो जाता है।

सोमेश्वर सदैव अपनी प्रजा को शान्त एवं सुखी बनाने का प्रयत्न करते थे। उनका कथन है कि राष्ट्र में राजा अपनी प्रजा का औरत पुत्रों की भाँति पालन

१. डॉ० मुनिकान्तिसागर-सम्मेलन पत्रिका चैत्र शुक्ल सं० २०१२ पु० ८।

२. वही।

३. मानसोल्लास २।२।१३८।

४. वही २।३।१५७।

५. वही २।३।१५८।

६. वही २।३।१५९, ५४।

करे। चोर आदि से उसकी रक्षा करे तथा यह भी देखे कि अमात्यादि उस पर अत्याचार तो नहीं करते।^१

वैदिक साहित्य में राष्ट्र से सम्बन्धित अनेक प्रसंग प्राप्त होते हैं। ऋग्वेद के सप्तम मंडल में वरुण की एक स्तुति में 'राजा राष्ट्रानाम्' कहकर उन्हें राष्ट्रों का राजा कहा गया है।^२ ऋग्वेद के अन्य स्थलों पर भी राष्ट्र सम्बन्धी प्रसंग प्राप्त होते हैं।^३ अथर्ववेद में पृथिवी माता से राष्ट्र को शक्ति प्रदान करने के लिये प्रार्थना की गई है।^४ 'तैत्तिरीयसंहिता' तथा 'वाक्सनेयी संहिता' में भी इसी प्रकार के प्रसंग प्राप्त होते हैं। कामन्दकीय नीतिसार ने राज्य के समस्त अंगों की उत्पत्ति राष्ट्र से ही बतलाई है—

राज्यांगानां च सर्वेषां राष्ट्राद् भवति संभवः।

तस्मात्सर्वप्रयत्नेन राजा राष्ट्रं समुच्चयेत् ॥^५

अग्निपुराण^६ में राज्य की प्रकृतियों में राष्ट्र को सर्वोच्च स्थान प्रदान किया गया है।

सोमेश्वर ने जिस प्रकार के धनधान्यपूर्ण राज्य का वर्णन किया है उसी प्रकार का प्रसंग अनेक ग्रन्थों में प्राप्त होता है। कामन्दकीय नीतिसार में ऐसा प्रसंग प्राप्त होता है कि राजा का ऐश्वर्य राष्ट्र के ऐश्वर्य पर निर्भर है।^७ इसी कारण राजा को सदैव अच्छे गुणों से युक्त स्थान चुनना चाहिये। जिस राष्ट्र में धन-धान्य, खाने, पशु, फल, शुद्धाचरण वाले व्यक्ति, वन, हाथी, सड़कें-व्यापारी तथा अन्य वस्तुयें हो वह राज्य ऐश्वर्यशाली कहलाता है—

'अदेवमातृका वेति शस्यते भूर्विभूतये'^८

अदेवमातृका का ही दूसरा नाम नदीमातृका है जिसका प्रयोग सोमेश्वर ने किया है।^९ अमरकोष में इस विषय में कहा गया है कि जिस राष्ट्र में धान्य की कृषि पूर्णतः वृष्टि पर ही निर्भर रहती है वह देवमातृक राष्ट्र तथा जहाँ धान्य की कृषि नदी तथा तालाब एवं नहरों के जल पर ही आश्रित रहती है वह नदी-मातृक राष्ट्र कहलाता है—

देशो नद्यन्तुष्टपम्बुसंपन्नमीहिपाकितः।

स्यान्नदीमातृको देवमातृकश्च यथाक्रमम् ॥^{१०}

- | | |
|-------------------------------|------------------------|
| १. वही २।३।१५५.५६। | २. ऋग्वेद ७।३।११। |
| ३. वही ७।८।४।२, १०।१०९।३। | ४. अथर्ववेद १२।१।८.१०। |
| ५. तैत्तिरीय संहिता ७।५।१८।१। | ६. वा० सं० २।२२। |
| ७. कामन्द० ६।३। | ८. अग्नि पु० २३९।२। |
| ९. कामन्दक० ४।५२। | १०. वही। |
| ११. मातसोल्लास २।३।१५३। | १२. अमरकोष। |

देवमातृक का प्रयोग 'देवो माता यस्व' के अर्थ में हुआ है। सोमेश्वर ने राष्ट्र की भूमि के लिये नदीमातृका का प्रयोग किया है। भारत के दक्षिण का भूभाग नदियों से पूर्ण है। सोमेश्वर दक्षिण प्रदेश के निवासी थे, सम्भवतः इसी कारण उन्होंने नदीमातृका शब्द का प्रयोग किया है।

जहां की भूमि पथरीली, वनों से पूर्ण, चोरी से घिरी, जलशून्य, विशाल एवं घनी झाड़ियों से पूर्ण तथा सर्पों से पूर्ण हो ऐसी भूमि राष्ट्र बनाने के योग्य नहीं होती। इस कारण राष्ट्र वही अच्छा माना जायगा जो ऐश्वर्यपूर्ण, और अनेक प्रकार के साधनों से पूर्ण हो तथा जहां पर जनरक्षा का पूर्ण रूप से प्रबन्ध हो। मनु ने इसी प्रकार के ऐश्वर्यशाली राष्ट्र को अच्छा माना है—

जांगलं सस्यसम्पन्नमार्यप्रायमनाविलम् ।

रम्यमानतसामन्तं स्वाजीव्यं देवमावसेत् ॥^१

इसी श्लोक की टीका करते हुये कुल्लुक ने इस प्रकार लिखा है—

अरण्योदकतृणो यस्तु प्रवातः प्रचुरातपः ।

स ज्ञेयो जांगलो देशो बहुधान्यादिसंयुतः ॥^२

राजनीतिप्रकाश^३ में इसी प्रकार का प्रसंग प्राप्त होता है। याज्ञवल्क्य ने अत्यन्त रमणीय तथा पशुओं से युक्त स्थान में बसने का आदेश दिया है—

"रम्यं पशव्यमाजीव्यं जांगलं देशमावसेत् ॥"^४

इस प्रकार के ऐश्वर्यशाली राष्ट्र में मनु के मतानुसार अधिकाधिक आर्य एवं शिष्ट व्यक्तियों का निवास होना चाहिये^५। विष्णुधर्मसूत्र^६ का कथन है कि राष्ट्र में वैश्य तथा शूद्र अधिक चाहिये। मनु शूद्रों की अधिक संख्या को नाश का कारण मानते हैं—

यद्वाहं शूद्रभूयिष्ठं नास्तिकाकान्तमहिजम् ।

विनश्यत्वाशु तत्कृत्स्नं भुभिषज्वाचिपीडितम् ॥^७

इसी प्रकार के प्रसंग मत्स्य पुराण,^८ विष्णुधर्मसूत्र^९ तथा नीतिवाक्यामृत^{१०} में प्राप्त होते हैं। सोमेश्वर भी मनु के मत से सहमत प्रतीत होते हैं क्योंकि

१. मनु० ७।६८ ।

२. वही, कुल्लुक की टीका ।

३. रा० नी० प्र० पृ० १९७ ।

४. याज्ञ० १।३२१ ।

५. मनु० ७।६९ ।

६. वि० ध० सू० ३।५ ।

७. मनु० ८।२२ ।

८. मत्स्य पु० २१७।१.५ ।

९. विष्णुधर्मसूत्र २।२६।१.५ ।

१०. नीतिवाक्यामृत जनपदसमुद्देश पृ० १९१ ।

उन्होंने भी “पुण्यवद्भिर्जनैर्युता”^१ कहकर राष्ट्र की पुण्यवान् व्यक्तियों से पूर्ण बतलाया है।

राष्ट्र का संगठन...दशमलव सिद्धान्त

सोमेश्वर के राष्ट्र सम्बन्धी प्रसंगों के पढ़ने से विदित होता है कि राष्ट्र के संगठन के विषय में उन्होंने दशमलव सिद्धान्त को अपनाया है। राष्ट्र के संगठन के विषय में सोमेश्वर ने ग्राम को राष्ट्र की सबसे छोटी इकाई अथवा संस्था माना है और उसी के आधार पर सम्पूर्ण राष्ट्र का संगठन बतलाया है। उनका कथन है—

एकग्रामप्रभुं कुर्याद् दशग्रामप्रभुं तथा ।

ग्रामाणां विंशतेः कुर्यात् प्रभुं शतसहस्रयोः ॥^२

अर्थात् एक ग्राम का एक निवासी नियुक्त करे, फिर दश ग्रामों पर, बीस ग्रामों पर तथा सौ ग्रामों पर एक स्वामी नियुक्त करे। इसी प्रकार सहस्र ग्रामों का स्वामी नियुक्त करे।

सोमेश्वर का यह सिद्धान्त प्राचीन धर्मग्रन्थों के आधार पर आधारित प्रतीत होता है। मनुस्मृति में भी इसी प्रकार एक, दस, बीस, सौ तथा सहस्र ग्रामों का क्रमशः अधिपति बनाये जाने का आदेश दिया गया है—

ग्रामस्थाधिपतिं कुर्याद् दशग्रामपतिं तथा ।

विंशतीकं शतेशं च सहस्रपतिमेव च ॥^३

इस दशमलव सिद्धान्त का समर्थन महामारत में भी ग्रामों के संगठन के विषय में हुआ है—

राष्ट्रगुप्तिं च ते सम्बग्राह्यैव तु संग्रहम् ।

हन्त सर्वं प्रवक्ष्यामि तत्त्वमेकमनाः शृणु ॥

ग्रामस्थाधिपतिः कार्यो दशग्राम्यस्तथापरः ।

द्विगुणायाः शतस्यैवं सहस्रस्थश्च कारयेत् ॥^४

इस प्रकार महामारत में भी ग्राम को शासन की सबसे छोटी इकाई माना गया है और सम्पूर्ण राष्ट्र पर सुचारु रूप से शासन करने के लिये ग्राम, दश ग्राम, बीस ग्राम, सौ ग्राम तथा सहस्र ग्रामों में विभक्त करने का आदेश दिया गया है।

राष्ट्र की इकाई ग्राम

ग्रामों के शासन का राजा के लिये भली प्रकार निरीक्षण करने का सोमेश्वर

१. मानसोल्लास २।३।१५२ ।

२. वही २।३।१५५ ।

३. मनु० ७।११५ ।

४. महा० शान्ति० ८७।२.३ ।

ने आदेश दिया है, क्योंकि उनका कथन है कि यदि ग्राम के शासन में कोई भुट्टि हो जाती है तो ग्राम में दोष उत्पन्न हो जाते हैं। अतः जब ग्राम के शासन में कोई भुट्टि उत्पन्न हो जाय तो उसके अधिपति को चाहिये कि वह दस ग्रामों के अधिपति से शिकायत करे। इसी प्रकार दस ग्राम का अधिपति बीस ग्रामों के अधिपति से, विंशतेश्वर सौ ग्रामों के अधिपति से तथा सौ ग्रामों का अधिपति सहस्राधीश से अपने-अपने ग्राम में उत्पन्न हुई भुट्टियों के विषय में शिकायत कर सकता है।^१ फिर भी यदि ग्राम के शासन में उत्पन्न दोष दूर न हों तो समस्त अधिपति वहाँ जाकर वहीं रहकर ग्राम के दोष को दूर करें।^२ यह प्रसंग इस बात की ओर संकेत करता है कि सोमेश्वर के समय ग्रामों का प्रबन्ध बड़ा ही सुसंगठित था। मनु ने प्रत्येक ग्राम का उचित रूप से निरीक्षण करने के लिये राजा की ओर से ग्रामिक नाम के अधिकारी को नियुक्त करने का आदेश दिया है। ग्राम में दोष उत्पन्न हो जाने पर ग्रामदशेश से उसे निवेदन करना उसका कर्तव्य बतलाया है—

ग्रामदोषान्समुत्पन्नान् ग्रामिकः क्षनकैः स्वयम् ।

शंसेद् ग्रामदशेशम्..... ॥^३

महानारत में भी ग्राम के दोषों को बतलाने के लिये एक अधिपति रखने का उल्लेख हुआ है।^४ कौटिल्य ने ग्राम के अधिपति के विषय में तथा ग्राम के शासन के विषय में निम्नलिखित प्रसंग दिया है—

“ग्रामार्थेन ग्रामिकं प्रबन्तमुपचाताः पयविणानुगच्छेयुरननुगच्छन्तः पणार्थ-पाणीकं योजनं दद्युः।”^५

अर्थात् ग्राम कार्य के निमित्त ग्रामिक उद्यत रहता है। अतः ग्राम की जनता को चाहिये कि वह सदैव उसका अनुसरण करे। इस नियम का उल्लंघन करने वाले व्यक्ति को दण्ड का भागी बनना पड़ता है। शुक्र ने ग्राम के शासन के विषय में लिखा है कि प्रत्येक ग्राम में राजा की ओर से छः कर्मचारी नियुक्त होने चाहिये जो गांव की प्रत्येक बात राजा को बतला सकें। वे ग्राम की जनता की माता-पिता की भांति रक्षा करते थे—

आधर्षकेभ्यश्चोरेभ्यो ह्यधिकारिणोत्तथा ।

प्रजासंरक्षणे दसो ग्रामपो मातृपितृवत् ॥^६

१. मानसो० २।३।१६०.१६१ ।

२. वही २।३।१६२ ।

३. मनु० ७।११६ ।

४. महा० शान्ति० ८७।३ ।

५. अर्थ० ३।१०।२६ ।

६. शुक्र० २।१७०.१७१ ।

इन छः कर्मचारियों में जो सबका मुखिया होता था उसे ग्रामप कहते थे ।^१ शुक्र ने ग्रामिक के लिये ही ग्रामप शब्द का प्रयोग किया है । यह ग्रामप चोर, लुटेरों से तथा राज्य के कर्मचारियों के अत्याचार से ग्रामवासियों की रक्षा करता था । सोमेश्वर ने "चौरैभ्योऽमात्यकेभ्यश्च तथैवार्थाधिकारितः"^२ पंक्ति का प्रयोग किया है । इससे विदित होता है कि सोमेश्वर के राज्य में स्थित ग्रामों में भी कभी-कभी चोरों का आक्रमण हो जाता था, तथा कभी-कभी अमात्य तथा राजा के अन्य कर्मचारी ग्रामवासियों का पीड़ित करते थे । उनकी रक्षा का प्रबन्ध राजा करता था ।

पुर

सोमेश्वर के समय में राष्ट्र के अन्तर्गत ग्रामों के अतिरिक्त पुर भी होते थे । इनमें से एक तो राजधानी का नगर होता था, जिसके लिये सोमेश्वर ने 'महापत्तन'^३ शब्द का प्रयोग किया है । यह नगर अत्यन्त रमणीय तथा विशाल होता था । राजधानी के नगर के अतिरिक्त अन्य भी पुर^४ होते थे, परन्तु इनकी संख्या संभवतः बहुत कम थी । सोमेश्वर ने "महापत्तन" तथा "पुर" शब्दों का ही उल्लेख किया है । उनका कोई विस्तृत वर्णन नहीं किया । पुर के प्रसंग में उन्होंने केवल यह कहा है कि उसके समीप विहारार्थ वन होने चाहिये ।^५ इन पुरों में बहुत व्यक्ति रहते थे और ये पुर मूल, फल एवं पुष्पों से पूर्ण रहते थे ।^६

इस प्रकार सोमेश्वर ने राष्ट्र की सप्त प्रकृतियों के अन्तर्गत राष्ट्र प्रकृति के दो मुख्य भेद माने हैं ग्राम तथा पुर । मनु ने राज्य की सप्त प्रकृतियों में पुर को राष्ट्रादि के साथ एक स्वतंत्र प्रकृति माना है ।^७ इसके अतिरिक्त उनका कथन है कि धनुदुर्ग, महीदुर्ग, जलदुर्ग, बार्हदुर्ग, रुद्रुर्ग तथा गिरिदुर्ग...इन छः प्रकार के दुर्गों में से एक का आश्रय लेकर पुर को बसाना चाहिये ।^८

महाभारत में उल्लिखित भीष्म के मतानुसार दुर्ग पुर में होना आवश्यक तो है, किन्तु दुर्ग ही पुर है यह भीष्म को मान्य नहीं । वे दुर्ग को पुर का एक अंश मानते हैं । उन्होंने जनपद और पुर राज्य की भिन्न प्रकृतियों मानी हैं ।^९ शुक्र ने राज्य की सप्त प्रकृतियों के अन्तर्गत राष्ट्र तथा दुर्ग दो अलग-अलग

१. वही ।

२. मानसो० २।३।१५५ ।

३. वही २।३।१५४ ।

४. वही २।३।१६७.१६८ ।

५. वही २।३।१६८ ।

६. वही २।३।१७० ।

७. स्वाम्यमात्स्यो पुरं राष्ट्रं कोषादण्डो सुहृत्तथा । मनु० २।२९४ ।

८. धनुदुर्गं महीदुर्गंमन्द्रुर्गं बार्हमेव वा ।

गिरिदुर्गं नृदुर्गं वा समाश्रित्य वसेत्पुरम् ॥ वही ७।७० ।

९. उत्पुरं नृगंसंपन्नं ॥ महा० शान्ति० ८६।६ ।

प्रकृतियों मानी हैं और ग्राम तथा पुर ये राष्ट्र के दो विभाजन बताये हैं, क्योंकि उसमें ऐसा प्रसंग प्राप्त होता है कि राजा को अपने राज्य में स्थित ग्राम तथा पुरों का प्रतिवर्ष निरीक्षण करना चाहिये—

ग्रामाणि पुराणि देशांश्च स्वयं संवीक्ष्य वासरे ॥^१

इस प्रकार यदि देखा जाय तो सोमेश्वर का मत शुक्र के मत से कुछ मिलता-जुलता है किन्तु शुक्र के ग्राम के संगठन से सोमेश्वर द्वारा कथित ग्राम के संगठन में भेद है, क्योंकि शुक्र ने ग्राम के संगठन में कुम्भ तथा पल्ली आदि का जो उल्लेख किया है उस विभाजन को सोमेश्वर ने नहीं स्वीकार किया है। ग्राम संगठन के नियम में सोमेश्वर ने मनु तथा भीष्म के अनुसार दशमलव सिद्धान्त अपनाया है। अतः यद्यपि सोमेश्वर के राष्ट्र संगठन के नियम कुछ कुछ सबसे किसी न किसी रूप में मिलते हैं, किन्तु फिर भी उनका संगठन अपनी स्वतंत्र विशेषता रखता है।

कोष

कोष की आवश्यकता

कोष भी सप्त प्रकृतियों के अन्तर्गत राज्य का एक महत्वशाली एवं आवश्यक अंग है। बिना धन के संसार का कोई भी कार्य नहीं सिद्ध नहीं होता फिर राज्य का संचालन धन के बिना कैसे हो सकता है। कोष द्वारा ही राजा अपनी प्रजा को संतुष्ट कर सकता है। कोष राजा के ऐश्वर्य का भी साधन है।

सोमेश्वर ने सुद्ध कोष से सम्पन्न राजा को अत्यन्त सुखी तथा कोष से हीन राजा को दुःखी माना है—

“कोशवान् सुखमाप्नोति कोशहीनस्तु सीदति” ।^२

महाभारत में भी कोष को राजा की मूल एवं वृद्धि का कारण माना गया है—

“कोषश्च सततं रक्ष्यो यत्नमास्थाय राजभिः ।

कोषमूला हि राजानः कोषवृद्धिकरो भवेत्” ॥^३

कौटिल्य ने राज्य के समस्त कार्यों का आधार कोष को ही माना है, इसी कारण उन्होंने राजा का सर्वप्रथम उद्देश्य कोष की वृद्ध करना बताया है—

“कोषपूर्वाः समारम्भाः । तस्मात्पूर्वं कोषमपेक्षेत ।”

राज्य की सातों प्रकृतियों में से कोष तथा सेना पर ही राजा का वास्तविक

१. शुक्र० १।३७३ ।

२. पल्लवर्ष कुम्भसंज्ञकम् ॥ वही १।१९२ ।

३. ग्रामार्थकं पल्लिसंज्ञं, वही ।

४. मानसो० २।४।५४ ।

५. महा० शान्ति० २१९।१६ ।

६. अर्थ० २।८।१.२ ।

अस्तित्व आधारित होता है और सेना का मूल भी कोष ही है ।^१ कामन्दकीय नीतिशास्त्र का कथन है कि राजा का मूल कोष ही है—

“कोषमूलो हि राजेति प्रवादः सार्वलौकिकः ।^२

विष्णुधर्मोत्तर में कोष को राज्य रूपी वृक्ष का मूल बतलाया गया है^३ और सरस्वती विलास^४ ने कोष को राज्य की अन्य प्रकृतियों की वृद्धि का कारण माना है । इन सभी ने कोष के विषय में मनु को ही आधार माना है, क्योंकि मनु कोष तथा राष्ट्र को राजा के ही आधीन मानते हैं—

अमात्ये दण्ड आद्यतो दण्डे वैनपिकी क्रिया ।

नृपती कोशराष्ट्रं च दृते सन्धिविपर्ययो ॥^५

इस प्रकार कोष के बिना राजा न तो प्रसन्नता को ही प्राप्त कर सकता है और न उसका कोई अस्तित्व ही शेष रह जाता है । कोष में धन कम होने से राजा प्रजा को कष्ट देना प्रारम्भ कर देता है और प्रजा पीड़ित होकर राजा का मूलोच्छेद करने लगती है ।^६

कोष-संचय का उद्देश्य

राजा कोष की वृद्धि अनेक उद्देश्यों के आधार पर करता है । सोमेश्वर ने अपने सम्पूर्ण कोष को चार भागों में विभक्त किया था । उसके तीन भाग द्वारा वह धर्म, अर्थ तथा काम की सिद्धि करता था और शेष बचे हुये एक भाग द्वारा कोष की वृद्धि करता था—

राष्ट्रादावातचित्तस्य चतुर्भागान् प्रकल्पयेत् ।

धर्मार्थकामसिद्धयर्थं कुर्याद् भागत्रयं नृपः ॥^७

कौटिल्य ने कोष को धर्म तथा काम का आधार माना है ।^८ वे संसार में अर्थ को प्रधान वस्तु मानते हैं^९ और धर्म तथा काम को अर्थ के आधीन मानते हैं—

१. महा० शान्ति पर्व १३०।३५ ।

राजः कोषबलं मूलं कोषमूलं पुनर्वलम् ।

तन्मूलं सर्वधर्माणां धर्ममूलाः पुनः प्रजाः ॥

२. कामन्दकीय० १३।३३ । ३. विष्णुधर्मोत्तर० २।६।१७ ।

४. कोषस्तु सर्वथा अभिसंरक्ष्य इत्याह गौतमः । तन्मूलत्वात्प्रकृतीनामिति ।
सरस्वती विलास । पृ० ४६ ।

५. मनु० ७।६५ ।

६. अर्थ० २।१।१८ ।

७. मानसो० २।४।५३९ ।

८. “कोशो धर्मकामहेतुः” अर्थशास्त्र ८।१।५१ ।

९. “अर्थ एव प्रधान इति कौटिल्यः” बहो १।७।१०० ।

अर्थमूलो हि धर्मकामाविति ।^१

मनु भी कोष का उद्देश्य प्रजा को सुचारु रूप से पालन करना मानते हैं, क्योंकि उन्होंने उस राजा को नरकगामी बतलाया है जो अपनी प्रजा का संरक्षण न करके उससे अधिक धन लेता है और उसे पीड़ित करता है ।^२ शुक ने कोष का संग्रह बल, राजा संरक्षण तथा यज्ञ, इन तीन हेतुओं के लिये माना है, क्योंकि इन उद्देश्यों को दृष्टि में रखकर कोषवृद्धि करने से राजा को लौकिक तथा पारलौकिक दोनों ही प्रकार के सुख प्राप्त होते हैं—

बलप्रज्ञारक्षणार्थं यज्ञार्थं कोषसंग्रहः ।

परत्रेह च सुखदो नृपस्यान्यत्र दुःखदः ॥

स्त्रीपुत्रार्थं कृतो यश्च सोपभोगाय केवलः ।

नरकार्यैव स ज्ञेयो न परत्र सुखप्रदः ॥^३

अर्थात् जो राजा कोष का केवल स्त्री तथा पुत्रादि के निमित्त संग्रह करता है, वह संचित किया हुआ कोष राजा को नरकगामी बनाता है ।

सोमेश्वर ने यह पूर्ण रूप से स्पष्ट कर दिया है कि कोष का अधिकांश भाग धर्म तथा काम में व्यय करे ।^४ यह प्रसंग पूर्ण रूप से सोमेश्वर की प्रजापालन एवं उनकी धार्मिक भावना को स्पष्ट करता है । जैसा ऊपर कहा जा चुका है, कौटिल्य ने अर्थ को धर्म और काम का मूल माना है किन्तु सोमेश्वर ने अर्थ को धर्म और काम का साधन मात्र माना है । यद्यपि मनु तथा शुक आदि महर्षियों ने कोष का उद्देश्य धर्म तथा काम का सेवन ही बतलाया है, किन्तु इनमें से किसी ने एतदर्थ कोष के निश्चित भाग का व्यय करने का उल्लेख नहीं किया । सोमेश्वर केवल अपने कोष के एक भाग द्वारा कोष का संचय करते थे । शेष धर्म एवं काम के कार्यों में लगाते थे ।

कोष संचित करने के सिद्धान्त

मानसोद्भास के राजनीति सम्बन्धी प्रकरण का सूक्ष्मावलोकन करने पर ऐसा प्रतीत होता है कि सोमेश्वर का कोषसंग्रह निम्नलिखित सिद्धांतों पर आधारित है—

१. शनैः शनैः कोष संचय का सिद्धान्त

२. प्रजा-पालन अथवा प्रजा-परिपुष्टि का सिद्धान्त ।

३. वस्तु के अनुलभ धन-संग्रह का सिद्धान्त ।

४. श्रोत्रिय से कर न लेने का सिद्धान्त ।

१. वही १।७।११ ।

२. मनु० ८।३०७.३०८ ।

३. वाक्यनीति ४।१२८.१२९ ।

४. मानसो० २।४।५४० ।

५. मुक्ता, मणि, रत्न तथा आभूषणादि-संग्रह का सिद्धान्त ।

६. धातुवाद एवं रसायन द्वारा कोष-संग्रह का सिद्धान्त ।

७. खनि-रक्षण का सिद्धान्त ।

शनैः शनैः कोष-संचय का सिद्धान्त—

सोमेश्वर का मत है कि राजा को धीरे-धीरे कोष का संचय करना चाहिये, क्योंकि इस प्रकार से संचित हुआ कोष एक दिन उसी प्रकार समृद्धि को प्राप्त करता है जिस प्रकार थोड़े-थोड़े जल-बिन्दुओं से तड़ाग पूर्ण हो जाता है और छोटे-छोटे मिट्टी के कणों के एकत्र होने पर विशाल पत्थरी (बाँधी) का निर्माण हो जाता है—

स्तोकस्तोकेन पूर्यन्ते तड़ागा जलबिन्दुभिः ।

श्रुत्तिकाकणसंघातैर्वल्मीकिर्वर्धते धनतः ॥^१

शनैः शनैः कोष संचित करने का आदेश मनु ने भी दिया है । मनु का कथन है कि जिस प्रकार धीरे-धीरे दुग्धपान करते हुये बछड़े से गाव आनन्दित होती है, शनैः शनैः रक्तपान कर बोक तृप्त हो जाती है और पशु को भी कष्ट नहीं होता उसी प्रकार धीरे-धीरे प्रजा से धन लेकर कोष का संचय करने पर कोष की वृद्धि अधिक होती है, जिसका न तो राजा को ही प्यान रहता है और न प्रजा ही कष्ट का अनुभव करती है—

यथाक्षपाक्षपमदन्त्याद्यं वार्योकोवत्सपदपदाः ।

तथाक्षपाक्षपो ग्रहीतव्यो राज्ञाद्राज्ञाब्धिकः करः ॥^२

इसी सिद्धान्त का समर्थन भीष्म ने भी किया है । वे इस सम्बन्ध में राजा को नीति का आभय लेने का आदेश देते हैं । उनका कथन है कि प्रजा को अधिक कर देने के लिये धीरे-धीरे उसी प्रकार तैयार करना चाहिये जिस प्रकार से एक छोटा बछड़ा धीरे-धीरे अधिक मार बहन करने योग्य बल तैयार किया जाता है ।^३ जिस प्रकार उस छोटे बछड़े पर अधिक मार लाद देने से वह गिर जाता है उसी प्रकार प्रजा पर अचानक अधिक कर लगा देने से प्रजा पीड़ित होकर विद्रोह करने लग जायगी । अतः राजा को प्रजा पर कर लगा कर उसमें शनैः शनैः वृद्धि करनी चाहिये ।^४ यद्यपि इन सबका सिद्धान्त समान है, किन्तु सोमेश्वर का सिद्धान्त विशेष रूप से कोषसंग्रह से ही सम्बन्धित है । इसके अतिरिक्त शनैः शनैः धन संचित करने से कोष भी कभी खीण नहीं होता ।

१. वही २।४।५३७ ।

२. मनु० ७।१२९ ।

३. महा० शान्ति० ८८।८ ।

४. वही ८८।७ ।

प्रजा-परिपुष्टि का सिद्धान्त—

राजा के द्वारा प्रजा का उचित रूप से पालन एवं वर्धन होने पर भी कोष की वृद्धि होती है।^१ उचित रूप से पालन किये जाने पर प्रजा अपने ऊपर लगाये हुये करों को इर्षपूर्वक देती है। प्रजा को परिपुष्ट करने के सिद्धान्त का अर्थ यही है कि प्रजा को प्रत्येक प्रकार से सुखी कर उससे इस प्रकार से धन लेकर कोष की वृद्धि की जाय कि उसे तनिक भी कष्ट न हो। सोमेश्वर ने जो “पालनाद् वर्धयेद् राजा”^२ का प्रयोग किया है, इसमें “पालनाद्” तथा “वर्धयेद्” शब्द क्रमशः प्रजापालन द्वारा प्रजा की प्रत्येक प्रकार की पुष्टि एवं उन्नति के भाव को प्रकट करते हैं।

मनु प्रजा का उचित रूप से पालन एवं रक्षा करने पर ही राजा को प्रजा द्वारा दिये गये करों का अधिकारी मानते हैं और प्रजा से कर ग्रहण करके भी उसका पालन न करने पर उस राजा को नरकगामी बतलाते हैं।^३ शुक ने भी प्रजा की रक्षा करने के कारण ही राजा को उसके द्वारा दिये हुए कर का भोक्ता माना है।^४ भीष्म ने महाभारत में कहा है कि जैसे गाव का उचित रूप से पालन करने पर उससे इच्छानुसार दुग्ध ग्रहण किया जा सकता है, वह दुग्ध दुहाने के लिये व्याकुल रहती है, उसी प्रकार प्रजा का लालन-पालन कर उसकी पुष्टि एवं उन्नति करने पर प्रजा स्वयं ही राजा को कर देती है, जिससे राजकोष की वृद्धि होती है।^५ इसी प्रसंग के अन्तर्गत भीष्म माता पुत्र,^६ माली^७ तथा कोयला बनाने वाले की नीति का दृष्टान्त प्रस्तुत करते हैं। माता जिस प्रकार से संतुष्ट होकर पुत्र का दुग्ध द्वारा पालन करती है तथा जिस प्रकार माली वाटिका के वृक्षों एवं पुष्पों को सजा कर उन्हें वर्धित करता है, उसी प्रकार संतुष्ट होने पर पृथ्वी राजा के लिये अनेक विभूतियाँ उत्पन्न करती है। अतः राजा को चाहिये कि वह माली की भाँति अपनी प्रजा का पालन करे। कोयला बनाने वाले की नीति की भाँति राजा को अपनी प्रजा को नष्ट कर देने की चेष्टा न करनी चाहिये। माली की नीति की अपनाने का आदेश शुक ने भी दिया है।^८

१. “पालनाद् वर्धयेद् राजा स्वकोशस्याभिवृद्धये।” मानसो० २।३।१५४।

२. वही।

३. मनु० ९।२५६.२५४।

४. ‘राजा रत्नार्थं सर्वभागभुक्’। शुक० १।७४।

५. महा० शान्ति० ७१।१७।

६. “दोषघ्नी धान्यं हिरण्यं च मही राजा सुरक्षिता।

नित्यं स्वैभ्यः परैभ्यश्च तृप्ता माता यथा पयः।” वही ७१।१९।

७. “मालाकारोऽयमो राजन्”। वही ७१।२०।

८. वही।

९. “मालाकार इव याज्ञो भागो नागारकारवत्”। शुक० ४।२२३।

वस्तु के अनुरूप धन संप्रदाय का सिद्धान्त

सोमेश्वर ने इस सिद्धान्त के अन्तर्गत प्रत्येक वस्तु पर उसी के अनुसार प्रजा पर कर लगाने का आदेश दिया है। इसी प्रसंग में उन्होंने कहा है—

“फलश्रेष्ठानुरूपेण गृहीयात् सत्करं नृपः”^१

अर्थात् राजा को फल तथा श्रेष्ठानु के अनुरूप कर लगाना चाहिये। इस कर के लगाने में प्रजा की सामर्थ्य, समय तथा नियमादि का ध्यान रखा जाता है। भीष्म ने भी अधिक कर न लगाने का तथा कर लगाने में समय और सामर्थ्य का ध्यान रखने का आदेश दिया है—

आतुपूर्वेण स्वात्मेन यथाकालं यथाविधि ॥^२

वस्तु के अनुसार तथा सामर्थ्य को न देख कर अधिक कर लगाने वाले राजा को महाभारत में ‘अतैष्यदी’ के नाम से सम्बोधित किया गया है। ऐसे बहुमूर्खी राजा से प्रजा पीड़ित होकर उससे द्वेष करने लगती है—

प्रद्विषन्ति परिक्रान्तं राजानमतिष्ठादिनम् ॥^३

राजा यदि प्रजा से अधिक कर ग्रहण करता है तो प्रजा भी पीड़ित होती है और राजा के भी विनाश की आशंका रहती है। इस प्रकार सोमेश्वर प्रजा के ऊपर अधिक कर लगाने के विरोधी हैं। वे प्रजा पर उसी मात्रा में कर लगाने के पक्षपाती हैं जितना प्रजा सामर्थ्य के अनुसार सख्ता से दे सके। ऐसा करने पर राजा तथा प्रजा दोनों का कल्याण होता है और दोनों ही वृद्धि को प्राप्त करते हैं।

ओषधि से कर न लेने का सिद्धान्त

सोमेश्वर के राज्य में ब्राह्मण से कर नहीं लिया जाता था।^४ यह प्रसंग इस बात को पूर्ण रूप से स्पष्ट करता है कि सोमेश्वर ब्राह्मणों का बहुत आदर करता था। इसका उल्लेख अन्य स्थलों पर पूर्व भी हो चुका है।

मनु ने भी ओषधि से कर लेने का निषेध किया है।^५ नारद स्मृति में ओषधि से किसी प्रकार का गृह सम्बन्धी कर न लेने का आदेश दिया गया है, किन्तु व्यापार सम्बन्धी कार्यों में ब्राह्मणों से कर लिये जाने का आदेश दिया गया है—

सदा श्रोत्रियवज्जोनि शुल्कान्याहुः प्रजासता ।

गृहोपभोगि यत्त्वेषां नतु वाणिज्यकर्मणि ॥^६

१. मानसो० २।३।१६४।

२. वही ८७।१९।

३. मनु० ८।३।९४।

४. १२ मा०

२. महा० शान्ति० ८८।१२।

४. मानसो० २।३।१६६।

६. नारद स्मृति ६।१४।

यनु ने ऐसा आदेश दिया है कि राजा मृत्यु के समय भी ब्राह्मण से कर न ग्रहण करे और न राजा को अपने राज्य में श्रोत्रिय को क्षुधा से पीड़ित हो खाना चाहिये, क्योंकि यदि श्रोत्रिय क्षुधा से पीड़ित होगा तो उसकी क्षुधा के साथ ही साथ राजा का राज्य भी नष्ट हो जायगा।^१ विष्णुधर्मसूत्र तथा गौतमधर्मसूत्र^२ आदि ग्रन्थों में भी ब्राह्मण के लिये कर का निषेध हुआ है।

कौटिल्य ने कुछ करों का श्रोत्रिय के लिये निषेध वतलाया है। इस प्रकार के कर के निषेध के लिये उन्होंने 'परिवार' शब्द का प्रयोग किया है। खारवेल के हाथी गुम्फा शिलालेख में भी "ब्राह्मणानाम् खाति परिवारं ददाति" ऐसा पाठ प्राप्त होता है। यह शिलालेख ईसा पूर्व दूसरी शताब्दी का है।^३

इसी प्रसंग में सोमेश्वर ने कहा है कि ब्राह्मण से किसी दरा में कर नहीं लेना चाहिये। यदि राजा आपत्ति में हो तब भी ब्राह्मण से कर न ले—

आपरिचरितोऽन्याददीन श्रोत्रियान्न करं नृपः।^४

इससे विदित होता है कि जिस समय देश में आपत्ति या आक्रमण होने से देश की शांति भंग हो जाय उस समय प्रजा की रक्षा के लिये राजा प्रजा से थोड़ा-थोड़ा धन कर के रूप में ले सकता था और उससे प्रजा की रक्षा करता था किन्तु उस समय भी ब्राह्मणों से कर नहीं लिया जाता था।^५ महाभारत में भी भीष्म ने इस प्रकार वतलाया है कि बाण शत्रु का देश पर आक्रमण होने पर राजा ब्राह्मणों को छोड़कर शेष प्रजा को समझा-बुझा कर थोड़ा-थोड़ा धन वसूल कर सकता है। इस प्रकार यह धन क्षोषवृद्धि में सहायक होता था। आपत्ति के समय प्रजा से लेकर यह धन उसी की रक्षा के निमित्त व्यय कर दिया जाता था। वह कर राजा के विशेषाधिकार को सूचित करता है।

धातुवाद रसायन सिद्धान्त

धातुवाद रसायन के आधार पर ताम्र से सुवर्ण तथा रज से रौप्य बनवा कर राजा अपने क्षोष की वृद्धि करता था।^६ ताम्र तथा रज का सुवर्ण एवं रौप्य में परिवर्तन अनेक प्रकार से रसायन एवं नूणों के आधार पर होता था। इन दोनों ही विधियों का सोमेश्वर ने मानसोल्लास में विस्तारपूर्वक वर्णन किया है।^७ इस प्रसंग से विदित होता है कि राज्य की उन्नति पर राजा का पूर्ण

१. मनु० ७।१३३, ३४।

२. विष्णु० ३।२६।

३. गौतम० १०।९, १२।

४. कौटिल्य २।१२।४५।

५. Epigraphika Indica Vol. XX p. 9.

६. मानसोल्लास २।३।१६६।

७. वही।

८. महा० शांति० ७।१।२१।

९. मानसो० २।४।३७७।

१०. वही २।४।३७८, ३९३।

अधिकार होता था। राजा ही केवल तबि तथा वंग से सुवर्ण एवं रौप्य बनाकर अपने कोष की वृद्धि कर सकता था। राजा की टुकसाल में ही बने हुये रौप्य-दिक्को का प्रयोग राज्य में होता था। इसके अतिरिक्त सोमेश्वर के समय में रत्नावन की क्रिया भी अत्यन्त उन्नतिपूर्ण थी।

मुक्ता, मणि, रत्न तथा आभूषणादि के संग्रह का सिद्धान्त

सोमेश्वर के समय में विशेष प्रकार के रत्नों का संग्रह कोष में होता था किन्तु कोष में रखने योग्य रत्नों को सोमेश्वर ने विशेष रूप से परीक्षा कर लेने का आदेश दिया है।^१ क्योंकि रत्नों को इन्होंने आयु तथा यश का वर्षक माना है।^२

समुद्र के तट पर अपने अधिकारियों को नियुक्त कर राजा अनेक प्रकार की सुन्दर मुक्ताओं को निकालवाकर अपने कोष की वृद्धि करता था। मुक्ता निकलने-वाले स्थान की राजा विशेष रूप से रक्षा करवाता था।^३ इन वस्तुओं के अतिरिक्त राजा के कोष में वस्त्र, सुवर्ण, आभूषणादि का भी संग्रह होता था क्योंकि मानसोल्लास में ऐसा प्रसंग प्राप्त होता है—

सुवर्णं रत्नैः रत्नैर्वस्त्रैराभरणैस्तथा ।

पूर्णं व्यवसहः कार्यः कोशो नित्यं महोभुजा ॥^४

खनिरक्षण का सिद्धान्त

सोमेश्वर के समय में खानों पर राजा का पूर्ण अधिकार होता था। इसी कारण राजा के लिये सुवर्ण, रत्न, रत्न, मणि आदि की खानों की रक्षा का आदेश दिया है।^५ सोमेश्वर ने खानों की परीक्षा करने के लिये कुछ दृष्टान्तों का उल्लेख किया है। उदाहरणार्थ वर्षा तथा शीतकाल में जहाँ निरन्तर गोधा निवास करे, जहाँ पर सदैव विष्णू तथा सर्प का निवास स्थान हो, जहाँ पर पृथ्वी पर खजरीयों का भी संयोग दिखलाई पड़े, जहाँ बिना ईधन के अग्नि जले जहाँ पर पृथ्वी के अन्तर निधि होती है।^६ इसी प्रकार और भी दृष्टान्त दिये हैं।^७ इन्हीं लक्षणों के अनुसार निधि से पूर्ण स्थान को जानकर राजा तीन, पाँच, सात अथवा अधिक खनि शास्त्र के ज्ञाता साधकों के द्वारा वहाँ खुदवाकर उसे ग्रहण कर कोष की वृद्धि करे।^८

१. वही २।४।४७३.५३५ ।

२. वही २।४।५३६ "आपुल्लवर्मा जय कीर्ति लभते रत्नसंग्रहात् ।"

३. वही २।३।३६२ ।

४. वही २।४।३९४ ।

५. वही २।३।३३२ ।

६. मानसोल्लास २।३।३३४.३५ ।

७. वही २।३।३३६.३४० ।

८. वही २।३।३५८.३० ।

रुद्रदामन के शिवाल्लेख में भी राजा को चाँदी, सोना, हीरा तथा अन्य रत्नों द्वारा कोषवृद्धि करने का आदेश दिया गया है ।^१

कोष-संग्रह के साधन

प्राचीन काल में कोष का संग्रह मुख्यतः प्रजा द्वारा ग्रहण किये हुये कर द्वारा होता था । सोमेश्वर के समय में कोष के संचय के अनेक साधन थे । उनके ग्रन्थ में निम्नलिखित करों का प्रसंग प्राप्त होता है—

- | | |
|--------------------------|--------------------------------------|
| १ भूमि, धान्यादि पर कर | २ सुवर्ण पर कर |
| ३ पशुकर | ४ क्षिलिणों एवं श्रमजीवियों पर कर |
| ५ परग्य कर | ६ स्वानों से निकली हुई वस्तुओं पर कर |
| ७ पोत कर अथवा पातायात कर | |

भूमि, धान्यादि पर कर

सोमेश्वर के राज्य में चो उपज होती थी, प्रजा उस उपज का आठवाँ, बारहवाँ अथवा छठा भाग करके रूप देती थी—

अष्टमी द्वादशी वःप्रि षष्ठे वा धान्यतो नृपैः ।^२

यह कर धान्य के रूप में ही प्रजा से स्वीकार किया जाता था । यह प्रजा द्वारा कर के रूप में दिया हुआ धान्य राजा का ही सम्पत्ता जाता था और उसी के कोष में एकत्र किया जाता था । समय पड़ने पर राजा उसी से प्रजा की उदरपूर्ति करता था अथवा फसल के समय निर्धन किसानों को राज्य की ओर से बोन के लिये धान्य भिज जाता था । इस प्रकार से राज्य में कृषकों को कष्ट नहीं होने पाता था । उपज पर कर लगाने के अतिरिक्त राजा क्षेत्र पर भी यथानुसार कर लगाता था । यह कर विशेष रूप से कृषकों से ही सम्बन्धित था ।

मनु ने भी धान्य का का छठा, आठवाँ अथवा बारहवाँ भाग राज्य के कोष के संचय के निमित्त ग्राम के अधिकारी द्वारा जमा कराने का उल्लेख किया है ।^३ कौटिल्य ने—

धान्यषड्भागं...प्रकल्पयामासुः ।^४

कहकर प्रजा से उपज का छठा अंश राजा को प्राप्त करने का आदेश दिया है । अनेक ग्रन्थों में इस कर के लिये 'बलि' शब्द मिलता है । कौटिल्य ने इस प्रसंग में बलि शब्द का प्रयोग न करके धान्य शब्द का ही प्रयोग किया है ।

१. एपीग्राफिका इण्डिका खण्ड पृ० ३६ ।

२. मानसो० २।३।१६३ ।

३. मनु० ७।१३० ।

४. अर्थशा० १ । १३ । ७ ।

किन्तु उनका तत्पर्य बलि से ही है। महाभारत में भीष्म ने भी उपज के छठे अंश को ही ग्रहण करना माना है।^१ मार्कण्डेय पुराण में ऐसा प्रसंग प्राप्त होता है—

‘गृह्यतो बलिषड्भागं नृपतेर्नरको भुवम्।’^२

अर्थात् जो राजा प्रजा से बलि षड्भाग ग्रहण कर समय पहने पर उस धान्य द्वारा प्रजा को रखा नहीं करता वह नरकगामी होता है।

इस प्रकार अधिकांशतः उपज का छठा भाग कर के रूप में ग्रहण करने का आदेश दिया गया है। किन्तु सोमेश्वर ने छठे भाग के अतिरिक्त उपज का आठवां तथा बारहवां भाग भी ग्रहण करने का उल्लेख किया है।^३ इससे विदित होता है कि सोमेश्वर प्रजा में सबसे यथासामर्थ्य बलि लेते थे। यद्यपि उपज का छठा भाग ही सबसे लिया जाता था किन्तु किसी की इतनी सामर्थ्य न होतो या तो उससे आठवां तथा बारहवां भाग भी ग्रहण कर लिया जाता था। इसके अतिरिक्त उनके राज्य में फल तथा क्षेत्र के अनुसार धान्य कर ग्रहण किया जाता था।^४

पशुकर

सोमेश्वर के समय में पशुओं के व्यापारियों से लाभ का पचासवां भाग कर के रूप में ग्रहण किया जाता था^५ और यह धन राजा के कोष में एकत्र किया जाता था। इस कर को प्रजा ने राजा मनु के कोष की वृद्धि के हेतु निर्धारित किया था। जिस समय प्रजा ने मनु को राजा के रूप में स्वीकार किया था उस समय ऐसा वचन दिया था कि हम पशु के लाभ का पचासवां भाग आप को देंगे।^६ शुक ने भैंस, धकरी, भेड़ तथा अश्वों की वृद्धि में से आठवां भाग राजा को ग्रहण करने का आदेश दिया है।^७ सोमेश्वर प्रजा के प्रति अधिक उदार थे और अपने राज्य में पशुओं के व्यापार की वृद्धि करना चाहते थे, इसी कारण वे इस सम्बन्ध में भीष्म तथा मनु की भांति कम कर लगाने के पक्षपाती थे।

सुवर्ण पर कर

सोमेश्वर ने सुवर्ण पर भी कर लगाने की व्यवस्था दी है। उनके समय में सुवर्ण के लाभ का पचासवां भाग कर के रूप में स्वीकार किया जाता था—

पंचाक्षतम आदेयो भागः पशुहिरण्ययोः।^८

१. महा० शान्ति० ७१।१०, ६९।२५। २. मार्क० पु० १६।१२६।

३. मानसो० २।३।१६३।

४. वही २।३।१६४।

५. वही २।३।१६३।

६. महा० सार० ६७।२३।

७. शुकनीति ४।२३१।

८. मानसो० २।३।१६३।

मनु ने भी सुवर्ण का पचासवाँ भाग कर के रूप में लेने का आदेश दिया है।^१ महाभारत के प्रसंगों से विदित होता है कि उस समय में भी सुवर्ण पर लाभ का पचासवाँ भाग ही ग्रहण किया जाता था—

पशुनामधिपंचाशद्विरण्यस्य तथैव च।^२

कौटिल्य ने “...हिरण्यं चात्य भागवेयं प्रकल्पयामासुः”^३ कहकर हिरण्यकर की व्यवस्था दी है किन्तु उसकी दर का उल्लेख नहीं किया है। शुक्र ने सुवर्ण के स्वामी से लाभ का तृतीय, पंचम, सप्तम अथवा दशमांश कर रूप में लेने का आदेश दिया है।^४ शुक्र को अपेक्षा मनु तथा भीष्म इस कर के विषय में अधिक उदार हैं। सोमेश्वर ने भी मनु द्वारा कथित कर की दर को ही आधार माना है।

शिल्पियों एवं श्रमजीवियों पर कर

सोमेश्वर ने मिट्टी, पत्थर के बर्तनों, चमड़े की वस्तुओं, घृत, फल, पुष्प, रस, गन्ध आदि वस्तुओं पर कर लगाये जाने का आदेश दिया है।^५ इससे विदित होता है कि राज्य में जो श्रमजीवी एवं शिल्पी व्यक्ति रहते थे उनसे भी कर ग्रहण किया जाता था। इन सबसे लाभ का छठा अंश ग्रहण किया जाता था। मनु ने श्रमजीवियों तथा शिल्पियों से कर ग्रहण करने का उल्लेख अवश्य किया है किन्तु यह कर धन रूप में नहीं ग्रहण किया जाता था। उनसे राबा महीने में एक दिन अपना काम करवा लेता था—

कारुकांश्चिलिपयश्चैव शुद्रांश्चाभोषजीविनः।

एकैकं कारयेत्कर्म मासि मासि नहीपतिः॥^६

शुक्र ने श्रमजीवियों तथा शिल्पियों से पक्ष में एक दिन काम करवाने का आदेश दिया है।^७

इस प्रकार मनु तथा शुक्र के समय में शिल्पियों का कोई आदर नहीं था। उनसे राबा बेगार भी लेता था। सोमेश्वर इस बेगार के पक्ष में नहीं थे क्योंकि उन्होंने इन शिल्पियों से कर ग्रहण करने का आदेश दिया है। यह कर उनकी वस्तुओं के लाभ के अनुसार छठा अंश ग्रहण किया जाता था। इसके अतिरिक्त घृत, मधु, शाक, ओषधि, मूल, फल तथा रस आदि पर भी छठा भाग कर

१. मनु० ७।१३०।

२. महा० शान्ति पर्व ६७।२३।

३. अर्थ० १।१३।७।

४. शुक्र० ४।२२८।

५. मानसो० २।३।१६४।१६६।

६. मनु० ७।१३८।

७. कारुशिल्पिपणात्पक्षे दैनिकं कर्म कारयेत् ॥ शुक्र० ४।२३२।

के रूप में ग्रहण किया जाता था।^१ सोमेश्वर ने जो इस प्रसंग में रस शब्द का प्रयोग किया है, वह रस संभवतः लवण के लिये प्रयुक्त हुआ प्रतीत होता है। इस लवण का सो छटा भाग कर के रूप में ग्रहण किया जाता था। कौटिल्य ने भी लवण पर छटा अंश कर के रूप में लिये जाने का आदेश दिया है—

आगन्तुकलवणं षड्भागं दुष्मात्।^२

महाभारत में भी लवण कर लेने का आदेश दिया गया है।^३ इस प्रकार यदि देखा जाय तो सभी ग्रंथों ने भ्रमजीवियों एवं शिल्पियों पर कर लगाने का आदेश दिया है, किन्तु उन सबके सिद्धान्तों से सोमेश्वर का सिद्धान्त बिल्कुल भिन्न है। सोमेश्वर अपने राज्य में किसी भी व्यक्ति से व्यर्थ में कार्य न करवाता था और शिल्पियों एवं भ्रमजीवियों से धन के रूप में कर ग्रहण करता था जिससे कोष की वृद्धि होता था।

पण्य कर

वह कर धन पर लगता था और प्राप्त हुये प्रसंग से विदित होता है कि यह कर व्यापारियों से ही वसूल किया जाता था। व्यापारियों को लाभ होने पर उनके धन का छटा भाग सोमेश्वर के राज्य में कर के रूप में ले लिया जाता था।^४ मनु ने इस कर के लिये शुल्क शब्द का प्रयोग किया है, जो उस समय व्यापारियों के धन पर लगाया जाता था।^५ शुक्र ने क्रय-विक्रय की वस्तुओं पर दिये जाने वाले कर को शुल्क नाम से सम्बोधित किया है।^६ कौटिल्य ने भी शुल्क ग्रहण करने वाले स्थान का उल्लेख किया है।^७ महाभारत में शुल्क को ग्रहण करने के लिये आतपुरुषों की नियुक्ति करने का आदेश दिया गया है।^८ मनु ने व्यापारियों के लाभ का बीसवां भाग शुल्क रूप में ग्रहण करने का आदेश दिया है—

शुल्कस्त्वानेषु कुशलाः सर्वव्यपविचक्षणाः।

कुर्युरथ यथा पण्यं सप्तो विंशं नृपो हरेत्।^९

सोमेश्वर ने इसी कर के लिये संभवतः पण्य कर का प्रयोग किया है और पण्य का छटा अंश ग्रहण करने का आदेश दिया है।^{१०}

१. मानसो० २।३।१६४.१६५।

२. अर्थ० २।१२।३८।

३. महा० शा० ६।७।२३।

४. मानसो० २।३।१६४।

५. मनु० ८।३०७।

६. विश्वकर्मकृती राजभागः शुल्कमुदाहृतम्। शुक्र० ४।२१७।

७. अर्थ० ३।१६।२२।

८. महा० सान्नि० ६९।२९।

९. मनु० ८।३१८।

१०. मानसो० २।३।१६४।

खानों से निकली हुई वस्तुओं पर कर

सोमेश्वर के राज्य में सोने, चांदी तथा रत्नों की खानों की राजा की ओर से पूर्ण रूप से रक्षा की जाती थी और उन खानों को खोदने से जो भी निधि

निकलती थी उन सब पर राजा कर ग्रहण कर अपने कोष को वृद्धि करता था ।^१ इसके अतिरिक्त राजा उन खानों को खुदवाकर भी उनका धन ग्रहण करता था ।^२ क्योंकि सोमेश्वर का मत था कि विधाता ने राजा को बाह्य एवं आन्तरिक सभी प्रकार की विभूतियों का स्वामी बनाया है ।^३ शुक्र ने खान के स्वामी का अधिक लाभ होने पर तृतीय, पंचम, सप्त तथा दशम भाग राजा को ग्रहण करने का आदेश दिया है ।^४ कौटिल्य ने खन्यभक्ष को वज्र, मणि, मुक्ता, प्रवाल आदि की उत्पत्ति का उचित रूप से प्रबन्ध करने का आदेश दिया है ।^५ मनु तथा भीष्म^६ ने सुवर्ण के स्थान पर जो "आकर कर" का प्रयोग किया है, वही संभवतः खानों से सम्बन्धित कर होगा, क्योंकि कौटिल्य ने खानों के लिये 'आकर' तथा खन्यभक्ष के लिये 'आकराभक्ष' का प्रयोग किया है । सोमेश्वर के समय में सुवर्ण कर अलग से भी ग्रहण किया जाता था जिसका उल्लेख पूर्व में हो चुका है कि सोने का पचासवां भाग राजा कर रूप में ग्रहण करता था ।^७ इसके अतिरिक्त खानों से निकलने वाले सोने पर तथा अन्य मणियों पर राजा अलग से कर ग्रहण करता था ।^८ इस प्रकार सोमेश्वर के समय में सुवर्ण सम्बन्धी कर दो प्रकार से लिया जाता था ।

पोत-सम्बन्धों

सोमेश्वर ने मानसोल्लास में समुद्र के समीप स्थित हुए सभी पुरी एवं बन्दरगाहों की उचित प्रकार से रक्षा करने का आदेश दिया है । समुद्र के किनारे बन्दरगाहों की रक्षा करने के लिये राजा अपने अग्राहकों को नियुक्त कर देता था और जो जहाज उसके राज्य में स्थित बन्दरगाहों के समीप आकर चक्ते थे उनसे राजा के अधिकारी गण दशमांश लेते थे ।

निकषेकातद्वरथानां पोतवाहनकर्म्मणाम् ।

पोते प्रत्यागते तस्माद् दशमांशं हरन्त्युपः ॥^९

- | | |
|-------------------------|-------------------------------|
| १. वही २।३।३३२ । | २. वही २।३।३६० । |
| ३. वही २।३।३६१ । | ४. शुक्र० ४।२२८ । |
| ५. कौटिल्य २।१२ ३४ । | ६. मनु० ७।१६० । |
| ७. महा० शान्ति० ६९।२९ । | ८. कौटिल्य २।१२ ३५, २।१२।४६ । |
| ९. मानसो० २।३।१६३ । | १०. वही २।३।३३२ । |
| ११. वही २।४।३७५ । | |

इसके अतिरिक्त यदि दैवयोग से वायु के प्रवाह के साथ कोई जहाज वनःरगाह पर आ जाता था तो राजा उससे अपनी इच्छानुसार कर प्रशण कर लेता था।^१ यह प्रसंग इस बात को पूर्ण रूप से स्पष्ट कर देता है कि सोमेश्वर के समय में जहाजों द्वारा अन्य देशों से व्यापार होता था और वनःरगाहों की व्यवस्था वही ही सुसंगठित थी। मनु ने संवरण कर का उल्लेख किया है जो नदी-नालों को पार करने के लिये देना पड़ता था। मनु के समय में नदी-नालों को पार करने के लिये राजा की ओर से पुल, नाव तथा डोंगियों का प्रबन्ध रहता था और इनका प्रयोग करने वाले व्यक्ति को यह कर देना पड़ता था।^२ इस कर को मल्लाह लोग ही ग्रहण करते थे जिनका उचित प्रबन्ध वनःरगाहों पर राज्य की ओर से होता था। महाभारत में भी प्राप्त हुये तरण-कर से कोष की वृद्धि करने का आदेश दिया गया है। महाभारत काल में यह कर आत-पुष्ट्यों द्वारा ग्रहण किया जाता था।^३ कौटिल्य ने भी व्यापारी के लाभ को जानने के प्रसंग में अनेक प्रकार के करों के साथ 'तरदेय' का प्रयोग कर तरण-कर की ओर संकेत किया है।

इस प्रकार इन सभी ग्रन्थों में तरण-कर का उल्लेख हुआ है। किन्तु इसकी दर का वर्णन किसी ने नहीं किया है। सोमेश्वर के समय में अन्य देशों के साथ व्यापार बहुत ही बढ़ा-चढ़ा था। अतः जहाजों के आने पर राज्य की ओर से नियुक्त किये हुये पोतवाहक उन सबसे दशमांश कर लेते थे। इसका निरोधन राजा भली प्रकार करता था क्योंकि इस प्रसंग में सोमेश्वर ने 'हरेन्दपः'^४ तथा 'स्वेच्छया नृपः'^५ शब्दों का प्रयोग किया है।

दुर्ग

दुर्ग भी राज्य की रक्षा का प्रधान अंग है। इसी कारण राज्य के सत्तांगों में इसकी भी प्रधान स्थान प्रदान किया गया है। मनु दुर्ग को राष्ट्र से भी अधिक महत्वपूर्ण मानते हैं। इसी कारण उन्होंने पुर अथवा दुर्ग को राष्ट्र के पूर्व स्थान दिया है।

स्वाम्यमात्मो पुरं राष्ट्रं कोशवर्ण्यौ सुहृत्तथा।

सप्तप्रकृतयो ह्येताः सत्तांगं राज्यमुच्यते ॥^६

दुर्ग राष्ट्र की रक्षा में बड़े सहायक सिद्ध होते हैं क्योंकि युद्ध के समय इन्हीं का आश्रय लेकर सैनिक अपने शत्रुओं का सामना करते हैं। दुर्ग का आश्रय

१. वही २।४।३७६।

२. महा० शा० ६९।२९।

३. वही १।

४. मनु० ९।२९४।

५. मनु० ८।४०४।४०५।

६. मानसो० २।३।३७५।

७. वही २।३।३७६।

लेने वाले राजा को शत्रु नहीं नष्ट कर सकता। इससे जन, कोश तथा अपनी रक्षा होती है।^१ दुर्ग में से एक व्यक्ति सौ शत्रुओं को पराजित कर सकता है ऐसा मनु का कथन है—

एकः शतं बोधयति प्राकारस्थो धनुर्धरः।

शतं दशसहस्राणि तस्माद् दुर्गं विधीयते ॥^२

अतः यह राष्ट्र की रक्षा का विशेष अंग है। इसी कारण इसकी रक्षा पर राजा को अधिक ध्यान देना चाहिये। बृहस्पति ने दुर्ग के विषय में लिखा है—

आत्मद्वारार्थलोकानां संघितानां तु गुप्तये।

नृपतिः कारयेद्दुर्गं प्राकारद्वारसंयुतम् ॥^३

सोमेश्वर ने दुर्ग के विषय में विशेष रूप से कुछ कहने के अतिरिक्त दुर्गों के प्रकारों पर विशेष बल दिया है। उन्होंने जलदुर्ग, गिरिदुर्ग, पाषाण, इष्टिका, मृत्तिका, वनदुर्ग, मरुदुर्ग शर तथा नरदुर्ग इन नौ प्रकार के दुर्गों का उल्लेख करने के साथ ही साथ प्रत्येक के लक्षणों का भी वर्णन किया है। जो दुर्ग अगाध जल से वेष्टित हो वह जलदुर्ग, बड़ी कठिनाई से चढ़ सकने योग्य गिरि पर बना हुआ तथा जल से घिरा हुआ गिरिदुर्ग होता है, पत्थर से निर्मित दुर्ग पाषाण दुर्ग तथा इष्टिकाओं से सुचारु रूप से बना हुआ, लिया हुआ तथा अत्यन्त निर्मल दुर्ग इष्टिका दुर्ग कहलाता है। यह चारों ओर से खूब गहरी खाई (परिक्षा) से घिरा होता है। मूल्यम मिट्टी से बना हुआ दुर्ग मृत्तकामय तथा घने कण्टक एवं शाखाओं से युक्त दुर्ग वनदुर्ग कहलाता है। जिस दुर्ग के अन्दर जल सुचारु रूप से सुरक्षित हो किन्तु बाहर से जल का किहू बहुत बूढ़ने पर भी न आवे हो ऐसे मरुपथ में स्थित दुर्ग को मरुदुर्ग कहा जाता है। इसी प्रकार शर तथा वेणु आदि से पूर्ण शरदुर्ग तथा अनेक अस्त्र-शस्त्र एवं महायोधों से पूर्ण दुर्ग नरदुर्ग कहलाता है।^४ इनमें से जल तथा गिरि दुर्ग को सोमेश्वर ने सर्वोत्तम, वनदुर्ग को मध्यम तथा नरदुर्ग को निम्न श्रेणी का दुर्ग बतलाया है।^५ यह विभाग सोमेश्वर ने सम्भवतः शत्रु की कठिनाई के अनुसार किया है क्योंकि जलदुर्ग विशाल जलराशि के मध्य स्थित होने के कारण अगम्य होते हैं। शत्रु को वहाँ तक पहुँचने में अनेक कठिनाइयों का सामना करना पड़ता

१. रम्यं पशव्यमाजीव्यं जामलं देशमाचसेत्।

तत्र दुर्गाणि कुर्वीत जनकोभातमुपलये ॥ याज्ञ० १।३२१।

२. मनु० ७।७४।

३. राजनीति प्रकाश पृ० २०२ और राजधर्म काण्ड पृ० २८।

४. मानसोल्लास २।५।५४१-४२। ५. वही २।५।५४४-५४८।

६. वही २।५।५४९।

है। इसी प्रकार गिरिदुर्ग ऊँची एवं अगम्य पहाड़ियों पर स्थित होता है जिससे शत्रु शीघ्रता से वहाँ न पहुँच सके। किन्तु वनदुर्ग में शत्रु की पहुँच जल तथा गिरिदुर्ग की अपेक्षा अधिक शीघ्र हो सकती है। दुर्गों के समीप पहुँच कर उसे अवश्य कठिनाई उठानी पड़ती है इसीलिए इसे मध्यम दुर्ग कहा गया है। नर तथा दारु दुर्ग में शत्रु शीघ्र ही पहुँच कर आक्रमण कर सकता है। इसी कारण सोमेश्वर ने इन दुर्गों को निम्न श्रेणी में रखा है। यह दुर्गों का विभाजन उनके सूक्ष्म राजनीतिविषयक ज्ञान को स्पष्ट करता है।

दुर्गों के विभाजन के विषय में इसी प्रकार के अन्य प्रसंग अन्य स्थलों पर प्राप्त होते हैं। कौटिल्य ने चार प्रकार के दुर्गों का उल्लेख किया है : प्रथम औदक, जो सम्भवतः एक द्वीप की भाँति जल से घिरा होता है अथवा अत्यन्त गहरी भूमि (परिखा) आदि से सुरक्षित हो, द्वितीय पार्वत, जो गिरिदुर्ग के समान पर्वतीय चट्टानों से निर्मित होता है अथवा जो अत्यन्त भयानक गुफा के रूप में होता है, तृतीय धान्वन, जो मरुभूमि में स्थित हो और जहाँ जल-शून्य तथा उच्चावच स्थल चारों ओर हो, चौथा जंगल में स्थित दुर्ग है जो मरुस्थल तथा अनेक प्रकार की झाड़ियों एवं जड़ आदि से पूर्ण हो। कौटिल्य द्वारा कथित औदक, पार्वत, धान्वन तथा वनदुर्ग सोमेश्वर के जल, गिरि, मरु तथा वनदुर्ग से मिलते-जुलते हैं। कौटिल्य ने इन चारों में प्रथम दो दुर्गों को अधिक महत्व प्रदान किया है। औदक तथा पार्वत दुर्गों को महत्त्वशाली स्थानों की रक्षा का आशय माना है।

पुराणों में भी दुर्गों के विषय में विभिन्न प्रकार के प्रसंग प्राप्त होते हैं। वायु पुराण^१ में चार प्रकार के दुर्गों का उल्लेख हुआ है किन्तु मत्स्य तथा अमरपुराण^२ में ६ प्रकार के दुर्गों का वर्णन हुआ है। मनु ने धनुदुर्ग, महीदुर्ग, जलदुर्ग, वृक्षदुर्ग, गिरिदुर्ग तथा नृदुर्ग इन दुर्गों का वर्णन किया है। महाभारत^३, विष्णुधर्मसूत्र^४ तथा विष्णुधर्मोत्तर^५ में भी छः प्रकार के दुर्गों का

१. कौटिलीय अर्थशास्त्र २।३।२।

२. वही २।३।३-४।

३. वायु पुराण ८।१०८।

४. मत्स्य ० २१।७।६-७।

५. अमर ० २२।४-५।

६. धनुदुर्ग महीदुर्गमरुदुर्ग वाधोमेय वा।

गिरिदुर्ग नृदुर्ग वा समारचित्य वसेत्पुनरम् ॥ मनु ० ७।७०।

७. महा ० आन्ति ० ५।६।३३ तथा ८।४-५।

८. विष्णुधर्मसूत्र ३।६।

९. विष्णुधर्मोत्तर २।२६।६-९ और ३।३२३।१६-२१।

वर्णन हुआ है। श्रीमद्भागवत पुराण में शंखदुर्ग का प्रसंग मिलता है।^१

शुक्र ने दुर्गों के नाम इस प्रकार दिये हैं—ऐरिणदुर्ग, पारिख दुर्ग, पारिध-दुर्ग, वनदुर्ग, धन्वदुर्ग, जलदुर्ग, गिरिदुर्ग, सैन्यदुर्ग तथा सहायदुर्ग। जिसके समीप गड्ढे, काँटे, पत्थर आदि हों वह ऐरिण दुर्ग है और जिसके चारों ओर खाई खुदी हो उसे पारिख दुर्ग कहते हैं। जिस दुर्ग में ईंट, पत्थर, मिट्टी तथा गिन्नि का परकोटा हो वह पारिध दुर्ग है। जो बड़े-बड़े कटिों वाले बूँदों से पूर्ण हो वह वनदुर्ग है। जिसके चारों ओर जल का अभाव हो वह धन्वदुर्ग कहलाता है और जो चारों ओर जल से घिरा हो वह जलदुर्ग कहलाता है। जो ऊँचे स्थान पर एकांत में बना हो तथा वहाँ जल का अभाव हो वह गिरिदुर्ग है। जिसमें बहुत से शस्त्रों रहते हों और जो भेदा न जा सके वह सैन्यदुर्ग है। जिसमें शूरो के अनुकूल वस्तुजन रहते हों वह सहाय-दुर्ग है।^२ इनमें से सहाय दुर्ग तथा सैन्य दुर्ग सब दुर्गों के साधन होते हैं—

सहायसैन्यदुर्गं तु सर्वदुर्गप्रसूधके।^३

शुक्र के मतानुसार पारिख दुर्ग से ऐरिण और ऐरिण से पारिध और उससे वन श्रेष्ठ होता है। वनदुर्ग से धन्वदुर्ग, धन्वदुर्ग से जलदुर्ग और उससे गिरिदुर्ग श्रेष्ठ होता है—

पारिखादैरिणं श्रेष्ठं पारिधं तु ततो वनम्।

ततो धन्वं जलं तस्माद्गिरिदुर्गं ततः स्मृतम् ॥^४

मनु ने भी गिरिदुर्ग को सर्वोत्तम माना है और उसे कठिनता से जीता जाने वाला बताया है—

सर्वेण तु प्रयत्नेन गिरिदुर्गं समाश्रयेत्।

पूना हि बाहुगुण्येन गिरिदुर्गं विशिष्यते ॥^५

किन्तु महाभारत^६ नृदुर्ग को सर्वोत्तम बतलाता है। परशुरामप्रताप^७ में आठ प्रकार के दुर्गों का उल्लेख हुआ है और दुर्ग के चारों ओर पत्थर, ईंट तथा मिट्टी की दीवाल बनवाने का आदेश दिया है।^८

अनेक प्रकार के दुर्गों के वर्णन के पश्चात् सोमेश्वर ने दुर्ग में रखी जाने वाली विभिन्न प्रकार की वस्तुओं का वर्णन किया है। सोमेश्वर के अनुसार राजा

१. गिरिदुर्गः शंखदुर्गजलदुर्गधन्वदुर्गमम्। श्रीमद्भागवत १०।५९।३।

२. शुक्रनोति ४।८५०।

३. वही ४।८५०-८५४।

४. वही ४।८५५।

५. वही ४।८५४-५५।

६. मनु० ७।७१।

७. महा० मानि० ५६।३५।

८. परशुरामप्रताप राजवल्लभ काण्ड Folio।

९. वही।

का यह परम कर्तव्य है कि वह दुर्ग के प्रमुख द्वार को सुत बनवाये और उसमें सब प्रकार के आयुध, अन्न, शस्त्र, बड़े-बड़े परशर, बालू, कुदाल, रज्जु, वेत, पिटक, सभी प्रकार के वर्तन, औषधि, सब प्रकार के नादिर, बक्स, प्रभूत मात्रा में ईंधन, गुड़, सब प्रकार के तेल, घृत, मधु, सब प्रकार के अन्न, दुग्ध, कुम्भ, आशीर्वाद्य जिनसे कि व्याघ्र सिंह आदि को बोधा जा सके, तथा अन्य सभी प्रकार की आवश्यक वस्तुयें रखे जो समय पर उसके काम आ सकें।^१

दुर्ग में रखने की सामग्री का अन्य जगहों में भी वर्णन हुआ है। कौटिल्य ने दुर्ग के अन्दर सभी वस्तुओं को रखने के लिए अलग-अलग स्थान का वर्णन किया है और प्रत्येक वस्तु रखने के लिये तथा प्रत्येक प्रकार के व्यक्ति के निवास स्थान के लिये दिशाओं का भी उल्लेख किया है। उदाहरणार्थ अन्तःपुर का द्वार पूर्व या पश्चिम की ओर^२ तथा पुराहित का निवासस्थान अन्तःपुर के पूर्वोत्तर भाग में करावे।^३ माला, शन्ध, अन्न, घी, आदि की दूकानें तथा क्षत्रियों का निवासस्थान पूर्व दिशा की ओर, भाण्डागार, अक्षपटल, आय-व्यय की गणना करने का स्थान तथा सोने-चाँदी की दूकानें दक्षिण दिशा में हो।^४ शराब, मांस की दूकानें तथा नट, वैश्य आदि के निवासस्थान दक्षिण दिशा में हो।^५ बाग-बगीचे, कुएँ, तड़ाग, सेत आदि उसमें हों, सेतों में न्यारियाँ बनी हों तथा उनमें तरकारियाँ बोई हों।^६ दुर्ग के अन्दर घी, तेल, क्षार, नमक, दवाई, सूखे शाक, भुस, सूखा मांस, घास, लकड़ी, ईंधन, लोहा, चमड़ा, कोयला, स्नायु, विष, मोंग, बोंस, इथियार, कवच, पत्थर, सारदार आदि इतनी पर्याप्त मात्रा में एकत्र करे कि वर्षों तक चरती रहे।^७ इसके अतिरिक्त उन वस्तुओं का राजा को सदैव निरीक्षण करते रहना चाहिये तथा पुरानी वस्तुओं के स्थान पर नई वस्तुओं को रखवाना चाहिये।^८ दुर्ग के अन्दर जो सेना हो उसके अंग का निरीक्षण करने के लिए अलग-अलग अध्यक्ष रखना चाहिये।^९ इस प्रकार कौटिल्य के मत में दुर्ग सभी प्रकार की सामग्रियों से पूर्ण होने चाहिये।

मनु का भी कथन है कि दुर्ग को धन-धान्य, वाहन, बल, ब्राह्मण, सब वस्तुओं के फल तथा पुष्प, आयुध, देवमंदिर, अग्निशाला, जल तथा वृक्षादि

१. मानसोल्लास २।५। ५५० ५५।

२. को० २।४।१०। अन्तःपुरं प्राङ्मुखमुदङ्मुखं वा कारयेत्।

३. वही २।४।१३।

४. वही २।४।१४।

५. वही २।४।१६।

६. वही २।४।३३।

७. वही २।४।३४।

८. 'नवेनानवं शोषयेत्' अर्थ० २।४।३५।

९. 'हस्तमस्वरयपादातमनेकमुखमवस्थापयेत्' वही २।४।३६।

से पूर्ण होना चाहिये ।' मनुस्मृति की कुछ प्रतियों में 'उदकेन च' के स्थान पर 'उदकेनर्चनेः' पाठ भी प्राप्त होता है । इससे दुर्ग में इन्वन रखने का भी प्रसंग प्राप्त होता है ।

उपरोक्त सभी सामग्रियों का वर्णन सोमेश्वर ने अरना दुर्ग से 'सम्बन्धित' सामग्रों के प्रकरण में किया है किन्तु उन्होंने दुर्ग के अन्तर्गत अनेक प्रकार के भवनों के निर्माण का प्रसंग नहीं दिया है और न उन भवनों के निर्माण के विषय में दिशाओं का ही उल्लेख किया है ।

सैन्यबल

राज्य में स्थापित दुर्गों के महत्व को प्रदर्शित करने के पश्चात् सोमेश्वरदेव ने सैन्यबल के प्रकार एवं महत्व को प्रदर्शित किया है । शुरु से बल को परिभाषा देते हुये कहा है कि जिसका आश्रय लेकर मनुष्य निःशंक होकर कार्य करता है वह बल कहलाता है—

अशक्तितत्त्वमो येन कार्यं कर्तुं बलं हि तत् ।^१

उन्होंने बल छः प्रकार का बताया है—शारीरिक बल, आत्मिक बल, सैन्यबल, अल्पबल, बुद्धिबल तथा आयुबल—

शारीरं हि बलं शौर्यबलं सैन्यबलं तथा ।

चतुर्थमात्मिकबलं पंचमं धीबलं स्मृतम् ॥

षष्ठमायुर्बलं..... ।^२

शुक्र ने सैन्यबल को बहुत महत्वपूर्ण माना है । उनका कथन है कि जिस राजा के पास नीति और सैन्यबल होता है उसके पास लक्ष्मी दौड़ कर आती है—

तत्र नीतिबले चोभे तत्र श्रीस्सर्वतोमुखी ।^३

कौटिल्य ने सैन्यबल को दण्ड नाम से सम्बोधित किया है—

‘स्वाम्यमाश्रयनपददुर्गकोपदण्डमित्राणि प्रकृतयः ।’^४

कौटिल्य के अनुसार राजा को दो प्रकार के कोपों से सदैव भय रहता है—प्रथम

१. तत्प्राप्त्यादायुषसम्पन्नं जनधान्येन वाहनैः ।

बाह्यैः शिल्पिभिर्यज्ञैर्मन्त्रैस्तोदकेन च ॥

संयम मध्ये सुपराजितं कार्यमेदं दृष्टमात्मनः ।

सुप्तं सर्वतुल्यं शुभं बलदुःखसमन्वितम् ॥ मनुस्मृति ७।७५-७६ ।

२. शुकनीति १।३२३ ।

३. यही ४।२६८-६९ ।

४. यही १।१७ ।

५. कौटिल्य अर्थशास्त्र ६।१।१ ।

६. यही २।२।८। राज्ञी अन्वयतरो बाह्यो वा कोप इति ।

अमात्यो का कोप जो आन्तरिक कोप कहलाता है और घर में रहने वाले सर्प की भाँति अधिक भयप्रद होता है—

अहिभयाद्यन्तरः कोपो बाह्यकोपात्पापीयान् ।^१

दूसरा कोप बाह्य कोप है जो शत्रु राजाओं के द्वारा आक्रमण के रूप में होता है। इन दोनों ही से राजा को सैन्यबल तथा कोप पर अपना पूर्ण अधिकार समाकर अपनी रक्षा करना चाहिये ।^२

मनु ने शब्द का व्यापक अर्थ लिया है। उनका कथन है कि संसार की स्थिति दण्ड के अधीन है—

तस्य सर्वाणि भूतानि रथावराणि चराणि च ।

अवाह्नोगावः कवचपन्ते स्वधर्माच्च चलन्ति च ॥^३

महाभारत के अनुसार दण्ड के दो रूप हैं—प्रकाश तथा दृप्त । सेना अथवा बल उसका प्रकाश रूप है ।^४

चतुरंग बल

शुक्र ने सेना की परिभाषा देते हुए कहा है कि शस्त्रों और अस्त्रों से सुसज्जित मनुष्यों के समुदाय को सेना कहते हैं—

सेना शस्त्रास्त्रसंयुक्ता मनुष्यादिगणसमिका ।^५

सोमेधर ने चार प्रकार की सेना का उल्लेख किया है जिसके अन्तर्गत पदाति, अश्व, गज तथा रथ आ जाते हैं—

ईदृग्वचतुर्वले विद्वान् बुद्ध्याच्च विज्ञितधर्मः ।^६

शुक्र ने सेना के मुख्य दो भाग बतलाये हैं—स्वगमा तथा अन्यगमा ।^७ स्वगमा के अन्तर्गत पदाति सेना तथा अन्यगमा के अन्तर्गत रथ, अश्व तथा गज आदि वाहनों पर चलनेवाली सेना आ जाती है। सेना के यह चार अंग चतुरंग बल के नाम से प्रसिद्ध हैं। इन चार अंगों के अतिरिक्त अन्य अंगों का उल्लेख भी कहीं कहीं पर हुआ है। शुक्र ने सेना में ऊँटों का भी होना आवश्यक बतलाया है। इसके अतिरिक्त बैलों तथा खच्चरों का प्रयोग भी भारवहन करने के लिये होता था ।^८ शुभंश में छः अंगों वाली सेना द्वारा रघु के दिग्विजय करने का उल्लेख हुआ है—

१. वही ८।२।४।

२. वही ८।२।३।

३. वही ८।२।५।

४. मनुस्मृति ७।१५।

५. महाभारत शान्तिपर्व ५९।४०।

६. शुक्रनीति ४।८६४।

७. मानसोक्ताव २।६।६८४।

८. स्वगमाम्बगमा चेति द्विधा । शुक्र० ४।८६४।

९. वही ४।८८४।

पट्विधं बलमादाय प्रत्ये दिग्गतिषया ।^१

महामारत में प्रकाश दण्ड के अन्तर्गत रथ, हाथी, अश्व, पैदल के साथ ही विष्टि, नौकर, चर तथा उपदेशक को भी सेना का ही अंग माना है—

रथा नागा हयाश्चैव पादाताश्चैव पाण्डव ।

विष्टिर्नावश्चराश्चैव देशिका इति चाष्टमम् ॥^२

सोमेश्वर ने सेना के केवल चार अंगों का उल्लेख किया है। इसका कारण सम्भवतः यही हो सकता है कि सोमेश्वर ने शान्ति के समय राजा के समीप रहनेवाली सुरक्षित सेना (Reserved Force) का ही वर्णन किया है। इस कारण युद्ध के लिये प्रस्थान करते समय भारवहन करनेवाले खच्चर, ऊँट आदि के उल्लेख की आवश्यकता उन्होंने नहीं समझी। इसके अतिरिक्त यदि भारवहन करने के लिये पशु आदि की आवश्यकता भी पड़ती थी तो उनका उल्लेख सोमेश्वर ने सेना के स्वतन्त्र अंग के रूप में नहीं किया है यद्यपि चिकित्सा के प्रकरण में उन्होंने ऊँट आदि के स्वास्थ्य का ध्यान रखना राजा के लिये आवश्यक बताया है।^३

पदातिबल

सोमेश्वर ने सेना को छः प्रकार की बताया है—

मौलं मृत्यं तथा मित्रं श्रेणमादविकं बलम् ।

अमित्रमपरं पष्टं सप्तमं नोपलभ्यते ॥^४

अर्थात् सोमेश्वर के विचार से मौल, मृत्य, मित्र, श्रेणी, आदविक तथा अमित्र ये छः प्रकार की सेनाएँ हैं। वंश के क्रम से आई हुई सेना पैतृक अथवा मौल, अधिक जन देकर बनाई हुई सेना भूला, मित्रता स्थापित करके बनाई हुई सेना मित्र, जन्म कर्म से सम्बन्धित तथा निश्चित समय पर सहायता देने वाली सेना श्रेणी, पर्वत प्रदेश में रहने वाले निपाद तथा भलेच्छादिकों से पूर्ण सेना आदविक तथा शत्रु की सेना से आक्रान्त होकर भागे हुये सैनिक जो आकर वस्तु भाव स्वीकार कर लें ऐसे व्यक्तियों से बनी हुई सेना अमित्र कहलाती है।^५

अमित्र सेना के विषय में सोमेश्वर ने लिखा है —

सन्निधौ न च तत्कार्यं विधयेकं कदाचन ।

सुखेषु पुरतः कार्यं नृपैर्दुर्द्विचारदैः ॥^६

१. रघुवंश ४।२६ ।

२. महामारत शान्ति पर्व ५९।४१ ।

‘अंगान्वितानि कौरव्य प्रकाशानि बलस्य तु’ । वही ५९।४२ ।

३. मानसोल्लास २।६।६४० ।

४. वही २।६।५५६ ।

५. वही २।६।५५६-५६० ।

६. वही २।६।५६१ ।

अर्थात् बुद्धिमान तथा युद्ध में प्रवीण राजा को चाहिये कि यह अमित्र सेना को कभी अपने समीप न रखे और न उस पर कभी विश्वास ही करे। युद्ध होने पर सबसे आगे उसी सेना को रखे।

इस छः प्रकार की सेना में मौल, भृत्य तथा मित्र इन तीन प्रकार की सेनाओं को सोमेश्वर ने सर्वश्रेष्ठ,^१ श्रेणी बल को मध्यम^२ तथा आटविक सेना को अधम^३ प्रकार की सेना माना है।

सोमेश्वर के इस विभाजन से विदित होता है कि मुख्यतः पाँच प्रकार की सेनायें ही राजा से सम्बन्धित थीं। छठी प्रकार की सेना राजा से सम्बन्धित तो अवश्य होनी थी किन्तु राजा उसे दूर ही रखता था। वंश के क्रम से वेतन लेकर चली आती हुई मौल सेना तथा भृत्य सेना राजा की सबसे अधिक सहायता करती थी। इसके अतिरिक्त युद्ध के समय अपनी रक्षा करने के लिये राजा अन्य राजाओं से जो मित्रता करता था उस राजा की सेनायें भी युद्ध के समय सहायता करती थीं किन्तु राजा की सहायता यह सेना उतनी मत्तिपूर्वक नहीं करती थी जितनी मौल तथा भृत्य सेना करती थी। श्रेणी सेना को सोमेश्वर ने जन्म तथा कर्म से सम्बन्धित कहकर उसे निश्चित समयवाली बतलाया है।^४ संभवतः उनके समय में शिल्पी व्यक्ति जन्म तथा कर्म के अनुसार अपने अलग-अलग समुदाय बनाकर रहते थे। उन्हीं को श्रेणी कहते थे। उन्हीं में से कुछ व्यक्तियों के समुदाय ऐसे भी थे जो समय-समय पर अन्न-शुद्धि का प्रयोग कुशलतापूर्वक करते थे और राजा समय पड़ने पर उन्हीं की सहायता माँगता होगा। ऐसे व्यक्तियों के लिये शस्त्रोपजीवी शब्द का प्रयोग हुआ है।^५ यह बल आवश्यकता पड़ने पर ही प्रयोग में लाया जाता था।

सोमेश्वर ने सेनाओं का यह विभाजन कौटिल्य के आधार पर किया है, क्योंकि कौटिल्य ने भी 'मौलभृतकश्रेणीमित्रामित्राटवीवलानां समुद्धानकालाः'^६ कहकर छः प्रकार की सेनाओं का प्रसंग दिया है और "पूर्वपूर्वश्रेयां श्रेयः सेनाहयितुम्"^७ कहकर उत्तर की अपेक्षा पूर्व की सेना को अधिक श्रेष्ठ बतलाया

१. श्रेष्ठमेतदवलनयम्। वही २।६।५५७।

२. तदवलं श्रेणमाख्यातं तच्च मध्यममिष्यते। वही २।६।५५८।

३. अधमं तत् समाल्यातं बलमाटविकं बुधैः। वही २।६।५५९।

४. वही २।६।५५८।

५. 'सूत्रकर्मा विशेषज्ञा ये च शस्त्रोपजीविनः'।

का० २।० अर्थ० संगे ८३ श्लो० १२

'काम्बोजसुराष्ट्रक्षत्रियश्रेण्यादयो बार्ताशस्त्रोपजीविनः।' को० ११।१।५।

६. को० अर्थशास्त्र ९।२।१।

७. वही ९।२।३५।

है। इस प्रकार कौटिल्य के मत से अटवी बल सबसे अधम प्रकार का बल है।

रामायण में केवल मौल, भृत्य, मित्र तथा अटवी इन चार प्रकार की सेनाओं का प्रसंग प्राप्त होता है।^१ महाभारत के आधुनिक पर्व में मौल, भृत्य, अटवी तथा श्रेणी बल का प्रसंग प्राप्त होता है—

आदृष्ट बलं राजा मौलं मित्रं बलं तथा ।

अटवीबलं भृत्यं चैव तथा श्रेणीबलं प्रभो ॥^२

इसके अतिरिक्त इसमें मौल तथा मित्र बल को सर्वश्रेष्ठ माना गया है और श्रेणी तथा भृत्य बल को समान माना गया है—

तत्र मित्रबलं राजन् मौलं चैव विशिष्यते ।

श्रेणीबलं भृत्यं चैव तुल्यं एवेति मे मतिः ॥^३

बलभी के प्रवर्तन प्रथम के दानपत्र में राजा को मौल, भृत्य, मित्र तथा श्रेणी सेनाओं द्वारा अपना राज्य विस्तार करने का आदेश दिया है। शुक्रनीति में सेना के लिये प्रयुक्त कुछ नाम उपर्युक्त नामों के पर्याय विदित होते हैं। उनके द्वारा प्रयुक्त 'सायत्क'^४ शब्द सम्भवतः भृत्य का पर्याय है। इसके अतिरिक्त अटवी के स्थान पर आरयपक^५ तथा अमित्र के स्थान पर शत्रुबल^६ नाम शुक्रनीति में प्राप्त होते हैं। राजनीतिरत्नाकर में अमित्र बल का अरिबल नाम से उल्लेख हुआ है।^७

इस प्रकार सोमेधर ने सेना के विभाजन में विशेष रूप से कौटिल्य के विभाजन को ही अपनाया है। अन्तर केवल इतना है कि कौटिल्य का विभाजन विशेषतः युद्धकालीन सेना का विभाजन प्रकट होता है, क्योंकि उन्होंने इन सेनाओं के युद्ध में तैयार होने के समय का उल्लेख किया है—

“मौलभृत्य.....समुद्धानकालाः ॥”

किन्तु सोमेधर का विभाजन शान्तिकालीन सेना का विभाजन प्रतीत होता है।

कौटिल्य ने उपर्युक्त छः प्रकार की सेनाओं के अतिरिक्त एक सातवीं प्रकार की 'आत्मरक्षिक' नाम की सेना का भी वर्णन किया है—

१. वा० रा० युद्धकाण्ड १७।२४।

२. महाभारत आधुनिक पर्व ७।७। ३. वही ७।८।

४. Epigraphica Indica Volume XI, page 106.

५. शुक्र० ४।८७। ६. वही ४।८७।

७. वही ४।८८। ८. राजनी० २० पृ० ३८।

९. की० अर्थ० १।२।१।

“सैन्यमनेकजानीयस्यमुक्तमनुक्तं वा विलोपार्थं यदुक्तिवृत्ति तदीत्साहिकम् ।”^१
यह अर्थात् सेना है और युद्ध के समय विशेष परिस्थिति के अन्तर्गत बनती है । सोमेश्वर ने इस प्रकार की सेना का नाम तक नहीं लिखा है प्रत्युत उनका कथन है कि सेनायें लघु प्रकार की होती हैं, सातवीं प्रकार की सेना कोई नहीं है “सप्तमं नोपलभ्यते” ।^२ इससे भी इस बात की पुष्टि होती है कि सोमेश्वर ने सेना का विभाजन शान्तिकालीन सेना का ध्यान रखकर किया है, युद्धकालीन सेना के अनुसार नहीं ।

सेना के अस्त्र-शस्त्र

सेना के प्रकारों तथा विभाजन के पश्चात् पदाति सेना के अस्त्र-शस्त्र का वर्णन सोमेश्वर ने किया है । लौह, चर्म तथा कापोंस से रचे तथा शूल आदि से निर्मित दृढ़ संग्रह सेना के लिये करना चाहिये ।^३ प्रत्येक प्रकार के अस्त्र-शस्त्र, धुन्वाण (बाहु की रक्षा का शस्त्र) शिरस्त्राण, (शिर को बचाने की लोहे की शीपी), अङ्गनाण (अंगों को बचाने का लोहे का कवच), पताका, ध्वजा तथा स्तम्भों से सेना को सुशोभित रखना चाहिये ।^४ इसके अतिरिक्त बैत, बांस, काष्ठ तथा चमड़े के दृढ़ बन्धनों से सेना के चारों ओर गोल्ला तथा घेरा बनाना चाहिए तथा सेना की छिपाने एवं उसकी रक्षा के लिये कवचों का निर्माण करना चाहिए ।^५ व्याघ्र चर्म से आच्छादित सुवर्ण के विचित्र फलकों को सदैव अपने बल में रखना चाहिए ।^६

इसके अतिरिक्त सेना में कुछ खड्ग धारण करने वाले, कुछ भाले धारण करने वाले, कुछ चर्रों, चक्र तथा मुद्गर धारण करने वाले, कुछ शक्ति, शूल तथा छुरिका धारण करने वाले, कुछ यन्त्रमुक्त आयुधों से युक्त, कुछ धनुर्धारी तथा कुछ फरसा धारण करने वाले सैनिक हों ।^७

धनुर्वेद के अनुसार आयुध चार प्रकार के होते हैं—मुक्त, अमुक्त, मुक्ता-मुक्त तथा यन्त्रमुक्त । नातिप्रकाशिका में यन्त्रमुक्त की अपेक्षा यन्त्रमुक्त आयुधों का उल्लेख है ।^८ मानसोल्लास में आयुधों के प्रकार के विषय में निम्नलिखित प्रसंग प्राप्त होता है :

१. वही १।२।२६ ।

२. मानसोल्लास २।६।५५ ।

३. वही २।६।५६२ ।

४. वही २।६।५६३ ।

५. वही २।६।५६४ ।

६. वही २।६।५६५ ।

७. वही २।६।६८१-८२ ।

८. अग्निपुराण (२४९-२५२) तथा विष्णुसर्गोत्तर (II, १७८-१८२)

में धनुर्वेद का सारांश प्राप्त होता है ।

९. नातिप्रकाशिका २।११-१३ ।

यन्त्रमुक्तायुधाः केचित्केचिन्मुक्तायुधास्तथा ।

अमुक्तायुधहस्ताश्च मुक्तायुधकरास्तथा ॥^१

इस श्लोक में 'मुक्तायुध' शब्द का दो बार प्रयोग कुटिपूर्ण विदित होता है। सम्भवतः दूसरी पंक्ति में प्रयुक्त 'मुक्तायुधकरास्तथा' के स्थान पर 'मुक्तामुक्ताकरास्तथा' यह शुद्ध पाठ होना चाहिए, क्योंकि चक्रादि मुक्तामुक्तायुधों का उल्लेख उन्होंने आयुधों की सूची में किया है। इस प्रकार सोमेश्वर ने चार प्रकार के आयुधों का उल्लेख किया है—

१. यन्त्रमुक्त यथा तीर

२. अमुक्तायुध यथा खड्ग, परशु, कुन्त आदि

३. मुक्तामुक्त यथा चक्रादि

४. मुक्तायुध यथा शक्ति आदि ।

सैनिकों का वेतन

सोमेश्वर को सैनिकों के यथासमय वेतन मिल जाने का बड़ा ध्यान था जिससे सेना में असंतोष न फैले। वह विश्वस्त जनों को नियुक्त कर इस बात की जांच करता था और कभी-कभी स्वयं भी निरीक्षण करता था।^२ उनकी सेना में वेतन कई प्रकार से दिया जाता था। कुछ सैनिक दैनिक वृत्ति (Daily wages) वाले थे। कुछ को मासिक, कुछ को त्रैमासिक, कुछ को चार मास के उपरान्त, कुछ को छः मास के उपरान्त तथा कुछ को वार्षिक वेतन मिलता था।^३ वेतन सम्बन्धी विशेष विवरण बन्धुभृत्यादि प्रकरण के अन्तर्गत दिया जा चुका है।

सेना में अश्व का महत्व

भारतीय साहित्य में आदि काल से ही अश्व का बड़ा महत्व रहा है। वैदिक काल से ही भारत में इसकी ख्याति रही है, क्योंकि वेदों में इसके बहुत प्रसंग मिलते हैं^४ किन्तु यह कहना बहुत कठिन है कि यह किस देश का प्राणी है। अश्व का सम्बन्ध केवल मानव जगत से ही नहीं वरन् देवताओं के साथ भी है। यज्ञ के अवसर पर आहुति रूप से यह देवताओं को प्रदान किया जाता था। इस बाबिमेव यज्ञ का वैदिक साहित्य में विलुप्त विधान मिलता है। सूर्य के रथ में जुड़े हुए सात अश्व तो प्रसिद्ध ही हैं।

वाजिशायक के आचार्य पाण्डुनन्दन नकुल अश्व की प्रशंसा करते हुए

१. मानसोल्लास २।६।६-७ ।

२. वही २।६।५७० ।

३. वही २।६।५६८-६९ ।

४. ऋग्वेद १।२२।६-७-८, ६।४६।१३-१४, अथर्ववेद ४।२१।४ ।

कहते हैं कि तुरंगों के द्वारा धर्मार्थ-काम की सिद्धि होती है। अश्वों से पृथ्वी तथा लक्ष्मी इस्तगत होती है, उनसे विपुल यश तथा विजय की भी प्राप्ति होती है :

अश्वैर्हस्तगता पृथ्वी आरश्वैः विपुलं यशः ।

विजयञ्च भवेदश्वैरश्वो हि.....भूषणम् ॥^१

जहाँ पर सब लक्ष्मियों से युक्त अश्वों का वास होता है वहाँ सभी सम्पत्तियाँ रहती हैं—

राजा राष्ट्रं यशो लक्ष्मीः धर्मकामार्थसम्पदः ।

वाजिनो यत्र तिष्ठन्ति सर्वलक्षणसंयुताः ॥^२

इसके अतिरिक्त जिसके प्रांगण में एक दिन भी अश्वों का वास होता है सागर पर्यन्त पृथ्वी उसके हाथ में आ जाती है और जिसकी सेना अश्वसमूहों से पूर्ण रहती है उसके गृह में लक्ष्मी विष्णु भगवान के वक्षःस्थल की छोड़कर आ बिराजती है—

तस्य सागरपर्यन्ता हस्ते तिष्ठति मेदिनी ।

एकाहमपि यस्याश्वो निवसन्ति महाजिरे ॥

विष्णोर्वक्षःस्थलं मुक्त्वा लक्ष्मीस्तस्य गृहे स्थिरा ।

निवसत्परवसंघातैः संपूर्णा यस्य बाहिनी ॥^३

युद्ध के लिये तो अश्व प्राण ही हैं। उनके बिना सेना उसी प्रकार भीहीन हो जाती है जैसे चन्द्र के बिना रात्रि और पति से हीन पतिव्रता स्त्री—

चन्द्रहीना यथा रात्रिः पतिहीना पतिव्रता ।

हयहीना तथा सेना विस्तीर्णापि न शोभते ॥^४

अश्वों में सबसे बड़ा गुण यह है कि वे निर्मोक्त होते हैं और हर प्रकार के स्थल में विचरण कर सकते हैं। वे हर प्रकार के वातावरण को अपने अनुकूल बना लेते हैं और अपने सवार की इच्छा को भली प्रकार समझ लेते हैं। इस प्रकार शरीर एवं रचना द्वारा वे युद्ध के लिये बहुत उपयुक्त होते हैं। वे बहुत शीघ्र एकत्र हो जाते हैं और आवश्यकतानुसार शीघ्र ही फैल जाते हैं और शत्रु को देखकर तुरन्त उसका अन्त कर देते हैं—

१. नकुल अश्वशास्त्र १, १० ।

२. वही १।११ ।

३. वही १।१२-१३ ।

४. वही १।१४ ।

रुणादेकत्वमाचान्ति रुणाद्यान्ति सहस्रधा ।

रुणान्मुस्यं रिपुं वीक्ष्य नयन्ति यमसाधनम् ॥^१

जब वे एक साथ खुद करते हैं तो पारस्परिक सहयोग की भावना प्रकट करते हैं और अकेले पड़ जाने पर निर्भय होकर आगे बढ़ते हुए विपत्तियों का सामना करते हैं । वे प्रत्येक क्षण में सरलता से कार्य कर सकते हैं और कई दिन तक बिना खाये-पिये रह सकते हैं—

जितवीजातपा ये च जितव्रासा जिताशनाः ।^२

सुयोग्य राजा होने के कारण सोमेश्वरदेव अश्वों के गुणों से भली भाँति परिचित थे । उनका विचार था कि शिक्षित अश्वों से युक्त होने पर ही उत्तम सेना का निर्माण हो सकता है—

शिञ्जितैर्बहुभिर्वाहैस्संयुक्तं बलमुत्तमम् ।^३

इसके अतिरिक्त दूर के शत्रु भी उत्तम घोड़ों द्वारा बरा में हो जाते हैं—

साध्यन्ते तुरगैरेव दूरस्था अपि वैरिणः ।^४

उनका यह मत नकुल के मत से समानता रखता है । नकुल की निम्नलिखित पंक्ति मानसोल्लास की उपर्युक्त पंक्ति से मिलती है—

दूरदेशान्तरस्थोऽपि रिपुस्तिष्ठति शङ्कितः ।^५

इसके आंतरिक जैसा ऊपर नकुल के उद्धरण द्वारा कहा जा चुका है महाराज सोमेश्वर भी इस बात को मानते थे कि अश्वों द्वारा ही कीर्ति मिलती है और अश्वों द्वारा पृथ्वी अथवा राज्य स्थिर रहता है—

लभ्यते तुरगैः कीर्तिर्गन्धावास्तरस्य भूस्स्थिरा ।^६

इसलिये मानसोल्लास की द्वितीय विंशति में जहाँ राज्य को स्थिर रखने के अन्य उपायों का उल्लेख है वहाँ अश्वबल को भी उन्हीं उपायों के अन्तर्गत स्थान दिया है ।

इस प्रकार के उपयोगी पशु की शिक्षा तथा उसके भरण-पोषण का ध्यान भी महाराज सोमेश्वर को बहुत था । उनका कथन है कि अश्वों को कोमल घास, जौ, जना आदि खाद्य पदार्थों तथा तेल, घृत आदि रसों से पुष्ट करना चाहिये और प्रतिदिन प्रातःकाल प्रबल से उन्हें चलाना चाहिये । तभी वे काम के योग्य होते हैं ।^७

१. वही ।

२. वही ।

३. मानसोल्लास २।६।१७३ ।

४. वही २।६।१७४ ।

५. नकुल ब्रह्मशास्त्र ।

६. मानसोल्लास २।६।१७४ ।

७. वही २।६।१७५-७७ ।

बारहवीं शताब्दी में अश्वों का बहुत मान था, इसका प्रमाण गोदावर मिथ के हरिहरचतुरंग नाम के ग्रन्थ से भी मिलता है। यह ग्रन्थ बारहवीं शतक के अन्त का है।^१ उक्त ग्रन्थ के अनुसार धर्म, अर्थ, काम पुरुषार्थों का उचित रूप से पालन करने के लिये राजा को सदैव सब प्रकार से अश्वों की रक्षा करनी चाहिये—

तस्माद्भूमार्थकामार्थं पार्थिवैस्त्वार्यवेदिभिः।

सर्वदा सर्वथा यत्नाद्वृणोयास्तुरंगमाः॥^२

अश्वबल

महाराज सोमेश्वर का कथन है कि सुशिक्षित सैन्यबल, यवन, तथा काम्बोज अश्वों से युक्त सेना उत्तम होती है।^३ अर्थशास्त्र में युद्ध के लिये चार प्रकार के उत्तम घोड़ों का वर्णन किया है—

प्रयोज्यानामुत्तमाः काम्बोजकसैन्यवारहृजवनायुजाः।^४

इस प्रकार से काम्बोज, सैन्यबल, आरहृज तथा वनायुज इन चार प्रकार के घोड़ों को ही युद्ध के लिये सेना में रखना चाहिये। इसमें से सोमेश्वर ने केवल तीन ही प्रकार के घोड़ों का उल्लेख किया है काम्बोज, सैन्यबल तथा वनायुज। वनायु अरब देश का प्राचीन नाम है इसीलिये सोमेश्वर ने सम्भवतः यवन शब्द का प्रयोग किया है। काम्बोज तथा सैन्यबल घोड़े पुराण तथा महाकाव्यों में भी युद्ध के लिये उपयुक्त बताये गये हैं। प्राचीन काल के युद्ध में काम्बोज अश्वों की सेना अवश्य रहती थी। उन अश्वों के नाम भी होते थे।^५

महाभारत में शल्य तथा कृष्ण का नाम महान् अश्वारोहियों में गिना जाता है।^६ ये अश्वारोही तीर, खड्ग तथा भाले रखते थे और उष्णोष तथा कवच धारण करते थे।^७ अश्वों को शीघ्र गतिवाला बनाने तथा उत्साह से मारने के लिये उन्हें युद्ध के पूर्व मदिरागान कराया जाता था।^८ सम्भवतः यही नियम सोमेश्वर के समय में भी था क्योंकि उन्होंने “साध्यन्ते तुरगैरेव दुर्स्था अपि वैरिणः” लिखकर घोड़े के उन्मत्त स्वभाव को प्रदर्शित किया है। इस अश्व सेना पर विजय का तथा सेना की रक्षा का बहुत कुछ भार रहता

१. Dikshitar-war in Ancient India p. 175.

२. हरिहरचतुरंग ३।३।

३. मानसोल्लास २।६।१७३।

४. कौटिल्य २।३।३२।

५. बा० रा० १।६।२३-२४।

६. महाभारत द्रोणपर्व ३१।५९-६०।

७. वही कर्ण पर्व ४४।६४-६७।

८. वही द्रोणपर्व ११२।५९।

९. मानसोल्लास २।६।१७४।

था। इसी कारण सोमेश्वर ने घोड़ों को शिक्षित बनाने का प्रसङ्ग दिया है।^१ कौटिल्य ने भी अपने अर्थशास्त्र में अश्व की शिक्षा का वर्णन किया है।

इन चार प्रकार के घोड़ों के अतिरिक्त कौटिल्य ने बाह्यीक प्रदेश के घोड़ों को भी युद्ध के लिये उपयुक्त बतलाया है। कौटिल्य के अनुसार ये मध्यम प्रकार के अश्व हैं।^२ इन बाह्यीक अश्वों के प्रसंग रामायण^३ तथा महाभारत^४ में भी प्राप्त होते हैं। सोमेश्वर ने बाह्यीक अश्वों को उत्तमोत्तम अश्वों के अन्तर्गत लिया है—

काम्बोजयवनास्तेजो बाह्यीकाश्चातलास्तथा।

तोल्लतारका सकेकाणा पृते ससोचमोत्तमाः ॥^५

बाह्यीक अश्वों की समता नकुल ने वर्ण-रूपादि में काम्बोजों से की है। ये महा गति वाले तथा रूप और सौन्दर्य से युक्त होते हैं।

बाह्यीकाः काम्बोजैः समानसंस्थानवर्णरूपाश्च।

तेषामयं विशेषो दीर्घोदरपृष्ठवंशास्ते ॥

परिणाहायामान्यामधिकाः किञ्चिन्महेच्छणाः शूराः।

दृष्टपृष्ठमूर्तिदीर्घा दीर्घघोषा दशनकेशाश्च ॥

सधूर्पिगलामिनयसा कुदास्ते दन्तखाविनः कविताः।

भर्तुश्च बलसलाः स्युर्महाजवा रूपसौन्दर्यसम्पन्नाः ॥^६

सेना में गज का महत्त्व

गज प्रारम्भ ही से ऐश्वर्यशाली एवं उपयोगी वाहन माना गया है। इसी कारण भारतीय साहित्य के आचार्यों ने इसकी उत्पत्ति, बांधने का उपाय, लक्षण तथा शिक्षा आदि का विशेष प्रकार से वर्णन किया है। गजविषयक अनेक प्रसंग हमें वेदों में प्राप्त होते हैं। ऋग्वेद के दशम मंडल में दो युद्ध करते हुये हाथियों का वर्णन हुआ है।^१ ऋग्वेद की आरम्भ की संहिताओं में इसे केवल जंगली पशु बताया गया है किन्तु पश्चात् के साहित्य में इसको हस्तिन् (हाथ वाला) नाम से विभूषित किया गया है। अग्नि,^२ मत्स्य^३ आदि पुराणों में हाथी के लक्षणों

१. त्वही ४।४।४३।

२. कौटिल्य० २।३०।३३।

३. वा० रा० १।६।२२।

४. महाभारत सौप्तिक १।३।२।

५. मानसोद्भास ३।४।६६९।

६. नकुल अवधशास्त्र।

७. ऋग्वेद १०।१०६।६।

८. Cambridge History of India Vol. 1 p. 81.

९. अग्निपुराण २४२।२४।

१०. मत्स्य पुराण २।१५।३६।

का उल्लेख है। महाभारत^१ तथा रामायण^२ में भी गजविषयक साहित्य उपलब्ध होता है। कौटिल्य^३ ने अपने अर्थशास्त्र में गजों का विस्तृत विवरण दिया है। शुक्नीति में गजों के लक्षण आदि का प्रतिपादन किया गया है।^४ बृहस्पति संहिता में गजों के विभाजन पर विशेष रूप से प्रकाश डाला गया है। मार्तण्डिलाल गजशास्त्र सम्बन्धी सुन्दर ग्रन्थ है। इस प्रकार गजों पर महान् साहित्य उपलब्ध होता है।

सोमेश्वर ने मानसोल्लास में गज की बड़ी प्रशंसा की है। वे योग्य तथा सुशिक्षित हाथियों को विजय का कारण मानते हैं और 'एको विजयते दन्ती'^५ कहकर सेना के मध्य उसे सर्वश्रेष्ठ स्थान देते हैं—

शिक्षितैस्सज्जितैश्शूरैः लभ्यते विजयो युधि ।^६

अन्य ग्रन्थों में भी गज को विजय दिलाने वाला बतलाया है—

गजः सर्वबलश्रेष्ठाः पार्थिवानां जयप्रदाः ॥

तैश्चानमितसत्त्वानां कर्तव्यमनुपालनम् ।

बलसाविधिज्ञेन कर्तव्यमनुपालनम् ॥^७

ये गज रण में अपने पक्ष की सदैव रक्षा करते हैं और शत्रु के पक्ष का नाश करते हैं। जिस प्रकार दुर्ग को तोड़ना एवं उस पर विजय प्राप्त करना कठिन होता है उसी प्रकार इन्हें भी शत्रु सेना शीघ्रता से नष्ट नहीं कर पाती—

भंजने मर्दने चैव नागा वज्रोपमाः स्मृताः ।

स्वसैन्यं परिरक्षन्ति परसैन्यं द्रवन्ति च ॥^८

गजों को सेना का भूषण माना गया है।^९

गज राजा का बन्धु तथा सखा माना गया है। इसके समान घोड़ा तथा महाकाय पशु अन्य नहीं है—

नास्ति हस्तिसमो बन्धुर्नास्ति हस्तिसमः सखा ॥

नास्ति हस्तिसमो शोधो नास्ति हस्तिसमो रिपुः ।

नास्ति हस्तिसमो कायो नास्ति हस्तिसमो बली ॥^{१०}

१. महाभारत शान्ति पर्व ५९।४१ ।

२. कौटिल्य अर्थ० २।१२ ।

३. मानसोल्लास २।६।६२१ ।

४. बृहस्पति ५.१-२ ।

५. पृथिव्या भूषणं मेरुः सर्वव्यां भूषणं गजो ।

नराणां भूषणं विद्या सैन्यानां भूषणं गजाः । वही ५।२३ ।

१०. वही अध्याय ५ श्लोक ३३-३४ ।

२. वा० रा० ७।६४।२-४ ।

४. शुक्नीति ४।९०५-९६५ ।

६. वही २।६।६२० ।

८. हस्त्यायुर्वेद ५।११ ।

इस प्रकार सिद्ध है कि गज के बिना राजा का कोई अस्तित्व नहीं है। राजा के पास चाहे जितना वैभव हो, चाहे जितनी विशाल सेना हो, किन्तु वह यदि गज से हीन है तो राजा का वैभव तथा उसकी सेना सब व्यर्थ समझी जाती है और उसका वैभव अपूर्ण ही रह जाता है—

दृश्यन्ते ये सदा राजन् हीनेष्वपि हि दन्तिषु ।

चंद्रहीना यथा रात्रिः सख्यहीना वसुंधरा ॥

गजहीना तथा सेना विस्तीर्णाऽपि न शोभते ।

एते चान्येऽपि बहवो वारणानां गुणाः स्मृताः ॥^१

गज-बल

महाराज सोमेश्वर का कथन है कि उत्तम जाति के, कज्जिग वन में उत्पन्न हुए, अत्यन्त शिक्षित गजों एवं शूरवीरों से सुसज्जित सेना ही युद्ध में विजय का एकमात्र कारण है—

वारणैर्भद्रजातीयैः कालिगवमजन्मिभिः ।

शिक्षितैः सज्जितैः शूरैर्लभ्यते विजयो युधि ॥^२

अत्यन्त शूरवीर, महाकाय, सभी शुभ लक्षणों एवं मदोन्मत्त-लोचनों से युक्त गज ही विजय की प्राप्ति कराते हैं।^३ सोमेश्वर ने गजों के विषय में कहा है—

मुख्यं दन्तिबलं राज्ञां समरे विजयैषिणाम् ।

तस्माद्विजयले कार्या बहवो वारणोत्तमाः ॥^४

इस प्रकार सोमेश्वर गजसेना को युद्ध में विजय का प्रधान अंग मानते हैं और उन उत्तम गजों को उचित रूप से स्वस्थ बनाने का प्रयोग गज-चिकित्सा के अन्तर्गत दिया है। उन्हें भली प्रकार स्वस्थ बनाने का वित्तिारपूर्वक वर्णन गजचिकित्सा के अन्तर्गत हुआ है।

हाथियों के युद्ध का प्रयोग वेदों में भी प्राप्त होता है।^५ कौटिल्य ने “हस्तिप्रधानो विजयो राज्ञां”^६ कहकर गजबल को राजा का प्रमुख बल माना और शत्रु सेना का नाश करने के लिये हाथी को मुख्य माना है—

हस्तिप्रधानो हि परानीकव्य इति ।^७

सोमेश्वर की “मुख्यं दन्तिबलं राज्ञां समरे विजयैषिणाम्” पंक्ति का आधार

१. वही ३७-३८ ।

२. मानसो० २।६।६२० ।

३. वही २।६।६२१ ।

४. वही २।६।६२२ ।

५. वही २।६।६२९.६७४ ।

६. श्रुत्येव १०।१०६।६ ।

७. अर्थशास्त्र २।२।१४ ।

८. वही ७।११।१९ ।

संभवतः कौटिल्य की "हस्तिप्रधानो विजयो राशाम्" पंक्ति है। कामन्दक-नीतिसार में भी—

"नागेषु हि चित्तिभुजां विजयो निबद्धस्तस्माद्राजाधिकबलो नृपतिः स्यात् ॥"^१
यह प्रसंग गजबल की मुख्यता को द्योतित करता है। बुद्धभूषण^२ में इस प्रकार कहा गया है कि जहाँ पर बलवान गज होते हैं वहाँ पर विजय अवश्य होती है। नीतिवाक्यामृत में भी गजबल को प्रधान माना गया है—

"बलेषु हस्तिनः प्रधानमंगं स्वैरवयवैरष्टायुधा हस्तिनो भवन्ति ॥"^३
कौटिल्यने सात प्रकार से हाथियों को शिक्षित बनाने का वर्णन किया है—

साक्षाद्गः सप्तक्रियापथः । उपस्थानं संवर्तनसंघामं

वधावधौ हस्तियुद्धं नागराद्यणं सांग्रामिकं च ॥^४

युद्ध के लिये हाथी को शिक्षित करना आवश्यक है, क्योंकि नीतिवाक्यामृत में ऐसा प्रसंग प्राप्त होता है—

अशिक्षिता हस्तिनः केवलमर्थप्राणहराः ॥^५

अर्थात् अशिक्षित हाथी केवल धन का तथा प्राणों का नाश करनेवाले होते हैं। वास्तव में यदि गज को युद्ध सम्बन्धी शिक्षा न दी जाय तो वह निश्चय ही सेना में स्वच्छन्दतापूर्वक विचरण करेगा और अपनी इच्छानुसार अन्न को खाकर सैनिकों को हानि पहुँचायेगा। यशस्तिलकचम्पू में ऐसा प्रसंग प्राप्त होता है कि जिस राजा के पास विनीत गज नहीं होते वह नाममात्र का राजा है और युद्ध में वही गज उसके आत्मवध तथा विनाश का कारण होते हैं—

न विनीता गजाः येषां तेषां ते नृप केवलम् ।

बलेशयापि विनाशाय रणे आत्मवधाय च ॥^६

इसी कारण कौटिल्य ने गजों को शिक्षित बनाने के लिये हाथी के अल्पवय का प्रसंग दिया है—

"हस्त्यभ्युक्षो हस्तिवतरणां दम्पकर्मज्ञान्तानां हस्तिहस्तिनी-
कलभानां शालास्थानशय्याकर्मविधायवसप्रमाणं कर्मस्वायोंगं
बन्धनोपकरणं सांग्रामिकमलंकारं चिकित्सकानौकस्यायुक्वर्गं
चानुलिङ्गते ॥"^७

१. कामन्दकनीतिसार १९।६२ ।

२. 'यतो नामास्ततो जयः' बुद्धभूषण पृ० ४२ ।

३. नीतिवाक्यामृत बलसमुद्देश पृ० २०७ ।

४. कौटिल्य० २।३२।५.६ ।

५. नीतिवाक्यामृत २२।५ पृ० २०८ ।

६. यशस्तिलक० खंड ३ पृ० ४९१ । ७. अर्थशास्त्र २।३१।१ ।

सीमेश्वर ने भी गवों को महामात्र द्वारा शिक्षा देने का उल्लेख किया है ।^१

रथ-बल

गवों के पश्चात् महाराज सीमेश्वर सेना के रथों का वर्णन करते हैं । उनका कथन है कि अनेक आयुधों से पूर्ण, पताका तथा ध्वजा आदि से सुशोभित, चार अश्वों से युक्त, अत्यन्त दृढ़ चित्त वाले सारथी से युक्त तथा अनेक महारथियों से पूर्ण बहुत से रथ राजा की विजय की इच्छा से अपनी चतुरंगी सेना में रखना चाहिये ।^२

युद्ध में रथों का प्रयोग अत्यन्त प्राचीन काल से होता आया है । ऋग्वेद के छठे मण्डल में कुछ सुक्त ऐसे प्राप्त होते हैं जो रथ के सारथी को सम्बोधित करते हुए कहे गये हैं ।^३ इसी प्रकार के प्रसंग अथर्ववेद^४ तथा ब्राह्मणों^५ में भी प्राप्त होते हैं । अथर्ववेद में इन्द्र द्वारा केरिन् के रथ पर आक्रमण करने का प्रसंग प्राप्त होता है ।^६ ऐतरेय ब्राह्मण में रथ के सारथियों का सेना के योद्धाओं से अलग वर्णन प्राप्त होता है ।^७ तैत्तिरीय ब्राह्मण में रथकार नाम का एक अलग समुदाय होने का प्रसंग प्राप्त होता है । ये लोग केवल रथ ही बनाते थे ।

रामायण तथा महाभारत काल में भी युद्ध के समय रथों का प्रयोग होता था । महाभारत में बाह्यदेव, मातलि आदि योग्य सारथियों के प्रसंग प्राप्त होते हैं । पुराणों में भी रथों के प्रसंग अधिक मात्रा में प्राप्त होते हैं । मार्कण्डेय पुराण में रथों के प्रयोग का बड़ा सुन्दर वर्णन हुआ है—

रथोद्ग्रहणलिङ्गाश्च ते इमे रथवाजिनः ।

दीना घर्भपरिभ्रान्ता गावो वर्षहता इव ॥

निमित्तानि च भूशिष्टं यानि प्रादुर्भवन्ति नः ।

तेषु तेष्वभिपन्नेषु लक्षयाम्यप्रदक्षिणम् ॥

देशकालौ च विज्ञेयौ लक्षणानीगितानि च ।

दैन्यं श्रेष्ठं हर्षश्च शक्तिश्च बलावलम् ॥

स्थलनिष्ठानि भूमेश्च समानि विषमानि च ।

युद्धकालश्च विज्ञेयो परस्परान्तरदर्शनम् ॥

१. मानसोल्लास २।३।२९६ ।

२. वही २।६।६७९.६८० ।

३. ऋग्वेद ६।४७।२६ ।

४. अथर्ववेद ६।१२५ ।

५. ऐतरेय ब्रा० ५।२१ ।

६. अथर्ववेद ७।५।१.७ ।

७. ऐतरेय ब्रा० २।३७, ५।२१, १०।५, २४।३ ३४।१ ।

८. वा० रा० युद्धकाण्ड १०६।१६.२० ।

९. महाभारत आन्ति पर्व ५९।४१.४२ ।

उपयानापयाने च स्थानं प्रत्यपसर्पणम् ।

सर्वमेतद्व्यस्येन ज्ञेयं रथकुटुम्बिना ॥

अर्थशास्त्र में कौटिल्य ने रथाध्यक्ष का प्रसंग दिया है, जिसका कार्य नये रथ बनवाना था ।^१ कौटिल्य ने देवरथ, पुष्परथ, सांप्राप्तिक, पारिमाणिक, परपुराभिगामिक तथा वैभविक आदि विभिन्न प्रकार के रथों का वर्णन किया है ।^२ इन रथों के अतिरिक्त शुक्र के समय में एक प्रकार के लौहरथ का प्रयोग होता था—

लौहसारमयश्चकः सुगमो मंचकासनः ।

स्वादोलायितरुहस्तु मध्यमासनसारथिः ॥

शस्त्रास्त्रसंधायुर्दूर इष्टच्छायो मनोरमः ।

पूर्वं विधो रथो राज्ञा रथ्यो नित्यं सवदत्तकः ॥^३

वैदिक काल में रथ दो अश्वों द्वारा खींचा जाता था और वह दो पहियों से युक्त होता था ।^४ किन्तु अश्विन के रथों में तीन पहियों का उल्लेख हुआ है ।^५ पुराण काल में कहीं-कहीं रथ में पाँच घोड़े जोते जाने का प्रसंग प्राप्त होता है—

स एकदा महेष्वासो रथ पंचाश्वमाश्रुगम् ।^६

महाभारत में बड़े-बड़े योद्धाओं के रथ में चार घोड़े जुते थे ।^७ महाराज सोमेश्वर के समय तक इस प्रवृत्ति में किसी प्रकार का भी अन्तर न आने पाया था । मानसोल्लास के प्रसंगों से विदित होता है कि तत्कालीन समय में भी रथ चार अश्वों द्वारा ही खींचे जाते थे—

चतुर्भिस्तुरगैर्युक्ता इडाः सारथिनोदिताः ।^८

युद्ध में काम आने वाले सांप्राप्तिक रथ ख्बजा से युक्त होने चाहिये, क्योंकि ख्बजा के ही नाम से सेना ख्बिनी के नाम से प्रसिद्ध है ।^९ उस ख्बजा पर

१. स रथकर्मान्तान्कारयेत् अर्थ० २।३३।२

२. देवरथपुष्परथसांप्राप्तिकपारिमाणिकपरपुराभिगामिकवैभविकान् च रथान्

कारयेत् ॥ वही २।३३।५ ।

३. शुक्रनीति ५।९२।९४ ।

४. ऋग्वेद ५।३०।१, ५।३६।५, ६।२३।१ ।

५. ऋग्वेद १।११।८।२, १।१५।७।३, १०।४१।१ ।

६. श्रीमद्भागवत पु० ४।२६।१ ।

७. महा० आ० १९।८।१५, उद्योग० ४८।५०, द्रोण० १४५।८।१ ।

८. मानसो० २।६।६७९ ।

९. महाभारत उद्योग पर्व १५५।२५ ।

किसी प्रकार की प्रतिमा, पशु अथवा पुष्प का चिह्न प्रतीक रूप में रहना चाहिये। भीष्म की ध्वजा पर ताड़ का वृक्ष प्रतीक रूप में चिह्नित था। ध्वजा के चिह्नों के अतिरिक्त ये रथ मालाओं तथा आतपत्रों से खूब सजाये जाते थे।^१ रथों की खूब सजाने की प्रथा सोमेश्वर के समय में भी प्रचलित थी किन्तु रथ आतपत्रों द्वारा ढका नहीं जाता था—

अनेकायुधसंकीर्णाः पताकाध्वजराजिताः।^२

इस प्रकार से सोमेश्वर के समय में सेना का रूप अत्यन्त सुसंगठित था। सोमेश्वर ने विजय की आकांक्षा रखने वाले राजा को इसी प्रकार की चतुरंगी सेना द्वारा आलस्यरहित होकर शत्रु का संहार करने का आदेश दिया है।

मुहद्

सोमेश्वर एक अत्यन्त प्रतिभावान् राजा था और उसका प्रजा पर पूर्ण अधिकार था, क्योंकि वह अपनी निरंकुशता न चला कर प्रजा का ध्यान रखकर प्रत्येक कार्य करता था। सोमेश्वर ने मुहद् को राजा का बड़ा सहायक माना है। मित्र नी राष्ट्र का प्रधान अंग है। सोमेश्वर ने मुहद् के लक्षणों का वर्णन निम्न प्रकार से किया है

कुलीनं च सुशीलं च सुखे दुःखे च सम्मतम् ।

अमायं रदचितं च धनैः प्राणैरवंचकम् ॥

नीतिज्ञं शौचसंपन्नं व्यसनेष्वपराङ्मुखम् ।

कुर्वीत नृपतिमित्रं धर्मार्थमुल्लसिद्यते ॥^३

प्राचीन धर्मग्रंथों में भी मुहद् को बड़ा सम्मान प्रदान किया गया है। मनु ने राजा के तीन प्रकार के फलों का वर्णन किया है^४ और मुहद् के विषय में लिखा है—

हिरण्यभूमिसम्प्राप्त्या पार्थिवो न तर्प्यते ।

यथा मित्रं ध्रुवं लब्ध्वा कुशमण्यावतिष्ठमन् ॥^५

अर्थात् राजा के मित्र, हिरण्य तथा भूमिलान में मित्रलान सबसे भेद है, क्योंकि राजा सुवर्ण और भूमि प्राप्त करके उतना नहीं बढ़ता जितना मित्र में काम आने वाले योग्य तथा स्थिर मित्र को प्राप्त कर बढ़ता है। अतः मनु ने

१. वही श्लोक पर्व ७:१०५ । २. मानसो० २:६:६७९ ।

३. मानसो० २:७:६८५, ६८६ ।

४. मित्रं भूमिं हिरण्यं वा सम्पत्त्यन्तिमित्रिषं फलम् । मनु० ७:२०६ ।

५. वही ७:२०८ ।

योग्य मित्र को ही राजा की इच्छा का कारण माना है। महर्षि याज्ञवल्क्य ने भी हिरण्यलाम तथा भूमिलाम से मित्रलाम को अधिक उत्तम बताया है—

हिरण्यभूमिलामेभ्यो मित्रलम्बिर्वरा यतः।

अतो यत्नेन सत्याप्यै रत्नेत्ययं समाहितः॥^१

किन्तु कौटिल्य का मत इससे विपरीत है। वे भूमिलाम को ही सर्वप्रधान बताते हैं, क्योंकि अर्थशास्त्र में ऐसा प्रसंग प्राप्त होता है—

“संहितप्रचारो मित्रहिरण्यभूमिलामानामुत्तरोत्तरो लामः श्रेयान्। मित्रहिरण्ये हि भूमिलामाद्भवतो मित्रं हिरण्यलामात्। यो वा लामः सिद्धः शेषयोरन्यतरं साधयति स श्रेयान्।”^२

महाभारत में धन को तीनों वस्तुओं में प्रधान माना गया है—

न कश्चिद्व्यस्यचिन्मित्रं न कश्चिद्व्यस्यचिन्सुवर्णम्।

अर्थेस्तु निबध्यन्ते मित्राणि रिपवस्तथा॥^३

सोमेश्वर ने सुहृद् को धर्म और सुख की सिद्धि का साधन मान कर उसे सुवर्ण, भूमि आदि से श्रेष्ठ माना है—

कुर्वीत नृपतिमित्रं धर्मार्थसुखसिद्धये।^४

विष्णुधर्मोत्तर सामर्थ्य के आधार पर ही राजा तथा मित्र बनने का उल्लेख करता है—

नारितं ज्ञात्वा रिपुर्नाम मित्रं नाम न विद्यते।

सामर्थ्ययोगाज्जायन्ते मित्राणि रिपवस्तथा॥^५

कामन्दकीय नीतिसार में सुहृद् के लिये शुद्ध हृदय वाला, परिश्रमी, उदार, वीर, सुख-दुःख में साथ बंधने वाला, शिक्कारी, सत्यवादी, अपने मित्र की इच्छित वस्तु के प्रति ध्यान देने वाला बताया है।^६ इसी में सुहृद् को धर्म, अर्थ, तथा काम पुरुषार्थ की प्राप्ति का साधन बताया गया है।^७

सोमेश्वर ने राजा को कुलीन, सुशील, सुख-दुःख में समान स्थिति वाला, हृदय चिन्तुवाला, प्राणी तथा धन के प्रति उदार, नीतिज्ञ, शुद्ध हृदय तथा व्यसनो से विमुक्त सुहृद् बनाने का आदेश दिया है और सुहृद् को धर्म, अर्थ तथा सुख एवं काम की सिद्धि का साधन माना है।^८

१. वाज० १।३५२।

३. महा० शा० १३।११०।

५. विष्णुधर्मोत्तर २।१४५।१४।

७. कामन्दक ४।७२।

२. अर्थ० ७।१।१२।

४. मानसोत्प्लाव २।७।६८६।

६. कामन्द० ४।७५।७६।

८. मानसोत्प्लाव २।७।६८५।८६।

मनु ने धर्मज्ञ, कृतज्ञ, प्रसन्नचित्त, प्रीति करने वाले मित्र को उत्तम माना है किन्तु वे बुद्धिमान तथा कुलीन शत्रु को कठिन बतलाते हैं।^१

२. सोमेश्वर तथा शक्तित्रय

↓ राजा के सतागो का वर्णन कर चुकने के पश्चात् सोमेश्वर ने उन तीनों शक्तियों का वर्णन किया है जो राज्य का विस्तार करने, उसे सुचारु रूप से चलाने तथा उत्साहपूर्वक प्रजा एवं राष्ट्र का पालन करने में सहायक सिद्ध होती हैं। ये तीनों शक्तियाँ प्रभु, मन्त्र तथा उत्साह के नाम से प्रसिद्ध हैं। इनमें से तीनों ही उत्साह की शक्तिका हैं। प्रभु शक्ति का दूसरा नाम प्रभाव भी है। महाभारत के आश्रमवासिक पर्व में ये तीनों ही शक्तियाँ राजा के ऐश्वर्य के लिये अत्यन्त आवश्यक बतलाई गई हैं।^२

सरस्वतीविलास में गौतमधर्मसूत्र का एक सूत्र ऐसा प्राप्त होता है जो इन तीनों ही शक्तियों का आधार कोष को बतलाता है—

अत एव गौतमसूत्रम् । प्रभुमन्त्रोत्साहशक्तयस्तन्मूलाः इति ।

तन्मूलाः कोशमूला इत्यर्थः ।^३

कौटिल्य ने “बलं शक्तिः” कहकर बल की ही शक्ति बताया है और तीनों शक्तियों के विषय में लिखा है—

ज्ञानबलं मन्त्रशक्तिः । कोशदण्डबलं प्रभुशक्तिश्च । विक्रमबलमुत्साहशक्तिः ।^४

राजा अपनी बुद्धि का आश्रय ग्रहण कर जितने भी कार्य करता है उसे मन्त्र शक्ति कहते हैं। कोष तथा दण्ड प्रभुशक्ति के अन्तर्गत आते हैं। वास्तव में कोष तथा दण्ड जिस राजा का जितना ही विशाल एवं दृढ़ होगा उतना ही राजा के ऐश्वर्य एवं प्रभाव का विस्तार होगा।

प्रभु-शक्ति

सोमेश्वर ने सर्वप्रथम प्रभुशक्ति का वर्णन किया है। उसके अन्तर्गत आत्मायत्त, वृत्तायत्त, तथा सचिवायत्त इन तीन प्रकार के शासनों का विस्तारपूर्वक वर्णन किया है।^५ उन्होंने आत्मायत्त शासन को श्रेष्ठ, वृत्तायत्त शासन को मध्यम तथा सचिवायत्त शासन को निम्न प्रकार का शासन बतलाया है।^६ जिस

१. मनुस्मृति ७।२०९।१० ।

२. महाभारत आश्रमवा० ७।६ ।

३. सरस्वतीविलास पृष्ठ ४६ ।

४. कौ० अर्थ० ६।२।४० ।

५. वही ६।२।४२.१५ ।

६. मानसोल्लास २।८।६८७.६९५ ।

७. वही २।६।६८७ ।

आत्मायत्तो नृपः श्रेष्ठो वृत्तायत्तस्तु मध्यमः ।

कनिष्ठः सचिवायत्त इति नीतिविदो विदुः ॥

राज्य में सचिव की शक्ति सर्वप्रधान होती है और वह सचिव अभिमान से पूर्ण होकर ऐसा सोचता है कि राजा मेरे वश में है, मैं जो कुछ आज्ञा दूँ अथवा करूँ उसका कोई भी उल्लंघन नहीं कर सकता ऐसे राज्य को सोमेश्वर ने निम्न प्रकार का राज्य माना है।^१ वास्तव में वह राज्य अधिक दिन तक स्थायी नहीं रह सकता। सचिव जैसा चाहता है वैसा ही करता है जिससे राज्य में अशान्ति उत्पन्न हो जाती है और वही अशान्ति राजा के नाश का कारण हो जाती है।

जिस राज्य में सचिव ऐसा सोचता है कि जो कुछ विग्रह मेरे द्वारा की जायगी वह राजा अवश्य ही स्वीकार कर लेगा ऐसा सोचकर जहाँ राजा तथा सचिव दोनों की सम्मति से राज्यशासन चलता है वह इयायत्त शासन है।^२ ऐसे राज्य को सोमेश्वर ने सुख का प्रदान करने वाला माना है। इस प्रकार के राज्य में सचिव के साथ ही साथ राजा का भी शासन में हाथ रहता है।

तीसरे प्रकार का राज्य आत्मायत्त है। इस प्रकार के शासन को सोमेश्वर ने सर्वश्रेष्ठ बतलाया है।^३ आत्मायत्त शासन में सचिव का ऐसा विचार होता है कि बिना राजा की आज्ञा के मैं अपने कार्य में सफलता प्राप्त नहीं कर सकता। इस प्रकार का भय सचिव के हृदय में विद्यमान रहता है और वह सदैव त्नामों के प्रति भक्तिभावना रखता है। ऐसे भय एवं श्रद्धा से पूर्ण राज्य को सोमेश्वर ने सुख एवं समस्त निधियों का देने वाला, अधिक समय तक स्थिर रहने वाला, सर्वश्रेष्ठ राज्य बतलाया है।^४ इस शासन में अनुग्रह, निग्रह, दान, अदान, निवृत्ति, ग्रहण तथा मोक्षादि कार्यों को करने में राजा ही समर्थ होता है और उसी की आज्ञा मान्य होती है। ऐसे पूर्णरूप से अपनी शक्ति के प्रभाव से युक्त राजा राज्य का प्रभु कहलाता है।^५

इन तीनों प्रकार के राज्यों के वर्णन द्वारा सोमेश्वर ने राजा की तीन प्रकार की स्थितियों का संकेत किया है। तीनों प्रकार के राज्यों की स्थिति केवल राजा

१. मानसोल्लास २।६।६८८.८९

मदधीनमिदं राज्यं राजा च वशगो मम।

कनिष्ठं तथ तद् राज्यं सचिवायत्तमुच्यते ॥

२. मानसो० २।८।६९०.६९१

३. "खेष्टं स्थिरतरं सम्पगात्मायत्तं प्रकीर्तितम्।" मानसो० २।८।६९३।

४. मानसो० २।८।६९२.६९४।

५. त्वयं समर्थो यो राजा स्वाज्ञा चैव निरर्गला।

निजशक्त्या समायुक्तः स प्रभुः प्रभुश्चक्यते ॥

मानसो० २।८।६९५।

तथा सचिव के मध्य स्थित है। सचिवायुक्त शासन में राजा नाम मात्र का ही स्वामी रहता है। राज्य के शासन का उसे कुछ भी ग्यान नहीं रहता। सचिव राजा को हृदय से अपना स्वामी अथवा प्रभु नहीं समझता। इसी कारण इन राज्य में स्थित राजा की शक्ति को प्रभुशक्ति के अन्तर्गत नहीं माना जा सकता।

द्वयायुक्त शासन में भी राजा के हाथ में शासन-सम्बन्धी शक्ति अधिक नहीं होती। शासन-संचालन का सम्पूर्ण कार्य सचिव के हाथ में ही रहता है, किन्तु प्रत्येक कार्य करने के पूर्व वह राजा की सम्मति अवश्य ले लेता है। इस राज्य में भी राजा राज्य का पूर्णरूपेण स्वामी नहीं समझा जाता। इसी कारण ऐसे राज्य में स्थित हुई प्रजा की शक्ति भी प्रभु शक्ति के अन्तर्गत नहीं कही जा सकती।

आत्मायुक्त शासन में राजा राज्य के प्रत्येक कार्य में अपना हाथ रखता है। राज्य की सम्पूर्ण शक्ति का वह केन्द्र होता है। सचिवादि सम्मान-भिहित मय से राज्य का प्रत्येक कार्य करते हैं। राजा ही सम्पूर्ण राज्य का स्वामी समझा जाता है। उसे राज्य में प्रत्येक कार्य करने का अधिकार है। अतः आत्मायुक्त शासन में स्थित शक्ति को प्रभुशक्ति के नाम से सम्बोधित किया जाता है। सोमेश्वर ने प्रभुशक्ति अध्याय के अन्त में प्रभुशक्ति की परिभाषा इस प्रकार दी है—

आज्ञारूपेण वा शक्तिः सर्वेषां मूर्धनि स्थिता ।

प्रभुशक्तिर्हि सा जेषा सप्रमामहिमोदया ॥^१

कौटिल्य ने जो प्रभु शक्ति को कोप तथा दण्ड पर आधारित बताया है, वह बिल्कुल सत्य है। कोप पर अपना पूर्णरूपेण अधिकार होने पर ही राजा सुखपूर्वक प्रजा का पालन कर सकता है और दण्ड को उचित रूप से चारण कर अपने उचित न्याय द्वारा प्रजा को शान्त एवं सुखी रख सकता है। सोमेश्वर भी कौटिल्य के इसी मत से सहमत है ऐसा प्रतीत होता है, क्योंकि सोमेश्वर ने जो अनुमह, निमह तथा दान-अदान में राजा को सर्वेसर्वा माना है, वह चारों ही कार्य कोप से सम्बन्धित हैं और प्रवृत्ति तथा निवृत्ति आदि कार्य दण्डादि से सम्बन्धित प्रतीत होते हैं। जिस राजा को कोप तथा दण्ड पर पूर्ण अधिकार होगा वही भली प्रकार शान्तपूर्वक राज्य कर सकता है। इसी कारण सोमेश्वर ने उसी राजा में स्थित शक्ति को प्रभु शक्ति स्वीकार किया है जिसकी आज्ञा सम्पूर्ण राज्य के सिर पर विद्यमान रहती है किन्तु प्रत्यक्षरूप से तो सोमेश्वर ने प्रभुशक्ति को आज्ञा एवं शासन शक्ति के रूप में स्वीकार किया

है। कामन्दकीयनीतिसार ने भी “तुकोशदण्डी प्रभुशक्तिमाहुः” कहकर कोप एवं दण्ड पर स्थित हुई शक्ति को ही प्रभुशक्ति माना है। नीतिवाक्यामृत ने भी “कोपदण्डबलं प्रभुशक्तिः” कहा है।^१

मन्त्रशक्ति

मन्त्र शक्ति के प्रकरण में सोमेश्वर ने मन्त्रशक्ति की परिभाषा इस प्रकार दी है—

कामाद् कोषाद् नवादन्यल्लोभ्यमानो न मुञ्चति ।

यथा वाक्या युतः कार्यं मन्त्रशक्तिस्तु सा स्मृता ॥^२

अर्थात् जिस शक्ति से जुक्त होकर मनुष्य कार्य में काम, क्रोध, भय, लोभ तथा अन्य लृप्णाओं से आकृष्ट नहीं होता वही मन्त्रशक्ति है।

परिभाषा के पश्चात् महाराज सोमेश्वर मन्त्री के पांच अंगों का उल्लेख करते हैं—

१. कार्यसाधन के उपाय, २. उसके करने में समर्थ सहायक, ३. देश-काल विचार, ४. विघ्नों की प्रतिक्रिया तथा ५. कार्यसिद्धि का सुख। कार्यसाधन के गुप्त वाक्य, गुप्त इंगित तथा गुप्त आकृति ये तीन उपाय बताये हैं। इनसे पूर्ण जो मन्त्र होता है वह पुण्य फल का देने वाला होता है।^३ कार्य की सिद्धि में सहायक व्यक्तियों का वर्णन सोमेश्वर इस प्रकार करते हैं—

यधिराघज्जवान् मूकान् व्याधितान् वृद्धबालकान् ।

प्रिया अपि स्त्रियो भ्रूक्ष्णस्तिरश्रोत्रि शुकादिकान् ॥

श्रुतिगोचरतो देशात् तथा लोचनगोचरात् ।

धारयेत् परतो यत्नान् तत्र काले भरेश्वरः ॥^४

अर्थात् राजा को इनके अतिरिक्त व्यक्तियों से मन्त्र करना चाहिये, क्योंकि ये कार्य की सिद्धि में बाधक हैं।

मन्त्र करने के लिये सोमेश्वर ने देश-काल का भी विचार करने का आदेश दिया है। राजा जब मन्त्र करे तो किसी उन्नत स्थान में, प्रासाद में, एकांत स्थान में, अरण्य में, निर्जन स्थान में जिससे अन्य व्यक्ति न जान सके।^५ बहुत जनों के बीच किया हुआ मन्त्र शीघ्र ही प्रकट हो जाता है किन्तु दो

१. कामन्दकीयनीतिसार १५।३२।

२. नीतिवाक्यामृत पृष्ठ ३२२।३२३।

३. मानसोल्लास २।९।७२१।

४. वही २।९।६९७।

५. वही २।९।७०१।

६. मानसोल्लास २।९।७०२.३।

७. मानसोल्लास २।९।७०४।

व्यक्तियों के मध्य किया हुआ मन्त्र न तो नष्ट होता है और न शीघ्र ही प्रकट होता है। अपने आप तोचा हुआ मन्त्र ब्रह्मा भी नहीं जान सकते, ऐसा मत है—

बहुभिर्भिद्यते मंत्रो द्वाभ्यां मंत्रो न नश्यति ।

आत्मना विहितो मन्त्रो ब्रह्मणार्जि न भिद्यते ॥^१

स्थान के अतिरिक्त मन्त्र करने के लिये समय मण्डपाहु, भोजन करने के पश्चात्, यकावट दूर हो जाने के बाद अथवा राजि के ऊपर भाग में अथवा निद्रा चले जाने पर सुप्तपूर्वक उठकर बताया है।

राजा की मन्त्रियों के साथ अथवा स्वयं निम्नलिखित विषयों पर मन्त्रणा करनी चाहिये—

धर्म, अर्थ, काम करने तथा न करने योग्य कार्य, बल, अबल, मित्र, अमित्र, देशरक्षा, शत्रुदमन, अर्थार्जन के उद्यम, भूतों के भरण-पोषण, पुत्रों के लिये नीति-शिक्षा, स्त्रियों की रक्षा, गज तथा अश्व की शिक्षा, दुष्ट अमाल की चेष्टा, आय, व्यय, दुष्टदमन, शिष्टों का पालन, वणाश्रम धर्म का पालन, दुर्गों की रक्षा, आत्मरक्षा, प्रकृतियों के सद्भाव, धन-धान्य की वृद्धि, शान्तिक, पौष्टिक, नित्य तथा नैमित्तिक कर्म आदि। इस प्रकार सोमेश्वर ने राजा के योग्य विचारणीय कर्मों एवं विषयों का विवरण दिया है।^२

तत्पश्चात् वे मन्त्रणा करने की विधि का वर्णन इस प्रकार करते हैं—

आहुय मन्त्रिणः सर्वान् मन्त्रयेत् पृथक् पृथक् ।

अभिप्रायं विदित्वैषां गुणदोषौ विचारयेत् ॥^३

राजा को चाहिये कि वह अलग-अलग सब मन्त्रियों को बुलाकर उनकी सलाह प्रत्येक विषय पर ले और फिर उस पर गुण-दोष का विचार कर कार्य करे तभी कार्य में सिद्धि प्राप्त हो सकती है।

किं कृतं करणीयं किं क्रियमाणं च किं मया ।

किं मिदं किमु साध्यं मे इति चिन्त्यं मुहुर्मुहुः ॥^४

राजा सदैव अधिक लाभ करने वाला, सुसाध्य, धर्म तथा कीर्ति को बढ़ाने वाला तथा सुख प्रदान करने वाला कार्य अपनी इच्छा से विचार कर करे, ऐसा आदेश राजा के लिये दिया गया है।^५ इस प्रकार विचार करने पर राजा विघ्नों का नाश कर शान्ति स्थापित कर सकता है।

१. वही २।९।७०० ।

२. मानसो० २।९।७०६।१४ ।

३. वही २।९।७१५ ।

४. मानसोल्लास २।९।७१७ ।

५. वही २।९।७१८ ।

अन्त में सोमेश्वर उन विषयों एवं दुर्मन्त्रों के विषय में बतलाते हैं जिन पर राजा को मन्त्रणा नहीं करनी चाहिये। जो समान आवश्यक वाले, अथवा अधिक व्यय वाले तथा सैकड़ों उपाय करने पर भी असाध्य विषय हों उन पर राजा को मन्त्रणा नहीं करनी चाहिये।^१ इसके अतिरिक्त अधर्म तथा अपराध का विस्तार करने वाले दुर्लभ, क्लेशदायी विषयों पर भी मन्त्रणा न करनी चाहिये। इन विषयों को सोमेश्वर ने दुर्मन्त्र के नाम से सम्बोधित किया है—

अधर्ममयज्ञस्य च परचात्तापकरं च यत् ।

दुर्लभं क्लेशघटुलं दुर्मन्त्रं तच्च मन्त्रयेत् ॥^२

इस प्रकार सोमेश्वर ने मन्त्र करने के उपायों का, उसके सहायक व्यक्तियों का, मन्त्रणा करने के लिये देश-काल, विचारणीय विषयों, विघ्नों के नाश करने के उपायों तथा न मन्त्रणा करने योग्य विषयों का विस्तारपूर्वक वर्णन किया है।

कौटिल्य ने मन्त्रशक्ति के विषय में कहा है—

“मन्त्रशक्तिः श्रेयसी । प्रशाशास्त्रचतुर्हि राजारूपेणापि प्रयत्नेन मन्त्रमावातुं शक्तः । परानुत्साहप्रभावतश्च” चातुम् ।^३ अर्थात् मन्त्रशक्ति अधिक श्रेष्ठ होती है क्योंकि प्रजा एवं शास्त्ररूपी चतुर्ओं द्वारा राजा अल्प प्रयत्न करके मन्त्र का अनुष्ठान कर सकता है और प्रतिद्वन्दी राजाओं को उत्साह-प्रभावशक्ति के कम होने पर भी मन्त्रशक्ति द्वारा वश में कर सकता है ।

उत्साह शक्ति

उत्साह शक्ति के प्रकरण में सोमेश्वर ने सर्वप्रथम राजा के विक्रम का वर्णन किया है। भूमि, द्रव्य, गज, अश्व तथा रत्नादि को ग्रहण करने के लिये जो राजा शत्रु पर विजय प्राप्त कर लेने के लिये उद्यत होता है वह विक्रमशाली राजा होता है। इसके अतिरिक्त प्रारम्भ किया हुआ कार्य दैवयोग से यदि सिद्ध अथवा पूर्ण नहीं होता तो भी उसे पूर्ण करने के लिये उसी कार्य को बार बार करने में जो राजा लेशमात्र भी थकित एवं शान्त नहीं होता वह राजा उत्साही होता है।^४ इस प्रकार से विभूति प्राप्त करने के उद्यम करने में जिस राजा के हृदय में निरति ही उत्साहपूर्ण प्रवृत्ति विद्यमान रहती है उसी शक्ति एवं विक्रम को सोमेश्वर ने उत्साह शक्ति माना है।^५

१. वही २।९।७।१९ ।

२. वही २।९।७।२० ।

३. कौटिल्य अर्थशास्त्र ९।१।१४.१५ ।

४. मातंगोल्लास २।१०।७२२.२३ । ५. वही २।१०।७२४ ।

“यस्य स्यादुद्यमे नित्यं वित्तमुत्साहसंयुतम् ।

उत्साहशक्तिः सा ज्ञेया नृपाणां भूतिमिच्छता ॥”

सोमेश्वर ने उत्साह शक्ति की परिमाणा में कौटिल्य का पूर्णरूप से अनुसरण किया है। कौटिल्य ने भी विक्रम बल को उत्साह शक्ति माना है।^१ नीति-वाक्यामृत भी 'विक्रमो बलं चोत्साहशक्तिस्तत्र रामो दृष्टान्तः'^२ ऐसा कहकर राम को उत्साह शक्ति का प्रतीक माना है। कामन्दकीय नीतिसार में भी उत्साह शक्ति के विषय में ऐसा प्रसंग प्राप्त होता है—

उत्साहशक्ति बलवद्भिचेष्टां प्रिशक्तियुक्तो भवतीह जेता।^३

इस प्रकार से उत्साह शक्ति ही विजय का कारण मानी गई है। दशकुमार-चरित में उत्साह शक्ति को निश्चित किये हुये अर्थ का निर्वाह करने वाला माना गया है।^४

वास्तव में उत्साह शक्ति ही विजय का कारण है। प्रत्येक राजा अपने यश एवं ऐश्वर्य का प्रसार करने के लिये अपने राज्य की सीमा के विस्तार के साथ ही साथ अपनी विभूति की वृद्धि भी करना चाहता है। इसी तीव्रक्रांति के साथ ही साथ उसके हृदय में शत्रु की विभूति को जीतने की लालसा प्रज्वलित हो उठती है। वह बार-बार उस सफलता को प्राप्त करने का अधिकाधिक प्रयास करता है और वहीं गुनः-गुनः प्रवास की शक्ति उत्साह शक्ति कहलाती है। इसी उत्साह शक्ति से शून्य हृदय वाला राजा दिन-प्रतिदिन पतनोन्मुख होता जाता है। यदि ध्यानपूर्वक देखा जाय तो यही उत्साह शक्ति राजा के ऐश्वर्य एवं महत्व की वृद्धि का आधार है। इसी का आश्रय ग्रहण कर राजा किसी प्रकार की सफलता प्राप्त करने के लिये बार-बार उद्यम एवं प्रयास करता है और देव के द्वारा असिद्ध वस्तु को भी सिद्ध कर लेता है। पञ्चतन्त्र में इसी उत्साह शक्ति के विषय में कहा गया है—

उत्साहशक्तिसम्पन्नो हन्याच्छत्रुं लघुगुरुम् ॥

अतः उत्साह शक्ति का राजा के हृदय में विद्यमान होना अत्यन्तावश्यक है।

३. सोमेश्वर तथा षड्गुण्य

शक्तियों के प्रकरण के पश्चात् सोमेश्वर ने षड्गुणों का वर्णन किया है। जिस प्रकार अपने राज्य की सुख-शान्ति के लिये राजा प्रभु, मन्त्र तथा उत्साह शक्तियों का आश्रय लेता है उसी प्रकार संधि, विग्रह, आसन, यान,

१. "विक्रमबलमुत्साहशक्तिः" अर्थशास्त्र ६।२।४५।

२. नीतिवाक्यामृत पृष्ठ ३२२, २३।

३. कामन्दकीय ० १५।३२।

४. "मन्त्रेण हि विनिश्चयोऽर्थाणां प्रभावेण प्राग्गमः। उत्साहेन निर्वहणम्"

दशकुमारचरित उच्छ्वास ८।

५. पञ्चतन्त्र ३।३०।

आश्रय तथा द्वैधीभावा इन छः गुणों का प्रयोग राजा समय को देखकर अपनी इच्छानुसार कर सकता है ।

कौटिल्य ने षड्गुणों का सम्बन्ध मण्डल सिद्धान्त से बतलाया है—

षाड्गुण्यस्य प्रकृतिमण्डलं योनिः ।

सन्धिविग्रहासनयानसंश्रयद्वैधीभावाः षाड्गुण्यमित्याचार्याः ॥^१

राजा प्रभु, मन्त्र तथा उत्साह शक्ति को स्थान में रखकर षड्गुणों का प्रयोग करे । वातव्याधि ने छः गुणों के स्थान पर केवल सन्धि तथा विग्रह इन दो को ही माना है । उनके मत से अन्य चार इसी के अन्तर्भूत हो जाते हैं ।^२ सरस्वती-विलास में सन्धि आदि छः गुणों के विषय में ऐसा प्रसंग प्राप्त होता है—

“तथा च गौतमसूत्रम् । चतुरायाथानवलम्ब्य सन्धिविग्रहयानासनद्वैधीभावाश्चास्वयान् गुणान् परिकल्पयेत् ॥”^३ मनु ने राजा को इन छः गुणों पर भली प्रकार विचार करने का आदेश दिया है ।^४ किन्तु राजा को सदैव समय देखकर उनका प्रयोग करना चाहिये—

आसतं चैव यानं च सन्धिं विग्रहमेव च ।

कार्यं चाथैव प्रयुज्येत द्वैधं संश्रयमेव च ॥^५

राजवल्लभस्मृति में भी इन छः गुणों का वर्णन हुआ है—

सन्धिं च विग्रहं चैव यानमासनसंश्रयो ।

द्वैधीभावं गुणानेतान् यथावत् परिकल्पयेत् ॥^६

इसके अतिरिक्त कामन्दकीय नीतिसार,^७ अग्निपुराण,^८ विष्णुधर्मोत्तर^९ तथा राजनीतिप्रकाश^{१०} में भी इन गुणों पर प्रकाश डाला गया है । मनु ने इन छः गुणों में से प्रत्येक को दो प्रकार का बताया है ।^{११} इससे विदित होता है कि सभी गुणों का प्रयोग करना राजा के लिये अनिवार्य था ।

१. कौटिल्य ७।१।१२ ।

२. षड्गुण्यमिति वातव्याधिः ।” कौ० अर्थशास्त्र ७।१।३ ।

३. सरस्वतीविलास पु० ४२ ।

४. “सन्धिं च विग्रहं चैव यानमासनमेव च ।

द्वैधीभावं संश्रयं च षड्गुणादित्यन्तयेत्येवम् ॥” मनु० ७।१६०

५. मनु० ७।१६१ ।

६. याज्ञ० १।३।४६ ।

७. कामन्दक० ९।१६ ।

८. अग्नि पु० २४० ।

९. विष्णुधर्मोत्तर १।१५०।३.५ ।

१०. राजनीतिप्रकाश पु० ३२४.४१३ ।

११. मनु० ७।१६२.१६८ ।

संधि

इस प्रकरण में सर्वप्रथम सोमेश्वर ने संधि की परिभाषा इस प्रकार दी है—

माकान्तिसाध्यो यः कश्चिद् देशकालाद्यवेक्षया ।

तेन सार्धं प्रकुर्वीत संधिं नीतिविचक्षणः ॥^१

अर्थात् जब एक राजा दूसरे राजा को देश तथा काल का विचार करके जीतने में असमर्थ होता है तब वह उसके साथ मित्रता कर लेता है उसी को नीति के जानने वाले संधि कहते हैं ।

संधि की परिभाषा दे चुकने के पश्चात् सोमेश्वर संधि की अवस्थाओं का वर्णन करते हैं । जब कोई विजयी राजा शत्रु को अपने से अधिक एवं उत्तम स्तर पर देखता है अथवा उसके बल से पीड़ित होकर उसे जीतने में अपने को असमर्थ देखता है उस समय वह निर्बल राजा उससे संधि कर लेता है ।^२ कौटिल्य ने 'पणर्वधः संधिः'^३ कहकर दो राजाओं की कुछ शर्तों पर मित्रता हो जाने को संधि प्रतलाते हैं । विष्णुधर्मोत्तर^४ में भी शर्तों पर आधारित मित्रता को ही संधि माना गया है । कौटिल्य का संधि करने के विषय में ऐसा मत है कि जब राजा शत्रु से अपने को अधिक निर्बल समझे तो उसके साथ सन्धि करले^५ अथवा शत्रु की वृद्धि उस समय समान होने पर भी उदयोन्मुखी हो तो निर्बल राजा शत्रु से सन्धि अवश्य कर ले ।^६ मनु ने भी ऐसा ही कहा है—

यदायनच्छेदायत्यामाधिक्यं भुवमात्मनः ।

तदास्येच्छादिपक्षां पीडां तदा संधिं समाश्रयेत् ॥^७

वास्तव में जब अपनी विजय की आशा न देखे तब संधि का ही आश्रय लेना अच्छा है ।

सोमेश्वर ने "संधिश्चतुर्विधः" कहकर चार प्रकार की संधियों का वर्णन अपने मानसोल्लास में किया है । वे क्रमशः मैत्र, सम्बन्धव, परस्परौपकाराख्य, तथा उपहार है ।^८ सोमेश्वर का कथन है कि जब किसी व्यक्ति को अत्यन्त

१. मानसो० २।१२।७२५ ।

२. वही २।११।७२५ ७२७ ।

३. अर्थ० ७।१।६ ।

४. "पणर्वधः स्मृतः संधिः ॥" विष्णुधर्मोत्तर २।१५०।३.५ ।

५. "परस्मादौघमानः संदधोत ॥" अर्थशास्त्र ७।१।१२ ।

६. "तुल्यकालकलोदयाया वा वृद्धौ संधिमुपेयात् ॥" अर्थ० ७।१।२३ ।

७. मनु० ७।१६९ ।

८. "संधिश्चतुर्विधः प्रोक्तो मैत्रः सम्बन्धवन्तया ।

परस्परौपकाराख्य उपहारस्तथैव च ॥"

मानसो० २।११।७२८ ।

सजन जानकर उसके गुणों से आकृष्ट होकर जो मित्रता की जाती है वह मित्र संधि, किसी कार्य के बशीभूत होकर अपनी कन्या देकर जो संधि की जाती है वह सम्बन्धव, एक दूसरे के प्रत्युपकार करने के विचार से बशीभूत होकर की हुई संधि परस्पर उपकारास्व तथा गज, अश्व, रत्न, सुवर्ण, भूमि आदि देकर की हुई संधि उपहार संधि कहलाती है।^१

कौटिल्य ने तीन प्रकार की संधियों का उल्लेख किया है जो क्रमशः दण्डोपनत, कोषोपनत तथा देशोपनत हैं। इनमें से दण्डोपनत संधि के अन्तर्गत तीन प्रकार की संधियों का वर्णन हुआ है—१. आमिष संधि, जिसमें द्वारा हुआ राजा जेता शत्रु के द्वारा कथित सेना तथा अपनी शक्ति के अनुसार पचास घनादि देकर स्वयं जाकर शत्रु की सेवा करता है, २. पुरुषान्तर अथवा आत्मरक्षण संधि, जिसमें राजकुमार या सेनापति को शत्रु के समक्ष उपस्थित कर संधि की जाती है। किसी पुरुषविशेष को समर्पित करने के कारण इसका पुरुषान्तर नाम पड़ा, ३. अदृष्टपुरुष अथवा दण्डमुखात्मरक्षण संधि, इसमें निर्बल राजा शत्रु के समक्ष ऐसी प्रतिज्ञा करता है कि अबसर पड़ने पर शत्रु का कार्य सिद्ध करने में स्वयं जाऊँगा अथवा मेरी सेना जायगी। इस प्रकार से राजा तथा सेना के प्रमुख व्यक्ति की रक्षा भी हो जाती है और शत्रु के समक्ष किसी व्यक्ति को उपस्थित भी नहीं करना पड़ता। यही तीनों संधियाँ दण्डोपनत संधि के अन्तर्गत हैं।^२

कोषोपनत संधि के अन्तर्गत परिक्रय, उपग्रह, अत्यय तथा कपाल संधियाँ आ जाती हैं। युद्ध में पकड़े हुये अमात्य को जब बलवान शत्रु से पचास घनराशि देकर छुड़ाया जाय तब परिक्रय संधि, वही घनराशि जब शोड़ी-थोड़ी किरतों में दी जाय तब उपग्रह संधि, वही घनराशि जब नियत स्थान तथा नियत समय पर शत्रु को दी जाय तब वही उपग्रह संधि अत्यय संधि कहलाती है। इसे सुवर्ण संधि भी कहते हैं। किन्तु जब शत्रु द्वारा कथित घनराशि उसी क्षण चुका दी जाय तब वह कपाल संधि कहलाती है। ये चारों ही संधियाँ घन से सम्बन्धित होने के कारण कोष का क्षय करने वाली हैं, इसी कारण इनका नाम कोषोपनत संधि पड़ा।^३

देशोपनत संधि के अन्तर्गत आदिष्ट, उच्छिन्न, अवकय तथा परद्रुषण ये चार संधियाँ आ जाती हैं। जब निर्बल राजा अपने देश तथा प्रजात के रक्षार्थ कुछ भूमि शत्रु को देकर उससे संधि करता है तब वह संधि आदिष्ट होती है।

१. मानसो० २।११।७२६.३२ । २. कौ० ७।३।२४.२७ ।

३. कौटिल्य अर्थ० ७।३।२८.३२ ।

राजधानी तथा दुर्गों को छोड़ कर जब सम्पूर्ण भूमि राजा को दे दी जाय तब वह उत्खिन्न संधि कहलाती है। अवश्य संधि में राजा भूमि में उत्खनन हुई वस्तु के दान द्वारा भूमि को छुड़ा कर संधि करता है, किन्तु परद्रोण संधि में भूमि में उत्खनन हुई वस्तु के साथ कुछ और भी देना पड़ता है। ये सभी संधियाँ भूमि को प्रदान कर दी जाती हैं, जिससे भूमिराशि का क्षय होता है। इसी कारण ये संधियाँ देशोपनत के नाम से प्रसिद्ध हैं।^१

उपर्युक्त दण्डोपनत आदि तीनों प्रकार की संधियाँ हीन संधियाँ मानी गई हैं, क्योंकि इनमें निर्बल राजा अपनी विभूति का क्षय कर बड़ी राका से संधि करता है।^२ इस प्रकार कौटिल्य ने सम, हीन तथा अधिक शक्ति एवं विभूति को संधि का कारण माना है।

कामन्दकीयनीतिसार^३ तथा अग्निपुराण^४ में साधारण रूप से सोलह प्रकार की संधियों का उल्लेख हुआ है। कामन्दकीय नीतिसार मैत्र, सम्बन्धव, परस्पररोपकाराख्य तथा उपहार इन चार संधियों में उपहार संधि को ही प्रमुख मानता है और मैत्र को छोड़कर शेष संधियों को उपहार संधि का ही प्रकार बतलाता है—

एक एवमोपहारस्तु सन्धिरेतन्मर्त हि तः ।

उपहारस्य मेदास्तु सर्वेन्ये मैत्रवजिताः ॥

अभिषेका बली वस्मादलब्धा न निवर्तते ।

उपहाराद्वे तस्मात् सन्धिरन्यो न विद्यते ॥^५

मित्र संधि में संधि करते समय कोई भी वस्तु उपहार के रूप में नहीं दी जाती, इसी कारण संभवतः यह संधि उपहार के अन्तर्गत नहीं मानी जा सकती। इस प्रसंग से विदित होता है कि कामन्दकीयनीतिसार में भी विशेषतः मैत्र, सम्बन्धव, परस्पररोपकाराख्य तथा उपहार इन चार संधियों को ही मुख्य माना है। इस प्रकार प्रत्यक्ष रूप से सोमेश्वर ने कामन्दकीयनीतिसार को ही संधि के विषय में आधार माना है, किन्तु अवलम्ब्य रूप से कौटिल्य द्वारा कथित दण्डोपनत, कोशोपनत तथा देशोपनत संधियाँ इन्हीं चारों के अन्तर्गत आ गई हैं।

विग्रह

विग्रह के प्रकरण में सोमेश्वर ने बतलाया है कि राजा सुन्दर वस्त्रों, सहायकों,

१. अर्थ ७।३।३३, ३६ ।

२. वही ७।३।३७ ।

३. कामन्दक० १।२.१८ ।

४. अग्नि पुर० २४० ।

५. कामन्दक० १।२१.२२ ।

सामर्थ्य, बल के अनुसार मंत्रों से हीन राजा के साथ विग्रह करे। विग्रह का अर्थ विगाड़ करना अथवा हानि पहुँचाना है। इसी कारण कौटिल्य ने "अपकारो विग्रहः" कहकर विग्रह की परिभाषा दी है। किसी राजा का अपकार करना ही उसके साथ विग्रह करना है। विग्रह उसी से करना उचित है जो अपने से हीन हो।^१

सोमेश्वर ने मानसोल्लास में आठ प्रकार के विग्रहों का वर्णन किया है जो क्रमशः कामज (स्त्री के कारण उत्पन्न हुआ विग्रह), लोभज (जो दूसरे का धन हरण करने के विचार से किया जाय), भूभज (जो भूमि को ध्यान में रख कर किया जाय), मानसंभव (जो मान रक्षा के लिये किया जाय), अमयाख्य (जो विग्रह शरणागत की रक्षा को ध्यान में रखकर किया जाय), इष्टज (जब मित्र, बन्धु अथवा भृत्य के लिये विग्रह किया जाय), मदोत्थित (जो मदिरा के मद, विद्या अथवा धन के गर्व, तथा यौवन से उत्पन्न हुआ विग्रह हो)। इन प्रकार के गर्व से मनुष्य की बुद्धि भ्रष्ट हो जाती है और उस अविवेकावस्था के वशीभूत हो कर मनुष्य जो विग्रह करता है वही मदोत्थित विग्रह होता है तथा एकद्रव्याभिलाष (जो किसी एक ही अर्थ की दृष्टि से आपस में विग्रह होता है) है।^२

कामन्दकीनितिसार में विग्रह अथवा वैर पाँच प्रकार का बताया गया है—
१. सौतेले भाई का वैर, २. भूमि से सम्बन्धित वैर, ३. स्त्री से सम्बन्धित वैर, ४. शाब्दिक वैर, ५. वृत्तियों से उत्पन्न वैर।^३

अग्निपुराण^४ में भी इसी प्रकार पाँच प्रकार के विग्रहों का वर्णन हुआ है। इसके अतिरिक्त कामन्दक नीतिसार^५ तथा अग्निपुराण^६ में १६ प्रकार के ऐसे प्रसंग प्राप्त होते हैं जो विग्रह के कारण बन जाते हैं। अधिकांशतः विग्रह राज्य को छीन लेने से तथा स्त्री, घोड़े और हाथी के कारण, दूसरे की सम्पत्ति से, अभिमान एवं मद से तथा प्रजा को सताने से उत्पन्न होता है। अग्निपुराण में भी इन्हीं विषयों का उल्लेख हुआ है।

सोमेश्वर ने जो आठ प्रकार के विग्रहों का वर्णन किया है वह सम्भवतः उन्होंने कामन्दक नीतिसार के आधार पर ही लिखा है। उपर्युक्त प्रसंगों में जो विग्रह के विषय प्राप्त होते हैं उनमें स्त्री, धन, भूमि, मद, सौतेले भाई आदि से

१. मानसो० २।१२।७३३ । २. कौटिल्य० अर्थ० ७।१।७ ।

३. "बन्धुज्जीवमानो हि रह्यमात् ॥" अर्थ० ७।१।१३ ।

४. मानसो० २।१२।७३४।४२ । ५. कामन्द० १०।१५ ।

६. अ० पु० २४०।१९ । ७. कामन्द० १०।५ ।

८. अ० पु० २४०।२०.२४ ।

उत्पन्न विग्रह के ही सोमेश्वर ने क्रमशः कामज, लोभज, भूभज, मदोत्थित तथा इष्टज आदि नाम दिये हैं। इस प्रकार जब कि कामन्दकादि ने विग्रह का विभाजन भूमि, स्त्री आदि विग्रह के कारणों के अनुसार किया है, सोमेश्वर ने उसका विभाजन मनुष्य की काम-लोभ-मदादि प्रवृत्तियों के आधार पर किया है और यही विभाजन अधिक वैज्ञानिक प्रतीत होता है।

मनुस्मृति में मनु ने दो प्रकार के विग्रह बतलाये हैं—प्रथम स्वयंकृत, द्वितीय अपने मित्र का अपकार होने से किया हुआ। इनका वर्णन मनु ने इस प्रकार किया है—

स्वयंकृतश्च कार्यार्थमकाले काल एव वा ।

मित्रस्य चैवापकृतं द्विविधो विग्रहः स्मृतः ॥^१

विग्रह का आश्रय ग्रहण कर राजा पर्याप्त मात्रा में अपनी श्रौ एवं राज्य को वृद्धि कर सकता है।

यान

यान के प्रकरण में सोमेश्वर आक्रमण करने का सर्वप्रथम वर्णन करते हैं। यान की परिभाषा के विषय में कौटिल्य ने “अम्बुच्यो यानम्”^२ कह कर शक्ति के आधिक्य की ही यान का कारण माना है। कामन्दकनीतिसार में जिस राजा की शक्ति तथा सेना अत्यन्त बलवती हो और जिसकी प्रजा राजा के गुणों के कारण उससे आक्रुष्ट हो ऐसे विजिगीषु राजा का सफलता के दृष्टिकोण से अन्य राजा पर आक्रमणार्थ प्रयाण करने को यान कहा गया है।^३ विष्णुधर्मांतर में यान की विजिगीषु द्वारा शत्रु के देश में यात्रा के नाम से संवोधित किया गया है—

जिगीषोः शत्रुविषये यानं विधीयते ।^४

सोमेश्वर के मतानुसार विघाता के द्वारा अपहृत कोष वाले, व्याधि से युक्त, ध्वंसनी में आसक्त, शत्रु से पीड़ित, बल तथा कोष से विहीन अथवा मित्र राजाओं द्वारा परित्यक्त राजा पर विजिगीषु राजा की विजय की सफलता के हेतु आक्रमण करना चाहिये।^५ राजा की शरत्काल अथवा वसन्त में अथवा शत्रु के नाश होने के लक्षण देख कर अपने अनुकूल शत्रुन का विचार कर आक्रमण

१. 'सर्वे तु द्विविधं विघाताज्ञा विग्रहमेव च' ॥ मनु० ७।१६२।

२. मनु० ७।१६४।

३. अर्थशास्त्र ७।१।९।

४. कामन्दक० १।१।१।

५. विष्णुधर्मांतर २।१५।३-४।

६. मानसो० २।१३।७४३, ७४४।

के लिये यात्रा करनी चाहिये ।^१ मत्स्य पुराण में जिगीषु राजा के यान के विषय में कहा गया है कि जब शत्रु अपने शत्रुओं से पीड़ित हो अथवा आपत्तियों में पड़ा हुआ हो, उस समय जिगीषु को आक्रमण करना चाहिये । अग्निपुराण^२ में भी इसी प्रकार का उल्लेख हुआ है, किन्तु कामन्दकनीतिसार में ऐसा भी प्रसंग प्राप्त होता है कि यदि अचानक आक्रमण करे तो आक्रमण करने के पूर्व शत्रु को दूत द्वारा सूचित कर देना चाहिये ।^३ महाभारत में यान के समय का भी उल्लेख हुआ है । कृष्ण के पांडवों का दूत बनकर शरद ऋतु के अन्त में जाने का प्रसंग प्राप्त होता है—

कौमुदे मासि रेवत्यां शरदान्ते हिमागमे ।^४

पुराणों में यान के पूर्व अनेक प्रकार के धार्मिक कृत्य करने का आदेश दिया गया है । अग्निपुराण^५ तथा विष्णुधर्मोत्तर^६ में ऐसा प्रसंग प्राप्त होता है कि यान के सात दिवस पूर्व से राजा को गणपति, अश्विन, शिव, विष्णु तथा अपनी राजधानी के मंदिरों की प्रतिमाओं का पूजन प्रारम्भ कर देना चाहिये और उन देवताओं को आहुतियाँ भी प्रदान करनी चाहिये । इसके अतिरिक्त उसे उन पत्रियों में आने वाले स्वप्नों पर भी ध्यान देना चाहिए । मत्स्य तथा अग्नि पुराण^७ में अच्छे तथा बुरे स्वप्नों के विषय पर प्रकाश डाला गया है । सोमेश्वर ने भी अपने निमित्त शुभ शकुन प्राप्त करने के पश्चात् यात्रा करने का आदेश दिया है ।^८ इसके अतिरिक्त उन्होंने अन्य शकुन, नक्षत्र आदि का भी वर्णन किया है ।^९

सोमेश्वर ने यानविषयक सात प्रकार की यात्राओं का वर्णन किया है—

सन्धानजा पार्णिरोधा मित्रविग्रहणी तथा ।

द्वन्द्वनिर्व्याजजा कुल्पा सप्तमी चापि शीघ्रगा ॥^{१०}

अर्थात् सन्धानजा, पार्णिरोधा, मित्रविग्रहणी, द्वन्द्वनिर्व्याज, कुल्पा तथा शीघ्रगा

१. 'शरत्काले वसन्ते वा रिपोर्नाशमुचस्यते ।

निमित्तं शकुनं लब्ध्वा यात्रां कुर्वीत भूपतिः ॥'

मानसो० २।१३।७४५ ।

२. मत्स्य पु० २४०।२ ।

३. अग्नि पु० २२८।१।२ ।

४. कामन्दक० १२।१ ।

५. महा० उद्योगपर्व ८३।५.७ ।

६. अग्नि पु० २३६।१.१८ ।

७. विष्णुधर्मोत्तर २।१७६ ।

८. मत्स्य० २४२ ।

९. अग्नि पु० २२९ ।

१०. मानसो० २।१३।७४५ । ११. मानसो० २।१३।७४५.९२७ ।

१२. मानसो० २।१३।७४६ ।

ये सात प्रकार के यान हैं । पार्ष्णिमाह^१ के साथ मित्रता करके तत्त्वधान् यान का अवलम्बन ले, उसे सुन्धान यात्रा कहते हैं । पार्ष्णिमाह के अवरोध के लिये आत्मबल बढ़ा कर अन्य राजाओं से मित्रता कर उनकी सेनायें लेकर जब राजा आक्रमण करने जाता है वह पार्ष्णिरोध यान कहलाता है । अपने मित्र राजाओं के सहित जो शत्रुओं से विग्रह कर उस पर आक्रमण करने के लिये जाता है उसे मित्रविग्रहणी यात्रा कहते हैं । शत्रु को जुलाकर उस पर स्वयं आक्रमण कर देने को द्वन्द्व यान कहते हैं । यह आक्रमण शत्रुओं का विनाश करने वाला होता है । जब स्वस्थ एवं बलिष्ठ राजा सब ओर से शत्रुओं का नाश करने के हेतु यात्रा करता है तब वह निर्व्याजा यात्रा कहलाती है । जो शत्रु के वंश के साथ युद्ध करने को प्रयाण करता है उसे कुल्या यात्रा कहते हैं । यह शत्रुओं के लिये अत्यन्त भयकारिणी होती है । शत्रु का विनाश करने के उद्देश्य से जो समस्त प्रमादों को त्याग कर सहसा युद्ध के लिये यात्रा करता है उसे शीघ्रगा यात्रा कहते हैं ।^२

कौटिल्य ने अर्धशास्त्र में यात्रा की स्थितियों का वर्णन किया है ।^३ मनु ने दो प्रकार के यानों का वर्णन किया है—अकेले आक्रमण करना अथवा मित्र के साथ आक्रमण करना—

एकाकिनश्चाप्ययिके कार्ये प्राप्ते यदच्छ्रया ।

सहस्य च मित्रेण द्विविधं यानमुच्यते ॥^४

इस प्रकार यहाँ पर मनु का यान का अर्थ आक्रमण प्रतीत होता है ।

सोमेश्वर का यात्रा का प्रकरण तत्कालीन युद्धों के विषय पर बहुत कुछ प्रकाश डालता है ।

आसन

कौटिल्य ने 'उपेक्षणमासनम्'^५ कह कर उपेक्षा कर देना ही आसन बतलाया है । इसके अतिरिक्त स्थान तथा उपेक्षण शब्दों की आसन के पर्यायवाची शब्द बतलाया है ।^६ शत्रु के बराबर शक्ति का होना आसन कहलाता है, जब शत्रु की अपेक्षा अलग शक्ति हो तो स्थान तथा उपायों का प्रयोग न करना अथवा कम करना उपेक्षण कहलाता है—

१. दूसरे के राज्य का जय करते हुये राजा के पीछे राज्य को दबाता हुआ पार्ष्णिमाह कहलाता है । देखिये मनु० ७।२०७ ।

२. मानसो० २।१३।७४७।७५३ ।

३. कौटिल्य अर्थ० ७।५ ।

४. मनु० ७।१६५ ।

५. कौटिल्य अर्थ० ७।१।८ ।

६. 'स्थानमासनमपेक्षणं चेत्स्थानपर्यायाः ॥' अर्थ० ७।४।२ ।

गुणैकदेशे स्थानम् । स्ववृद्धिप्राप्त्यर्थमासनम् । उपायानामप्रयोग-
उपेक्षणमिति ॥^१

सोमेश्वर का कथन है कि वृद्धि न होने के कारण जल से रहित, दुर्मिक्ष से पूर्ण तथा खुरी स्थिति से पूर्ण अन्य राजा के देश में कभी आक्रमण नहीं करना चाहिये ।^१ इसके अतिरिक्त परस्पर विरोध द्वारा शत्रु के पतनोन्मुख होने पर बुद्धिमान राजा को तब तक ठहरना चाहिये जब तक उसका विनाश न हो जाय ।^२ इसमें से पूर्वांश में राजा के पास अवसर होते हुये भी वह उपायों का प्रयोग नहीं करता, इसी कारण यह उपेक्षण के अन्तर्गत लिया जा सकता है ।

सोमेश्वर ने मानसोद्भास में दस प्रकार के आसनों का उल्लेख किया है जो क्रमशः इस प्रकार हैं—

१. स्वस्थासन—शत्रु के निष्कण्टक राज्य को देख कर अपने स्थान पर स्थित रहना ।

२. उपेक्षासन—मेरे द्वारा जो अनुष्ठान किया जायेगा वही देव भी करेगा अतः उग्र दण्ड के प्रयोग से, व्यसन से तथा दुर्मिक्ष आदि से इसका नाश हो जायगा ऐसा सोचकर अपने स्थान पर स्थित रहना ।

३. मार्गरोधासन—पूर्ण वेग के प्रवाह वाली नदी से मार्ग अवरोध हो जाने के कारण उसके दोष से जो स्थान ग्रहण किया जाय ।

४. दुर्गसाधनासन—घास-फूस की इयाता हुआ दुर्ग को लेने के लिये उद्यत जो दुर्ग के उपांत प्रदेश में वास किया जाता है ।

५. राष्ट्रस्वीकरणासन—दृढपूर्वक हथवा बलपूर्वक प्राप्त किये हुये राष्ट्र को वश में करने के हेतु वहाँ निवास करना ।

६. रमणीयासन—जो विभिगीषु राजा युद्धस्थल में शत्रुओं की मार कर वहाँ के रमणीय स्थान को देख कर यवस, ईक्षन तथा जल एवं धान्य से पूर्ण स्थान में अपनी इच्छा से रह जाता है, नीतितत्त्वश उसे रमणीयासन कहते हैं ।

७. निष्क्रान्तन—अत्यन्त दूर पर स्थित शत्रु के लिये उद्यत राजा जब समीप जाकर अपना स्थान बनाता है ।

८. दूरमार्गासन—अत्यन्त दूर देश में जाकर अपना सम्पूर्ण कार्य समाप्त कर अपने देश को अत्यन्त दूर जान कर जहाँ कोई भी सम्बन्धी न हो ऐसे उचित स्थान में वर्षां ऋतु अथवा शरत्काल आने तक निवास करना ।

१. अर्थ० ७।४।४.६ ।

२. मानसो० २।१४।९२८ ।

३. मानसो० २।१४।९२९ ।

९. प्रलोभासन—अन्य राजा के द्वारा मैं तुम्हें हाथी, घोड़े, बघ, रत्न, दुर्ग, राष्ट्र आदि दूंगा, इस आश्वासन पर कुछ काल तक राजा जहाँ रहता है अथवा एक मास में, पक्ष में, दस दिन में, छः दिन में, पांच दिन में अथवा दो दिन में दूंगा ऐसा प्रलोभन देकर जो राजा को ठहरा लेता है और इसी आशा को धारण करता हुआ राजा फिर काल तक जहाँ ठहरता है उसी को मनोषियों ने प्रलोभासन कहा है ।

१०. परार्थीनासन—स्नेह अथवा वैर भाव से जब राजा अपने देश को नहीं जा पाता वह स्थान परार्थीनासन कहलाता है । इस प्रकार इन दस आसनों का वर्णन सोमेश्वर ने किया है ।^१

कौटिल्य ने अपने अर्थशास्त्र में आसन ग्रहण करने के समय का विस्तार पूर्वक वर्णन किया है ।^२ किन्तु आसनों के दस में दो का विस्तृत वर्णन अन्यत्र नहीं प्राप्त होता । मनु दो प्रकार के आसनों का उल्लेख करते हैं—

१. पूर्व जन्म के दुष्कृत से अथवा यहाँ की बुराई से चुप होकर बैठना ।

२. मित्र के अनुरोध से चुप हो कर बैठना—

र्जाणस्य चैव क्रमशो देवात् पूर्वकृतेन वा ।

मित्रस्य चानुरोधेन द्विविधं स्मृतमासनम् ॥^३

आसन के प्रसंग से यही विदित होता है कि विशेष अवसर पर विशेष स्थिति को अनाना आसन कहलाता है ।

आश्रय

आसन के पश्चात् आश्रय की परिमाणा देते हुये सोमेश्वर लिखते हैं—

स्वयं हीनबलो राजा जयहेतुं न पश्यति ।

बलिना पीड्यमानो यः क्षेमस्थानं समाश्रयेत् ॥^४

अर्थात् स्वयं हीन शक्ति वाला होने पर जब राजा अपनी विजय के लक्षण नहीं देखता अथवा बलवान राजा द्वारा पीड़ित किया जाता है तो वह क्षेमस्थान का आश्रय लेता है । कौटिल्य ने अपने अर्थशास्त्र में आसन का ही नाम दिया है और अपनी रक्षा के लक्षण न देख कर अपना सर्वस्व बलवान राजा के समक्ष अर्पण कर देने को ही संभव बतलावा है ।^५ संश्रय के विषय में कौटिल्य ने कहा है कि जब कोई राजा आश्रय की शरण ले तो सदैव अपने शत्रु एवं प्रतिद्वन्द्वी

१. मानसो० २।१४।९३०.९४८ ।

२. अर्थ० ७।४।७.२६ ।

३. मनु० ७।१६५ ।

४. मानसो० २।१५।९४९ ।

५. 'परार्पणं संश्रयः ।' अर्थ० ७।१।१० ।

राजा से अधिक बलवान राजा की शरण ले ।^१ इसके अतिरिक्त दो बलवान राजाओं के मध्य पड़ जाने पर जो अपनी रक्षा करने में अधिक समर्थ हो उसी की शरण संश्रय ग्रहण करने वाले राजा को लेनी चाहिये अथवा जो समीप में स्थित हो उसका आश्रय ग्रहण करे ।^२ यदि दोनों ही बलवान राजा समीप में हों तो दोनों के साथ कपाल संधि कर ले ।^३ आश्रय-भूत राजा बलवान राजा के उपकार करने में लगा रहता है, उसका अपना रंचमात्र भी स्वातंत्र्य शेष नहीं रह जाता ।^४ इसी प्रकार और भी संश्रय के निषमों का वर्णन कौटिल्य ने किया है ।

सोमेश्वर ने तीन प्रकार के आश्रयों का वर्णन किया है^५—

१. सत्संश्रय—अत्यन्त हीन शक्तिवाला राजा महान् बलशाली शत्रु से पीड़ित होकर उसे सत्संश्रय जानकर उसी का आश्रय ग्रहण कर लेता है अथवा बहुत से सद्गुणों को देखकर उसी शत्रु के आश्रित अउने को कर देता है, उसी को सत्संश्रय कहते हैं ।

२. अन्वसंश्रय—अपने को हीन समझ कर तथा शत्रु द्वारा पीड़ित होने पर, शत्रु को गुणहीन एवं दुष्ट प्रकृति का समझ कर बलशालिनी क्रियाओं से युक्त, धर्मरु तथा सत्यवादी एवं अधिक गुणों से युक्त किसी अन्य राजा के आश्रित होने को अन्वसंश्रय कहते हैं ।

३. दुर्गसंश्रय—बलशाली शत्रु अथवा समान शक्ति वाले रिपु से पीड़ित किसे जाने पर जो दुर्ग का आश्रय ग्रहण किया जाता है ।

इस तीनों प्रकार के संश्रय का वर्णन कौटिल्य ने अपने अर्थशास्त्र में किया है । कौटिल्य ने अत्यन्त बलशाली प्रतिद्वन्द्वी राजा का (यदि उसके समान शक्तिशाली कोई न हो) आश्रय ग्रहण करने का,^६ तथा अपनी रक्षा करने में समर्थ किसी अन्य बलवान, राजा का आश्रय ग्रहण करने का,^७ तथा अपनी रक्षा की आशा न देख कर दुर्ग का आश्रय ग्रहण कर दैवीभाव का प्रयोग करने

१. 'यद्वलः सामान्यस्तद्विशिष्टबलमाश्रयेत्' । अर्थ० ७।२।७ ।

२. 'बलीयसोर्वामध्यगतस्त्राण समर्थमाश्रयेत्' ॥ अर्थ० ७।२।१४ ।

३. 'यस्य वान्तर्दधिः स्यात्' । अर्थ० ७।२।१५ ।

४. 'उभौ वाकपालसंश्रयस्तिष्ठेत्' । अर्थ० ७।२।१६ ।

५. 'संश्रितस्तु परस्पोषकरोति नात्मनः' ॥ अर्थ० ७।२।६ ।

६. मानसो० २।१५।१५०.९५५ ।

७. तद्विशिष्टबलाभावे तमेवाश्रितः कोकदण्डभूमिनामन्यतमेनास्पोषकर्तुम्
इष्टः प्रपतेत् ॥ अर्थ० ७।२।८ ।

८. अर्थ० ७।२।१४ ।

का आदेश दिया है ।^१ परन्तु इन तीनों प्रकार के आश्रयों का कौटिल्य ने नाम नहीं दिया है । सोमेश्वर ने इन्हीं तीनों का क्रमशः सत्संश्रय,^२ अन्यसंश्रय^३ तथा दुर्गसंश्रय^४ नाम दिया है । मनु ने दो प्रकार के संश्रयों का वर्णन किया है—

१. शत्रुओं से पीड़ित होने पर किसी की शरण लेना,

२. सज्जनों के साथ अपरदेशार्थ शरण लेना—

अर्थसंपादनार्थं च पीड्यमानस्य शत्रुभिः ।

साधुषु व्यपदेशार्थं द्विविधं संश्रयः स्मृतः ॥^५

समय आ पड़ने पर राजा के लिये आत्मरक्षार्थ अन्य राजा का संश्रय भी आवश्यक था ।

द्वैधीभाव

सोमेश्वर ने सर्वप्रथम द्वैधीभाव का किस प्रकार आचरण करना चाहिये इसका उपदेश दिया है । दो बली शत्रुओं के मध्य वाणी द्वारा अपने को समर्पित करता हुआ कौए की आँख की भांति द्वैधीभाव का आचरण करे और खाम, प्राप्ति, भय अथवा योग क्षेम के लिये उद्यत हुआ राजा उन दोनों के मध्य चिरकाल तक द्वैधीभाव का आचरण करता हुआ निवास करे^६ अर्थात् उसके द्वैधीभाव के आचरण के विषय दोनों ही शत्रु जान न पावें और वह उन दोनों ही शत्रुओं को इस प्रकार से बश में कर ले । जब दो प्रकार की विपरीत भावनाओं द्वारा एक ही व्यक्ति दो विभिन्न व्यक्तियों को प्रसन्न करे उसी को सोमेश्वर ने द्वैधीभाव का आचरण माना है और इसी कारण उन्होंने इस द्वैधीभाव के आचरण की तुलना काकाभि से दी है क्योंकि कौआ एक ही आँख से समानरूप से अपने दोनों ओर की वस्तुओं को देखता है ।

कौटिल्य ने भी संधि तथा विग्रह दोनों गुणों के एक साथ प्रयोग करने की ही द्वैधीभाव कहा है—

“संधिविग्रहोपादानं द्वैधीभाव इति.....॥”^७

कौटिल्य ने द्वैधीभाव के आचरण के विषय में स्पष्टरूप से लिखा है—

“सहायसाध्ये कार्ये द्वैधीभावं गच्छेत् ॥”^८

अर्थात् यदि किसी कार्य में सहायता की अपेक्षा हो तो द्वैधीभाव का आचरण

१. दुर्गापाश्रयो वा द्वैधीभूतस्तिष्ठेत् ॥ अर्थ० ७।२१ ।

२. मानसो० २।१५।९५२ ।

३. वही २।१५।९५४ ।

४. वही० २।१५।९५५ ।

५. मनु० ७।१६८ ।

६. मानसो० २।१६।९५६.५७ ।

७. अर्थ० ७।१।११ ।

८. अर्थ० ७।१।१७

करना चाहिए। विष्णुधर्मोत्तर में “क्लृप्तेन प्रयाणं तु द्वैधीभावं तदुच्यते”^१ कहकर आधे बल के सहित प्रयाण को ही द्वैधीभाव बतला कर उसके आचरण को श्रेष्ठ माना गया है। यह द्वैधीभाव की परिभाषा सत्र से भिन्न है।

सोमेश्वर ने नीतिशास्त्रिक विद्वानों द्वारा कथित पाँच प्रकार के द्वैधीभाव का आचरण किया है—

१. मिथ्याचित्त—जो मन में विरोध माने, किन्तु मुख से प्रिय भाषण करे।

२. मिथ्यावचन—जिसमें वाणी अल्पन्त प्रिय बोले, किन्तु कर्मों में विलकुल उसके विपरीत आचरण करे।

३. मिथ्याकरण—जब शत्रु के हृदय में थोड़ा-थोड़ा विश्वास उत्पन्न करते हुए अपनी दूषित भावनाओं द्वारा बहुत बड़े कार्य का विनाश कर दिया जाय, ऐसे द्वैधीभाव के आचरण को मिथ्याकरण कहते हैं।

४. उभयवेतन—जो दो राजाओं के मध्य एक स्थान से गुप्त वेतन तथा अन्य स्थान से प्रकाशित वेतन लेता हुआ गुप्त रूप से रह कर शत्रु के अलक्षित मंत्र को जान कर अपने स्वामी से निवेदन कर देता है, ऐसा आचरण करने वाले को उभयवेतन कहा जाता है।

५. सुगमप्राप्तक—मेरे शत्रुओं को रोक लो, इस प्रकार से एक राजा को उद्देशित करता हुआ उसे गज तथा अश्व्यादि देकर संतुष्ट कर तथा तुम्हारे शत्रुओं को रोकूँगा और समय पड़ने पर मैं अपनी सेना भेजूँगा ऐसा कहकर अन्य राजा को प्रसन्न करता है। इस प्रकार के वचनों को बोल कर द्वैधीभाव का आचरण करता हुआ जहाँ पर राजा उन दोनों ही शत्रु राजाओं के मध्य अपने लाभ एवं रक्षा की इच्छा से निवास करता है उसे सुगमप्राप्तक कहते हैं।

कौटिल्य ने भी अधिकांशतः इन सभी प्रकार के द्वैधीभाव का वर्णन किया है,^२ किन्तु इनके नामों का उल्लेख नहीं किया है। मनु ने दो प्रकार के द्वैधीभावों का वर्णन किया है, १—अर्थसिद्ध के लिए कुछ सेना एक स्थान पर स्थापित कर देना और २—कुछ सेना लेकर अपनी रक्षा के हेतु दुर्ग में निवास करना—

बलस्य स्वामिनश्चैव स्थितिः कार्यार्थं सिद्धये।

द्विविधं कीर्त्यते द्वैधं षड्गुण्यगुणवेदिभिः ॥^३

किन्तु मनु तथा कौटिल्य द्वारा कथित द्वैधीभाव के आचरण से सोमेश्वर के

१. विष्णुधर्मोत्तर २।१५०।३.५।

२. मानसो० २।१६।९५८.९६९।

३. कौटिल्य अर्थशास्त्र ७।७।१.५०।

४. मनु० ७।१६७।

द्वैधीभाव का आचरण बिल्कुल भिन्न है। मनु तथा कौटिल्य ने शत्रु के विरुद्ध द्वैधीभाव का आचरण करने का आदेश दिया है, किन्तु सोमेश्वर द्वारा कथित द्वैधीभाव के आचरण में निबल राजा अपने शत्रु का भी विश्वासपात बना रहता है और गुप्त रीति से शत्रु का भेदन भी कर देता है।

३. सोमेश्वर तथा उपायचतुष्टय

प्रत्येक बंद राजा को अपने राज्य के विस्तार एवं अपनी प्रजा पर अपना प्रभुत्व स्थापित करने के लिए चार उपायों का आश्रय ग्रहण करना पड़ता है। ये चार उपाय साम, दान, भेद तथा दण्ड हैं।

सोमेश्वर इन चारों उपायों में साम को सर्वोत्तम, भेद को मध्यम, दान को अधम तथा दण्ड को कष्टतम बताते हैं।^१ बिना द्रव्य की हानि के तथा अगाधरहित कार्य की सिद्धि हो जाने के कारण साम उपाय अत्यन्त उत्तम माना गया है। संदेहका होने के कारण भेद मध्यम माना गया है। धन के क्षय होने पर भी सिद्धि भाग्यार्जन होने के कारण दान अधम उपाय है। इसके अतिरिक्त दण्ड कष्टतम उपाय है क्योंकि लाभ प्राप्ति के लिए युद्ध किया जाता है किन्तु उसमें विजय, राज्य तथा जीवन भी संदेह में पड़ जाता है।^२ इन चारों उपायों का उल्लेख रामायण में भी प्राप्त होता है।^३ मनु ने उपायों द्वारा ही शत्रु को वश में करने का आदेश दिया है और राज्य की वृद्धि में साम तथा दण्ड को अधिक उपयोगी माना है।^४ वाश्यस्क्य ने भी “उपायाः सामं दानं च भेदो दण्डस्तथैव च”^५ कह कर चारों उपायों का वर्णन किया है। शुक ने शत्रु का विनाश सामादि उपायों द्वारा बताया है।^६ उपायों के महत्व का प्रदर्शन उन्होंने इस प्रकार किया है—

१. उपायेषूत्तमं साम भेदो मध्यम उच्यते ।

उपप्रदानमधमं दण्डः कष्टतमः स्मृतः ॥ मानसो० २।१७।९७२ ।

२. यद्ही २।१७।९७३.७६ ।

३. न साम रक्षःसु गुणाय कल्पते । न दानमर्थोपचितेषु बुध्यते ॥

न भेद साध्या बलदयिता जनाः । पराक्रमस्त्वेव ममेह रोचते ॥

वा० रा० सुन्दर० ४।१।२.३ ।

४. एवं विजयमानस्य ते शत्रुः परिपन्थिनः ।

तानानयेदं सर्वान् सामादिभिरुपक्रमैः ॥

सामादीनामुपायानां चतुर्णामपि शक्तिः ।

सामदण्डौ प्रशंसन्ति निर्व्यं राष्ट्राभिरुदये ॥ मनु० ७।१०७.१०९ ।

५. मात० १।३४६

६. विनाशनी यास्ते सर्वे सामादिभिरुपक्रमैः ।

मित्रशत्रु मयायोग्यैः कुर्यात्स्ववशवर्तिनो ॥ शुक ४।२१ ।

उपायेन यथा व्याख्यो गजः सिंहोऽपि साध्यते ।

भूमिष्टाः स्वर्गमायान्ति ब्रह्मं भिदंस्तुपायतः ॥^१

अर्थात् उपाय के द्वारा गज, व्याख तथा सिंह भी वश में हो जाते हैं और मृत्युलोक के जीव स्वर्ग तक पहुँच जाते हैं । इसके अतिरिक्त मनोन्मत्त हाथी के सिर पर भी पैर रखा जा सकता है—

“उपायेन पदं मूर्ध्नि न्यस्यते मत्तहस्तिनाम् ॥^२

इस प्रकार से उपाय द्वारा सब कुछ साध्य हो जाता है ।

हाथीगुम्फा के शिलालेख में राजा खारवेल के द्वारा इन्हीं साम, दण्ड तथा संधि आदि नियमों का आश्रय ग्रहण कर विजय प्राप्त करने का उल्लेख हुआ है ।^३ मत्स्य, “अग्नि” आदि पुराण तथा बृहत्संहिता^४ सूत्र एवं विष्णुधर्मोत्तर^५ में सात प्रकार के उपायों का वर्णन हुआ है, किन्तु इन सभी के उपाय भिन्न हैं । पुराणादि साम, दान, दण्ड, भेद, माया, उपेक्षा तथा इन्द्रबाल इन सात उपायों को मानते हैं, किन्तु बृहत्संहिता सूत्र^६ यद्यपि इन सभी सातों उपायों को मानता है, किन्तु इन्द्रबाल के स्थान पर वध नाम का उपाय बतलाता है । कुल्लु ग्रन्थ माया, अज तथा इन्द्रबाल मानते हैं ।^७ महाभारत के समापर्व^८ में सात प्रकार के उपायों का उल्लेख हुआ है, किन्तु वनपर्व^९ में केवल साम, दान, भेद, दण्ड तथा उपेक्षा इन पांच प्रकार के उपायों का प्रसंग प्राप्त होता है । किन्तु साम, दान, भेद तथा दण्ड यह चार उपाय सर्वप्रसिद्ध हैं । इन चारों ही उपायों का विष्णुधर्म सूत्र में शत्रु, मित्र, उदासीन पर यथायोग्य समय का विचार कर प्रयोग करने का आदेश दिया गया है—

“शत्रुमित्रोदासीनमध्यमेषु सामभेददानदण्डान् यथाहं यथाकालं प्रयुजीनू”^{१०}

साम

सोमेश्वर ने साम के आचरण के विषय में बतलाया है कि कुलों, कृतज्ञों, उदार चित्तवालों, साधुओं, कार्य करने वाले मेधाविधों के साथ सर्वप्रथम साम का ही प्रयोग करना चाहिये । सोमेश्वर ने पांच प्रकार के साम उपायों का वर्णन किया है—

१. शुक० ४।२२ ।

२. वही ४।११२० ।

३. Epigraphica Indica vol. xx page 79, 88.

४. मत्स्य पु० २२२।२ ।

५. अग्नि पु० २२६।५.६ ।

६. बृ० सू० ५।१.३ ।

७. विष्णुधर्मोत्तर २।१४६.१४९ ।

८. बृ० सू० ५।२६३ ।

९. सरस्वतीविलास पु० ४२ ।

१०. महा० समा० ५।२१ ।

११. महा० वन० १५०।४२ ।

१२. विष्णुधर्मसूत्र ३।३८ ।

१. कर्णसुभग—सधुर वचनों से युक्त उपाय ।

२. दैविक—जो साम विश्वासोत्सादक उपायों से तथा देवताओं की शपथों से पूर्ण हो ।

३. स्मारक—यह पहिले तुम्हारा बान्धव या, पीछे से तुम्हारे द्वारा मुला दिया गया इस प्रकार के स्मरण कराने योग्य वचनों से जो पूर्ण हो ।

४. लोभज—ग्राम, पुर, राष्ट्र, घोड़े, हाथी तथा धन आदि वृत्ता, ऐसे वचनों से पूर्ण साम लोभज कहलाता है ।

५. निवारण—जिस साम में ऐसा कहा जाय कि मैं आपके कार्य में स्वयं अपना शरीर अर्पित कर दूंगा ।

इन पांच प्रकार के सामों का वर्णन मानसोल्लास में हुआ है ।^१ शुकनीति में शत्रु तथा मित्र के विचार से साम दो प्रकार का माना गया है । तुम्हारे समान मेरा कोई दूसरा मित्र नहीं है वह मित्रविषयक साम है तथा हम लोगों को दूसरे का अनिष्ट न करना चाहिये और समय पड़ने पर एक दूसरे का सहायता करनी चाहिये, यह शत्रुविषयक साम कहलाया गया है ।^२ इस प्रकार साम का आधार ग्रहण कर कोई भी राजा शत्रु अथवा विरुद्ध हुए मित्र को समझानुसार अपने अनुकूल बना सकता है ।

भेद

साम उपाय के पश्चात् सोमेश्वर ने भेद उपाय का वर्णन किया है । जो शत्रु साम द्वारा वश में न हो उस मद से उन्मत्त शत्रु को भेद उपाय द्वारा वश में करना चाहिये तथा जिस प्रकार से हस्त मोरक्षीर का अलग-अलग विश्लेषण कर देता है, उसी प्रकार भेदोपाय द्वारा शत्रुओं का भी विश्लेषण करना चाहिये ।^३ सोमेश्वर भेद उत्पन्न करने के निपट का निम्न प्रकार से वर्णन करते हैं—

शत्रुस्थैराग्रपुरुषैर्गुहैरुभयवेतनैः ।

भीतापमानितान् क्रुद्धान् भेदयेच्च नृसंगतान् ॥^४

अर्थात् जो डरे हुए हैं, अपमानित हैं, क्रुद्ध हैं उनमें शत्रु के यहाँ स्थित गृह तथा उभयवेतनिक आत्मपुरुषों द्वारा भेद उत्पन्न करा कर विजिगीषु राजा को उन पर विजय प्राप्त करनी चाहिये । इस प्रकार भेद उत्पन्न करने के प्रमुख कारण राजा के वासुस ही होते हैं । यह भेद छः प्रकार का होता है—

१. मानसो० २।१७।९७९.९८५ ।

२. शुक० ४।२५.२८ ।

३. मानसो० २।१८।९८६.८७ ।

४. वही २।१८।९८८ ।

५. भेदोऽत्र यद्विधः ॥ मानसो० २।१८।९८९ ।

१. प्राणहा—मेरे द्वारा यह मंत्र भली प्रकार जान लिया गया है कि राजा तुमको आज या कल ही मारना चाहता है, किन्तु तुमको अभी तक नहीं पता ऐसा कह कर जो विश्वास उत्पन्न करा कर भेद उत्पन्न करता है।

२. मानसंग—तुम्हारे शत्रु से पीड़ित होकर राजा तुम्हारा मानापहरण करेगा ऐसा कहकर जहाँ द्वेष अथवा भेद उत्पन्न किया जाता है।

३. धनहानि—जब उभयवैतनिक व्यक्ति किसी धनिक व्यक्ति के लिये राजा से कहे कि यह बहुत धनवान है, किन्तु आप को कुछ नहीं देना चाहता, किसी प्रकार इसके धन का अग्रहरण करना चाहिये। राजा से इस प्रकार की मंत्रणा करके उस धनी व्यक्ति से जाकर कहे कि यह अर्थ का लुब्धक राजा तुम्हारे धन को हर लेगा। इस प्रकार जुगली करके जो उभयवैतनिक भूत्य दोनों में भेद उत्पन्न करा दे।

४. वन्दक—तुम्हारा स्वामी तुममें विश्वास नहीं करता इस कारण वह तुम्हें कभी भी हथकड़ियों द्वारा बांध कर कारागार में डाल देगा ऐसे वचनों द्वारा विश्वास उत्पन्न कर अपने स्वामी के हित में रत हुआ भूत्य भेद उत्पन्न करता है।

५. दाराभिलाषक—तुम्हारी रूपसम्पत्ति तथा नवयौवनशालिनी भार्या को राजा चाहता है ऐसा तुमसे वर्णन कर रहा था। वह तुम्हारे जीवित रहने पर उसे नहीं प्राप्त कर सकता, इसी कारण वह तुमसे विद्रोह करेगा। इस प्रकार के वचनों द्वारा जब दो राजाओं के मध्य भेद उत्पन्न कर दिया जाता है। यह दाराभिलाषक भेद कहलाता है।

६. अंगर्जंग—जब इस कुर में उत्पन्न हुआ है, इस कारण कभी न कभी वह राज्य प्राप्ति की इच्छा अवश्य करेगा और आपके हाथ तथा नेत्र निक्षेप हो करवा अथवा छिदवा देगा। इस प्रकार कह कर जो भेद उत्पन्न किया जाय।

इस प्रकार से सम्पक् रूप से शत्रुओं की प्रकृति में भेद उत्पन्न करके शत्रु राजा का हृदय वरसकपी भेद से भिन्न करता है और भेद उत्पन्न करवा कर निक्षेप ही अपने विरोधी राजाओं पर विजय प्राप्त करता है।

कोटिल्य ने अपने अर्थशास्त्र में भेद के निषमों का विस्तारपूर्वक वर्णन किया है, जो सभी मानसोल्लास में मिलते हैं। अर्थशास्त्र में भेद के उपाय के विषय में कहा गया है कि सामन्त, आदविक, मातृव्य, शत्रु के कुल में उत्पन्न हुआ कोई सम्बन्धी किसी नज़रबन्द हुए व्यक्ति के पुत्र आदि में से किसी को अपनी ओर मिला कर, उसके द्वारा कोष तथा घनादि की याचना करवा कर सामन्तादि में भेद उत्पन्न करे—

सामन्ताद्विकताकुलीभावसुदानामन्यतमोपग्रहेण । कोशदण्डभूमिदायपाचन-
मिति मेदसाचरेत् ॥^१

शुक ने मित्र तथा शत्रु के भेद से दो प्रकार के भेदों का वर्णन किया है,^२
जिसमें उन्होंने श्लोचिषयक भेद का भी वर्णन किया है—

परस्परं प्रातिकूल्यं रिपुसेनपमंत्रिणाम् ।

भवेद्यथा तथा कुर्वात्तत्प्रजावाञ्छ तस्मिन्प्रजाः ॥^३

जिन उपायों द्वारा शत्रु राजा का सेनापति, मंत्रियों, प्रजा तथा रनिवास की
खियों से विरोध हो जाय, उन्ही उपायों को विजिगीषु राजा को अपनाना चाहिये ।
इस प्रकार बलवान शत्रु को भी भेद उपाय का आशय महसूस कर बश में किया
जा सकता है । अतः शत्रु को शक्तिहीन बनाने का सर्वोत्तम उपाय भेद है ।

दान

सोमेश्वर ने अर्थभार का दान, कुल का स्वाधिकार, वित्त न देना तथा
द्रव्यापहरण ये शत्रुता के चार कारण माने हैं,^४ अतः उन्होंने विरक्त हुए
मन्त्रियों, अमात्यो, सचिव, सामन्त, मान्यक, भृत्य, वान्यव, अन्तर्बर्तोजन तथा
युद्ध में वृद्धि द्वारा सहायता करने वाले व्यक्तियों को दान द्वारा प्रसन्न रखने का
राजा को आदेश दिया है ।^५ जो लोभों तथा व्यक्तियों में आसक्त चित्तवाले
व्यक्ति हैं उन्हें भी शत्रु पर विजय प्राप्त करने की इच्छा से राजा को दान द्वारा
सन्तुष्ट करना चाहिये ।^६ इसके अतिरिक्त रागादि से होन अपने सचिवादि को
सन्तुष्ट करने के लिये राज्य की वृद्धि के हेतु उन्हें दान देना चाहिये ।^७ इस
प्रकार सोमेश्वर ने इन व्यक्तियों को दान के लिए उपयुक्त बतलाया है । पर्याप्त
धनादि के दान द्वारा भी राजा बहुत से व्यक्तियों को अपने देश की वृद्धि के
हेतु अपने बश में कर सकता है ।

इन दान के योग्य पात्रों को देने के लिये सोमेश्वर ने सोलह प्रकार के
दानों का वर्णन किया है, जो क्रमशः निम्नलिखित हैं—

१. अर्थभारम् ७।१६।८ ।

२. मिषेणमित्रमुगुणान्कीर्तयेद्भेदनं हि तत् ॥ शुक० ४।२६ ।

शत्रुसाधकहेतुत्वकरणात्प्रबलाश्रयात् ।

तद्धोनतोऽजीवनाच्च शत्रुभेदनमुच्यते ॥ शुक० ४।३० ।

३. शुक० ४।११३० ।

४. मानसो २।१९।१००५ ।

५. वही २।१९।१००६।७ ।

६. वही २।१९।१००८ ।

७. वही २।१९।१००९ ।

८. वही २।१९।१०१२।१०२७ ।

१. अमीष्ट—जो वस्तु जिसे प्रिय हो उसकी रचि के अनुसार उसे वही वस्तु प्रदान कर सन्तुष्ट करना ।

२. क्षापन—एक वर्ष तक कुटुम्ब का भरणपोषण करने के लिये जो दान दिया जाय ।

३. देश्य—जिसमें राष्ट्र तथा देशादि दान दिया जाय ।

४. करब—जिसमें राष्ट्र द्वारा बनाया हुआ कर दान दिया जाय ।

५. दन्ति—मज्जदान देना ।

६. सत्तिज—अश्व दान देना ।

७. नामज—जिसमें कर लेकर अथवा बिना कर लिये हुये ग्राम दिया जाय ।

८. शासन—जो दान पुत्र, पौत्र तथा प्रपौत्र द्वारा भी लुप्त न हो ।

९. भूया, रत्न, सोना तथा आभूषण का दान ।

१०. वसन दान—जिसमें नाना वर्णों तथा नाना प्रकार के सूत्रों से सुक्त अनेक देशों के बने हुए चद्रम एवं नवीन वस्त्र दान दिये जाय ।

११. प्रतिपत्तिक—जब आसन, चमर, छत्र तथा चान आदि वस्तुओं सम्मान-पूर्वक दी जायें ।

१२. आकर—जहाँ पर भूमि से रीष्य, कांचन तथा रत्नादि निकलते हों, उस खनि भूमि का दान 'आकर' दान कहलाता है ।

१३. रुक्मज—जिसमें भेष्ट निष्क बहुत मात्रा में दिये जायें ।

१४. कन्यादान—शुभ लक्षणों वाली, आभूषणों से सुसज्जित कन्या का विधिपूर्वक दान करना ।

१५. वैश्य—जब रुप, गौवन से सभ्रज तथा गीत रत्नादि में चतुर वैश्य दी जाय ।

१६. वेलाकर—जब पुण्यमयी रत्नाकर वेला ने नगर तथा वस्तु आदि दी जाय ।

सोमेश्वर दान का महत्त्व प्रदर्शित करते हुए कहते हैं कि जो मेद उपाय द्वारा असाध्य है वह भी दान द्वारा साध्य हो जाता है और भली प्रकार दिया हुआ दान दोनों लोकों को जीतने वाला होता है । इस संसार में कोई भी ऐसा नहीं है जो दान द्वारा वश में न किया जा सकता हो, क्योंकि देवता भी दान के द्वारा मनुष्यों के वश में हो जाते हैं । सोमेश्वर ने दान को सर्वभेद

१. मानसो० २।१९।१०२८ ।

२. न सोऽस्ति लोके दानेन वशतो यो न जायते ।

देवा अपि भवन्तीह वशताः सर्वदेहिनाम् ॥ मानसो० २।१९।१०२९ ।

बतलाकर श्रेष्ठ दान को सभी अर्थों का साधक बतलाया है। दानशील राजा इस संसार में देवता के समान पूजा जाता है।^१

कौटिल्य ने दान के विषय में लिखा है—

भूमिद्रव्यकन्यादानभयस्य चेति दानमाचरेत् ॥^२

इससे निहित होता है कि वे भूमि, द्रव्य, कन्या तथा भयमदान को उपाय के अन्तर्गत मानते हैं। सोमेश्वर द्वारा कथित सोलह प्रकार के दान भी विशेषतः भूमि, द्रव्य, कन्या तथा भयम दान से ही सम्बन्धित हैं। शुक ने शत्रु तथा मित्र के विचार से दो प्रकार के दानों का उल्लेख किया है। मेरा जो कुछ है सब तुम्हारा ही है, यहाँ तक कि जीवन भी तुम्हारे लिए अर्पित है इस प्रकार के वचन मित्रविषयक दान को सूचित करते हैं, किन्तु कुछ ग्राम तथा धन देकर प्रबल शत्रु को एक वर्ष के लिये सन्तुष्ट कर देना अमित्रविषयक दान है—

सम सर्वं तवैवास्ति दानं मित्रे सर्जयितम् ।

करैवां प्रमितैर्ग्रामैर्वत्सरे प्रबलं रिपुम् ।

तोषयेत्सद्दिदानं स्याद्यथा योग्येषु क्षत्रिषु ॥^३

इस प्रकार दान को भी शुक ने शत्रु तथा मित्र से संबंधित बतलाया है। अतः बिगड़े हुए मित्र को शान्त करना तथा शत्रु को द्रव्य द्वारा प्रसन्न कर आत्मरक्षा करना ही दान कहा जाता है। दान द्वारा अनेक असाध्य व्यक्तियों पर भी विजय प्राप्त की जा सकती है।

दण्ड

साम, भेद तथा दान उपायों के पश्चात् सोमेश्वर ने दण्ड उपाय का वर्णन किया है। जो शत्रु साम, भेद तथा दान उपाय द्वारा वश में न किया जा सके, उसे वश में करने के लिये राजा को उस पर दण्ड उपाय का प्रयोग करना चाहिये। किन्तु दण्ड उपाय का प्रयोग करने के पूर्व राजा को अपनी शक्ति एवं बल की मात्रा का ज्ञान कर लेना चाहिये। सोमेश्वर ने पूर्व में ही दण्ड को अत्यन्त कष्टतम उपाय बतलाया है, इसी कारण अब कोई उपाय न चले तभी उसका प्रयोग करने का आदेश दिया है।^४ मनु ने भी कहा है कि यदि अन्य तीन उपायों से शत्रु वश में न हो तो दण्ड उपाय का प्रयोग कर उसे बश में करना चाहिये—

१. दानं श्रेष्ठंकर श्रेष्ठं दानं सर्वार्थसाधकम् ।

दानशीलो नृपो लोके देववत् पूज्यते जनैः ॥ वही २।१९।१०३० ।

२. कौटिल्य अर्थ० ७।१६।७ ।

३. शुक० ४।२१।२९ ।

४. मानसो० ९।२०।१०३१.३२ ।

५. वही २।१७।१७३ ।

वदि ते तु न तिष्ठेयुरूपार्यैः प्रथमैस्त्रिभिः ।

दण्डेनैव प्रसक्तैस्तान्दण्डनैर्वैशमानयेत् ॥^१

मनु ने दण्ड का प्रयोग राजा के लिये आवश्यक माना है, क्योंकि वे दण्ड को ही राष्ट्र की स्थिति का कारण मानते हैं ।^२ याज्ञवल्क्य का भी ऐसा मत है कि जिस समय और कोई उपाय से काम न चले उस समय दण्ड उपाय का आश्रय ग्रहण करना चाहिए —

सम्भवप्रयुक्ताः सिद्धयेयुर्दण्डस्त्वगतिः गतिः ।^३

याज्ञवल्क्य के “दण्डस्त्वगतिः गतिः” पाद का प्रसंग बृहत्पाराशर में भी प्राप्त होता है —

न युद्धमाश्रयेत्प्राज्ञो न कुर्यात् स्वबलाश्रयम् ।

वदन्ति सर्वे नीतिज्ञा दण्डस्त्वगतिः गतिः ॥^४

कामन्दकनीतिसार भी इसी प्रकार के मत का अनुमोदन करता है ।^५ शुक ने भी दण्ड का उसी समय आचरण करने का आदेश दिया है, जिस समय अपने प्राणों का संशय हो —

सामैव प्रथमं श्रेष्ठं दानं तु तदनन्तरम् ।

सर्वदा भेदनं शक्नोर्दण्डनं प्राणसंशये ॥

प्रबलेरीसामदाने सामभेदौषिके स्मृती ।

भेददण्डौ समे कार्यौ दण्डः पूज्यः प्रहीनके ॥^६

विष्णुधर्मसूत्र में भी दण्ड का अत्यन्त विचार कर प्रयोग करने का आदेश दिया है ।^७ महामारत में कृष्ण ने युधिष्ठिर को क्रमशः इन चारों के प्रयोग का उपदेश दिया है ।^८

सोमेश्वर ने अपने दण्ड के प्रकरण में दो प्रकार के दण्डों का उल्लेख किया है —

१. बलिष्ठ शत्रुओं एवं व्यक्तियों के साथ प्रयोग में लाये जाने वाले दण्ड ।

१. मनु० ७।१०८ ।

२. सामादीनामुपायानां चतुर्णामपि पञ्चिताः ।

सामदण्डौ प्रशंसन्ति नित्यं राष्ट्राभिषूद्धये ॥ मनु० ७।१०९ ।

३. याज्ञ० १।३४६ ।

४. बृहत्पाराशर संहिता पृ० २८४ ।

५. कामन्दक० १८।१ ।

६. शुक० ४।३४.३५ ।

७. विष्णुधर्मसूत्र ३।३८ ।

८. महा० उद्योगपर्व १४८ ।

२. निर्बल एवं अशक्त व्यक्तियों को दिये जाने वाले दण्ड ।^१

शक्तिशाली व्यक्तियों को दिये जाने वाले बारह प्रकार के दण्डों का प्रयोग मानसोल्लास में प्राप्त होता है—

१. देशनाशक—जहाँ पर शत्रु के वनों को काट कर, जलशयों को तुड़वा कर ग्रामों को जलवा दे वह देशनाशक दण्ड होता है ।

२. वनांगछेदन—जिस दण्ड में देशवासियों की नासिका, दोनों कान आदि कटवा दिये जाय ।

३. गोग्रह—जब शत्रु के देश में उत्तरज हुए सभी पशु कसपूर्वक हरण कर दिये जाय ।

४. धान्य हरण—जो अन्दर छिराकर रखा हुआ हो, बाज़ार में दूर हो तथा जो एतदर्थ निर्मितपात्रों में एकत्र हो, ऐसे रिपु के राष्ट्र में स्थित धान्य का हरण धान्यहरण दण्ड कहलाता है । यह दण्ड देश में दुर्भिक्ष का करने वाला है ।

५. बन्दिग्राह जहाँ पर गृहस्थ, ब्रह्मन्, धनिक, व्यापारी आदि बन्दी बना लिये जाय वह बन्दिग्राह दण्ड होता है ।

६. देशहारक—देश के सभी व्यक्तियों को अमर्यादान देकर वहाँ स्थित रहकर राष्ट्र को आत्मतात कर ले वह देशहारक दण्ड होता है ।

७. घनादान अथवा बलादान—जब सैनिकों द्वारा आम पर आक्रमण कर कसपूर्वक वहाँ का सभी सोना आदि हरण कर लिया जाय ।

८. सर्वस्वहरण—जब महती सेना द्वारा शत्रु के अत्यन्त विशाल नगर को घेर कर वहाँ का धन, धान्य, गो, लौहमाण्ड, बख्त तथा यह की सब वस्तुएँ छीन ली जाय ।

९. दुर्गभंग—जब शत्रु के दुर्ग को सेना द्वारा चारों ओर से घेर कर, उसके चारों ओर भगाव कुएँ तथा खाई खुदवाकर तथा चारों ओर से आग जलवा कर उसे और अधिक प्रज्वलित करने के लिये उस पर प्रभूत मात्रा में तेल डलवा कर दुर्ग में स्थित शत्रु के व्यक्तियों को पीड़ित करे । इसके अतिरिक्त सोमेश्वर ने प्रत्येक प्रकार के दुर्ग के लिए विशेष प्रकार के दण्डों का प्रयोग बतलाया है, जैसे मरु दुर्ग में अपनी सेना को खूब जल से तृप्त रखे किन्तु शत्रु के सैनिकों को तृप्त कर दे । इस प्रकार का दण्ड दुर्गभंग दण्ड कहलाता है ।

१०. स्थानदाह—जब शत्रु के देश में रह कर उसके तोरण, प्रकाशदि से युक्त पुर, स्त्रियों के सुन्दर भवनों से पूर्ण अन्तःपुर, पुत्रों के घर, अमात्य के

शत्रु, सचिवों के निवास स्थान, अन्य मनुष्यों के घरों, मन्दिरों, गवशाला, अनेक बाज़ारों आदि को जला कर भस्म कर देता है, वह स्थानदाह दण्ड कहलाता है ।

११. देशनिर्वासक—जब शत्रु देश को त्याग कर, उपमोगों से व्युत्, गिरी कन्दराओं में निवास करने वाला, स्त्री, पुत्र, बन्धु तथा सचिवों से विभक्त, क्षुधा-पिपासा से पीड़ित चिन्ता तथा शोक से युक्त, यान, आसन तथा गन्ध, अश्व से हीन हो जाता है, तब वह देशनिर्वासक दण्ड होता है ।

१२. युद्ध—जब राजा शत्रु से क्रुद्ध होकर युद्ध करने के लिये उद्यत होता है । सोमेश्वर ने “युद्धावहो महादण्डशत्रुसंहारकारकः”^१ कह कर युद्ध को महादण्ड माना है ।

इन बारह प्रकार के दण्डों के अतिरिक्त सोमेश्वर ने अशक्त एवं बलहीन शत्रुओं के साथ विष, घात तथा बंध इन तीन प्रकार के दण्डों का उल्लेख किया है—

बलशक्तिविहीनैः नृपेण रिपुचातिना ।

प्रयोज्या स्युखयो दण्डा विषवाताभिचारजाः ॥^२

यद्यपि विष्णुधर्मोत्तर में भी इन्हीं वान तथा विषादि दण्डों का वर्णन प्राप्त होता है, किन्तु इन दण्डों को विदेशी राज्यों से सम्बन्धित तथा प्रकाश एवं अप्रकाश इन दो प्रकार के दण्डों के अन्तर्गत बतलाया गया है ।^३

इस प्रकार में सोमेश्वर ने सर्वप्रथम विष दण्ड का वर्णन किया है, किन्तु विष दण्ड का वर्णन करने के पूर्व सोमेश्वर ने स्थावर, जंगम तथा कृत्रिम इन तीन प्रकार के विषों का वर्णन किया है—

विषं हालाहलं श्रंगि कालकूटं भयावहम् ।

वसनाभं चतुर्थं तु स्थावरं परिकीर्तितम् ॥

सर्पदंष्ट्रादिसंजातं विषं तज्जंगमं विदुः ।

विरुद्धद्रव्यमिलितं कृत्रिमं विषमुच्यते ॥^४

सोमेश्वर ने शत्रुओं में जो विरक्त श्रेष्ठ पुरुष हों उनको विषरूपी रस प्रदान करने का आदेश दिया है ।^५ तालाब, कुप, बापी, छोटा तालाब, स्नान के बल, तैल, चरण दबाने में, खड़ाऊँ के सहित होने पर तथा कौड़ा के तालाब में विष का प्रयोग करना चाहिये ।^६ इस प्रकार के विष प्रयोग द्वारा राजा अपने शत्रु के

१. मानसो० २।२०।१०३७ ।

२. मानसो० २।२०।१२२५ ।

३. विष्णुधर्मोत्तर २।१४६ ।

४. मानसो० २।२०।१२२६, २७ ।

५. वही २।२०।१२२८ ।

६. वही २।२०।१२२८, २९ ।

कुमार, सचिव, अमात्य, मंत्री, सेनापति महागज तथा उत्तम अश्वों का शय कर शत्रु को निर्बल बना देता है ।^१

शत्रु का बध करना घातदण्ड कहलाता है । इसमें सर्वप्रथम सोमेश्वर ने शूरवीर, दृढ़ भक्त, प्राणों के भय से रहित, बोर, समयज्ञ, बध के उपायों की जानते में चतुर तथा जिसने अधिक वित्तन ग्रहण किया हो, ऐसे व्यक्ति द्वारा शत्रु का बध करवाने का आदेश दिया है ।^२ शत्रु का बध उस समय करवाना चाहिये जिस समय वह गीत वाद्य में आसक्त, घृत क्रीडा में रत, मृगया में आसक्त चित्तवाला, देवयात्रा में, श्रक तथा मल्ल विनोद में, अन्तःपुर में, देव पूजा तथा अन्य कर्मों में, शूरवीरों की क्रीडा में तथा भोजन के स्थान में व्यस्त हो । इस प्रकार के शत्रु का पूर्वोक्त गुणों से युक्त पुरुष द्वारा बध करवाना घात दण्ड कहलाता है ।^३ अनेक अभिचारक उपकरणों द्वारा शत्रु को मोहित कर, अपने स्थान से हटा कर, उसे अपने बश में करके उसका बध करा डालने को अभिचारज दण्ड कहते हैं ।^४ इसके उपकरणों का मानसोल्लास में विस्तार-पूर्वक वर्णन हुआ है ।^५

यह तीनों ही दण्ड अत्यन्त कठोर प्रकृति के दण्ड हैं । सम्भवतः सोमेश्वर इन दण्डों को विदेशी शत्रुओं के लिए भी प्रयोग करते थे । सोमेश्वर द्वारा कथित प्रथम प्रकार के अन्तर्गत कहे गये चारह दण्ड सर्वांगीण हैं अर्थात् ये दण्ड अधिकांशतः अधिक व्यक्तियों, पुर, जन, राष्ट्र आदि से सम्बन्धित हैं, किन्तु विष, बध तथा अभिचारज दण्ड एकाकी हैं । यह एक ही व्यक्ति से सम्बन्धित प्रतीत होते हैं । प्रथम प्रकार के दण्ड द्वारा शत्रु को समूल नष्ट कर दिया जाता था, किन्तु दूसरे प्रकार के दण्डों द्वारा शत्रुविशेष को ही नष्ट किया जाता था ।

इस प्रकार यह चारों ही उपाय राजा के लिये एवं राज्यवर्धन के लिये तथा राज्य में शान्ति स्थापित करने के लिये अत्यन्त उपयोगी हैं । इन्हीं चारों का आश्रय ग्रहण कर राजा देश में शान्ति स्थापित कर सकता है और प्रत्येक प्रकार के शत्रु तथा मित्र को बश में कर सकता है ।

१. वही २।२०।१२३०.३१ ।

२. मानसौ० २।२०।१२३२.३३ ।

३. वही २।२०।१२३४.३६ ।

४. वही २।२०।१२४२ ।

५. वही २।२०।१२३८.४२ ।

चतुर्थ अध्याय

सोमेश्वर तथा उपभोग

उपभोग, विनोद एवं क्रीडाएँ

सोमेश्वर के ग्रंथ की सोतरी, चौथी तथा पाँचवीं विंशतियाँ क्रमशः उपभोग, विनोद एवं क्रीडाओं से सम्बन्धित हैं। और इन विषयों पर इतना विशाल एवं विस्तृत साहित्य किसी भी ग्रंथ में नहीं प्राप्त होता। सोमेश्वर ने बीस-बीस प्रकार के उपभोग, विनोद एवं क्रीडाओं का वर्णन किया है।

जैसा कि सभी को विदित है कि प्राचीन भारतीय समाज में राजा का यान अत्यन्त प्रभावशाली माना जाता था। वह ईश्वर द्वारा भेजा हुआ प्रतिनिधि माना जाता था जिसकी उत्पत्ति मनुष्यों पर शासन करने के लिए मानी जाती थी। इतने विशाल उत्तरदायित्व को अपने कंधों पर बहन करते हुए भी राजा का जीवन अत्यन्त ऐश्वर्यपूर्ण था। उसका दैनिक जीवन शृंगार तथा मन को हच लगाने वाले कृत्यों से पूर्ण रहता था।

सोमेश्वर ने जो सर्वप्रथम बीस प्रकार के उपभोगों का वर्णन किया है वह सभी राजा के शृंगार एवं व्यक्तिगत दैनिक जीवन से सम्बन्धित हैं। ये उपभोग राजा के शृंगार, ऐश्वर्य तथा आनन्द के प्रतीक हैं और उनसे स्वास्थ्य की वृद्धि होती है। अतः ये सभी उपभोग चार विषयों से सम्बन्धित हैं :—

- | | |
|-------------|-----------|
| १—शृंगार | २—भोजन |
| ३—स्वास्थ्य | ४—मनोरंजन |

उपभोगों के पश्चात् सोमेश्वर ने बीस प्रकार के विनोदों का वर्णन किया है। इस सम्बन्ध में सोमेश्वर ने सम्भवतः मिमललिखित आचार्यों को ग्रहण किया है—

- १—आध्यात्मिक एवं ज्ञानवर्धक विनोद।
- २—शारीरिक शक्तिवर्धन से सम्बन्धित विनोद।
- ३—स्वास्थ्यसम्बन्धी विनोद।
- ४—मनोरंजन प्रदान करने वाले विनोद।
- ५—पशोत्पादक विनोद।
- ६—विलक्षण विनोद।

आध्यात्मिक एवं ज्ञानवर्धक विनोद के अन्तर्गत सोमेश्वर ने शास्त्र, गीत,

बाद्य, नृत्य आदि विनोदों का, शारीरिक शक्तिवर्धन के अन्तर्गत शस्त्र, मत्त, मृगया आदि विनोदों का, न्यायसम्बन्धी विनोदों के अन्तर्गत अंक तथा गजवाह्याली विनोदों का, मनोरंजन प्रदान करनेवाले विनोदों में कुक्कुट, महिष, मेघ, लावक, सारमेय तथा पारावत आदि विनोदों का, यशोत्सादक विनोद के अन्तर्गत कथा तथा विलक्षण विनोद के अन्तर्गत चमत्कृत आदि विनोदों का वर्णन किया है। यद्यपि ये सभी प्रकार के विनोद प्रत्यक्षरूप से ही मनोरंजन के ही साधन थे, किन्तु अप्रत्यक्षरूप से यह विशेष प्रकार के ज्ञान, शक्ति, परा आदि की वृद्धि करते थे जैसा कि आगे के आलोचनात्मक एवं ऐतिहासिक अध्ययन से स्पष्ट ही जायगा।

ये विनोद निम्नलिखित दो श्रेणियों में भी विभक्त किये जा सकते हैं—

१—राजोचित विनोद।

२—समाज में प्रचलित विनोद।

कुछ विनोद ऐसे हैं जिनमें अन्य जनों के साथ-साथ राजा स्वयं अपनी प्रियाओं परिवार के व्यक्तियों एवं अपने सचिव तथा आमात्यादिकों के साथ उपस्थित रहता था। ये विनोद बड़े उत्सव के साथ होते थे। इन विनोदों के अन्तर्गत शस्त्र, शस्त्र, मत्त, अंक, गजवाह्याली, तुरंगवाह्याली, चमत्कृत तथा मृगया आदि विनोद हैं। मेघ, कुक्कुट, लावक आदि के युद्ध से उत्पन्न विनोद द्वारा राजा के साथ ही साथ समाज के निम्न श्रेणी से लेकर उच्च श्रेणी तक के व्यक्ति मनोरंजन करते थे। ये विनोद समाज में भी प्रचलित थे। इस प्रकार विनोद राजा के व्यक्तिगत जीवन के साथ ही साथ लौकिक जीवन से भी सम्बन्धित थे क्योंकि इन विनोदों में कोई भी ऐसा विनोद नहीं जो केवल राजा के एकांगी जीवन से सम्बन्ध रखता हो।

विनोदों के पश्चात् बीस प्रकार का क्रीड़ाये राजा के ऐश्वर्य को प्रकट करती है। ये क्रीड़ाये भी सम्भवतः निम्नलिखित प्रकार की थीं—

१. वे क्रीड़ाये जिन्हें राजा केवल अपनी प्रेयसियों एवं अन्य स्त्रियों के साथ करता था।

२. वे क्रीड़ाये जिनमें प्रेयसियों के साथ ही साथ राजा के सचिव तथा अमात्यादि भी भाग लेते थे।

३. वे क्रीड़ाये जिन्हें राजा अन्य बाहर के व्यक्तियों के साथ भी खेलता था।

इन सभी क्रीड़ाओं में राजा स्वयं सक्रिय भाग लेता था। प्रथम प्रकार की क्रीड़ाओं के अन्तर्गत आन्दोलन, सलिल, संचन, प्योत्ना, तिमिर, मधुपान, रति तथा प्रेम आदि क्रीड़ाये आ जाती हैं। दूसरे प्रकार की क्रीड़ाओं में सूवर,

वन, बालुका सन्ध क्षेत्र आदि कोड़ाये तथा तृतीय प्रकार में पहेलिका, बराटिका तथा चतुरंग आदि कोड़ाये आती हैं।

विशेष प्रकार से इन सभी कोड़ाओं को राजा स्वयं ही करता था, किन्तु कुछ को तो पूर्णरूप से बही करता था और कुछ से अन्य व्यक्तियों का भी हाथ रहता था। इस प्रकार ये कोड़ाये दो प्रकार की थीं—

१. एकांगी कोड़ाये

२. सामूहिक कोड़ाये

उपर्युक्त उपभोग, विनोद तथा कोड़ाओं के वर्णन में सोमेश्वर ने ऋतु, काल, अवसरादि का भी आशय लिखा है जो इनकी प्रमुख विशेषता है। उदाहरणार्थ उपभोगों के प्रकरण में ऋतुओं के अनुसार वस्त्रों, विलेखों, आभूषणों आदि का धारण करने का आदेश दिया है। वसन्त ऋतु में आन्दोलन तथा सर्लिक कोड़ा, विवाहादि के शुभावसरी पर सेचन कोड़ा एवं गीत, वाद्यादि विनोदों के द्वारा मनोरंजन करने का उल्लेख है।

आने के पृष्ठों में उपर्युक्त आधारों को ही ग्रहण कर उपभोगादि का आलोचनात्मक अध्ययन किया गया है।

गृहोपभोग

राजा का प्रासाद नाना प्रकार की कलाओं तथा सौन्दर्य का प्रतीक होता था। सोमेश्वर ने गृहोपभोग के प्रकरण में विशेष रूप से राजा के प्रासाद एवं अनेक प्रकार के गृहों का वर्णन किया है। उस समय राजा अपने प्रासाद में अनेक लक्ष्यों से युक्त विभिन्न प्रकार के चित्रों की रचना करवाता था। प्रासाद के गचिर तुम सुवर्ण के कलशों से आच्छादित रहते थे। नाना वर्ण के विचित्र चित्रों एवं वस्त्रों से सुसज्जित वितान ऊपर रहता था, जिसके स्तम्भों में सुन्दर वस्त्र का आवरण देका रहता था। पञ्चवर्ण वाले वितान के मध्य में पद्म बना होता था तथा गुंबासुंज से आच्छादित मूर्तिका की मिति पर गोमय का लेप होता था। इस प्रकार का वितान शाला के ईशान कोण मार्ग में रहता था और उसके दक्षिण मार्ग में देवता का चित्र रहता था।^१ उसी के समीप वेदी से युक्त स्नान गृह रहता था।^२ उसी के समीप अग्निकुण्ड से युक्त होमशाला का धुआँ बाहर निकलने के लिए गवाक्षों का मुखावरण से निर्माण कराया जाता था।^३ गवाक्षों का प्रसंग यह पूर्णरूप से स्पष्ट करता है कि सोमेश्वर के समय में व्यक्तियों को प्रकाश एवं शुद्ध वायु के महत्व का पूर्ण ज्ञान था।

देवतानगर के पश्चात् सोमेश्वर ऋतुओं के अनुसार बनने वाले अनेक

१. मानसो० ३।१।९०६.९११।

२. वही ३।१।९१२।

३. धूमनिर्गमनीपायकृतशालपरिष्कारः।

कुत्तैवं देवतानगरं तथ सम्पुजयेद्भरिम् ॥ वही ३।१।९१३।

प्रकार के रहो एवं अनेक प्रकार की शालाश्री का वर्णन करते हैं। ग्रीष्म ऋतु में मध्याह्न का समय व्यतीत करने के लिए सुन्दर मण्डप का निर्माण होता था जिसकी बाहुका से पूर्ण भूमि अनेक प्रकार के सुगन्धित पदार्थों से मिश्रित जल से सींची जाती थी। ऐसी शाला में राजा अपनी रानियों के साथ मध्याह्न का समय व्यतीत करता था—

हरिद्रादलसंकुने वालुमूलकनित्तिके ।

मरुकैदमनैयैखे सिकतामयभूतले ॥

सेचिते गन्धतोयैश्च मङ्गपे सुमनोहरै ।

कान्ताभिर्बोध्यमानस्तु ग्रीष्मे मर्ष्यं दिनं नयेत् ॥^१

प्रासाद के ऊपरी भाग में बड़ा-सा प्रांगण होता था जहाँ ग्रीष्मकाल में राजा रात्रि के समय सुखपूर्वक संज्ञाप करने योग्य अपनी प्रेक्षसियों तथा गीत-वाद्य में निपुण, परिहास एवं व्यंग्य करने में निपुण, साहित्य के रस एवं भाव को जानने वाले, कथा कहने में योग्य अन्य व्यक्तियों के साथ अर्ध रात्रि तक चन्द्र-व्योम्ना एवं चन्द्रवारि से युक्त प्रांगण में बैठकर आनन्दपूर्वक अपना समय व्यतीत करता था। वहाँ से उठकर वह सुखशाला में जाकर अपनी प्रिया के साथ सुखपूर्वक रात्रि व्यतीत करता था।^२ इस प्रकार ग्रीष्म ऋतु में अत्यन्त शीतल स्थान में वह अपना समय व्यतीत कर आनन्द का अनुभव करता था। वास्तव्यन ने भी हमें तथा प्रासाद के बने हुए इसी प्रकार के स्थानों का वर्णन किया है जहाँ राजा अपनी प्रिया के साथ व्योम्नापूर्ण रात्रि में बैठकर मनोरंजन करता था—

हर्म्यतलस्थितयोवां चंद्रिकासेवनार्थमासनम् ॥^३

सोमेश्वर ने जो सुखशाला का प्रसंग दिया है इससे विदित होता है कि यह संगमन्तः राजा की शयनशाला होगी जहाँ राजा रात्रि के समय सोता था। यह अत्यन्त सुन्दर एवं आनन्ददायिनी होगी इसी कारण इसका नाम सुखशाला^४ पड़ा। वसन्त ऋतु में भी उसी ऋतु के अनुकूल आनन्द देने वाले यह का निर्माण कपासा जाता था, जिसमें राजा वसन्तकाल में सुखपूर्वक निवास करता था।^५

वर्षाकाल में ठण्डो शीकरो तथा रन्ध्री से शूल्य चतुष्क नामक यह में अपनी

१. वही ३।१।९१४-९१५ ।

२. वही ३।१।९१६-९२० ।

३. कामगूढ सू० ९ ।

४. मानसो० ३।१।९२० ।

५. वही ३।१।९२१ ।

प्रिया के साथ राजि व्यतीत करता था । इन गृह का निर्माण प्रासाद के हर्म्य के भीतर ही कराया जाता था —

नीरन्ध्रके निवाते च ज्ञीतसीकरवर्जिते ।

हर्म्यं चतुष्क्रियायां वा वर्षासु निवसेन्नुपः ॥^१

वर्षाकाल के योग्य गृह के अतिरिक्त राजा के लिए हेमन्त एवं शिशिर-काल के योग्य गृहों का भी निर्माण कराया जाता था, जिसमें राजा इन ऋतुओं में निवास करता था । ये हर्म्य तथा दिव्य गृह सब ओर से गवाक्षों से पूर्ण होने के कारण प्रकाश से पूर्ण तथा अत्यन्त भव्य एवं रमणीय होते थे । ये गृह इस प्रकार के सुटढ़ कपाट आदि लगाकर बनाये जाते थे जिससे उसमें शीत वायु का आगमन नहीं हो पाता था ।^२ इस प्रकार के दिव्य गृह में राजा अपना हेमन्त तथा शिशिरकाल व्यतीत करता था ।

सोमेश्वर का इस प्रकार का गृहोपभोग का वर्णन तत्कालीन व्यक्तियों एवं राजाओं के वैज्ञानिक एवं कलात्मक ज्ञान को प्रकट करता है ।

राजा के प्रासाद के विषय में इसी प्रकार के वर्णन अन्य ग्रन्थों में भी प्राप्त होते हैं । बात्स्यायन ने राजा के प्रासाद में अनेक प्रकार के बने हुए चित्रों तथा स्तम्भों का वर्णन किया है—

आदर्शं कुड्ये सलिले वा प्रपोल्यायाश्लयाचुम्बनमाकारप्रदर्शनार्थमेव कार्यम् ॥^३

इसके अतिरिक्त स्तम्भ का एक स्थल पर और सुन्दर प्रसंग प्राप्त होता है—

तदेव कुब्जसन्दंशेन स्तम्भसंदंशेन वा स्फुटकमवपीडयेदिति पीडितकम् ॥^४

बुद्धचरित में एक स्थल पर स्तम्भमायसम्^५ शब्द प्राप्त होता है । इससे विदित होता है कि लोहे के स्तम्भों का निर्माण भी राजा के प्रासाद में होता था । सुन्दरनन्दनकाव्य में सुवर्ण के बने हुए स्तम्भों का प्रसंग प्राप्त होता है ।^६ एक स्थान पर सोने के सुन्दर उपस्तम्भ का वर्णन हुआ है ।^७ सोमेश्वर ने भी इसी भाँति स्तम्भों पर सोने के कलशों का निर्माण कराने का आदेश दिया है ।

कामयूत्रों में ग्रीष्मकाल व्यतीत करने के लिए समुद्रगर्हों एवं मंडपों का

१. मानसौ० ३।१।९२२ । २. मानसौल्लास ३।१।९२३.२५ ।

३. कामसूत्र सू० ३० । ४. वही १३ ।

५. बुद्धचरित १४।१२ ।

६. सुवर्णस्तम्भवर्णनः ॥ सुन्दरनन्दनकाव्य १।१९ ।

७. उपस्तम्भः पिपतिर्गोर्दुर्बलस्येव वेष्टनः ॥ वही १४।१५ ।

उल्लेख हुआ है, इसी में राजा अपना मध्याह्न का समय व्यतीत करता था । यह समुद्रगृह इतने ठंडे बनाये जाते थे जिससे राजा को ग्रीष्म के आतप का अनुभव नहीं होने पाता था—

बहिः प्रवालकुट्टिमं ते दर्शयिष्यामि मणिभूमिकां वृक्षवाटिकां

मृद्रीकामण्डपं समुद्रगृहप्रासादान् गूढभित्तिसंचाराधिवर्कमणि ॥^१

विष्णुस्मृति में समुद्रगृह भेदक को दंड देने का प्रसंग प्राप्त होता है ।^२ कालिदास ने भी 'दीर्घिका गूढमोहनगृहाः'^३ कहकर इसी प्रकार के गूढमोहन गृहों का वर्णन किया है । इन गूढमोहन गृहों में सदैव शीतलता रहती थी ।^४ भास ने अंतःपुर में निर्मित एक प्रकार की चतुश्शाला का उल्लेख किया है ।^५ इसके अतिरिक्त अविमारक में भी चतुश्शाला का वर्णन हुआ है ।^६ इसी चतुश्शाला का ही सोमेश्वर ने चतुष्कगृह नाम दिया है ।

सोमेश्वर द्वारा कथित यह गृहोपभोग का प्रसंग हम बात को स्पष्ट करता है कि उनके समय में राजा का जीवन अत्यन्त ऐश्वर्यपूर्ण था । सभी उसके आराम का विशेष ध्यान रखते थे । राजा के विश्राम करने के लिए प्रत्येक ऋतु के अनुकूल आनन्द प्रदान करने वाले विभिन्न प्रकार के गृहों का निर्माण होता था ये सभी गृह ऋतु के अनुकूल होते थे और उन्हीं स्थानों में राजा निवास कर अपना समय व्यतीत करता था । इसके अतिरिक्त नागरिकों का जीवन भी बड़ा सुखी था । लोगों को चतुश्शाला का विकसित ज्ञान था, उसी के आधार पर वे अपने गृहों का भी निर्माण कराते थे । इस प्रकरण में सोमेश्वर ने अनेक प्रकार के आनन्द प्रदान करने वाले गृहों का वर्णन किया है इसी कारण इस प्रकरण का गृहोपभोग नाम दिया गया है ।

स्नानोपभोग

प्राचीनकाल से स्नान के महत्व पर अधिक बल दिया गया है । स्नान विशेषतः दो प्रकार का होता है—१. मुखप, २. गौण, मुख्य स्नान जल द्वारा सम्पादित होता है किन्तु गौण स्नान बिना जल द्वारा किया जाता है । इन दोनों स्नानों के अनेक भेद हैं । मुख्य स्नान ६ प्रकार का होता है । (१) नित्य, (२) नैमित्तिक, (३) काम्य, (४) क्रियांग, (५) मलकर्षण,

१. कामसूत्र सू० १७, पृ० २८३.८४ । २. विष्णुस्मृति ५।११७ ।

३. रघुवंश १९।९ ।

४. वही १९।९ ।

५. प्रविष्यतामभ्यन्तरचतुःशालम् ।

चाण्डक (भास) गणपति चाण्डी द्वारा संपादित अध्याय १ ।

६. अविमारक (भास) Trivandrum Sans. Series p. 23.42 86.

(६) किया स्नान ।^१ अग्निपुराण^२ में इसी प्रकार का वर्णन प्राप्त होता है ।

नित्य स्नान शीतल जल द्वारा किया जाता है । साधारणतः इसमें उष्ण जल का प्रयोग नहीं होता है । शंख^३ के अनुसार यदि कोई व्यक्ति नित्य स्नान में उष्ण जल का प्रयोग करता है तो उसकी शारीरिक शुद्धि तो हो जाती है किन्तु उसका आध्यात्मिक फल उस व्यक्ति को नहीं प्राप्त होता । जो स्नान किसी विशेष अवसर पर अथवा किसी कारणवश किया जाय ।^४ यथा पुत्रजन्म के अवसर पर, पञ्च के अन्त में तथा ग्रहण आदि के अवसर पर, ऐसे स्नान को नैमित्तिक स्नान कहते हैं । जो स्नान किसी इच्छित पदार्थ की प्राप्ति के लिए किया जाता है वह काम्य स्नान है, जैसे तीर्थ की जाने समय अथवा चन्द्रमा के पुत्र नक्षत्र में होने पर अथवा सुख की प्राप्ति के लिए माघ तथा फाल्गुन मास में प्रातःकाल स्नान किया जाता है ।^५ जब कोई व्यक्ति धार्मिक कृत्य के अवसर पर स्नान करता है उसे क्रियांग स्नान कहते हैं । उदाहरणार्थ कूप, मंदिर आदि बनवाने के अवसर पर ।^६ शरीर में तैलादि लगाकर केवल शरीर की शुद्धि के लिए स्नान किया जाता है उसे मलापकर्षक अथवा अम्यंग स्नान कहते हैं ।^७ तीर्थों में स्नान कर लेने मात्र को ही जो अपने पुण्य का अन्तिम कारण मानता है वह क्रिया स्नान कहलाता है ।^८

महाराज सोमेश्वर ने स्नानभोग प्रकरण में मलापकर्षक अथवा अम्यंग स्नान का ही वर्णन किया है । वास्तव में तैलादि के प्रयोग द्वारा शारीरिक शुद्धि करके

१. स्नान तु द्विविधं प्रोक्तं गौणमुपप्रभेदतः ।
तयोस्तु वारुणं मुख्यं तत्पुनः पद्विधं भवेत् ॥
नित्यं नैमित्तिकं काम्यं क्रियांगमलकर्षणम् ।
क्रियास्नानं तथा षष्ठं षोडाशस्नानं प्रकीर्तितः ॥

शंख quoted by अष्टांगकं पृ० १२७

२. अग्निपुराण १५१३.४ ।
३. शंखस्मृति ८।९.१० ।
४. पुत्रजन्मनि पञ्च च तथा चापत्यकर्मणि ।
राहोश्च दर्शने दाने प्रशस्तं नान्यदानिणि ॥ पाराशर १२।२६ ।
५. पृथग्स्नानादिकं स्नानं दैवज्जविचिचोदितम् ।
तद्धि काम्यं समुद्दिष्टं नाकामस्तत्प्रयोजयेत् ॥ शंख ८।४ ।
६. दद्यात्पूर्तक्रियाभेदपरिक्रियाम् स्नानमुच्यते स्मृत्यर्थतार, पृ० २७ ।
७. मलापकर्षणार्थं तु स्नानमम्यंगपूर्वकम् ।
मलापकर्षणार्थं प्रवृत्तिस्तस्य नान्यथा ॥ शंख ८।६ ।
८. स्नानमेव फलं तीर्थे क्रियास्नानं तदुच्यते । स्मृत्यर्थतार, पृ० २७ ।

स्नान के आनन्द को प्राप्त करना ही स्नानोपभोग की कोटि में आ सकता है, क्योंकि अन्य प्रकार के स्नानों का सम्बन्ध किसी न किसी रूप में धार्मिक कृत्यों से है। इस स्नान को मलव्यपोहन अथवा मलस्नान भी कहते हैं। इस प्रकार के स्नान के लिए शास्त्र के नियमों का पालन आवश्यक नहीं। यह पूर्ण रूप से मनुष्य की इच्छा के ऊपर निर्भर है।^१

अभ्यंगस्नान के सम्बन्ध में महाराज सोमेश्वर ने कुछ तिथियाँ आदि अभ्यंग के लिये वर्जित बतलाई हैं। उनका कथन है कि द्वितीया सुख का नाश करने वाली, दशमी पुत्र का नाश करने वाली, एकादशी रूप को हरने वाली, त्रयोदशी धन का नाश करने वाली तथा चतुर्दशी रोग उत्पन्न करने वाली होती है। मन्वादि युगों तथा उभय पर्वों में भी अभ्यंग वर्जित है।^२

इनमें से दशमी तथा त्रयोदशी तिथियों में महर्षि गर्ग ने भी मलस्नान का वर्जन किया है। उनका कथन है कि दशमी में स्नान पुत्रनाश के लिए तथा त्रयोदशी में स्वयं अपने नाश के लिए होता है।^३ महाराज सोमेश्वर की उक्ति इससे बहुत कुछ मिलती-जुलती है, यहाँ तक कि शब्द भी मिल-जुल मिलते हैं—

दशमी पुत्रनाशिनी	...	अभिलषितार्थचिन्तामणि
दशमी पुत्रनाशाय	...	गर्ग
विचनाशी त्रयोदशी	...	अभिलषितार्थचिन्तामणि
स्वनाशाय त्रयोदशी	...	गर्ग

सोमेश्वर ने त्रयोदशी को 'विचनाशी' बतलाया है और गर्ग ने 'स्वनाशाय' कहा है। वास्तव में धन का नाश होना भी स्वनाश ही है। गर्ग ने शुद्ध, वैश्य तथा क्षत्रिय के लिए ये तिथियाँ वर्जित बतलाई हैं।^४ सोमेश्वर ने क्षत्रिय होने के नाते उनका पालन किया है। पर्वकाल में स्नान का वर्जन व्यास ने भी बतलाया है।^५

१. कियते वा न वा यत्तु शास्त्रयन्त्रणया विना ।

मलव्यपोहनं मलस्नानं पादचिह्नं तु यत् । गर्ग । अपराकं १९६ ।

२. अभिलषितार्थचिन्तामणि ३।२।१७१.७३ ।

३. दशमी पुत्रनाशाय स्वनाशाय त्रयोदशी ॥ वही ।

४. त्रयोदश्यां तृतीयायां दशम्या चैव सर्वशः ।

शूद्रविद्वज्जिवाः स्नानं नाऽऽचरेयुः कदाचन ॥

गर्ग quoted by । अपराकं पु० १९६ ।

५. श्रीकामः सर्वदा स्नानं कुर्वीताऽऽमलकैर्नरः ।

सप्तमी पंचमी चैव पर्वकालं विवर्जयेत् ॥

व्यास quoted by । अपराकं, पु० १९५ ।

इसके अतिरिक्त सोमेश्वर न सोम, बुध तथा शनिवार में अम्यंग का वड़ा महत्व बतलाया है। इन दिनों में अम्यंग कराने से राजा की आयु बढ़ती है और उसको विपुल लक्ष्मी प्राप्त होती है।^१

अम्यंग के लिए एक विशेष प्रकार का तैल प्रयुक्त होता था। वह तिलों से यन्त्र द्वारा तैयार किया जाता था और वह केतकी, बाती, पुन्नाग, चम्पक की सुगन्धि से युक्त होता था। त्वचा के दोषों को दूर करने वाले तथा औषधियों की गन्ध से सिद्ध तैलों द्वारा तन्वी जनों के कोमल हाथों से अम्यंग कराकर मल्लो द्वारा देह को दबवाये और फिर कोमल हाथों से धीरे-धीरे मर्दन कराया। इसके पश्चात् उबटन के लिए कोष्ठ, तन्कोलक, मुत्ता, ग्रन्थिपणों, दोनों निशाण, पालक, तगर, मांसी, अजगन्धा तथा पुष्कर की जड़ों को ग्रहण करके छाया में सुखाएँ। इसके अतिरिक्त नीम, राबड़ल, मुला तथा आर्जक के पत्रों को लेकर उपर्युक्त द्रव्यों के साथ मिलाए, फिर इलायची, जाती, सरसो, तिल, कुस्तुम्बक, बाकुची, चक्रमर्द के बीज ले। लौंग, पद्मक, लोत्र, श्रीखंड, सुरदार, अमर और सरल काष्ठ को मिलावे और नागकेसर, पुन्नाग, काकली और विचु मन्दक के फूल उनमें मिलावे। साथ ही गुग्गुलु, सैन्धव, चोल तथा तज्वरस द्रव्यों को पीस कर पय से अथवा कांजिक से उबटन करावे।^२

देह में लगे हुए तैल को छुड़ाने के लिए एक विशेष प्रकार के पदार्थ का उल्लेख किया गया है। मर्दन के मूल को पीस कर आरनाल से संसिद्ध गेहूँ के चिकने चूर्ण में मिलाकर खली तैयार करे और उससे तैल को छुड़ाए।^३ शरीर में सुवासित तैल के मर्दन का उल्लेख कादम्बरी (कणामुल भाग) में भी मिलता है। परिचारक या परिचारिका रईस के शरीर में तैल मलती थी। नागरक की गर्दन या मग्या पर विशेषरूप से मर्दन होता था क्योंकि बुद्धिजीवी व्यक्ति की मग्या पर तैल मलने से मस्तिष्क के तन्तु जाग्रत हो जाते हैं।

वात्स्यायन के कामसूत्र में नागरक को दिनचर्या के प्रसंग में उसके स्नान का विवरण मिलता है। नागरक प्रातः के दैनिक कृत्यों से निवृत्त कर स्नान करता था। वह स्नान नित्य करता था। हर दूसरे दिन अपने अंगों का उत्सादन कराता था और हर तीसरे दिन फेनक (एक प्रकार का साबुन) का प्रयोग करता था।

जैसा कि आयुर्वेद के प्रकरण से स्पष्ट है महाराज सोमेश्वर आयुर्वेद के अच्छे ज्ञाता थे। स्नान के समय उपर्युक्त औषधियों का प्रयोग उनके आयुर्वेद के विशेष ज्ञान का द्योतक है। इनका प्रयोग शरीर को निर्मल तथा स्वस्थ

१. अभिलषित० ३।२।९७३ ७४।

२. मानसो० ३।२।९३२.४१।

३. वही ३।२।९४१.४३।

बनाना है। आयुर्वेद के साथ ही साथ व्योतिष के अनुसार विशेष तिथियों तथा दिवसों पर तैलदि का प्रयोग अथवा वर्जन उनके व्योतिष के ज्ञान को पुष्ट करता है।

अभ्यंग, मर्दन, लशुन आदि के पश्चात् राजा स्नान के लिए तैयार हो जाता था। राजा का स्नानगृह घर के अन्दर ईशान कोण में होता था। स्नानगृह में सोने के सुन्दर स्तम्भ होते थे और स्फटिक मण की सुन्दर वेदी होती थी। काच की कुट्टिम शोभायमान होती थीं और अमूल्य पथरों से बड़ी हुई दीवारें होती थी। इसके अतिरिक्त उसमें विचित्र चीनपट्ट का नितान होता था।^१

स्नानगृह के अन्दर नाना तीर्थों से आया हुआ विमल तथा मल को हरने वाला, सुगन्ध से युक्त जल कलशों में भरा रखा रहता है। रूप और लावण्य से युक्त श्रेष्ठ ब्रियां इधर-उधर घूमती हुई तथा राजा के मुख से दृष्टि किए हुए उसको स्नान कराती थी। साथ ही साथ बालों में वे सुगन्धित तथा चिकने आमलकी का लेप करती थीं। इस प्रकार स्नान भोग का आनन्द प्राप्त कर राजा अंगमार्जन कर गोले कपड़े उतार कर सफेद धौतवस्त्र धारण करता था।^२

धौतवस्त्र के अर्थ के विषय में विद्वानों में बड़ा मतभेद है। इस शब्द का शाब्दिक अर्थ है धुला हुआ वस्त्र। ऐसा ज्ञात होता है कि प्राचीनकाल में केवल धोती नित्य धोई जाती थी और अन्य वस्त्र कई दिन तक बिना धुले ही पहने जाते थे। कुछ विद्वान् धौत शब्द का अर्थ अयोवस्त्र लेते हैं। प्राचीनकाल में उष्णीष, उत्तरीय तथा अयोवस्त्र यही मनुष्यों का पहनावा था। किन्तु इस शब्द का अर्थ धुला हुआ वस्त्र अधिक उपयुक्त जान पड़ता है। महाराज सोनेश्वर ने तो 'धुवौत वसन' कह कर इस बात को और स्पष्ट कर दिया है अर्थात् अच्छी तरह धुला हुआ वस्त्र स्नान के बाद धारण किया जाता था।

कादम्बरी के कथामुक्त भाग में इसी प्रकार से स्नान किए जाने का वर्णन है। परिचारक अथवा परिचारिका द्वारा मालिश के बाद रईस स्नानगृह में रखी हुई एक जल की द्रोणी (टब) में बैठता था और तत्पश्चात् स्नान की चौकी पर बैठता था। तब उसके सिर पर सुगन्धित जल की चारा डाली जाती थी। अच्छी तरह से स्नान कर लेने के पश्चात् वह कुचुल के समान श्वेत तथा चमकीले धौत वस्त्र को धारण करता था।

अवन्ता की गुफा में गौतम के स्नान का इसी प्रकार का सुन्दर चित्र मिलता है। गौतम स्फटिक की चौकी पर विराजमान हैं। पीछे दो परिचारिक

१. मानसो० ३।२।९२७.९३०।

२. वही ३।२।९४३.५३।

३. वही ३।२।९५३।

खड़े हैं जो सिर में सफेद वस्त्र लपेटे हुए गीतम के ऊपर जल डाल रहे हैं। एक परिचारिका थाली में कुछ सामग्री लिए हुए खड़ी है। एक पारिचारिक सुतन्धित जल से पूर्ण कलश ला रहा है। कुछ परिचारिकाएँ और हैं जो प्रसाधन की सामग्रियाँ ली हुई हैं। इसी प्रकार १७वें गुहा में भी एक चित्र मिलता है जिसमें स्नान के उपरान्त रानी के प्रसाधन का चित्रण है।

स्नान के समय सिर के बालों में आमलक के लेप का उल्लेख जो महाराज सोमेश्वर ने किया है वह कादम्बरी के कयामुख में स्नान के सम्बन्ध में मिलता है। स्मृतिचन्द्रिका^१ में मार्कण्डेय पुराण का एक उद्धरण मिलता है जिसमें यह कहा गया है कि ऐश्वर्य की इच्छा वाले व्यक्ति को स्नान के समय आमलक का प्रयोग अवश्य करना चाहिये किन्तु सप्तमी तथा नवमी तिथियाँ तथा पर्व के दिनों में ऐसा प्रयोग त्याग देना चाहिए—

श्रीकामस्तु सदा स्नानं कुर्वीतामलकैः नरः।

सप्तमी नवमी चैव पर्वकालं च वर्जयेत्॥

स्नान के विषय में कामसूत्र में भी सुन्दर प्रसंग प्राप्त होते हैं। उस समय नागरिक नित्य स्नान करता था, दूसरे दिन शरीर का उत्सादन करता था। स्नान के समय साबुन की भाँति का एक श्वेत पदार्थ प्रयोग में लाया जाता था जिसे फेनक कहते थे। इसे व्यक्ति स्नान के समय तीसरे दिन लगा कर अपने शरीर को स्वच्छ करता था—

नित्यं स्नानं, द्वितीयकमुत्सादनं, तृतीयकः फेनकः, चतुर्थममायुष्यम्, पंचमकं दशमकं वा प्रत्यायुष्यमित्यहीनम् ॥^२

इस प्रकार स्नान के अनेक प्रसंग प्राप्त होते हैं, किन्तु सोमेश्वर ने स्नान के प्रकरण का स्नानोपभोग नाम देकर उसे भी उपभोग के अन्तर्गत माना है। यद्यपि यह नित्य की ही की जाने वाली क्रिया है, किन्तु इसे भी उनके समय में अत्यन्त आनन्द एवं उत्साह के साथ किया जाता था। इस प्रकार का स्नान स्वास्थ्य तथा आयु का वर्धक होता था।

पादुकोपभोग

स्नान भोग के पश्चात् सोमेश्वर महाराज ने पादुकाओं के उपभोग के विषय में लिखा है। इसके अन्तर्गत उन्होंने केवल राजा के पहनने योग्य पादुकाओं का ही वर्णन किया है। इस प्रकरण में विशेषरूप से दो प्रकार की पादुकाओं का विवरण प्राप्त होता है। १. लकड़ों की बनी हुई,^३ २. चमड़े की चप्पलें।^४

१. स्मृतिचन्द्रिका १, पृ० १२३।

२. कामसूत्र सू० १७।

३. मानसो० ३।३।९५४।

४. वही ३।३।९५६।

स्नान से निवृत्त होकर राजा श्रीपणां, देवदारु अथवा हरिचन्दन की लकड़ी की बनी हुई अथवा स्पन्दन आदि के वृक्ष की लकड़ों की बनी हुई पादुकाओं को पहनता था। ये पादुकायें चारों ओर से मयूरपिच्छ तथा गुंजा आदि से ढकी रहती थीं जो देखने में बहुत सुन्दर लगती थी।^१

इनके अतिरिक्त राजा अनेक वर्णों में रंगी हुई चमड़े की पादुकाओं का भी प्रयोग करता था जिन पर हाथी दाँत का तथा सुन्दर सोने का काम बना होता था। इनके विषय में सोमेश्वर ने लिखा है—

विचित्रे मुहूर्ते श्लक्ष्णे शिञ्जाने सुमनोहरे ।

लघुलङ्घकृताघारे सुरपशे पादुके समे।^२

इस वर्णन से ऐसा विदित होता है कि ये पादुकायें बड़ी ही विचित्र, सुन्दर तथा अत्यन्त सुन्दर होती थीं और ये केवल पैर के अगले भाग में पंजे तक ही ढँकी होती थीं। संभवतः ये पादुकायें चप्पल की भाँति होती होंगी और राजा अपनी सुविधा के लिए इन्हें धारण करता होगा।

इन पादुकाओं के प्रसंग अनेक ग्रन्थों में प्राप्त होते हैं क्योंकि यह तो राजा के लिए अत्यन्त साधारण वस्तु है। लकड़ों की बनी हुई पादुकाओं का प्रसंग श्रीमद्भागवतपुराण में भी प्राप्त होता है।^३ देवीपुराण में देवता की पादुका के निर्माण के विषय में निम्नलिखित प्रसंग प्राप्त होता है—

मणिरत्नमयीकायवां हैमरूप्यमयीपि वा ।

चन्दनेनापि कर्तव्या पादुकाप्रतिमापि वा ॥

श्रीपणांश्रीहृमाचापि देवदारुमयीपि वा ।

पद्मगुला च सा काय्या पादुके पूजयेत् सदा ॥

व्योतिस्तत्त्व में पादुका के धारण की विधि इस प्रकार बतलाई है—

वर्षांतपादिके क्षत्री दण्डी राज्यदत्तौ च ।

शरीरत्राणकामो वै सोपानकः सदा गजेत् ॥

राजवल्लभ के अनुसार पादुका के धारण करने से बल तथा ओज की वृद्धि होती है। नेत्रों को लाम होता है तथा पैरों के रोग दूर होते हैं—

पादप्रधारणं बुध्यभोजस्य चक्षुषोर्हितम् ।

सुखप्रचारमायुष्यं बल्यं पादरुजापहम् ॥

१. मानसो० ३।३।९५४.५५ ।

२. वही ३।३।९५७ ।

३. पादुके न्यस्य पुरतः प्राञ्जलिर्वाष्पलोचनः ।

श्रीमद्भागवत पु० १।१०।४० ।

हस्तके विपरीत, पादुका न धारण करने से स्वास्थ्य, आयु, इन्द्रिय तथा नेत्रों की व्योति क्षीण होती है—

पादाभ्यामनुपातद्व्यां नृणां चक्रमणं सदा ।

अनारोग्यमनालुप्यमिन्द्रियन्मदृष्टिहृत् ॥

सोमेश्वर महाराज ने इन पादुकाओं का इस प्रकार से वर्णन किया है जो वास्तव में उपभोग के अन्तर्गत आ गई हैं। लकड़ों को बनी हुई पादुकाओं को राजा सम्भवतः स्नान के पश्चात् तथा भोजनादि के समय धारण करता होगा और चर्म निर्मित पादुकाएँ वह शेष समय में धारण करता होगा ऐसा इस प्रसंग को पढ़कर विदित होता है।

ताम्बूलोपभोग

भारत में २००० वर्ष पूर्व इस नागवल्ली का सेवन जावा, सुमात्रा आदि दक्षिणी सामुद्रिक राष्ट्रों से प्रारम्भ हुआ था। कुछ ही समय पश्चात् शनैः-शनैः सम्पूर्ण भारत की सभी जातियों में विशेष रूप से प्रचलित हो गया। इस ताम्बूल के उपभोग को सभी उपभोगों के मध्य अत्यन्त श्रेष्ठ स्थान प्राप्त था।

श्री एल० बी० रामस्वामी अम्पर^१ ने कुछ द्राविड़ी शब्दों को लेकर ताम्बूल शब्द को द्राविड़ी उत्पत्ति का बताने का प्रयत्न किया है, किन्तु इस तुलना द्वारा वे किसी निश्चित निर्णय पर नहीं पहुँचते हैं और अन्त में आग्नेय शब्दों (austric) से सम्बन्ध की सम्भावना करते हैं। डा० हजारीप्रसाद द्विवेदी^२ के मतानुसार आर्य लोग भारतवर्ष में आने के पूर्व ताम्बूल लता से परिचित न थे और न उसके उपभोग को ही जानते थे। आर्यों ने ताम्बूल पत्र का प्रयोग नाग जातियों से सीखा। इसी के आधार पर वे नागवल्ली (संस्कृत) शब्द की उत्पत्ति मानते हैं। राजशेखर विरचित प्रबन्धकोष में भी इस ताम्बूल को नागों की ही देन माना गया है, क्योंकि उसमें लिखित एक कहानी में इस प्रकार का प्रसंग प्राप्त होता है कि पाताललोक के नागों के राजा वासुकि ने अपनी कन्या भूलोक के राजा उदयन को ब्याहते समय देहेव में उसे सवत्सा कामधेनु, विशिष्ट नागवल्ली (ताम्बूल), सोपपान सन्तुलिका शय्या तथा रत्नोद्योत प्रदीप नामक चार बहुमूल्य एवं अद्भुत रत्न दिए थे। उसी समय से इस ताम्बूल पत्र का उपभोग भारतीय नृत्त्यों के अन्तःपुर में प्रचलित होने के साथ ही साथ बाहर निकल कर समाग्रही एवं राजदरबारों तक में अधिकाररूप से प्रचलित होने लगा। राजा तथा प्रजा सभी इस नागपत्र

१. Journal of Oriental Research, Madras, Vol. V, p. p. 1-10.

२. प्राचीन भारत के कलात्मक विनोद, पृ० २३, २४।

का उपभोग करने लगे। प्रो० प्रह्लाद प्रधान ने नई जाति में प्रचलित प्रवादों एवं प्राचीन ग्रन्थों के आधार पर यह बतलाया है कि पान नाम जाति की देन है।^१

इसी प्रकार यू० वेकट कृष्णराव^२ भी ताम्बूल को दक्षिण भारत की ही असूक्ष्म निधि मानते हैं और इसका सम्बन्ध द्राविड़ी भाषा के शब्दों से (मलयालम : वेट्टिल, तमिल : वेट्टिलाई, कन्नड़ : वीट्टुदेल) बताते हैं। उनका यह भी कथन है कि ताम्बूल का प्रयोग महाभारत से पुर्तगाल होता हुआ अन्य योरोपीय देशों में फैला। पुर्तगाली व्यापारी व्यापार करने के साथ ही अपने साथ ताम्बूलपत्र भी ले गए जिससे वहाँ के लोगों को भी इसका ज्ञान हो गया। डॉ० पी० सी० रागची^३ ने कतिपय पाश्चात्य विद्वानों के अनुवाद में ताम्बूल शब्द का सम्बन्ध निम्नलिखित आग्नेयदेशी भाषाओं के शब्दों से बतलाया है—

अलक	बलु
रुमेर	म्बुव
बहनार	बो लो उ
रिंगाव	बो लो उ
मुए	मलुअ
एवे	मे उ
लींग	म्बु
खा	बु
पलींग	पू

ये सब रूप एक मूल रूप में बटाये जा सकते हैं जिसके आदि अक्षर में बहुधा भाव उलट फेर करके हो जाता है।

इन रूपों के अतिरिक्त निम्नलिखित रूप हैं जो अधिक जटिल हैं—

इल्लंग	लमलु
मोन	जंबलु
मलय प्रायद्वीप	चेंम्बइ
	अमइ
	बेम्बइ
	जैन्नि

१. विद्वत्भारती जं. ४ पृ० १६४, १६५।

२. Piper Betle or Betel Leaves.....

Journal of Oriental Research, Madras, Vol. 17. p. 158.

३. Pre-Aryan and Pre-Dravidian in India.

पूर्व के दो नामों में म्लु। म्लु अंश एक उपसर्ग के साथ पुनः प्रकट होता है। ल-म्लु, व-म्लु। मलय प्रायद्वीप के रूपों में च, चैम् अथवा चैम् उपसर्ग हैं और प्राचीन चातु जिसने ल का इ हो जाता है घट कर मड, बड, बि रह जाती है।

उसमें भारतीय आर्य परिवार के निम्नलिखित रूपों की समझा जा सकता है—

संस्कृत	ताम्बूलम्
पाळी	तम्बूली, तम्बूल
प्राकृत	तम्बोळ, तम्बोळि

यहां पर मूल शब्द बूल, बोल है जिसमें तम् अथवा ताम् उपसर्ग है। भारतीय आर्य के अंश बूल तथा आग्नेयदेशी म्लु में केवल स्वर के हेर-फेर का ही अन्तर है। इसके अतिरिक्त मोन-ख्मेर भाषाओं में क, त उपसर्ग, जो पशुओं तथा पौधों के नामों को बनाने में प्रयुक्त होते हैं, बहुधा मध्य में अनुनासिक द्वारा वातु से सम्बद्ध रहते हैं—जैसे तन्, तम् आदि। ये वही उपसर्ग हैं जो तौम्, दोम् रूपों में साधारणतया स्तोंग, बहनार तथा कम्बोडी भाषाओं के वृक्षों के नामों के पूर्व में मिलते हैं।

अतः भारतीय आर्य समुदाय के ताम्बूल, तम्बूल, ताम्बूली, तम्बूली, ताम्बूलम्, तम्बूलम् शब्द जो योरोपीय परिवार के नहीं ज्ञात होते हैं, स्वयं (पान की) लता की भांति आग्नेयदेशी है।

जार्जस लिब्रन (Georges Lebrun) नामक विद्वान^१ ने पान की उत्पत्ति जावा, सुमात्रा आदि टापुओं में बतलाई है जहां से दक्षिण भारत ने उसे सर्वप्रथम ग्रहण किया। दक्षिण से उसका प्रयोग उत्तर में तथा अन्य देशों में व्याप्त हो गया।

ताम्बूल शब्द का प्रयोग संस्कृत साहित्य में बहुत मिलता है। राजशेखर सुरि के प्रबन्ध कोष में दहेज दिए जानेवाले रत्नों में इसका उल्लेख है। बराह-मिहिर ने बृहत्संहिता में इसे शृंगार का साधन बतलाया है। कामसूत्र^२ में नागरक की शय्या के पास पान थूकने के लिए पीकदान अथवा पतद्मह की व्यवस्था की है। दशकुमारचरित में पान की पीक थूककर उसके द्वारा चक्रवाक के जोड़े के चित्र बनने का उल्लेख किया है। शुकनीतिसार में पान तैयार करने

१. Monthly French Journal 'France-Asie' from Saigon—March—April 1949 (see English Translation—Journal of Oriental Research, Madras, Vol.17)

२. कामसूत्र १।८.६।

की विधि (ताम्बूलरधादिकृति विज्ञानम्) को कला की कोटि में गिना है।

बौद्ध साहित्य में भी ताम्बूल के प्रयोग के बहुत से प्रसंग मिलते हैं। शान्तिदेव के विश्वाससूचय (पृ० ८, ६) में मद्रकल्पिकगूत्र का एक उद्धरण है जिसमें ताम्बूलपत्र का प्रसंग मिलता है।^१ बुद्धघोष के विमुद्धिमग्ग^२ में इस प्रकार ताम्बूल का उल्लेख मिलता है—

मालागन्धविलेपनतम्बूलानि पि देन्ती ।

इसके अतिरिक्त पाली टेक्सट सोसाइटी द्वारा प्रकाशित पाली शब्दकोष द्वारा ताम्बूल के प्रयोग के प्रसंग धम्मपद^३ तथा जातक^४ में भी मिलते हैं। उक्त बौद्ध ग्रन्थों के आधार पर श्री पी० वी० बापट^५ ने भारत में ताम्बूल का प्रयोग तीसरी शतक के पूर्व बताया है।

केवल संस्कृत और बौद्ध साहित्य में ही नहीं वरन् भारतीय शिलालेखों में भी ताम्बूल के प्रसंग प्राप्त होते हैं। श्री पी० के० गोद ने सन् ४७३ ई० से १८०० ई० के बीच के कतिपय शिलालेखों में इसके प्रसंग प्राप्त किये हैं। सर्वप्रथम उन्होंने ४७३ ई० के एक शिलालेख^६ का उद्धरण दिया है जिसमें एक सुवती का ताम्बूलादि से नूषित होने का वर्णन है—

तारुण्यकान्त्युपचितोऽपि सुवर्ण-हार-

ताम्बूल-पुष्पविधिना समलंकृतोऽपि ।

नारीजनः प्रियम् (स्त्रियम्) उपैति तावद्भ्रूयान् (अप्र्याम) ।

यावन् पट्टमय-वस्त्र-युगानि धत्ते ॥

४७३ ई० के गुप्तकालीन शिलालेख के ताम्बूल के प्रसंग से कुछ विद्वानों की

१. यथोक्तम् मद्रकल्पिकगूत्रे घोषदत्तो नाम

तथागतो यत्र नक्षत्राजिन तथागतं प्रथमं बोधचित्तम्

उत्पादितं ताम्बूलपत्र दत्त्वा गोपालकभूतेन, एवम्...

२. कोशाम्बी संस्करण १७९, P. T. S. ed. ३१४ ।

३. अट्ट क० ३।२०८ ।

४. जातक, १।२६६, २९१, २।३२०, ६।३६७ ।

५. Tāmḇulā—Annals of the Bhandarkar Oriental Research Institute Vol. XXXI, p. 304.

६. References to Tāmḇulā in Indian Inscriptions between A. D. 473 and 1800.

७. Mandasor Silk Weavers' inscription (Fleet's Gupta Inscription No. 18)

यह धारणा है कि ताम्बूल का सर्वप्रथम प्रयोग भारत में सुमात्रा, जावा आदि द्वीपों से गुप्तकाल के आरम्भ में ग्रहण किया गया। इसका कारण विद्वान लोग यह बतलाते हैं कि गुप्तकाल में समुद्र द्वारा भारत का सम्पर्क इन द्वीपों से था।

इसी प्रकार विक्रम संम्वत् ७४१ (सन् ६८५ ई०) के धनिक के नागर शिलालेख में इस प्रकार ताम्बूल का उल्लेख मिलता है—

व्यालोल्लोचनत्रल्लुतिलङ्घितानि लम्बालकानि ललितस्मितवर्जितानि ।

त (ता) न्मूलरागरहिताधरभांजि यस्य कोपश्चकार वद्वान्यरिसुन्दरीनाम् ॥

वहाँ पर राजा के शत्रु की स्त्रियों के आंसुओं द्वारा ताम्बूल के रंग मिटने का उल्लेख है। सन् ९६२ ई० के मद्रास प्रान्त के बेलारी जिले के कन्नड़ शिलालेख में 'ताम्बूलम्' शब्द का प्रसंग आता है।

प्रो० पी० के० गोद ने अपने एक लेख में सन् ६३० से सन् १९०९ ई० के बीच भारतवर्ष के बाहर ताम्बूल के प्रयोग के उदाहरण दिए हैं। उन्होंने कई सापनों से ताम्बूल के प्रसंग लेकर उसका प्रयोग भारतवर्ष के बाहर दिखलाया है।

ताम्बूल के गुणों का उल्लेख संस्कृत साहित्य में बहुत मिलता है। सुमार्पितरत्नाकर^१ के एक सुभाषित में ताम्बूल के हजारों गुणों का उल्लेख है—

ताम्बूलस्य गुणाः संति सत्त्वे शतसहस्रशः ।

एकौऽपि च महान्दोषो यस्य दानाद्विसर्जनम् ॥

अर्थात् ताम्बूल के सहस्रों गुण हैं। दोष केवल यही है कि इसके देने के बाद अतिथि का गमन होता है। इस श्लोक के लेखक आदि का पता सुमार्पितरत्नाकर में नहीं दिया हुआ है। सूची में विविध श्लोकों के अन्तर्गत इसका प्रसंग दिया है।

योगरत्नाकर^२ नाम के एक आयुर्वेद के ग्रन्थ में ताम्बूल के १३ गुणों का उल्लेख है—

१. Edited by S. S. Guleri in the 'Bhārata-Kaumadi (Dr. R. K. Mookerji, Commemoration Volume) Allahabad, Part I—1945.

२. Journal of the Travancore University Oriental MSS Library Vol. VI—Studies in the History of Tāmḇula—use of Tāmḇula outside India between A. D. 630 and 1909.

३. Ed. by Krishna Shastri, P. 242.

४. आतन्दाश्रम, पूना से १९०० में मुद्रित।

ताम्बूलं कटुतिक्तमुष्णमधुरं चारं कषायान्वितं ।
 वातघ्नं कृमिनाशनं कफहरं दुर्गन्धिनिर्गन्धनम् ॥
 वक्त्रस्याभरणं विशुद्धिकरणं कामाग्निसंदीपनम् ।
 ताम्बूलस्य सखे त्रयोदशगुणाः स्वर्गेऽपि ते दुर्लभाः ॥

यह श्लोक अन्य कई ग्रन्थों में थोड़े से हेर-फेर के साथ मिलता है। भांडारकर इन्स्टीट्यूट पूना के दो हस्तलिखित ग्रन्थों में इसी प्रकार का श्लोक मिलता है। प्रथम ग्रन्थ 'प्रस्तावरत्नाकर' है जिसके रचयिता पुढोत्तम के पुत्र हरिदास है। रचनाकाल सन् १५५७ ई० है। दूसरा ग्रन्थन्तरे निचंडु की एक हस्तलिपि है जिसमें २८ वें पंक्तिओं पर 'ताम्बूलवत्त्रयोगुणाः' शीर्षक के अन्तर्गत उपर्युक्त १३ गुणों का उल्लेख है।

नरहरि के राजनिचंडु^१ (१४५० ई०) में भी यह श्लोक आया है। शिवराज अथवा शिवदास द्वारा रचित ज्योतिर्विबन्ध^२ नामक धर्मशास्त्र के ग्रन्थ में ताम्बूल पर २४ श्लोक मिलते हैं जिनमें उपर्युक्त श्लोक भी मिलता है। जलहण की सूक्तिमुक्तावली में भोजन शीर्षक के अन्तर्गत ताम्बूल पर भी कुछ श्लोक मिलते हैं। उनमें से दो तो बराहमिहिर (५०० ई० ५००) से उद्धृत हैं तथा तीन श्लोक और हैं जिनके रचयिता का पता नहीं है। इन्हीं तीन श्लोकों में १३ गुणों वाला उपर्युक्त श्लोक भी सम्मिलित है। जलहण की सूक्ति-मुक्तावली का रचनाकाल १२५८ ई० माना गया है।

अतः उपर्युक्त उद्धरणों से हम इस निर्णय पर पहुँचते हैं कि ताम्बूल के १३ गुणों का विचार भारतवर्ष में १२ वीं शताब्दी में प्रचलित था।

सुभाषितरत्न भांडागारम्^३ में उपर्युक्त १३ गुणों वाले श्लोक से मिलता-जुलता एक श्लोक ताम्बूल की प्रशंसा में मिलता है—

ताम्बूलं सुखरोगनाशि त्रिपुणं संवर्धनं तेजसो
 नित्यं जादरचङ्घ्रिद्विजननं दुर्गन्धदोषापहम् ।
 वक्त्रालंकरणं प्रहर्षजननं विद्वन्पुष्पाभरणं
 कामस्यायतनं समुद्रवकरं लक्ष्म्याः सुखस्यास्पदम् ॥

१. No. 320 of 1884-86.

२. No. 923 of 1884-87.

३. आनन्दाश्रम पूना-१८९६।

४. वही १९१९।

५. निर्णयसागर प्रेस, बम्बई १९५२, पृ० १४५।

चारुचर्या नाम के एक इस्तलिखित ग्रन्थ में जिसके रचयिता भोजराज कहे गये हैं^१ ताम्बूल की प्रशंसा इस प्रकार मिलती है—

मनसो हर्षणे श्रेष्ठं रतिदं भद्रकारणम् ।

सुखरोगहरं हृद्यं दीपनं वस्तिशोधनम् ॥

सुखशुद्धिं कृमिहरं ताम्बूलं श्रीकरं परम् ।

ताम्बूल के गुणों के सम्बन्ध में अत्यधिक प्राचीन प्रसंग वराहमिहिर की बृहत्संहिता का निम्नलिखित श्लोक है—

कानं प्रदीपयति रूपमभिव्यनक्ति

सौभाग्यमावहति वक्त्रसुगंधिता च ।

ऊर्जं करोति कफजांश्च निहन्ति रोगान्

ताम्बूलमेवमपरांश्च गुणान् करोति ॥

इस प्रकार ताम्बूल की महत्ता का बहुत बड़ा इतिहास है। महाराज सोमेश्वर इस लता के महत्त्व से भली-भाँति परिचित थे, यहाँ तक कि उन्होंने अपने उपभोगों की सूची में ताम्बूल के सेवन को भी उपभोग माना है और इस उपभोग को एक साधारण उपभोग नहीं बल्कि उत्तम उपभोग माना है—

इदानीमुत्तमो भोगस्ताम्बूलस्य निगद्यते।^२

ताम्बूल का इतना महत्त्व था कि एक अधिकारी राजमहल में ताम्बूल के लिए रखा जाता था और राजा स्नानगृह से निकल कर मुखमन्दिर में प्रवेश कर ताम्बूलभिकारी को बुलाता और ताम्बूल का सेवन करता था।^३

लघुहारीत^४, लघुभाष्यलाघन^५ तथा औशनस^६ में भोजन के पश्चात् ताम्बूल के उपयोग का उल्लेख है। कामसूत्र^७ के अनुसार मनुष्य को प्रातः उठकर

१. The Triennial Report (for 1893-94) by Sheshgiri Shastri, Ms. No. 51.

२. मानसो० ३।४०।९५९ ।

३. स्नानगेहादधामस्य प्रविश्यं मुक्तमन्दिनम् ॥

ताम्बूलभोगमन्विच्छंस्ताम्बूलस्याधिकारिणम् ।

समाहूय महीपालस्ताम्बूलास्वादनं चरेत् ॥

मानसो० ३।४।९५९.६० ।

४. लघुहारीत (आनन्दाश्रम, ३९) ।

५. लघुभाष्य० (आनन्दाश्रम) १।६६०.६१, २६।२०५ ।

६. औशन० (जीवानन्द) भाग १, पृ० ५०९ ।

७. का० सू० १।४।१६ ।

१७ भा०

शौचादि से निवृत्त हो, दर्पण में मुख देखकर, ताम्बूल का सेवन कर अपने कार्य में लग जाना चाहिए—

स प्रातस्त्रयाय कृतनियतकृपा गृहीतदन्तधावनः...
इष्ट्वादर्शं मुखं गृहीतमुखवासताम्बूलः कार्याव्यनुतिष्ठेत् ॥

ताम्बूल के लिए अधिकारी की नियुक्ति सोमेश्वरदेव के समय की विशेष प्रथा थी। सम्भवतः ताम्बूल का सेवन उस समय इतना होता था कि उसके लिए एक स्वतन्त्र अधिकारी की नियुक्ति की आवश्यकता थी। साधारणतया ताम्बूल का सेवन भोजनोपरान्त किया जाता है किन्तु सोमेश्वरदेव ने स्नान के पश्चात् ताम्बूल सेवन करने की लिखा है। इससे ज्ञात होता है कि दिन में कई बार ताम्बूल का सेवन किया जाता था क्योंकि दोनों समय भोजन के पश्चात् ताम्बूल का सेवन अवश्य होता होगा। इसके अतिरिक्त दरबार में बाने के पूर्व भी ताम्बूल का प्रयोग राजा करता होगा और देर तक दरबार में बैठने पर बीच में भी पान का सेवन करता होगा क्योंकि आस्थान भोग के अन्तर्गत ताम्बूलधारो लोगों का राजा के समीप होना आवश्यक बतलाया गया है।^१ ये ताम्बूलधारी व्यक्ति बहुत ही विश्वस्त होते थे। अतः उचित समय पर ताम्बूल की व्यवस्था करने तथा उपयुक्त स्थान से सुपाड़ी तथा ताम्बूल में प्रयुक्त अन्य सुगन्धित पदार्थ जुटाने आदि के लिए अवश्य ही एक ताम्बूलधिकारी की आवश्यकता रहती होगी। १९४७ ई० के कोल्हापुर के एक शिलालेख में ऐसा प्रसंग मिलता है कि वम्मनरथा नामक मुख्यमन्त्री ताम्बूल विभाग का अध्यक्ष था।^२ वन-तन्त्र कथा, आरुपायिका, काव्य, नाटक साहित्य में ताम्बूलकरकवाहिनी कियों का उल्लेख अवश्य मिलता है। कादम्बरी में चन्द्रापीड राजा की करकवाहिनी पत्र-लेखिका का वर्णन बाणभट्ट ने बड़े ही सुन्दर ढंग से किया है।

ताम्बूल के साथ प्रयुक्त सर्वप्रथम पदार्थ सुपाड़ी है। सुपाड़ी के लिए संस्कृत में तीन शब्द मिलते हैं, कसुक, पूग तथा घोंटा। घोंटा शब्द अधिक प्रचलित नहीं है। साधारणतया कसुक और पूग शब्दों का ही प्रयोग होता है। सोमेश्वरदेव ने मानसोल्लास में कसुक शब्द का प्रयोग किया है। ये तीनों शब्द आर्यतर भाषाओं से गृहीत मालूम पड़ते हैं। तामिल में सुपाड़ी के लिए 'अदैककाई' तथा 'पाक्कु' शब्द मिलते हैं। आन्ध्र लोग 'क्ककु' शब्द को भी प्रयोग में लाते हैं। मलयालम में 'पाक्' तथा 'अदैक' शब्द मिलते हैं। कसुक और

१. ताम्बूलधारिणो भक्ता विश्वस्ताः सङ्गधारिणः ।

राज्ञः समीपे तिष्ठेयुः सावधाना जितेन्द्रियाः ॥ ३१२२ ।

२. Ins. No. 8 Kolhapur Inscriptions by K. G. Kundangar

पूग शब्द सम्भवतः इन्हीं शब्दों से सम्बन्धित हैं। मराठी आदि भाषाओं में 'बीडचे पान' (हिन्दी-बीड़ा का पान) शब्द भी प्रयुक्त करते हैं। इनमें से बीडचे अथवा बीड़ा द्राविडी 'बेडि' आदि शब्दों से उद्भूत हैं।

मुपाड़ी का आर्थिक महत्त्व बहुत है।^१ भारतवर्ष में प्रतिवर्ष लगभग १ करोड़ डालर की मुपाड़ी का प्रयोग होता है। ५६००० टन से अधिक मुपाड़ी प्रतिवर्ष भारतवर्ष में बाहर से मंगाई जाती है। सीलोन, इन्डोनीशिया आदि देशों की उनके व्यय से बची हुई सारी टाउन भारतवर्ष में खर जाती है। भारतवर्ष में इसकी उपज इस प्रकार है—

बम्बई राज्य	...	२२७०० एकड़
मद्रास	...	१०८६०० एकड़
मैसूर	...	३४५०० एकड़

बंगाल और आसाम में सभी राज्यों से अधिक मुपाड़ी पैदा की जाती है।

इसवीं, ग्यारहवीं सदी के लगभग कर्णाटक तथा दक्षिणी भारत के जिलों को मिलाकर बम्बई राज्य में मुपाड़ी की खेती बड़े लम्बे पैमाने पर होती थी। इसका प्रमाण तत्कालीन शिलालेखों से प्राप्त होता है। धारवार जिले के गदग तालुका में होसूर नामक स्थान पर १०२८ ई० का जगदेकमल्लदेव प्रथम के राज्य का एक पाषाण शिलालेख प्राप्त हुआ है जिसमें मुपाड़ी के एक बगीचे के दान का उल्लेख है। इसी प्रकार धारवार जिले के १०६१ ई० के एक अन्य शिलालेख^२ में ब्रह्मपुरी के ४०० महाजनो को प्रत्येक मुपाड़ी के बाग पर एक पण और १०० मुपाड़ी के देने का उल्लेख है। १०५० ई० के एक शिलालेख^३ में ईश्वर की सेवा के निमित्त विद्यानिधि नामक पंडित को कुछ भूमि तथा अन्य वस्तुओं के साथ मुपाड़ी के पेड़ों की कुछ कतारों को दिए जाने का उल्लेख है। ११४२ ई० के एक शिलालेख^४ में वीरपांडवदेव नाम के एक अधिकारी तथा

१. The story of Pān-chewing in India by M. Gowda-Botanical Museum Leaflets, Harvard University Vol. 14. No. 8, p.p. 181-214

२. Inscription No. 65 on page 55 of Bombay Karnatak Inscriptions Vol. 1 Part 1, Madras 1940, South Indian Inscriptions, Vol. XI, Part 1

३. Ibid, Ins. no. 96

४. Ins. No. 107 (p. 82 of South Indian Inscriptions, Vol. IX. Part 1 Madras 1939)

५. Ins. No. 238 Ibid.

कुछ अन्य व्यक्तियों द्वारा तीन लाख सुपाड़ियों की चुंगी का दान भगवान् गौरी-श्वरदेव के निमित्त दिए जाने का उल्लेख है।

इन प्रसंगों से चिदित होता है कि चाणक्यनरेश महाराज सोमेश्वर (११२६-११३८ ईस्वी सन्) के समय में उनके राज्य में सुपाड़ों की खेती बहुतायत से होती थी। यह बात मानसोल्लास में सुपाड़ी के विस्तृत वर्णन से पुष्ट हो जाती है। उसके राज्य में दो प्रकार की सुपाड़ियों की उपज होती थी। प्रथम प्रकार की सुपाड़ों की उपज नैलबर्तिपुर, ईश्वरपुर तथा कांडिकापुर में होती थी।^१ ये सुपाड़ियां पैदा में अच्छी तरह पक जाने पर तोड़ी जाती थीं। टुकड़े पर पाटल वर्ण की होती थीं। स्वाद में कुछ कसैली और मधुर होती थीं। सम्भवतः ये आजकल की चिकनी सुपाड़ी की भांति होती थीं। ये सुपाड़ियां तोड़कर फैला दी जाती थी और गर्म पानी से धोकर सुखाई जाती थी और फिर आपस में रगड़ कर कस्टरी के कण्ड से युक्त छाया में सुखाई हुई प्रयोग के उपयुक्त होती थीं।^२ दूसरे प्रकार की सुपाड़ियां बनवास नामक स्थान में पैदा होती थीं। ये सुपाड़ियां पकने के पूर्व ही तोड़ ली जाती थी और उन्हें विशेष विधि से पकाया जाता था।^३ ब्रिटिश एनसाइक्लोपीडिया में कच्ची सुपाड़ियों की पकाने की विधि दी है।^४

कच्ची सुपाड़ियों को पहले पानी में उबाला जाता है, फिर उसके टुकड़े करके धूप में सुखाया जाता है जिससे वे टुकड़े गहरे भूरे अथवा काले रंग के हो जाते हैं। किन्तु इस क्रिया से सुपाड़ियां बहुत सख्त हो जाती हैं।

इस सम्बन्ध में मानसोल्लासकार ने जो विधि बतलाई है उससे सुपाड़ियां मुलायम और खाने में स्वादपूर्ण रहती होंगी। सोमेश्वरदेव का कथन है कि कच्ची सुपाड़ियों को छिलके सहित पहले बड़े बर्तन में पानी में उबालना चाहिए। तत्पश्चात् छिलका अलग करके छाया में सुखाना चाहिए। उसके बाद चार टुकड़े कर ताम्बूल के योग्य बनाना चाहिए।^५ इस क्रिया में उपर्युक्त क्रिया की अपेक्षा छिलके सहित उबालने और छाया में सुखाने का उल्लेख है

१. नैलबर्तिपुरोद्भूतास्तपेश्वरपुरोद्भूतान् ।

कांडिकापुरजान्वापि कनुकीवानसुपाकिनः ॥

मानसो० ३।४।१६१ ।

२. मानसो० ३।४।१६४ ।

३. They are prepared by boiling in water, cutting up into slices, drying in the sun, by which treatment the slices assume a dark brown or black colour.

४. मानसो० ३।४।१६३, ६५ ।

और सुताने के बाद उसके टुकड़े करने । इससे उतमें कुछ कोमलता अवश्य रहती होगी ।

सुपाड़ी के अतिरिक्त ताम्बूल के साथ अन्य सुगन्धित वस्तुएं भी मिलाई जाती थीं, जैसे मोती की सीपी का चूर्ण, ईशावास कपूर, कस्तूरी का चिकना चूर्ण, जावित्री आदि । ताम्बूल के साथ कपूर का प्रयोग मृन्मूलादिक में भी मिलता है, जिस समय शूद्रक वसन्तसेना के महल का वर्णन करता है—

दीयते गणिकाकामुकयोः सकर्पूरं ताम्बूलम् ।^१

निवेदन मन्त्र में भी इस प्रकार का उल्लेख मिलता है—

पूतौफलसमायुक्तं नागवल्लीदलैर्युतम् ।

कर्पूरचूर्णसंयुक्तं ताम्बूलं प्रतिगृह्यताम् ॥

जावित्री का प्रयोग अब भी बहुत से लोग पान के साथ करते हैं कस्तूरी का प्रयोग मुख को सुगन्धित करने के लिए किया जाता होगा । किंतु इस प्रकार ताम्बूल के साथ नाना प्रकार की अमूल्य सुगन्धित वस्तुएं राजा एवं धनिक ही कर सकते थे । साधारण जनता के लिए इस प्रकार नित्य ताम्बूल सेवन करना कठिन था ।

अब प्रश्न उठता है कि ताम्बूल का सेवन किस प्रकार किया जाय । आजकल उत्तरी भारत के जिलों में पान में चूना तथा कत्था लेप दिया जाता है और सभी मसाले डाल कर उसका बीड़ा बनाकर खाया जाता है । दक्षिण के कुछ स्थानों पर यह रिवाज है कि पहले पान की पत्ती खा ली जाती है, उसके पश्चात् सुपाड़ी आदि । तामिल तथा कन्नड़ परिवारों में विवाह के समय एक उत्सव (तामिल नलंगु, कन्नड़ नागोल) मनाया जाता है । सुर्मंगलियां अथवा वयोद्वेद स्त्रियां वर-वधू के चारों ओर एकत्र होती हैं और उन्हें ताम्बूल के प्रयोग की कला का ज्ञान कराती हैं । वे वधू से कहती हैं कि वह इल्का चूना लगा हुआ पान खर को दे और उसके बाद केवल सुपाड़ी । विवाह के पूर्व वर-वधू ने ताम्बूल का सेवन नहीं किया होगा । विवाह के पूर्व ताम्बूल के निषेध का कारण सम्भवतः यह हो सकता है कि प्रथमतः यह जीभ को खुदरी बना देता है, दूसरे इसके प्रयोग से एक प्रकार का नशा आता है तथा यह कुछ अंश तक काम उत्पन्न करने में सहायक है । अतएव दशचर्य जीवन में इसका निषेध किया गया है और विवाह के अवसर पर इसका प्रयोग बतलाया जाता है ।

हिन्दू-धर्मशास्त्रों के अनुसार भी ताम्बूल का प्रयोग केवल गृहस्थों के लिए

था। ब्रह्मचारी तथा यति के लिए इसका पूर्णरूप से निषेध था। जगन्नाथ पण्डितराव ने रसमंगाधर में साहित्य में अनौचित्य का उल्लेख करते हुए अनौचित्य के उदाहरण दिए हैं। उनमें ब्रह्मचारी और यति के द्वारा ताम्बूल-चर्वण में अनौचित्य दिलाया है—

शूद्रस्य निगमाध्ययनम् । ब्रह्मचारिणो यतेश्च

ताम्बूलचर्वणम् ।

शिवपुराण के ब्रह्मचर्य परकीर्णों में एक ब्रह्मचारियों के लिए सुख-शय्या तथा आसन, वस्त्र, ताम्बूल, स्नान के बाद सवना, दन्तकाष्ठ तथा सुगन्धित पदार्थों का प्रयोग दोष का साधन बतलाया है—

सुखजड्यासनं वस्त्रं ताम्बूलं स्नानमंडनम् ।

दन्तकाष्ठं सुगन्धं च ब्रह्मचर्यस्य दूषणम् ॥

ब्रह्मचारी के लिए संपन्न का जीवन अपेक्षित था। उसके लिए उपभोग के सभी साधन वर्जित थे। सादा जीवन और उच्च विचार ही (Plain living and high thinking) उसका उद्देश्य था।

अग्निपुराण में उपवास करने वाले व्यक्ति के लिए ताम्बूल का प्रयोग वर्जित है। बार-बार जल न पीना चाहिए, दिन में सोना नहीं चाहिए और मैथुन से अलग रहना चाहिए:—

असक्तुस्त्रलपानाच्च ताम्बूलस्य च भक्षणम् ।

उपवासः प्रदुष्येत दिवास्वप्नाच्च मैथुनात् ॥

आवकल भी उपवास करने वाले व्यक्ति मुपाड़ी का प्रयोग नहीं करते हैं।

हरिभास्कर अग्निहोत्र ने स्मृतिप्रकाश^१ नाम के धर्मशास्त्र के ग्रन्थ में ताम्बूल के प्रयोग के विषय में अपने विचार प्रकट किए हैं। इस सम्बन्ध में उन्होंने मार्कण्डेयपुराण, व्योतिर्निबन्ध तथा स्मृतिकार वसिष्ठ और आश्वलायन के मतों का उल्लेख किया है। आश्वलायन के अनुसार अध्ययन की इच्छा वाले व्यक्ति को रात्रि में अधिक पान नहीं खाना चाहिए क्योंकि ताम्बूल के

१. Vide Prasastisamgraha by K. Bhujabali Shastri (Jain Antiquary, Vol. VI, No. 2 June 1940)

२. Chapter 175, folio 123, Venkatesvar press Edition, Bombay.

३. MS No. 161 of Vis' (1) in the Govt. MSS Library at the B. O. R. Institute, Poona

अधिक प्रयोग से शरीर पीला पड़ जाता है, दांत कमजोर हो जाते हैं, आँख और मुँह में रोम उत्पन्न हो जाते हैं और शक्ति का क्षय होता है—

विद्याकामो निश्चै राक्षी ताम्बूलं न तु भक्षयेत् ।

तथा

पांडुरत्वं दंतदौर्बल्यमक्षिरोगं बलक्षयम् ।

करोति मुखरोगांश्च ताम्बूलमतिसेवनात् ॥

वसिष्ठ ने ताम्बूल के किन्ती पदार्थ का प्रयोग, पति, ब्रह्मचारी, विधवा तथा रजस्वला के लिए वर्जित बताया है। इसका प्रयोग मांस और मदिरा के प्रयोग के समान है—

वसिष्ठ ब्रह्मचारी च विधवा च रजस्वला ।

प्रत्येकं मांसतुल्यं स्वान्मेलने मुरया समम् ॥ इति ।

हरिभास्कर ने इसको व्याख्या इस प्रकार की है—

कमुकादेः प्रत्येकं भक्षणं मांसमुदितं मुरयासमानम् इत्यर्थः ।

इतिहासोपनिषद् के अनुसार ब्राह्म काने वाले व्यक्ति को दन्तकाष्ठ तथा ताम्बूल का प्रयोग नहीं करना चाहिए। उसे बाल नहीं बनाना चाहिए, अपने घर अथवा दूसरे के घर भोजन नहीं करना चाहिए और कामवर्षक औपचिषों को त्याग देना चाहिए—

तन्तवाघनताम्बूलवीराभ्यंजनभोजनम् ।

इत्यौषधं पराक्तं च आहूकतां विवर्जयेत् ॥^१

विलेपनोपभोग

सोमेश्वर के समय में राजा अपने शरीर पर अनेक लेप करता था इसी कारण सोमेश्वर ने ताम्बूलोपभोग के पश्चात् विलेपनोपभोग का वर्णन किया है। इस प्रकरण में अनेक प्रकार के सुगन्धित तैल तथा विलेपनों का वर्णन हुआ है। इस सभी लेपों को सोमेश्वर ने शरीर के लिए अत्यन्त सुख देने वाला एवं लाभप्रद बताया है—

विलेपनोपभोगोऽप्य कथ्यते भोगिनां प्रियः ।

अच्छं विलेपनं रम्यमगसौख्यप्रदायकम् ॥^२

इन विलेपनों को सोमेश्वर ने भोगियों की प्रिय वस्तु बताया है। इससे विदित होता है कि यह लेप की क्रिया न केवल राजा के ही जीवन से संबंधित थी

१. Vide Sadhale's upanisadvākyakosa, Vol. I, 1940, p. 290 ।

२. इतिहा० ४० ।

३. भातसो० ३।५।१८० ।

वरन् अन्य नागरिक जन भी इसका प्रयोग कचि एवं उत्साह से करते थे। सोमेश्वर ने ऋतुओं के अनुरूप विभिन्न प्रकार के लेपों का वर्णन किया है। सर्वप्रथम वे वसन्त ऋतु में प्रयोग में लाए जाने वाले वक्षकर्म नाम के लेप का वर्णन करते हैं। इस विषय में उनका कथन है कि चंदन, अमर, कर्पूर, कटूरी, कुंकुम, सुरभी, केसर, मन्थिपर्ण के चूर्ण से युक्त, जातीपूत के फल से युक्त तथा अच्छी प्रकार से धूप दिया हुआ लेप वसन्त काल में कक्ष भाग, कर्णसंधियों, नाभि तथा वक्ष्य आदि भागों में करना चाहिए। यह वसन्त ऋतु का अति उत्तम लेप माना गया है—

वसन्ते लेपनं कुर्याद्वक्षकर्ममुत्तमम्।

कक्षाभागे कर्णसन्धी नाभि वक्ष्ययोरपि ॥^१

वसन्त के पश्चात् ग्रीष्म-काल में सान्ध्य नामक लेप का प्रयोग होता था। इस विषय में सोमेश्वर का कथन है कि यह लेप स्वेद की रन्ध्र को दूर करने के लिए लगाना चाहिए—

स्वेदगन्धविनाशार्थं सान्ध्याकृतं लेपमाचरेत् ॥^२

इस सान्ध्य लेप के निर्माण की विधि का भी मानसोल्लास में वर्णन हुआ है। चंदन के वृक्ष की बड़, अत्यन्त तीव्र गंध वाला ग्रंथिकोटर, जो स्पर्श करने में शीतल, काटने पर लाल वर्ण वाला, घिसने पर पीतवर्ण का, सुखने पर धुन्न तथा स्वाद में तिक्त हो, पुन्नागकेसर, चंदन तथा कर्पूर से युक्त, केतकी, मल्लिका तथा पाटल पुष्प को सुगन्ध से सुवासित, चंद्रमा की किरणों में रखा हुआ तथा हिम डिब्बी से पोखुर कर यह लेप तैयार किया जाता था।^३ यह अत्यन्त सुगन्धित तथा शीतल होता था, इसी कारण सोमेश्वर ने इसे ग्रीष्म काल में राबा को लगाने का आदेश दिया है।^४ यह चंदन की ही भांति मध्य होता है।

वर्षाकृत में काश्मीर देश में उत्पन्न लाल हरिचंदन तथा केसर को भलों प्रकार पीस कर लाक्षारंग के सदृश आभा वाले कटु तैल में मिलाकर जो कुंकुम के लेप का निर्माण हो उसमें थोड़ी मात्रा में कर्पूर मिलाकर लेप तैयार किया जाता था। इसे वर्षा कृत में राबा अपने सम्पूर्ण शरीर पर लेप करता था।

१. वही ३।५।९८३।

२. वही ३।५।९८४।

३. मानसोल्लास ३।५।९८४.८३।

४. निदाघे शीतल लेपं नृपः कुर्यात्समृज्ज्वलम्।

आर्तार्द्धं तादृशं भव्यं निष्कृष्टं पोषणं पुनः ॥

वही ३।५।९८८।

हेमन्त तथा शीतकाल में लगाए जाने वाले पुष्टिग नाम लेप के निर्माण का भी सोमेश्वर ने विस्तारपूर्वक वर्णन किया है। यह लेप तरुण एवं मदनमत्त मृग की नाभि से निकली हुई, गीले कुंकुम के पिंजर में रखकर चिकनी की हुई, जलाने पर भस्म की अवस्था को न प्राप्त करती हुई, स्वाद में तिक्त, अत्यन्त हल्की तथा राजाओं के ही प्रयोग में लाई जाने वाली कस्तूरी से तैयार किया जाता था।^१ इस कस्तूरी को जल में पीसकर तब उसका लेप शरीर पर किया जाता था। गंधिमाज्जर के बीजों को उसमें डालकर गरम तेल से निकाल कर कड़वे तेल के साथ लेप करना चाहिए अथवा उसमें निशाचूर्ण डाल कर उसे छाया में सुखावे तथा बैल, आम्र, कामुन तथा तुलसी के बीज से पूर्ण स्वाध तैयार करे। उन पत्तों के स्वाध से बीज निकालकर उन्हें खूब धोकर, उसके टुकड़े कर, जल में बीज, फल तथा उसका छाल को डालकर स्वाध बनाकर उसमें तेल डाले। उस जल में पड़े तेल को कांचन तथा शुकुति से तपाकर, उन्हें पीसकर उस तेल को सित तथा कर्पूर से धुपावे। इस प्रकार के तैयार किए हुए दिव्य गंध वाले लेप को राजा को शिशिर तथा हेमन्त ऋतु में लगाना चाहिए।^२

अत्यन्त सुगन्धित चंदन को पञ्चकेसर के साथ मिलाकर उसल से आमासित लेप राजा शरदकाल में लगावे तथा नवकेसर से उत्पन्न कुंकुम को सुगन्धित तेल में डालकर उसका लेप तैयार करा कर उसका राजा शीतकाल में अनुलेपन करे।^३ इसके अतिरिक्त वस्त्र एवं भूषा के अनुसार ही अपने शरीर पर अंगराग का लेप करे—

वस्त्रभूषणानुसारेण शृङ्गारंगविलेपनम् ॥^४

इन अनेक प्रकार के सुगन्धित एवं अनेक सुन्दर वर्णोंवाले लेपों को राजा अपने मस्तक, बाहुशिखर, वक्षःस्थल तथा उदर पर प्रत्येक ऋतु के अनुसार लगाता था। इससे उसके शरीर की सौभा एवं कान्ति की वृद्धि होती थी।^५ इन सभी विलेपनों को सोमेश्वर ने सुन्दर स्त्रियों के हाथ से ही शरीर पर लगवाने का आदेश दिया है—

१. बही ३।५।९९३.९९५।

२. बही ३।५।९९६.१००४।

३. उज्ज्वलभासितं लेपः शरदकाले प्रयत्नयेत् ।

सुगन्धिर्वस्त्रभूषणं शीतकालेऽनुलेपनम् ।

मानसो ० ३।५।१००५.१००६

४. बही ३।५।१००६।

५. बही ३।५।१००७

ततः समाचरेद्भूपः कान्ताकरमनोहरम् ॥^१

श्रुतियों के अनुसार इस प्रकार के विभिन्न विलेपनों का वर्णन सोमेश्वर के वैज्ञानिक स्वास्थ्य विषयक ज्ञान को प्रकट करता है।

विलेपन का यह क्रिया भारतवर्ष में अत्यन्त प्राचीनकाल से प्रचलित है। विलेपन के अनेक प्रसंग पुराणों में प्राप्त होते हैं। श्रीमद्भागवत पुराण में कुन्जा के शृंगार के वर्णन के प्रसंग में एक स्थल पर ऐसा प्रसंग प्राप्त होता है—

देहावधोरंगविलेपमुत्तमं श्रेयस्ततस्ते नचिराद् भविष्यति ॥^२

पुराणकाल में शरीर पर कुंकुम, अङ्गराग तथा चन्दन आदि का लेप करने की प्रथा अधिक प्रचलित थी—

...

...

...।

आसिचतौ कुङ्कुमरूपितौ स्तनौ तस्यावधोमुख्यतिदुःखकङ्कवाक् ॥^३

बुद्धकालीन समाज में गंध तथा विलेपनादि का अधिक प्रयोग होता था, किन्तु गौतम ने बौद्ध भिक्षु के लिए इन वस्तुओं के प्रयोग करने का निषेध किया है—

.....गंध-विलेपन-धारण-मंडन-विभूषनद्वाना पटिविरतो समणो गौतमो ॥^४

इसी प्रकार एक अन्य स्थल पर भी विलेपन के निषेध का प्रसंग प्राप्त होता है—

सेय्यधीदं.....अञ्जनं.....गन्ध-विलेपनं-मुखलक्षुण्णकं मुखलेपनं.....दीप-दासामि इति वा, इति.....समणो गौतमो ॥^५

यह प्रसंग इस बात की पूर्णरूप से स्पष्ट करते हैं कि उस समय में समाज में शृङ्गार तथा विलेपनादि अधिक मात्रा में प्रचलित था, इसी कारण गौतम ने विशेषरूप से अमण के लिए इन वस्तुओं की त्यागने का आदेश दिया है। बुद्ध के समय में लेप करने में कस्तूरी, चन्दन, अगव तथा केसर का ही प्रयोग विशेषरूप से होता था। बौद्ध-साहित्य में पिप्पली ग्राम में रहनेवाले एक निर्धन ब्राह्मण के विषय में बौ के चूर्ण का शरीर पर लेप करने का प्रसंग प्राप्त होता है।^६

वात्स्यायन ने भी कामसूत्र में विलेपन करने का सर्वप्रथम पदार्थ अनुलेपन बताया है, जो सुगन्धित तेल में मिलाकर तैयार किया जाता था—

१. बही ३।५।९८१।

२. श्रीमद्भागवत पू० १०।४२।२।

३. श्रीमद्भागवत पु० १०।६०।२३।

४. दीपनिकाय, प्रज्ञावालयुक्त १० पू० ६।

५. बही १६ पू० ८।

६. धेरगाथा, संयुक्त निकाय तथा अंगुत्तर निकाय की अट्ठकथा में।

अच्छीकृतं चन्दनमन्यद्धानुलेपनं...॥^१

कामसूत्र में नागरिक के लिए प्रतिदिन लेप करने का विधान दिया है।^२ जयमंगला टीका में भी अनुलेपन के विषय में इस प्रकार का प्रसंग प्राप्त होता है—

मात्रयेति, प्रभूतानुलेपनादिग्रहणाद्नागरकः स्यात्, कार्यानुष्ठाने प्रस्तुत्वात् ॥ किन्तु वात्स्यायन के समय में अन्य वस्तुओं के साथ-साथ चन्दन के लेप का प्रयोग अधिक होता था तथा स्त्री तथा पुरुष दोनों ही विलेपन करते थे।

संस्कृत-साहित्य में स्त्री तथा पुरुष दोनों के शरीर पर किए जानेवाले लेपों का वर्णन विस्तारपूर्वक हुआ है। आजकल भी यह प्रथा लुप्त नहीं हुई है। वर्तमान काल में भी स्त्री तथा पुरुष अनेक प्रकार के तेल तथा सुगन्धित पदार्थों से बने हुए लेपों का प्रयोग करते हैं।

अतः प्रारम्भ काल से ही भारत में यह साधारण-सी प्रथा रही है, किन्तु सोमेश्वर ने जो विभिन्न कृत्यों में विभिन्न प्रकार के किए जाने वाले लेपों के नामों का उल्लेख किया है उनमें से सम्भवतः उनके समय में ग्रोष्मकाल में सन्ध्या तथा हेमन्त एवं शिशिरकाल में पुंलिंग नाम के विलेपन का प्रयोग विशेष रूप से होता होगा। यह प्रसंग सोमेश्वर के समय की विशेषता को प्रकट करता है। राजा तथा प्रजा दोनों ही सुख एवं शान्तिपूर्वक अपना समय व्यतीत करते थे और इसी कारण वे सभी अपने शरीर को विशेषरूप से सुन्दर एवं आकर्षक बनाने के लिए अनेक प्रकार के विलेपनों का प्रयोग करते थे।

वस्त्रोपभोग

उचित प्रकार से विलेपन कर चुकने के पश्चात् सोमेश्वर महाराज ने राजा के लिए सुन्दर वस्त्र धारण करने का आदेश दिया है। उसी का विस्तृत वर्णन वस्त्रोपभोग के अन्तर्गत हुआ है। इस प्रकरण में सर्वप्रथम सोमेश्वर ने नवान वस्त्र धारण करने के लिए अनेक तिथियों एवं वारों के उल्लेख के साथ ही साथ उनके फल को भी बतलाया है। अश्विनी नक्षत्र में धारण किया हुआ वस्त्र अन्य वस्त्रों का देने वाला, रोहिणी नक्षत्र का वस्त्र धन की वृद्धि करने वाला, पुनर्वसु का वस्त्र धन प्राप्ति, पुष्य का वस्त्र सुख प्रदान करने वाला, उत्तरा का वस्त्र यशोलाभ, हस्ती का वस्त्र कार्य में सिद्धि प्रदान करने वाला, चित्रा का वस्त्र शुभसम्प्राप्ति कराने वाला, स्वाती का सौभाग्यसम्पदा का देने वाला, विशाखा का वस्त्र प्रीति को उत्पन्न करने वाला, मित्र नक्षत्र का वस्त्र मित्र का समागम कराने वाला, उत्तराषाढ़ा का वस्त्र सन्तोष प्रदान करने वाला,

१. कामसूत्र सू० १४।

२. कामसूत्र सू०-१६, पृ० ४५, ४६।

धनिष्ठा का वस्त्र धान्यपूर्ण करने वाला, उत्तरा का वस्त्र शुभप्राप्ति करने वाला तथा रेवती नक्षत्र में धारण किया हुआ नवीन वस्त्र रत्न की वृद्धि करने वाला होता है ।^१

नक्षत्रों के पश्चात् नवीन वस्त्र धारण करने के लिए चारों एवं उनके फलों का उल्लेख हुआ है । इसमें नवीन वस्त्र धारण करने के लिए विशेषतः बुध, गुरु तथा शुक इन तीन चारों का उल्लेख हुआ है । बुधवार को नवीन वस्त्र धारण करने से भूरि धन की प्राप्ति होती है । गुरुवार को धारण किया हुआ वस्त्र प्रजा की वृद्धि का कारण होता है तथा शुकवार का वस्त्र आयु की वृद्धि करता है—

...
बुधं धनागमं विद्याप्रज्ञावृद्धिर्भवेद्गुरौ ।

आयुः प्रवर्धते शुके नूतने वस्त्रधारणे ।

... ॥^२

उपर्युक्त नक्षत्रों तथा चारों के अतिरिक्त सोमेश्वर ने ऐसे भी अवसरों का वर्णन किया है जिन अवसरों पर किसी भी नक्षत्र एवं चार में नवीन वस्त्र धारण किया जा सकता है—

गृहोत्सवे विवाहे च परभूपालसंगमे

उत्सवेषु च सर्वेषु गीतनृत्यविनोदने ।

दानकर्मणि यज्ञे च तथा दुद्धमहोत्सवे

जये नवाम्बरं धार्य न दुष्पति कदाचन ॥^३

अर्थात् गृहोत्सव, विवाह, अन्य राजा से मिलना, सभी प्रकार के उत्सवों, गीत, नृत्य, विनोद, दानकर्म, यज्ञ, दुद्ध महोत्सव तथा विजय आदि ऐसे अवसर हैं जिन अवसरों पर नक्षत्रादि का ध्यान न कर नवीन वस्त्र धारण करना दोषपूर्ण नहीं माना जाता ।

इन्हीं के धारण करने का विधान सोमेश्वर ने विलेपन के पश्चात् दिया है ।

१. अश्विनी वस्त्रदा प्रोक्ता मोहिणी धनवर्धिनी ।

...

उत्तराया शुभप्राप्तिः रेवती रत्नवृद्धिकृत् ॥

मानसो० ३।६।१००९-१०१२ ।

२. मानसो० ३।६।१०१३-१४ ।

३. वही ३।६।१०१४-१०१६ ।

इसी कारण शरीर पर विलेपन कर लेने के पश्चात् राजा वस्त्रभाण्डाधिकारी को बुलाकर उससे अनेक वस्त्र लाने की आज्ञा देता था ।^१

यह श्लोक इस बात को प्रकट करता है कि राजा के निम्न पहनने वाले कपड़ों को तैयार रखने तथा उसे पहनाने के लिए भी एक अधिकारी नियुक्त था जो वस्त्रभाण्डाधिकारी के नाम से प्रसिद्ध था ।

इसके पश्चात् राजा के पहनने योग्य वस्त्रों का वर्णन हुआ है जिसके अन्तर्गत नाना देशों के बने हुए उत्तम एवं बहुमूल्य वस्त्रों का उल्लेख हुआ है ।^२ श्वेत रेखाओं से युक्त, नाना वर्ण की रेखाओं वाले, पञ्चवर्ण वाले, सुस्म्य चक्र रेखा से युक्त, तीन रेखाओं से संयुक्त, ऊर्ध्व भाग में दूर-दूर रेखा वाले किन्तु मध्य में सूक्ष्म रेखा वाले, अंगुल भर दूर रेखा वाले, मध्य में सूक्ष्म रेखा से युक्त या दो अंगुल दूर रेखा वाले तथा कहीं-कहीं रुच रेखा वाले, चतुष्कोण की रेखा वाले, बिन्दु से युक्त, मवबूत, मनोरम, पतले, घने तथा बिरले, हल्के, बहुमूल्य, भारी, मोटे, प्रखालित किए हुए यन्त्र द्वारा रञ्जित, रक्त तन्तुओं से युक्त, अनेक वर्ण द्वारा बनाये गए, मञ्जीठ के रस से लाल किए हुए, लाघाद्रव से युक्त, कुसुम्भ के रस से छित, सिन्दुर से अरुण किए हुए, अमय रस से काले किए हुए, नीले, शुक के पिच्छ के सहस्र वर्ण वाले, कोपल के कण्ठ की हवि को धारण करने वाले तथा अनेक प्रकार के तथा विविध आकार वाले विचित्र वस्त्रों का प्रसंग प्राप्त होता है ।^३

इन अनेक प्रकार के वर्णन के पश्चात् सोमेश्वर ने उन्हें राजा को ऋतुओं के अनुसार पहनने का आदेश दिया है । वसन्त में राजा रेशम तथा कपास के सूक्ष्म वस्त्र धारण करे । ग्रीष्म ऋतु में सूक्ष्म तथा विविध सूत्रों से निर्मित श्वेत वस्त्रों को धारण करे ।^४ वर्षाकाल में मञ्जीठ से लाल किए गए तथा पाटल, धूस आदि वर्ण के वस्त्र धारण करे—

माञ्जिष्ठानि च रक्तानि प्रावृट्काले विधारयेत् ।

पाटलान्धभिरामाणि धूस्राणि मधुराणि च ॥^५

शरत्काल में राजा भग्न घने तथा अत्यन्त सूक्ष्म वस्त्रों को धारण करे तथा अग्निका तथा पटीवात शीतकाल में धारण करे ।^६

१. कृतानुलेपो राजेन्द्रो वस्त्रभाण्डाधिकारिणम् ॥

मानसो ४।६।१०१६ ।

२. मानसो ३।६।१०१७-१०२० ।

३. मानसो ३।६।१०२१-१०३३ ।

४. वही ३।६।१०३४-३५ ।

५. वही ३।६।१०३६ ।

६. वही ३।६।१०३७-३८ ।

इस प्रकार शत्रुओं के अनुसार शीत वायु के चलने पर, प्रयाण के समय, जलक्रीड़ा के समय, नाना देशों से आये हुए अत्यन्त बहुमूल्य श्रेष्ठ एवं अनेक वर्णवाले वस्त्रों को शृंगारपूर्वक धारण करना ही वस्त्रोपभोग है ।^१

इस वस्त्रोपभोग के प्रसंग को पढ़कर ऐसा विदित होता है कि राजा बहुत ही सुन्दर वस्त्रों को धारण करता था जिनमें विशेषरूप से रंगे हुए वस्त्र होते थे । उस समय में रंगाई का काम बहुत होता था और अनेक प्रकार के रंग एवं छापो का प्रयोग होता था जिनमें कुछ निम्नलिखित हैं—

रंगे हुए वस्त्र

रंगे हुए वस्त्रों को सोमेश्वर ने नाना प्रकार के वर्णों की रेखाओं से युक्त बतलाया है । इससे विदित होता है कि सम्भवतः इन वस्त्रों को बांध कर रंगा जाता होगा । अंग्रेजी में यह रंगाई टाई एंड डाई (Tie and dye) के नाम से प्रसिद्ध है और संस्कृत में उसके लिए भक्ति शब्द था । गुजरात में इसका रूप भात (भक्ति-भत्ति-भात) है । पाटन में जो पटोली में रंगीन सूत की बिनाई द्वारा अनेक प्रकार की आकृतियाँ चित्रित की जाती हैं उनके लिए भी भात शब्द का ही प्रयोग होता है उदाहरणार्थ नारीकुंजर भात, पानभात, रतनचौक भात, फुलवाड़ी भात, चौकड़ी भात, छावड़ी भात, रात भात बाँचकुंजर भात^२ । इस रंगाई के वस्त्र गुजरात, राजस्थान तथा पंजाब आदि में प्रसिद्ध हैं । यह वस्त्र सम्भवतः डोरे बांध बांध कर रंगे जाते होंगे और सूखने पर डोरा खोल दिया जाता होगा ।

इसी प्रकार पाँच रंगों से रंगे हुए पंचरंगे वस्त्र भी राजा पहनता था ।

छपाई के वस्त्र

छपाई के वस्त्रों में अनेक प्रकार के छायों को प्रयोग होता था ऐसा प्रातः प्रसंग से विदित होता है—

१—बुल्लाकार छपाई

२—चतुष्कोण छपाई

३—चक्र की छपाई

४—बिन्दुयुक्त छपाई

५. शीतवाते प्रयाणे च वापद्मौ वारिखेलने ।

सूक्ष्माणि बहुमूल्यानि वर्णाङ्गानि वराणि च ॥

नानाङ्गीपसमुत्थानि शृंगारे धारयेन्नुपः ।

एवं मद्भिर्मुपादत्तं वस्त्रभोगः प्रकीर्तितः ॥

मानसो० ३।६।१०३९-४० ।

१. डा० रामदेवधारण अववाठ—हर्षचरित—

एक सांस्कृतिक अध्ययन पृ० ७४ ।

ये सभी वस्त्र अनेक प्रकार के वर्णों के होते थे। इसके अतिरिक्त सोमेश्वर ने कई प्रकार के वस्त्रों का वर्णन किया है—क्षौम, कापांसक, रोमज, अंशुक। अमरकोष में 'क्षौमं दुकूलं स्यात्' द्वारा दुकूल को क्षौम का ही पर्यायवाची शब्द माना है। क्षौम वस्त्र का प्राचीनकाल से ही भारतीय प्रयोग करते रहे हैं और और यह सम्भवतः क्षुमा अथवा अलसी नामक पौधे के रेशों से बनता था। इसके अतिरिक्त भांग, सन, पाट अथवा पटसन के रेशों से भी वस्त्रों का निर्माण होता था किन्तु वे अधिक मुलायम न होते थे। चीनी भाषा में एक प्रकार का घास के रेशे से तैयार किये जाने वाले वस्त्र के लिए लुम शब्द का प्रयोग होता था—

.....Thus the words Chi'u or Chiuma are used for the cloth made from the Chinese Boehmeria Nica...^३

इसी प्रकार की चीनी घास भारतवर्ष में आसाम तथा बंगाल में उत्पन्न होती थी और इसे काँसुर कहा जाता था। सोमेश्वर ने भी बंगदेश में बने वस्त्रों का उल्लेख किया है।^४

सभी देश के वस्त्रों के साथ 'महाचीनभवानि च'^५ का प्रयोग भी सोमेश्वर ने किया है। इससे विदित होता है कि चीनांशुक को भी राजा धारण करता था। प्राचीनकाल से ही भारत में दो प्रकार का अंशुक प्रयोग में लाया गया है १—भारतीपांशुक, २—चीनांशुक। कालिदास ने भी चीनांशुक का प्रसंग दिया है।^६ वह अंशुक अत्यन्त मुलायम सुन्दर रेशमी वस्त्र था। जैन आगम^७ में पट्ट, मलय, अंसुग, चीनांसुय तथा किमिराग इन पाँच प्रकार के सीटज वस्त्रों में भी चीनांशुक नाम रेशमी वस्त्रों में लिया गया है। रोमज वस्त्र सम्भवतः पशुओं के रोम से बने हुए ऊनी वस्त्र होते थे।

माल्योपभोग

वस्त्रों को सुचाक रूप से धारण कर लेने के पश्चात् सोमेश्वर ने माला को धारण करने का आदेश दिया है। इसी के सम्बन्ध में उन्होंने माल्योपभोग

३. अमरकोष २।६।११३।

४. Vivi Sylwan, Investigations of Silk from Edsen-col and Lop-nor, Stockholm, 1949.

५. बंगदेशभवानि च। मानसौ० ३।६।१०२०।

६. मानसौ० ३।६।१०२०।

७. चीनांशुकार्कमिक केतोः प्रतिवार्त नीयमानस्य—अभिज्ञानशाकुन्तल।

८. जैन आगम अनुयोगद्वारमुत्र ३७, श्री जगदीश चन्द्र जैन कृत "लाइफ इन ऐंशियेंट इंडिया ऐब डिपिक्टेड इन जैन कैनन" पृ० १२९।

का वर्णन किया है। माला को गंधने में चम्पक, मल्लिका, उतपल, सुरभी, बकुल, मालती आदि पुष्पों का प्रयोग होता था। इन्हीं पुष्पों द्वारा अनेक प्रकार की मालाओं का निर्माण होता था। चम्पक तथा मल्लिका के पुष्पों को नील कमल के पुष्पों में मिलाकर माला बनावे अथवा सुगन्धित तथा रक्त वर्ण के चम्पक पुष्प को रक्त एवं सुगन्धित मल्लिका के पुष्प के साथ मिला कर माला बनावे, ऐसा सोमेश्वर ने आदेश दिया है। इसके अतिरिक्त मल्लिका तथा बकुल के पुष्प को मिलाकर, मल्लिका और उतपल को मिलाकर, मालती तथा मल्लिका पुष्प को मिलाकर, मालती तथा पाटल पुष्प को मिलाकर, मालती और बकुल पुष्प को मिलाकर अथवा मालती तथा सुरभी पुष्प को मिलाकर शतपत्र तैयार करने का प्रसंग मानसोल्लास में प्राप्त होता है।^१ यह शतपत्र अमरक, पाटल, मल्लिका अथवा मल्लिका की गुच्छियों से पूर्ण होना चाहिए।^२ इस प्रकार के माला को राजा अपने सिर पर अथवा कंठ में धारण करता था।^३ किन्तु विशेषरूप से यह माला सिर पर ही धारण की जाती थी—

विभर्ति माल्यं शिरसा नृपतिः स्वानुसारतः ॥^४

इतने प्रकार की बनाई जाने वाली मालाओं का यह प्रसंग इस बात को पूर्णरूप से प्रकट करता है कि सोमेश्वर के समय में प्रजा का साधारण से साधारण व्यक्ति भी पुष्प मालाओं से प्रेम करता था और विशेषरूप से माला शरीर को सुन्दर बनाने का साधन थी।

पुष्प तथा पुष्प से निर्मित मालाओं द्वारा अपने शरीर को सुसज्जित करने की प्रथा भारतवर्ष में अत्यन्त प्राचीनकाल से प्रचलित है। माला धारण करने का प्रसंग बाल्यावन के कामसूत्र में प्राप्त होता है। बाल्यावन के समय में प्रातःकाल उठकर दन्तधावनादि की क्रिया से निवृत्त होकर तथा शरीर पर लेपादि कर नागरिक माला धारण कर तब कोई कार्य करने के लिए निकलता था—

स प्रातस्त्याय कृतनित्यकृत्यः गृहीतदन्तधावनः मात्रयाऽनुलेपनं धूपं लज्जमिति गृहीत्वा श्लवा सिक्पकमलकृतं च.....कार्यान्त्यनुतिष्ठेत् ॥^५

इसके अतिरिक्त सिर पर भी माला धारण की जाती थी—

पुष्पास्तरणम्, माल्यवयनविकल्पाः, शैलरक्षार्पीड्योवनम्। कर्णपत्रमंगाः
... .. ॥^६

१. मानसो० ३।७।१०४२.४५।

२. वही ३।७।१०४६।

३. वही ३।७।१०४७.४८।

४. वही ३।७।१०४७।

५. कामसूत्र सू० १६।

६. कामसूत्र, सू० ३२।

गौतम बुद्ध के समय में भी नागरिक वन पुष्पमालाओं से अधिक रुचि रखते थे। इसी प्रकार गौतम बुद्ध ने भ्रमण के लिए माल्य-धारण का निषेध किया है।^१ रत्नावली में अंतःपुर की बाटिकाओं में लगी हुई चम्पक, बकुल, मालती तथा पाटलादि पुष्पों की वीथियों का वर्णन हुआ है। इन सभी पुष्पों की वीथियां इतने सुचारु रूप से लगाई गई थीं कि अंधकार में भी पुष्प पहचानने में किसी को भ्रम न होता था—

पालीयं चम्पकानां नियतमयसौ सुन्दरः सिंधुवारः ।

सान्द्रा वीथी तथेयं बकुलविटपिनां पाटला पंक्तिरेषा ॥

आद्यायाद्याय गन्धं विविधमधिगतैः पादपैरेवमस्मिन् ।

स्यत्किं पंथाः प्रयाति द्विवगुणगुणतरतमोनिह्नु तोऽप्येष चिह्नैः^२ ॥

नाट्यशास्त्र के अन्तर्गत चार प्रकार की मालाओं का उल्लेख हुआ है :—

१. आवेध्य

३. प्रक्षेप

२. निबन्धनीय

४. आरोप्य

यह चारों प्रकार की मालायें गुथी तथा न गुथी होने से दो दो प्रकार होती हैं। इस प्रकार मालायें कुल आठ प्रकार की होती हैं^३—

१. वेष्टित...जो माला संपूर्ण शरीर को ढक ले।

२. वित्त...जो शरीर के एक भाग में ही विसृत रहे।

३. संघाट्य...जो माला अनेक पुष्प समूहों से गुथी हुई हो।

४. ग्रंथिमत्...जिस माला के बीच बीच में विषम गांठें हों।

५. अवलम्बित...जो माला स्पष्ट हो अर्थात् पूर्ण रूप से दीखती हो।

६. मुक्तक...जो माला केवल एक ही प्रकार के पुष्पों से गुथी हुई हो।

७. संवरी...जब अनेक पुष्पमयी लताओं को माला रूप में धारण किया जाय। संभवतः इसी प्रकार की माला वनमाला के नाम से प्रसिद्ध है।

८. स्तवक...जब पुष्प गुच्छों की माला के रूप में धारण किया जाय।

सोमेश्वर ने इनमें से संभवतः संघाट्य, वेष्टित तथा मुक्तक मालाओं का ही वर्णन किया है। संघाट्य माला के अन्तर्गत उन्होंने मानसी, मल्लिका आदि अनेक पुष्प-पुंजों से माला बनाने का आदेश दिया है। जो माला सिर पर तथा कंठ में धारण की जाती थी वह संपूर्ण सिर तथा पूरे वक्षःस्थल को ढक लेती थी, इसी कारण वह माला वेष्टित हो सकती है। केवल एक ही प्रकार

१. माला गन्ध.....पटिविरली समणो गौतमो ॥

दीवनीकाय ब्रह्मजालमुत्त सू० १०, पृ० ६

२. रत्नावली ३।५३।

३. नाट्यशास्त्र अध्याय २३।

के पुष्पी द्वारा बनाने वाली बिज माला का सोमेश्वर ने वर्णन किया है वह संभवतः मुक्तक माला हो सकती है। किन्तु सोमेश्वर ने मानसोल्लास में इन मालाओं के नामों का उल्लेख नहीं किया गया है।

माला साधारणतः उस समय में राजाओं के लिए अपने शरीर को सुसज्जित करने एवं सुगन्धित बनाने का पूर्ण साधन थी। उस समय के राजाओं का पुष्पी से अधिक प्रेम था। नाट्यशास्त्र के अनुसार सौजन की प्रारम्भिक वयः-संधि की अवस्था में स्त्रियों में घमिल (जूहक रचना), केश विन्यास, वस्त्र निवन्धन, दन्त-परिष्कार, परिष्करण, दर्पणोत्प्रेक्षण, पुष्प-चयन, मालाधारण, जल क्रीड़ा तथा लम्बा आदि चेष्टायें उत्पन्न होती हैं।^१ वराहमिहिर इस मत का अनुमोदन नहीं करते। उनका कथन है—

रत्नानि विभूषयन्ति योषा भूत्यते वनिता न रत्नकान्त्या।

चेतो वनिता हरन्त्यरत्ना नो रत्नानि विनंगनंगसंगत् ॥^२

माला धारण करने की प्रथा पुराण-काल में भी अधिकांशतः प्रचलित थी, क्योंकि माला धारण करने के अनेक प्रसंग पुराणों में प्राप्त होते हैं।^३

सोमेश्वर ने जो 'विमर्ति मालयं शिरसा नृपतिः स्वानुसारतः,'^४ का प्रयोग किया है, इससे विदित होता है कि दक्षिण में उस समय भी यह प्रथा विशेष रूप से प्रचलित थी। महर्षि वाल्मीकि ने श्रीरामचन्द्रजी के चित्रकूट पर्वत पर निवास करने के प्रसंग में सिर पर पुष्प माला धारण करने का उल्लेख किया है—

कुर्वन्ति कुसुमापीडाः शिरस्तु सुरभीनमी।

मेघप्रकाशैः फलकैर्दक्षिणाभ्या नरा यथा ॥^५

इस प्रसंग से भी विदित होता है कि रामायण काल में दक्षिण में सिर पर माला धारण की जाती थी। अतः यह सिर पर माला धारण करने की प्रथा सोमेश्वर की स्थानीय विशेषता को प्रकट करती है। आजकल भी दक्षिण प्रदेश में सिर पर बूझ बनाकर उस पर पुष्पमाला धारण करने की प्रथा है। मद्रास में शिखा में पुष्प माला धारण की जाती है।

सोमेश्वर ने मालधोरभोग प्रकरण के अन्तर्गत सिर एवं कंठ के आतिरेक शरीर के अन्य भागों में धारण की जाने वाली मालाओं का वर्णन नहीं किया

१. वही अध्याय २२।

२. बृहत्संहिता ७४।२।

३. श्रीमद्भागवत पु० १०।६४।२९, १०।४१।४४, १०।२२।३, १०।६६।१३

तथा १।१०।४२।

४. मानसोल्लास ३।७।१०४७।

५. वाल्मीकि० रा० २।९३।१३

है। वद्यपि माला धारण करना एक साधारण कृत्य है, किन्तु इसे भी सोमेश्वर ने उपभोग के अन्तर्गत लिया है।

भूषोपभोग

आभूषण भी प्राचीन काल में राजा को विलासता, ऐश्वर्य एवं वैभव के प्रतीक थे। इसी कारण सोमेश्वर ने मालवीयभोग के पश्चात् राजा के धारण करने योग्य आभूषणों का वर्णन किया है जिनके बनाने में विशेष रूप से सोना, चांदी, हीरा, पद्मा, मौक्तिक, मणि तथा अनेक प्रकार के बहुमूल्य पत्थरों का प्रयोग होता था। इस प्रकरण के प्रारम्भ में सोमेश्वर ने अनेक प्रकार की मुक्ताओं, रत्नों, मणियों एवं वस्त्रों के लक्षण तथा जातियों का वर्णन किया है।

इन लक्षणादि के वर्णन के पश्चात् सोमेश्वर ने इस प्रकरण में तीन प्रकार के आभूषणों का वर्णन किया है—

१—स्त्री पुरुषों के समान आभूषण।

२—स्त्रियों के आभूषण।

३—पुरुषों के आभूषण।

स्त्री-पुरुषों के समान आभूषण—

स्त्री-पुरुषों के समान आभूषण निम्नलिखित हैं—

१. एकावली—विशाल मुक्ताओं द्वारा बनी हुई एक लड़की की माला एकावली कहलाती थी। इसे सोमेश्वर ने अत्यन्त श्रेष्ठ माना है—

स्थूलमुक्ताफलैः कार्या कण्ठे स्वेकावली वरा ॥^१

२. द्वार—गले का दूसरा आभूषण द्वार है जिसे स्त्रीपुरुष दोनों ही पहनते थे। बीच में मुक्ताओं को करके तीन, पांच तथा सप्त सरो को बनाकर उपान्त में सुमनोहर नीलमणि से मिलाए। इन सप्त को सुवर्ण की मृणाली माल द्वारा बनाकर पंक्ति रूप में स्थापित करे। इस प्रकार से सुवर्ण मृणाली द्वारा क्रमशः सुधी हुई समान लड़ों वाली माला द्वार कहलाती थी।

३. वर्णसर—नील माणिक्य में मिलाकर पूर्व क्रम से बनावे। यह वर्णसर देखने में अत्यन्त मनोहर होता था।

४. ब्रह्मसूत्र—सर। लड़। हीन सुवर्ण मृणाल से सुसंयुक्त अनाभिलम्बित आभूषण ब्रह्मसूत्र कहलाता था।

एत एव सरो होना मृणालीभिः सुसंहताः।

अनाभिलम्बिता भूषा ब्रह्मसूत्रमिति रीतिः ॥^२

१. मानसौ० ३।८।१०४८-००६५।

२. वही ३।८।१०६६।

३. वही ३।८।१०७२-७३।

५. पदक—सुवर्ण-निर्मित रत्नजडित हरिन्माणिक्य (पद्मा) तथा नील माणिक्य एवं मणिषों द्वारा नायक के मध्य प्रदेश को आवेष्टित करने वाला वज्रस्थल का आभूषण पदक कहलाता था ।

६. कैयूरक—सिंह रत्न के समान आकार वाला नाना रत्नों से चित्रित सूसक के आलम्बन से युक्त कैयूर नामक आभूषण बाहुदण्ड पर धारण किया जाता था—

✓ सूतकैलम्बनैर्मुक्तं कैयूरं बाहुभूषणम् ।^१

७. कटक—सुवर्ण तथा मणि से पूर्ण, मुक्ता जाल से पूर्ण, पेचक पिच्छ से संयुक्त बाहुसन्धि का आभूषण जो सुवर्ण का बना होता था तथा चारों ओर से रत्नों से सुरोमित होता था ।

गले, वज्रस्थल तथा हस्ताभूषणों के वर्णन के पश्चात् अंगुलियों में पहनने योग्य अंगुलीपक का वर्णन किया है । उस समय अनेक प्रकार की सुन्दर अंगूठियों का प्रयोग होता था ।

८. द्विहोरक (अंगुलीपक)—इसमें दो वज्रों के मध्य में हरिन्माणिक्य तथा नीलमणि होती थी ।

९. वज्र—अरकोण से निवेशित, वज्र से सुशोभित मध्य में रत्न से जडित वज्र कहलाती थी ।

१०. रविमण्डल—गोलाकार वज्रों से वेष्टित, मध्य में मणिषों से युक्त रवि मण्डल कहलाती थी ।

११. नन्द्यावर्त—आकार में चौकोर कमण्डलु उन्नत होती हुई वज्र के मध्य मणिषों से सुशोभित अंगूठी नन्द्यावर्त कहलाती थी ।

१२. नवग्रह—माणिक्य की सुरंग, मुक्ता, प्रवाल, मरकत, पुष्परत्न, वज्र, नील, गोमेद तथा वैद्यूर्य इन नौ प्रकार के रत्नों द्वारा निर्मित अंगूठी नवग्रह कहलाती थी ।

१३. वेष्टक—वज्र से वेष्टित वज्रवेष्टक तथा अन्य रत्नों से पूर्ण अंगूठी वेष्टक कहलाती थी ।

१४. त्रिहोरक—दो होरों के मध्य वज्र अत्यन्त उत्तम एवं बहुमूल्य होरा जड़ा जाय ऐसी अंगूठी त्रिहोरक कहलाती थी ।

१५. शक्तिमुद्रिका—यह अंगुली के वलय में वज्र से आवेष्टित होती थी । इन अंगूठियों के अतिरिक्त अन्य रत्नों द्वारा जडित अनेक वर्ण एवं आकार

वाली शुभ मुद्रिकायें बनती थीं।^१ कर्णों के आभूषणों में निम्नलिखित आभूषण थे—

१६. मुक्ताताडक—जो केवल सुन्दर मुक्ताओं द्वारा बनता था। सुवर्ण के बल्य में केवल मुक्ता जड़कर यह बनता था।

१७. त्रिरात्रिक—दो बलयों के मध्य जिसमें मुक्ताफल विराजित हो और मध्य में नीलमणि जड़ित हो। इसी प्रकार त्रिरात्रिक भी बनती थी।

१८. पूर्णमध्य—जिसके मध्य का पूर्ण भाग मुक्ताओं द्वारा जड़ा हुआ हो।

१९. वज्रगर्भ—जिसमें बाहर मौक्तिकों की पंक्ति हो तथा वज्र भी बीच में जड़ा हो।

२०. मण्डन—जो बाहर से मुक्ता पंक्ति से सुशोभित मध्य में मणियों से संयुक्त वज्र से ढरित होती थी। इसी प्रकार जो जो मणि मध्य में रहता था उसी की संज्ञा देकर उसका नाम पड़ता था।

२१. कुण्डल—जिसमें वज्र पंक्ति सोपान की भांति ढरित हो।

इतने आभूषणों के वर्णन के पश्चात् सोमेश्वर स्त्री-पुरुषों के अलग-अलग आभूषणों का वर्णन करते हैं।^२

स्त्रियों के आभूषण

१. हंसतिलक—यह अश्वत्थ पत्र की शंका को उत्तरान्न करने वाले सुवर्ण-मिश्रित माणिक्य वज्रादि से खभित, मुक्ताओं से युक्त होता था। मुक्ताओं के पार्श्व में सुस के विराजमान रहता था। और उसके बाह्य भाग में अनेक प्रकार के रत्न जड़े होते थे। इस आभूषण के ऊपर अनेक प्रकार के वज्र, मुक्ता तथा माणिक्यों के वन्दन बने होते थे। इस प्रकार का बना हुआ आभूषण हंसतिलक कहलाता था। इसे स्त्रियां अपने सीमन्त (बालों पर) में धारण करती थीं।^३

२. दण्डक—यह कज्जन पट्टों से बंधा हुआ बलय की आकृति का होता था। इसके अर्ध भाग में मुक्ताजाल बना होता था।

३. चूडामण्डन—दण्डक से कुछ बड़ा बनाया गया आभूषण चूडामण्डन कहलाता था। यह अत्यन्त उत्तम सिर का आभूषण माना गया है। यह आभूषण केतकी पुष्प की शंका को उत्तरान्न करने वाला स्वर्ण का बना होता था और दण्डक आभूषण के ऊपर पहना जाता था—

१. वही ३।८।१०८९-१०।

२. वही ३।८।१०९१-९७।

३. वही ३।८।११८।

४. वही ३।८।११०२-२६

५. वही ३।८।११०२ "तदिव हंसतिलकं योचित्सीमन्तभूषणम्"

कमलो वर्षमानं तत्त्वद्वामण्डनमुत्तमम् ॥

केतकीदलसंकाशं कनकाङ्गनकविपतम् ।

दण्डकस्योर्ध्वभागास्य भूषणं तदुदाहृतम् ॥^१

४. पद्म—सुवर्ण का बना हुआ पद्म की आकृति वाला अनेक रत्नों से जड़ित आभूषण पद्म कहलाता था ।

चूड़िभूषण—सुवर्ण निर्मित सुन्दर पुष्पों से युक्त तथा बड़े माणिक्य, नीलमणि एवं मुक्ता की लड़ियों से सुशोभित आभूषण चूड़ि कहलाता था ।

६. मुकुट—मुक्ता, नील मणि द्वारा बना हुआ पिबुमन्द के आकार वाला माणिक्य, गारुड हीरक आदि मणियों से जड़ित आभूषण मुकुट कहलाता था । यह स्त्रियों के कर्ण का प्रिय भूषण था ।^२

७. सारिका—जिसके बाह्य भाग में नील निर्मित लटकने वाली लड़ी लगी होती थी और नौ तथा दस स्पूल मुक्ताओं को डालकर गले के बराबर के आकार का बनता था । इसे सारिका कहते थे । इसे स्त्रियाँ अपने गले प्रदेश में धारण करती थीं ।

८. बाहुवल्लभ—यह स्वर्ण से निर्मित रत्न, मुक्ता, नील माणिक्य से जड़ित सिंह के मुख के आकार का बना होता था । इसे स्त्रियाँ हाथों में धारण करती थीं ।

९. चूडक—सूक्ष्म काश्चन की शलाका से पूर्ण अनेक प्रकार के बहुमूल्य वस्त्र, मुक्ता आदि से जड़ित आभूषण चूडक कहलाता था । यह स्त्रियों की शोभा की वृद्धि करने वाला प्रकोष्ठ भाग में पहना जाने वाला आभूषण था—

अनेनैव प्रकारेण वस्त्रमाणिक्यमौजितकैः ।

चूडकं मण्डनं स्त्रीणां प्रकोष्ठस्य विभूषणम् ॥^३

१०. अर्धचूडक—इसी प्रकार से अर्ध कल्प से पूर्ण बनाया हुआ आभूषण अर्धचूडक कहलाता था—

अनेनैव प्रकारेण तद्वर्धनं विनिर्मितम् ।

अर्धचूडकमितिलयातं स्त्रीणां प्रियतमं सदा ॥^४

११. काञ्चीदाम—यह सुवर्ण से बना हुआ, रत्न जड़ित, लटकते हुए सूयों से आवद्ध, सुवर्ण की बनी हुई घर्परिकाओं के शब्द से युक्त चार अंगुल के विस्तार के बराबर प्रमाण वाला आभूषण काञ्चीदाम कहलाता था । इसे स्त्रियाँ अपने कटि-प्रदेश में धारण करती थीं ।

१. वही ३।८।११०३-४ ।

२. वही ३।८।११०७ ।

३. वही ३।८।१११४ ।

४. वही ३।८।१११५ ।

१२. पादचूडक—हस्तचूडकद्वय का जंघा काण्ड के प्रमाण का बना हुआ नाना रत्नों से सज्जित आभूषण पादचूडक कहलाता था। इसे स्त्रियाँ पैरों में धारण करती थीं।

१३. कटक—सुवर्ण का बना हुआ तीन भागों में खण्डन किया हुआ, सन्निप्रदेश में कोल से जड़ित, सुवर्ण बिन्दु से पूर्ण चार, छः अथवा आठ वंक्तियों से युक्त शब्द करने वाला, कान्ति-युक्त अनेक रत्नों से जड़ित आभूषण कटक कहलाता था। इसे रानियाँ अपने पैरों में धारण करती थीं।

१४. पादघर्षरिका—तीन अथवा पाँच अथवा अनेक रत्नों में जड़ित शृङ्खलाओं से युक्त, सन्निप्रदेश में कोल से जड़ित, नाद करने वाला अत्यन्त शोभायुक्त, आभूषण पादघर्षरिका कहलाता था।

१५. राटाका—पादघर्षरिका के रूप से कुछ समानता रखनेवाला ध्वनि-हीन पैरों का आभूषण राटाका कहलाता था—

ईदृगुपसमाकारा नानारत्नैर्विनिर्मिताः।

ध्वनिहीनाः सुशोभायः राटाकाः परिकीर्तिताः ॥^१

१६. अन्दुका—वक आकार वाला कटक के आकार का निर्मित आभूषण अन्दुका कहलाता था—

आयताश्च सुवकाश्च कटकाकारनिर्मिताः।

अन्दुका इति विषयाता योपितां पादभूषणम् ॥^२

१७. वमला—काखन से निर्मित खूल तथा ध्वनियुक्त आभूषण वमला कहलाता था। इसे स्त्रियाँ अपने पैरों की तर्जनी में धारण करती थीं।

इस प्रकार के स्त्रियों द्वारा शरीर के विभिन्न अंगों में धारण किए जाने वाले आभूषणों के वर्णन के पश्चात् सोमेश्वर पुरुषों के आभूषणों का वर्णन करते हैं।

पुरुषों के आभूषण—

१. शोखर—यह आभूषण राजा के शिलर भाग को सुशोभित करता था।

२. मुकुल—मुकुल की आभा वाला शिर पर धारण किये जानेवाला आभूषण।

३. शिरोवेष्टन—केवल जड़ियों युक्त शिर के सम्पूर्ण भाग को सुशोभित करने वाला आभूषण शिरोवेष्टन कहलाता था।

इस प्रकार से यह तीन राजा के शिर पर धारण किए जाने वाले आभूषण

१. मानसो० १।८।११२२।

२. वही ३।८।११२५।

३. वही ३।८।११२७-२९।

थे। इनके निमाण में अनेक प्रकार के रत्नों, मणियों वज्रों एवं बहुमूल्य माणिक्यों का प्रयोग होता था।

४. दलक—सुवर्ण निर्मित, व्याघ्र पुच्छ से विनिर्मित, मुक्ता-माणिक्य से चित्त आभूषण दलक था—

दलकं हेमरचितं व्याघ्रपुच्छविनिर्मितम् ।

मुक्तामाणिक्यचचितं पुरुषाणां विभूषणम् ॥^१

इन सब प्रकार के दिव्य रत्नों की पवित्रतापूर्वक धारण करने से रत्नों के अधिदेवता संतुष्ट होते हैं और राजा को महती भी की प्राप्ति होती है—

शुचिना भूषणं धार्य दिव्यरत्नविनिर्मितम् ।

रत्नाधिदेवतास्तुष्टा वच्छन्ति महतीं श्रियम् ॥^२

इस प्रकार से प्रेयसी के चित्त के अनुकूल गन्धि तथा शोभा से पूर्ण आभूषणों को राजा धारण करता था।

आभूषण धारण करना भारतवर्ष में अत्यन्त प्राचीन काल से ही प्रारम्भ हो गया था और स्त्रियों तथा पुरुष दोनों ही आभूषणों की धारण करते थे। पुराणों में स्त्रियों तथा पुरुषों के नूपुर, कुण्डल, कटिचूष, कटक, किराट, केरूर, माला, हार आदि आभूषणों का उल्लेख हुआ है।

बाल्यायन के समय में भी स्त्रियों के साथ ही साथ समाज के सभी नागरिक आभूषणों की धारण करते थे^३। आभूषण के बनने में सोना, चांदी, रजत, रत्न, मणि आदि अनेक बहुमूल्य वस्तुओं का प्रयोग होता था। बृहत्संहिता में सभी प्रकार के अलंकारी के लक्षण दिये हुए हैं^४। बृहत्संहिता में नौ प्रकार के सोने का वर्णन हुआ है—

१—जाम्बूनद । २—शातकीम । ३—हाटक । ४—वेणव । ५—शृंगी । ६—शुक्तिव । ७—जातरूप । ८—रसविद्ध । ९—आकर (खानों से उत्पन्न) । ये सभी प्रकार के सोने का प्रयोग आभूषण बनाने के समय होता था ।

१. वही ३।८।११२९ । २. वही ३।८।११३० ।

३. श्रीमद् ० पु० १०।११।३९ । १०।४०।४८-५३, १०।३३।६-११ तथा १०।७०।११ ।

४. सार्वगि कोल्लंकारवर्णो—मू० का सूत्र २६ तथा सहिरण्यभागम-लंकरणम्—मू० २७ तथा भूषणयोजनम्—ए० वैकटमुद्रिया—दिकसमाज सूची ३ ।

५. बृहत्संहिता अध्याय ८० ।

प्राचीन काल के सभी आभूषणों को चार श्रेणियों में विभक्त किया जा सकता है—

१. आवेध्य—ताड़ी, कुण्डल, कान में पहने जाने वाले अलंकार जो अंग को छेदकर पहने जाते थे ।

२. निबन्धनीय—बांध कर पहने जाने वाले आभूषण जैसे ओणीसूत्र (करधनी) मेखरा, चूड़ामणि, शिर का आभूषण ।

३. प्रक्षेप्य—उर्मिका, कटक, मंजीर आदि आभूषण जो अंग में प्रक्षेप पूर्वक पहने जाते थे ।

४. आरोप्य—जो अंग पर अलग से आरोपित किये जायँ जैसे हार, माला नञ्ज-मालिका आदि ।

सोमेश्वर ने इन चारों ही प्रकार के आभूषणों का वर्णन किया है जैसे कुण्डल आदि आवेध्य, कांचीदामादि^३ निबन्धनीय, कटक आदि प्रक्षेप्य तथा हारादि^४ आरोप्य अलंकारों के अन्तर्गत आ जाते हैं ।

बुद्ध काल में भी आभूषणों का प्रयोग अधिक मात्रा में स्त्री तथा पुरुष दोनों ही करते थे किन्तु विभूषणों का प्रयोग बौद्ध भिक्षु के लिए वर्जित था ।^५ समवाय सुत्त में विभूषण को बनाने तथा पहनने की अनेक प्रकार की विधियों 'आमरणविहिम' का उल्लेख हुआ है ।^६

मेघदूत की टीका में मल्लिनाथ ने आभूषणों के वर्गीकरण पर प्रकाश डाला है । रसाकर नामक ग्रन्थ में चार प्रकार^७ के आभूषणों का प्रसंग प्राप्त होता है—

१. कचधार्य—केश में पहने जाने योग्य आभूषण ।

२. देहधार्य—देह में धारण करने योग्य ।

३. परिधेय—पहिनने के वस्त्रादि ।

१. डॉ० हजारीप्रसाद द्विवेदी—प्राचीन भारत के कलात्मक विनोद पृ० ७६ ।

२. मानसो० ३।८।१०९७ ।

३. वही ३।८।१११७ ।

४. वही ३।८।१०७९ ।

५. वही ३।८।१०६९ ।

६. दीप निकाय ४० सु० १० ।

—विभूषनद्वाना पटिविरती समणी गीतमो ।

७. ए० वेङ्कटसूत्रिया—दिकलाज—नूची १ ।

८. मेघदूत २-११ ।

९. कचधार्य देहधार्य परिधेय विलेपन ।

चतुर्धा भूषणं प्राहुः स्त्रीणामत्यर्थदेशिकम् ॥ रसाकर ।

४. विलेखन—चंदनादि का शरीर पर लेप ।

इसके अनुसार पहनने योग्य वस्त्रों तथा विलेखनादि को भी आभूषण माना गया है क्योंकि इनसे भी शरीर की शोभा को वृद्धि होती है ।

सोमेश्वर ने विलेखनादि को आभूषण के अन्तर्गत नहीं लिया है । सोमेश्वर ने इस प्रकरण में बिन आभूषणों का उल्लेख किया है वे सभी चंद्र, सूर्य, मूद, राग्वह्नी, केतकी, कमरपट्टा आदि नामों से महाराष्ट्र में कुछ दिन पूर्व तक प्रयोग में लाए जाते थे । सारीक नामक आभूषण अब भी महाराष्ट्र में पहना जाता है और सारी के नाम से प्रसिद्ध है ।

सोमेश्वर ने इतने प्रकार के वस्त्र अंगों में पहने जाने वाले आभूषणों का वर्णन किया किन्तु नाक में पहने जाने वाले किसी प्रकार के भी आभूषण का प्रसंग मानसोल्लास में नहीं प्राप्त होता । इससे विदित होता है कि उनके समय में स्त्रियाँ नाक में आभूषण नहीं धारण करती थीं । संस्कृत-साहित्य में भी नाक में पहनने वाले आभूषणों के प्रसंग नहीं प्राप्त होते । इसका सम्भवतः यही कारण हो सकता है कि नाक में आभूषण पहनने की प्रथा मुगल काल से ही प्रारम्भ हुई है । मुगलों के समय में मुगल इतने निर्दयी थे कि वे स्त्रियों को बेचकर उससे व्यापार करते थे और बेचते समय उनकी नाक में नाथ सी डाली जाती थी । उसी समय से नाक में आभूषण पहनना प्रारम्भ हुआ होगा । विवाह के समय कन्या की नाक में नथ पहनाई जाती है और वह शुभ मानी जाती है, किन्तु उसका अभिप्राय यही हो सकता है कि विवाह के दिन से कन्या बिके हुए धन के समान हो जाती है । माता-पिता का उस पर से अधिकार हट जाता है और अमुर के एह से सम्बन्धित अनेक बन्धन एवं उत्तरदायित्व उसके ऊपर आ जाते हैं इसी कारण उसी प्रतीक के रूप में कन्या विवाह में नथ की अपनी नाक में धारण करती है ।

आसनोपभोग

राजा के लिए प्रयोग में लाये जाने वाला आसनों का सोमेश्वर देव ने विस्तार पूर्वक वर्णन किया है । इसके प्रकरण के अन्तर्गत उन्होंने नौ प्रकार के आसनों का उल्लेख किया है जो चमक, आस्र, मधूक, पनस तथा उदुम्बर के वृक्ष की लकड़ी के बनते थे—

१. मंगलासन—यह अत्यन्त विशाल होता था और इसमें चार पाये होते थे । यह आसन चारों ओर से चौकोर, काष्ठन की शोभा वाला तथा अत्यन्त मनोहर होता था ।

२. पवित्रासन—भीषणी की लकड़ी का दृप्त मात्र के आकार का, बिना रत्नों वाला अत्यन्त विस्तृत पीठ पवित्रासन कहलाता था^१ ।

३. मञ्जनासन—शाक, दारु आदि की लकड़ी का सुदृढ़, चार पायों से युक्त पीठ मञ्जनासन कहलाता था इसका प्रयोग स्नान के समय ही होता था^२ ।

४. सुखासन—यह ईंटों से बना हुआ होता था । इसके पृष्ठ भाग पर धारियां बनी होती थीं । यह अत्यन्त स्वच्छ एवं चिकनी बड़ा क भूमि की शोभा को धारण करने वाला पीठ होता था जो कपास से भरे हुए तथा छागीपट से आच्छादित एवं हंसचिह्नों की निर्मित गद्दी से युक्त होता था^३ ।

५. पद्मगहिका—मूर्णों गर्भित रक्त छाग चर्म से तथा नाना प्रकार के विचित्र रंगों से युक्त अत्यन्त विस्तृत आसन पद्मगहिका कहलाता था^४ ।

६. भूशम्पासन—पद्मगहिका आसन पर ही यदि इस विस्तृत फैलाकर श्वेत पट्टों से बांध दिया जाय तो वही श्वेत शोभा से युक्त आसन भूशम्पासन कहलाता है । यह संगीत के प्रसंग में, गज, वाजि विनोद के समय तथा सुख संवाद के समय प्रयोग में लाया जाने वाला उत्तम आसन था^५ ।

७. लौहासन—जिसमें पांच, सात अथवा नौ लौह निर्मित पाये हों, जिसका आचार भी लोहे का हो तथा ऊपर भी लोहे का जाल हो तथा छदिका के कपड़े में कपास भरा आसन हो वह लौहासन कहलाता था^६ ।

८. धारासन—शाक, दारु की लकड़ी से बना हुआ हाथों दांत से बिजित तथा अनेक वर्णों एवं आकृतियों से पूर्ण पृष्ठभाग में एक ही फल वाला आसन धारासन कहलाता था । वह थोड़ा सा ऊँचा बनाया जाता था^७ ।

९. सिंहासन—अत्यन्त सुन्दर सोने का बना हुआ आसन सिंहासन कहलाता था । इसके ऊर्ध्व भाग में आठ गरजते हुए सिंहों की मूर्तियां तथा नीचे के भाग में तीन रत्न जडित वेदियां बनी होती थीं सिंहीं की आकृतियों से पूर्ण होने के कारण यह सिंहासन कहलाता था । इसका प्रयोग राजा अपने दरबार में बैठने के समय करता था । यह राजा के लिए अत्यन्त प्रिय एवं उत्तम आसन है^८ ।

इन सभी आसनों में सोमेश्वर ने पूतासन को देव कार्य के लिए, सुख पूर्वक बैठने के लिए मंमलासन तथा राजदरबार के लिए, सिंहासन को उपयुक्त बतलाया है—

१. वही ३।९।११३५ ।

२. वही ३।९।११३६ ।

३. वही ३।९।११३७-३८ ।

४. वही ३।९।११३९ ।

५. वही ३।९।११४०-४१ ।

६. वही ३।९।११४२-४३ ।

७. वही ३।९।११४४-४५ ।

८. वही ३।९।११४६-४७ ।

पूजासनं देवकार्यं सुखायां (च) मंगलासनम् ।

स्वैरमन्यानि पीठानि सैहमास्थानमण्डपे ॥^१

इस आसन के प्रकरण में संभवतः पीठ (पाद, चौकी) तथा आसन (मुखपूर्वक बैठने की छोटी शय्या की भांति) इन दो प्रकार के बैठने योग्य आसनों का वर्णन किया गया है । यह सभी आसन किसी न किसी कार्य को करने में राजा द्वारा प्रयोग में लाये जाते थे । इनके वर्णन को पढ़कर राजा की दिन-चर्या के बहुत कुछ ज्ञान हा जाता है । इन सभी आसनों की प्रयोग में लाने वाला राजा प्रतिमावान् कहलाता था^२ ।

इन सभी आसनों को राजा अपने दैनिक जीवन में ही प्रयोग करता था ।
वर्तः यह आसन मुख्य रूप से पांच प्रकार के थे—

१. आराम पूर्वक बैठने वाले ।
२. स्नान के समय प्रयोग में लाये जाने वाले ।
३. भोजनादि के समय काम में लाये जाने वाले ।
४. कौड़ा सम्बन्धी ।
५. पूजा सम्बन्धी ।

कालिका पुराण^३ में देवी देवताओं के लिए पीथ, दाक्ष, वाक्, चार्मण तथा कौश आसनों के प्रयोग का आदेश दिया है । सोमेश्वर ने देव कार्य के लिए पूजासन अथवा पवित्रासन के प्रयोग का उल्लेख किया है^४ जो श्रीपर्णा की लकड़ी का बना होता था । सम्भवतः पूजासन से उसका तात्पर्य कालिका पुराण में कथित दारुवासन से है ।

उपमूर्क आसनों के अतिरिक्त कालिका-पुराण में पांच अन्य आसनों का उल्लेख हुआ है जिसके नाम ये हैं—पद्मासन, स्वत्पासन, मद्रासन वज्रासन तथा वीरासन^५ । सम्भवतः सोमेश्वर द्वारा कथित मंगलासन तथा सिंहासन कालिका पुराण के स्वत्पासन तथा वीरासन से समता रखते हैं । कालिका पुराण में आसनासीन होने की जो विविधा बतलाई गई है उनसे इस बात की पुष्टि

१. वही ३।१।११४८ ।

२. एतानि पीठान्यध्यास्ते राजा विप्रबभूषितः ३।१।११४९ ।

३. आसनं प्रथमं दद्यात् पीथं दाक्षमेव वा ।

चारुणं वा चार्मणं कौशं मण्डलस्योत्तरे सूजेत् ॥

कालिका पु० अ० ६७ ।

४. मानसो० ३।१।११४८ ।

५. कालिका पु० अ० ६७ ।

हो जाती है। स्वस्थासन पर आसीन होने के लिए उक्त पुराण में इस प्रकार का प्रसंग प्राप्त होता है—

जानूष्योरन्तरे सम्बद्ध कृत्वा पादतले उभे।

अङ्गुकायो विशेषमन्त्री स्वस्तिकं तत् प्रचक्षते ॥^१

यहाँ पर मन्त्री शब्द का अर्थ मन्त्रणा करने वाले अर्थात् राजा से प्रतीत होता है। वीरासन के लिए भी इसी प्रकार की उक्ति है—

एकपादमधः कृत्वा विन्यस्योरी तथेतरम्।

अङ्गुकायो विशेषमन्त्री वीरासनमिति रितम् ॥^२

यहाँ पर दरबार में राजा के बैठने की विधि का ही चित्रण है।

चामरोपभोग

आसनोपभोग के पश्चात् राजा पर हुलाये जाने वाले चमर के उपभोग का वर्णन सोमेश्वरदेव ने किया है। इस प्रकरण में राजा पर चमर हुलाये जाने के सोमेश्वर ने तीन कारण माने हैं—शोभा, वैभव तथा स्वेदापनयन—

वीजनैश्चतुरलैश्च वीजयन्ति सुमण्यमा।

शोमार्थं विभचार्यं च स्वेदापनयनाय च ॥^३

इन्हीं तीन उद्देश्यों से जो चामर राजा के ऊपर हुलाया जाता है उसी को सोमेश्वर ने चामरोपभोग माना है।

सर्वप्रथम वे राजा के ऊपर चमर हुलाने के एवं स्थान का वर्णन करते हैं कि जिस समय राजा, अत्यन्त रमणीय सुखशील, विशाल, रत्नों की शोभा से देदीप्यमान, सुवर्ण स्तम्भों से विभूषित; मनोहर चित्रों से चित्रित भित्तियों वाले, अनेक वर्ण वाले कितान से आच्छादित आस्थानमण्डल में अत्यन्त स्वच्छ कुट्टिम पर रखे हुए दिव्य सिंहासन पर विराजमान हो उस समय शरत्कालीन चन्द्रमा के भ्रम की उत्पत्ति करने वाले, वश के पुच्छ से श्वेत, सुवर्ण दण्ड से आच्छादित विचित्र रत्नकान्ति से आभासित मयूरपिच्छ से निर्मित अथवा चमरी पुच्छ से निर्मित, सहस्राक्षों वाले मयूर पिच्छ के चामर को बराह्मणों अपने हाथों द्वारा हुलाती हैं।^४ इसी प्रसंग में अनेक प्रकार के चामरों का प्रसंग देते हुए सोमेश्वर ने उन्हें विभिन्न देशों तथा विभिन्न जातियों की स्त्रियों द्वारा हुलाने का आदेश दिया है। कुन्तलदेश की श्यामल वर्ण की सुन्दर स्त्रियाँ कुर्चक के द्वारा बने हुए अत्यन्त रमणीय, सुमनोहर बाल व्यञ्जन द्वारा राजा पर इया करती हैं। अत्यन्त सुन्दर कामिनिशों अनेक पद्मों निर्मित चन्द्रमण्डल

१. वही ६७।

२. वही अ० ६७।

३. मानसी० ३।११।११५९।

४. वही ३।११।११५९-११५५।

की शंका को उत्पन्न कर देने वाले सुन्दर व्यञ्जन को हुलाती है तथा मृग के समान लौचनी वाली स्त्रियाँ अत्यन्त शुभ तथा रत्नों से अलंकृत ताम्रपत्र से निर्मित व्यञ्जन के द्वारा हवा करती हैं। इस प्रकार सुन्दर कटि से सुशोभित (सुमध्यमा) स्त्रियाँ राजा पर उसकी शोभा एवं वैभव की वृद्धि तथा शीतलता प्रदान करने के हेतु उसपर व्यञ्जन हुलाती है।^१

इस प्रकरण के अन्तर्गत चार प्रकार के चमरों एवं व्यञ्जनों का वर्णन किया गया है—१—मोर पिच्छ अथवा चमरी पुच्छ का चमर २—कूर्चों से बना हुआ बालव्यञ्जन। ३—अनेक पट्टों से बना गोलाकार व्यञ्जन। ४—ताम्रपत्र का बना हुआ व्यञ्जन। इन चारों प्रकार के चमरों द्वारा राजा के स्वेद का निवारण किया जाता था। इन चमरों के वर्णन में जो दो प्रकार के व्यञ्जनों का वर्णन सोमेश्वर ने किया है सम्भवतः उनका प्रयोग भीष्मकाल में अधिक हवा करने के लिए तथा राजा का स्वेद निवारण कर उसे शीतलता प्रदान करने के हेतु किया जाता होगा और मयूर-पिच्छ तथा कूर्चादि के बने हुए चमरों का विशेष रूप से शिशिर, हेमन्त एवं शरद् आदि ऋतुओं में होता होगा क्योंकि इनसे वायु का प्रवाह बहुत कम मात्रा में होता है और यह राजा के वैभव के प्रतीक हैं।

भारतवर्ष के प्राचीनकाल से ही चामर-बीजन ऐश्वर्य का प्रतीक माना गया है। पुराणों में भी रत्न-बटित दण्ड से युक्त बालव्यञ्जन हुलाये जाने के प्रसंग प्राप्त होता है—

बालव्यञ्जनमादाय रत्नदण्डं लब्धी करात् ।

तेन बीजपती देवी उपासाञ्जक ईश्वरम् ॥^२

शारंगधर पद्यों में भी चामर को भी की वृद्धि करने वाला तथा राजा की शोभा को बढ़ाने वाला माना गया है—

चामरं भूकरं दिव्यं राज्य शोभाकरं परम् ।^३

इसके अतिरिक्त चामर सदा से ही राजाओं के लिए साधारण सी वस्तु रही है। किन्तु सोमेश्वर के विषय में अनेक देश की सुन्दर स्त्रियाँ राजा पर शनैः शनैः चामर हुलाती थी जिससे राजा को विशेष प्रकार का आनन्द प्राप्त होता था। इसी कारण सोमेश्वर ने इसे उपभोग के अन्तर्गत ही माना है।

'पञ्चतन्त्र' में भी चामर को राजा के वैभव तथा भोग का प्रतीक माना है—

१. लही ३।१०।१११-११६० ।

२. भीमद० १०।६०।७ ।

३. शा० प० १४१३ ।

४. पञ्चतन्त्र । ३।२६६ ।

गुणेषु रागो व्यसनेष्वनादरो

रतिः सुसृज्येषु च यस्य भूपते ।

चिरं स भुङ्क्ते चलचामरांशुकां

लितासपद्माभरणां नृपश्रियम् ॥

यहाँ पर 'भुङ्क्ते' शब्द से चामर के भोग से सम्बन्ध प्रतीत होता है। मौजराज के युक्ति कलात्मक में चामर के उद्देश्य तथा उनकरणों का विस्तृत उल्लेख प्राप्त होता है।

आस्थान भोग

आस्थान भोग के अन्तर्गत सोमेश्वर ने राजा के सजे हुए दरबार का वर्णन किया है जिसमें सभी दरबारियों का अपने अपने योग्य उचित आसन पर बैठने का वर्णन किया गया है। इस प्रकरण के प्रारम्भ में चामर व्यञ्जन आदि से युक्त अत्यन्त श्रेष्ठ सिंहासन पर विराजमान राजा का वर्णन किया गया है। सर्व प्रथम राजा सबको भाङ्गान का समाचार प्रतीहारी द्वारा सबके पास देता था। दौवारिक आवे हुए व्यक्तियों को अन्दर प्रवेश कराता था।

राजा के दरबार में निम्नलिखित व्यक्ति प्रवेश करते थे—

१. राजा के अन्तःपुर की स्त्रियां
२. अन्य आमन्त्रित स्त्रियां
३. राजकुमार
४. पुरोहित
५. अमात्य, मंत्री तथा सचिव
६. मण्डलाधीश्वर
७. राज्य के प्रमुख अधिकारी (अफसर)
८. भट्ट, चारण, बन्दी, वैतालिक, अंक आदि
९. सहायता प्राप्त करने के इच्छुक राजा।

सर्वप्रथम दौवारिक राजा के प्रासाद में जाता था और पट्टों से ढकी हुई पालकियों में बैठी हुई, विचित्र छत्र की छाया से आवेष्टित शिलते हुए चामरों से युक्त, सुन्दर स्त्रियों की राजदरबार की ओर लाता था। उन पालकियों के साथ अन्य राजदरबार के भूत्य रहते थे, सौविदल हाथ में वेत लिए हुए अपनी तर्जनी से 'अरसर्प', 'गच्छ गच्छ' कहता हुआ व्यक्तियों की भीड़ को सामने से हटाता था और अनवर्जित मार्ग से पालकियों को नृप स्थान में लाता था। इसी प्रसंग में सोमेश्वर ने उन स्त्रियों के शृंगार वेशभूषा तथा बस्त्रों का वर्णन किया है। ये स्त्रियां नृपस्थान में प्रवेश कर अपना अपना आसन ग्रहण

करती थीं। इनके आसन राजा के चारों ओर रहते थे सामने नहीं।^१

यह प्रसंग उत्कालीन समाज पर भी बहुत कुछ प्रकाश डालता है। यद्यपि राजप्रासाद की स्त्रियाँ परदा करती थीं किन्तु राजदरबार में आने का उन्हें पूर्ण अधिकार था। राजा के द्वारा दिए गए निर्णय में उनका भी हाथ रहता था और वे राजस्थान की शोभा का एक महान् अंग मानी जाती थीं। वे राजन-हिणियों सभी प्रकार के आभूषणों वस्त्रों एवं विलेखों से सुशोभित होकर राजदरबार में आती थीं।

इन स्त्रियों के साथ ही साथ दरबार में कुछ अन्य देशों की भी आमन्त्रित की गई स्त्रियाँ आती थीं जिनका वर्णन सोमेश्वर ने आगे किया है। वे अनेक प्रकार के वाहनों पर चढ़कर राजदरबार में आती थीं।^२ कोई घोड़े पर कोई चोड़ी पर चढ़कर तथा कोई पैदल ही चउकर राजा का मन मोहित एवं प्रसन्न करने के लिए आती थीं।^३

इन सभी देश की स्त्रियों के वर्णन में सोमेश्वर ने अपने देश की स्त्रियों का कोई विशेष वर्णन नहीं किया है। यद्यपि वह कन्नड़ी राजा था, कन्नड़ी भाषा समझता था तथा कन्नड़ी मातृभाषा वाले राष्ट्र पर राज्य करता था फिर भी उसने अपने देश का वर्णन न किया। सम्भवतः सोमेश्वर ने कर्णाटक देश को ही कुन्तलदेश माना है। पश्चिम प्रदेश के चालुक्य नरेश कुन्तलप्रभु कहलाते थे और कल्याण नगरी उनकी राजधानी थी। सोमेश्वर भी पश्चिम के चालुक्यों के वंश का था और कल्याण ही उसकी राजधानी थी।

ये सभी स्त्रियाँ स्वयं राजदरबार की आभूषण थी—

आस्थानभूषणाः सर्वाः समागत्य नृपालयम् ।

प्रवेश्योभयपार्वे च पृष्ठभागे च संस्थिताः॥^४

ये स्त्रियाँ कभी कभी अपने तीक्ष्ण कटाक्षों द्वारा राजा को देखकर धीरे-धीरे हँस देती थीं। राजा भी उनका बड़ा सम्मान करता था और उनके हँसने पर स्वयं भी सिञ्चित होता की भाँति हँसित हो डटता था।

स्त्रियों के पश्चात् राजदरबार में गुण तथा आकार में राजा के ही समान, अलंकारों से अलंकृत राजकुमार आकर अपने पिता को प्रणाम करते थे, और राजा के द्वारा संकेत किए हुए आसन पर बैठते थे। उनका आसन राजा के ही समीप होता था^५। उसी के सामने पुरोहित का आसन रहता था और उस

१. वही ३।११।११७४-७६।

२. वही ३।११।११७७-७८।

३. वही ३।११।११७८-७९।

४. वही ३।११।११८१-८३।

५. वही ३।११।१२०२-३।

पर रत्न-जडित झुण्डलों से युक्त श्वेत परवों को धारण कर पुरोहित सुवराज के समीप ही आकर बैठ जाता था ।^१

पुरोहित के पश्चात् राजा के अमात्य, मन्त्री तथा सचिव आकर राजा द्वारा निर्दिष्ट आसनों पर बैठ जाते थे । ये राज्य के अत्यन्त आवश्यक अंग हैं और स्वामी अथवा राजा के बाद द्वितीय महत्त्वपूर्ण स्थान ग्रहण करते हैं ।^२

इनके पश्चात् विभिन्न मण्डलों के अधिकारी राजदरबार में प्रवेश करते थे । इन अधिकारियों के पश्चात् भट्ट, मूल मागव, नर्तक, चारण, वैतालिक आदि राजदरबार में प्रवेश करते थे । ये सब और राजा के यश का तथा उसको विजय का रान करते थे—

सौर्योदयैस्तथा युक्ता नृपचित्तानुरक्षकाः ।

वारं वारं समन्तात्ते जयजीवेति वादिनः ॥

उपासीरन्नुपश्रेष्ठं सेनाधर्मविचारदाः ।

तत्त्वित्तवेदिनः सर्वे विनयात्तमस्तकाः ॥^३

ये उपर्युक्त सभी व्यक्ति राजा की सेवा में उपस्थित रहते थे । राजा दरबार में सर्वश्रेष्ठ स्थान ग्रहण करता था । सब लोगों के यथास्थान बैठ जाने पर तथा वन्दीगणों द्वारा नम्र मान हो जाने पर राजा प्रतीहारों को उन अन्य राजाओं को दरबार में बुलाने का आदेश देता था जो अपनी रक्षार्थ उसके समीप आते थे । वे प्रतीहारों के साथ दरबार में आकर भूमि पर झुककर राजा को प्रणाम करते थे । राजा उन्हें उठने का आदेश देता था और सम्मान पूर्वक राजाओं के योग्य आसन पर उनको बैठाकर संतोषपूर्वक महाप्रीति को उत्पन्न करने वाले वचनों द्वारा उनका भ्रम दूर करता था । इसके अतिरिक्त राजा उन्हें दिव्य वस्त्र, विचित्र पट्ट, स्वर्णानूपण, रत्नजडित आभूषण, सुन्दर दासी, घोड़े, ग्राम, पुर तथा देश आदि देकर उन्हें सन्तुष्ट करता था ।^४

इस प्रकार उनको सन्तुष्ट कर सम्मानपूर्वक राजा विदा करता था । इसके अतिरिक्त किसी को राजा प्रसन्न दृष्टि द्वारा, किसी को मधुर शब्दों द्वारा, किसी को प्रभूत दान द्वारा किसी को सम्मान द्वारा प्रसन्न करता था—

कौशित्यसञ्जया दृष्ट्वा कौशिन्यभुरभाषितैः ।

कौशित्यभूतदानेन कौशिन्यानेन हर्षयेत् ॥^५

यहाँ पर सोमेश्वर ने वह पूर्णरूप से स्पष्ट कर दिया है कि जो कोई भी अन्य

१. वही ३।११।१२०३-४ ।

२. वही ३।११।१२०५ ।

३. वही ३।११।१२३१-३२ ।

४. मानवी० ३।११।१२३०-३८ ।

५. वही ३।११।१२४० ।

राजा उसके दरबार में आवे तो उसको खुश करना तथा सम्मानित करना राजा का परम कर्तव्य है ।

अन्य देश के राजाओं को सम्मानित करने के साथ ही साथ राजा कुमार, मन्त्रि, अमात्य, सचिव, मण्डलाधीश्वरों, सुनट, सेवक तथा दश पुत्रों को भी यथायोग्य सम्मान, इत्य, मङ्गुरभाषणादि द्वारा प्रसन्न करता था । तत्पश्चात् राजा समा को विसर्जित कर अपनी महिषियों के साथ कैलिन्द में जाता था और उनके साथ क्रीड़ा करता हुआ उन्हें सन्तुष्ट करता था ।^१ इस प्रकार से समा में सन्तुष्ट कृता हुआ राजा ठन्नति, यरा एवं वैभव को प्राप्त करता है—

करोव्यास्थानमित्यं यः पार्थिवः प्रथितोऽस्ति ।^२

यह प्रकरण सोमेश्वर के राजदरबार का पूर्ण एवं स्वाभाविक चित्र उपस्थित करता है । दरबार में बहुत से व्यक्ति होते थे इससे चिदित होता है कि दरबार बहुत बड़े हाल में लगता होगा । स्त्रियों को भी उनके दरबार में सम्मान प्राप्त था । राजा प्रत्येक देश की स्त्री का बड़ा ही आदर करता था । अन्य राजा भी स्वार्थ उसके समीप आते थे । राजा के दरबार में प्रत्येक व्यक्ति को सम्मान प्राप्त था । पुरोहित का उपस्थित रहना भी दरबार में आवश्यक था । सम्भवतः पुरोहित राजा को प्रत्येक कार्य को धर्म द्वारा सम्पादित करने का आदेश देता होगा । राजा प्रत्येक विषय में अमात्य, सचिव, मन्त्रिगणों से सलाह लेता था । इसी कारण इन सबकी उपस्थिति आवश्यक थी । स्त्रियों की तथा कुमारों की उपस्थिति भी दरबार में आवश्यक थी । राजा के बाद होने वाले पुत्रराज का आसन राजा के बिलकुल समीप होता था । उसी के समीप पुरोहित बैठता था । इससे वह युवराज पारम्पर्य ही से वर्मानुकूल अर्थ के सेवन को समझ लेता था और प्रत्येक के साथ सुचारु रूप से आदर करने तथा जनप्रिय बनने के साधनों का उसे ज्ञान हो जाता था । स्त्रियाँ कभी-कभी अपने तीक्ष्ण कटाक्ष राजा पर डालती थीं । राजा भी उनकी दृष्टि द्वारा मनोरञ्जन करता था ।

इस प्रकार महाराज सोमेश्वर का दरबार धर्म, अर्थ तथा काम के सेवन का आश्रय था । वन्दीगण जयघोष करते थे जिनसे राजा तथा प्रजा दोनों ही सुनकर प्रसन्न होते थे । इसी कारण सोमेश्वर ने आस्थानमण्डप के लिए 'जनवल्लभ' शब्द का प्रयोग किया है—

अधुनाऽऽस्थानमोमोऽर्थं कथ्यते जनवल्लभः ।^३

१. मानसोल्लास ३।१।१२४३ ।

२. वही ३।१।१२४४ ।

३. वही ३।१।१२४१ ।

यह 'जनवल्लभा' शब्द राजा को जनप्रियता के साथ ही साथ उसकी शासन की योग्यता, वैभव एवं ऐश्वर्य को भी प्रकट करता है।

दरबार में स्त्रियों का प्रवेश भारत में सोमेश्वर के पूर्व भी होता था। बाण ने हर्षचरित में हर्ष के दरबार की वारविलासिनियों का बहुत सुन्दर चित्र खींचा है किन्तु वे वारविलासिनियाँ दरबार में नर्तकियों के रूप में आती थीं।^१ सोमेश्वर के दरबार में रानियाँ-राजप्रासाद की अन्य स्त्रियाँ तथा विभिन्न देशों की स्त्रियाँ आती थीं।

पुत्रभोग

सोमेश्वर ने पुत्रोपभोग प्रकरण के अन्तर्गत पुत्र से सम्बन्धित सभी बातों का उल्लेख किया है। उनके कथन के अनुसार बालक के उदर में आने के पूर्व से लेकर विवाह तक के उसके सब संस्कार उचित रीति एवं कथित विधान द्वारा करे। इन सभी संस्कारों का विस्तृत उल्लेख पूर्व में किया जा चुका है। पुत्र का विवाह हो जाने पर अपनी पिपा के साथ उसे रमण करने दे तथा उनके श्रेष्ठ रूपवान् तथा शीलवान् पुत्र-पुत्रियों को अपनी गोद में खिलाकर लालन-पालन करे। इस प्रकार से सब कुछ करता हुआ राजा जिस सुख का अनुभव करता है वही पुत्रीपभोग है। पुत्रोपभोग के अन्तर्गत शिशु की शिक्षा दिलाकर उसका विवाह कर उसके पुत्र-पुत्रियों का लालन-पालन करना आ जाता है—

निर्भरानन्दसंदोहः पुत्रभोगमवाप्नुयात् ।

एवं शिशूँल्लालयित्वा शिष्ययित्वा विवाह्य च ॥

तत्प्रजाः पालयेच्छु पुत्रभोगः प्रकीर्तितः ।

कथितः पुत्रभोगोऽयं सोमेश्वरमहोभुजा ॥^२

इसी पुत्रभोग के प्रकरण में बालक की क्रीड़ाओं का भी वर्णन सोमेश्वर ने किया है। जब बालक थोड़ा बड़ा हो जाता है तो माता-पिता उसके अस्तुद एवं अर्धभाषित शब्द तथा उसके गालिदान को सुनकर अत्यन्त प्रसन्न होते हैं और उसके घुटनों से चढ़ने तथा उसके चलने के प्रयत्न करते समय गिरने को देख कर अत्यन्त आनन्द का अनुभव करते हैं—

अर्धभाषितं तेषां गालिदानं मनोहरम् ।

जानुचक्रनर्णं पश्येत्स्खलितं च पदक्रमम् ॥^३

माता के हाथ का अवलम्ब लेकर बालक जब धनैः धनैः चलने का प्रयास करता

१. वासुदेवशरण अग्रवाल—हर्षचरित—एक सांस्कृतिक अध्ययन पृ० ४७।

२. मानसी० ३।१२।१३४०-४१। ३. वही ३।१२।१२६८।

है और अन्त में माता की गोद में बैठ जाता है। उस समय फलादि के प्रदर्शन द्वारा पिता उसे माता की गोद से लेने का प्रयास करता है^१। पिता पुत्र के वात्सल्य से वशीभूत होकर कभी उसे शोक में लेता है कभी हृदय पर रखता है कभी स्कन्ध प्रदेश पर ठसका सिर रखकर लेता है कभी हाथों पर लेता है।

इसी के आगे सोमेश्वर छोटे शिशु को पहनाये जाने वाले सूत्रों एवं आभरणों का वर्णन करते हैं। लाल से आच्छादित स्वामन्त्र के पत्र से आवेष्टित, मूंगा तथा व्याज मल से सुशोभित, त्रिव से युक्त कर्दक तथा छोटे शंख से युक्त कण्टसूत्र, पञ्चलोहे के कंकण से विभूषित तथा कटिप्रदेश तथा पैरों में स्वर्ण घर्परिका से युक्त, कर्ण प्रान्त में कर्णपाली तथा स्वर्ण कुण्डल से युक्त तथा अश्वत्थ पत्र की शंका को उत्पन्न करने वाले शिर के भूषण से सुशोभित अलकों वाला बालक भी अपने माता पिता को देखकर इधर-उधर दौड़ता है। पिता ऐसे मुकुमार बालक के अंगों का आलिंगन कर उसके बदन का चुम्बन कर सुख का अनुभव करता है^२।

सोमेश्वर ने बालक को योगेन्द्र विष्णु (कृष्ण) तथा गंगाधारी शिव का रूप माना है और उसे नरक से बाण करने वाला बतलाया है।^३ सदैव प्रसन्न तथा मग्न रहने और मिट्टी से धूल-धूसरित होने के कारण बड़े दिगम्बर तथा जटिल विभूति को धारण करने वाले गंगाधारी शिव के समान होता है। उस व्यक्ति को सोमेश्वर ने बड़ा पुरुषवान् बतलाया है जो पुत्र के शरीर के स्पर्श के सुख को प्राप्त करता है।^४

इसी प्रकार का प्रसंग अभिशानशाकुन्तलम् में भी प्राप्त होता है। पुत्र के शरीर की धूल से धूसरित हुई देह वाली शकुन्तला को बन्ध माना गया है—

१. मातृहस्तावलम्बेन लालित प्रमत्त बालः ।

फलप्रदर्शनाद्वालमासीत मातुरङ्गतः ॥ मानसो० ३।१२।१२६९ ।

२. स्वामन्त्राक्षरैः पञ्चलोहवा परिवेष्टितः

...

...

...

पञ्चलोहसूकल्पोश्च बलवद्भूषितादिभक्तम् ॥

मानसो० ३।१२।१२७०-७२ ।

३. वही ३।१२।१२७३-७६ ।

४. जटिलं भूतिभूषाङ्गं गंगाधरनिवास्तवम् ।

विष्णुकदम्बमावासं नरकबाणकारकम् ॥ मानसो० ३।१२।१२७७ ।

५. वही ३।१२।१२७८ ।

धन्यास्तदंगरजसा मलिनी भवन्ति ।^१

अन्नोपभोग

पुत्रभोग के पश्चात् महाराज सोमेश्वर अन्नभोग का विस्तृत उल्लेख करते हैं। इस प्रकरण से पता चलता है कि वे नाना प्रकार के व्यञ्जनों के प्रेमी थे। वे उन व्यञ्जनों के पकाने की विधियों से परिचित थे। नित्य नये-नये सुखादु व्यञ्जनों का उपभोग करते हुए वे सुखपूर्वक जीवन बिताते थे।

सोमेश्वर ने निरामिष तथा सामिष दोनों प्रकार के व्यञ्जनों का उल्लेख किया है, विशेषतः सामिष भोजन पर अधिक प्रकाश डाला है। ऐसा प्रतीत होता है कि वे मांस के अधिक प्रेमी थे।

सोमेश्वर का कथन है कि बान्धव मण्डलाधीश, सामन्त, भट्ट आश्रित, मुहद, भृत्य, रुचिवाद्यविशारद सबको बुलाकर उचित स्थान देकर पुत्र, पौत्र तथा प्रपौत्रों के साथ राजा को भोजन करना चाहिए।^२ राजा को सुन्दर तथा उचित मात्रा के अनुसार भोज्य, मद्य, पेय, लेख तथा चोष्य इन पाँचों प्रकार का भोजन करना चाहिए।^३

निरामिष भोजन

निरामिष भोजन के अन्तर्गत सोमेश्वर ने चावल, दाल, रोटी, पूड़ी आदि अनेक प्रकार की वस्तुओं को बनाने की विधि का वर्णन किया है। सोमेश्वर चावल के बड़े प्रेमी थे। उन्होंने रक्तशालि, महाशालि, गन्धशालि, कलिंगक, मुण्डशालि, स्थूलशालि, सूक्ष्मशालि तथा सपष्टिक—इन आठ प्रकार के चावलों के लक्षणों का वर्णन किया है।^४ रक्त वर्ण वाला शालि रक्त, बड़ी आकृतिवाला महाशालि, सुगन्धयुक्त गन्ध, कलिंगदेश में उत्पन्न कलिंगक, शरद्वर्णित मुण्ड, मोटा स्थूल, सूक्ष्म चावल सूक्ष्म तथा साठ दिन में पकने वाला सपष्टिक शालि होता है।^५ यह सपष्टिक धान अब भी उत्तरी भारत के गाँवों में लाठिया धान के नाम से प्रसिद्ध है। सोमेश्वर ने इन सभी प्रकार के चावलों की विधिपूर्वक पकाने का सुन्दर तथा अच्छी प्रकार पके हुए भात को ही राजा को खाने के योग्य बताया है।^६ महाराज नल ने भी प्रारम्भ में किंचिद् गर्म जल से धोने का आदेश दिया है—

जालवेत्तान् दुधः सम्मगीषदुष्णेन शरिणा ।^७

१. अभिः० शा० ७।१७।

२. वही ३।१३।१३४२-४४।

३. वही ३।१३।१३४४-४५।

४. वही ३।१३।१३४५-४६।

५. वही ३।१३।१३४६-४७।

६. एवं भवत् सुपक्वं यद्राजयोष्य तदुत्तमम् । मानसो० ३।१३।१३५७।

७. नल-पाकदर्पण पृ० ६।

इसके अतिरिक्त चावल में पकते समय दूध तथा मछा डालने का भी विधान बतलाया है।^१ इस प्रकार का चावल आयु तथा आरोग्य को बढ़ाने वाला होता है—

इदं तण्डुलसंभृतमायुरारोग्यवर्धनम् ॥^२

चावल के पश्चात् राजमुद्ग, निम्बाव, चना, काली अरहर, उरद, मूँग तथा राजमाप—इन सात प्रकार की दालों का उल्लेख किया है।^३ सम्भवतः ये सभी प्रकार की दालें उनके राज्य क्षेत्र में उत्पन्न होती होंगी। ये दालें अपनी रचि के अनुसार सम्पूर्ण तथा खण्डित दोनों ही प्रकार से बनाकर खाई जाती थीं। उत्तरी भारत में किन्हीं किन्हीं क्षेत्रों में माप आदि दालों को पूरी-पूरी बनाना अपशकुन माना जाता है और उन्हें किसी खराब दिनों में ही बनाया जाता है।

सोमेश्वर ने चना, राजमाप, मूँग तथा राजमुद्ग आदि दालों को चूड़ी द्वारा दलकर उनके खण्ड कर उन्हें पकाने का आदेश दिया है। इसी प्रकार अरहर की दाल भी यन्त्र द्वारा दलकर सूप में पछोर कर पकाने योग्य होती थी। इससे विदित होता है कि चककी तथा सुपादि यन्त्रों का प्रचलन उस समय भी होता था।

सोमेश्वर ने सभी दालों को भीमी आग में पकाने का आदेश दिया है। दाल के बन जाने पर उसमें हिंगु बल डाला जाता था। यह हिंगु का प्रयोग सोमेश्वर के स्थान की अथवा समय की विशेषता को प्रकट करता है। उत्तरी प्रदेशों की ओर हिंगु चूर्ण अथवा बमी हुई हिंगु का प्रयोग बिल्कुल थोड़ी मात्रा में होता है। किन्तु उनके समय में हिंगु को जल में भिगोकर हिंगु जल ही दाल में अधिक मात्रा में डाला जाता था।^४

भोजन संबंधी पदार्थों में सोमेश्वर ने दोसा तथा इदली आदि नामों का उल्लेख किया है जो आज भी तामिल तथा कनाड़ी भाषा में प्राप्त होते हैं। मरइ, पोलिका, चटिका, कटकण आदि अब भी मराठियों के प्रिय भोजन हैं।^५ दालों के अतिरिक्त रोटी का भी प्रयोग वे करते थे। रोटी का प्रयोग भारतवर्ष में वैदिक काल से ही होना प्रारम्भ हो गया था। इसके लिए पक्ति (पकाई जाने के कारण) शब्द का प्रयोग होता था। सोमेश्वर ने दो प्रकार की पोलिकाओं

१. तथैव तु सदा सिचैतु तर्क शीरं पयोऽयवा—तल—पाकदर्पण पृ० ६।

२. तल—पाकदर्पण पृ० ६। ३. मानसो० ३।१३।५७-५८।

४. मानसो० ३।१३।१३६८।

५. मराठी—माहें पोळी, बहे, कटकणे आदि।

का वर्णन किया है १, अंगारों पर पकाई जाने वाली अंगार पोलिका^१। २. पोलिका की ही भांति भरी तेल या घी की कढ़ाई में पकाई जाने वाली पौलिका सोहल^२ कहलाती थी। उत्तरां क्षेत्रों में ग्रामों में सम्भवतः आज भी इसी सोहल (पूड़ी) को सोहारी के नाम से पुकारते हैं। इसी प्रकार अन्य अन्नों के तथा पिष्ट द्वारा बाहलिका, पत्रका, उदुम्बर,^३ परिका,^४ दोषा,^५ वटिका,^६ कड़िका,^७ (काजी के बड़े), घारिका,^८ आदि अनेक प्रकार के भोजन बनते थे।

सामिप भोजन

मांस भोजन के अन्तर्गत सोमेश्वर ने विशेष रूप से सुअर तथा मत्स्य के मांस द्वारा बनी हुई वस्तुओं का वर्णन किया है। इसके अतिरिक्त सारंग, हरिण, शश, आबिक आदि पशुओं का मांस भी भोजन में प्रयोग किया जाता था।^{११} सुअर के शरीर पर के रोमों को अलग कर के उसे पकाने का आदेश सोमेश्वर ने दिया है। उसके बालों को दूर करने के लिए दो प्रकार की विधियों का वर्णन हुआ है।

१. सुअर को श्वेत वस्त्र से ढक कर खूब बड़े मिट्टी के बर्तन से खोलता हुआ जल दण्ड लगे हुए गण्डक से लेकर सुअर के शरीर पर तब तक खूब डाला जाता था जब तक उसके रोम जड़ से उखड़ न जाते थे तब उसे साफ कर उसे पकाया जाता था।^{१२}

२. इसके अतिरिक्त सुअर के रोमों को मिट्टी से लेकर उसके सूखने पर घास की अग्नि उसपर जलाकर उसके रोमों को साफ कर दिया जाता था।^{१३}

सुअर के साफ हो जाने पर उसके मांस के खण्ड बनाकर उसमें अनेक प्रकार के मसाले, केसर हिंगु, कर्पूर, हरिद्रा आदि मिला कर उसे बनाया जाता था।^{१४}

मत्स्यों में भी बडिशा, पाटनी आदि मछलियाँ विशेष रूप से खाई जाती थीं।^{१५} मछलियों के शिर को छेदकर पूछ तथा पंखों को अलग कर उनके

१. मानसो० ३।१३।१३८२। २. वही ३।१३।१३८४।

३. अनिलपितार्थ वित्तमणि। ३।१३।१५६६।

४. वही ३।१३।१५६७।

५. वही ३।१३।१५६९।

६. वही ३।१३।१५७१।

७. वही ३।१३।१५७४।

८. वही ३।१३।१५८५।

९. वही ३।१३।१५८५।

१०. वही ३।१३।१५८५।

११. वही ३।१३।१५९०-१६०२।

१२. वही ३।१३।१६००-९।

१३. मानसो० ३।१३।१४२९-१४३०।

१४. वही ३।१३।१४३१-१४३८।

१५. वही ३।१३।१४२४-१४२६।

पेट को यन्त्र द्वारा चीर कर तेल तथा तमक द्वारा वनजा तब तक धूपण किया जाता था जबतक उनकी गन्ध नष्ट न हो जाय । तब उन्हें पानी से धोकर हल्दी का चूर्ण उसमें मिलाकर टुकड़े करके बनाया जाता था । इसमें लवण, मिर्च, शुष्की, जीरक, पलाण्डु आदि मिलाया जाता था ।^१ मांस के भोजन में मांसवट-का^२ कोशाल^३ पूरभण्डाक,^४ बट्टिमक^५ आदि भोजन विशेष प्रकार से बनाये जाते थे ।

शाकाहार

सोमेश्वर के समय में अनेक प्रकार के शाकों का प्रयोग होता था—

फलशार्क पत्रशाकं कन्दशाकं च मूलकम् ।

पुष्पशाकं शिम्बिशाकं पक्वापक्वविभेदतः ॥^६

इन शाकों को भी मांस की ही भांति बनाया जाता था ।^७ इन शाकों में आम्र, जम्बू, बोजपुर, मल्लालक, ओकल, पनस, कदली आदि का निर्माण विशेष रूप से किया जाता था ।^८

दधि-दुग्ध-मिश्रित आहार

भोजन के साथ दुग्ध तथा दधि की घनी हुई अनेक वस्तुएं खाई जाती थीं । गाव अथवा भैंस के दुग्ध को घोंसी अग्नि में पकाया जाता था । जब वह आधा अथवा तीन भाग रह जाता था तो उसे उतार कर उसमें शर्करादि मिलाकर लेह्य पदार्थ बनाया जाता था ।^९ इसी प्रकार दुग्ध के आवे रह जाने पर उसमें तक्र डाल दिया जाता था । जब वह जम जाता था तो उसे मचकर उसमें होंग जीरा आदि की धूप दी जाती थी तब उसे भोजन के बोच में पीया जाता था ।^{१०} यह सम्भवतः उस समय में किसी वस्तुकी बचाने की प्रथा थी । इसी प्रकार से मूत्रे हुए दधि में इलायची तथा शकर डाल कर तथा पकते हुए चावल का पानी निकाल कर उसमें मछी शकर मिला कर पीने की भी प्रथा थी^{११} ।

इसके अतिरिक्त अनेक पके हुए कली के रस में भी शकर डाल कर खाने के साथ पिया जाता था^{१२} ।

- | | |
|-------------------------|-------------------------|
| १. वही ३।१३।१५२५-१५४७ । | २. वही १।१३।१४०१ । |
| ३. वही ३।१३।१४०२ । | ४. वही ३।१३।१४०४ । |
| ५. वही ३।१३।१४०७ । | ६. वही ३।१३।१४४० । |
| ७. वही ३-१३।१४४९ । | ८. वही ३।१३।१४४०-१४६४ । |
| ९. वही ३।१३।१४६५-६७ । | १०. वही ३।१३।१४६८-७० । |
| ११. वही ३।१३।१४७३ । | १२. वही ३।१३।१४७८-८४ । |

राजा सभी अपने परिवार के व्यक्तियों तथा मन्त्रिणादीश्री के साथ भोजन करता था। उसके लिए खाने के लिए विशेष रूप से सुवर्ण पात्रों का प्रयोग किया जाता था। वह पूर्व दिशा की ओर गद्दे पर भोजन करने बैठा था और धृतयुक्त मुद्रा से भोजन प्रारम्भ करता था। इसी भोजन के मध्य में वह स्त्री मधुर फल के रस तथा मिष्ठानादि को भी खाता था और दूध आदि का पान करता था।^१

विभिन्न ऋतुओं में विभिन्न प्रकार के स्वादपूर्ण भोजन का सोमेश्वर के समय निर्माण होता था। वसन्त ऋतु में कटु, ग्रीष्म में मधुर तथा शीतल, हेमन्त में स्निग्ध तथा उष्ण, शिशिर ऋतु में उष्ण तथा अम्ल रस से पूर्ण भोजन करने का आदेश सोमेश्वर ने दिया है^२।

सोमेश्वर का यह अन्नोपभोग का प्रकरण उनके पाकशास्त्र के ज्ञान को प्रकट करता है। सोमेश्वर ने विशेष रूप से नल के पाकदर्पण का ही आधार दिया है। किन्तु मांस से बने हुए भोजन में उनकी अपनी मांस विषयक रचि झलकती है।

वात्स्यायन ने भी मांस को भून कर उसके उपदंशों को बनाकर खाने का उल्लेख किया है—

“...मृष्टमांसोपदंशानि पानकानि.....”

“...यथादेशसाम्भवं च।”^३

बौद्ध साहित्य में अनेक प्रकार के सुन्दर व्यंजनों को तैयार करने के प्रसंग का उल्लेख हुआ है। समवायसुत्त में ‘अण्णविहितम्’ (अन्नविहितम्) शब्द अनेक प्रकार के सुन्दर भोजनों के बनाने की विधि से ही सम्बन्धित है^४। दीर्घ-निकाय में भी ‘अन्नसम्भिधि’ का प्रसंग प्राप्त होता है^५। आर्ष याजुष्य के अन्तर्गत भोजन-सम्बन्धी विधि को भी एक अलग शास्त्र माना गया है जो सूयशास्त्र के नाम से प्रसिद्ध है। इसका उल्लेख मत्स्य पुराण में हुआ है।^६ इस पाकशास्त्र में नल तथा भीम बड़े प्रवीण थे। सुश्रुत संहिता में ऐसा प्रसंग प्राप्त होता है—

१. वही ३।१३।१५८४-१५९७।

२. वही ३।१३।१५९८-१६००।

३. वात्स्यायन कामसूत्र सूत्र १५।१७।

४. ए० वेकटसूत्रिया—दिकलाज—सूची १।

५. दीर्घ निकाय ब्रह्मजात, सुत्त सू० १२।

६. मत्स्यपुराण २१५।२२।

विशेषतः सूक्ष्मयो ज्ञेयाः । सहकस्तु-

लवगन्धोपलब्धस्तु दधि निर्मथ्य गालितम् ।

दाडिमीचीजसंयुक्तं चन्द्रसूणावसूणितम् ॥

सहकं तु प्रमोदायनं मलादिभिर्दाहृतम् ॥^१

इस उपर्युक्त प्रसंग से यह स्पष्ट है कि नल ने पाक सम्बन्धी कोई ग्रन्थ अवश्य लिखा, किन्तु उस ग्रन्थ के नाम का उल्लेख नहीं हुआ है। सम्भवतः वह ग्रन्थ यही पाक दर्पण है, जिसका आधार सोमेश्वर ने अधिकांशतः ग्रहण किया है।

पानीय भोग

अन्नभोग के पश्चात् जल पीने के विधान का भी तुच्छाद रूप से वर्णन मानसोल्लास में हुआ है। सर्वप्रथम इस प्रकरण में भोजन के साथ जल पीने के नियम का उल्लेख हुआ है—

मध्ये मध्ये पिबेद्वारि स्तोकं स्तोकं सुशीतलम् ।

भोजनस्य च रुच्यर्थं पाकार्थमशनस्य च ॥^२

अर्थात् भोजन स्वादपूर्ण लगने के लिए तथा उसके पचनार्थ भोजन करते समय बीच-बीच में थोड़ा-थोड़ा शीतल जल ग्रहण करना चाहिए। इसके अतिरिक्त जिस समय भी पिपासा जाग्रत हो उसी समय जल को इच्छानुसार पीए क्योंकि इसमें समय का निर्देश नहीं है—

पिपासायां च जातायां स्वेच्छया पीयते जलम् ।

नियमो नात्र कालस्य तृषावेगो न धार्यते ॥^३

इन नियमों के पश्चात् प्राणियों के लिए जल के महत्त्व का प्रदर्शन सोमेश्वर ने किया है कि प्राणियों के प्राण जल पर ही आधारित रहते हैं क्योंकि चेतनाहीन व्यक्ति में भी जल सिंचन द्वारा चेतना का सञ्चार हो उठता है।^४

नौ प्रकार के जलों का उल्लेख मानसोल्लास में हुआ है—

१. सुश्रुत संहिता—सूत्रस्थान ४६।४४८—४६ ।

२. मानसो० ३।१४।१६०२ । ३. वही ३।१४।१६०३ ।

४. अन्नवः प्राणिनामापो जीवितं यत्तदाश्चितम् ।

मूर्च्छिता अपि जीवन्ति पतस्तोयेन सिञ्चिताः ॥

मानसो० ३।१४।१६०४ ।

५. दिव्य (व्या) स्मरिषं नादेयं नैमरं सारसं जलम् ।

भीमं चोष्णं च ताडाकसीद्भुवं नवयं मृतम् ॥

१. दिव्य—स्वाती नक्षत्र में बादलों से घिरा हुआ सूर्य-रश्मियों से मिश्रित तथा सब दोषों को नाश करनेवाला स्वादपूर्ण जल ।

२. आन्तरिक्ष—वर्षाकालीन मेघों से बरसा हुआ, स्फटिक के समान निर्मल जल ।

३. नादेय—पर्वत से निकली हुई नदी में तथा प्रशस्त भूमि में स्थित रहनेवाला इन्द्रनीलमणि की प्रभा से युक्त जल ।

४. नैर्ऋत—पर्वत शिखर को भेद कर निकला हुआ निर्मल, हल्का, शीतल तथा स्वादयुक्त जल ।

५. सारस—बाल के मध्य बनाये हुए गड्ढे में एकत्र जल अथवा नदी एवं पर्वत से एकत्र किया हुआ कुमुद एवं अम्भोज से युक्त जल ।

६. भौम—वापो तथा कूप से निकला हुआ नीलोत्पल की प्रभा को धारण करनेवाला निर्मल, मधुर एवं सुस्वादु जल ।

७. चौखट—त्वक्छा दीर्घ शिलाओं के मध्य अतसी पुष्प के सदृश निर्मल तथा मधुर जल ।

८. ताढाक—पालिवन्वन द्वारा कुल्पा में भर जानेवाला जल जिसमें प्रति वर्ष नवीन जल मिश्रित होता रहे ।

९. औद्भिद ।

सोमेश्वरदेव ने उद्भिद जल के लक्षण का उल्लेख नहीं किया है । केवल आठ प्रकार के जलों के ही लक्षण मानसौल्लास में प्राप्त होते हैं ।^१ औद्भिद जल का लक्षण भावप्रकाश में इस प्रकार से प्राप्त होता है—

जो जल भूमि के निम्न भाग को विदीर्ण कर महती धारा में बहता है उसे औद्भिद जल कहते हैं ।^२

इन नौ प्रकार के जलों के अतिरिक्त नारियल से निकले हुए स्वादुपूर्ण एवं मनोहर वाक्ष नामक जल का वर्णन किया है और इसे जीवन के लिए अत्यन्त उत्तम बतलाया है ।^३ नारियल से उत्पन्न होने के कारण सम्भवतः इसका नाम वाक्ष पड़ा है ।

ऊपर जो दस प्रकार के जलों का वर्णन हुआ है ये स्वामाविक जल हैं ।

१. मानसौ-३।१४।१६०६-१६१४ ।

२. विद्यायं भूमि जिम्नां यन्महत्पा धारया लवेत् ।

तप्तोपमोद्भिद नाम वदन्ताति महर्षयः ॥—भावप्रकाश ।

३. दशम केचिदिच्छति वाक्षं जीवतमुत्तमम् ।

नारिकेलसमुद्भूतं स्वादु वृष्यं (क्षं) मनोहरम् ॥

इनके अतिरिक्त सोमेश्वर ने जो 'पिण्डवास' तथा 'पुष्पवास' नामक अन्य दो जलों का वर्णन किया है वे सुगन्धियों से सुवासित किए हुए रहते हैं और पीनेमें अधिक स्वादपूर्ण लगते हैं ।

दिन में सूर्य की किरणों से संतप्त, रात्रि में चन्द्र-किरणों से शीतल, कर्दम तथा शेवाल से युक्त, नीलोत्तलदल की भांति श्यामल, कषाय तथा मधुर जल में कणा, मुस्तक, इलायची तथा चन्दन आदि मर्दित कर खादिर (लकड़ी) के अंगारों पर पका कर मिट्टी के बर्तन में रखकर उसे सब दोषों को हरनेवाले निर्मल जल में डाल दे ऐसा जल पिण्डवास कहलाता है और यह बड़ा ही स्वादपूर्ण होता है ऐसा विचक्षणों का मत है—

कणामुस्तकसंयुक्तमेलोशीरकचन्दनैः ।

मर्दितं मृत्तिकापिण्डं खादिशंगारपाचितम् ॥

निक्षिपेन्निर्मले तोये सर्वदोषहरे शुभे ।

कथितः पिण्डवासोऽयं सल्लोषु विचक्षणैः ॥^१

इसके अतिरिक्त जो जल सहकार के रस, पारल तथा चम्पक आदि पुष्पों से एक निश्चित काल तक सुवासित किया हो उस जल को पुष्पवास कहते हैं ।^२

सोमेश्वर ने भोजन के बीच-बीच में थोड़ा-थोड़ा जल पीने का निर्देश किया है और उसे पाचन का कारण माना है उसका प्रसंग प्रवन्धचिन्तामणि में भी इस प्रकार होता है कि थोड़ा थोड़ा बार-बार पानी पीने से उदर में अग्नि की वृद्धि होती है और वही पाचन में सहायक होती है^३ ।

अन्त में सोमेश्वर पूरक नौ प्रकार के जलों को ऋतु के अनुसार राना को पीने का उपदेश देते हैं ।

दिव्यं वारदि पानीयं हेमन्ते सरिदुज्ज्वम् ।

शिशिरे वारि ताढागं वसन्ते सारसं पयः ॥

निदाघे नैर्हरं तोयं भीमं प्रावृषि पाचते ।

हंसोदकं सदा पथ्यं वाचं पयं यथारुचि ॥^४

अर्थात् हंसोदक तो सदैव और वाक्ष^५ जल अपनी इच्छा अनुसार पीना

१. वही ३:१४:१६२० ।

२. वही ३:१४:१६२१ ।

३. वही ३:१४:१६२९-१६२० ।

४. वही ३:१४:१६२१ ।

५. अत्यम्बु पानात्त निषक्यतेऽन्नमनम्बुगानाच्च स एव दोषः ।

तस्मात्तरी वल्लिविषयंवाय मुहुर्महुर्वारि पिबेद् भूरि ॥

प्रवन्धचिन्तामणि ।

६. मानसो० ३:१४:१६२०-१६२९ ।

चाहिए किन्तु शरद ऋतु में दिव्य जल, हेमन्त में नादेव, शिशिर में ताडग, वसन्त में सारस, ग्रीष्म में नैर्हर तथा वर्षा में भीम जल पिए । यह पानीय भोग सोमेश्वर के चिकित्सा-विषयक ज्ञान को प्रकट करता है ।

साथ ही सोमेश्वर ने यह भी कहा है कि प्यास लगने पर इच्छानुसार जल पीना चाहिए । इस सम्बन्ध में काल का कोई नियम नहीं है क्योंकि प्यास का आवेग रोकना नहीं जा सकता । जल पीने के सम्बन्ध में अनेक प्रसंग आयुर्वेद तथा अन्य ग्रन्थों में प्राप्त होते हैं । किन्तु उनमें से बहुत से नियम सोमेश्वर को मान्य नहीं । सोमेश्वर द्वारा कथित जल का पान अरुनी विलक्षणता को प्रकट करता है ।

पादाम्ब्यगोपपभोग

पानीय भोग के पश्चात् सोमेश्वर ने पादाम्ब्यग के उपभोग का वर्णन किया है । यह पादाम्ब्यग राजा का निष्ठ का कर्म था जो सुन्दर दासियों द्वारा किया जाता है । पादाम्ब्यग के विषय में सोमेश्वर ने राजा को इस प्रकार का आदेश दिया है—

वामपार्श्वं शयानः सन्पादाम्ब्यज्जयेत्सुखी ।^१

अर्थात् वाम पार्श्व की ओर लेटकर राजा पादाम्ब्यग करावे । पादाम्ब्यग के लिए सोमेश्वर ने घृत, शतघीत नवनीत, दही, तेल, दुग्ध, तक्र, चन्दन के शोध का जल आदि पदार्थ बताए हैं ।^२ इन सभी वस्तुओं का अन्वष्ट अशोक के पल्लव के सदृश कीमल हस्तोंवाली सुन्दर कामिनियों द्वारा करावे । उपयुक्त वस्तुओं के अनुसार करवाना चाहिए । इसका वर्णन सोमेश्वर ने सुचारु रूप से किया है—

वसन्ते सर्पिषा दध्ना शीतेन पयसाऽपि वा ।

निद्रावे नवनीतेन काञ्जिकेन सफेनकैः ॥

वर्षासु वस्याम्ब्यज्यो पादौ तक्रेण वा पुनः ।

शतघीतेन शरदि सर्पिषा चन्दनोदकैः ॥

हेमन्ते शिशिरं चैव तैलनाम्ब्यज्येत्पदे ।

पश्चात्पङ्कालप्रेत्पादौ सुखस्पर्शेन पायसा ॥^३

१. पिपासायां च जाताया स्वेच्छया पीयते जलम् ।

नियमो नात्र कालस्य तृपायेणो न धार्यते ॥

मानसो० ३।१४।१६०३ ।

२. प्रिवेद् घटसहस्रं तु गण्डज्ञान्बुद्धितो रदिः ।

उदिते तो सहस्रांशो बिन्दुरेको ज्ञेयते ॥ प्रबन्धचिन्तामणि ।

३. मानसो० ३।१५।१६३१ ।

४. वही ३।१५।१६३१-३२ ।

५. वही ३।१५।१६३४-३६ ।

अर्थात् वसन्त ऋतु में धृत तथा दधि से, शीतकाल में दुग्ध से, ग्रीष्मकाल में नवनीत तथा फेन युक्त काष्ठों से, वर्षाकाल में तृक तथा वसा (चरबी) से, पादाम्बंग करवाना चाहिए तत्पश्चात् ऋतुओं के ही अनुसार स्पर्श करने में सुख प्रदान करनेवाले जल से पादप्रक्षालन करवाना चाहिए । यह अम्बंग का वगाकरण सोमेश्वर के स्वास्थ्य विषयक वैज्ञानिक अनुभव को प्रकट करता है ।

इसके अतिरिक्त सोमेश्वर ने पादाम्बंग के लिए एक प्रकार के चूर्ण का भी प्रयोग करने का आदेश दिया है जो मसूर तथा जौ के आटे में इल्दी का चूर्ण मिलाकर उबटन किया जाता था । इसके लगवाने के पश्चात् राजा को सुखरस्य जल द्वारा चरण धुलवा डालना चाहिए । सोमेश्वर ने अम्बंग का वास्तविक अर्थ सम्भवतः मलने तथा दाबने से लिया है और यह सभी प्रकार के अम्बंग भोजन के उतरानः नित्य होना चाहिए यही पादाम्बंग का उपभोग है—

एवं याः कारवेद्रावा भोजनादूर्ध्वमम्बहम् ।^१

सोमेश्वर ने अम्बंग का अर्थ मर्दन एवं मालिश से लिया है और विशेष रूप से उन्होंने चरण-मर्दन का ही वर्णन किया है, किन्तु यह मर्दन एवं संवाहन की क्रिया भारतवर्ष में प्राचीन काल से ही प्रचलित है और यह क्रिया भी चौंसठ कलाओं के ग्रन्थ गिनी गई है । बाल्यावन के समय में नागरक संवाहन अथवा अम्बंग करवाने के विशेष प्रेमी थे ।^२ काम्बरी के अनुत्तर स्नान, पूजा तथा भोजनादि की समाप्त कर नागरक विभ्राम करता था और एक प्रकार की धूसर्वति (चुट्ट) का पान करता था । तत्पश्चात् ताम्बूल खाकर लेटता था और तब कोई संवाहक धीरे धीरे उसके चरण दबाता था ।^३ दीवनिनाथ में भी संवाहन क्रिया का उल्लेख हुआ है और इसे एक आनन्दप्रद क्रिया माना है ।^४ मृच्छकटिक में भी ऐसा प्रसंग प्राप्त होता है कि चारुदत्त का एक उत्तम संवाहक था, जो संवाहन कला में अत्यन्त निपुण था और दरिद्र होने के कारण बाद में जुआ का व्यसनी हो गया था । जब चारुदत्त की प्रेमिका वसन्तसेना ने उसे देखा तो उसके संवाहन की प्रशंसा की थी । इस प्रकार से अधिकांशतः संवाहन का कार्य पुरुष ही करते थे ।

१. मसूरस्यविट्ठश्च हरिद्राचूर्णमिश्रितः ।

उद्धृतम् च पुनः पादौ जालयेत्सुखवारिणा ॥

मानसो० ३।१५।१६३७ ।

२. यही ३।१५।१६३८ ।

३. उत्तादने संवाहने केशमर्दने च कीशलम्, कामसूत्र २-४५ ।

४. काम्बरी कथामुल भाग ।

५. दीवनिनाथ १।७ ।

किन्तु सोमेश्वर ने संवाहन-क्रिया को अग्न्यंग नाम दिया है और उसके समय में यह कार्य विशेष रूप से लिखा करती थीं। वादाभ्यंग कर्त्वाते समय सोमेश्वर ने बाईं ओर लेटने का आदेश दिया है। मराठी में इसे वामकुर्छी कहते हैं। कुछ आयुर्वेद सम्बन्धी ग्रंथों में ऐसा भी आदेश दिया गया है कि भोजन करने के पश्चात् सर्वप्रथम सौ पद चले, तब सीधे लेटकर आठ श्वासों, सोलह श्वासों दाढ़िनी ओर तथा बत्तोर श्वासों बाईं ओर लेट कर ले। सम्भवतः यह क्रिया भोजन के पाचन में सहायक सिद्ध होती है।

यानोपभोग

यानोपभोग के अन्तर्गत सोमेश्वर ने नौ प्रकार के यानों का वर्णन किया है—

१. दोला—स्वर्ण शृङ्खला की भांति पट्टों से सुशोभित, शय्या की भांति तकिया से युक्त दिव्य पट्ट की प्रभा को धारण करने वाला, दो व्यक्ति के चढ़ने योग्य एक दण्डिक बाला यान दोला यान कहलाता है।

२. सुलासन—दायी दांत से बना हुआ, सुवर्ण तथा रत्नादि से विभूषित, शार्दूलचर्म से आच्छादित दो दण्डिकाओं से युक्त, हंसशरणा से समन्वित चार व्यक्तिओं के चढ़ने योग्य आसन सुलासन कहलाता है।

३. हस्तियान—सामने से जो विपुल स्कन्ध वाला, मृदु संचार करने वाला, चलाने पर तेज चलने वाला यान नाग कहलाता है ऐसा विद्वानों का मत है।

४. करिणी—सुवर्ण स्तम्भ से युक्त, मुक्ता की लड़ियों से युक्त, ऊर्ध्व प्रदेश में काञ्चन-कलशों से सुशोभित, मयूरपिच्छ अथवा पुच्छों से आच्छादित, सुन्दर चामीकर से छिपी हुई, पुष्पों से सुशोभित करिणी का यान करणी यान कहलाता है।

५. अश्वतरी—उपवेश में स्थिर तथा धीर चित्त वाली, चलने में थोड़ा अधिक जोर से चरने वाली, दीहने में अत्यन्त मनोहर तथा सभी प्रकार से निर्भय, चार चामीकर से आसन्न तथा पुष्पक से सुशोभित, अस्त्रलित पदग्यास वाली घोड़ी का यान अश्वतरी यान कहलाता था। इस यान को सोमेश्वर ने अत्यन्त श्रेष्ठ यान बतलाया है।^१

५. मानसो० ३।१६।१६३९-४० ।

दोला सुलासनं हस्ती करिण्यश्वतरी इवः ।

रथो नो प्लवकश्चेति नवधा यानमुच्यते ॥

...

...

...

२. चारचामीकरच्छत्रपुष्पकेणोपशोभिता ।

अस्त्रलता पदग्यासे यानेश्वश्वतरी वरा ॥ मानसो० ३।१६।१६४९ ।

६. हययान—मयूर तित्तिर मराल तथा चतुष्क इन चार गतियों से सुशोभित जो अश्व का यान है वह हययान कहलाता है। यह चारों प्रकार की गतिर्वा चतुष्क गति के नाम से प्रसिद्ध है—

मयूरगतिको वाङ्गस्तित्तिरीगतिसग्निमः ।

मरालगमनो वाऽपि चतुष्कगतिशोभितः ॥^१

इन गतियों के विषय में ऐसा वर्णन हुआ है कि शीघ्र चलते समय जब घोड़े की पुच्छ तथा आँवा विशेष रूप से प्रकम्पित हो उसे मायूरी गति कहते हैं—

गच्छतः कम्पनेऽश्वस्य पुच्छावां विक्षेपतः ।

त्वरिता गतिरित्यर्थं मायूरीति निगद्यते ॥^२

जहाँ शीघ्र पैर रखने पर भी घोड़े की पूछ नहा हिलती उसे तैत्तिरी तथा जहाँ पांशों की ओर डोलने पर घोड़ा हंसवत् चलता तथा धिरहिलाता है उसे मराली गति कहते हैं ।^३

जहाँ पर घोड़ा चारों पैरों द्वारा समान गति से ललित चाल चलता है वह चतुष्क गति कहलाती है यह उत्तम तथा अत्यन्त सुखदायिनी गति है—

चतुष्कागतिराख्यातान्नुत्तमा सुखदायिनी^४

हययान में प्रयुक्त अश्व में इन चारों प्रकार की गतियों का होना आवश्यक था ।

७. रथ—दो चक्रों (पहियों) से युक्त, चार अथवा दो घोड़ों से युक्त, उन्नत हाथियों के भव्य चित्रों से सुशोभित, सुदृढ़ तथा नाना वर्ण की पताकाओं से सुशोभित उत्तम रथ का आरोहण रथयान कहलाता है। यह यान राजाओं के ही योग्य बतलाया गया है ।^५

१. मानसो० ३।१६।१६५० । २. वही ३।१६।१६४१ ।

३. शीघ्रं गतानि कुरुते यत्र पुच्छं न कम्पते ।

वागतिस्तैत्तिरी ज्ञेया हयवाहनकोविदैः ॥

पाश्वर्भावो दोलना यत्र हंसवद्गच्छतो हरे ।

शिरोऽपि न (विभू) नुते तद्वन्मराली गतिरीदृशी ॥

मानसो० ३।१६।१६५२-५३ ।

४. वही ३।१६।१६५४ ।

इस श्लोक में अनुत्तमा शब्द पुष्टिपूर्ण विदित होता है उत्तमानुखदायिनी शब्द ही उपयुक्त होगा ।

५. उत्तमः स्मरदतो याने नृपाणामेव निमित्तः ॥

मानसो० ३।१६।१६५६ ।

८. नीयान—शाक की लकड़ों के घने हुए फलकों से आच्छन्न, बलकल से आवेष्टित सम्भोर जल में चलते वाला नीयान होता है ।^१

९. प्लवक—यह वेणु तथा अन्य वृक्षों की पत्तियों से बनता था । आकार में गोल होता था तथा चारों ओर से चमड़े से ढका होता था । यह गान बल में चलने वाली आनन्ददायिनी नाव की भांति होता था ।^२

इतने प्रकार के यानों का राजा तथायोग्य प्रयोग करता था ।

उपर्युक्त यानों में करिणी तथा अश्वतरी यान में 'चारुचामीकरच्छन्न पुष्पेणोरशोभिता' पाद का समानरूप से प्रयोग हुआ है इससे विदित होता है कि करिणी तथा अश्वतरी (घोड़े) दोनों पर ही पुष्पक रखा जाता होगा । मराठों में इतों पुष्पक की 'अश्वरी' कहते हैं ।

भोजराज ने मुक्तिकल्पतरु में दो प्रकार के यानों का उल्लेख किया है—चतुष्पदयान तथा द्विपदयान । इन दोनों के गुणों तथा दोषों का भी भोजराज ने विस्तृत उल्लेख किया है । चतुष्पदयान के सम्बन्ध में उनका कथन है कि वह गुणों से युक्त होना चाहिए । शुभकामनाओं वाला व्यक्ति कभी दोषयुक्त चतुष्पदयान को न छूता है न उसकी ओर देखता है ।^३

द्विपदयान के महाराज भोज ने अनेक भेद बतलाये हैं किन्तु उनमें दो मुख्य हैं—सामान्य तथा विरोध ।^४

छत्रोपभोग

यानोपभोग के पश्चात् सोमेश्वर ने छत्रोपभोग का वर्णन किया है । यह उपभोग राजा के लिए अत्यन्त प्रिय उपभोग माना है क्योंकि राजवह्मनः^५

१. शाकजैः फलकैरुच्छ्रिता या च बलकलवेष्टिता ।

आयता सुषुदा तोरे सा नीयाने प्रशस्यते ॥

मानसो० ३।१६।१६५७ ।

२. वेणुकञ्जाभिरस्योर्ध्वं शुम्भिकां वर्तुलाकृतिः ।

पिम्बुचर्मणो वाहो प्लवकोर्ध्वं जलेचरः ॥ बहो ३।१६।१६५८ ।

३. वरमवाप्तमपोषणमेव वा वरमिवाप्तसारोपमपोषणम् ।

न खलु योगयुतं च चतुष्पदं स्पृशति पर्यप्ति शोभनचेतनः ॥

भोजराज—मुक्तिकल्पतरु ।

४. मानुषैः पक्षिमिर्वाणि तयान्वद्विर्दरपि ।

यानं स्याद् द्विपदं नाम तस्या भेदो ह्यनेकधा ॥

सामान्यं च विरोधं च तस्य भेदो द्विधा भवेत् ॥

भोजराज—मुक्तिकल्पतरु ।

५. मानसो० ३।१७।१६६० ।

२० सा०

शब्द का प्रयोग हुआ है। इस प्रकरण में चार प्रकार के छत्रों का वर्णन किया है—

१. पुण्डरीकमितच्छत्र—नाना वर्ण के सूत्रों द्वारा बने हुए पञ्जर पर आच्छादित सुक्त लङ्घियों से पूर्ण, नीलवर्ण के विद्रुम एवं मुक्ताओं से सुशोभित काञ्चन बाँत के कलश से पूर्ण छत्र जो सुवर्णपट्ट से निषण्ण दण्ड द्वारा धारण किया जाता था।

२. मेघदम्बर—बो वर्ण के पट्ट द्वारा आच्छादित अनेक वर्ण की विचित्र सङ्करियों से युक्त रजतदण्ड द्वारा धारण किया जाता था।

३. चामर—बो श्वेत छत्र द्वारा ढका हुआ अनेक मणियों से जटित, सुवर्ण कलाप एवं चंद्रिका से पूर्ण, सुवर्ण तथा हाथी दाँत के बने हुए दण्ड द्वारा धारण किया जाता था।

४. विच्छ्र छत्र—बो मयूरचिह्नों द्वारा बनाया जाता था। यह देखने में अत्यन्त सुन्दर होता था।

ये सभी छत्र तथा चामर राजपातादी में ही प्रयोग में लाये जाते थे और राजा के आसन को दूर कर उसे शीतलता प्रदान करते थे।

भोजराज के युक्तिकल्पतरु में दो प्रकार के छत्रों का उल्लेख मिलता है— विशेष तथा सामान्य^१। राजा का छत्र विशेष छत्र के अन्तर्गत आता है। महाराज सोनेश्वर ने राजा द्वारा प्रयुक्त विशेष छत्रों का ही उल्लेख किया है क्योंकि बैसा ऊपर कहा जा चुका है, सुवर्ण तथा रजत के दण्ड से युक्त तथा रत्नादि से जटित छत्र राजा ही धारण कर सकता है। शब्दरत्नावली में छत्र को नृप का चिह्न माना है^२। जटाधर ने भी छत्रको नृपलक्षण मान कर उसके भेदों का उल्लेख किया है।^३

चरत्संहिता में अनेक प्रकार के छत्रों के लक्षणों पर प्रकाश डाला गया है।^४ समवायसुत^५ में एक स्थल पर 'छत्रलक्षणम्' (छत्रलक्षणम्) का प्रयोग हुआ

१. बहो ३।१७।१६६३-६७।

२. विशेषश्चाय सामान्यं छत्रस्य द्विविधा भिदा।

राजसुखं विशेषाख्यं सामान्यस्याख्यमुच्यते ॥

भोजराज—युक्तिकल्पतरु।

३. छत्रे कनकदण्डे तु रागशृंगमुदाहृतम्।

नृपलक्ष्म भवेत्तत् पञ्चदशं पृथिवीभुजाम् ॥ शब्दरत्नावली।

४. आतपश्च च राजसु नृपलक्ष्म सितसु तत्।

पुण्डरीकमयो धडासनं राजासनं तु यत् ॥ जटाधर।

५. वृ० सं० अध्याय ७३।

६. समवायसुत २-२-२६।

है जिससे विदित होता है कि बुद्धकाल में भी छत्र का प्रयोग होता था।

इस प्रकार से छत्र विषयक तो अनेक प्रसंग प्राप्त होते हैं क्योंकि सभी राजा छत्र को अवश्य ही धारण करते थे, किन्तु यदि ध्यानपूर्वक विचार किया जाय तो यह छत्र राजा की शोभा को बढ़ाने के साथ ही साथ राजा की रक्षा का भी प्रतीक है। यह छत्र इस बात की ओर संकेत करता है कि यद्यपि राजा इतने ऐश्वर्यशाली पद पर आरुढ़ होने के कारण मुख के साथ-साथ अनेक आपत्तियों से घिरा है, किन्तु फिर भी जनता छत्र के रूप में सदैव राजा की रक्षा करने के लिए तत्पर है।

शय्योपभोग

छत्रभोग के पश्चात् शय्या के उपभोग का मानसोन्नास में विस्तारपूर्वक वर्णन हुआ है। इस प्रकरण में सोमेश्वर ने सात प्रकार की शय्या एवं आठ प्रकार के मञ्चों का वर्णन किया है। शय्या के सात प्रकार निम्नलिखित हैं—

१. हंसचिच्छमयी—जो चर्म की शय्या हंस के पिच्छों को बिटा कर बनाई जाती थी।

२. तूलजा—जो शाल्मलीवृक्ष से निकली हुई तूल द्वारा भरकर बनाई जाती थी।

३. कर्पासजा—रई भरकर जो शय्या बनती थी। यह कपास को घनुष द्वारा धुनकरवा कर भवभूत मल के अन्दर भरकर के बनाई जाती थी।

४. केसरजा—जो केसर, नागपुष्प, सुरभि, कुंकुम आदि पुष्पों की पट्टियाँ डाल-डाल कर बनाई जाती थी। इस पर कमल बिखरे होते थे।

५. पल्लवजा—कमल, कल्हार आदि पुष्पों के पत्रों को बिछाकर जो कोमल शय्या तैयार की जाती थी।

६. कुसुमजा—इस शय्या के निर्माण में मल्लिका, चन्दन तथा अन्य सुगन्धित पुष्पों का प्रयोग किया जाता था। यह शय्या काम-केलिके समय प्रयोग में लाई जाती थी।

७. तोयजा—चमड़े के बने हुए बड़े तथा लम्बे थैले में शीतल जल भर कर यह तैयार की जाती थी।

१. हंसचिच्छमयी काचिच्छात्मनी तूलजा परा।

कर्पासरनिता चान्या केसरैरितरा कृता।

पल्लवः कल्पिता काचित् कुंकुमतिनिता ॥

पानीयपूरिता काचिच्छयेय सप्तधा स्मृता।

मानसी० ३।१८।१६७०-७२।

इन सभी शय्याओं का सोमेश्वर ने राजा के लिए समय तथा कर्तु के अनुसार प्रयोग करने का आदेश दिया है। वसन्त-ऋतु में राजा हंसपिच्छों से निर्मित तथा पुष्पत्रयों से निर्मित शय्या का प्रयोग क्रीडा के समय करता था—

वसन्ते हंसजा शय्या क्रीडायां पुष्पत्रया ॥^१

ग्रीष्म-ऋतु में राजा शयन के लिए तृत्वा शय्या का प्रयोग करता था किन्तु मध्याह्न के समय अलपूर्ण (तोपका) शय्या का प्रयोग करता था। हेमन्त, शिशिर तथा वर्षा-ऋतु में शीत के निवारणार्थ कर्पास की बनी हुई शय्या का प्रयोग करता था।

भावप्रकाश में शय्या के गुणों पर तुच्छाकरूप से प्रकाश डाला गया है। उसके अनुसार शय्या आनन्ददायिनी, पुष्टि, निद्रा तथा धृति को प्रदान करने वाली और श्रमानिल को हरण करनेवाली होती है।^२

राजवत्स्य ने शय्या के दान को अत्यन्त सुखप्रदान करने वाला बतलाया है—

गृहधान्याभयोपानव्यवसायानुकेपनम् ।

वाने ह्येवं प्रियं शय्यां दद्यादप्यन्तं सुखा भवेत् ॥^३

विष्णुपुराण में शय्या के प्रयोग के सम्बन्ध में लिखा है कि गृहस्थ को चाहिए पैर धोकर तथा शुद्ध होकर सार्यकाल भोजन करने के उपरान्त दाह्मर्षी शय्या का सेवन करे। प्रयोग में लाई जानी वाली शय्या न बहुत बड़ी हो न टूटी हो, न मजिन हो, न जन्तुमयी हो—

कृतपादावशौचश्च भुज्वा सार्धं ततो गृही ।

गच्छेत् शय्यामस्फुटितामेव दाह्मर्षी नृप ॥

नाविशालां न वै भग्नां नासमां मलितानि च ।

न च जन्तुमयी शय्यामभिमण्डेदनास्तृताम् ॥^४

शय्या के वर्णन के पश्चात् सोमेश्वर ने निम्नलिखित आठ प्रकार के मञ्जो का वर्णन किया है—

१. मानसो० ३।१८।१६१२ ।

२. मुख्यपातनं ह्येवं पुष्टिनिद्रापृतिप्रदम् ।

श्रवानिलहरे बुध्यं विपरीतमतोज्यया ॥ भावप्रकाश ।

३. राजवत्स्य १।२११ ।

४. विष्णु पृ० अंश ३ अध्याय ११ ।

५. दन्तांघ्रिः लोहचरणः साष्टापवपदस्तथा ।

वदश्च बलनं चैव वेष्टितः पट्टिकामयः

दोलाशङ्खेति कथिता मञ्जा विहङ्गिरमृषा ॥

मानसो० ३।१८।१६७२-७३ ।

१—दन्तात्रिमञ्च—गजदन्त से ही बनता था और उसमें चार पाये भी हाथीदांत के ही होते थे ।

२—लौहमञ्च—लौह से निर्मित और उसी से निर्मित पावों वाला मञ्च लौहचरण मञ्च कहलाता था ।

३—क्षतुष्पद—चामोकर से बना हुआ अनेक प्रकार की रचना से युक्त आठ पावों वाला मञ्च क्षतुष्पद कहलाता था ।

४—वरमञ्च—यन्त्रिपत्र द्वारा किये जाने पर जो अत्यन्त सरस एवं सुन्दर नाद को विस्तारित करता है वह वरमञ्च होता है । यह कामुकी द्वारा काम-केल के समान प्रयोग में लाया जाता था ।

५—बलमञ्च—जो प्रवेश करने मात्र से ही ऊपर नीचे होता था और देखने में अत्यन्त सुन्दर लगता था वह बलमञ्च कहलाता था । इसका दूसरा नाम लवमञ्च भी था—

इवाहिम चाकुरुवध लवमञ्चः प्रकीर्तितः ॥^१

६—वेशमञ्च—जो बाहर से अलग-अलग तथा भीतर से घने घेँट से बिना होता था और कुटिल चरणों से युक्त होता था वह वेशमञ्च कहलाता था ।^२

७—पट्टिकामञ्च—रई से बना जो अनेक प्रकार की दीर्घ तथा विचित्र वर्णवाली पट्टिकाओं से युक्त हो ऐसा मञ्च पट्टिकामञ्च कहलाता था ।

८—दोलामञ्च—यह चन्दन तथा देवदाग की लकड़ी से बनता था और तुर्ग की आभा को विस्तारित करनेवाला अनेक दिव्यरत्नों से जड़ित तथा उन्मत्त गव्यों से सुशोभित तुर्ग की शृङ्खलाओं द्वारा बांध कर लटकाया जाता था । यह किञ्चित्क की शय्या से युक्त होता था और झूले की भांति इधर-उधर हिलता था । यह मञ्च अत्यन्त सुख-प्रदान करनेवाला होता था । इस मञ्च का प्रयोग शरत्काल में राजा कोट्यार्थ करता था ।

श्रीमद्भागवत पुराण में मल्ललोला के प्रसंग में विविध मञ्चों का उल्लेख हुआ है ।^३ कथासरित्सागर में भी मञ्चक का उल्लेख हुआ है ।^४

इतने प्रकार की शय्या तथा मञ्चों का प्रयोग राजा शयन, विश्राम एवं कोढ़ा के हेतु करता था । इतोंको सोमेश्वर ने शय्याभोग कहा है—

१. गान्तो ३।१८।१६७३ ।

२. वही ३।१८।१६८८-८९ ।

३. मञ्चाः क्रियन्तां विविधा मल्लरुमपरिभिता । श्रीमद् १०।३६।२४ ।

४. वारिधानी तु कुम्भरुच बाज्जनी मञ्चकस्तथा ।

अहं च मत्पतिश्चेति कुम्भविषयमेव तो ॥

कथासरित्सागर २७।९१ ।

पूर्वं त्रिवेषु मध्येषु शय्यास्वेवंविधासु च ।

जेते विज्ञास्यतिर्गन्तु शय्याभोगः प्रकीर्तितः ॥^१

धूपभोग

शय्याभोग के पश्चात् उत्कट सुगन्धि वाले धूपों का वर्णन सोमेश्वर महाराज ने किया है। इसके अन्तर्गत सोमेश्वर ने तीन प्रकार के मुख्य धूपों का वर्णन किया है—

१—चूर्णधूप—छात्र, गुग्गुलु, रात, कुशुद्रक, सिलहक, चन्दन, दाक, सरल, लघुकोष्ठ को जब बालक मांसी, कुङ्कुम, पध्या, कस्तूरी तथा पूतिका बीज, शंख नाभि, नख चूर्ण के साथ लेकर द्रव वस्तु को त्याग कर श्वेत धूत, मधु तथा गुड़ को मिलाकर कर्पूर द्वारा जब धूप दी जाती है उसे चूर्णधूप कहते हैं। यह अत्यन्त उत्तम धूप मानी गई है।

द्विगुणं लघुकर्पूरं चूर्णधूपोऽयमुत्तमः ।^२

इन्हीं पदार्थों से युक्त धूप का उल्लेख अग्निपुराण में भी प्राप्त होता है—

गुप्पाणि च सुगन्धीनि धूपञ्च घृतसंयुतम् ।

गुग्गुलुं कुङ्कुमं चैव देवदारु तुरुन्ककम् ॥

सिलहकं चन्दनं काष्ठं श्रीयासं चागुरुं तथा ।

सर्ज्वरसं नखं चैव देवं पैत्रे च कर्मणि ॥

इन पदार्थों से युक्त धूप को देव तथा पैत्रकर्म के योग्य बतलाया गया है। अतः यह अवश्य ही उत्तम प्रकार की धूप होगी।^३

२—पिण्डधूप—इन्हीं सब वस्तुओं में सिलहक मिलाकर उसमें मधु, घृत तथा गुड़ मिलाकर उसका पिण्ड बनाकर जो धूप दी जाती है वह पिण्डधूप है।^४

३—वर्तिकाधूप—इन्हीं सब वस्तुओं को दुग्ध में शीसकर घृत, मधु में मिलाकर शुष्क वर्तिका द्वारा जो धूप दी जाती है उसे वर्तिकाधूप कहते हैं।^५

कालिकापुराण में चूर्ण तथा वृत्तधूप का उल्लेख मिलता है—

चोर्ध्वं वृत्ते च गदिता धूपा एते उदाहृताः ।^६

वृत्तधूप का अर्थ सम्भवतः वर्तिकाधूप से है। साथ ही पिण्डधूप का भी प्रसंग प्राप्त होता है—

१. मानसो० ३।१८।१६९५-९६।

२. मानसो० ३।१९।१७००।

३. अग्नि पुरा० भोजनविधाननामानाध्यायः।

४. मानसो० ३।१९।१७०१।

५. वही ३।१९।१७०१-२।

६. कालिका पुरा० अ० ६८।

पत्रिबाहः पिण्डधूपः सुगोलः कण्ठ एव च ।^१

इन सभी धूपों का वर्णन कर उन्हें देने के विविध उपायों का उल्लेख किया है। सुवर्ण का खग-मृग अथवा किसी अन्य पशु की आकृति का छिद्रयुक्त सम्पुट बनवाकर उसमें अंगार रखकर पिण्डधूप दिया जाता है और उस पशु के मुख, नासिका आदि के छिद्रों द्वारा धूप-धूम बाहर आता है।

अंगार से गर्भित तथा चक्रदण्ड से संयुक्त पात्र में धूप के चूर्ण (चूर्णधूप) को बारम्बार बिखेरे। हस्तिदन्त के बने हुए अनेक दण्ड वाले सूचि से संयुक्त पात्र के सूचिकाम में वर्ति डालकर अग्नि से जलावे और जब पात्र के रन्ध्रों से धूप-धूम निकलना बन्द हो जाय तो करण्ड-दण्ड से युक्त हाथों से उसे घुमावे। यह धूप से समन्वित करण्ड-दण्ड या तो राजा अपने मुख के सम्मुख या अपनी प्रिया के मुख के सम्मुख रखे। इस धूप को खोम्पर पर फेंके। इस प्रकार वस्त्र से आच्छादित अपनी शय्या को घुमावे। वर्तिधूप विशेषतः घौतवस्त्रों (सारिखों) एवं केरों के धुपाने में प्रयोग में लाई जाती थी इन तीनों के प्रयोग के विषय में सोमेश्वर ने लिखा है—

षड्रपैघौतवासांसि पिण्डकैरचूर्णकैरपि ।

गृहं च पिहितद्वारं निरोधितगवाचकम् ॥

इस प्रकार विलासी, चतुर तथा विनोदी राजाओं के लिए धूप से पूर्ण पिण्डधूप का प्रयोग करे।

कालिकापुराण में धूप की बड़ी प्रशंसा मिलती है। उसके अनुसार धूप नासिका तथा अधिरन्ध्रों को सुख पहुँचाने वाला होता है। और इसकी सुगन्ध अत्यन्त मनोहर होती है^२। निस्ताप धूप से युक्त होने के कारण ही यह धूप कष्टलाता है और देवताओं को प्रसन्न करनेवाला है।^३

श्रीमद्भागवतपुराण में भी धूप विषयक अनेक प्रसंग प्राप्त होते हैं।^४ इस समय में अन्य वस्तुओं के साथ ही साथ धूप देने के लिए अग्निक का विशेष-रूप से प्रयोग होता था—

पारिजातवनामोदवायुमोद्यानशालिना ।

धूपैरगुह्यै राजन् जालरंध्रविनिर्मिते ॥^५

१. वही ।

२. नासातिरन्ध्रमुखकः सुगन्धोजति मनीहरः । कालिका पु० अ० ६८ ।

३.धूमो निस्तापो यस्य जायते ।

स धूप इति विज्ञेयो देवानां तुष्टिदायकः ॥ कालिका पु० अ० ६८ ।

४. श्रीमद्० पु० १०।६०।२५ । ५. श्री० पु० १०।६०।५ ।

बृहत्संहिता में अनेक प्रकार की सुगन्धित वस्तुओं को मिलाकर धूप बनाने का उल्लेख हुआ है और इसका प्रयोग उत्सवों एवं धार्मिक-कृत्यों के समय होता था^१। वात्स्यायन ने धूप बनाने को 'गन्धयुक्ति' कहा मानी है। खलित-विस्तार में भी 'गन्धयुक्ति' शब्द का प्रयोग हुआ है जो उस समय में बनने वाले सुगन्धित धूप की ओर संकेत करता है^२। दीर्घनिकाय में धूप बनाने के लिये 'गन्धसन्निधि' शब्द प्राप्त होता है। इस प्रकार धूप का प्रयोग सदा से ही भारत में प्रचलित रहा है। वर्तमान काल में भी धूप का प्रयोग चूर्ण तथा बर्तिका के रूप में होता है।

योषिद् भोग

स्नान, विलेपन, माया-धारण किए हुए, सुन्दर वस्त्र तथा बहुमूल्य आभूषण धारण किए हुए, घूर से सुवासित राजा के योग्य सोमेश्वर ने योषिद्भोग का वर्णन किया है। सोमेश्वर सर्वप्रथम इस प्रकरण में स्त्रियों के श्रेष्ठगुणों के विषय में वर्णन करते हैं। अचापल्य, भय, रज्जा, दाक्षिण्य, अनुकूलता, मधुरस्वरता, दृढता, पटुता, प्रियवादिता, शुचिता, गुरुशुभ्रा में रति, धर्मज्ञ, सत्यवादिता, सभी कर्मों में कुशलता, हृष्टता, स्मितहासिता, पति के दोष को छिपाना आदि स्त्रियों के प्रधान गुण सोमेश्वर ने अपने मानसोल्लास में बतलाया है।^३

गुणों के पश्चात् गुणों के अनुसार स्त्रियों की श्रेष्ठता का विचार किया गया है। सभी स्त्रियों में रूपवती स्त्री श्रेष्ठ है, रूपवती में जीवनपूर्ण जीवनवती में गीतज्ञा, गीतज्ञा स्त्रियों में नर्तकी श्रेष्ठ है—

स्त्रीणां रूपवती श्रेष्ठा मुरुपासु सयौवना ।

सयौवनासु गीतज्ञा गीतज्ञास्त्वपि नर्तकी

उत्तरोत्तरमेतासु श्रेष्ठम् पूर्वगुणैः सह ॥^४

१. बृहत्संहिता अध्याय ७७ ।

२. ए० वेकटसूत्रिया विकलाज गुणो ३ कामसूत्र १० ३२-३३ ।

३. खलितविस्तार-१० ८६ ।

४. दीर्घनिकाय बृहत्संहिता गुण ६ ।

५. अचापल्यं भयं लज्जा दाक्षिण्यमनुकूलता ।

मधुरस्वरता दृढः पटुत्व प्रियवादिता ॥

मानः शुचित्वं दाक्षिण्यं गुरुशुभ्रगणे रतिः ॥

धर्मज्ञताजैवे सत्यं कौमर्त्यं सर्वकर्मभू ।

हृष्टता स्मितहासित्वे पतिदोषनिगूहकम् ॥

कपिता मुनिभिरन्ते योषितां प्रदत्ता गुणाः ।

मानसो० १।२०।१७१३-१६ ।

६. बही २।२०।१७१६-१७ ।

इन स्त्रियों में उत्तरोत्तर गुणों वाली स्त्रियाँ पूर्व के गुणों से श्रेष्ठ हैं। इन सभी गुणों से युक्त स्त्री इस पृथ्वी पर मिलना दुर्लभ है^१।

इन्हीं गुणों के ही आधार पर छः प्रकार की स्त्रियों का उल्लेख सोमेश्वर ने किया है—मृगी, पद्मिनी, चित्रिणी, बहवा, शंखिनी तथा हस्तिनी। इनमें से मृगी तथा पद्मिनी उत्तमजाति वाली, चित्रिणी तथा बहवा मध्यमजाति वाली तथा शंखिनी और हस्तिनी अधमजाति की स्त्रियाँ कही गई हैं—

सुगो च पद्मिनी चैव चित्रिणी बहवा तथा ।

हस्तिनी शंखिनी चेति पद्मिनिजा जातिरिष्यते ॥

आद्ये द्वे उत्तमे तत्र मध्यमे मध्यमं स्थिते ।^२

अन्यस्थिते छानिष्ठे च त्रिधा जात्या प्रकीर्तिताः ॥

इस प्रकार उत्तम, मध्यम तथा अधम ये तीन प्रकार की जाति वाली स्त्रियाँ होती हैं। इनमें से उत्तम तथा मध्यमजाति वाली स्त्रियों को सोमेश्वर ने भोग योग्य बताया है^३ और अधमजाति की स्त्रियों से सदैव बचने का आदेश दिया है—

हस्तिनी शंखिनी चेमे भोगाय परिवर्जयेत् ।^४

इन जातियों का वर्णन करने के पश्चात् सभी प्रकार की स्त्रियों के लक्षणों का वर्णन सोमेश्वर ने विस्तारपूर्वक किया है।

मृगी जाति की स्त्रियों के गुण—

मिों में लोकन्द की छाया से युक्त गूढ़ गुलक से सुरोमित, मील ज्वन-प्रदेश वाली, सुन्दर ठरु वाली, पीवर ज्वन-स्थल वाली, अश्वत्थदल की शोभा के सदृश गुणांग वाली, उन्नतस्तन वाली, कोमल बाहुयुगल, ताम्र की कान्ति से युक्त नखयाली, प्रवालमणि के सदृश दन्तपंक्ति वाली, दाढ़िम की 'शंका' को उत्पन्न कर देने वाली रसना से युक्त, समान कण्ठ वाली, शुक्ति के सदृश कर्ण वाली, सुन्दर नासिका वाली, दीर्घ तथा भयभीत मृगों की दृष्टि से युक्त नेत्रों वाली, वक्र तथा दीर्घ म्रुता से युक्त, अष्टमीचन्द्र के सदृश भाल वाली, गज, तथा मृग के समान गति वाली, क्षण में गष्ट तथा तुष्ट होने वाली, रति कर्म में लालसा रखने वाली, चञ्चल तथा हृद चित्त वाली तथा सदैव प्रिय वचन बोलने वाली सभी मृगी जाति की होती है^५—

प्रमैर्गुणैः समायुक्ता मृगी जात्योपलक्षिता^६ ।

१. एतः सवर्णयुक्ता दुर्लभा रमणी भुवि । वही ३।२०।१७१८ ।

२. नामसौ ० ३।२०।१७१८-१७२० ।

३. वही ३।२०।१७२० मध्यमोत्तमजातीनां भोगयोग्याः ।

४. वही ३।२०।१७२१ ।

५. वही ३।२०।१७२१-१७३० ।

६. वही ३।२०।१७३१ ।

पद्मिनी जाति वाली स्त्रियों के लक्षण—

मधुवर्ण वाली, सुन्दर नखरंजि से युक्त चरण वाली, संहत अंगुलिषों तथा लाल-कमल की शंखा को उत्पन्न कर देने वाले समान चरणयुगल वाली, सुवृत्त गुड़ गुल्फ वाली, चरण के अनुत्पन्न बंधा वाली, रम्भास्तम्भ के समान ऊँच वाली, त्रिकुलो से युक्त इक्षु वाली, श्रीफल के समान स्तन वाली, वतुलाकार बाहु शिखर वाली, पल्लव के सदृश कोमल तली से युक्त सुकुमार हस्तवाली, त्रिरत्ना से युक्त ग्रीवा वाली, त्रिभुजफल के सदृश अक्षरों वाली, पके हुए अनार के समान बिड़ा वाली, कान्तिमुक्त दातों वाली, तिलपुष्प के सदृश सुन्दर नासिका वाली, नीले कमल की नाल के सदृश श्रवण वाली, शोभायुक्त तथा उज्ज्वलकान्ति से युक्त गण्डस्थल वाली, कुन्दपत्र के सदृश उदर वाली, रक्तवर्ण के नेत्र वाली, श्यामल पक्ष वाली, चञ्चल दृष्टि वाली, कामदेव के (चलाते हुए) यनुष के सदृश वक्र भ्रूलता वाली, अष्टमी के चन्द्र की भांति ललाट से युक्त, पनें, लम्बे सुहृन् केशों वाली, नये बांस के सदृश सुन्दर कान्तिमय वर्ण वाली, उन्मत्त हाथों के सदृश गति वाली, शिरीष पुष्प के सदृश मृदुल शरीर वाली, पद्म-पुष्प की गन्ध के सदृश सुगन्धि से युक्त शरीर वाली, कमल पुष्प के अन्दर की गन्ध से स्पर्श करने वाली, विनोद की सिंधु, कोकिल के आलाप के सदृश सुख-दायिनी, सुन्दर ध्वनि वाली, पवित्र, थोड़ा भोजन करने वाली, भूषणों से थोड़ी प्रीति रखने वाली, श्वेतपुष्प में रति करने वाली, मानिनी, अविक लज्जापूर्ण, गुरुदेव की अर्चना में आसक्ति रखने वाली, सम्भोग के समय लज्जा करने वाली, चतुर, दानवर्ती, बन्धु से प्रीति करने वाली, सत्यवादिनी, दय प्रीति करने वाली स्त्री। पद्मिनी जाति की होती है। ऐसा विद्वानों का मत है—

एतैर्गुणैः समायुक्ता पद्मिनी कीर्तिता बुधैः ॥^१

चित्रिणी के लक्षण—

लघु तथा रम्य पादतल वाली, क्षीण बंधा से सुशोभित, किञ्चित् वक्र उठकों वाली, पृथुल ज्वन-स्थल वाली, सुन्दर मध्यप्रदेश से युक्त, पीन, हृत् तथा रम्य पयोधर वाली, विशाल वक्षःस्थल वाली, कोमल करतल तथा सल अंगुलियों वाली, सुन्दर कण्ठ वाली, किञ्चित् उन्नत अक्षरवाली, सुन्दर दातों वाली, समान (न बड़ी न छोटी) तथा सुन्दर नासिका वाली, सुन्दर कर्ण वाली, अर्ध त्रिभुज-पत्र के समान दीर्घ तथा तीक्ष्ण नेत्रवाली, सुन्दर तथा रमणीय भ्रू एवं माल वाली, वक्र तथा कृष्ण केशों वाली, गीत, रत्न, वाद्य से प्रेम करने वाली, ललित गति वाली, सुस्म स्वर झोलने वाली, कला-कौशल से प्रीति रखने वाली, सुन्दर-श्याम-वर्ण वाली, गौर-श्यामल वर्ण के आभूषण तथा वस्त्रों की इच्छा करने

वाली, रति से विचित्र प्रेन करनेवाली स्त्री चित्रिणी जाति की होती है ।^१

विचित्रे च रते प्रीतिश्चित्रिण्या लक्षणाञ्चितम् ।^२

बहवा स्त्री के लक्षण—

आलस्य के सहश सुशोभित पादतल वाली, वृत्त, दीर्घ तथा मांसयुक्त चंचाओं वाली, किञ्चित् वक्र उर वाली, गम्भीर नाभिमण्डल वाली, क्षीण उदर वाली, वृत्तस्तन तथा व्याघ्र चूचुकी वाली, विशाल हृदयवाली, वृत्त, दीर्घ तथा मांसल भुजा वाली, लाल-कमल के सहश करपल्लव वाली, कोमल, दीर्घ तथा स्थूल झगुलियों वाली, मोटे तथा रमणीय दांतों वाली, स्थूल तथा लम्बे कानों वाली, नीलौतल की प्रभा के समान श्याम नेत्रोंवाली, वक्र तथा स्थूल भ्रुवों से युक्त, उन्नत निम्न भाल-प्रदेश वाली, मोटे, दीर्घ, घने केशों वाली, मृदु गति वाली, गम्भीर तथा मधुर वाणी बोधनेवाली, चञ्चल चित्त वाली, कोमल शरीर वाली, सदैव वृमुधा तथा निद्रा से पीड़ित, स्निग्ध कामुक की कामना करनेवाली स्त्री बहवा जाति की होती है ।^३

इन चार प्रकार की उत्तम तथा मध्यम स्त्रियों के लक्षणों का वर्णन करने के पश्चात् सोमेश्वर ने शंखिनी तथा हस्तिनी स्त्रियों को अत्यन्त अधम जाति की स्त्रियाँ बतलाया है और उनके लक्षण इस प्रकार दिए हैं—

दुर्गन्धा दुःस्वभावा च तस्माद्गौरे विवर्जिते ।^४

शंखिनी तथा हस्तिनी स्त्रियों के शरीर से सदैव दुर्गन्ध आती है और वे दुःस्वभाव वाली होती हैं इसी कारण सोमेश्वर ने उनके साथ भोग करने का निषेध किया है ।

स्त्रियों के विभाजन के विषय में कामशास्त्र के रचयिताओं ने ३ मुख्य आधार माने हैं—

१—संकेत का मनोविज्ञान ।

२—शरीर-विज्ञान ।

३—स्वाभाविक गुण ।

शरीर-विज्ञान के आधार पर शारीरिक लक्षणों को देखते हुए कामशास्त्र के रचयिताओं ने १—पद्मिनी, २—चित्रिणी, ३—शंखिनी, ४—हस्तिनी—ये चार प्रकार की स्त्रियाँ बतलाई हैं । सोमेश्वर ने भी सम्भवतः इन्हीं उपर्युक्त आधारों पर ही स्त्रियों का विभाजन किया है । वे भी शरीर-विज्ञान के आधार पर स्त्रियों के शारीरिक लक्षणों के अनुसार उन्हें चार प्रकार का बतलाते हैं पद्मिनी, चित्रिणी, शंखिनी तथा हस्तिनी । इनमें से पद्मिनी, तथा चित्रिणी,

१. मानसौ० ३।२०।१७४९-१७५७ ।

२. वही ३।२०।१७५८ ।

३. वही ३।२०।१७५८-६६ ।

४. वही ३।२०।१७६७ ।

का विलुप्त वर्णन मानसोज्ञान में हुआ है। इसके अतिरिक्त मृगी तथा बडवा इन दो प्रकार की स्त्रियों का विस्तारपूर्वक वर्णन और हुआ है।

सम्भवतः लोक-मनोविज्ञान के आधार पर भी सोमेश्वर तीन प्रकार की स्त्रियाँ मानते हैं—१—मृगी, २—बडवा, ३—इस्तिनी। स्त्रियों की इस्तिनी जाति दोनों ही विभाजनों में समान है। इसी कारण सोमेश्वर ने उन दोनों को एक ही प्रकार मान लिया। इस प्रकार से सोमेश्वर ने मृगी, पद्मिनी, विविधी, बडवा, शस्तिनी तथा इस्तिनी इन छः प्रकार की स्त्रियों का उल्लेख किया है।

इन दो विभाजनों के अतिरिक्त सोमेश्वर ने आन्तरिक स्वभाव एवं स्वाभाविक गुण के आधार पर स्त्रियों का उत्पत्ति अनेक अंशों द्वारा बतलाई है। जिस अंश से जिसकी उत्पत्ति होगी उसी के अनुरूप उसका स्वभाव भी होगा। इसके अन्तर्गत ग्यारह प्रकार की स्त्रियों का वर्णन सोमेश्वर ने किया है जो क्रमशः निम्न प्रकार से हैं—

१. देवांशकोद्भवा—अश्वेद वाली, सुगन्धियुक्त, चिरकाल तक पलक न मारने वाली, स्थिर स्तन वाली, मिताहारी, चली आदि से वञ्चित, श्वेत भूषाम्बर से शोषित करनेवाली, गौर अवस्था स्वामर्षण वाली, प्रसन्न, स्वागशीला, शीघ्राचार से समन्वित स्त्री देवांशकोद्भवा होती है।^१

२. सिद्धांशकसमुद्भवा—सुसंस्थान वाली, सुन्दर तथा कुश-गान वाली, खिले कमल के सदृश सुन्दर मुखवाली, तरंगित केशराशि वाली, सुन्दर पलकी वाली, दृक्स्तन वाली, पतले मध्यप्रदेश से युक्त, सुन्दर नितम्बों से युक्त, ब्रीमल करी वाली, प्रियभाषिणी, कला की जाननेवाली, सदैव साहस से प्रेम करनेवाली, स्त्री सिद्धांशकसमुद्भवा होती है।^२

३. गन्धर्वशकसम्भवा—अत्यन्त रमणीय निम्नप्रदेश से युक्त शफरी के सदृश चञ्चल नेत्रवाली, सुन्दर मध्य-प्रदेश से युक्त, पुष्प के सदृश कान्तिमयी मलयपंक्ति वाली, न बहुत मोटी न पतली, गीत, वाद्य से सदैव प्रेम करनेवाली, पुष्प की सुगन्धि में आसक्त, संगीत में निपुण, अत्यन्त सुन्दर, स्वच्छन्द, ईसने में चतुर इन लक्ष्णों से युक्त स्त्री गन्धर्वशकसम्भवा कहलाती है।^३

४—आसरीशकसम्भवा—पूर्णचन्द्र के सदृश सुन्दर मुख वाली, कुशोदरी, उन्नतनाल वाली, वक्र सू तथा चञ्चल नेत्र वाली, तन्वी, स्वामल तथा हरित

१. अश्वेदो न सुगन्धिव चिरकालनिवेशिनी ।

...

...

...

...

...

...

इत्युक्तं मानसोज्ञाने । श्रीविदेवांशकोद्भवा । मानसो० ३।२०।१७६८-७० ।

२. मानसो० ३।२०।१७७०-१७७३ ।

३. मानसो० ३।२०।१७७३-७६ ।

वर्ण वाली, घने वृक्ष तथा लघुभवन वाली, जवनस्थल से सुशोभित, सुन्दर उर तथा वृत्त बंधा वाली, निखेंमा, स्वेद से हीन, कृश अंगुलियों से युक्त, छोटे नलों वाली, सुगन्धित स्नेह से पूर्ण, गीत, हृत्पादि कलाओं में दक्ष, सम्मोह के समर्थ चित्त का हरण करने वाली, सुगंधता तथा विदग्धता से संयुक्त अमुराग करने वाली, विलास-विभ्रमों से पूर्ण, विचित्र वस्त्रों से प्रेम करने वाली, नर्म हास करने में चतुर आदि लक्षणों से युक्त अपमरीशकसम्भवा स्त्री है ।

५—विद्याधराशकसमुद्रवा—सदकार के फल के सदृश मुख वाली, सुन्दर मोंही वाली, देखने में तीक्ष्ण अभांगी वाली, स्वच्छ गण्डस्थल वाली, वृत्त एवं पान पयोधरों वाली, कान्तिपूर्ण दांतों वाली, सुन्दर रेखा से युक्त कन्धर वाली, पहले मध्य-प्रदेश वाली, मालवप्रचन में कुशल, चपला, पति को उद्विग्न करने वाली, अधिक धन की इच्छा वाली स्त्री विद्याधराशकसमुद्रवा होती है ।

६—गुणकाशकसमुद्रवा—दीर्घ मुखवाली, निम्न-नासिका वाली, लघु लोचन वाली, विकोण माल-प्रदेश से युक्त, घने नील केसराशि से युक्त, कृश तथा क्षण्डित कटि-प्रदेश वाली, विशाल जवनस्थल से युक्त, छोटे नलों वाली, छिपी वस्तु को छिपाने वाली स्त्री गुणकाशकसमुद्रवा होती है ।

७—किन्नराशकसमुद्रवा—दीर्घ नेत्रवाली, पृथुन इत्य वाली, विशाल वसन्स्थल से युक्त, समान नासिका वाली, बड़े दांतों वाली, सुन्दर मीवा वाली, भूषण से सदैव प्रीति करनेवाली, मृदुल धुनाओं से युक्त, श्लक्ष्ण केश वाली, कठिन हाथों वाली, विशाल जवनस्थल वाली, शोभित शरीर वाली, किञ्चित्त वक्र जंघा वाली, चंचल चित्त वाली, पुष्प की माला बनाने तथा विलेपन में चतुर, अपने प्रिय को ताम्बूल प्रदान करने वाली, सुन्दर, श्यामवर्ण वाली, मन को रमाने वाली—इन गुणों से युक्त स्त्री किन्नराशकसम्भवा होती है ।

८—यशोशकसमुद्रवा—कृशांगी, गौरवर्ण वाली, लघुकुचों वाली, विशाल नेत्र वाली, कुरोदरो, लघु श्रोणी, सदा भोक तथा हृदय धारण करने वाली, सुगन्धित पुष्प तथा माला आदि में आसक्ति रखने वाली, शुद्धासन से प्रेम करने वाली, ज्योत्स्ना में विहार करने वाली, जलकीड़ा में अत्यधिक आसक्ति रखने वाली, कुटिल, रहस्य की खोज में तत्पर, इन लक्षणों से युक्त स्त्री यशोशक-समुद्रवा होती है ।

९—नागाशकसमुद्रवा—कृशांगी, कान्ति से पूर्ण, किञ्चित्त रक्त तथा पीत वर्ण के नेत्र वाली, सुन्दर गण्डस्थल वाली, स्निग्ध तथा घने केसराशि से युक्त, किञ्चित्त विकृत जंघा वाली, लीला कुटिलगामिनी, नित्य ही रहने वाली,

१. वही ३।२०।१७६-८९ ।

३. वही ३।२०।१७८५-१७८८ ।

५. वही ३।२०।१७९३-१७९६ ।

२. वही ३।२०।१७८५-१७९८ ।

४. वही ३।२०।१७८८-९३ ।

दुर्घ, शककर तथा माँदरा से प्रेम करने वाली, सखियों को शीघ्र हो मिला लेने वाली, गौर-श्यामवर्ण वाली स्त्री नागाशकसमुद्रवा होती है^१ ।

१०—पिण्णशकसमुद्रवा—वक्र केशों वाली, दीर्घ भू तथा दीर्घ मेत्र वाली, वृत्त स्तन वाली, छोटे शरीर वाली, श्यामा, समान उदरवाली, उत्तुङ्ग बचनस्थल वाली, दलदल जंवा से युक्त, कोमल अङ्घ्रिप्रतल वाली, ताम्रवर्ण के नखों वाली, कातर, गूढ़ रहस्यपूर्ण कार्य करने वाली, दूसरे के घर का भोजन पसन्द करने वाली—इन लक्षणों से युक्त स्त्री किन्नराशकसमुद्रवा होती है^२ ।

१२—शृण्णशकसमुद्रवा—रिमतमुखवाली, विरालाक्षी, मृदुल भुजा वाली, कुश कटि-प्रदेश से युक्त, सुन्दर नितम्बों वाली, रमणीय जंवा वाली, कोमल पादतल वाली, दृढचित्त वाली, देवता में भाँक रखने वाली, पतिव्रता, शूल स्वभाव वाली, शीघ्र ही क्रुद्ध तथा प्रसन्न होने वाली, थोड़ा भोजन करने वाली, धर्मज्ञा स्त्री शृण्णशकसमुद्रवा होती है^३ ।

इस प्रकार सोमेश्वर ने अंशकों से उद्भूत ग्यारह प्रकार की स्त्रियाँ बतलाई हैं । यह विभाजन शारीरिक लक्षणों के साथ ही साथ विशेषतः आंतरिक एवं स्वाभाविक गुणों एवं अवगुणों पर हो आधारित है । प्रत्येक भाग के अन्तर्गत स्त्री के स्वाभाविक गुणों का विशेष स्थान देकर वर्णन किया गया है । सोमेश्वर ने इस प्रकार के पूर्व ही कहा है कि सभी गुणों से युक्त स्त्री संसार में मिलना दुर्लभ है । अतः उपर्युक्त सभी प्रकार की स्त्रियों में शुभ लक्षणों एवं गुणों के साथ अवगुणों का भी कथन हुआ है । इन सबमें देवाशकसमुद्रवा प्रकार की स्त्री सर्वगुणसम्पन्न है और इसमें सम्भवतः कोई अवगुण भी नहीं है । वह सभी देवियों के समान गुणों को धारण करती है और वह सभी स्त्रियों में अधीकृत एवं श्रेष्ठ है । सोमेश्वर ने इसी कारण देवाशकसमुद्रवा स्त्री को ही अपनी भाषा बनाने का राजा को आदेश दिया है—

देवाशकसम्भूता राज्ञी कार्या महोभुजा ।^४

इन अंशकों के अतिरिक्त शूरा, वानर, माचार, दैत्य, दानव, राक्षस, पिशाच, खर, शार्ङ्गल, मत्स्य, सौरिम, सारमेय, नकुल, चक्र, काक, गौ, वृश्चिक, हंस, नक, कुक्कुट आदि पशुओं के नामों का उल्लेख किया है जिनके आधार पर भी स्त्रियों के विभाजन हो सकते हैं ।^५ इस प्रकार से तो स्त्रियाँ अनेक प्रकार की हो जाती हैं किन्तु विशेष रूप से यह उक्त ग्यारह ही प्रसिद्ध हैं । अतः सोमेश्वर स्त्रियों का विभाजन निम्न प्रकार से करते हैं—

१. वही ३।२०।१७९६-९९ ।


२. वही ३।२०।१७९९-१८०२ ।

३. वही ३।२०।१८०२-१८०५ ।

४. मानसो० ३।१०।१८१० ।

५. वही ३।२०।१८०५-१८०७ ।

छियों के विभाजन के आधार



राजा अपने राज्य का सर्वश्रेष्ठ व्यक्ति होता है इसी कारण उसकी महिषी क्षत्रियवर्ण की तथा सर्वश्रेष्ठ गुणों तथा लक्षणों से युक्त होनी चाहिए। किन्तु यदि राजा चाहे तो रूप-यौवन से युक्त, गीत-रत्न कला आदि में दक्ष, वित्त की जानने वाली, प्रेम पर निर्भर रहने वाली, सम्मोग सुख के साक्षात्कार का संवर्धन करने में चतुर, वैश्य अथवा शूद्रकुल में उत्पन्न हुई स्त्री के साथ भी केवल भोग कर सकती है किन्तु यह उसकी मशाराशी नहीं बन सकती^१। इन सभी गुणों का वर्णन पूर्व में ही सोमेधर श्रेष्ठ स्त्री के लक्षणों के अन्तर्गत कर चुके हैं।

रूप-लावण्य से युक्त, यौवन समरता से सम्पन्न, विलासपूर्ण स्त्रियों को दिव्य-रत्न के आभूषण, वस्त्र, माला तथा विलेपन, चामर, आसन तथा सम्मान, हास्य तथा हर्षण^२ के द्वारा, कीड़ा, प्रियसंलाप, सम्मोग द्वारा उनको प्रसन्न करे। इसके अतिरिक्त वस्त्राभूषण के दान, ताम्बूलचूर्णन, प्रेम पर निर्भर संवाद तथा वनकीड़ाओं द्वारा भी उन स्त्रियों को राजा प्रसन्न करे। इसके अतिरिक्त भोजन, स्नान, पादाम्बंग, अङ्गमर्दन, केशसंवाहन, दिग्पगन्धविलेपन, गीत-वाद्य सुनने, रत्न देखने, जलकीड़ा आदि के समय उन सुन्दर, शुभ लक्षणों वाली स्त्रियों को लगावे^३। यही योषिद्रोम है।

स्त्रियों के लक्षणों पर भारतीय साहित्य में विशाल साहित्य का सुजन हुआ है। वास्त्यायन का कामशास्त्र तो स्त्रियों से सम्बन्धित ग्रंथ ही है, किन्तु बौद्ध-साहित्य में भी स्त्रियों के लक्षणों पर पर्याप्त मात्रा में प्रकाश डाला गया है। समवाय सुत्त में इत्थी लक्खणम्^४ (स्त्रीलक्षणम्) का प्रयोग हुआ है। दीर्घ-निकाय^५ में भी स्त्रियों के लक्षणों का वर्णन हुआ है जिनका ज्ञान बौद्ध भिक्षु के लिए वञ्चित था। ललितविस्तर में कुमारी गोपा के प्रसंग में युग स्त्रियों के लक्षणों का वर्णन हुआ है^६। बृहत्संहिता में भी वगहमिहिर ने स्त्रियों के लक्षणों का उल्लेख किया है।^७

१. अवरोधवधुः कामता कुर्याद् भोगाय भूयति —मानसो० ३।२०।१८१२।

२. मानसो० ३।२०।१=१३।

३. ए० बेंकटसुविधा—विक्रमज सूची १ समवायसुत्त २-२-२६।

४. दीर्घनिकाय—ब्रह्मजाल सुत्त सू० २२ पृ० ११।

५. ललितविस्तर १।२७। ६. बृहत्संहिता अध्याय ७०।

पंचम अध्याय सोमेश्वर तथा विनोद शस्त्र-विनोद

उपमोनों के पश्चात् सोमेश्वर ने २० प्रकार के विनोदों का वर्णन किया है—

अत ऊर्ध्वं प्रवक्ष्यामि विनोदाः हर्षहेतवः ।

विंशतिः संख्यया ते स्युर्लक्ष्यलक्षणसंयुताः ॥^१

सर्वप्रथम सोमेश्वर ने शस्त्र-विनोद का वर्णन किया है। इसके अन्तर्गत उन्होंने अनेक प्रकार के शस्त्र, उसके प्रकार, उनके स्थान, चलाने की विधि तथा लक्ष्यों का वर्णन किया है। इस शस्त्र विद्या में राजा को चतुर तथा जितप्रथम होना चाहिये—

धुरिकाखड्गकोदण्डचक्रकुन्तगदादिषु ।

शस्त्रेषु विविधैर्न्यासैः शिचितश्च जितप्रथमः ॥^२

इस प्रकरण में सोमेश्वर ने धुरिका, खड्ग, घनुष, चक्र, भाला तथा गदा इन शस्त्रों के द्वारा इत्त-लाघव एवं चातुर्ष्य दिखाने का वर्णन किया है।

यह शस्त्रविनोद एक प्रकार के निश्चित स्थान पर होता था जिसे खुरखी कहते थे। वहाँ पर राजा शस्त्र-विद्या के ज्ञाताओं, सेवक, सचिवों, कुमारी, पण्डितों, कवियों, देश-देश की भाषा के ज्ञाताओं, पाठकों, गायकों, सूतों, मागधों, बन्दीगणों, अन्तःपुर की स्त्रियों, अपनी महाराज्ञी, विलासिनी स्त्रियों तथा वेदवाओं को बुलाता था।^३ वे सभी लोग खुरखी में आकर उचित स्थानों पर बैठ जाते थे।^४ राजा का आसन सबके बीच में होता था। राजा चिकने श्वेत वस्त्रों को, धुठनों तक लम्बे वीर कच्छ (कमर को पेटी) पाँच वर्ण के चित्रित सुन्दर वस्त्र धारण करता था। वीर कच्छ में मध्य धुरिका लगी रहती थी। वह पूर्ण चन्द्र के आकार के सहस्र चन्दन के चिह्न बाहुदण्ड के ऊर्ध्व भाग में लगाता था।^५ मस्तक पर काजल की एक रेखा तथा उसके दोनों ओर श्वेत रेखाएँ बनाता था—

१. मानसो० ४।१।१ ।

२. वही ४।१।२ ।

३. तत्सद्विद्यान् समाहूय सेवकान्सचिवाधिकान् ।

विलासिनीमेनःकान्तः प्रसिद्धाः पश्यदोषिताः ॥ वही ४।१।३.४ ।

४. वही ४।१।६ ।

५. वही ४।१।७.१० ।

ललाटे तिलकं कुर्यान्मध्ये कज्जलरेखया ।

तस्याः पार्श्वे च रेखाभ्यां सिताभ्यां परिभूषयेत् ॥^१

इस प्रकार का त्रिपुण्ड्र का तिलक वह मस्तक पर धारण करता था । इससे विदित होता है कि सोमेश्वर वैष्णव सम्प्रदाय का मानने वाला था । मध्वाचार्य के चलाये हुए वैष्णव सम्प्रदाय के व्यक्ति आज भी अपने मस्तक पर त्रिपुण्ड्र धारण करते हैं । इसके अतिरिक्त राजा शेष के पग के सदृश चिह्नो से अपने वस्त्रस्थल को विभूषित करता था । व्याघ्र तथा मृग की पुच्छ वह अपने शिर पर धारण करता था—

शेषभोगोपमां चर्चां चन्दने नीरसि न्यसेत् ।

ह्रीपिपुच्छाजिनेनाथ कुर्याच्छिरसि शेखरम् ॥^२

सम्भवतः शिर पर धारण किया हुआ व्याघ्र पिच्छ राजा को वीरता का द्योतक होता था । राजा कण्ठ में स्वर्ण-मेखना, हाथों में कंकण तथा कानों में स्वर्णपत्र धारण करता था । इस प्रकार से सुन्दर वीर मूर्ति वाला राजा खुरली में आकर प्रेक्षकों के मध्य में बने अपने आसन पर बैठता था ।

एवं रचितशृङ्गारो वीरमूर्तिर्मनोहरः ।

प्रविशेत्पुरलीं रम्यां प्रेक्षकैः परिशोभिताम् ॥^३

तत्पश्चात् राजा स्वयं उठकर अपने समान प्रतिरोधी को बुलाकर शस्त्रों को चला कर शस्त्र-विनोद द्वारा अपना मनोरञ्जन करता था । उसके प्रतिरोधी भी उचित रूप से शृंगार किए रहते थे ।^४

शस्त्री

सर्वप्रथम राजा शस्त्री द्वारा विनोद करता था । राजा अपनी इच्छा से अंगुष्ठ के पर्वों से नापी हुई शस्त्री लेता था । उसकी नाप करने में शस्त्री के मुष्टि मार्ग की गणना नहीं होती थी—

अंगुष्ठपर्वमानेन माननीयास्तिधेतुका ।

मुष्टिभागं परित्यज्य गणयेद्दशगृह्यतः ॥^५

१. मानसो० ४।१।११ ।

२. वही ४।१।१२ ।

३. वही ४।१।१३ ।

४. वही ४।१।१४ ।

५. विहितोचितशृंगारो शस्त्रविद्याविशारदम् ।

प्रतियोगिनमारथाय शस्त्रविद्यां विनोदयेत् ॥४।१।१५ ।

ततः स्वयं समुत्थाय प्रमोदनमथाचरेत् ॥४।१।१६ ।

६. मानसो० ४।१।१७ ।

सोमेश्वर ने अंगुष्ठ के पर्वों द्वारा ही शस्त्री की माप करने का आदेश दिया है क्योंकि उन्होंने अंगुष्ठ के प्रथम पर्व को आयु बढ़ाने वाला, द्वितीय पर्व को लक्ष्मी प्रदान करने वाला तथा तृतीय पर्व को मृत्यु का कारण माना है। अतः इस प्रकार से शस्त्री की नापने के पश्चात् यदि वह अंगुष्ठ के तीसरे पर्व पर समाप्त हो तो राजा को चाहिये कि उस शस्त्री को तुरन्त अपने से अलग कर दे—

आयुर्लक्ष्मीमृतिश्चेति समुच्चार्य पुनः पुनः ।

आयुर्लक्ष्मीपदे शस्त्री वर्णा मृत्युपदे स्थिता ॥^१

मृत्यु पद के अतिरिक्त अन्य दोनों पर्व पर समाप्त होने वाली शस्त्री राजा के लिये उत्तम है। संभवतः इस प्रकार की प्रथा अन्य वस्तुओं की नापने के लिये भी उस समय दक्षिण में प्रचलित होगी। आजकल भी उत्तरी भारत के अधिकांशतः ग्रामों में इस प्रकार की प्रथा प्रचलित है। ग्राम की लियाँ जब सूर आदि खरीदती हैं तो वे सूर के अग्र भाग में बने हुए काले बन्धनों को क्रमशः दूध, घृत, घन, दरिद्र इस प्रकार कहकर गिनती हैं। यदि वह काले बन्धन दूध, घृत, अथवा घन पर समाप्त होते हैं तो वे उसे ले लेती हैं, दरिद्र पर समाप्त होने वाले सूर को वे नहीं ग्रहण करती। संभवतः यह प्रथा भी अंगुष्ठ के पर्वों की गणना का ही प्रतिरूप है। शस्त्री ग्रहण करते समय उसकी धार का भी राजा को ध्यान रखना चाहिये। तीक्ष्ण धार वाली दृढ़ शस्त्री उत्तम है—

तीक्ष्णधारा दृढा लघ्वा तिर्यग्मेखाविवर्जिता ।

अभिन्नधारा नायुर्च्चैर्नाचैस्तिष्ठेत्ससीध्वम् ॥^२

उत्तम शस्त्री के वर्णन के पश्चात् सोमेश्वर ने ऐसे ग्यारह स्थानों का वर्णन किया है जिनके आधार पर शस्त्री चलाई जातो थी—

१. भैरव स्थान—घाम पैर को आगे कर दाहिने हाथ में शस्त्री ग्रहण कर सिर के बराबर उठाकर चलावे,

२. पक्षीवाल—छुरी लिये हुए दाहिने हाथ की पीछे कर बायें हाथ को आगे फैलाकर शस्त्री को धारण करे।

३. शुनक—छुरिका इसके अग्रभाग में हाथ को समान रूप से फैलाकर आगे की ओर झुके,

४. मूक—दाहिने हाथ को फैलाकर शस्त्री को नीचे की ओर कर दण्ड को हृदय पर रखे।

५. विनूक—शुरिका के अग्रभाग को ऊँचा कर दण्ड को छिगा कर विनूक स्थान ग्रहण करे ।

६. लुलित—वाम भाग की ओर शिखी से पूर्ण हाथ फैलावा हुआ ले जावे ।

७. नहा—शुरिका को आगे फैला कर दण्ड को वक्षः स्थल पर संकुचित कर ले ।

८. नष्टेक—असिधेनु को वक्षः स्थल पर रखकर हाथ को आगे फैलावे ।

९. रोपितक—बायें हाथ को फैलाकर खुटनों के मध्य भाग से होकर छुरी के अग्रभाग द्वारा भूमि को छुवे ।

१०. पोत्तागुल—छुरी पकड़े हुए हाथ को सिर पर रखकर बायें हाथ को आगे की ओर फैलावे ।

११. व्याघ्र नल—असिधेनु ग्रहण किए हुए दाहिने हाथ को व्याघ्र की भांति हाटके के साथ फेंक दण्ड को नीचे करे ।

छुरी चलाने में इन सभी स्थानों का आश्रय राजा ग्रहण करता था ।^१

इन स्थानकों के पश्चात् आठ प्रकार की गतियों का वर्णन सोमेश्वर ने किया है । असिधेनु चलाते समय इन्हीं गतियों के अनुसार चलना पड़ता था—

१. पदग्राह गति—बायें पैर को आगे करके पीछे से दाहिने पैर से उसे छूकर पुनः और आगे बायाँ पैर करके पीछे से फिर दक्षिण पैर द्वारा उसे छुए ।

२. पदप्राप्ति—आगे स्थित हुए पैर के पीछे से दूसरे पैर द्वारा आघात करे । इसी प्रकार बार-बार करे ।

३. अनुलेप गति—पैरों को फेंक कर धीरे-धीरे उन्हें पीछे करे, इस प्रकार सर्पण-विसर्पण करे ।

४. सर्पिका—चलते समय पैरों को धीरे से हाटके के साथ सर्प की भांति चलावे ।

५. मत्सेभ—पैरों को थोड़ा सा आकुंचन कर लीला पूर्वक घूमकर गति की भांति उन्मत्त गति करे ।

६. वायसी—निवृक्षा के द्वारा गति को कर पीछे हटे ।

७. बाकोटी—पैरों की अंगुलियों से पृथ्वी को छुये ।

८. पञ्चानन—शरीर को संकुचित करके सिंह के सदृश लंबे । छुरिका को चलाने में राजा इन अनेक प्रकार की गतियों द्वारा संचरण करता था ।^२

इसके पश्चात् सोमेश्वर ने शुरिका के चालन का प्रकार बतलाया है । शिखी को थोड़ा सा आकुंचित कर भुजा को थोड़ा दिलाकर चारों ओर घुमाकर

चलावे । कभी उसे ऊपर, नीचे, आगे, पीछे, कदाभी तथा कण्ठ प्रदेश को ओर पैरों द्वारा गति करते करते ले जाय ।^१ इस प्रकार से धारण तथा मारण के समय अमोघ आशा का दिग्दर्शन राजा करता था—

विद्युत्पत्तरमप्यस्थमिवात्मानं प्रदर्शयेत् ।

चारणो धारणो चैव धारणो मारणो तथा ॥

अमोघां दर्शयेदासां दुर्निवारो भयंकरः ।

शस्त्रीं प्रदर्शयेदेवं दुष्टाशयविभीषणीम् ॥^२

यह शस्त्री का अनेक प्रकार से जालन कर अमोघ वारों को प्रदर्शित करता था ।

इस साधारण शस्त्री के पश्चात् वह चार वितस्त^३ को शस्त्री को ग्रहण कर दक्षिण पैर को आगे कर दण्ड को हृदय पर रख कर पूर्व की ही भांति कर ताल से समन्वित होकर संचार कर अपना पाद-लावव प्रदर्शित करता था । उसे धाराघात विधि^४ कहते थे । इसी को कुछ विद्वान् खोजन विधि भी कहते हैं । यह दोनों ही नाम उपयुक्त हैं—

खोजनं च तथा चान्यं प्रवदन्ति मनीषिणः ।

मत्तद्व्यानुसारेण धाराघातैश्च खोजनैः ॥^५

इसी प्रकार राजा शस्त्री तथा अस्त्रिवेनुका द्वारा अनेक प्रकार की गतियों एवं आघातों को प्रदर्शित कर सब का मनोरञ्जन करता था ।^६

खड्ग-विनोद

छुरिका के प्रचालन के पश्चात् राजा खड्ग द्वारा प्रेक्षकों का विनोद करता था । जिस खड्ग को राजा चलाता था वह भी शस्त्री की भांति ही अंगुष्ठ पर्व से नापी हुई होती थी—

छुरिकोऽप्रमाणेन गणयेत् खड्गमुत्तमम् ॥^७

पाँच अंगुल के खड्ग को सोमेश्वर ने उत्तम, २५ अंगुल के खड्ग को कनिष्ठ तथा इनके बीच के प्रमाण के खड्ग को मध्यम माना है ।

१. मानसौ० ४।१।४२.४३ ।

२. वही ४।१।४४.४५ ।

३. "चतुर्वितस्तिकां शस्त्रीमाशय नृपतिस्ततः ।" वही ४।१।४६ ।

४. "सम्भारैः कथितैः पूर्वं दर्शयेत्पादलाववम् ।

धाराघातो विधिस्तस्याः कथितः पूर्वसूरिभिः ॥"

वही ४।१।४८ ।

५. वही ४।१।४९ ।

६. वही ४।१।५०.५३ ।

७. वही ४।१।५४ ।

पंचाशताङ्गुलैः श्रेष्ठः पञ्चविंशतिको वरः ।

अनयोर्मध्यमानेन मध्यमः परिकीर्त्यते ॥^१

अतः राजा को वहाँ तक हो सके उत्तम तथा मध्यम प्रकार के खड्ग को हो लेना चाहिये ।

सोमेश्वर ने अनेक प्रकार के खड्गों का वर्णन किया है और इनके विभाजन के दो आधार माने हैं—१. वर्ण के अनुसार, २. पोंगर के अनुसार ।

वर्ण के अनुसार असि, कृपाण आदि भेद हैं ।^२ पोंगर के अनुसार रोहिणी बाह, गोविन्दापल्लव, निर्वह, भद्रांग आदि १४ प्रकार के खड्गों का उल्लेख किया है ।^३

अनेक प्रकार के खड्गों के वर्णन के पश्चात् सोमेश्वर ने पाँच प्रकार के खड्ग के स्थानों का वर्णन किया है । खड्ग विषयक लाघव दिखाने समय राजा उसी प्रकार कोश से खड्ग शीघ्रता से निकालता था जैसे बिल से सर्प शीघ्र हो फुफकार मारता हुआ निकल पड़ता है ।^४ वह दाहिने हाथ में खड्ग पकड़ता था और बायें हाथ में ढाल लेकर पूर्वोक्त रीति से संचार करता था ।

चर्म वा फलकं वापि गृहीयाद्दामपाणिना ।

पाणिना आग्रेत्यखड्गं चर्मं वामेन चालयेत् ॥^५

खड्ग को सिर पर तथा ढाल को वक्षस्थल पर रखकर दाहिना पैर आगे कर शिखरक स्थान, ढाल से पूर्ण बायाँ हाथ आगे फैलाकर तब उसे कर्ण के समीप खींचकर कापोलक, वक्षस्थल पर से ढाल को हटाकर खड्ग को वही पर ले जाकर श्रीवत्स, खड्ग को पृथ्वी की ओर करके भूमण्डल स्थान, कुक्षि स्थान में खण्ड को रख उसकी नोक तिरछी कर वक्षस्थल की ओर कर ढाल को आगे फैलाकर तीक्ष्णाग्र स्थान प्रदर्शित करता था ।^६

इस प्रकार के स्थानों को प्रदर्शित कर राजा खड्ग के आघातों को प्रदर्शित करता था । सोमेश्वर ने पाँच प्रकार के आघातों का उल्लेख किया है । चरण पर किया जाने वाला आघात कडग, दक्षिण अंग पर किया जाने वाला आघात दोलग, वामभाग में किया जाने वाला आघात पोंगर, मस्तक पर किया जाने वाला आघात कालवल्लक, नाभि से लेकर कण्ठ पर्यन्त प्रदेश में किया जाने

१. मानसो० ४।१।५५ ।

३. वही ४।१।६०.७२ ।

५. वही ४।१।७४ ।

२. वही ४।१।५८.५९ ।

४. वही ४।१।७३ ।

६. वही ४।१।७५. ८० ।

वाला बार मुनय कहलाता था ।^१ इसी प्रकार के अनेक आघातों का प्रदर्शन कर राजा अपना हस्तलाघव प्रेक्षकों को दिखलाता था । इन सभी प्रकार से आघातों के प्रयोग के साथ ही साथ उनसे बचने के उपायों का भी राजा प्रदर्शन करता था ।

सञ्जरेत्परघातार्थं शुन्यं पर्यत्पराङ्गकम् ।
पञ्चघातप्रयोगं च पञ्चवर्तनिवारणम् ॥
पादलाघवसंस्थानं चालनं खड्गचर्मणा ।
प्रदर्श्य रजयेद्राजास्वोरकं खुरलीगतान् ॥^२

कामुक-विनोद

खड्ग के बाद राजा धनुष विषयक हस्तलाघव को प्रदर्शित करता था । धनुष ग्रहण करते समय राजा के हाथ की अंगुलियाँ एक प्रकार के चमड़े से रक्षार्थ ढकी रहती थीं ।^३ पके बांस का बना, मध्य, गोल तथा सिन्दूर से रङ्गित, लाङ्गारस में आलिस, कान्तिपूर्ण, स्नायु से बद्ध, स्वर्ण पद से आच्छादित, नाना प्रकार के रत्नों से ढटित, तीन पाँच अथवा सात पर्वों से युक्त, अर्क वृक्ष के बल्कल से निकली अथवा मौर्वों की बनी हुई चिकनी तथा इद ज्या से युक्त धनुष को राजा विनोद के लिये धारण करता था ।^४ दो सहस्र दूरी तक जाने वाला उत्तम, डेढ़ सहस्र दूरी का मध्यम तथा एक सहस्र कोस की दूरी पर जाने वाला धनुष मृदु अर्थात् कनिष्ठ होता था—

सहस्रं सार्धं साहस्रं द्विसहस्रमिति क्रमात् ।

बलानां संख्यया युक्तं मृदु मध्यं तयोत्तमम् ॥^५

राजा दोनों कन्वों को ऊँचा कर, वक्षस्थल को फैलाकर प्रकम्पित मुखि द्वारा पकड़ कर उसे बाहर की ओर खींचता था और खोरी को खींच कर हनु से

१. कडगं चरणे विन्वाद्दोलनं दक्षिणाङ्गमे ।

योगरं वामभागे स्यात्कालबलं तु मस्तके ॥

आनाभिकण्ठपर्यन्तं खड्गायेन तु भेदनम् ॥

मुनयन्नाम तस्योक्तं कौशेयकविचक्षणः ।

वारणं हननं तेषु पञ्चघातेषु पाटवम् ॥

मानसो० ४।१।८०.८२ ।

२. वही ४।१।८४.८५ ।

३. वही० ४।१।८६ ब्रह्मगोषाङ्गुलीत्राणस्ततो गृहीत कामुकम् ।

४. वही ४।१।८६.८९ । ५. वही ४।१।९०.९१ ।

चार अंगुल दूर रखकर लक्ष्य को सामने रखकर उसे चलाता था ।^१

राजा धनुष को चलाते समय तीन प्रकार के पादों का प्रदर्शन करता था जो क्रमशः आखीड़को (पैर को चापस्थान तक ले जाकर उसकी तिरछा फैलाकर पीछे दूसरा पैर लाकर पाँच ब्रिस्त की दूरी पर रखना), अत्यालंढक^२ (पैरों को फैलाकर) तथा समपाद (तीन ब्रिस्त तथा एक ब्रिस्त की दूरी पर रखकर) हैं । पादों के साथ ही साथ सोमेश्वर ने मण्डल, जात तथा अभिजात नाम के स्थानों का उल्लेख किया है ।^३

इन स्थानों के अतिरिक्त सोमेश्वर ने कुछ आसनों का भी उल्लेख किया है । वह इन्हीं का आश्रय लेकर धनुष चलाता था—

१. दार्दुर—पीछे की ओर पैरों को निक कर हंसपाद प्रदर्शित कर दोनों पैरों के घुटनों से पृथ्वी को छुए ।

२. पद्मासन—पादतलों को नीचे करे ।

३. गरुड—बायें घुटने को पृथ्वी पर रखकर दक्षिण पैर को आगे बढ़ावे ।

४. स्वस्तिकदार्दुर—दक्षिण पैर को स्वस्तिक के आकार का बना कर बायाँ दार्दुर की भाँति रखे ।

५. जानुपीडन—घुटनों द्वारा घरती पर जोर लगावे ।

६. शयनासन—उत्तान अथवा अनुत्तान होवे,^४ इनमें दार्दुर को अत्यन्त प्रौढ़^५ तथा स्वस्तिक दार्दुर आसन को मृगया के योग्य बतलाया गया है—

दक्षिणं स्वस्तिकाकारं वामं दार्दुरवत्पदम् ।

आसनं मृगयाशोभ्यं कुर्यात्स्वस्तिकदार्दुरम् ॥^६

उपर्युक्त आसनों, पादों आदि का आश्रय लेने के पश्चात् राजा कुछ मुद्रियों का प्रदर्शन करता था । सोमेश्वर ने मानसोल्लास में दो प्रकार की मुद्रियों का वर्णन किया है—

१. प्रयोग मुद्रि—जो ६ प्रकार की है ।^७

२. वच मुद्रि—जो सात प्रकार की है ।^८

१. मानसोल्लास ४।१।१२.९७ ।

२. वही ४।१।९७.९९ ।

३. वही ४।१।९९ ।

४. वही ४।१।१००.१०१ ।

५. वही ४।१।१०१.१०३ ।

६. वही ४।१।१०४.१०८ ।

७. आसनं दार्दुरं कृत्वा प्रौढि प्रकटयेन्नुपः । वही २।१।१०५ ।

८. वही ४।१।१०७ ।

९. वही ४।१।१०९.११५ ।

१०. वही ४।१।११५.१३ ।

मुष्टियी तथा लक्ष्य के अनुसार धनुष चलाने के नियमों का भी सोमेश्वर ने वर्णन किया है। जब मुष्टि तथा बाण को कर्ण से ऊपर कर नीचे की ओर बाण मारा जाय तो कैशिक, कर्णाग्र से मुष्टि को छूती हुई रखकर नीचे की ओर बाण चलाने पर सात्वत विधि होती है। समान (सामने) लक्ष्य होने पर वार्पागण्य विधि द्वारा बाण मारा जाता है। मुष्टि को कर्णरन्ध्र से नीचे कर लक्ष्य पर बाण मारने पर भरत तथा बाहु शिखर पर मुष्टि करके उच्च तथा दूर लक्ष्य पर बाण मारने से स्कन्धन्यास विधि होती है।

लक्ष्य तीन प्रकार के होते हैं—मनुष्य की ऊँचाई के मान से हृदय के सामने का लक्ष्य सम, इससे ऊँचा उच्च तथा उससे नीचे नीच लक्ष्य होता है।^१

राजा विनोद के समय कठिन से कठिन लक्ष्य बनवा कर उस पर निशाना मारता था। इस लक्ष्य के लिये हाथी के चर्म की मोटाई को ही प्रमाण माना गया है। इसी कारण सोमेश्वर ने अनेक प्रकार के उपकरणों द्वारा हाथी के चर्म के समान मोटाईवाला लक्ष्य बनाने का वर्णन किया है। सौ गौ का सूता हुआ चर्म दिन रात जल में रखे। इस प्रकार १६ अंगुल का वह हृदय चर्म रज्जु द्वारा बांध दे ततश्चात् बेघने पर वह हाथी की खाल के समान ही हो जायगा।^२ इसी प्रकार २० घोड़ों की खाल, सात वर्ष के भैंसे के सींग का मध्य भाग, एक हाथ विस्तृत गोल कलुये का पृष्ठ कपाल, १६ अंगुल वित्तृत दादसार, कुम्हार के चक से निकली हुई मिट्टी, नौ अंगुल का सूता पिण्ड, छः अंगुल का मोटा रुई का पुञ्ज आदि वस्तुयें हाथी के चर्म के ही समान मोटी होती हैं।^३ अतः इन्हीं को विनोद के समय हाथी की खाल का प्रमाण मान कर इस प्रकार राजा बेधता था कि पृथ्वी पर बाण न लगने पाता था—

भिला तानि विनिर्गत्य निर्भिन्नाग्नेण भूतलम्।

यथावच्छिष्टे बाणस्तथा विप्येक्रियद्युतः॥^४

लक्ष्यों की ही भाँति तीन प्रकार के सम, ऊर्ध्व तथा नीच सन्धान भी होते हैं।^५ ऊर्ध्व तथा दूर पर स्थित लक्ष्य के लिये नीच सन्धान, नीच लक्ष्य में उच्च सन्धान तथा सम लक्ष्य में समसन्धान प्रयोग में लाने का आदेश

१. मानसो० ४।१।२४.२८।

२. उरः समं मर्मं लक्ष्यं मनुष्योत्सवमानतः।

तदूर्ध्वमुच्चं लक्ष्यं स्यात्तदधो नीचमुच्यते ॥ तही ४।१।२२९

३. वही ४।१।२३०.३१। ४. वही ४।१।२३३.३६।

५. वही ४।१।२४६। ६. वही ४।१।२४७.४८।

सोमेश्वर ने दिया है ।^१ सोलह अंगुल का चौड़ा लक्ष्य स्थूल तथा दो अंगुल चौड़ा लक्ष्य सूक्ष्म होता है, शब्द से अनुमित लक्ष्य परापर होता है—

षोडशाङ्गुलवृत्तं तु स्थूलं लक्ष्यमुदाहृतम् ।

अंगुलद्वितयं सूक्ष्मं पञ्चगुणाशिरोरुहम् ॥^२

२००, १५० तथा १०० धनु की दूरी पर रहने वाले लक्ष्य को क्रमशः सोमेश्वर ने उत्तम, मध्यम तथा अधम प्रकार का लक्ष्य माना है ।^३ इसके अतिरिक्त तिर्यक्, घाघन्, गच्छन्, भ्रामन् तथा उत्पतन् पांच चाल लक्ष्यों को भी राजा आकाश, पृथ्वी तथा जल इन सभी वस्तुओं में वेधता था—

तिर्यग्धावंस्तथा गच्छन्भ्राम्यंश्चैव तथोत्पतन् ।

आकाशे भूतले तोये तेषां स्थानमुदाहृतम् ॥^४

राजा इन सभी प्रकार के लक्ष्यों को बनाकर एक बाण, दो बाण तथा अनेक बाण एक साथ छोड़कर अपना हस्त लाघव प्रदर्शित करता था ।^५

सभी वस्तुओं के वेधने के साथ ही साथ राजा राधावेध, खजूरीवेध, यमलार्जुन वेध, विकटार्जुन वेध, अर्धचन्द्राह्वय तथा माला विधाधर आदि कुछ ऐसे कुतूहल प्रधान वेधों का प्रदर्शन करता था जिनके द्वारा प्रेक्षक विस्मय में पड़ जाते थे ।

राधावेध

एक स्तम्भ के ऊपर चक्रवन्त में मछली कील द्वारा जड़ दी जाती थी जो वायु से प्रेरित होने पर घूमती रहती थी । राजा नीचे पात्र में रखे जल में उसकी छाया देखकर उसकी आँख को वेधता था ।^६ यह विधि सम्भवतः मत्स्य-वेध का ही दूसरा रूप है । द्रौपदी के स्वयंवर के समय अर्जुन ने मत्स्य वेध

१. ऊर्ध्वदूरस्थिते लक्ष्ये नीचसम्मानसंगतिः ।

नीचलक्ष्ये तथा चोर्ध्व समलक्ष्ये समोभवेत् ॥

मानसो० ४।१।१४१ ।

२. वही ४।१।१५० ।

३. वही ४।१।१५३ ।

४. वही ४।१।५२

५. वही ४।१।१५५ ।

६. स्तम्भस्योपरिविन्ध्यस्तचक्रवन्तं मुकीलितम् ।

वायुप्रेरितपर्वन्तु भ्राम्यमाणं द्रुतं क्षयम् ॥

पात्रमध्ये स्थिते तोये बीज्य विध्यान्विताचने ।

प्रत्यालीढश्चित्तो राजा राधावेधं प्रदर्शयेत् ॥

वही ४।१।१५८ १५९

कर ही द्रौपदी को ग्रहण किया था । राजा द्रुपद की भी ऊपर धूमती हुई मछली की आँख को नीचे जल में देखकर बेध देने की शर्त थी—

इदं धनुर्लक्ष्यमिमे च बाणाः शृण्वन्तु ये मूपतयः समेताः ।

छिद्रेण यन्त्रस्य तमर्पयन्त्वस्म शरैः शतैर्धर्मैश्चरैर्दशार्धैः ॥^१

खजूर गीबेध

खजूर के वृक्ष के समान दान का वृक्ष बनाकर उसमें राजा बाणों द्वारा ही कंटक तथा पत्र बनाकर अपनी प्रेयसियों का चित्त प्रसन्न करता था ।^२

पत्रच्छेद

एक शूद्र को आगे खड़ा करके उसके वज्रः स्थल पर एक पत्र रखकर दूर खड़ा होकर राजा उस पत्र को लक्ष्य बनाकर इस प्रकार बेधता था कि उस शूद्र के शरीर पर बाण न लगने पाता था । यह अत्यन्त विस्मयपूर्ण बेध है—

पत्रच्छेदमिदं चित्रं चित्तभ्रान्तिकरं नृणाम् ।

रसं विस्मयमातन्वन्दर्थ्यद्वेषमुत्तमम् ॥^३

यमलार्जुन बेध

एक ही सन्धान में लगे हुये दो बाणों द्वारा दो भिन्न लक्ष्यों को बेधता था ।^४

विकटार्जुन

ऊँचे पर स्थित लक्ष्य को एक ही बाण द्वारा बेध कर राजा विकटार्जुन बेध सब प्रेक्षकों को दिखाता था ।^५

अर्धचंद्राक्षय

तर्जनी तथा अंगुष्ठ को अर्ध चन्द्राकृति का बना कर उसके आगे चार अंगुल दूर पर तृणकाण्ड रखकर राजा उसे बेधता था । यह अर्धचंद्राक्षय कहलाता था ।^६

मालाविद्याधर

दूर पर स्थित लक्ष्य पर दो बाण इस प्रकार राजा मारता था कि वे आगे पीछे जाते थे । यह मालाविद्याधर बेध था—

१. महाभारत १:६१ ।

२. खजूरीसदृशाकारं कृत्वा दारुमयं तक्षम् ।

नाराचैः शतशो विध्यैस्त्वाने कण्ठपत्रयोः ॥

पत्राणि कंटकाश्चैव सामकैरेव कल्शयेत् ।

खजूरीवेधनं चित्रं प्रियसीनाम् प्रदशयेत् ॥

३. मानसो ० ४।१।१६३ ।

४. वही ४।१।१६४ ।

५. वही ४।१।१६५ ।

६. वही ४।१।१६६-१६७ ।

पूर्वापरस्थितं लक्ष्यं प्रविश्वस्यवनीपतिः ।

मालाविशायरं चित्रं दर्शयन्निवेष्टितम् ॥^१

इसी तरह ८४ प्रकार के धनुष सम्बन्धी आसनों को राजा प्रदर्शित करता था जिसमें पचास अत्यन्त कठिन हैं—

चतुर्भिरधिकाशीतिश्चित्राणामवनीभुजा ।

इत्थं प्रदर्शनीया स्यात् द्वापञ्चाशच्च दुष्कराः ॥^२

संस्कृत-साहित्य में इसी प्रकार चौरासी योगियों, चौरासी इठयोग के आसन तथा कामशास्त्र में चौरासी आसनों का वर्णन हुआ है। इससे विदित होता है कि चौरासी संख्या भारतीयों को प्राचीन काल से ही अत्यन्त प्रिय रही है। इस प्रकार से राजा अनेक प्रकार के चित्र वेष द्वारा धनुर्विद्या सम्बन्धी लाघव को प्रदर्शित करता था।^३

चक्र विनोद

धनुष के लाघव के पश्चात् राजा आठ अथवा छः आरों का चक्र लेकर सिद्धकर्ण मुष्टि बनाकर चक्र द्वारा लक्ष्य को चबता था। थोड़ा सा तर्जनी क संकुचित कर वाम तथा दक्षिण में घुमाकर खोर से चक्र फेंकता था।^४

कुन्त विनोद

चक्र के लाघव के पश्चात् राजा कुन्तों को धारण कर उनके उत्कर्ष का प्रदर्शन करता था। कुन्तों के विषय में महाराज सोमेश्वर ने पैदल, घोड़ा तथा हाथी के सवारों के लिये विभिन्न प्रकार के कुन्तों का वर्णन किया है। भूमि से सात अरस्ति का कुन्त पैदलों के लिये, छः अरस्ति का घोड़ों के लिये तथा नौ अरस्ति का हाथी पर चढ़े व्यक्तियों के लिये छेने का आदेश दिया है। इस प्रकार से तीन प्रकार के कुन्तों का वर्णन मानसोल्लास में हुआ है—

सप्ताश्विर्भवेद्भूमौ षड्रस्तिस्तु वाजिनि ।

चारणो च नवारलिः कुन्तदण्डाख्यः स्मृताः ॥^५

इसके साथ सोमेश्वर ने जर्जर, जीर्ण, स्थूल ग्रन्थि तथा कुशग्रन्थि दण्ड से युक्त कुन्त को वर्णित बतलाया है क्योंकि इस प्रकार के दण्ड से पूर्ण कुन्त विघ्न उत्पन्न कर सकता है—

त्रिशूली जर्जरो जीर्णो जगकोशममन्वितः ।

स्थूलग्रन्थिः कुशग्रन्थिर्दूरपर्वभिरायतः ॥

१. मानसोल्लास ४।१।१६९।

२. वही ४।१।१७०।

३. वही ४।१।१७१।

४. वही ४।१।१७२-१७३।

५. वही ४।१।१७४।

एवंविधेन दण्डेन युक्तं कुन्तं विवर्जयेत् ।

सदोषं विप्रकारित्वात्कुन्तकर्मणि निन्दितम् ॥^१

कुन्त में लगे हुए दण्ड के विषय में सोमेश्वर ने इस प्रकार लिखा है—

निष्कोशः सरणः शुद्धः पक्षेणः सुभूमिजः ।

कुन्ते प्रशस्यते दण्डः सर्वकार्यस्य साधकः ॥^२

इस प्रकार का शुद्ध पक्षे बांस का बना हुआ दण्ड सिद्धिकारक होता है । कुन्त के फल का अग्रभाग २० अंगुल का होना चाहिये तथा वह कर्तरी युक्त होना चाहिये—

फलमग्रे भवेदेकविंशत्यंगुलमानतः ।

अंकुशेन फलस्याधो युक्तः पृष्ठे च कर्तरी ॥^३

इस प्रकार मिला-मिला प्रकार के सर्कारों के लिये विभिन्न फलों का वर्णन किया गया है जिसमें पदाति का कुन्त विशेष रूप से बड़ा होता है ।

भूमि से कुन्त को उठा कर दायें हाथ में लेकर अश्विनि के अग्रभाग से उत्तान मुष्टि द्वारा तथा वाम हाथ में कुन्त लेकर उत्तान मुष्टि द्वारा अनेक प्रकार के स्थानों को राजा प्रदर्शित करता था । कुन्त सम्बन्धी तीन प्रकार के आवर्तों का वर्णन सोमेश्वर ने किया है । मणिवन्ध द्वारा घुमा कर कुन्त चला कर कंकणावर्त, स्कन्ध के ऊपर से घुमा कर कुन्त चला कर कण्ठावर्त तथा पुष्ट भाग की ओर से घुमाकर पृष्ठावर्त का प्रदर्शन राजा करता था । जिस-जिस अंग की ओर से घुमाकर कुन्त चलाया जाता था उसी उसी नाम से वह आवर्त सिद्ध होता था—

कक्षायां च तथावर्तं तज्जम्बां तु तदाम्बयम् ।

यत्र यत्र प्रदर्शेत् तु भ्रामयेत्कुन्तमुत्तमम् ।

तत्तज्जम्बा तथावर्तं दर्शयेत्कुन्तकोविदः ॥^४

इसके अतिरिक्त कुन्त के फल को चलाकर उसके द्वारा दिशाओं को प्रदर्शित

१. मानसी० ४।१।१७६-७७ । २. वही ४।१।१७८ ।

३. वही ४।१।१७९ ।

४. चालप्रमणिवन्धेन कंकणावर्तमाचरेत् ।

स्कन्धे चावर्तयत् कुन्तं कण्ठावर्तं प्रदर्शयेत् ॥

पृष्ठे च भ्रामयेत् कुन्तं पृष्ठावर्तं निदर्शयेत् ॥

वही ४।१।१८४.१८५ ।

५. वही ४।१।१८५.१८६ ।

शुकनीतिसार में ऐसा प्रसंग प्राप्त होता है कि उस समय में व्यक्ति बाण तथा मालों द्वारा हुये वादों की ठीक करने की कला को जानते थे ।^१

इन सब प्रसंगों से विदित होता है कि आयुर्वेदों को चलाने की कला से भारतीय प्राचीन काल से ही परिचित रहे हैं, किन्तु सोमेश्वर का प्रसंग इस बात को स्पष्ट करता है कि सम्भवतः उनके समय में शास्त्र विनोद करने के लिये एक उत्सव होता होगा जिसमें राजा आयुर्वेदों को चलाकर निजीव लक्ष्यों को वेधता था जिससे अन्य व्यक्तियों का भी विनोद होता था और उसका भी आयुर्वेदों को चलाने का अभ्यास हो जाता था ।

शास्त्र विनोद

शास्त्रों पर किया जाने वाला तर्क भी अधिकांश रूप में राजा का हार्दिक मनोरञ्जन करता था । इस शास्त्र विनोद के अन्तर्गत सोमेश्वर ने राजा के विद्वानों के साथ होने वाले पारस्परिक तर्क का वर्णन किया है । सोमेश्वर की साहित्य, काव्य, नाटक, गद्य, चम्पू, अलंकार, छन्द आदि सभी विषयों का पूर्ण ज्ञान था । इसी कारण वह कभी-कभी विद्वान व्यक्तियों को बुलाकर उनसे तर्क करता था ।

देवताओं का पूजन कर ब्राह्मणों को दान देकर राज्य के कार्यों से निवृत्त होकर, उचित भोजन ग्रहण करके राजा अपना शृंगार कर सभा मण्डप के मध्य में स्थित शुभ आसन पर आकर बैठता था और विनोद करने के लिये वह सभी प्रसिद्ध कवियों, गायकों, वादियों, वाग्मियों, पण्डितों, सब शास्त्रों के विद्वानों की अपने सभा-मण्डप में बुलवाता था ।^२ वे सभी व्यक्ति आकर राजा का अभिनन्दन कर राजा के चारों ओर यथायोग्य आसनों पर बैठ जाते थे । वहाँ पर सभा में शब्द की कला में दक्ष, प्रतिभावान् तर्कों का अभ्यास करने वाले, सभी व्यापारों के ज्ञाता, भाव, छन्द को समझने वाले ज्ञाता कवियों को राजा मुन्दर काव्य पढ़ने का आदेश देता था—

आज्ञापयेत्कवीन्द्राज काव्यं पठत सुन्दरम् ।

पद्यमाने ततः काव्ये गुणान् दोषान् विचारयेत् ॥^३

कवियों के गुणों के विषय में सब गुणों के साथ “रत्नवक्त्रताम्बातान्”^४ तीनों रत्नों का अभ्यास करने वाले का वर्णन किया है । यह शब्द अनेक अर्थों

१. ए० ब्रैकटनूबिया...दि कलाज सूची ८ ।

शुक नीति सार ।

२. मानसो० ४।२।१९८.२०३।

३. वही ४।२।२०४ ।

४. वही ४।२।२०२ ।

की ओर संकेत करता है। यह पद तीन गुणों—सत्त्व, रजस् तथा तमस् का द्योतक हो सकता है। इसके अतिरिक्त रत्नत्रय 'वेदत्रयी' ऋग्वेद, यजुर्वेद तथा सामवेद का भी सूचक हो सकता है, अर्थात् विन विद्वानों ने तीनों वेदों का अध्ययन पूर्ण रूप से कर लिया है। काव्य के ओज, माधुर्य तथा प्रसाद इन तीन गुणों के अर्थ को भी प्रकट करने वाला 'रत्नत्रय' शब्द हो सकता है, अर्थात् जो सुन्दर काव्य कर सकते हैं। इस प्रकार रत्नत्रय के अनेक अर्थ हो सकते हैं किन्तु यह पद बौद्ध धर्म के लिए अधिक उपयुक्त हो सकता है क्योंकि अभ्यास शब्द निरूप पालन करने वाले कृत्यों की ओर संकेत करता है। बौद्ध धर्म के अनुयायी बुद्ध, पम्मा तथा संघ के उपदेशकों का प्रतिक्षण अभ्यास करते रहते हैं। इसके अतिरिक्त वेदत्रय के पत्र में भी उपयुक्त ज्ञान पड़ता है क्योंकि यह शास्त्र विद्या-विनोद के प्रकरण में प्रयुक्त हुआ है। इसका अर्थ यही उपयुक्त हो सकता है कि जिन्होंने तीनों वेदों का अभ्यास कर लिया है।

राजा इन उपर्युक्त सभी गुणों से युक्त व्यक्तियों से अपना-अपना काव्य पढ़ने की आज्ञा देकर उनके गुण-दोषों पर विचार करते हुये उनसे तर्क करता था।^१

काव्य के गुण दोषों की समझने के लिए सोमेश्वर ने काव्य के गुणों, रीति, छन्द, अलंकार, गुण, द्रव्य, किंवा आदि का पूर्ण ज्ञान आवश्यक बतलाया है। इसी कारण उन्होंने इन सभी विषयों के लक्षणों का विस्तारपूर्वक वर्णन किया है।

सोमेश्वर ध्वनि को काव्य की आत्मा (काव्यस्यात्मा ध्वनिः) नहीं मानते हैं। वे अर्थ को काव्य में विशिष्ट स्थान देते हैं और अर्थ को ही काव्य की आत्मा मानते हैं—

शब्दः शरीरं काव्यस्य प्राणोऽर्थः परिकीर्तितः।^२

अलंकारास्तदाङ्कारः रसाभावाश्च चेष्टितम्॥^३

इस प्रकार सोमेश्वर ने आनन्दवर्धन के ध्वनि-सिद्धान्त को नहीं माना है। सम्भवतः यह सिद्धान्त उस समय तक उन तक नहीं पहुँचा था क्योंकि आनन्द-वर्धन ने इसकी रचना काश्मीर में की थी। अथवा यदि वह जानते भी होते तो वे स्वीकार नहीं करते। इससे विदित होता है कि अर्थ के आधार पर ही काव्य की आलोचना होती थी।

इसके बाद गुणों के आधार पर राजा काव्य की आलोचना करता था। इसके लिये उसने ओज, माधुर्य, प्रसाद, समता, कान्ति, समाधि, औदार्य, अर्थ,

१. मानसो० ४।२।२०४।

२. वही ४।२।२०५।

व्यक्ति, सौकुमार्य आदि दस गुणों का वर्णन किया है।^१ इसी के अन्तर्गत इन्होंने औदार्य (राज्ञ विशेषणों से युक्त) ओज (विरूढ अस्त्रों की सन्धि तथा समाप्तों से युक्त) कान्ति (लोक के अनुसार संभाव्य कथन) समाधि (दूसरे धर्म का अन्यत्र प्रतिपादन) माधुर्य (कर्ण को सुख देने वाले शब्दाभों से युक्त) आदि सभी गुणों की परिभाषा दी है। औदार्य, ओज, कान्ति तथा समाधि की सोमेश्वर द्वारा कथित परिभाषा काव्यादर्श में दी हुई दण्डी की परिभाषा से मिलती जुलती है। दण्डी ने भी काव्य के अन्तर्गत दस गुणों को माना है।^२

इसके बाद सोमेश्वर ने वैदर्भी, गौडी तथा पाञ्चाली वृत्ति का वर्णन किया है साथ ही साथ सम, अर्थसम तथा विषम छन्दों का^३ वर्णन है। इसके बाद अलंकारों के लक्षणों तथा उदाहरणों का वर्णन किया है।^४ अलंकारों के पश्चात् महाकाव्य के लक्षणों^५ तथा दस प्रकार के नाटकों का उल्लेख है।^६ विधियों का वर्णन भरतमुनि के अनुसार किया है। तत्पश्चात् रस पर विस्तारपूर्वक विचार किया है।^७ इन सभी आधारों पर राजा काव्य के गुण-दोषों पर विचार करता था।

काव्य सम्बन्धी तर्कों के पश्चात् राजा न्याय सम्बन्धी विषयों पर तर्क करवाता था।^८ त्रिसका विषय गाँत, वाच तथा दृत्त्य से सम्बन्धित होता था—

कुलेन विचक्षा कयात्या समयोर्बाद इत्यन्ते।

वाक्स्य विषयो मीतिं नृत्तं वा वागमेष वा॥^९

इस तर्क के लिये राजा दो समान विद्वान् व्यक्तियों को चुनता था और गीत, वाच, दृत्त से सम्बन्धित विषयों पर वाद-विवाद करवाता था। उस वाद का आधार प्रतिज्ञा, हेतु, दृष्टान्त, निगम तथा उपनय होते थे।

स्वपक्षे साधनं यत्र परपक्षे च दुष्कम्।

सिद्धान्तेनाविरोधश्च सम्बन्धश्च प्रतिज्ञया॥

हेतुदृष्टान्तयोर्योगो निगमोपनयौ तथा।

पक्षस्य प्रतिपक्षस्य ग्रहो वादः स उच्यते॥^{१०}

इन्हीं आधारों पर पक्ष तथा विपक्षी दोनों ही वाद-विवाद करते थे।

१. मानसोल्लास ४।२।२०७-२११। २. दण्डिन्...काव्यादर्श।

३. मानसोल्लास ३।२।२१५-२४। ४. वही, द्वितीय कण्ड, पृ० १७४.१-२

५. वही ४।२।१२०-२८ पृ० १८२, १८३।

६. वही ४।२।१२९।

७. वही ४।२।१४०।

८. वही ४।२।१७३।

९. वही ४।२।१७४।

१०. वही ४।२।१७५।

इस प्रकार से राजा शास्त्र-विनोद कर अपना समय प्रसन्नतापूर्वक व्यतीत करता था। विनोद के समाप्त हो जाने पर वह कवियों तथा तार्किकों को अत्यधिक मात्रा में दान देता था—

इति शास्त्रविनोदेन दिनरोपे नयेन्नुपः।

कर्त्तव्यां तार्किकाणांश्च प्रसादं भूरि दापयेत् ॥^१

सोमेश्वर का यह शास्त्र-विनोद का प्रकरण इस बात को पूर्ण रूप से स्पष्ट करता है कि उन्हें साहित्य एवं न्याय के सभी विषयों का पूर्णरूपेण ज्ञान था। इसके अतिरिक्त अन्य शास्त्रों में सबसे अधिक वह काव्य तथा न्यायशास्त्र को ही प्रधानता देता था और उनमें विशेष रुचि रखता था। राजा सभी कवियों एवं तार्किकों का विशेष रूप से आदर करता था। काव्य शास्त्र के अन्तर्गत वह सभी आचार्यों द्वारा काव्य के गुण दोषों पर विचार करता था। न्याय शास्त्र के अन्तर्गत जो वाद-विवाद बह करवाता था वे नीरस न होकर सरस होते थे। यह प्रकरण सोमेश्वर की ज्ञानी एवं विद्वान् प्रज्ञा की ओर भी संकेत करता है।

भारतवर्ष में प्राचीन काल से ही राजा लोग काव्य तथा शास्त्र विनोद के प्रेमी रहे हैं। यह उक्ति तो प्रसिद्ध ही है “काव्यशास्त्रविनोदेन कालो गच्छति धीमताम्”। इसी कारण राजा के दरबार में सात अंगों का होना आवश्यक माना जाता था :

विद्वानः कवयो भट्टा गायकाः परिहासकाः।

इतिहासपुराणज्ञाः सभा सत्संगसंयुताः॥

इनमें विद्वान् तथा कवियों का राजा नाना भाव से सम्मान करता था। वासुदेव, शांतवाहन, शूद्रक, साहसिक आदि राजाओं ने इस विनोद की अत्यधिक मात्रा में प्रोत्साहन दिया और वे लोग शास्त्रों से बड़ा ही प्रेम रखते थे।

शास्त्र द्वारा विनोद करने के भारतवासी सदा से प्रेमी रहे हैं। बाल्म्यायन के समय में काव्य तथा कला आदि से सम्बन्धित कुछ गोष्ठियाँ होती थीं जहाँ पर नागरिक आकर शास्त्र सम्बन्धी अनेक विषयों पर वाद-विवाद करता था—

सामस्य काव्यक्रिया, काव्यसमस्यापूर्णम्,

पुस्तकवाचनम्, संपाठ्यम्, दुर्वाचकयोगः,

म्लेच्छितविकल्पाः, देशभाषाविज्ञानम्, अभिधान-

कोषः, छन्दोज्ञानम्, नाटकाख्यायिकादर्शनम्,

... .. ॥

१. वही ४।२।२०३, ४।

२. कामसूत्र पु० ३२, ३३ तथा ए वेदमुविना...दि कलाय सूची ३।

इसके अतिरिक्त वेद्या के भवन में भी कला तथा काव्य से सम्बन्धित आलाप एवं वाद-विवाद होते थे—

वेद्याभवने शभायामन्यतमस्योदवसिते वा समानविद्या-
बुद्धिविलवयसां सह वेद्याभिरनुरूपैराळापैरासनवन्द्यो
गोष्ठीः । तत्र चैषां काव्यसमस्या कलासमस्या च ॥^१

इसी प्रकार से शिष्ट शास्त्र सम्बन्धी हारण करने की गोष्ठियाँ भी होती थीं ।^२

इन गोष्ठियों से विद्वानों का मनोरञ्जन भी हो जाता था और सिद्धि एवं ज्ञान की भी प्राप्ति करते थे—

या गोष्ठी लोकविद्विष्टा या च स्वैरविसर्पिणी ।

परहिसाक्षिका या च न तामपतरेद्बुधः ॥

लोकचित्तानुवर्तिन्या क्वाङ्गमात्रैककार्यया ।

गोष्ठया सह चरन् विद्वांसोके सिद्धिं निवच्छति ॥^३

बुद्ध के समय में भी वेद, पुराण, इतिहास, व्याकरण, शिक्षा, छन्द, व्योतिष, अर्थविद्या तथा वैद्व विद्या आदि से सम्बन्धित वाद-विवाद समाज में प्रचलित थे ।^४

कादम्बरी में भी बाण ने राजा शूद्रक के दरबार में होने वाले शास्त्र-विनोद का बड़ा ही सुन्दर चित्र उपस्थित किया है । इसमें कवियों को अनेक प्रकार की समस्याएँ दी जाती थी, जिनकी वे पूर्ति करते थे । इसके अतिरिक्त शास्त्र, नाटक, काव्य, पुराण, शिल्प, छन्द, सर्वदेशभाषा आदि पर भी मनन एवं वाद-विवाद होता था ।^५ सोमेश्वर एक श्रेष्ठ कवि एवं नैयायिक था इसी कारण उसके दरबार में होने वाले वाद-विवाद शास्त्र, काव्य तथा न्याय पर ही आधारित थे ।

गजवाद्यालोचिनोद

गज भी राजा के मनोविनोद के साधन थे । गजों का विनोद एक प्रकार की वाद्याली में होता था । राजा वहीं पर आकर गजों को क्रीड़ा देखता था । इस प्रकार में सर्वप्रथम सोमेश्वर ने गजों के भोजन उनके भेद, चिकित्सा तथा उनके द्वारा किए जाने वाले युद्ध का वर्णन किया है । यवनो से युद्ध करने के

१. कामसूत्र सू० ३४. ३५ ।

२. गोष्ठीषु हारणः द्विवेत्तुम तिरोज्ज पु० ६९ ।

३. कामसूत्र सू० ५१. ५२ । ४. ललितविस्तर पु० १७८ ।

५.पुस्तकव्यापार...काव्यानि नाटकानि..... ॥

कादम्बरी कथामुख भाग, पैरा ७५ ।

लिए सोमेश्वर ने गवों को लड़ने के योग्य बनाने का आदेश दिया है और इस कार्य के लिए मद ही उनका गुण बतलाया है इसी कारण मद की वृद्धि का वन राजा को करवाना चाहिए—

मद एव गुणस्तस्मात्तदर्थं यत्नमाचरेत् ।

वृंहणैः कवलैर्बुधैस्तदासन्नकारणैः ॥^१

मद से होन गज न दौड़ सकता है और न युद्ध ही उचित रीति से कर सकता है । इसी कारण उसकी मद-वृद्धि कर उसे यवनों से युद्ध करने के योग्य बनाना चाहिए^२ । सोमेश्वर ने जो यवनों से गवों का युद्ध करने का वर्णन किया है इससे विदित होता है कि सोमेश्वर के समय ही महमूद गजनवी ने भारत पर आक्रमण किया था । उसी की ओर यह यवन शब्द संकेत करता है ।

गज की मदवृद्धि, मुख वर्धन, कर वृद्धि, कर शुद्धि तथा गन्ध एवं वर्ण की शुद्धि के लिए औषधि देनी चाहिए^३ ।

हाथों के मद की वृद्धि के लिए सोमेश्वर ने विशेष रूप से वृंहण नामक औषधि को देने का आदेश दिया है । इस औषधि को देने से गवों में मद की वृद्धि होती है और हाथी सात प्रकार की शोभाओं को धारण करता है—

१. संजातवधिरा—हाथी के शरीर में रक्त की वृद्धि होती है उसके शरीर की छाया सुन्दर बन जाती है ।

२. प्रतिच्छन्ना—कण्ठ, नाभिबन्ध, कक्षास्थल, कक्षाओं में मांस की वृद्धि हो जाती है ।

३. पक्षलेपिनी—सभी सन्धियों, वदन, गात्र तथा दोनों पक्षों में पीनता आ जाती है ।

४. वरिष्ठाद्युति—कक्षाओं, कन्दराओं तथा दन्तों के दोनों पक्षों में घातु-साम्य तथा सकामता के कारण शून्यता हो जाय ।

५. समकल्प—गज के दोनों वंश एवं कक्ष समता को प्राप्त हो जाते हैं, वह निद्रालु, मन्दगामी, दीर्घस्वास लेने वाला हो जाता है ।

६. व्यतिकीर्णिका—चलने में मांस हिलता है ।

१. मानसी० ४।३।२०७ ।

२. संयामार्थं श्रमस्तेषां कार्यो यवनयोधने ।

मदहीना न धावन्ति न युध्यन्ते मत्तं गजाः ॥ वही ४।३।२०६ ।

३. व्यस्तारकारकैश्चान्यैर्मुखवर्धनकरैः ।

करवृद्धिकरैर्योगैः करशुद्धिकरैरपि ॥ वही ४।३।२०८ ।

७. प्रीणिका—पृष्ठवंश के निमग्न हो जाने पर कदली के उत्तानवच की भांति शोमा हो जाय ।^१

समकल्प शोमा को हाथी के लिए अत्यन्त आवश्यक बताया गया है क्योंकि समकली वाला हाथी युद्ध, आरोहण तथा विनोद में उत्तम माना जाता है—

युद्धेऽथ्वनि विनोदे च समकला प्रशस्यते ॥^२

मद की वृद्धि के साथ ही साथ कोप की वृद्धि का भी उपाय गज के लिए करना चाहिए । वृद्धी फल की मूल, शुष्ठी तथा सैन्धव से युक्त लेप, तैल मिश्रित दाहरजनी तथा तगर का लेप, पिप्पली, भरिच, शुष्ठी तथा मर्कटी फल का तैलयुक्त कट नामक लेप कोप को बढ़ाता है । इसके अतिरिक्त राक्षिका, पीलमूल, नागर, पिप्पली आदि का बना पिण्ड गज के कोप को बढ़ाता है । ये कटकादि लेप हैं—

कोपदीपनयोगास्तु कथिता ये कटादिषु ।

पूर्वेष्टुस्ते विधातव्या धावेच्छाहवकर्मणि ॥^३

इसी प्रकार मुखवर्धन, कटशोषन, मदभेदन, मदवृद्धिकर, मदगन्धप्रवर्तन आदि अनेक औषधियों का प्रयोग गज को कराने का आदेश सोमेश्वर ने किया है ।

सोमेश्वर ने मृग, मन्द, भद्र इन तीन प्रकार के मुख्य गजों का उल्लेख मानसोल्लास में किया है । इन सभी के लक्षणों का भी विस्तारपूर्वक वर्णन मानसोल्लास में हुआ है ।^४ मृग, मन्द तथा भद्र जातियों के अतिरिक्त कुछ मिश्रित जाति के गजों का भी उल्लेख मानसोल्लास में हुआ है । दो जातियों के संयोग से मिश्र तथा तीन जाति के मिश्रण से गज संकीर्ण जाति का होता है—

मिश्रस्तृभयसंयोगे संकीर्णस्त्रिगुणो मतः ।^५

मिश्र जाति के गज छः प्रकार के हैं—

भद्रमन्दो भद्रमृगो मन्दभद्रस्तथापरः ।

मन्दमृगो मृगभद्रो मृगमन्दश्च मिश्रकः ॥^६

१. मानसो० ४।३।४७३-४८० ।

२. वही ४।३।४७७ ।

३. वही ४।३।४६५-४६९ ।

४. वही ४।३।४७० ।

५. वही ४।३।२११-२३० ।

६. वही ४।३।३३० ।

७. वही ४।३।३३१ ।

इसी प्रकार संकीर्ण गज भी चार प्रकार के होते हैं—

भद्रमन्दमृगधैको भद्रो वा मृग मन्दयोः ।
मन्दभद्रमृगधैको मन्दो वा मृगभद्रयोः ॥
गुणाधिक्येन नामैषां वर्णाद्वा मुखलक्षणात् ।
मिश्रसंकीर्णजातीनां नाम लक्षणसीदतम् ॥
मिश्राणां मिश्रचारस्तु संकीर्णानां तथाऽह्वयः ।
शुद्धसंकीर्णमिश्राणां जातिभेद इतीरितः ॥^१

इन सभी प्रकार के गजों में भद्र जाति का उत्तम, मन्द जाति का मध्यम तथा मृग जाति का कनिष्ठ गज होता है। इन्हीं के मिश्रण से मिश्र तथा संकीर्ण गज भी उत्तम, मध्यम तथा कनिष्ठ प्रकार के होते हैं :—

एतेषां उत्तमो भद्रो मन्दो मध्यमलक्षणः ।

मृगः कनिष्ठो मिश्राणां संकीर्णानामयं क्रमः ॥^२

गज को इन जातिों में शारीरिक लक्षण एवं रूप का ध्यान रखा गया है किन्तु श्लेष्म, पित्त तथा वायु के अनुसार भी गज शुद्ध, मिश्र तथा संकीर्ण जाति के होते हैं। श्लेष्म एवं कफ प्रधान गज सात्विकी एवं उत्तम प्रकार का, पित्त प्रधान गज राजसी एवं मध्यम प्रकार का तथा वायु प्रधान गज तामसी एवं अधम प्रकार का होता है। ये सभी गज शुद्ध, मिश्र तथा संकीर्ण जाति के होते हैं।^३

सत्त्व के आधार पर भी सात्विकी, राजसी तथा तामसी, इन तीन प्रकार के गजों का उल्लेख मानसोल्लास में हुआ है। मेघावी, स्निग्ध वर्ण वाला कामुक, दीर्घायु, अन्वर्थवेदी गज सात्विकी, वेगवान्, शूर प्रज्ञावान्, उत्तान वेदी तथा शुद्ध गज राजसी तथा क्लेश से कर्म को करने वाला, शीघ्र भूलने वाला, प्रत्यर्थ वेदी गज तामसी बतलाया गया है।^४

१. मानसो० ४।३।२३२-२३४ ।

२. वही ४।३।२३५ ।

३. श्लेष्मपित्तानिलाकृपाता वातूनामपि जातिवत् ।

शुद्धा मिश्राश्च संकीर्णा भेदा ज्ञेया विचक्षणैः ॥

सात्विकी कफतः पित्ताद्राजसी तामसी चलात् ।

प्रकृतिमिश्रसंकीर्णा विज्ञेया पूर्ववद् बुधैः ॥

मानसो० ४।३।२३६-३७ ।

४. मेघावी स्निग्धवर्णश्च दीप्ताग्निमितभोजनः ।

अन्वर्थवेदी दीर्घायुः कामुकः सात्विकी गजः ॥

वेगवान् बहुमुक् शूरः प्रज्ञावाश्चलमानसः ।

सोमेश्वर ने गज की १२ प्रकार की मदावस्थाओं का वर्णन किया है। गज की पांच प्रकार की अन्तर्वर्ती तथा सात प्रकार की बाह्य मदावस्थाएँ होती हैं :—

ततः संज्ञातशोभस्य मदावस्थास्तु दन्तिनः ।

अन्तःपद्म मधे सप्त द्वाद्शेति समीरिताः ॥^१

सात प्रकार की बाह्य अवस्थाओं में पांच अवस्थाएँ गज के लिए हितकारी हैं। मद् की प्रथम अवस्था प्राप्त होने पर पृष्ठ तथा मेट्ट भाग समान हो जाता है, आँखें किंचित् रक्त वर्ण की हो जाती हैं, गज बाँधी में पैर रखने पर हाथियों से क्रुद्ध हो जाता है, दाँतों से पृथ्वी को खींचता है, धूल में खेलने का प्रेमी तथा पंख को लपेटने में तत्पर हो जाता है। वह मद् की प्रथम अवस्था सञ्चित कहलाती है।^२ जब गज स्वल्पनिद्रा, बहुकीर्षी, रक्त नेत्र वाला हो जाता है तब वह कोपावस्था नामक दूसरी मदावस्था को प्राप्त करता है—

स्वल्पनिद्रो रक्षा युक्तो जृम्भते यस्तु सन्ततम् ।

बहुक्रुद्धो रक्तनेत्रो कोपावस्था द्वितीयकी ॥^३

अनुबन्धिनी नामक तृतीय मदावस्था को प्राप्त करने पर गज आलान पर नहीं बैठता, वृक्ष शाखा का आश्रय ग्रहण कर अपना कन्धराओं को फैलाता है, गमन करने में चतुर, शोभा से युक्त मुख वाला, कर का चुम्बन करने वाला, तिच्छी दृष्टि से देखने वाला तथा हृष्टपुष्ट होता है। इस अवस्था में गज के अर्ध कपोल से चश्मे समय मदलाव होता है।^४ और नेत्र दान-वारि से भरे रहते हैं तथा वह मेघ के सदृश गर्जन करता है :—

पुष्करे सीकरन्नाञ्जी निर्भवोऽर्धकपोलिके ।

गच्छन्नीपन्मदलावी दानतः प्रतिभूयसा ॥

दानप्रवाहौ मिलितौ नेत्रयोर्दृषितामयाः ।

मेघवद्गर्जितं यस्य पूर्वलक्षणलङ्घितः ॥^५

जब गज विनोद तथा युद्ध कर्म में निपुण, सर्वसत्त्वों से पूर्ण तथा राजा

उत्तानवेदी दुष्टश्च राजसोऽपमनेकपः ॥

पनेशेन कर्म शृङ्गाति गृहीतं विस्मरत्यपि ।

प्रत्यर्धवेदी निद्रालुस्तामसो द्विर्यः स्मृतः ॥ वही ४।३।२३०-२४०

१. मानसो ० ४।३।४८१ । २. वही ४।३।४८२-४८४ ।

३. वही ४।३।४८५ । ४. ४।३।४८६-४९४ ।

५. मानसो ० ४।३।४९२-४९३ ।

के वहन करने योग्य हो जाता है तब वह गन्धचारिणी अवस्था को प्राप्त करता है ।^१ इसके अतिरिक्त जब उसके आठ स्थानों से सदैव मदस्त्राव होता रहता है तब गज क्रोधिनी अवस्था को प्राप्त होता है—

कर्णबोस्तनयोरचोः कटयोस्तानुपुष्करे ।

रोमहर्षेषु कोशेषु स्रवस्थानु सर्वदा ॥

आरोह्यवली यस्यामवस्था क्रोधिनी तु सा ॥^२

यह पांच प्रकार की अवस्थाएँ गज के लिए अच्छी होती हैं ।

इसके पश्चात् गज विनोद का सोमेश्वर ने विस्तारपूर्वक वर्णन किया है । राजा सर्वप्रथम गजाप्यज को बुलाकर गजों को तैयार कर लाने का आदेश देता था । नगर भर में वीरसूड, मुदंग, दक्का, जषधंटा आदि का नाद कराया जाता था । रात्रि के प्रथम ग्रहर में वीरसूड का नाद होने पर गजों के परिचारक गजों को चारों ओर से घेर कर उनको युद्ध के लिए तैयार करने के लिये घोर सिंहनाद कर क्रोध उत्पन्न करते थे । उनके रव को सुनकर राजा उन लोगों को शृंगार के लिये पट्ट, पट्टिका, श्वेत दुकूल आदि पृथक् पृथक् देता था तथा गजों के शृंगार तथा मर्दन के लिए तेल, सिन्दूर आदि दिलवाता था ।^३

गज-विनोद के एक दिन पूर्व गज के कोपोद्दीपन के लिए उन्हें विण्ड दिये जाते थे ।^४ विनोद के दिन हाथी को भोजन तथा पानी कुछ नहीं दिया जाता था । उनके जपनस्थलों में तेल मर्दन किया जाता था तथा मस्तक पर सिन्दूर का तिलक लगाया जाता था, उनको शृङ्गारादि से विभूषित कर उनके महाभाव उनको भिन्न-भिन्न आलापनों में दूर-दूर बाँध देते थे ।^५

इन गजों का विनोद बाह्याली में होता था । यह बाह्याली १०० धनुष के बराबर लम्बी तथा ६० धनुष के बराबर चौड़ी होती थी । उस बाह्याली की

१. बहुगन्धिमदस्त्रावी समकक्षी घनश्रिया ।

हृष्यकोऽप्यधिको यत्र विनोदायोधने क्षमः ॥

सर्वसंस्वजिघांसुः स्पादाकडस्य वशानुगः ।

राजवाह्यो गजो यत्र सा प्रवेद गन्धचारिणी ॥

मानसो० ४।३।४९४-९६ ।

२. मानसो० ४।३।४९७-४९८ ।

३. शृंगारार्थं नृपो दत्तास्तेषां तेषां पृथक् पृथक् ।

मण्डनार्थं मयेमानां तैलं सिन्दूरमेव च ॥ मानसो० ४।३।५०८ ।

४. वही ४।३।५१० ।

५. वही ४।३।५१३ 514

मिट्टी पत्थर तथा कण्टकादि से शून्य, अपांमुख, समतल एवं चिकनी होती थी तथा यह पूर्व की दिशा की ओर ऊँची होती थी। उसमें दो विशाल द्वार होते थे। उनके आगे दो अत्यन्त विशाल तोरण पूर्व दिशा की ओर मुख करके बनाये जाते थे।^१ बाह्याली के दक्षिण की ओर मध्य भाग में ऊँचा सुन्दर आलोक मन्दिर बनता था। यह अत्यन्त ऊँचा होता था और इसके चारों ओर गहरी खाई होती थी। यह अनेक प्रकार के रत्नों, सुवर्ण आदि से वर्तित, सुधा के सदृश धवल तथा रत्नवर्तित भूमि होती थी। उस परिखा पर पलक द्वारा सीढ़ियों से पूर्ण मार्ग बनाया जाता था। इस प्रकार का यह बनवाने से गज उस मन्दिर तक न पहुँच सकते थे।^२ इसी प्रकार से दक्षिण भाग के समीप ही कुछ पीछे परिखा से पूर्ण, ऊँचा, चित्रों से पूर्ण भित्ति वाला, सुरम्य, विशाल, आठ स्तम्भों से पूर्ण, स्थूल, हाथियों के वधःस्थल की ऊँचाई के बराबर पूर्व के द्वार के समीप उत्तर दिशा की ओर एक अन्य मण्डप बनाया जाता था।^३ इस प्रकार के लक्ष्मी से पूर्ण बाह्याली का निर्माण गज विनोद को देखने के लिए होता था।

इस बाह्याली का निर्माण हो जाने पर जब राजा अपनी अर्चना समाप्त कर चुकता था तब महत्तर राजा को इसके बन जाने की सूचना देता था। राजा नगर में डोडों विटवाता था जिसमें तौंदवाले मोटे व्यक्तियों, गर्भिणी स्त्रियों, बालवृन्दों तथा पादांग से हीन व्यक्तियों को उस बाह्याली में आने का आदेश नहीं दिया जाता था—

आद्योप्य द्विणिमं राजा पुरवीभ्यां चतुष्पथे ।

तुन्विलैर्गर्भिणीवृन्दैर्बालैः पादांगकुण्ठितैः ॥

न यातव्यं न यातव्यं कौतुकादर्शनोत्सुकैः ।

विषमा मत्तमातंगा मारयन्ति कृतान्तवत् ॥^४

यह प्रसंग इस बात की ओर संकेत करता है कि राजा अपनी प्रजा का पूर्णरूपेण ध्यान रखता था।

इस घोषणा के अतिरिक्त राजा गजों के आगे दौड़ने के लिए एक ऐसे परिचारक के लिए घोषणा कराता था कि कोई है ऐसा वेगवान दौड़ने वाला व्यक्ति जो गज के आगे दौड़ सके—

१. वही ४।३।५१५-१७ ।

२. वही ४।३।५१६-२१ ।

३. वही ४।३।५२३ ।

४. वही ४।३।५२८-२९ ।

अन्यां च घोषां कुर्यात् कश्चित्पादवेगवान् ।

धनलुब्धो द्वियस्याग्ने स धावतु स यावतु ॥^१

राजा अपनी रानियों तथा कुमारी के लिए वस्त्र तथा आभूषण भेजता था । सबके तैयार हो जाने पर उन अलंकृत महाराजियों तथा अन्य स्त्रियों को बसते हुए घण्टी से पूर्ण, सिन्दूर से सुशोभित मस्तक वाले हाथियों पर चढ़ाकर तब राजा स्वयं चढ़कर सूर्यास्त के आतप के कुछ शान्त हो जाने पर सामन्त, अमात्य तथा मन्त्रियों के सहित बाह्याली में आता था । सर्वप्रथम महाराजियाँ तथा कुमार उतर कर, मण्डलाधीशों, सामन्त, अमात्य के साथ प्रकाश के आध्रप से आलोक मन्दिर में प्रवेश करते थे ।^२ तब राजा स्वयं हथिनियों पर से उतर कर पारिस्ता पर सेतुमार्ग से सीढ़ियों पर चढ़ता हुआ आलोक-मन्दिर में आता था ।^३

बाह्याली में सबके प्रवेश करने पर बौरसूड का ध्वनि की बाती थी । उसको सुनकर उत्साह से प्रफुल्लित हो राजा गजाध्वज को बुलाकर परिचारकों को लाने का आदेश देता था । उनके आने पर राजा उनसे हाथियों के आगे दौड़ने का कारण पूछता था । तब वे लोग कहते थे—महाराज हम लोग मत्सरपूर्ण हैं, हम स्वर्ण के इच्छुक हैं—

आवां मत्सरिणी देव यथं कमककांक्षिणः ।

मया द्विपासनं रुद्धमहं परिभवान्वितः ॥^४

यह परिकारक शक्ति के अनुसार उत्तम, मध्यम तथा तीन हीन प्रकार के होते थे—

उत्तमो मध्यमो हीनस्त्रिविधः परिकारकः ।

पुतेषां लक्षणं ब्रूये जलोत्कर्षाण्यथक् पुणक् ।^५

बाह्याली की भूमि तीन भागों में अलग-अलग विभक्त रहती थी—

१. मानसो० ४।३।५३० ।

२. ततः सम्प्राप्य बाह्यालीमुपवेश्य करेणूकः ।

उत्तारयेत्ततः कान्ताः पुरस्ताच्च प्रवेशयेत् ॥

कुमारमण्डलाधीशसामन्तामात्यमान्यकान् ।

सेवकान्विविधानन्यानालोकेन प्रवेशयेत् ॥ मानसो० ४।३।५३३-५३८ ।

३. मानसो० ४।३।५३६-५४० ।

४. वही ४।३।५४४ ।

५. वही ४।३।५४६ ।

१—द्विपभूमि

२—तृपभूमि

३—परिकरभूमि^१

इनमें जो परिकर तीसरी भूमि को छोड़कर अन्य दो भूमियों में गज के आगे दौड़ता है वह उत्तम, मध्यम जाति के नाग के समान जो इसी प्रकार दौड़ता था वह मध्यम तथा कनिष्ठ नाग के समान जो इसी प्रकार से दौड़ता था वह कनिष्ठ होता था ।^२ परिवारकों की ही भांति हाथों भी तीन प्रकार के होते थे । अग्रिम पदांक के पीछे होकर जो आगे हो जाता था वह उत्तम जब बाला, परिकर की गति से दस अनुच आगे होने वाला भी उत्तम जब बाला होता है । इसी प्रकार मध्यम तथा कनिष्ठ हाथियों के लक्षणों का भी वर्णन हुआ है ।^३

जो परिकरक गज के साथ दौड़ने में पीछे रह जाता था वह हीन तथा समान रहने पर समान समझा जाता था । जो तीसरी भूमि को छोड़कर दो भूमि तक गज के आगे दौड़ जाता था वह परिकरक जयी हो जाता था ।^४ किन्तु जो परिकरक निश्चित मार्ग से हटकर अलग दौड़ता था वह पराजित हो जाता था । वे परिकरक अन्य व्यक्तियों के प्रमोदार्थ दौड़ते थे और यदि विजयी होते थे तो धन प्राप्त करते थे । पराजित हो जाने पर धन भी नहीं प्राप्त होता था और यदि हाथी के द्वारा पकड़ लिया जाता था तो अपने जीवन से भी हाथ धो बैठता था—

तुम्बिकां वा परिख्यस्य बीधिं शिखाज्ज्यतो व्रजेत् ।

सर्पवद्वापि यः सपेदुष्टतो वा सम्पराजितः ॥

पराधं चावमानस्तु जयी केद्वनमाप्नुयात् ।

पराजये धनं नास्ति कुञ्जरेण हतो हतः ॥^५

गजों के पीछे दौड़ने में परिकर के मध्य कुछ प्रतिशायें होती थीं । टन्ती के जपनस्थल में चूर्ण के द्वारा चिह्न बना दिये जाते थे और दूसरा उसे पीछे लेता था यही प्रतिशा होती थी । इस प्रतिशा को पूरा कर देने पर वह जयी

१. प्रथमा द्विपभूमिः स्वात्मवाया नृपतेर्मही ।

तृतीया परिकारस्य भूमिरथ त्रिधा मता ॥ मानसो० ४।३।५४७ ।

२. मानसो० ४।३।५४८—५५० ।

३. मानसो० ४।३।५५१-५५५ । ४. वही ४।३।५५९-५६१ ।

५. वही ४।३।५६२, ५६३ ।

समझा जाता था किन्तु प्रतिज्ञा पूर्ण न कर पाने पर या तो मारा जाता था अथवा हाथी जर्जी होता था—

अधने दंतयोर्वापि कुर्यात्पुर्णेन काम्बुनम् ।
मार्ष्टि वा तत्कृते चान्यः प्रतिज्ञा धावनन्तिवद्म् ॥
प्रतिज्ञापारमो यः स्याज्जयस्तस्य प्रकीर्तितः ।
प्रतिज्ञापगमे वापि मारणे वा गजो जर्जी ॥^१

इसी प्रकार अय-विजय के सम्बन्ध में अन्य प्रतिज्ञायें भी रहती थीं।^२ गज विनोद से सम्बन्धित यह प्रथा इस बात की ओर संकेत करती है कि सोमेश्वर की प्रजा के लोग राजा के विनोद तथा धन के लोभ के समक्ष अपने जीवन की भी चिन्ता न करते थे ।

इस विनोद के साथ ही साथ गज विनोद के लिए राजा चोर की भी हाथ बंधवा कर हाथी के समक्ष दौड़ाता था । यदि वह जीवित रह कर विजयी होता था तो पाप से मुक्त कर दिया जाता था अन्यथा हाथी के चरणतलों का शिफार हो जाता था—

बद्धहस्तो यदा चोरः पुरो धावति हरितनः ।
गतापराधो जीवेच्चेद्धतः पापात्प्रमुच्यते ॥^३

यह दृष्टान्त इस बात की स्पष्ट करता है कि राजा के राज्य में चोर की इसी प्रकार का दण्ड दिया जाता था । राजा का दण्ड बड़ा ही न्यायसंगत था ।

इस प्रकार के विनोद के वर्णन के पश्चात् सोमेश्वर ने गजारोहण के लक्षणों का भी वर्णन किया है । गजारोहण के दस प्रकार थे ।^४

इसके साथ ही साथ तीन प्रकार के गजों के आसनो का भी उल्लेख हुआ है—

प्रविदयासनमुत्कृष्टं मर्च्यं मण्यसमासनम् ।
पादाग्नेनावकृष्टं स्यादासनं त्रिविधं स्मृतम् ॥^५

१. बही ४।३।५६४, ५६५ ।

२. बही ४।३।५६६-५७१ ।

३. बही ४।३।५७२ ।

४. गाथाभ्यामपराभ्यां च पादार्वाभ्यामपि रज्जुभिः ।

कर्णौ धृत्वा युवे प्रोक्तं वृषादेरधिरोहणम् ॥

एताग्नेवावरोहे स्युरापालः कर्णतो रणे ।

एवं दशविधं प्रोक्तमवरोहणलक्षणम् ॥ बही ४।३।५७३-५७८ ।

५. मानसो० ४।३।५७९ ।

भय्रादि जातियों के लिए युद्ध के समय उत्कृष्ट आसन, दौड़ने के समय भयघा-
सन तथा मृग जाति के गनों के लिए अवकृष्ट आसन उपयुक्त है।^१ इसी प्रकार
जानु सन्धि के अनुसार भी सम, दृढ़ तथा संलग्न तीन प्रकार के आसन
उपयुक्त हैं—

समं दृढं च संलग्नं ज्ञानुसन्धिसमाहितम् ।

आसनप्रतिषेधेष्वेवं सौष्टवं परिकल्पयेत् ॥^२

आसनों के अतिरिक्त गनों के लिए प्रयोग में लाई जाने वाली अनेक
प्रकार की प्रणिधियों का वर्णन किया है। यह पाश्चात्तन,^३ पृश्नावनत,^४
उपलापन,^५ प्रक्षापन,^६ तर्जन,^७ प्रतिक्षित,^८ ग्रहत,^९ अदीर्ण^{१०} ईषत्पुष्ट^{११} प्रणिधि
हैं। प्रणिधि की परिभाषा सोमेश्वर ने निम्न प्रकार से दी है—

गजस्य प्रेरणार्थं यत् पुरस्तादासनं वधुः ।

करोतु यन्ता प्रणिधिर्नाम्नासावनतो मतः ॥^{१२}

अंकुश के द्वारा हाथी पर होने वाले घात भी अनेक प्रकार के होते हैं—

अर्धानुलं निमग्नश्चेदंकुशः करिसस्तके ।

प्रणिधानाभिधो घातो विधेयानां विधीयते ॥

द्विभ्यंगुलप्रमाणस्तु घातः पौष्टिको मतः ।

द्राम्यां कराम्यामुल्लिख्य स घातः क्षितिकः स्मृतः ॥

सूत्रिषाख्येन घातोऽयं भवेत्सारितकाभिधः ।

आराघातस्ततः प्रोक्तस्तोद् इत्याभिधानतः ॥^{१३}

गज के मुख को एक वस्त्र द्वारा ढक दिया जाता था। उसके चारो ओर
दथसवार तथा पुहुसवार लगे रहते थे और सब बाइयाली में आते, ये—

तस्मात्तादन्विधं नामं सुलपद्मावृतेक्षणम् ।

वस्त्रोदरसमाकीर्णाकर्णद्वितवरग्नकम् ॥

- | | |
|-------------------------|-------------------|
| १. मानसो० ४।३।५८०-५८१ । | २. वही ४।३।५८२ । |
| ३. वही ४।३।५८४ । | ४. वही ४।३।५८५ । |
| ५. वही ४।३।५८६ । | ६. वही ४।३।५८७ । |
| ७. वही ४।३।५८८ । | ८. वही ४।३।५८९ । |
| ९. वही ४।३।५९० । | १०. वही ४।३।५९१ । |
| ११. वही ४।३।५९२ । | १२. वही ४।३।५९३ । |
| १३. वही ४।३।५९३-५९५ । | |

आसं हेरतैर्ह्यारुवैः सादिभिः परिषेष्टितम् ।

कृतान्तमिव दुर्धर्षं बाह्यालीभूमिमानयेत् ॥^१

इसी समय हाथी से कुछ दूर पर बोरसूड का वाहन होता था और परिकर हाथी के समक्ष लाया जाता था । उस समय हाथी के मुख पर का आवरण हटा दिया जाता था जिससे हाथी परिकर को देख ले ।^२ परिकर को देखते ही हाथी कुछ दौकर उसके पीछे दौड़ता था । उसी समय घोड़े आदि भी दौड़ते थे और हाथी परिकर को छोड़कर अश्वों के पीछे दौड़ने लगता था । इस दौड़ में वह अनेक प्रकार से छुण्ड द्वारा सबको मारता था ।^३ हाथी के इस क्रोध को देखकर उसके समक्ष हथिनियों का पूय आता था और व हथिनियाँ उसे अपने वश में कर लेती थी—

पृकतः करिणीयूधसन्वतो ह्यवृन्दकम् ।

मराणां युगलं तस्मिन् संगतं नैव दृश्यते ॥

निर्जन्तुकं तदा जातं बाह्यालीभूमिसगडलम् ।

कथचिन्नायते कृच्छ्रास्तादिभिस्तोत्रपाणिभिः ॥^४

आजकल भी बड़ीश में हाथियों का इसी प्रकार का चिनोद होता है । इसे बागदारी कहते हैं ।

गज सम्बन्धी अनेक प्रसंग भारतीय साहित्य में प्राप्त होते हैं । बृहत्संहिता^५ तथा बौद्ध साहित्य^६ में गज के लक्षणों पर पर्याप्त मात्रा में प्रकाश डाला गया है । ललितविस्तर में हाथी के सिर का आश्रय ग्रहण कर चढ़ने का प्रसंग प्राप्त होता है ।^७ वात्स्यायन ने गज की गति पर उचित रूप से धैठने की भी एक प्रकार की कला मानी है ।^८ शुक्र के समय में हाथियों की पारस्परिक दौड़ द्वारा

१. मानसो० ४।३।६३०-६३१ ।

२. बोरसूडरवै भूरि कारयेत्तस्य दूरतः ।

द्वारप्रवेष्टतात् पूर्वमादिशेत् परिकारकम् ॥

अपसार्य ह्यारहातुःसृजेत्कर्णकन्दुकी ।

मुखपट्टं समुत्क्षिप्य परिकारं प्रदर्शयेत् ॥ मानसो० ४।३।६३२-६३३ ।

३. मानसो० ४।३।६३६ ।

४. वही ४।३।६३७-६४० ।

५. वही ४।३।६४१-४२ ।

६. बृहत्संहिता अध्याय ६७ ।

७. समवाय सुत २।२।२६ तथा दी०नि० १।२२ ।

८. ए० वेंकटसूत्रिया—दिकलाज सूची २ ।

९. वही सूची ३ ।

व्यक्तियों का मनोरंजन होता था।^१ सोमेश्वर ने भी हाथी की दौड़ द्वारा मनोरंजन करने का प्रसंग दिया है, किन्तु उस दौड़ते हुए हाथी के समक्ष पुरुष का दौड़ना उनके समय की अपनी विशेषता थी। इसके अतिरिक्त चोर को हाथी के समक्ष हाथ बांधकर दौड़ाया जाता था यह प्रसंग सोमेश्वर के निष्पक्ष न्याय की ओर संकेत करता है। यद्यपि यह प्रथा अत्यन्त क्रूर थी, किन्तु चोर के लिए महान् शिक्षा प्रस्तुत करती थी।

इसके बाद दो गजों में युद्ध होता था। ये दोनों गज परस्पर अपने-अपने शृण्डों द्वारा एक-दूसरे पर आघात करते थे। ये घात १४ प्रकार के होते थे।^२ इन सभी आघातों द्वारा गज परस्पर लड़ते थे। दोनों गजों के सम्मुख आ जाने पर अथवा अपने गज के गिर जाने पर उसको चाप द्वारा खींच लिया जाता था।

राजा विजयी व्यक्तियों को वस्त्र, धन, काञ्चन तथा आभूषण आदि देता था और अन्त में इधिनियों पर चढ़ कर अपने राजमंदिर को चला जाता था।

इस प्रकार के हस्तियुद्ध का प्रसंग दीर्घनिकाय में प्राप्त होता है जो तत्कालीन समाज में प्रचलित था और बौद्ध भिक्षुओं के लिए वर्जित था।^३ युद्ध ने भी हस्ति युद्ध का वर्णन किया है।^४

वाजिवाह्यालो विनोद

गजवाह्याली विनोद के पश्चात् सोमेश्वर ने वाजिवाह्याली विनोद का वर्णन किया है। सर्वप्रथम उन्होंने वाजि विनोद के लिए बनने वाली वाह्याली को भूमि का वर्णन किया है। वह कीचड़, पाषाण तथा शंकु से ढीन, न बहुत सुशायम न बहुत कठिन भूमि में अत्यन्त विशाल वाह्याली राजा बनता था—

अकदंसामपाषाणां गतसंकुविर्वजिताम् ।

न सृष्टीं गतिकठिनां प्राशुदीचींश्रवां शुभाम् ॥

विशालां सुषमां शलक्ष्णां वाह्यालीं कारयेन्नुपः ॥^५

ये द्वारों से युक्त उत्तरदिशा की ओर वायु के अनुकूल अथवा दक्षिण दिशा की ओर दर्शन भरहृष बनवाया जाता था। उस वाह्याली का निर्माण हो जाने

१. वही सूची = ।

२. मानसो० ४।३।६४५-६५४ ।

३. दीर्घनिकाय, ब्रह्मजाल सुत्त, सू० १३ पृ० ७ ।

४. पृ० बेंकटसूत्रिया—दिकलाण सूची = ।

५. मानसो० ४।४।६५२-६६३ ।

पर तथा गृहकारकों के निवेदन करने पर ह्वाय्यव को बुलाकर राजा घोड़ों को बाह्याली में लाने की आज्ञा देता था ।

घोड़ों के आ जाने पर विनोद करने के पूर्व राजा इनकी देश, नाम, आवर्त, वर्ण, सख, छाया, गन्ध, गति तथा आकार के अनुसार परीक्षा करता था—

समानीतांस्ततो बाहानवलोक्य जट्टीपतिः ।

तेषां जातीः परीक्षेत देशनामविभेदतः ॥

आवर्तवर्णसम्मानि ह्यायामन्वगतिस्वराः ।

आकारब्राह्मणाध्वानां श्रेष्ठमश्वकनीयसाम् ॥^१

नकुल ने भी अश्वों की परीक्षा के आवर्तादि यह आठ लक्षण बतलाये हैं—

इदानीं लक्षणं कृत्स्नं तुरंगाणां प्रवक्ष्यते ।

आवर्तवर्णसम्मानिह्यायामन्वगतिस्वराः ॥

शरीरं चैव बाहानां प्रोक्तं लक्षणमष्टधा ॥^२

सोमेश्वर की प्रथम गति आवर्त..... स्वराः तो पूर्ण रूप से नकुल से उद्धृत प्रतीत होती है ।

सर्वप्रथम महाराज सोमेश्वर ने देश के नामों के अनुसार अश्वों का विभाजन किया है । उनके कथनानुसार देशनामानुसार सात उत्तमोत्तम अश्व, ५ उत्तम प्रकार के अश्व, १४ मध्यम वर्ग के तथा १३ निम्न कोटि के अश्व होते हैं ।^३ इनके अतिरिक्त २६ भेद और हैं जिनके विषय में केवल यही कहकर छोड़ दिया है कि वे कल्लिबुग में नहीं होते । इसी कारण उनके नामों को नहीं गिनाया है :—

षड्विंशतिविभेदाः स्युः राजा जेयास्तुरगमाः ।

न जायन्ते कलौ वरमात्तस्माच्च गणिता मया ॥^४

सोमेश्वर ने १—काम्बोज, २—यवन, ३—तेजी, ४—वाल्हीक, ५—चातल, ६—तोक्लारक, और ७—सकेफाण नाम के उत्तमोत्तम घोड़ों का वर्णन किया है ।^५ नकुल ने काम्बोज के स्थान पर काम्बोज नाम दिया है । यह अश्व रूप, कुल, गति वर्णादि सबमें श्रेष्ठ है । सोमेश्वर ने जो यवन अथवा यवनोद्भूत अश्वों का उल्लेख किया है वे सम्भवतः अरबी घोड़े रहे होंगे

१. मानसो० ४।४।६६६ ।

२. वही ४।४।६६७-६८ ।

३. नकुल—अश्ववशात्, पृ० २१ ।

४. मानसो० ४।४।६६९-६७४ ।

५. वही ४।४।६७५ ।

६. वही ४।४।६६९ ।

क्योंकि अरब के घोड़े आज भी प्रसिद्ध हैं। नकुल ने भी अपने अश्वशास्त्र में यवन अश्वों की परिभाषा निम्न प्रकार से दी है—

चारुनयनकपोल्लास्तनुहनु वक्रास्तुरंगमाः शस्ताः ।

यवनास्तुरंगा विपुलाः पृथुघ्नं वक्रोललाटनयना स्युः ॥

श्रीर्षाः सुकुष्ठिकाः सुखुरा लघुकर्माः शस्ताः ।

प्रियदर्शनाः सुवर्णाः स्पशयततनुमहाकायाः ।

तेजःसत्प्रोपेताः तनुत्वचदवापि सूक्ष्मरोमाणः ॥^१

बाह्यिक अश्वों की परिभाषा नकुल ने भी दी है और उन्हें वर्णरूपादि में काम्मोर्षी के सदृश माना है। ये महागति वाले तथा रूप और सौन्दर्य से युक्त होते हैं। नकुल ने जो तुषार^२ नामक घोड़ों का वर्णन किया है, सम्भवतः उन्हीं का सोमेश्वर ने तीक्ष्णार अथवा तीकार^३ नाम दिया है।

इसी प्रकार सोमेश्वर ने १—पोहारा, २—कान्दलेय, ३—गौघेय, ४—वाजपेयक, ५—वनायुज और ६—पारसीक इन छः उत्तम प्रकार के अश्वों का वर्णन किया है। इनमें से नकुल ने वनायुज अश्व का वर्णन किया है और सम्भवतः कान्दलेय तथा गौघेय नामक अश्वों का क्रमशः कादरेय^४ तथा गौघेय^५ नाम दिया है। ये अशुद्धियाँ हस्तलिपियों के पाठ-भेद के कारण हो सकती हैं।

महाराज सोमेश्वर ने चौदह प्रकार के मध्यम वर्ग के अश्वों का उल्लेख

१. अश्वशास्त्र नकुल—कुललक्षणाध्याय ।

२. प्रियदर्शना मनोहास्तेर्बोजवसत्त्वसंयुक्ताः ।

एवं तुषारकाश्वा जवसत्त्वबलान्विता महाकायाः ।

अश्वशास्त्र ।

३. तीकारदेशसम्भूतं सर्वलक्षणसंयुतम् । मानसो० ४१४।म१६ ।

४. पोहाराः कान्दलेवारज गौघेया वाजपेयकाः ।

वनायुजाः पारसीकाः पडेते चोत्तमा हवाः ॥

मानसो० ४१४।६७० ।

५. पृथुघ्नतट्टपादा सुकुष्ठिकाः शुभाकरास्तुरंगाः ।

अस्वास्तु कादरेया इक्षपादाः सूक्ष्मबालरोमाणः ।

अश्वशास्त्र—कुललक्षणाध्याय ।

६. दृढपादा अक्रूरा क्षणिकर्षाः प्रायशस्तेजवाः ।

गौघेया भारसह्या सुखुरा वृत्तावतपनग्रीवाः ॥

अश्वशास्त्र—कुललक्षणाध्याय ।

किया है जो क्रमशः १—तैत्तिळ, २—वत्स, ३—कान्धार, ४—वामतेय, ५—ससैन्धव, ६—सावित्र, ७—पार्वतेय, ८—काश्मीर, ९—साम्भर्तीयक, १०—तेजी, ११—कुलज, १२—नीहार, १३—सारस्वत तथा १४—दुग्धक है । इनमें से तेजी नामक घोड़ों को सोमेश्वर ने उत्तमोत्तम घोड़ों में भी गिना है ।^१ इससे विदित होता है कि उस समय में तेजी अश्वों की दो नस्लें होती थीं १—उत्तमोत्तम नस्ल और २—मध्यमवर्ग की नस्ल । नकुल ने भी काश्मीर^२ और कुलज^३ अश्वों का वर्णन किया है और सोमेश्वर के तैत्तिळ कान्धार, ससैन्धव, सावित्र तथा पार्वतेय अश्वों का क्रमशः तैत्तिळ, गान्धार, सैन्धव, सावित्र तथा पार्वतेय नाम दिया है । दुग्धक से अभिप्राय कदाचित् दुर्गा घोड़ों से है ।

मध्यम घोड़ों के पश्चात् सोमेश्वर ने १—मेदक, २—आर्जुनेय, ३—त्रैगर्त ४—गुर्जर, ५—राजस, ६—आवन्त्य, ७—सौराष्ट्र, ८—वारिषात्र, ९—सहारक, १०—दुग्धवाट, ११—स्तब्धवाट और १२—अतिकष्ट इन १२ अथवा अधवा कनिष्ठ कोटि के घोड़ों का वर्णन किया है ।^४ इन घोड़ों में से त्रैगर्त तथा आवन्त्य प्रकार के अश्वों का नकुल ने विशेष विवरण दिया है—

सृष्टज्ञाः जलगुसटाः सुकुण्डिका द्रुमुखास्तुगाः ।

त्रैगर्ताः शशिवदनाः शशिबालाधिकेसराः शशिप्रोथाः ॥

पश्वाधेपु च विषमाः तनूदराः ह्रस्वपृष्ठाश्च ।

आवन्त्याः स्पृलाङ्गाः पृथ्वसोजवनसूक्ष्मरोमाणाः ॥^५

इसके अतिरिक्त सोमेश्वर द्वारा कथित मेदक तथा आर्जुनेय अश्वों के क्रमशः नकुल ने मेचक और अर्जुनाश्व नाम दिया है । इसी प्रकार सोमेश्वर ने आवर्त, वर्ण इत्यादि के अनुसार भी अश्वों का विभाजन किया है ।

१. मानसो० ४।४।६७१-६७२ ।

२. काम्बोजयवननास्तेजी, मानसो ४।४।६६९ ।

३. नीरम्पाः पुपुर्जंघा दङ्गरादा महीवररत्नाः ।

काश्मीराः शुद्धाक्षा विपुलमटाः सुसंहताः सुखूराः ॥

अश्वशास्त्र—कुलजशाध्याय ।

४. पुपुर्वसोजवनाशा भाराध्वसहाः सुगात्राश्च ।

कुलजा वृत्तग्रीवा वामतवकाश्च दीर्घबालाश्च ॥

अश्वशास्त्र—कुलजशाध्याय

५. मानसो० ४।४।६७३-६६४ ।

६. नकुल—अवदशास्त्र—कुलजशाध्याय ।

घोड़ों के लक्षण आदि का विस्तृत वर्णन कर सोमेश्वर ने घोड़ों के विनोद का वर्णन किया है। सोमेश्वर ने इसी पूर्वोक्त प्रकार के शुभ लक्षणों से युक्त राजोचित अश्वों को विनोद के लिए शिक्षा देने का आदेश दिया है :

महाजवा महाप्राणा नृपाणामुचिता इयाः ।

एवं रूपगुणोपेतान् शिक्षितान्प्रवाहकैः ॥^१

विनोद के लिए सुवर्ण-पट्टों द्वारा घोड़ों का वक्षःस्थल सजाया जाता था। मस्त्वक पर सुन्दर पट्ट बाँधे जाते थे। कनक की शृंखलाएँ उनके हाथी जाती थीं। मीवा में कुंकुम का लेप किया जाता था।^२ इस प्रकार सजे हुए अश्वों के बाह्याङ्गी में आ जाने पर राजा स्वयं बह्मभूषणों द्वारा शृंगार कर अत्यन्त सुन्दर घोड़े पर चढ़ कर बाह्याङ्गी में आता था। अत्यन्त चतुर अश्वारोही दो भागों में आठ-आठ की संख्या में विभक्त किए जाते थे।^३

राजा के साथ अन्तःपुर की स्त्रियाँ, कुमार, सचिव, अमात्य, मन्त्री तथा अन्य बहुत से व्यक्ति रहते थे। राजा घोड़े पर अपनी प्रिया के साथ सुखपूर्वक बैठकर मण्डप में आता था।^४ तब राजा स्वयं काम्बोज अश्व पर चढ़कर विनोद के लिए बाह्याङ्गी में प्रवेश करता था—दोनों पक्षों की ओर दो तोरण तीन धनुष की दूरी पर बने होते थे। तोरण तथा स्तम्भों के मध्य चार धनुष की दूरी रहती थी। वहाँ से कन्तुक के निष्कासन द्वारा जय-ध्वज का अनुमान किया जाता था।^५ जिन व्यक्तियों के द्वारा गेंद निकाल दिया जाता था वहीं विजयी होते थे। अश्वविनोद के समय कृष्णचर्म से आच्छादित मुख वाली पाँच अंगुल परीणाह की हेम पट्ट से विभूषित एवं रत्न वरित गेदिका सब अश्वारोही धारण करते थे।^६ राजा अपने पक्ष के लोगों को तोरण के समीप स्थापित करता था और सब लोग उसी गेदिका के अग्रभाग द्वारा गोल, चिकने, पारिभद्र की लकड़ी के बने हुए चमड़े से आच्छादित, लाल वर्ण के गेंद को पृष्ठो पर फेंकते थे। एक पक्ष के व्यक्ति पुनः गेंद को संपर्प द्वारा लौटा देते थे और इसी बीच

१. मानसी० ४।४।७७९।

२. वही ४।४।७८४-७९१।

३. वही ४।४।७९७।

४. वही ४।४।७९९-८००।

५. वही ४।४।८०१-८०२।

६. शौणेत वर्मणा नद्धा मुखे कृष्णेन मुष्कितः ।

प्रीणानुपरीणाहा गेदिकाश्चापमाश्रिकाः ॥

शोभिना हेमपट्टेन त्वचिद्रत्नविभूषिताः ।

प्रगृह्य गेदिकाः सर्वे पक्षद्विप्रसादिनः ॥ सोमेश्वर-मानसी०

४।४।८०४-५।

में कोई अन्य व्यक्ति बेग पूर्वक आकर कन्दुक को पकड़ लेता या फिर वह कन्दुक प्रतिपक्षी की ओर फेंक दिया जाता था ।^१

इसी प्रकार एक दूसरे की ओर संघर्षों द्वारा कन्दुक को उछालते हुए विनोद करते थे । कोई अनेक घातों द्वारा गेंद को फेंकता था, कोई आगे की ओर अथवा पीछे की ओर फेंकता था । कोई तिरछे आघात करता था, कोई बाहर फेंकता था, कोई हंसता हुआ गेदिका के अग्र भाग से गेंद को दूसरे से ले लेता था । एक आकाश में स्थित गेंद को गेदिका के अग्र भाग से धारण करता था तथा दूसरा अश्वारोही उसको आकाश से ले आता था । इस प्रकार जो संकुल घात द्वारा गेंद को पृथ्वी तथा आकाश से लाकर तोरण के अंतिम भाग से बाहर निकाल देता था वही विजय प्राप्त करता था—

गगनस्थं परः सार्दी मे (गेदि)काग्रेण धारयेत् ।

अपरंश्वाधवारोऽपि तमादाधाम्बराश्रयेत् ॥

एवं संकुलघातेन कन्दुकं भुवि चाम्बरे ।

नयन्तस्तोरणस्थान्तर्वाहिर्निष्कास्य कन्दुकम् ॥

जयं लभन्ते तत्पक्षात्पूर्वनादविवृग्भिमतम् ।^२

इस प्रकार से अश्व पर चढ़कर कन्दुक विनोद द्वारा राजा के विजय प्राप्त करने पर त्वंवाद होता था । राजा खेल के पश्चात् घोड़े पर से उतर कर बन्दि्यों द्वारा स्तुति किया जाता हुआ तोफखाने की घोड़े पर बैठता था ।^३ तत्पश्चात् अन्य व्यक्ति भी घोड़ों पर बैठते थे । राजा दड़तापूर्वक घोड़े की दोनों बलों को खींचकर दायें तथा बायें और हुमाकर शब्दों द्वारा घोड़े को रोक कर, उसे बाजों द्वारा पीड़ित कर, उचित रूप से अश्व पर बैठ कर वाइन विद्या के उत्कर्ष को प्रदर्शित करता था ।^४

अश्व विद्याविशारदों के द्वारा प्रेक्षक लोगों का मन प्रसन्न करने के पश्चात् राजा की महाराजियां राजा की आरती करती थीं । तत्पश्चात् राजा अश्ववाहकों को सुवर्ण, वस्त्र, अलंकार पारितोषिक के रूप में देता था । गायक लोग राजा की स्तुति करते थे, कविगण उनके यश का गान करते थे । तब राजा राजमन्दिर में प्रवेश करता था ।^५

यह घोड़े पर चढ़कर गेंद खेलने की प्रथा भारतवर्ष में बहुत दिनों से प्रचलित है, किन्तु पूर्व में इसका नाम बाजिबाह्य ज़ीड़ा भी ।^६ इसके अतिरिक्त

१. मानसौ० ४।४।८०६.८०९ ।

२. वही ४।८।१३.८१५ ।

३. वही ४।४।८१६.८१६ ।

४. वही ४।४।८१८.८२३ ।

५. वही ४।४।८२४.८२७ ।

६. भारतीय संस्कृति अंक, पृ० ७२५ ।

बुद्ध काल में यह अश्व सम्बन्धी मनोरंजन अश्वों को परस्पर लड़वा कर किया जाता था। यह भी एक प्रकार का विनोद था जो बौद्ध भिक्षु के लिए वर्जित था—

.....तच्च गीतं वादितं.....

वसे धावनं.....अस्स युद्धं.....

.....एवरूपा विसूक दस्सना पटिविरतो

समणो गोतमो ति ॥^१

वर्तमान काल में भी यह विनोद प्रचलित है जो Horse Polo (अश्वकन्दुकक्रीड़ा) नाम से प्रसिद्ध है।

अंक विनोद

तुरंग वाद्याली विनोद के पश्चात् सोमेश्वर ने अंक विनोद का वर्णन किया है। इस प्रकरण में सर्वप्रथम उन्होंने अंक की परिभाषा दी है। जो व्यक्ति किसी दूसरे व्यक्ति से समान अंक लेकर लड़ता है वही व्यक्ति अंक कहलाता है।^२

सोमेश्वर ने इस प्रकरण में आठ प्रकार के अंकों का वर्णन किया है—

१. परिभूतांक—गाली, केश खींचे जाने, ताड़नादि से बिसका अनादर होता है।

२. मत्सरंक—एक ही वेश्या के लिए जो ईर्ष्या के कारण दूसरे व्यक्ति से युद्ध करता है।

३. भूम्यंक—एह तथा चेनादि को हरने के कारण सीमा के बहाने से तथा भूमि को प्राप्त करने के लोभ से जो युद्ध करता है वह भूम्यंक होता है।

४. विरुदांक—एक व्यक्ति को उद्देशित करके सभी व्यक्ति उसके विरुद्ध चिन्तादि, काइल बजाये, दिन में भैसे पर चढ़कर दीप जलाते तथा सभी मार्गों में तृण बिखेर देते।

५. विद्यांक—शुद्ध विद्या से सम्बन्धित जो युद्ध किया जाता है वह युद्ध करने वाला विद्यांक होता है।

६. वैरांक—पिता आदि को मारने से उत्पन्न वैमनस्य का स्मरण कर जो दूसरे से युद्ध करता है।

१. दीघनिकाय—ब्रह्मजाल सुत्त—सू० १३ पृ० ७।

२. पेन वा युध्यते सार्धमेकः खलकषामनि।

समेतास्त्रेण यस्त्यज्जैरंकः स परिकीर्तितः ॥

७. द्रोहांक—अपराध करने पर उसका निवारण करने के लिए राजा जिस को लड़वाता है वह द्रोहांक है ।

८. प्रायश्चित्तांक—जो मोह से वशीभूत होकर पाप कर डालता है और विरक्त मन से राजा के समीप आकर शिकायत करता है उसके निवारणार्थ राजा जिसको लड़वाता है वह प्रायश्चित्तांक है ।^१

इस प्रकार से आठ प्रकार के अंक उस समय में होते थे ।^२

इन आठों प्रकार के अंकों में परस्पर जिन दो व्यक्तियों में वैमनस्य होता था उनको राजा दोनों में युद्ध करवा कर शान्त करता था । सोमेश्वर ने इसे धार्मिक कृत्य माना है—

ईदृशाष्टविधानंकान्योध्ययन् पृथिवीपतिः ।

पापं नाप्नोति तेषां च श्यातपापं व्यपोहति ॥^३

इन आठों प्रकार के अंकों के वर्णन के पश्चात् सोमेश्वर ने उनके लड़ाने के लिए विशेष प्रकार के स्थान का वर्णन किया है । उन अंकों का युद्ध कराने के लिए राजा को एक अत्यन्त ऊँचा, वृत्त, मज्जवृत्त, सोलह हाथ विस्तारण तथा ४८ हाथ परीणाह का, बत्तीस खम्भों से तथा एक द्वार से युक्त खलक बनवाना चाहिए । उन खम्भों को निम्न पत्र की पताकाओं से सुशोभित करवाये । द्वार की सीढ़ियों तथा तोरण से युक्त हो तथा खलक में दंडधारी व्यक्ति अधिष्ठित हों ।^४ खलक के समान ही ऊँचाई पर राजा को देखने का स्थान बनवाना चाहिए जो चौकोर, विशाल आँगन से पूर्ण, वितान से आच्छादित, मध्य भाग में वेदिका से युक्त, अत्यन्त चिकनी तथा श्वेत भूमि से युक्त तथा सुवर्ण पट्ट से आच्छादित खम्भों से युक्त हो—

खलकेन समोत्सेधे कुर्वाद्भीज्जगमंडपम् ।

विशालचतुरस्रं च सवितानं च सांगणम् ॥

मध्ये वेदिकया युक्तं चित्रभित्तिसमन्वितम् ।

सुधाधवलितं स्मर्यं श्लक्ष्णकुट्टिमशोभितम् ॥

स्वर्गपट्टपिनद्धैश्च स्तम्भैः सुपरिमंडितम् ॥^५

इस प्रकार के वीक्षण स्थल से राजा खलक में युद्ध करते हुए अंकों को देखता था । इन अंकों के युद्ध के लिए रविवार का दिन निश्चित किया जाता था—

१. मानसोत्थान ४।१।८३०, ४० ।

२. वही ४।१।८४१, ८४२ ।

३. वही ४।१।८४५, ४७ ।

४. वही ४।१।८४१ ।

५. वही ४।१।८४२, ४५ ।

ततः प्रभाकरे चारे कृतपूर्वाक्षिक्रियः ।

निवर्त्य भोजनं राजा भवेत्समृत्तमंडनः ॥^१

उस दिन के पूर्व शनिवार को राजा उन दोनों अंकों (जिसमें विवाद के कारण वैमनस्य होता था) को बुलाता था और उनकी अनेक प्रकार की शौर्य एवं उत्साहपूर्ण प्रतिज्ञाओं को सुनकर उन्हें लिखवाता था—

चारे प्रनैश्चरे सोऽयमंकानाहुष बोधयेत् ।

प्रतिज्ञां शृणुयात्तेषां विविधां शौर्यशालिनीं ॥

...

...

...

...

...

...

मुबत्तामेवमन्योन्यं प्रतिज्ञां लेखयेन्मृपः ।^२

जिस समय वे दोनों अंक राजा के समक्ष अपनी-अपनी प्रतिज्ञाओं को सुनाने के लिए उपस्थित होते थे उस समय उनके पारस्परिक वैमनस्य के भावों का सोमेश्वर महाराज ने बड़ी ही स्वाभाविकता के साथ वर्णन किया है । दोनों ही अंक राजा के समक्ष अपनी-अपनी बातें कहते थे । यदि उनमें से एक व्यक्ति दूसरे को रोकने को, नोचने को तथा भगाने को कहता था तो दूसरा उसे मार डालने, पैर तोड़ देने, हस्तहीन कर देने आदि की धमकी देता था—

प्रचायाम्यहमित्येको खग्यमीति तथापरः ।

खोजामीति तथा चैको धारणामीति चापरः ॥

अपसर्पामि नेत्येकश्च सर्पामीति कश्चन ।

मारयाम्यहमित्येको म्रियेऽहं नेति चापरः ॥

शस्त्र्यां शस्त्रिकया स्पर्शं हनिष्यामीति कश्चन ।

जगत्तर्जः तर्जंगानि दारयामांति चैतरः ॥

द्विनधि पार्द धावन्तं भग्नं हस्तनिहग्न्यहम् ।

दहं द्विनधि निक्षिप्तं गात्रं विध्वान्मुपागतम् ॥^३

इस प्रकार की एक दूसरे के प्रति उत्साह, शौर्य एवं घृणा पूर्ण वाणी को सुनकर राजा उन सबको लिखवा कर उन्हें बिदा कर देता था ।

रविवार को दिन के अन्तिम प्रहर में राजा उन अंकों के बुद्ध को देखने के लिए अपनी रानियों, भृत्यों, मन्त्रियों, अमात्यों, मंडलाधीश्वरों, अन्य मंडल के

१. मानसोल्लास ४।१।८५४ ।

२. वही ४।१।८४८-८५३ ।

३. वही ४।१।८४९-८५२ ।

भूषणों के समेत बोधनमंडप में आकर अपने आसन पर बैठता था ।^१ सभी लोगों के यथास्थान बैठ जाने पर तुर्यनाद से प्रसन्न होते हुए, सिद्ध के समान गर्जन करते हुए, कादल, वाद आदि वजाते तथा एक दूसरे के प्रति विरुद्ध वाते करते हुए हथिनियों पर चढ़कर अंक खलक-मंडल में आते थे ।^२ उनकी वेशभूषा भी बड़ी विचित्र होती थी । कोई हरा, कोई पीला, कोई काला तथा कोई श्वेत वस्त्र धारण करता था । कोई विविन्दु, त्रिशूल तथा मंडलाकृति का मस्तक पर तिलक धारण करता था । कोई घुटनों तक का वस्त्र पहनता था तो कोई अनेक आभूषण धारण करता था ।^३ इस प्रकार की विचित्र तथा विभिन्न प्रकार की वेशभूषा में अंक गण खलक में प्रवेश करते थे और कृमांसन (घुटनों के बल भूमि पर बैठकर सिर भूमि पर रखकर) में बैठकर राजा को प्रणाम करते थे ।

तब राजा प्रत्येक प्रकार के प्रतिद्वन्द्वी को अलग-अलग लड़वाता था । उदाहरणार्थ स्त्री मत्सर से युक्त को मत्सर करने वाले के साथ लड़ाता था—

क्षितीशः परिभूतेन बोधयेत्परिभावकम् ।
स्त्रीमत्सरसमायुक्तं मत्सरणेव बोधयेत् ॥
सविरोधौ क्षितेर्यं बोधनीयौ परस्परम् ।
विरुद्धं बोधयेद्वाजा विरुद्धप्रतिरोधिना ॥
विशांकं समक्षितेन तद्विधेनेव बोधयेत् ।
वैरांकौ वैरिणा स्तार्थं बोधनीयौ महीभुजा ॥
द्रोहांकं तारणेनेव बन्धेन सह बोधयेत् ।
पापिनं पापशुष्यं पापिना सह बोधयेत् ॥
द्वंद्वधारहतं द्वंद्वमंशोर्मध्यवर्तिनम् ।
अपनीयं ततो मुञ्चेद् द्वावंकौ युद्धलालसौ ॥^४

१. मानसो ४।१।८।१५.१७ ।

२. वही ४।१।८।१७.१८ ।

३. हरितांगरागकाः केचित्केचिदधीतांगरागिणः ।

त्रिशिखं विन्दुपालं च त्रिशूलं मंडलाकृतिः ।

पीतलोहितपट्टेषु च शोभिताश्चावलम्बने ॥ वही ४।१।८।१९-८६३ ।

४. वही ४।१।८।६५-८६९ ।

इस प्रकार आठों प्रकार के अंकों को उनके विरोधी अंकों के साथ समान अल-
शख अथवा दण्ड देकर राजा दोनों को परस्पर युद्ध करने की आज्ञा देता था ।

इन दोनों अंकों के पारस्परिक युद्ध का बड़ा ही विकराल एवं भयानक
वर्णन हुआ है । दोनों ही अंक परस्पर लड़ते-लड़ते क्रुद्ध होकर एक दूसरे को
नोचते, खींचते, मारते, भगाते तथा शख प्रहार करते थे । किसी के समीप अंग
बँधिर से सन जाते थे, किसी की अँतड़ियाँ निकल आती थीं, किसी के अंग कट-
कट कर गिर जाते थे । अन्त में युद्ध बन्द करने के लिए राजा उन दोनों के
मध्य एक दंड लगवा देता था ।

इस प्रकार से राजा दोनों अंकों को ओर से निष्पन्न होकर दोनों में युद्ध
करवाता था । जो आगे विरोधी अंक को मार डालता था उसे तो ईश्वरप्रदत्त
विजय प्राप्त होती थी । दोनों अंकों में जो अपनी की हुई किसी विशेष प्रतिभा
का पालन करता था उसे राजा स्वयं अल्पधिक यत्न, कांचन, भूषण, ग्राम, अश्व,
निष्क तथा वृत्ति का दान कर उसे प्रसन्न कर उसे विजयी होने की घोषणा
करता था । युद्ध में मृत्यु को प्राप्त हुए अंक के परिवार के रक्षणार्थ तथा
उसकी क्रिया के लिए बहुत-सा सोना दया के रूप में दान करता था । इस
प्रकार वह दिन का शेष समय व्यतीत करता था—

मृतानां कन्धुरत्तार्थं परलोकक्रियाकृते ।

कृपादानं प्रदातव्यं काञ्चनं भूरि भूभुजा ।

एवमुक्तविनोदेन दिनशेषं समाप्य च ॥^१

यह प्रकरण पूर्णरूप से सोमेश्वर के राज्य में दिये जानेवाले निष्पन्न न्याय की
ओर संकेत करता है । उनके राज्य में जो भी वैमनस्य की बात व्यक्तियों के
बीच उत्पन्न होती थी वे व्यक्ति तुरन्त ही राजा के समीप अपनी-अपनी शिकायत
लेकर जाते थे । राजा उन्हें सुनता था और निष्पन्न होकर उन्हें परस्पर युद्ध
करने का आदेश देता । राज्य में किसी को अपने आप परस्पर इत्या करने का
अधिकार न था । उन दोनों का निर्णय स्वयं सम्पूर्ण समा के समक्ष हो जाता

१. मुंच मुंचेति जल्पन्ती शौचशौचेतिमाचिणी ।

स्वलदयतिपुत्री वीरी क्षिपन्ती पुरातः सह ॥

कविरोक्षितसर्वाङ्गी लम्बमानान्धभालिकी ।

क्षुरिकायां विभिन्नायां पतितायां करादपि ॥

विच्छिन्नसह्यदाही च चरणे परित्स्थिते ।

निवारणार्थं युद्धस्य दंडं मध्ये निवेशयेत् । मानसो० ४।५।८७१-७७३ ।

२. वही ४।५।८७४-८७६ ।

३. वही ४।५।८७६, ८७७ ।

था । इससे राजा के ऊपर भी किसी प्रकार का लाड़लन नहीं लगता था और वे दोनों भी परस्पर युद्ध कर अपना निर्णय स्वयं कर लेते थे । इस अंक-युद्ध द्वारा किसी भी बात में बहुत से व्यक्तियों को फँसने, गवाही देने अथवा दंड मिलने का प्रबन्ध नहीं उठता था । युद्धका विषय केवल दो अंकों तक ही सीमित रहता था । सीमित संख्या में युद्ध कर्त्ताओं को अंक संज्ञा से अभिहित किया जाता था । इस प्रकार का प्रसंग अन्य किसी भी स्थान में नहीं प्राप्त होता । यह सोमेश्वर कालीन राज्य की ही विशेषता थी ।

मल्लविनोद

अंक विनोद के पश्चात् सोमेश्वर ने मल्ल विनोद का वर्णन किया है । इससे विदित होता है कि मल्लों के युद्ध द्वारा भी राजा का बड़ा मनोरञ्जन होता था । सोमेश्वर ने इस प्रकरण में मल्लों के प्रकार, उनके भोजन, उनकी दी जाने वाली दाँव-पेंच तथा चालों की शिक्षा तथा उनके पारस्परिक युद्धादि के विषयों का विस्तारपूर्वक वर्णन किया है । सर्वप्रथम उन्होंने ज्येष्ठिक, अन्तर्ज्येष्ठिक तथा गोबल इन तीन प्रकार के मल्लों का उल्लेख किया है ।^१ ज्येष्ठिक उत्तम प्रकार का मल्ल होता था, क्योंकि उसमें अधिक मात्रा में शारीरिक बल तथा गुण होते थे । अन्तर्ज्येष्ठिक मल्ल में इन गुणों की न्यूनता होती थी इस कारण यह मध्यम प्रकार का मल्ल होता था ।^२ गोबल में सभी गुणों एवं शक्ति की अधिक न्यूनता होने के कारण यह कनिष्ठ प्रकार का मल्ल होता था—

ततोऽपि हीयमानश्चेदेतैरेव गुणैस्तथा ।

गोबलो नाम मल्लोऽसौ नियुद्धे वेगवान्श्वरः ॥^३

ये सभी मल्ल शारीरिक शक्ति के अनुसार ही युद्ध करते थे । इसी कारण केवल बत्तीस वर्ष की अवधि ही इनके युद्ध के लिए उपयुक्त बतलाई गई :—

द्वाविंशतावत्सराणां पार्यंशो देशविधृतः ॥^४

आयु के अनुसार भी अनेक प्रकार के मल्लों का उल्लेख मानसोल्लास में

१. मल्लास्तु त्रिविधा ज्ञेया उत्तमो मध्यमोऽधमः ।

उत्तमो ज्येष्ठिको नाम मध्यमोऽन्तरज्येष्ठिकः ।

कनिष्ठो गोबलो ज्ञेयः कामप्राणगुणोत्तरान् ॥ मानसो० ४।६।८७९, ८८०

२. ज्येष्ठिकः कथ्यते मल्लः प्राणविद्याधिकोऽपि वा ।

अर्धेन ज्येष्ठिमल्लस्य कामप्राणगुणैस्तु यः ।

हीयमानो भवेन्मल्लो नाम्ना सोऽन्तरज्येष्ठिकः ॥ वही ४।६।८८३, ८८४

३. वही ४।६।८८४, ८८५ ।

४. वही ४।६।८८६ ।

हुआ है। बीस वर्ष की आयु वाला मल्ल भविष्य, तीस वर्ष का मल्ल प्रसूद कहलाता था :—

आविशतेर्वयोम्यो भविष्युर्मल्ल उच्यते ।

तत ऊर्ध्वं त्रिषदब्दात्प्रसूदः परिकीर्तितः ॥^१

भविष्यु प्रकार का मल्ल अत्यन्त श्रेष्ठ प्रकार का मल्ल होता था और वह प्रारम्भ से ही वेगवान्, शक्तिशाली, सरस तथा महान्काय होता था ।^२

राजा इन्हीं श्रेष्ठ प्रकार के मल्लों को अपना मनोरंजन करने के लिये अपने वहाँ रखता था और उनको पूर्णरूप से पुष्ट करने के लिये उन्हें पौष्टिक पदार्थों को दिलवाता था। इसके साथ ही साथ वह यह शर्त उनके समक्ष रखता था कि बीस वर्ष की आयु के पश्चात् भी समय पड़ने पर उन्हें युद्ध करना पड़ेगा ।^३ इस शर्त से विदित होता है कि सम्भवतः राजा मल्लविनोद का बड़ा प्रेमी था और इसी कारण वह उनके स्वास्थ्य का विशेष रूप से ध्यान रखता था। इन भविष्यु तथा प्रसूद मल्लों को अत्यन्त पौष्टिक भोजन द्वारा पुष्ट किया जाता था और उन्हें माष (उरद की दाल), मांस, दही तथा दुग्ध-मिश्रित पिष्ट खाने को दिया जाता था ।^४ इसके अतिरिक्त उन्हें ज़िंको के दर्शन, स्पर्श, संलाप तथा संगम से दूर रखा जाता था, जिससे वे अपनी शक्ति को नष्ट न कर सकें। सभी मल्लों में भविष्यु मल्ल का विशेष रूप से यत्नपूर्वक पालन किया जाता था और उसको शारीरिक शक्ति की यत्नपूर्वक रक्षा की जाती थी ।^५ इनको रक्षा के लिये इन्हें एक अव्यक्त के निरीक्षण में रखा जाता था। यह अव्यक्त सदैव इनके साथ रहता था और एक दिन बीच में छोड़कर उनका गोबलादि मल्लों के साथ युद्ध करवाता था, जिससे वे थकित न हों। इन सभी मल्लों को अलग-अलग गृहों में रखा जाता था ।^६

इन मल्लों का अव्यक्त इन्हें सब प्रकार के संस्थानों (दावों) तथा सब प्रकार के विधानों को प्रयोग करने का नियम बतलाता था। सोमेश्वर ने अर्धोङ्गक^७ (एक मल्ल के प्रोत्तान होकर गिर पड़ने पर कांछ को उलटपुलट कर अपने पार्श्व द्वारा अन्य के कपोल को दबाना), करवल^८ (मल्ल के प्रोत्तान

१. मानसो० ४।६।८८१ । २. वही ४।६।८८५ ।

३. पूर्णानु तामु पालीषु वतंविष्णो निषोषनम् ।

एष समाविशन्मल्लान् कर्तानु शोषिपतिः स्वयम् ॥ वही ४।६।८८७ ।

४. वही ४।६।८८८-९० । ५. वही ४।६।८९०-९१ ।

६. वही ४।६।८९१, ९२ । ७. वही ४।४।८९४, ९५ ।

८. वही ४।६।८९७ ।

होकर गिर पड़ने पर कांठ को आगे धरके शिर पद कूर्मासन में बैठ कर उसे पीड़ित करे अथवा अपने दोनों चरणों से उसे गिराने के लिये उसके उदर से उच्च स्थान पर आघात करे, यह करवल स्थान है), जठरस्थान^१ (स्वयं गिर कर पैरों से अन्य मल्ल के मध्य भाग पर आघात करना) तथा पृष्ठस्थान^२ (अन्य मल्ल के पराङ्मुख होकर स्थित होने पर अथवा गिरने पर पाँवों द्वारा कक्ष का स्पर्श करे) इन चार संस्थानों का वर्णन किया है। इनका उचित रूप से दृढ़ अभ्यास मल्ल को कराया जाता था :—

संस्थानानि च चत्वारि कल्पयन्सुहृद्भानि च ।^३

इन संस्थानों के प्रयोग के पश्चात् उन्हें विज्ञानों का अभ्यास कराया जाता था। सोमेश्वर ने विज्ञान की परिभाषा इस प्रकार दी है :

स्वरूपेण तथा नाम्ना विस्तरेण यथागमम् ।

अर्धाङ्गस्थानकस्थेन मल्लेन स्थूलवर्षणा ॥

पीडनाम्बुजद्वेसस्य विज्ञानं स्यात्तदेव तु ।^४

विज्ञान अनेक प्रकार के होते हैं। विभिन्न अंगों एवं स्थितियों में विभिन्न प्रकार के विज्ञानों का प्रयोग होता है। इन्हीं को मल्लों द्वारा पंच भी कहा जाता है। सोमेश्वर ने ग्यारह प्रकार के शिरस्थानक विज्ञानों का उल्लेख किया है :—

१. पादमोटन^५—अर्धांगक स्थान में स्थित होकर बाहर पैर फेंके।

२. बाहुमोटन^६—शिरस्थान में स्थित हो कर शिर को पकड़ कर बाहुओं को नीचे कर शरीर को दबाना।

३. बाहुस्ती^७—हाथों को फैला कर पाश में बांध कर दबाना।

४. गुणाल^८—जंघाओं द्वारा भुजाओं को दबा कर शिर पर प्रहार कर कक्ष को बाहर धींचना। यह प्राणघातक विज्ञान होता है।

५. उत्तरदोकर^९—शिर को भुजाओं द्वारा पकड़ कर एक दूसरे की जंघा में जंघा भिड़ा कर गिराना।

६. पार्णिक^{१०}—शिर पर बैठ कर सक्रियसुग्म को पकड़ कर कक्ष में दबाना।

१. वही ४।६।८९८।

२. वही ४।६।८९८.९९।

३. वही ४।६।८९३।

४. वही ४।६।९००.१।

५. मानसो ४।६।९०१.२।

६. वही ४।६।९०२.३।

७. वही ४।६।९०२.३।

८. वही ४।६।९०४.५।

९. वही ४।६।९०५.६।

१०. वही ४।६।९०७।

७. पट्टिश—बुटनों के उत्तान हो जाने पर कटियन्त्र द्वारा दवाना ।

८. लुहुकी^१—बाहु की सन्धि अर्थात् हाथों को मिला कर खूब जोर से दवाना ।

९. अन्तःलुहुकी^२—बाहुओं से अर्धभाग में स्थापित कर पूर्ववत् जोर से दवाना ।

१०. दोकर^३—मग्या को कक्ष में दबा कर भुजाओं को एक दूसरे से मिला कर गले को हस्तप्रकोष्ठा द्वारा पीड़ित करना ।

११. तुर्याष्टि^४—अर्धांगक स्थान में स्थित हो कर भुजाओं से मध्य प्रदेश को ऊँचा कर पार्श्वों द्वारा कक्ष को तथा अपनी बंधाओं द्वारा कक्ष को दवाना, यह शिरस्थानक विज्ञान है ।

इसके आंतरिक करवल स्थान में स्थित होकर दूसरे मल्ल के मुख को अपने उदर द्वारा दबा दे जिससे उसकी सात रुक जाय। इसे पादमुद्बद्ध^५ विज्ञान कहते हैं। इसी प्रकार निम्नलिखित अन्य विज्ञानों का उल्लेख मिलता है^६—

मुखपट्टक—हृदय द्वारा मुख को दवाना ।

मुस्तिक—दोनों हाथों से मुख को दवाना ।

कुट्टान—करवल स्थान में स्थित होकर मणिबंध द्वारा दूसरे के शरीर को दवाना ।

चरणपट्टिश—भुजाओं द्वारा मध्य भाग को पकड़ कर बंधा को दबा ।

लोलपादक—बंधाओं द्वारा उरुओं को दवाना ।

सन्देश—बाहुओं को बाहर फैला कर दवाना ।

टोकार—जानुसंधियों को दबाकर कक्ष को हाथों द्वारा बाहर खींचना ।

जवलशूल—उरुओं द्वारा मध्य प्रदेश को दबाकर कक्ष में पैरों को बांध कर हाथों द्वारा बंधा को पकड़ कर दवाना ।

कक्षवद्ध—एक दूसरे के पैरों को दवाना ।

समुत्थी—अंगों को संकुचित कर मध्यप्रदेश में स्थापित हो कर अन्य मल्ल के सब अंगों को पीड़ित करना ।

१. मानसो० ४।६।९०।७.८ ।

२. वही ४।६।९०.८.९ ।

३. वही ४।६।९०.९.१० ।

४. वही ४।६।९१.०.१२ ।

५. वही ४।६।९१.२.१३ ।

६. मानसो० ४।६।९१५ पादमुद्बद्ध नाम्ना विज्ञानं श्वासरोधनम् ।

७. वही ४।६।९१५.३३ ।

दांगुलि—उदरों से मध्य प्रदेश को पीड़ित कर न्या को कक्ष में दबा कर कण्ठ को दवाना ।

गरुडपक्ष—कर बन्वनी द्वारा मन्था को दबा कर शिर को नीचे कर उदरों से मध्य प्रदेश को दवाना ।

वेष्टन—पृष्ठ के बल मल्ल के लेटने पर पृष्ठभाग को मुजाओं के द्वारा खींचना ।

अंगवलन—जानुसन्धियों को जंघाओं में डाल कर मुख को नीचा कर वक्षःस्थल द्वारा उसके शरीर को दवाना ।

सत्पवेदन—मन्था को कक्ष के अन्दर डाल कर हाथों को गरुडपक्ष की भांति फैला कर मध्य प्रदेश को दबावे ।

चतुरंगुलम्—अंगुष्ठ को छोड़ कर अन्य चारों अंगुलियों को दवाना ।

मुद्रक—एक दूसरे को मुजाओं में मुजाओं को बांधना ।

डोक्कर—हाथों पैरों तथा शिर को पैरों द्वारा दवाना ।

इन स्थानक तथा विज्ञानों के प्रयोग के अभ्यास के साथ ही साथ मल्लों को दांव-पेचों से अपनी रक्षा करने के उपायों का जानना भी आवश्यक है । तभी वह युद्ध में सफल हो सकते हैं । इसी कारण सोमेश्वर ने अनेक प्रकार के बचने के उपायों का वर्णन किया है । उदाहरणार्थ यदि एक मल्ल छुड़िका विज्ञान का प्रयोग करे तो दूसरा उसके मुख के ऊपर जंघा को डाल कर अपने को हटा ले, बाहुमोहन के विज्ञान में हाथों को मिला कर और दबाकर अपने को छुड़ा ले । इसी प्रकार अनेक प्रकार के उपायों एवं चालों द्वारा अपने को बचाने का आदेश मल्ल को दिया है ।^१

मल्ल का अध्यस्त इन सभी प्रकार के दांव-पेचों एवं चालों का ज्ञान मल्ल को करवाता था किन्तु वह इन सभी का उचित रूप से प्रयोग तभी कर सकता था जब उसमें शारीरिक बल की वृद्धि हो । इस कारण उससे अनेक प्रकार के धम्म कराये जाते थे । सोमेश्वर ने मल्ल के लिये पांच प्रकार के धर्मों को करने का आदेश दिया है । ज्येष्ठिक मल्ल को विशेष रूप से प्रातःकाल उठकर कोई अत्यन्त भारी वस्तु उठानी चाहिये यह भारभ्रम^२ कहलाता था । इसका अभ्यास मल्ल प्रातःकाल ही करता था ।^३ इस प्रकार की क्रिया आजकल भी अपने शरीर के बलन को बढ़ाने के लिये पहलवान लोग पहिया लगी हुई बहुत भारी

१. मानसौ० ४।६।९१५.९३३ ।

२. वही ४।६।९३४.९४१ ।

३. वही ४।६।९४२.९४५ ।

४. स च प्रभाते कर्त्तव्यो विज्ञानोपासिद्धितः ॥

मानसौ० ४।६।९४३ ।

एवं मोटी शलाका को उठाते हैं। इसे Weight lifting कहते हैं। इसके अतिरिक्त प्रतिदिन मल्ल कोस अथवा दो कोस तक धाँवर रहलने जाता था। इसे भ्रमण भ्रम कहते थे।^१ पुष्करी, तडाग अथवा नदी में कण्ठ तक के जल में जाकर अपने शरीर को पुष्ट करता था। यह सज्जिभ्रम^२ कहलाता था। सायंकाल के समय अपने हाथों को जोर से एक दूसरे पर दबाकर तथा हाथों द्वारा अपनी भुजाओं को जोर से पकड़ता था। इसे बाहुपेल्लण^३ कहते थे। इससे उसके हाथों द्वारा किसी वस्तु को पकड़ने की शक्ति की वृद्धि होती थी। इसके अतिरिक्त चंदन के द्वारा निर्मित अत्यन्त मज्जबूत, मोटे तथा चिकने स्तम्भ में मल्ल अपने शरीर, बाहु एवं वक्षःपट आदि को घिसकर अपने शरीर के अंगों को पुष्ट करता था यह स्तम्भ भ्रम कहलाता था। आजकल पहलवान स्तम्भ द्वारा अपने शरीर का घर्षण कर अपने अंगों को पुष्ट करते हैं, उस स्तम्भ को मल्ल स्तम्भ कहते हैं।

इन भ्रमों द्वारा पूर्ण रूप से दृष्ट पुष्ट हो जाने पर सभी मल्ल अपने अध्ययन के साथ आ कर राजा से कहते थे कि हम लोगों की अवधि पूर्ण हो गई है और हम लोगों ने भ्रम करके अपने शरीर को खूब पुष्ट बना लिया है। भ्रम आप हमें लड़ाइये—

विज्ञापेयुः सहीपालं महाभ्यजपुरःसराः ।

पाल्यः पूर्णं इहास्माकं पोषिता च निजा तनुः ॥”

जितभ्रमा वयं जाता निबोधय सहीपते ।”

इस प्रकार की उनको प्रार्थना को सुन कर राजा उनके गुणों पर विचार करता था। गुणों के अनुसार सोमेश्वर ने बारह प्रकार के मल्लों का वर्णन किया है। उदाहरणार्थ महान् शरीर वाला मल्ल भारी, अत्यन्त बली मल्ल प्राणी, सुशिक्षित मल्ल ऊर्बल, अपने स्थान पर स्थित रहने वाला मल्ल संस्थाननिरत तथा युद्ध में न यकने वाला मल्ल बहुयोधी कहलाता था।^४ विज्ञान के द्वारा पकड़े

१. मानसो० ४।६।९४५.९४६ ।

२. वही ४।६।०४७.९४८ ।

३. वही ४।६।९४८.९४९ ।

४. वही ४।६।९४९.९४२ ।

५. वही ४।६।९५३.९५४ ।

६. महाकावस्तु यो मल्लो भारी स परिकीर्तितः ।

बलादुयः कथ्यते प्राणी ऊर्बलश्च सुशिक्षितः ॥

संस्थाननिरतो ज्यैषो यः स्थाने सुस्थितामनः ।

धर्म न याति यो युद्धे बहुयोधी स कथ्यते ॥

मानसो० ४।६।९५५.९५७ ।

जाने पर भी जो न बोलता है और न छोड़ता है तथा नीचे गिर पड़ता है वह सम्बद्ध, बल को सहन करने वाला बलनेसह, विज्ञान की रक्षा करने वाला रक्षणक, शीघ्रता से प्रयुक्त हुये विज्ञान को शीघ्र ही नष्ट कर देने वाला टकण, दूसरे को कियाओं को छुटि देख कर अपना उपाय चलाने वाला दर्शन, उच्चक कर कण्ठ में चिपट जाने वाला लगन तथा मर्यादा को रक्षा करने वाला मल्ल नियत होता है ।^१ इन सभी प्रकार के गुणों के अनुसार प्रत्येक मल्ल को सर्व-प्रथम समझना राजा के लिये आवश्यक है क्योंकि समान गुणों वाले मल्लों को ही परस्पर लड़वाना चाहिये—

भेदेद्दोदशभिर्गुणैर्मुक्ताभिश्चस्तेषां नियोधने ॥^२

राजा के सामने आकर वे दोनों ही समान गुण वाले मल्ल परस्पर हाथ मिलाते थे । यह प्रथा आजकल भी है । दो मल्ल जब युद्ध करते हैं तो सबसे पहले भूमि की मिट्टी हाथ में लगाकर ताल ठोक कर हाथ मिलाकर युद्ध प्रारम्भ करते हैं । वे दोनों मल्ल राजा के समक्ष अपने-अपने जोशपूर्ण वचन एक दूसरे के प्रति बोलते थे । कोई कहता था कि मैं अपनी शक्ति से दो मल्लों को गिरा दूंगा, कोई ज्येष्ठिक मल्ल कहता था मैं तीन मल्लों को मार डालूंगा, कोई कहता था मैं एक ही विज्ञान के प्रयोग द्वारा इसे गिरा दूंगा । इस प्रकार की उनके द्वारा कही हुई प्रतिज्ञाओं को राजा ध्यानपूर्वक सुनता था ।^३ और करस्तावन द्वारा युद्ध का निश्चित कर मल्ल चले जाते थे । उस दिन रात्रि में उनके शरीर पर त्वच तैल मर्दन किया जाता था ।^४

राजा उसी समय अपने गृहध्वज की तुलना था जिसे महत्तर कहते थे । राजा उसे अखाड़े के बनाने का आदेश देता था क्योंकि इसी में मल्लों का युद्ध कराया जाता था । यह अखाड़ा सोलह स्तम्भों से पूर्ण, पश्चिम भाग की ओर

१. मानसो० ४।६।९५७-९६२ । २. वही ४।६।९५५ ।

३. निपुण्ड्रे योजयेद्वाजा करस्ताकालतपूर्वकम् ॥ वही ४।६।९६३ ।

४. घटिकाभ्यन्तरे देव मोदपेत्प्रतिरोधितम् ।

मल्लद्वयं मोदयामि जलमत्येव तथापरः ॥

मल्लद्वयं भिनघ्नीति वदेदन्योऽपि ज्येष्ठकः ।

विज्ञानेनाहमेकेन पातयामीति भाषते ॥

मानसो० ४।६।९६४-६५ ।

५. प्रतिज्ञां ते च जल्पन्ति शृणुयात्तां नराधिपः ॥

वही ४।५।९६३ ।

६. वही ४।६।९६६ ।

२४ मा०

विस्तृत एवं चौकोर तथा एक ऊँची डेढ़ हाथ की वेदिका से युक्त होता था। उस वेदिका की आग्नेय दिशा में श्रीकृष्ण भगवान् का (श्रीकृष्ण का मल्ल रूप अत्यन्त पूजनीय है) मण्डप बनता था। वेदिका के अगले भाग की ओर दस हाथ विस्तृत तथा तीस हाथ परीणाह के दो गट्टे बनते थे। उन्हें ग्राम की मुख्यायम मिट्टी से पूरा जाता था। उस मिट्टी की किंचित् खल से गीला किया जाता था और फिर उसे कुदाल द्वारा खोदा जाता था। तब उस मिट्टी के कंकणों को दूर करने के लिये उसे चलनी द्वारा छाना जाता था। तब मिट्टी चिकनी, कुछ गीली तथा शुद्ध बनाई जाती थी। इस प्रकार के अखाड़े का निर्माण मन्त्र करता था और प्रातःकाल वह राजा को अखाड़े के तैयार हो जाने की सूचना देता था।^१

राजा तब मल्लार्थक्ष को बुलाता था^२ और मल्लों को अखाड़े में लाने का आदेश देकर^३ स्वयं भोजन से निवृत्त हो कर सायंकाल के समय शृंगार कर अपने पुत्रों, मित्रों तथा अंतःपुर की स्त्रियों समेत अखाड़े में आकर वेदिका पर बैठता था और सब के बैठ जाने का निरीक्षण करता था।^४

अखाड़े में आने के पूर्व राजा मल्लों के शृंगार करने के लिए शृंगार की सामग्रियों, तृण, तथा चबने के लिये हस्तिनियों को भेजता था। वे मल्ल अपने सभी अंगों में चंदन का लेप कर, आभूषणों से सुसज्जित होकर, थोड़ा दधि-मात खाकर, अक्षत तथा दूध हाथ में लेकर हस्तिनियों पर चढ़ कर अखाड़े में आते थे। अखाड़े में उचित रूप से सब के बैठ जाने पर जो पूर्व में करस्फालन कर चुके थे ऐसे उन मल्लों को बुलाकर उन्हें मुक्त कर परस्पर लड़ने की आज्ञा देता था।^५

दोनों मल्लों के युद्ध का सोमेश्वर ने बड़ा स्वाभाविक वर्णन किया है। वे दोनों मल्ल कच्छ को कसकर, बूढ़ा बाँधकर, परस्पर एक दूसरे की ओर हाथ फैलाकर युद्ध प्रारम्भ करते थे—

चङ्गणं (वङ्गणं) परिघास्यं च हृदकच्छां विवेश्व च ।

बृहकं वंघयित्वा तु भुजावास्फालय सम्मुखौ ॥

नियुष्येतामुभौ मञ्जी रोधने प्रतिरोधने ॥^६

१. मानसो० ४।६।९६७-९७३ ।

२. "ततःकोतुकसंयुक्तो मल्लार्थक्ष समादिक्षेत् । वही ४।६।९७४ ।

३. "आवाह्याभिलान् मल्लान् नियुद्धानेति भूपतिः" ।

वही ४।६।९७५ ।

४. वही ४।६।९८०-९८३ ।

५. वही ४।६।९८३-९८४ ।

६. वही ४।६।९८४, ९८५ ।

तत्पश्चात् वे दोनों मल्ल प्रकोष्ठ चारण, मणिवंश को लुढ़ाकर पातन तथा अय-पातन, बाहुसंघटन, पादघटन, पीडन, लगन, भ्रमण, फूत्कार आदि अनेक स्थान, विज्ञान एवं वंचनोपायों द्वारा लड़ते थे और लड़ते-लड़ते वे स्वेद तथा कीचड़ से पूर्ण हो जाते थे तथा व्याकुल हो कर फूत्कार छोड़ने लगते थे—

सुचिन्तःश्वसफूत्कारं दृश्यन्ते ते समाकुलाः ।^१

जब दोनों ही मल्ल समान रूप से व्याकुल हुये दिखाई पड़ते थे तो दोनों ही समान समझे जाते थे^२ किन्तु जो यक्ति नहीं होता था अथवा अपने प्रतिरोधी का कोई अंग तोड़ डालता था तब उसकी विशेष रूप से विजय समझी जाती थी—

अश्रमस्य जयं दद्यान्मोटनाच्च विशेषतः ।

एवं नियोज्य तान् सर्वान् सज्जयान् भूरिकांचनैः ॥^३

मल्ल-युद्ध में परस्पर एक दूसरे के अंगों को तोड़ डालना यह दक्षिण में होने वाले मल्ल युद्ध की विशेषता है। सोमेश्वर दक्षिण का ही राजा था अतः यह पंक्ति उसके राज्य में होने वाले मल्ल-युद्ध की प्रदर्शित करती है। भारतवर्ष के उत्तरी प्रदेशों में केवल एक मल्ल को चिन्तित लिटा देने पर ही दूसरे मल्ल की विजय समझी जाती है। दक्षिण में मल्ल युद्ध अत्यन्त भीषण होता था।

मल्लों के विजय की घोषणा कर देने पर राजा उन्हें वस्त्र आभरणादि पारितोषिक के रूप में देता था और उन्हें विसर्जित करता था^४। तब अपने सेबकों से घिरा हुआ राजा मल्लों द्वारा प्रदर्शित किए गये युद्ध की आलोचना करता था और तब अपने राज-मंदिर में प्रवेश करता था।

भारतवर्ष में मल्ल युद्ध के प्रसंग प्राचीन साहित्य में प्राप्त होते हैं। महा-भारत तथा पुराणों में भी इस युद्ध का उल्लेख हुआ है। महाभारत में भीम अत्यन्त योधा मल्ल माने गये हैं। मत्स्य राजा की सभा में भीम का जीमूत नामक मल्ल के साथ युद्ध हुआ था।^५ युद्ध के समय मल्ल कच्छा अर्थात् लंगोट बाँधते थे। कच्छा बाँधने का प्रसंग सोमेश्वर ने भी दिया है। इसके साथ ही साथ उन्होंने जुड़ा बाँधने का भी विधान बताया है। इसके अतिरिक्त कृतशव, प्रतिकृत, सन्निपात, अवधूत, प्रमाथ, प्रच्चावन, उन्मथन, वराहोद्धू-

१. मानसो० ४।६।९८६-९८९। २. वही ४।६।९९१।

३. द्वाप्येवविषी दृष्ट्वा समीकुर्यान्नृपेश्वरः। वही ४।६।९९१।

४. वही ४।६।९९२। ५. वही ४।६।९९३।

६. महा० विराट पर्व अध्याय १२।

निस्वन, तलाव, बल, प्रहृति, शयनहृत्, प्रक्षर्पण, अग्न्याक्षर्पण तथा विकर्षण आदि अनेक पारिभाषिक शब्दों का उल्लेख महाभारत में हुआ है। यह सभी मल्ल युद्ध में प्रयोग किए जाने वाले विज्ञान है। इनमें से शयनहृत् (बंघाओं से रगड़ना), प्रहृति (कैली अगुलियों द्वारा मारना), तथा तलाव (अंगुष्ठ तथा तर्जनी को छोड़कर तीन अङ्गुलियों द्वारा प्रहार करना), आदि का ही सोमेश्वर ने क्रमशः चरणपट्टि^१, (पैरों में पैर मिला कर मारना), मुस्तिक^२ (कैले हाथों द्वारा मुँह पर मारना), तथा चतुरंगुल^३ (एक, दो, तीन, अथवा चार अङ्गुलियों से मारना), नाम दिया है। इसके साथ ही साथ सोमेश्वर ने भी मल्ल युद्ध में सन्निरात, अवधूत आदि पारिभाषिक शब्दों का प्रयोग किया है^४।

श्रीमद्भागवत पुराण में भी परिभ्रामण, विक्षेप, परिरम्म, अवसातन, उत्सर्पण, उन्नयन, स्थापन तथा चालन आदि अनेक पारिभाषिक शब्दों का उल्लेख हुआ है—

परिभ्रामणविक्षेपपरिरम्भावसातनैः ।

उत्सर्पणापसर्पणैश्चान्योन्यं प्रत्यरुन्वताम् ॥

उत्थापनैरुन्ननैरचालनैः स्थापनैरपि ।

परस्परं जिगीषन्तावपचक्रतुरात्मनः ॥

इन सभी दांव-पैचों के द्वारा श्रीकृष्ण ने कंस की मल्ल शाला में चाणूर नामक मल्ल को पराजित किया था। इन दांव पैचों का विस्तारपूर्वक वर्णन आगे हुआ है^५। इनमें से सोमेश्वर ने भी परिभ्रामण,^६ अन्योन्यप्रतिरोध,^७ उन्नयन,^८ उत्सर्पण, अपसर्पण^९ आदि अनेक शब्दों का प्रयोग किया है। श्रीमद्भागवत पुराण में कंस की मल्लशाला का भी सुन्दर चित्रण हुआ है। इनमें सभी मल्ल आकर पूजा करते थे। मल्लशाला मल्ल-युद्ध के समय मालाओं तथा

१. मानसो० ४।६।९१८।

२. वही ४।६।९१६।

३. एकद्विभ्यंगुली मुक्ता चतुरंगुलम् ॥

वही ४।६।९३०, ९३१।

४. मनिपातावधूतेश्व ॥ वही ४।६।९८९।

५. श्रीमद्भा० पु० १०।४।४।५। ६. श्रीमद्भा० १०।४।५।५०।

७. मानसो० ४।६।९८८। ८. रोषने प्रतिरोधने ॥

वही ४।६।९८५।

९. बाहुन्यामुन्नयन् ॥ वही ४।६।९१२।

१०। आश्लेषः पीडनैश्चैव विक्षेपैरपसर्पणैः ॥ वही ४।६।९८७।

पताकाओं द्वारा सजाई जाती थी। नगर के सभी व्यक्ति आकर मल्लों का युद्ध देखते थे^१ और उस मल्ल-शाला में मल्ल-क्रीड़ा महोत्सव होता था—

व्युष्टाय निशि कौरव्य सूर्ये चादभ्यःसमुत्थिते ।

कास्थामास वै कंसो मल्लक्रीडामहोत्सवम् ॥

आनयुः पुरुषा रंगतूर्यभेद्यश्च जघिरे ।

मंवारचालकृताः कृमिःपताकाचैलतोरणैः ॥^२

पुराणों में श्रीकृष्ण का मल्ल रूप अत्यन्त पूजनीय माना गया है^३। इसी कारण सोमेश्वर ने भी मल्लशाला में श्रीकृष्ण का मण्डप बनवाने का आदेश दिया है। वर्तमान काल में श्रीकृष्ण के स्थान पर हनुमान जी की मूर्ति स्थापित की जाती है। वात्स्यायन के समय में भी मल्लों के युद्ध को देख कर नागरक अपना मनोरंजन करता था। सभी नागरक मल्ल युद्ध देखने के प्रेमी थे।^४

बौद्ध साहित्य में बाहुयुद्ध तथा मुष्टियुद्ध नाम की कलाओं का उल्लेख हुआ है। सम्भवः 'बाहुयुद्धम्' तथा 'मुष्टियुद्धम्' आदि शब्द मल्ल युद्ध (कुश्ती) के लिये ही प्रयुक्त हुए हैं^५। ललितविस्तर में भी लिपि, मुद्रा, संवत्, धनुर्वेद आदि कलाओं के साथ मल्ल युद्ध का उल्लेख हुआ है^६। शुक्र ने भी 'संध्या-घातामृष्टिभेदैः मल्लयुद्धम्'^७ कह कर अपने समय में होने वाले मल्ल युद्ध को ओर संकेत किया है। वर्तमान काल में भी इस युद्ध की प्रथा है जिसे Wrestling कहते हैं और गामा आदि मल्ल प्रसिद्ध भी हैं।

समवाय सूक्त में भी दो प्राणियों के द्वारा किये जाने वाले विजय पराजय वाले युद्ध को 'सर्जीवम्' नाम दिया है^८। वात्स्यायन ने भी मन द्वारा निर्दिष्ट समाह्वय को सर्जीव द्यूत के अन्तर्गत माना है^९। दशकुमारचरित में भी इसी प्रकार का प्रतर्ग प्राप्त होता है^{१०}। मनु ने प्राणियों के युद्ध को समाह्वय नाम दिया है।^{११}

१. श्रीमद्भू. १०।४२।३४-३८ । २. वही १०।४२।३२-३३ ।

३. मल्लयोद्धे-कामसूत्र सू० ५७ पु० ८४ ।

४. ए० जैकटमुचिया 'दिकलाह' सूची १ ललितविस्तर पु० १७८ ।

५. वही सूची २ ललितविस्तर पु० १७८ ।

६. वही सूची ८ शुक्रनीतिमार ।

७. वही सूची १ ।

८. वात्स्यायन कामसूत्र पु० ३१ ।

९. दशकुमारचरित १४२।२ । १०. मनु० ९।२२३ ।

कुक्कुट विनोद

मल्ल विनोद के पश्चात् सोमेश्वर ने ताम्रचूडविनोद का विस्तार पूर्वक वर्णन किया है। मुर्गे द्वारा प्राचीन काल में राजा लोग विशेष रूप से अपना मनोरंजन करते थे। सर्वप्रथम इस प्रकरण में सोमेश्वर ने अनेक प्रकार के मुर्गों के शरीर के लक्षणों का वर्णन कर उनकी अनेक प्रकार की जातियों का उल्लेख किया है। श्वेत पाद, पांडु वर्ण नखों वाला, श्वेत आंखों वाला, शंख ध्वनि के सदृश नाद करने वाला, तीक्ष्ण अग्रभाग से युक्त, कम्बु ग्रन्थि के सदृश शीर्ष वाला मुर्गा शंख जाति का होता है।^१ पांडु वर्ण की छाया से युक्त चरण वाला, दीर्घ तथा कृश अंगुलियों वाला मुर्गा कुक्कुट जाति का होता है।^२ उन्नत, वृत्ताकार तथा श्वेत चरणों वाला, विशाल दक्षस्थल वाला युद्ध करने में शूरवीर मुर्गा अंशु जाति का होता है।^३ सूक्ष्म सार वाला, लाल पैरों वाला, श्वेत आंखों वाला, दीर्घ शब्द करने वाला मुर्गा नार जाति का होता है।^४ पीले चरणों वाला, श्वेत अथवा कृष्ण बिन्दुओं से युक्त, कांस्य वर्ण वाला कृष्ण नखों से युक्त तथा रक्त नेत्रों वाला काला अथवा चितकनरा मुर्गा कुक्कुट जाति का होता है।^५ श्यामल शक्ति वाला किंचित् पांडु वर्ण की रेखाओं से युक्त मुर्गा अतंग जाति का होता है।^६ कृष्ण वर्ण का, बक्र तुंड से युक्त, युद्ध में कुशल, दीर्घ अंगों वाला जोर का शब्द करने वाला मुर्गा ओषि होता है।^७ काले पैरों वाला कृष्ण दीर्घ पक्षों वाला, युद्ध में अपने सिर को बचाने वाला मुर्गा सर्प जाति का तथा हरित छाया से युक्त पैरों वाला, श्वेत आंखों वाला, बर्तुल आकार वाला मुर्गा कूर्म जाति का होता है।^८

इन अनेक प्रकार के मुर्गों की जातियों के वर्णन के पश्चात् मुर्गे के अंग प्रत्यंगों पर उगने वाले पिच्छों के नामों का सोमेश्वर ने उल्लेख किया है। कन्धरा पर उगने वाले पिच्छ केसर, त्रिकस्थान पर उगने वाले पिच्छ अन्तरक, पुच्छ में सिक्क, भुज तथा शाखा आदि में उत्पन्न हुए पिच्छ महिला पिच्छ तथा उन्हीं पिच्छों के ऊर्ध्व भाग में उगने पर वे पुंपिच्छ तथा बाहर के स्थान में उगे हुए पिच्छ योषिपिच्छ कहलाते हैं।^९ इसके अतिरिक्त निमांस पादतलों वाला, हृत् चरण वाला, वृत्तार तथा चिकनी एवं गोल चंपाओं वाला,

१. मानसोल्लास ४।७।१९९-१००१।

२. वही ४।७।१००१-१००३।

३. वही ४।७।१००४-१००५।

४. वही ४।७।१००७, १००८।

५. वही ४।७।१०१०, १०११।

६. वही ४।७।१००३, १००४।

७. वही ४।७।१००४-१००७।

८. वही ४।७।१००७-१००९।

९. वही ४।७।१०११-१४।

किञ्चित् बकगदों वाला, विशाल कोड़ देश से युक्त, दीर्घ तथा मोटी गर्दन वाला, स्थूल शिर तथा छोटी आँखों वाला, सुन्दर शरीर वाला, घने तथा दीर्घ कंसार वाला, उन्नत स्कन्ध, कर्कश पिच्छ, कूर्म के सदृश विलुप्त पृष्ठ प्रदेश तथा लघु महिला पिच्छ से युक्त मुर्गा श्रेष्ठ बतलाया गया है।^१ ऐसे सुन्दर एवं श्रेष्ठ लक्षणों से युक्त मुर्गे को राजा को अपने यहाँ रखकर उचित प्रकार से पोषण करवाना चाहिए।^२

सोमेश्वर देव ने मुर्गे का पालन-पोषण उसके जानने वालों द्वारा करवाने का आदेश दिया है और साथ ही साथ उसके भक्षण की वस्तुओं एवं पोषण के प्रकार पर भी प्रकाश डाला है। घृत तथा दधि से पूर्ण रसोदन को आँवले के बराबर के मास बनाकर अंगुष्ठ तथा तर्जनी द्वारा उसे खिलावे। उसको शीतल जल पिलावे, मुख पर लवण युक्त मृत्तिका का लेप करे। उसको आलस्यरहित करने के लिए चक्रमण करावे, रात्रि के शयन के लिए वास यष्टि बनाकर रात्रि को उसे वही पर सुलावे। मार्जारदि से उसकी रक्षा करे। इस प्रकार से राजा को कुक्कुट के युद्ध की जानने वाले व्यक्तियों द्वारा उसका पोषण करवाना चाहिए।^३

सोमेश्वर ने मुर्गों का युद्ध करवाने के लिए अश्विन से फाल्गुन मास तक का समय बतलाया है क्योंकि मीढ्य ऋतु में उनके पंख फट जाते हैं और आपाद में उत्पन्न होते हैं। अश्विन मास तक कोमल बने रहते हैं उसके पश्चात् दृढता की प्राप्ति करते हैं। अतः उसी समय के बाद से फाल्गुन तक जब तक उनके पंख न गिरे तब तक युद्ध करवाना चाहिए—

योधयेत्फाल्गुनं यावत्तत्र ऊर्ध्वं न योधयेत्।^४

कुक्कुट युद्ध के विषय में सर्वप्रथम इस बात का ध्यान रखना चाहिए कि कौन सा मुर्गा विजयी होगा। इसे समझने के लिए सोमेश्वर ने मुर्गों की अनेक प्रकार की चेष्टाओं का वर्णन किया है। जो अपने पैरों के मध्य के स्थान को देखे तथा दक्षिण चरण से अपने पृष्ठ भाग को छुए, अपने दक्षिण चरण के अग्र भाग से कलंगी का स्पर्श करे अथवा नख के अग्र भाग से नासिका अथवा मस्तक को छुए, दोनों पंखों को समान रूप से फेंके, दक्षिण चरण से चले वह विजयी होता है।^५ इसके अतिरिक्त सोमेश्वर ने एक प्रकार के गति मंडल में

१. मानसौ० ४।७।१०१४-२०।

३. वही ४।७।१०२१-२९।

५. वही ४।७।१०९६।

२. वही ४।७।१०२१।

४. वही ४।७।१०९४, ९५।

६. वही ४।७।१०६७-७०।

बने हुए कोष्ठों से सम्बन्धित चेष्टाओं द्वारा भी कुक्कुट को विजयी बनाने का लक्षण बतलाया है ।^१

शनिवार की रात्रि को भूमि को भोकर, लीपकर ग्रन्थियों से निषत सूत्र के प्रमाण द्वारा एकादश मुष्टि का चौकोर मंडल बनावे । उसके उत्तर से दक्षिण की ओर तथा पूर्व पश्चिम की ओर दो दो रेखाएँ खींचे । इस प्रकार से नव कोष्ठों को बनाकर विभिन्न कोष्ठों में विभिन्न देवताओं की स्थिति करावे । मध्य के कोष्ठ में ब्रह्मा की, प्राच्य दिशा के कोष्ठ में इन्द्र की, आग्नेयक कोष्ठ में बह्मि की, दक्षिण के कोष्ठ में यम की, वायव्य दिशा के कोष्ठ में वायु की, उत्तर दिशा में मैत्र की, ईशान कोण में ईश की स्थापना करावे ।^२ प्राची दिशा के बाहर सूर्य के सदृश मंडलाकार तथा अर्ध चंद्र के सदृश मंडल बनाकर दक्षिण दिशा की ओर धुरिका से शक्र का कोष्ठ बनावे ।^३ इसी प्रकार से और अनेक प्रकार के कोष्ठों का निर्माण कर अन्य देवताओं की स्थापना करने का आदेश दिया गया है । वरुण के कोष्ठ के पश्चिम की ओर एक त्रिकोण बनाकर उसमें कुक्कुट के दो पैर बनावे ।^४ यह रति मंडल अत्यन्त पवित्रस्थान में बनता था और उन्हीं कोष्ठों के समीप आचार्य लोग बैठकर इन सभी कोष्ठों से सम्बन्धित देवताओं की स्तुति के लिए मंत्र पढ़ते थे ।^५

इसके पश्चात् शुभ चेष्टाओं को प्रकट करने वाले कुक्कुट को युद्ध के लिए चुनना चाहिए । सोमेश्वर ने दो प्रकार से कुक्कुट का युद्ध करने का आदेश दिया है :

(१) रति मंडल में कुक्कुटों को स्थापित करके ।

(२) खलक में स्थापित कर के ।

(१) रतिमंडल द्वारा—कुक्कुटों को पूर्ण रूप से युद्ध करने के पश्चात् राजा को चाहिए कि वह अपने प्रतिरोधी के मुर्गे के साथ कुक्कुट का युद्ध करावे । राजा को अपना प्रत्यर्थी अपनी प्राणवल्गुमा को बना कर उसके कुक्कुट के साथ युद्ध कराना चाहिए । शनिवार की रात्रि को पूर्वोक्त विधि से रतिमंडल बनाकर उसके विभिन्न कोष्ठों में विभिन्न देवताओं की स्थापना करवा कर वरुण के कोष्ठ के समीप बने हुए त्रिकोण के अन्त में राजा बैठता था । सब पूर्व में जो एक विजय प्राप्त कर चुका है ऐसे पीले वर्ण के मुर्गे को श्वेत मुर्गे के पक्ष तथा कृष्ण मुर्गे को कृष्ण मुर्गे के पक्ष में छोड़ा जाता था । इसके बाद

१. मानसो० ४/७।२०७३ ।

२. वही ४/७।१०३८ ।

३. वही ४/७।१०४२ ।

४. वही ४/७।१०३५-१०३७ ।

५. वही ४/७।१०३९ ४१ ।

६. वही ४/७।१०४५ ।

मोक्षक गरुड वाति के मुर्गे को छोड़ता था और आचार्य लोग उस समय 'किं गरुडानो मुवर्चा पक्षपक्षित्वनंतरं प्रवत अमावाहि स्वाहा' इस मंत्र का उच्चारण करते थे ।^१ छोड़ा हुआ मुर्गा वहाँ पर बिखरे हुए फूलों में जिस वर्ण का फूल चौंच से सर्वप्रथम ग्रहण करता था उसी वर्ण का मुर्गा उसका विपक्षी बनाकर छोड़ा जाता था—

विमुक्तस्ताम्रचूडस्तु यद्वर्णं कुसुमं सृशेत् ।

चंचवा तद्वर्णमाशंसेत्कुक्कुटं प्रतियोधिनम् ॥^२

इस प्रकार से मंत्रों के उच्चारण के पश्चात् छोड़े गए कुक्कुट परस्पर खूब लड़ते थे और अन्त में जो विजयी होता था उसके शिखर पर दिया के काजल का नम्र न लगने के कारण तिलक कर दिया जाता था—

दीपोत्पलकज्जलेनेषां शिखरे तिलकं न्यसेत् ।^३

इस युद्ध के लिए पांच, सात अथवा नौ कुक्कुट तैयार किए जाते थे और युद्ध के दिन प्रातः काल उन्हें थोड़ा ही भोजन दिया जाता था और पट्टों द्वारा चन्दन कुंकुम आदि लगा कर माला तथा आभूषण पहना कर नर्तक सजाये जाते थे और बादकों को पुष्पमालाओं तथा विलेपन द्वारा सजाया जाता था ।^४ कुक्कुट के युद्ध के प्रेमी अन्य जनों तथा कुक्कुट के युद्ध के विज्ञान को जानने वाले व्यक्तियों को भी सुन्दर वेशभूषा द्वारा सजाया जाता था । सेवकों को विशेष रूप से तैयार किया जाता था । एक कुक्कुट के जीत जाने पर और स्वचा को उसके स्वामी के ग्रहण कर लेने पर तुर्य नाद होता था जिससे सभी को प्रसन्नता होती थी ।^५

एक दूसरे प्रकार से भी कुक्कुट का युद्ध होता था जो तीस हाथ परीणाद की गोल वेदिका से युक्त खलक में होता था । यह खलक बहुत से स्तम्भों से युक्त मुल्लायम भूमिवाला, पांशु, पाषाण तथा कीचड़ से शून्य, समतल, दृढ़, पूर्व द्वार से युक्त, पुष्प की मंडपिका से युक्त होता था ।^६ इसमें राजा के पक्ष वाले व्यक्ति पहले प्रवेश करते थे ।^७ उत्तर तथा दक्षिण की ओर वक्रों से दृढ़कर पंक्ति में कुक्कुट बैठा दिए जाते थे । तब राजा अपनी अंतःपुर की स्त्रियों तथा प्राणवल्लभाओं के साथ आकर खलक की वेदिका पर बैठता था ।^८ युद्ध प्रारम्भ होने के पूर्व मुर्गों के पैरों में पैनी की हुई छुरियाँ

१. मानसोल्लास ४।७।१०५० ।

३. वही ४।७।१०९४ ।

५. वही ४।७।१०१-२ ।

७. वही ४।७।१०६ ।

२. वही ४।७।१०५२ ।

४. वही ४।७।१०९०-९९ ।

६. वही ४।७।१०३-६ ।

८. वही ४।७।१०७-९ ।

बाँच दी जाती थी। जिसके पक्ष में स्थित हुआ कुक्कुट जब जब अपने अन्य प्रतिरोधी कुक्कुट पर प्रहार करता था तब तब उसके पक्ष वाले व्यक्ति शब्द करते थे। एक कुक्कुट के नेत्रों के बन्द कर लेने पर अथवा खोल देने पर अथवा चौंच के टूट जाने पर, घात हो जाने पर अथवा उसके शरीर से रक्त निकलने पर उसकी पराजय मानकर युद्ध से उसे हटा लिया जाता था। किन्तु एक कुक्कुट के मर जाने पर अथवा युद्ध से भाग जाने पर दूसरे पक्ष की विजय दैवयोग से हो जाती थी।^१ विजयी व्यक्ति पराजित हुए व्यक्ति के कर्ण पर चढ़ता था और उस हारे हुए व्यक्ति को अनेक प्रकार के वचनों द्वारा लजित किया जाता था। यह दक्षिणी भारत की प्रथा विदित होती है जहाँ विजयी दल के लोग पराजित दल की पीठ पर बैठते हैं। गुजरात में अब भी मिर्चा मिर्चा की नाम का एक खेल खेला जाता है जो पीठ पर चढ़ कर खेला जाता है। इसमें पीठ पर बैठना दण्ड के रूप में नहीं होता। पराजित हुए व्यक्तियों की खूब बलपूर्वक हटा दी जाती थी तथा अनेक रागों एवं त्रिपदी द्वारा तथा अनेक गालियों द्वारा उसको गाली लजित किया जाता था।^२ तत्पश्चात् तूर्पनाद द्वारा जय की घोषणा हो जाने पर नर्तक नृत्य करते थे और विजयी कुक्कुट की हस्तियों पर बैठा कर नगर की गलियों में घुमाकर राजमन्दिर में लाया जाता था।^३ इस प्रकार से संलग्न होकर राजा कुक्कुटों का युद्ध करवाता था—

द्विदशप्रतिघनवेवं विना पानांससंख्यया ।

योधयेत्कुक्कुटान्श्रेष्ठान् जयावधि महीपतिः ॥^४

ये मुर्गे लगातार पाँच सोमवारों तक लड़ाये जाते थे। छठे सोमवार को विजयी मुर्गा चर्खी, कांचन पट्टो आदि से सजाया जाता था^५।

कुक्कुट युद्ध प्राचीन काल से ही भारतवासियों का प्रिय मनोरंजन रहा है। मनु ने एक स्थल पर ऐसा कहा है—

प्राणिभिः कियते यस्तु स विशेषः समाह्वयः ॥^६

अर्थात् प्राणियों (मेढा मुर्गों) से जो हार जीत होती है उसे समाह्वय कहते हैं। अतः मनु ने इस कुक्कुट युद्ध को एक प्रकार का जुआ ही माना है और उन्होंने राजा के लिए ऐसा आदेश दिया है कि जो भी व्यक्ति उसके राज्य

१. मानसो० ४।७।११३०।

२. वही ४।७।११३१-३२।

३. वही ४।७।११३३-३४।

४. वही ४।७।११३५।

५. वही ४।७।११४०-४८।

६. मनु० ९।२२३।

में समाह्वय कर उसे वह दंड दे ।^१ इससे विदित होता है कि मनु के समय में भी व्यक्ति कभी इस कुक्कुट युद्ध द्वारा छिप कर अपना मनोरंजन करते थे । याज्ञवल्क्य ने भी 'प्राणिदूते समाह्वये'^२ कहकर सुर्गा आदि के युद्ध को ही समाह्वय माना है, किन्तु इनके समय में यह प्रथा कुछ अधिक प्रचलित हो गई थी और समाज में व्यक्ति अर्धकोशतः इस समाह्वय द्वारा विनोद करते थे । इसका उचित रूप से प्रमत्त करने के लिए राजा को और से एक कर्मचारी नियुक्त होता था, क्योंकि याज्ञवल्क्य ने चारों को पहिचानने के लिए जुआरियों का एक प्रधान व्यक्ति बनाने का आदेश दिया है जो समाह्वय में दोनों पक्षों का ध्यान रखता था—

दूतमेकमुखं कार्यं तस्करज्ञानकारणात् ।

एष एव विधिर्जयः प्राणिदूते समाह्वये ॥^३

वात्स्यायन के समय तक कुक्कुट युद्ध अधिक मात्रा में समाज में प्रचलित हो गया था । अपना मध्याह्न का भोजन कर चुकने के पश्चात् नागरिक कुक्कुट द्वारा अपना मनोरंजन करता था—

भोजनान्तरं शुकसारिका प्रलापनव्यापारः ।

.....कुक्कुट.....युद्धानि.....विदूषकायत्ता
व्यापारा, विवाशय्या च ॥^४

इसके अतिरिक्त कामसूत्र में अन्य स्थलों पर भी कुक्कुट युद्ध के प्रसंग प्राप्त होते हैं ।^५ इससे विदित होता है कि उस समय में यह नागरिकों का अत्यन्त प्रिय मनोरंजन था । बौद्धकाल में भी यह प्रथा समाज में बहुत प्रचलित थी क्योंकि भगवान् बुद्ध ने बौद्ध भिक्षु के लिए कुक्कुट युद्ध का निषेध कतलाया है—

यथा वा पने के भोग्तो समण ब्राह्मण...

.....हत्थि युद्धं अस्स युद्धं

.....कुक्कुट युद्धं.....

इति पुररूपा विमुक्क वस्सना पटिविरतो समणो गोतुमोति ।^६

यहां तक कि कुक्कुट का ग्रहण करना भी भ्रमण के लिए वर्जित था—

१. वही १।२२४ ।

२. याज्ञ० दूतसमाह्वयप्रकरण ३।२०७ ।

३. वही ।

४. कामसूत्र सू० २ ।

५. वही सू० ३३ तथा सू० ४०, ४१ ।

६. दीपनिकाय, ब्रह्मजाल सुत्त सू० १३, पृ० ७ ।

कुक्कुट सूकर पटिग्राहण पटिविरतो समयो गौतमो ।^१

इसके अतिरिक्त कुक्कुटादि के लक्षणों की विद्या से भी भ्रमण विरत रहता था—

सेव्यधीर्दं, मणि लवणं, बल्य

लवणं कुमार लवणं

गो लवणं, अज लवणं

कुक्कुट लवणं

मिग लवणं इति वा इति एवरूपाय

तिरच्छानविज्ञाय पटिविरतो समयो गौतमो ति ॥^२

समवायसुत में कुक्कुट लक्षण का प्रसंग प्राप्त होता है ।^३ इसके अतिरिक्त बृहत्संहिता में भी इसका प्रसंग मिलता है ।^४ अशोक भी जब से बौद्ध धर्म का अनुयायी हुआ था तब से उसने प्राणि-समाह्वय का अपने राज्य में बिल्कुल निषेध कर दिया था, किन्तु फिर भी यह किसी न किसी रूप में समाज में प्रचलित ही रहा । मुगल काल में भी व्यक्ति अपना अधिक समय मुर्गाबाजों तथा बटेर बाजों आदि में ही व्यतीत करते थे । आज भी वह प्रायः समाज में अपने जीर्ण-शीर्ण शरीर को लिए हुए जीवित है ।

लावक युद्ध

कुक्कुट-विनोद के पश्चात् सोमेश्वर देव ने लावक पक्षी के युद्ध द्वारा प्राप्त हुए विनोद का वर्णन किया है । सर्वप्रथम उन्होंने छः प्रकार की लावकों की जातियों का वर्णन किया है—

कच्छेलः खारवीकश्च गोरंजो विगरस्थता ।

पांसुलारवे (लावे) रसरचैताः पट्सुर्लावकजातयः ॥^५

इन सभी लावकों के लक्षणों को भी स्पष्ट रूप से उल्लेख हुआ है । कच्छ-मण्डल से सम्भूत लावक कच्छेल, उनके वंश के गृह में उत्पन्न खारवीक, विन्ध्य तथा सहाय पर्वत पर उत्पन्न शोणमस्तक वाले लावक गोरंज होते हैं । यह युद्ध-कर्म के लिए मध्यम जाति के होते हैं—

विन्ध्ये सद्यो च सम्भूता लावकाः शोणमस्तकाः ।

गोरंजा इति विख्याता युद्धकर्मणि मध्यमाः ॥^६

१. दीपनिकाय, अ० सु० सु० १०, पृ० ६ ।

२. वही सु० २२, पृ० ११

३. समवाय सुत २।२।२६ ।

४. बृहत्संहिता अ० ६३ ।

५. मानसो० ४।८।११७१ ।

६. वही ४।८।११७३ ।

ये विशेष प्रकार की लावक जातिर्षी है। अथ इन्हीं के मिश्रण से उत्पन्न मिश्र जाति वाले लावकों का वर्णन सोमेश्वर ने किया है। खारडोक से गेरंज के मिलने पर उत्पन्न हुआ लावक विगर होता है। यह मिश्र जाति का होता है। कच्छ देश को छोड़कर अन्य देशों में उत्पन्न हुए अशोणमस्तक वाले लावक पांमुल, खारडोक तथा पांमुल के मिश्रण से उत्पन्न लावक लाव होते हैं।^१ इन सभी प्रकार के लावकों में खारडोक तथा विगर उत्तम प्रकार के वेरस तथा पांमुल मध्यम प्रकार के लावक माने गए हैं।^२ पांमुल लाव का युद्ध उत्तम होता है, गेरंज लावक युद्ध कर्म के लिए असफल माना गया है—

युद्ध कर्मसु गेरंजः कातरः परिकीर्तितः।^३

सोमेश्वर ने प्रसूता लावकों को दो प्रकार का बतलाया है : १. अग्रजा, जो आश्विन से फाल्गुन मास तक बच्चे उत्पन्न करती थी, २. पाश्चात्य, जब वह मधुक पुष्प आदि के पतन के समय प्रसूता होती थी पाश्चात्य कहलाती थी—

आश्विनाफाल्गुनं यावत् प्रस्यन्ते तु लावकाः ॥

तिलपुष्पोद्गमं जाता अग्रजाः परिकीर्तिताः।

मधुकपुष्पपाते तु पाश्चात्या इति विभूताः ॥^४

गेरंजों तथा खारडों लावों विशाल शरीर एवं शुभ लक्षणोंवाली होती है इसी कारण उन्हें पकड़वा कर राजा पञ्जर में रखता कर उनका उचित रीति से पालन-पोषण करवाता था। उन्हें खाने के लिए गोधूम चूण, मत्स्य का मांस, प्रियंगु, तंदुल आदि दिन में तीन बार दिया जाता था।^५ इसके साथ ही साथ राजा नर खादिक लावक का भी प्रजनन के लिए उचित रूप से पालन करवाता था।^६ तब दोनों के सम्मोग की इच्छा प्रकट करने पर उन्हें मिलाया जाता था।^७ साची आदि के अण्डे दे तुकने पर उनकी रक्षा की जाती थी तब उसमें से बच्चे होते थे—

त्रिसप्तवासराण्येवं रक्ष्यण्डान्यहर्निषाम्।

ततश्चाब्जानि निर्मेय निःसरन्ति च पिलकाः ॥^८

ये बच्चे अलग-अलग पिंज्रों में रखे जाते थे और उनका उचित रीति से पालन

१. मानसौ० ४।८।११७४-७६।

२. वही ४।८।११७५।

३. वही ४।८।११८१-८६।

४. वही ४।८।११८८।

५. वही ४।८।११७७।

६. वही ४।८।११८०।

७. वही ४।८।११८८।

८. वही ४।८।११९७।

पोषण होता था। एक वर्ष के पश्चात् वे युद्ध करने के योग्य हो जाते थे। कुछ दिन पश्चात् जब वे परस्पर दर्प तथा क्रोध से पूर्ण होकर पारस्परिक वैमनस्य को नहीं सहन कर सकते थे तब उन्हें युद्ध करवाने की शिक्षा के लिए परिभ्रम करने का आदेश सोमेश्वर ने दिया है—

अन्योन्यं न सहन्ते ते दर्पक्रोधसमन्विताः।

ततः ध्रुवं कारयेत् लावकान्युद्धशिक्षये ॥^१

इसके पश्चात् उनको उचित रूप में युद्ध के लिए शिक्षा दी जाती थी। नाड़ी की पिंजड़े में रखकर लावक को उसे दिखा कर लावक को पिंजड़े से निकाल कर बाहर उसीके समीप रखा जाता था और उन्हें युद्ध की शिक्षा दी जाती थी। शिक्षक लावक को वज्र से टैंक कर थोड़ी दूर पर रखता था और रज्जु को धारण किए हुए लावकी को दिखाता था और धीरे-धीरे लाविका को लावक के पीछे-पीछे लावक को पकड़ने के लिए चलाता था और उसके पंजों को हड़ करने के लिए उसे ऊपर फेंकता था।^२ लावक का उचित रीति से पालन कर पोषक उसके शूर-वीर तथा युद्ध के योग्य बन जाने पर प्रतिरोधी से लड़वाता था।^३

सोमेश्वर ने आँवले के सदृश मस्तक, स्थूल स्कन्ध अपांडु भ्रू, हृत्खलोचन, टेढ़ी चोंच, दीर्घ पैरों की अंगुलियों वाले महाकाय लावक को युद्ध कर्म में कुशल बताया है।^४ इसी प्रकार के श्रेष्ठ लक्षणों से युक्त लावकों का युद्ध करवाना चाहिए। युद्ध करवाने के लिए नाड़ी के आधार पर सोमेश्वर ने समय भी निर्धारित किया है। इस नाड़ी का प्रमाण सोमेश्वर ने इस प्रकार बताया है—

मात्राशतेन विशेषेण पूर्वन्ते तोयधारया।

तावत्पार्श्वं प्रकुर्वीत सा नाडी कथिता क्षुपैः ॥^५

इसी नाड़ी के समय के अनुसार ही लावकों का युद्ध करवाना चाहिए। इस युद्ध को राजा ही करवाता था। लावकों के युद्ध करवाने के विषय में सोमेश्वर ने सात अथवा नौ नाड़ी तक का समय निर्धारित किया है। राजा को उत्तम, मध्यम तथा नीन तीनों प्रकार के लावकों द्वारा युद्ध करवाने का आदेश दिया है—

१. मानसो० ४।८।१२०२।

२. वही ४।८।१२०३।

३. वही ४।८।१२०४-१२०८।

४. वही ४।८।१२०९।

५. वही ४।८।१२१०-१२११।

६. वही ४।८।१२१४।

एवं च योधयेत्स नव चैव यथाकमम् ।

हीनं मध्यं तथा ज्येष्ठं लावकं धरणीपतिः ॥^१

सर्वप्रथम लावकों की एक नाड़ी तक युद्ध करवाया जाता था । तत्पश्चात् उन्हें एक नाड़ी तक विश्राम करवाया जाता था । विश्राम कर लेने के पश्चात् उन्हें पाँच नाड़ी तक बराबर युद्ध करवाया जाता था ।^२

इसके बाद सोमेश्वर ने युद्ध का वर्णन किया है । यह लावकों का युद्ध एक प्रकार के अलाड़े में होता था जो तीन हाथ विस्तृत वृत्ताकार, ऊँचा तथा खलक की आकृति का होता था । यह वस्त्र से आच्छादित रहता था—

वितस्त्युत्सेधसयुक्तं हस्तत्रितयविस्तृतम् ।

किलिज कारयेन्नीलवस्त्रेण परिगुम्फितम् ॥

वृत्ताकारं तथादाय भूतले खलकाकृति ।

अक्लाहं नाम तज्ज्येष्ठं लावी तत्र नु योधयेत् ॥^३

इनमें युद्ध करवाने के लिए कुछ नियमों का भी ध्यान रखा जाता था । राजा उस अलाड़े में समान जाति वाले लावकों में परस्पर युद्ध करवाता था । खारडो का खारडो के साथ, विगर का विगर के साथ, वेरस का वेरस के साथ तथा कच्छल का कच्छल जाति के लावक के साथ युद्ध होता था^४ पहले अग्रयोधि का अग्रयोधि से तब अन्तज्येष्ठि का अन्तज्येष्ठि के साथ युद्ध होता था ।^५ जो अपने लावक को अभिमानपूर्वक छोड़ता था और यदि वह नाड़ी की अवधि तक युद्ध करता रहता था और अन्त में विजय प्राप्त करता था तो उसकी विशेष प्रकार की विजय समझी जाती थी ।^६ यदि लावक नौ नाड़ी की अवधि की संख्या को लड़ते-लड़ते समाप्त कर देता था तो भी उसकी विजय समझी जाती थी—

नवनाडीकृतां संख्यां पूरयेद्यदि लावकः ।

तस्यैव विजयो ज्ञेयो येनावस्तर उच्छ्रितः ॥^७

किन्तु नव नाड़ी की अवधि को समाप्त कर लेने के पश्चात् भी यदि लावक

१. वही ४।८।१२१६।

२. मानसो ४।८।१२१५।

३. वही ४।८।१२१७, १८।

४. खारडो खारडोकेन विगरं विगरेण च ।

वेरसं वेरसेनैव कच्छलं कच्छलेन च ॥ वही ४।८।१२१६।

५. वही ४।८।१२२०।

६. वही ४।८।१२२१, २२।

७. वही ४।८।१२२३।

युद्ध से भाग जाता था तो विजय दूसरे लावक को ही समझी जाती थी।^१ यह युद्ध किसी पण (शर्त) द्वारा करवाया जाता था। समानता होने पर वह पण किसी को नहीं दिया जाता था।^२ इस प्रकार के नियमों का पालन युद्ध के समय किया जाता था और विजय इन्हीं नियमों के आधार पर मानी जाती थी।

युद्ध के समय लावक क्रुद्ध होकर अत्यन्त भीषण युद्ध करते थे। वे परस्पर चौंचो द्वारा एक दूसरे के मस्तक पर प्रहार करते थे। कभी कृशटिका को पकड़ कर, उसके पङ्क्तों को उठाकर धार-धार उस पर मुक्ति पाने के लिए प्रहार करते थे। कभी ग्रीवा तथा पुच्छ को उठाकर चौंच द्वारा एक दूसरे के स्कन्धों को भेदते थे और कभी पङ्क्तों द्वारा प्रहार करते थे।^३ इस प्रकार युद्ध के समय कोई रक्त से पूर्ण सिर वाला, कोई भिन्न श्रोत्रवाला, कोई पङ्क्त रङ्ग, कोई रक्त से आलित शरीर वाला, कोई उल्टे नख वाला, कोई भग्न चौंच वाला, कोई रक्त प्रवाह से युक्त, कोई भग्न स्कन्ध वाला हो जाता था। कोई आगे की ओर भागता था, कोई पीछे की ओर जाता था।^४ इस प्रकार वे स्वर्तांग, स्वर्तख लावक एक दूसरे को पराजित करने का प्रयत्न करते थे—

स्वर्तांगाः स्वर्तपक्षाश्च स्वर्तग्रीवा विलोचनाः।

स्वर्तजंघोरपादाश्च स्वर्तसर्वांगसन्धयः॥^५

वे परस्पर धैर्य धारण कर शरीर का ध्यान न रखकर मन से युद्ध करते थे। युद्ध की प्रथम अवस्था को पार कर वे परस्पर एक दूसरे को मारने का प्रयत्न करते थे और गर्जन तथा नाद करते थे।^६ युद्ध के अन्त में दूरवीर लावक को विजयी समझा जाता था और भाग जाने वाला लावक पराजित समझा जाता था। इस प्रकार राजा का लावक युद्ध द्वारा मनोरंजन होता था। इस प्रकरण में सोमेश्वर ने राजा से सम्बन्धित किसी प्रकार का वर्णन नहीं किया है। अतः यह सम्भवतः समाज के सब व्यक्तियों के सब व्यक्तियों के मनोरंजन का साधन था।

लावकों का युद्ध अत्यन्त प्राचीन काल से ही भारत में प्रचलित है। सदैव से ही मनुष्य का पक्षियों से दो प्रकार का सम्बन्ध रहा है—१. खाने का (वन) तथा २. मनोरंजन प्राप्त करने का (वन्य)।

१. मानसो० ४।८।१२२४।

३. वही ४।८।१२२७-२८।

५. वही ४।८।१२३२।

२. वही ४।८।१२२५।

४. वही ४।८।१२३१।

६. वही ४।८।१२३३-३४।

भक्षार्थं क्रीडनार्थं वा नरा वाञ्छन्ति पक्षिणम् ।

तृतीयो नास्ति सयोगो वधवर्धमाने क्षमः ॥^१

इसके अनुसार पक्षियों के साथ सीसरा कोई भी सम्बन्ध नहीं, किन्तु भारतीय साहित्य का अवलोकन करने पर एक और प्रकार का पक्षियों के साथ सम्बन्ध समझ में आता है, वह है प्रेम का सम्बन्ध ।

उपर्युक्त प्रसंग से स्पष्ट है कि पक्षियों के पारस्परिक युद्ध भारत में सदा से ही होते रहे हैं । लावक युद्ध का वात्स्यायन के समय में भी अधिक प्रचार था—

भोजनान्तरं.....लावक.....युद्धानि ।

दिवाशय्या च ॥^२

अर्थात् नागरिक अपना दिन का भोजन समाप्त कर लावक आदि पक्षियों के युद्ध द्वारा मनोरंजन करता था । इसके अतिरिक्त कामसूत्र में अन्य स्थलों पर भी लावक युद्ध के प्रसंग प्राप्त होते हैं ।^३ वात्स्यायन ने लावक युद्ध को ६४ कलाओं के अन्तर्गत माना है ।^४

वाण ने भी कादम्बरी में ऐसा प्रसंग दिया है कि अंतःपुर से बाहर निकलने पर राजकुल के प्रथम प्रकोष्ठ में बहुत से पक्षी पले रहते थे, जिनमें कुक्कुट, कुरक, कर्पिञ्जल तथा लावकादि थे । इन लावकादि पक्षियों के युद्ध द्वारा नागरिकों का मनोरंजन होता था ।^५ सोमेश्वर के समय में भी लावकों का पालन करने के लिए अनेक व्यक्ति रहते थे जो पिता की भाँति उनका पालन करते थे और उनको शिक्षा दे चुकने पर युद्ध कराकर जनता का मनोविनोद करते थे ।

मेघयुद्ध विनोद

दो मेघों में पण की स्थापना कर जो युद्ध कराया जाता था उससे भी राजा का मनोरंजन होता था । सोमेश्वर ने चोलिका, जटिला तथा शोणवर्णा इन तीन प्रकार के मेघों का उल्लेख किया है ।^६ जिस मेघ के भ्रू, पाद, उदर, पुच्छ, दोनों कर्ण तथा मुख कृष्ण वर्ण के हों वह चोलिका मेघ होता है, किन्तु जिस मेघ के ये उपर्युक्त अंग श्वेत वर्ण के हों और सम्पूर्ण शरीर कृष्ण वर्ण का हो वह मेघ उत्साह चोलिका कहलाता है । इस प्रकार चोलिका मेघ दो प्रकार का होता है—

१. महा० शान्ति० १३९।६० ।

२. हाल सप्तसई १.४, बृहत्संहिता ५६.३६, कुमार ५।२६, ऋतु० ३ ।

३. कामसूत्र सू० २१ ।

४. वही ४० ।

५. कामसूत्र, साधारणाधिकरण तृतीय ।

६. कादम्बरी, पृ० १७३ ।

७. मानसोल्लास ५।९।१२३९, ४० ।

अथै पादाक्ष जटारं पुच्छमास्यं श्रुतिद्वयम् ।

इति यस्य भवेच्छृण्वं चोलिकः स उदाहृतः ॥

एतैरेव भवेच्छ्रुतैः कृष्णश्चोत्साहचोलिकः ।^१

जिस मेघ के स्तन तथा कंठ के रोम स्थूल तथा दीर्घ होते हैं वह मृदुल और गुम्फित तथा श्लक्ष्ण रोम वाला मेघ बटिल होता है, उसके सम्पूर्ण शरीर का वर्ण चाहे किसे प्रकार का भी हो—

रोमाणि स्थूलदीर्घाणि तेषां कंठे स्तनौ तथा ।

येनकेनापि वर्णेन यस्याणां सर्वगात्रजा ॥

मृदुला गुम्फिता श्लक्षणा बटिलः स परिकीर्तितः ।^२

किन्तु जो मेघ लाल वर्ण का हो तथा जिसके सम्पूर्ण शरीर में हृस्व तथा मोटे रोम हों वह शीघ्र मेघ कहलाता है ।^३ जो मेघ शर तथा अक्षत तुन्ड वाला, आवर्तों से पूर्ण प्रोथ देश वाला, शत पक्षों के समान आकृति वाला तथा मुकुलवर्त पुच्छ से युक्त होता है, वह मेघ शुभ लक्षणों वाला होता है तथा जो उत्पन्न होते समय विपरीत मुख वाला होता है उस मेघ को कोई पराजित नहीं कर सकता ।^४ इसके अतिरिक्त काले मस्तक वाला मेघ भी निश्चय रूप से शूरवीर होता है—

कृष्णमस्तकमेवोऽपि शूरः स्वादिति निश्चितम् ।^५

अतः इन्हीं शुभ लक्षणों वाले मेघों को बुझ कराने के लिए पुष्ट करना चाहिए । सोमेश्वर ने जो 'परमुखो य उत्पन्नो युद्धे न स पराजितः'^६ लिखा है इस प्रसंग से यह पूर्ण रूपेण प्रकट हो जाता है कि मेघ युद्ध के प्रेमी व्यक्ति उसे उत्पन्न होने के समय से ही शुभ लक्षणों वाला देखकर ग्रहण कर उसको दाल, चना, तेल से युक्त कुसर तथा दूर्वा द्वारा पालते थे । उसके शक्तिशाली बनाने के लिए सातवें दिन अर्थात् सप्ताह में एक बार सैन्यव लक्षण युक्त श्रुत दिया जाता था । इसके अतिरिक्त प्रातः तथा सायंकाल उनको शनैः शनैः घुमाने से भी उनके शरीर की पुष्टि होती थी ।^७ युद्ध के लिए उन्हें तैयार करने के लिए उनके सीधों को लोहे की पत्तियों द्वारा बड़वा दिया जाता था और उनमें मुद्रिका पहनाकर दोनों को बांध दिया जाता था तथा उन्हें अंधेरे में रखकर लशुन खिलाया जाता था ।^८ इस प्रकार से मेघों को बुझ करने के लिए तैयार किया जाता था ।

१. वही ४।९।१२४०, ४१ ।

२. वही ४।९।१२४३, ४४ ।

३. वही ४।९।१२४७ ।

४. वही ४।९।१२४७-४९ ।

५. वही ४।९।१२४२, ४३ ।

६. वही ४।९।१२४५, ४६ ।

७. वही ४।९।१२४८ ।

८. वही ४।९।१२४२ ।

मेघों के युद्ध के योग्य बन जाने पर रविवार के दिन उनका युद्ध कराया जाता था। उस दिन उन्हें भोजन भीड़ा कराया जाता था।^१ उन्हें उन्मत्त करने के लिए मदिरा तथा क्रोध दिलाने के लिए भूना हुआ व्योष उनके मुख में डाल दिया जाता था, जिससे वे बीरता पूर्वक युद्ध करते थे।^२ इस प्रकार युद्ध के लिए तैयार हो जाने पर दोनों परस्पर घोर घड़न द्वारा युद्ध करते थे। कभी दोनों दूर भाग जाते थे कभी फिर पास आकर परस्पर अग्नाग्नि भिड़ाने लगते थे। किन्तु जब वे एक दूसरे से कुछ क्षणों के लिए दूर हो जाते थे तो पुनः उन्हें युद्ध करवाने के लिए उनके समक्ष कूकादी के शास के टुकड़ों को डाला जाता था।^३ उन दोनों में जो बलवान् होता था वह सैकड़ों बार दूसरे पर प्रहार करके मिरा देता था। दुर्बल मेघ दूर हट जाता था। जो मेघ युद्ध के समय दूसरे से दूर भाग जाता था उसे युद्ध में पुनः न लगाने का आदेश दिया गया है—

पलायितस्तु यो मेघो न स शत्रवः प्रयोजितुम्।^४

उन दोनों मेघों को ध्वजा का पण (शत) लगाकर युद्ध कराया जाता था। जिसका मेघ जीत जाता था वही व्यक्ति ध्वजा को पारितोषिक रूप में प्राप्त कर लेता था। इस प्रकार से दो सुशिक्षित मेघों को पुष्ट कर उन्हें युद्ध के लिए तैयार कर उनके युद्ध द्वारा मनोरंजन कर अग्नाग्नि समय व्यतीत किया जाता था।

सोमेश्वर ने इस प्रकरण में राजा से सम्बन्धित किसी बात का भी उल्लेख नहीं किया है इससे विदित होता है कि यह सम्भवतः जनता का प्रिय मनोरंजन था जो रविवार के दिन किया जाता था और जिसे देखने के लिए लूच मोड़ जमा होती होगी, क्योंकि सम्भवतः उस दिन सबकी छुट्टी रहती होगी। सोमेश्वर ने इस प्रकरण में अनेक प्रकार के मेघों का प्रसंग दिया है जिससे विदित होता है कि उनके समय में व्यक्तियों को मेघ विषयक अधिक ज्ञान था। वे अत्यन्त रुचिपूर्वक अपने मेघों का लालन-पालन कर उन्हें अधिकाधिक मात्रा में पुष्ट करने का प्रयत्न करते थे और उनके क्रीडपूर्ण युद्ध को देखकर समाज के सभी व्यक्ति अत्यधिक प्रसन्न होते थे। इसी कारण उन्हें अधिक मात्रा में क्रोध दिलाने के लिए मेघों को लड़ानेवाले व्यक्ति उन्हें मदिरा पान तथा व्योष भक्षण करवाते थे।

मेघ युद्ध का इतना सुचारु रूप से विस्तृत वर्णन अन्वय नहीं प्राप्त होता,

१. मानसो० ४।९।१२५२।

२. वही ४।९।१२५३।

३. वही ४।९।१२५४, ५५।

४. पणपूर्व नियोज्यान्ते वज्रहेडोनिषोदनम् ॥ वही ४।९।१२५७

किन्तु फिर भी प्रातः प्रसंगों से विदित होता है कि यह प्राचीनकाल से ही भारतीयों के मनोरंजन का साधन रहा है। मनुस्मृति के प्रसंगों से विदित होता है कि यह मेघ युद्ध उस समय भी समाज में प्रचलित था, किन्तु मनु ने समाह्वय (दो प्राणियों का पारस्परिक युद्ध) को प्रकट खौर्य माना है और राजा को इसे अपने राज्य में बिल्कुल दूर करने का आदेश दिया है—

प्रकाशमेतत्तात्पर्यं यद्देनसमाह्वयौ ।

तयोर्निध्वं प्रतीघाते नृपतिर्व्यन्वान्भवेत् ॥^१

मनु ने यहाँ तक कि समाह्वय करने वाले व्यक्तियों को मरवा डालने का आदेश दिया है—

युतं समाह्वयं चैव यः कुर्यात्कारयेत् वा ।

तान्सर्वान्घातयेद्वा राजा शुद्धान् द्विजलिङ्गिनः ।^२

याज्ञवल्क्य ने इस प्रथा को समाज में इतना निषिद्ध नहीं बतलाया है। उन्होंने प्राणि समाह्वय में भी युद्ध की विधि को ही अपनाने का आदेश दिया है।^३ इससे विदित होता है कि इनके युद्धों को देखने के लिए भी राजा की ओर से कर्मचारी नियुक्त रहते थे और इस समाह्वय में जीतने पर भी राजा पाँच प्रतिशत अथवा दशमांश ग्रहण करता था, क्योंकि युद्ध में तो इसी प्रकार का उल्लेख हुआ है।

वात्स्यायन के कामदूत में मेघ युद्ध सम्बन्धी अनेक प्रसङ्ग प्राप्त होते हैं।^४ उस समय का नागरिक मेघ युद्ध में बड़ा ही मनोरंजन प्राप्त करता था—

पूर्वाह्ण एव स्वलंकृतास्तुरगाधिरुहाः वेश्याभिः.....

.....मेघयुद्धयुतैः मेघाभिरनुकूलैश्चचेष्टितैः.....

प्रयागजेयुः ॥^५

अशोक के समय में भी यह मेघ युद्ध की प्रथा समाज में अधिकशतः प्रचलित थी, किन्तु बौद्ध हो जाने के पश्चात् उसने इस प्रथा का अपने राज्य में बिल्कुल ही निषेध कर दिया था फिर भी यह मनोरंजन कितां अंश तक भारतीयों में विद्यमान रहा। यद्यपि सदा से मेघ युद्ध को देखने के लिए नागरिकों की भीड़ एकत्र हो जाती थी किन्तु फिर भी भारत में यह प्रथा कभी भी रोम देश की भाँति अपनी उन्मत्त दशा पर न पहुँची।

१. मनु० १।२२२ ।

२. वही १।२२४ ।

३. याज्ञ० ३।२०७ ।

४. वही ३।२०३, २०४ ।

५. कामदूत सू० २१, ३३ तथा सू० ४०, ४१ ।

६. कामदूत सू० ४० ।

महिष विनोद

मानसोल्लास ने वर्णित महिष विनोद इस बात को प्रकट करता है कि दो महिषों के युद्ध द्वारा भी राजा अपना मनोरंजन करता था क्योंकि इस प्रकरण में जो 'युद्धवेदिनाः' शब्द आया है वह इसी प्रकार के युद्ध की ही पुष्टि करता है। सोमेश्वर ने विदर्भ, करहाट, जालन्धर, सौराष्ट्र और मध्य देश में उत्पन्न हुए भैंसों को युद्ध का जाननेवाला बतलाया है।^१

तत्पश्चात् सोमेश्वर विनोद करने के लिए युद्ध में लगानेवाले महिषों का वर्णन करते हैं। उनका कथन है कि स्थूल कंधेवाले, महान् शरीरवाले, विशाल बलस्थल से युक्त, सुन्दर पैरवाले, लक्ष्म को भांति नेत्र वाले, समान उदर वाले, श्वेत तथा काले, श्वेत पुच्छ से युक्त महिषों को युद्ध कर्म में लगाना चाहिए।^२ इन महिषों को अपने यहाँ रखकर राजा को चाहिए कि वह उन्हें दुग्धमिश्रित म्रिगयु के पिष्ट (पिस्तान) से उनका पोषण करे। उरद (माघ) के चूर्ण के सहित दही को उन्हें बलवान बनाने के लिए दे। इन महिषों को छोटेलन से ही राजा अपने राजप्रासाद में रखवाता था और एक वर्ष के हो जाने पर रज्जु डालकर उनकी नासिका बंध दे :

ऊर्ध्व संबन्धरात्तेषां नासाबंधं समाचरेत् ।

नासायां निक्षिपेद्गजुं हठां धारणहेतवे ॥^३

इसके अतिरिक्त उन्हें जिना दले चने, तेल युक्त कुशर तथा लवण मिश्रित तक खिलाना चाहिए। इसके साथ ही साथ जल में ठीक से स्नान करवा कर उन्हें सन्तुष्ट करना चाहिए क्योंकि भैंसों को जलावगाहन अत्यन्त प्रिय होता है।^४

जब ये महिष पांच वर्ष के ऊपर हो जाते थे तथा दर्पवान्, बलवान्, महान् शरीर से युक्त होते थे तब ये युद्ध के योग्य हो जाते थे। अतः तभी राजा इनका युद्ध करवाता था। युद्ध करने के पूर्व ये महिषियों के झुण्ड के मध्य क्रीड़ा कर खूब अपने अंगों को धूल से अपेट लेते थे। तब इनके गले में नीम की पत्तियों की माला पहनाई जाती थी—

निम्बपत्रकृतां मालां धारयन्तायुरःस्थले^५ ।

और उनके नासिका के कन्धनों को खोल दिया जाता था। उसी समय दो ऐसे व्यक्ति नियुक्त रहते थे जो तालियां बजाते थे और सिहनाद करते थे। वह सुनकर वे दो महिष एक दूसरे के शरीर की ओर देखते थे और दो बलवान्

१. मानसोल्लास ४।१०।१२६१ । २. वही ४।१०।१२६१, ६२ ।

३. वही ४।१०।१२६१-६४ ।

४. वही ४।१०।१२६५, ६६ ।

५. वही ४।१०।१२६८ ।

६. वही ४।१०।१२७० ।

हाथियों की भाँति लड़ने लगते थे। दोनों ही क्रुद्ध होकर अपने मस्तकों को मिलाकर एक दूसरे को सींगों के अग्र भाग से मारते थे, खूब गर्जन करते थे, भागते थे, भूमि पर घुटनों के बल बैठ जाते थे, कोष से रक्त नेत्र करके खूब खोर से श्वास लेते हुए, मुख से फेन भिजालते हुए परस्पर युद्ध करते थे। अन्त में जो शलवान महिष होता था वह दूसरे महिष को परास्त कर देता था और अपने शृंगों द्वारा प्रहार करता हुआ उसके स्कन्ध प्रदेश को घायल कर देता था। इस प्रकार जो अपने सींगों द्वारा दूसरे महिष को दकेलता हुआ दौड़ाता था वही महिष विजयी समझा जाता था।^१ इस प्रकार राजा दो महिषों को परस्पर लड़ाकर आनन्द का अनुभव करता था।

महिष युद्ध के बहुत ही थोड़े प्रसंग भारतीय साहित्य में प्राप्त होते हैं। यद्यपि पुराणों में महिषों को मेघ्य पशु मानकर उनका शिकार करने का प्रसंग प्राप्त होता है^२ किन्तु उनके युद्धों पर प्रकाश नहीं डाला गया। बुद्ध काल में सम्भवतः यह प्रथा प्रचलित थी इसी कारण बौद्ध भिक्षु को इस महिष युद्ध द्वारा मनोरञ्जन प्राप्त करने का निषेध हुआ है—

“.....इति युद्धे.....महिंस युद्धं उसमं युद्धं.....इति वा, इति एवं रुपा वित्थक दस्सना पटिविरतो समणो गोतमा ॥”^३

महिष के लक्षणों को भी बौद्ध भिक्षु को जानने की चेष्टा न करनी चाहिए
“.....अस्स लक्खणं महिंस लक्खणं उसमं लक्खणं.....मिगं लक्खणं इति वा, इति.....पटिविरतो समणो गोतमा ॥”^४

इन महिष के लक्षणों को बुद्ध ने तिरश्चान विद्या^५ (तिरश्चान विज्ञाय) माना है।

सोमेश्वर के समय में महिष युद्ध समाज में अधिक मात्रा में प्रचलित था और सम्पूर्ण जनता इस युद्ध द्वारा मनोविनोद करती थी।

पारावत विनोद

सोमेश्वरकालीन समाज में कबूतर भी सामाजिक मनोरञ्जन का साधन था और राजा का भी पारावत विनोद द्वारा मनोरञ्जन होता था। इस प्रकरण में सोमेश्वर महाराज ने सर्वप्रथम सिन्धु देश में उत्पन्न होने वाले ब्राह्मण, क्षत्रिय तथा वैश्य इन तीन जातिवाले कबूतरों का उल्लेख किया है। शूद्र जाति के कबूतर तो कहीं भी प्राप्त हो सकते हैं :—

१. वही ४।१०।१२७५, ७६।

२. श्रीमद् ० पु० ४।२६।१०।

३. दीर्घनिकाय ब्रह्मजाल सुत्त सू० १३, पु० ७।

४. वही सू० २२, पु० ११।

५. वही।

सिन्धु देशे विशेषेण ब्राह्मणाः क्षत्रिया विराः ।

पारावताः प्रजापन्ते शूत्रास्तुयन्त्रं कुञ्चित् ।^१

सिन्धु प्रदेश को ही विशेष रूपसे ब्राह्मण, क्षत्रिय तथा वैश्य जातिवाले कवूतरो का जन्म स्थान बताया है। इसके साथ ही साथ उन्होंने उनके लक्षणों का भी वर्णन किया है। ब्राह्मण जातिवाले कवूतर का लक्षण सोमेश्वर ने निम्न प्रकार से बतलाया है—

सशिला पादपिच्छाक्ष्वाधिराकगनसालिनः ।

जेयास्ते ब्राह्मणा जात्या पवित्रा शुभदर्शनाः ॥^२

ब्राह्मण जातिवाले कवूतर का दर्शन करना सोमेश्वर ने अत्यन्त शुभ माना है। शिलाहीन पादपिच्छों से युक्त कवूतर क्षत्रिय जाति का होता है तथा अल्पकण से युक्त, शिलाहीन तथा पादपिच्छों से हीन कवूतर वैश्य जाति का होता है।^३ इन तीनों जातियों में श्वेत, कृष्ण, रक्त, पीत चितकवरे आदि अनेक वर्णों के कवूतर होते हैं।^४ रक्त नेत्र तथा पादों से युक्त, हरितवर्ण के, नीलकण्ठ वाले तथा काले पंख वाले कवूतर शूद्र वर्ण के होते हैं।^५ इन कवूतरो को सोमेश्वर ने अत्यन्त अधम प्रकार का माना है। यदि ये मंदिर, प्रासाद, पर्वत के अथ भाग आदि प्रदेशों में रहते हैं तो भी इनका पालन एवं पोषण करना वर्जित है—

देवालये तथा सौधे शैलाग्रे च वसन्ति ते ।

न पोष्या ध्वनिहीनत्वाच्छूद्राः पारावताधमाः ॥^६

शूद्र जाति के कवूतर भी अनेक प्रकार के होते हैं किन्तु ये सभी मनुष्य मात्र के लिए कष्टदायी हैं, इसी कारण किसी भी गृहस्थ को इनका स्पर्श तथा पोषण नहीं करना चाहिए—

न गृहस्था नैव सम्पोष्या गृहस्तेन कदाचन ।^७

यदि यह अन्त्यज जाति का कवूतर किसी प्रकार से गृह में प्रवेश भी कर जावे तो गृहस्थ को शालोक विधि से प्रायश्चित्त करना चाहिए। इनका संसर्ग बड़ा ही अनिष्टप्रद होता है।

१. मानसोस्त्रात् ४।११।१२७७,७८।

२. वही ४।११।१२७८,७९।

३. वही ४।११।१२७९,८०।

४. वही ४।११।१२८०,८१।

५. वही ४।११।१२८१,८२।

६. वही ४।११।१२८२,८३।

७. वही ४।११।१२८३,८४।

८. वही ४।११।१२८५।

सोमेश्वर ने राजा को केवल ब्राह्मण, श्राविय तथा वैश्य जाति के कवूतरों को ही अपने प्रसाद में रखने का आदेश दिया है—

प्राप्तव्याः श्रितियाश्चेमे प्रसास्ता राजमन्त्रिरे ।^१

राजा को चाहिए कि इन तीनों वर्णों के कवूतरों को अपने राजमंदिर में रखकर वष, गेहूँ तथा चावल आदि द्वारा उनका पोषण करे। उन्हें सुवर्ण, चांदी अथवा देवदार की लकड़ों के बने हुए पिन्डे में रखे। राजा एक पिन्डे में वर्ण तथा रूप के अनुसार कवूतर के जोड़े को एक साथ रखे क्योंकि कवूतर की स्त्रियाँ बड़ी ही पवित्रता होती हैं और वे किसी अन्य कवूतर को अपने पिन्डे में नहीं चुसने देती।^२ कवूतर भी अपनी प्रिया को देखकर कंठ से मधुर नाद करके मञ्जुलित होकर अपनी पूछ को प्रसारित कर नाचता है और अपनी प्रेयसी को बार-बार चुम्बन कर रमण करता है। अंडी को स्वापूर्वक रात्रि के समय अलग रख कर बच्चों के कंठ में आहार देकर वे उन्हें पालते हैं।^३ इस प्रकार के सुलक्ष्णों से युक्त कवूतरों को राजा को मार्ग की शिक्षा देनी चाहिए—

पारावतं तथाभूतं शिचितं क्रमशः पथि ।^४

शिक्षा देने का सोमेश्वर ने इस प्रकार नियम बतलाया है कि राजा को चाहिए कि कवूतर को उस पिन्डे से निकाल कर अलग ले जा कर, इसे निकाल कर उसके कंठ में पत्र लेख बांध दे और राजा उसे छोड़ दे। वह कवूतर दिन भर में २० योजन का चक्कर लगाकर अपनी प्रिया की याद करता हुआ पुनः अपने स्थान पर लौट आवेगा। इतना उपयोगी होने के कारण ही यह राजा के लिए आवश्यक था। सोमेश्वर ने इस पवित्र आत्मा वाले कवूतर को राज्य की वृद्धि के लिए अपनी प्रिया के हाथ रखने का आदेश दिया है—

अतएव महीपालैः संप्राह्यास्ते विशेषतः ।

रतिज्ञालेषि ते धार्या रामधर्षनहेतवे ॥^५

इस प्रकार से कंठ के छुरचुराते हुए शब्द द्वारा यह राजा के हृदय में आनन्द का उत्पादन करते थे इसी कारण उस समय में कवूतर राजा के हार्दिक विनोद का आधार था।

सोमेश्वर ने पारावत विनोद को धर्म, कर्म, अर्थ की सिद्धि का कारण माना है—

१. वही ४।११।१२८६।

२. वही ४।११।१२८९.९०।

३. वही ४।११।१२९३।

४. वही ४।११।१२८७.८८।

५. वही ४।११।१२९१-९३।

६. वही ४।११।१२९६।

पारावतविनोदोऽयं धर्मकर्मार्थसिद्धये ॥^१

वास्तव में कवूतर धर्म का प्रतीक था। कवूतर तथा उसकी प्रिया अपने पारस्परिक निश्छल एवं निर्मल प्रेम द्वारा राजा के हृदय में अपनी प्रिया के प्रति अत्यधिक प्रेम उत्पन्न करते थे। इसके अतिरिक्त राजा के पर्वों का वाहक भी कवूतर ही था। यह अपनी प्रिया को अत्यधिक प्रेम करता था। इसी कारण जब राजा उसके गले में कोई पत्र बांध देता था तो वह उसी के विरह में इधर उधर घूमता हुआ पुनः अपने स्थान पर आ जाता था और राजा का पत्र भी उसकी प्रिया तक पहुँच जाता था। इसी कारण उसे कर्म की सिद्धि का आशय माना है।

कवूतरों के साथ विनोद करना भारतवर्ष में अत्यन्त प्राचीन काल से प्रचलित है। सभी प्राचीन भारतीय राजाओं का कवूतर मनोरंजन का साधन था। किन्तु यदि ध्यानपूर्वक देखा जाय तो मनोरंजन के साथ ही साथ कवूतर स्वास्थ्यवर्धक पक्षी है। कवूतर के पंखों से निस्तृत बितनी भी वायु होती है वह अत्यन्त शुद्ध तथा अनेक प्रकार के रोगों को नाश करने वाली होती है। अतः राजा का पारावतों के प्रति इतने स्नेह का यह भी एक कारण हो सकता है। पारावतों के साथ विनोद करते समय कवूतर के पंखों की वायु राजा तक अवश्य पहुँचती थी जो उसके स्वास्थ्य की वृद्धि में सहायक सिद्ध होती थी। सोमेश्वर ने कवूतर के प्रति अत्यन्त पवित्र प्रेम स्पष्ट किया है। उसे उन्होंने पवित्र, शुभदर्शन वाला, राज्य कार्य के लिए उपयोगी बतलाया है।

सारमेय विनोद

पारावत विनोद के पश्चात् सोमेश्वर देव ने सारमेय विनोद का वर्णन किया है। राजा उस समय में अनेक प्रकार के शुभ लक्षणों वाले कुत्तों तथा कुत्तियों द्वारा भी अनेक प्रकार से मनोरंजन करता था। उसी का वर्णन इस सारमेय-विनोद के प्रकरण में हुआ है। इस प्रकरण में सर्वप्रथम सोमेश्वर देव ने बलवान कुत्तों की उत्पत्ति के लिए आभिर, सेवण, कहोर, जैगर्त, दुग्धवाट, कर्णाट देश, आन्ध्र देश, वनवास, तालनार, तापीतट आदि राष्ट्रों के नामों का उल्लेख किया है।^२

इसके पश्चात् कुत्तों के लक्षण बतलाये हैं। रोम युक्त शरीर वाला कुत्ता आभीर, पतली त्वचा वाला कुत्ता सेवण, खच्छ रोमी से युक्त कुत्ता कहोर (इसकी पूछ बड़ी तथा पतली होती है), गहान् शरीर वाला कुत्ता जैगर्त, कृश अंगों वाला कुत्ता दुग्धवाट होता है। कर्णाट देश में उत्पन्न हुआ कुत्ता टेटे

मंटे वाली से युक्त होता है। आन्ध्र देश का कुत्ता छोटे शरीर वाला होने पर भी अत्यन्त बलशाली होता है। वनवास का कुत्ता रोम युक्त, विदर्भ देश का कुत्ता सुन्दर तथा रम्य आकृति वाला, तालनौर में उत्पन्न हुआ कुत्ता छोटे रोमवाला, कान्तिमान् एवं सुन्दर होता है। तापीतट का कुत्ता क्षीमल अंगों वाला तथा पांडुर का कुत्ता चितकबरा होता है।^१ इस प्रकार के विभिन्न देशों में उत्पन्न हुए विभिन्न प्रकार के कुत्तों के शारीरिक लक्षणों का वर्णन सोमेश्वर ने किया है।

धूम्रभङ्ग वाले, कृष्ण वर्णवाले, श्वेत भू तथा नेत्र वाले, कृष्णरोहित, अनेक वर्णों वाले, श्वेत बिन्दु से युक्त त्वचा वाले, ऊँचे, चिकने तथा गिरे हुए कान वाले, शिर में श्वेत बालों से युक्त आवर्तहीन कुत्तों को सोमेश्वर ने अथम प्रकार का बताया है और उन्हें ग्रहण न करने का आदेश दिया है।^२ राजा को इस प्रकार के कुत्तों को न कभी ग्रहण करना चाहिए और न उन्हें विनोद के लिए ही प्रयोग में लाना चाहिए।

सोमेश्वर के समय में सारमेय तथा सारमेयी दोनों के द्वारा ही विनोद किया जाता था। इसी कारण सोमेश्वर ने विनोद के उपयुक्त कुत्ते के लक्षणों का भी वर्णन किया है। रसोन के बीज के सदृश दाँतों से युक्त, आम्र-पत्र की भाँति जिह्वा तथा रञ्जित मुखवाला, लाल के सदृश लाल तथा ऊँचे नेत्रों से युक्त, सुकी हुई भौंड़ों वाला, स्थूल शिरवाला, सर्वांग के सदृश कर्ण-प्रदेशवाला, स्थूल दीर्घग्रीवा एवं नखा से युक्त, विस्तीर्ण वक्षस्थल, मांस से हीन उर तथा जंघा वाला, कर्कश रोमों से युक्त, सुभ्र, पुंडरीकाक्ष, मल्ल आदि को मेटने में चतुर, शक्तिशाली कुत्ते को विनोद के लिए राजा को प्रयोग में लाना चाहिए।^३

कुत्तों के पश्चात् दीर्घ, निर्मास शरीरवाली, कुशनासिकावाली, अलाभोच्च करनेवाली, सुन्दर कर्णवाली, कुश रक्तवर्णवाली, शयक के सदृश पुष्ट भाग से युक्त, कन्दुक के आकार के मस्तक से युक्त, समान बंधाओंवाली, सूक्ष्म रोमों से युक्त शरीरवाली, एक-दो अथवा तीन बार की प्रयुक्ता कुक्कुरांगनाओं को शश, कौकट, सारंग, कुरंग आदि को मारने के लिए लगाना चाहिए।

शशकौकटसारंगकुरंगहरिणेनकान् ।

हन्तुमेताः श्रयोक्त्यास्त्वरिताः कुक्कुरांगनाः ॥^४

इन कुत्तियों को शश, कौकट तथा शरभ में खीर द्वारा पुष्ट करना चाहिए।

१. वही ४।११।१३०६-१३०९।

२. वही ४।१२।१३०६-१३०९।

३. वही ४।१२।१३०९।१३१६।

४. वही ४।१२।१३२०।

प्रयुक्त कुत्तियों को उसी प्रकार भाड़ पिलाकर पुष्ट करना चाहिए जैसे दुग्ध पान द्वारा बालक पुष्ट किया जाता है ।^१

उपयुक्त लक्षणों से युक्त दो कुत्तियों को वन में अपने घोंसले में स्थित शश को मारने के लिए भेजना चाहिए । यह कार्य राजा की पण (शर्त) के आधार पर करवाना चाहिए । जो कुतिया सर्वप्रथम आगे जाकर उसे मार दे वहीं जीत जाती थी, किन्तु यदि वे दोनों जाकर साथ ही उसे पकड़ती थी तो वे दोनों ही बराबर रहती थीं । इस प्रकार राजा विनोद करता था ।^२

सुअर को मारने के लिए अनेक उत्तम लक्षण वाले कुत्ते छोड़े जाते थे । वे सब उसके पीछे लग जाते थे । कुत्तों के पीड़ित करने पर यदि सुअर उन्हें रोकने के लिए अपना सिर आगे करता था, गर्जन करता था, धर्ररनाद कर भीषण संघटन करता था तो राजा तुरन्त तोमर, भाला तथा तीक्ष्ण बाण आदि के द्वारा उसे बंध देता था । तब वे सभी कुत्ते दौड़ कर उसके स्कन्ध, कण्ठ तथा कर्णादि को अपने दाँतों से पकड़ कर, काटकर खा जाते थे और किलकिल नाद करता हुआ वह अपने प्राण त्याग देता था । इस प्रकार अपने कुत्तों के शौर्य को देखकर राजा अत्यन्त प्रसन्न होता था । सम्भवतः उस समय में कुत्तों तथा कुत्तियों द्वारा सुअर तथा मृगों आदि का शिकार कराया जाता था जिसके द्वारा राजा का मनोरंजन होता था ।

सारमेध विनोद का यह प्रकरण इस बात की पुष्टि करता है कि सम्भवतः सोमेश्वर के समय में कुत्तों एवं कुत्तियों की शिक्षा पर भी अधिक ध्यान दिया जाता था । राजा को कुत्तों के लक्षणों का पूर्ण ज्ञान था । उच्च ज्ञान के आधार पर वह उत्तम लक्षण वाले कुत्तों एवं कुत्तियों को अपने समीप रखकर शिक्षा दिव्वा कर उनके द्वारा शिकार करवा कर अत्यन्त आनन्द का अनुभव करता था । कुत्ते राजा के प्रासाद में ही पाले जाते थे और जब कोई खंगली सुअर अथवा मृग अचानक राजधानी के अन्दर प्रवेश करता होगा तब इन कुत्तों को उस पर छोड़कर उसे मरवाया जाता होगा । इस प्रकार कुत्ते उस समय राजा के विनोद तथा रक्षा दोनों के ही साधन थे ।

श्वेन विनोद

इस विनोद को सोमेश्वर ने बड़ा ही कौतूहलपूर्ण बतलाना है । सर्वप्रथम सोमेश्वर ने शालिव, जावल, लहलु, प्राजिक, लंगण, संचाण, विसर, गृध्र, बबल कंडिक, चंडी, यवावह आदि अनेक प्रकार की श्वेनों की जातियों का वर्णन किया है—

१. बही ४११२।१३२२-२४ ।

२. बही ४११२।१३२४-१३३८ ।

अन्य प्रकार के श्येनों की शिक्षा में मुट्टी द्वारा छोड़ने का आदेश नहीं दिया गया है—

संचाकं वेसरं चैव तथा रगगजातिकम् ।

शिखर्यन्मुष्टिर्योगेन तद्व्यान्मुष्टिना विना ॥^१

जाल्य तथा कटिक जाति वाले श्येनों को सोमेश्वर ने बिना यष्टि तथा मुट्टी के शिक्षा देने के लिए बताया है और प्राची तथा गृध्र जातिवाले श्येनों को शशक के द्वारा शिक्षा दी जाती थी ।^२ शालिष तथा जाल्ल आदि जातियों वाले श्येनों को बच्चों द्वारा ही शिक्षा दी जाती थी ।^३ इसको शिक्षा देने के लिए बड़े ही मनोरंजक ढंग का सोमेश्वर ने वर्णन किया है ।

सर्वप्रथम हाथ में कौआ लेकर श्येन को दिख कर उसे बुलाया जाता था । जब वह दौड़कर उस पर झपटता था तो हाथ से कौआ छोड़ दिया जाता था ।^४ इसी प्रकार अनेक बार किया जाता था जिससे उसे अपने शिकार को झपट कर पकड़ने का अभ्यास हो जाता था । बच्चों द्वारा भी उसे कार्य करने के लिए अभ्यस्त बनाया जाता था । इसी प्रकार उसे आकाश में उड़ते हुए पक्षियों को भी मारने की शिक्षा दी जाती थी ।^५

श्येनों के पूर्णरूपेण शिक्षित हो जाने पर राजा उनको विनोद के लिए प्रयुक्त करता था । विनोद करवाने के एक दिन पूर्व श्येन को आधा ही पेट भोजन दिया जाता था तथा उसे सोने भी नहीं दिया जाता था । इससे उसमें कोंच की वृद्धि होती थी ।^६ इस प्रकार के श्येनों को लेकर श्येनों का मोचक राजा के साथ उस भूमि में जाता था जहाँ बहुत से लृण होते थे ।^७

वन में पहुँच कर सर्वप्रथम पक्षियों द्वारा घास को तथा झाड़ियों को खूद पीटा जाता था जिससे सभी पक्षी तथा खरगोश आदि भयभीत हो जायें ।^८ तत्पश्चात् राजा विविध प्रकार के लावकों को भिन्न-भिन्न पक्षियों तथा पशुओं आदि के बीच में छोड़ता था । वेसर तथा अल्लग जाति के श्येनों को कर्पिकल, लवा, तिचिर, मयूर आदि पक्षियों के मध्य छोड़ा जाता था ।^९ शालिष श्येन को क्रीच, सारस तथा कंक पक्षियों के मध्य, गृध्र जाति के श्येन को बकुला, तथा काको के मध्य छोड़ता था^{१०} और प्रसन्न होकर उनका युद्ध देखता था ।

१. वही ४।१३।१३६० ।

२. पाची च गृध्रजाती च शशकेषु नियोजयेत् । वही ४।१३।१३६१ ।

३. वही ४।१३।१३६१ ।

४. वही ४।१३।१३६२, ६३ ।

५. वही ४।१३।१३६४, ६५ ।

६. वही ४।१३।१३६६, ६७ ।

७. वही ४।१३।१३६८, ६९ ।

८. वही ४।१३।१३७०, ७१ ।

९. वही ४।१३।१३७२, ७३ ।

१०. वही ४।१३।१३७२-७५ ।

सभी जाति के श्येन अपने चारों ओर के पशुओं एवं पक्षियों से युद्ध करते थे वेसर श्येन रागणों को तथा संचाण अपनी मुष्टि शक्ति तथा वेग से आकाश में स्थित पक्षियों को, शाल्वि दूर में स्थित दिखाई पड़ने वाले कंक आदि को अपने पक्ष के बल से मार डालता था ।^१ प्राजिक तथा गुञ्ज जाति के श्येन अपने स्थूल शरीर द्वारा बड़े-बड़े पक्षियों को मार डालते थे तथा दूर में स्थित पक्षियों पर झपट कर उन्हें अपने पक्ष बल द्वारा समाप्त कर देते थे ।^२ राजा वहीं पर समीप में ही बैठ कर उन सभी श्येनों के युद्ध को देखकर अपना मनोरंजन करता था ।

श्येन विनोद के प्रसंग का अन्यत्र उल्लेख नहीं हुआ है । इससे विदित होता है कि यह श्येन युद्ध विनोद सम्भवतः पहिले समाज में प्रचलित न था अथवा यदि प्रचलित भी होगा तो बहुत ही कम । इसी कारण कुक्कुट, मेघ आदि के युद्ध के साथ-साथ श्येन युद्ध के प्रसंग नहीं प्राप्त होते । किन्तु सोमेश्वर के समय में यह श्येन युद्ध द्वारा विनोद प्राप्त करने की प्रथा अधिकांश रूप में प्रचलित थी । अन्य जनों के साथ राजा भी इस युद्ध को देखता था ।

सोमेश्वर के समय में श्येन विनोद जिस प्रकार से किया जाता था उससे विदित होता है कि अपने शिकार को पूर्ण रूप से मार लेने की शिक्षा प्राप्त कर लेने पर ही अनेक जातिवाले श्येनों का वन में ले जाकर राजा सभी पक्षियों के मध्य छोड़ता था ।

मत्स्य विनोद

श्येन विनोद के पश्चात् सोमेश्वर ने मत्स्य विनोद का वर्णन किया है । अन्य पशुओं के साथ ही साथ मछलियाँ भी तत्कालीन समाज में व्यक्तियों के विनोद का आधार थीं । राजा विशेषरूप से इस विनोद द्वारा अपना मनोरंजन करता था इसी कारण सोमेश्वर ने इस विनोद के लिये 'राजवत्सलमः'^३ शब्द का प्रयोग किया है । इस विनोद के अन्तर्गत सोमेश्वर ने मछलियों की जातियों उनके अनेक प्रकार, उनके उत्पन्न होने का स्थान उन्हें पकड़ने के लिये प्रयोग की जानेवाली वस्तुओं तथा अनेक प्रकार की लाच वस्तुओं का वर्णन किया है । सोमेश्वर ने मछलियों की जाति के विषय में कहा है—

मत्सयाः स्फुर्बाहुजाताया मणनागोचरा न ते ।^४

१. वही ४।१२।१३७६, ७७ । २. वही ४।१३।१३७८, ७९ ।

३. 'अष्टे मत्स्यविनोदोऽयं कीर्त्यते राजवत्सलमः'

वही ४।१४।१३८१

४. मानसो ४।१४।१३८१ ।

इससे विदित होता है कि मछलियों की जाति की गणना करना आपत्त कठिन है। उन्होंने इस प्रकरण में केवल विनोद के लिये उपयुक्त मछलियों का ही वर्णन किया है। विनोद के उपर्यक्त सोमेश्वर ने केवल दो प्रकार की मछलियाँ बताई हैं : १. चर्मजा और २. शल्कजा। वृक्ष के चर्म के सदृश चर्म से पूर्ण मछलियाँ चर्मजा होती हैं ये शल्क से इन्ध होती हैं।^१ किन्तु शल्क शक्ति से से पूर्ण अंगवाली मछलियाँ शल्कजा कहलती हैं।^२ ये दोनों प्रकार की मछलियाँ स्थूल (मोटाई) तथा सूक्ष्म (दुबला) के भेद से दो-दो प्रकार की होती हैं—

प्रत्येकं ते द्विधा प्रोक्ताः स्थूलसूक्ष्मविभेदतः।^३

इन दोनों प्रकार की मछलियों के भी अनेक भेद हैं और उनमें से कुछ सागर में उत्पन्न होनेवाली हैं तथा कुछ नदियों में उत्पन्न होनेवाली मछलियाँ हैं। सौर, शृंगसौर, चंचिलोच, बल, कण्टकार, सेकुचक आदि मछलियाँ चर्मजा मछलियाँ हैं और वे सागर में उत्पन्न होती हैं^४ तथा कौवासक, खिरिड, पाठीन, सिंहतुण्डक आदि चर्मजा मछलियाँ समुद्रों में नीचे की ओर रहनेवाली होती हैं और इनका बड़ा ही विस्तार शरीर होता है। इसके अतिरिक्त अनेक प्रकार की मध्यम कायवाली चर्मजा मछलियाँ नदी में उत्पन्न होती हैं।^५ गान्धर, गोव्जल, विद्रुव आदि स्वरूपशरीरवाली मछलियाँ भी नदी में ही उत्पन्न होती हैं।

शल्कजा मछलियों में पिण्डमान महान् शरीर वाली तथा पल्लव, तोमर आदि मध्यम शरीरवाली मछलियाँ समुद्र में उत्पन्न होती हैं।^६ महाघाँउ, कड़व, नाडक, बाँडरा, वटणि आदि महान् शरीर वाली मछलियाँ तथा रोहित, स्वर्ण-मीन लण्डालिप आदि मध्यम शरीर वाली मछलियाँ सरिताओं में होती हैं।^७ इस प्रकार सोमेश्वर ने नदी तथा सागर में प्राप्त होनेवाली प्रत्येक जाति की

१. तथापि कियतो वक्षो विनीदेनुपयोगिनः।

ते च जात्या द्विधा ज्ञेयाश्चर्मजाः शल्कजा इति॥

मानसो० ४।१४।१३८२।

२. 'दुनचर्मगतङ्गायाः चर्मजाः शल्कवज्रिताः।'

मानसो० ४।१४।१३८३।

३. 'शल्कगुक्तिपितङ्गायाः शल्कजाः ते प्रकीर्तिताः।'

मानसो० ४।१४।१३८४।

४. मानसो० ४।१४।१३८५।

५. मानसो० ४।१४।१३८६।

६. पाटलः पिण्डकमन्वेकस्तथाग्नौ दन्तपाटलः।

मध्यकायाविमो मत्स्यो नदीजो चर्मसम्भवो॥ वही ४।१४।१३८७, ८८

७ वही ४।१४।१३८९, ९०।

८. वही ४।१४।१३९०-९२।

उत्तम विशाल तथा मध्यम शरीर वाली अनेक प्रकार की मछलियों का वर्णन किया है।

इसके पश्चात् वे मछलियों को प्राप्त करने के स्थानों का उल्लेख करते हैं। सागर से लेकर पर्वत तक की कौरव्य आदि छः अथवा सात योजन के विस्तारवाली नदियों में, गम्भीर तथा विशाल जलराशि से युक्त तालाबों में, मसिल, तुम्ब तथा वाञ्छि आदि मध्यम प्रकार की शलकजा मछलियां विवास करती हैं।^१

इनको इन्हीं स्थानों में प्राप्त किया जा सकता है—

तेषां संग्रहणे स्थानमिदमेव न सागरः।^२

शिलाओं से पूर्ण तथा कर्दमहीन नदियों में कोवाकी आदि विशालशरीरवाली मध्य जाति की शलकजा मछलियां रहती हैं।^३ अत्यधिक बाहुका से युक्त गम्भीर जल में रोहितादि जाति की मछलियां प्राप्त हो सकती हैं। पल से पूर्ण, सुविस्तीर्ण प्रवाहरहित हृदों में पाउनी जाति की मछलियां कच्छों के साथ निवास करती हैं तथा पर्वतीय प्रदेश के विवरों, नाभि पर्वन्त जल में, हृदशोषों के मध्य में श्रवण शृंगस्थल में, योग्यस, तुम्बर, वामी आदि मछलियां इच्छापूर्वक विचरण करती हैं।^४ इस प्रकार सोमेश्वर ने जो विभिन्न प्रकार की मछलियों को प्राप्त करने के लिये विभिन्न स्थानों का उल्लेख किया है, यह विवरण सोमेश्वर के मत्स्य-विषयक विशेष ज्ञान को प्रकट करता है।

इसके पश्चात् सोमेश्वर ने मछलियों की विभिन्न प्रकार की खाद्य वस्तुओं का वर्णन किया है। उनका कथन है कि तिल, मांस, पिरड, लाई का चूर्ण, तथा भूने हुये चने का चूर्ण भात में मिला कर बेल के बराबर बने हुए गोलों द्वारा पकव आदि एवं नदियों में विचरण करने वाली शलकजा मछलियों को चुनना चाहिये।^५ सिक्क से युक्त चूर्ण को जल के मध्य डाल कर, उसे हिला कर रोदनमिश्रित तिल तथा मांस के कणों के बर के बराबर गोल बनाकर रोहितादि मध्यकाय वाली शलकजा मछलियों को चराना चाहिये।^६ इसके अतिरिक्त कौसुम्भ के तूर्ण तथा भात मिश्रित सत्तू के आम की आकृति के बने हुए गोलों

१. वही ४।१३।१३९३, ९४। २. वही ४।१४।१३९४।

३. तथा कर्दमहीनाया सशिलाया भवन्ति ते।

कोवाकीया महाकायाः सशलका मध्यजातयः॥^७

वही ४।१४।१३९५, ९६।

४. वही ४।१४।१३९६-१३९९।

५. वही ४।१४।१४००, १४०१।

६. वही ४।१४।१४०२, ०३।

द्वारा बद्धि जाति की मछलियों को, बिल्व पत्रों को सतू के साथ मिलाकर बाघीफल के आकार के पिण्ड बनाकर तथा तिल के खण्डों द्वारा कोवकादि मछलियों को चुनाना चाहिए।^१ सुगन्धित मांस के द्वारा पाटीन सिंहतुण्ड आदि मछलियों को चुनाना चाहिये।^२ भरली मछली को पत्तपूर्वक कर्कट के मांस द्वारा तथा मुने हुए चूड़े के मांस के टुकड़ों द्वारा कच्छियों को चुनाना चाहिये।^३ भूलव आदि क्षुद्र मछलियों को तद्वारा जालिदेश अथवा जल लेने के स्थानों में मांस खिलाना चाहिये।^४ इस प्रकार से राजा उक्त भक्ष्य सामग्रियों द्वारा विभिन्न प्रकार की मछलियों को अपने सेवकों द्वारा चुनवाये। मछलियों के साथ ही साथ सोमेश्वर ने कच्छियों को चुनाने की सामग्री का भी वर्णन किया है। यह प्रकरण इस बात की पुष्टि करता है कि सोमेश्वर इन सभी प्रकार की मछलियों द्वारा विनोद करता था। उसे प्रत्येक प्रकार की मछलियों की खाने वाली सामग्री का पूर्ण ज्ञान था, क्योंकि मत्त्वविनोद में मछलियों को पकड़ते समय उनके प्रिय भोजन द्वारा ही उन्हें समीप लाया जाता था।

जल में भोजन डलवा कर, अपने समीप बुलाकर सोमेश्वर ने मछलियों के वेधने का आदेश दिया है। मछलियों को वेधने के लिये उन्होंने अनेक प्रकार की घड़ियों एवं रज्जुओं का वर्णन किया है जिनके द्वारा उस समय में मछलियाँ वेधी जाती थीं। रज्जुओं में हड्डी के ध्यान से मूर्धा से बनी रज्जु श्रेष्ठ, कन्दुक तथा अर्क से बनी हुई रज्जु निम्नतर प्रकार की होती है—

“तत्र मूर्धामवाः श्रेष्ठा मध्यमा कन्दुकार्कजाः।

कार्पासजाः कनिष्ठाः स्युर्द्रावर्चमेधया क्रमम् ॥”^५

स्थूल, मध्यम तथा सूक्ष्म के ध्यान से तीन प्रकार की रज्जु होती है। यह डोली आम के वृक्ष की टहनियों के अन्तर्प्रदेश के बराबर मोटी हो।^६

रज्जु के पश्चात् यष्टि का वर्णन हुआ है। यष्टि पृथ्वी से निकले हुए मुलायम बांस की बनानी चाहिए। इसके अतिरिक्त माद की शाला से अथवा खरट के पुच्छ भाग से भी बन सकती है। यष्टि चिकनी, बिना छिद्र की, न बहुत बड़ी, न बहुत छोटी, न शिथिल, न अधिक दृढ़ होनी चाहिए।^७ तन्वी यष्टि सबसे

१. वही ४।१४।१४०३ ०४।

२. वही ४।१४।१४०६।

३. वही ४।१४।१४०७।

४. “भूलवाक्षुद्रमत्स्यांश्च नारदेहामिषं वती।

तद्वामपालिपादेशं जलाहरणतोषके ॥” वही ४।१४।१४०८।

५. वही ४।१४।१४११.१२।

६. वही ४।१४।१४१४।

७. वही ४।१४।१४१८।

भेद मानी जाती है। यह शंकुश की भांति बक होती है। इसका मूल भाग स्थूल तथा आगे का भाग सूक्ष्म होता है और कांटा बंधा होता है। रज्जु बांधने का स्थान या तो वृत्ताकार होता है अथवा फलक के आकार का होता है।^१

बड़िश पानी के अन्दर डाल दी जाती है।^२ स्थूल रस्सी में स्थूल यदि तथा कृश रज्जु में कृश यदि नहीं बांधनी चाहिए और यह रज्जु जल तथा मीन के प्रमाण से दीर्घ अथवा दुस्त्र बनानी चाहिये। इसी रज्जु के मध्य में मत्स्य पिच्छ बांध कर और यदि के मूल में अन्य रज्जु बांध दे और इस प्रकार मछली को मोहित करने के लिये उसे पुच्छ के आकार का बनादे। इसी पुच्छ के समीप मछली की नाँच का आहार पिष्ट अथवा मांस बांध दे। बड़िश के खाने योग्य पदार्थ जुनने के स्थान में अर्थात् जल में फेंक दे। जब वह अपने मध्य पदार्थ से आकर्षित होकर उसके समीप आकर उसे खा चुके और चलने लगे तब उस पर आघात करे और रज्जु द्वारा खींच ले। इस प्रकार बड़िश को बेधने का नियम सोमेश्वर ने बतलाया है।^३ इससे विदित होता है कि अधिकांशतः बड़िश मछली द्वारा ही विनोद उस समय में होता था।

इसके अतिरिक्त अन्य मछलियों को बेधने के भिन्न-भिन्न प्रकार बतलाये हैं। यदि मछली बलहीन हो तो इसे खींच कर निकाल ले, यदि स्थूलकाय हो तो यदि को छोड़ कर धीरे-धीरे खींचे।^४ इस प्रकार राजा अपने सेवकों के साथ मत्स्य विनोद करता था।^५

सोमेश्वर ने मत्स्य विनोद का इतना स्वाभाविक एवं वित्तुव वर्णन किया है कि उस समय में होने वाले मत्स्य विनोद का पूर्ण चित्र उपरिस्थ हो जाता है। राजा अपने खाली समय में मत्स्य-विनोद कर बड़ा आनन्द प्राप्त करता था।

मछली प्रारम्भ से ही व्यक्तियों के मनोरंजन का साधन रही है चाहे वह खाने के विषय में रही हो अथवा अन्य किसी क्षेत्र में। भारतीय राजा मछली खाने के सदा से बड़े प्रेमी रहे हैं किन्तु मछली मारने से उत्पन्न विनोद का इतना वित्तुव प्रसंग अन्यत्र नहीं प्राप्त होता। हिन्दी में 'झप मारने' को किवदन्ती बहुत प्रसिद्ध है। संस्कृत में एक स्थल पर मछली से सम्बन्धित ऐसा प्रसंग प्राप्त होता है—

१. 'स्थूलमूलं च सूक्ष्माण्डं कण्ठकेन समन्वितम्।

रज्जुबन्धनदेशस्तु वृत्ता वा फलकाकृतिः॥'

वही ४।१४।१४२२।

२. वही ४।१३।१४२३।

३. वही ४।१४।१४२२-१४२०।

४. वही ४।१४।१४३०।

५. वही ४।१४।१४३१।

शारं वारि व चिन्तितं नगणिताः कुराश्च नकादश-
 श्रद्धाचिह्नदम्बदम्बरमितल्लासोऽपि दूरीकृतः ।
 मध्येऽभ्योनिधिमल्लयांक भवता स्मयः कृतो लीलया
 संपत्तिमकरार्जने विपदिह प्राणप्रयाणावधिः ॥^१

इस श्लोक में प्रयुक्त “कृतो लीलया” शब्द सम्भवतः मत्स्य-विनोद की ओर ही संकेत करता है। सोमेश्वर ने अनेक प्रकार की मछलियों का तथा उनके पकड़ने के नियम का सूक्ष्मातिशुद्ध एवं विस्तृत वर्णन किया है। सम्भवतः उस समय में राजा मछली मारने में विशेष आनन्द प्राप्त करता था।

मृगया विनोद

मृगया विनोद प्रारम्भ ही से सभी राजाओं का विशेष रूप से मनोरञ्जन का साधन रहा है। महाराज सोमेश्वर भी मृगया के प्रेमी थे इसी कारण उन्होंने इस ‘मृगया विनोद’ के प्रकरण के अन्तर्गत ३१ प्रकार की मृगया का वर्णन किया है—

पानीयजा चारजा च चैत्रजा मार्गजा तथा ।
 उपरा दीपमृगया तथा च विटपाशवा ॥
 वधजा काण्डपदजा मञ्जजा भूमिरोहजा ।
 बलिबद्धतिरोधाना महिषारोहणोद्भवाः ॥
 अश्वजा चित्रजा चैव शारीरी स्तम्भनी तथा ।
 बायुजा दमनोपश्या गौरिजा कोपस्तम्भवा ॥
 कामजा ध्वनिजाता च तथा मदधिकारजा ।
 नीहारजा पाशजाता जालजा यन्त्रसम्भवा ॥
 व्याघ्रमोक्षणसम्भूता तथा कबलदानजा ।
 एकत्रिंशत्प्रकारेण मृगया राजसम्भता ॥^२

इन मृगयाओं के वर्णन के पूर्व सोमेश्वर ने सर्वप्रथम राजा के मृगया करने के लिये उपयुक्त स्थान एवं वन का वर्णन किया है। उन्नत पर्वतों से, गड्ढर तथा कन्दराओं से युक्त, कष्टको से पूर्ण, अधिक पाषाणों से भरे हुए दुर्गम मार्गों से युक्त, चलने में क्लेशदायी, अन्याकारपूर्ण, अश्व व्याघ्रादि से सेवित, गव तथा सर्पादि से पूर्ण वन में राजा को मृगया के लिये नहीं जाना चाहिये।^३

१. सुभाषितरत्नमाञ्जारी पृ० २३४ जलचरान्धोनयः १ ।

२. मानसो० ४।१५।१४४६-१४५० ।

३. पर्वतैकमतेयुक्ता गङ्गरेः कन्दर्युता ।

मार्तगर्गवह्नुता वर्जनीयाटवान्तरीः ॥ मानसो० ४।१५।१४३३, ३५

राजा को चाहिये कि वह वन सदैव कण्टकों से हॉन, वृक्षों से पूर्ण, समतल भूभाग से सुशोभित, वापी तडागों से पूर्ण, खाने योग्य फलों से युक्त वृक्षोंवाले, रक्षा से पूर्ण, छोटे, दुष्ट प्राणियों से शून्य, सारंग, हरिण, कुरंग, बक, शम्बर आदि मृगों, मयूर, लावक, कभिञ्जल, करोत आदि पक्षियों से पूर्ण हो।^१ इस प्रकार के सुन्दर वन में राजा को मृगया के लिये जाना चाहिये। जो वन पूर्णरूप से सुरक्षित हो, एक योजन विस्तृत हो, जनरव से शून्य, विस्तृत मृगों से पूर्ण तथा समान भूभाग वाला हो ऐसे वनों की रक्षा करना सोमेश्वर ने राजा का परम कर्त्तव्य बतलाया है।^२

राजा को चाहिये कि वह अपने नगर के समीप में स्थित वन में ही भैसों पर चढ़े हुए लुब्धकों के साथ मृगया करने जाय। इसके आगे वे पूर्व कथित अनेक प्रकार की मृगया ऋद्धा का वर्णन करते हैं। इन मृगयाओं को सोमेश्वर ने राजा के योग्य बताया है क्योंकि इसी प्रसंग में वे कुछ ऐसी मृगयाओं का वर्णन करते हैं जो प्रमादपूर्ण तथा कुत्सित है और उन्हें राजा के लिये बर्जित बतलाया है।^३ इसके अतिरिक्त शिवा, जम्बुक, माज्जार, कोक, मूषिक आदि से उत्पन्न मृगया को सोमेश्वर ने कुत्सित बतलाया है और इसी कारण राजा को उसे त्याग देने का तथा विनोद के लिये उसका प्रयोग न करने का आदेश दिया है।^४ इसके आगे सोमेश्वर विभिन्न प्रकार की राजा के उपर्युक्त मृगयाओं का वर्णन करते हैं—

पानीयज्वा

इस मृगया के लिये पूर्व से ही राजा के सेवक तथा लुब्धकगण तैयारी करते हैं। जिस प्रकार के नदी, तडाग आदि के समीप विस्तृतस्थान को देखकर मृग पानी की इच्छा से आते हों उसी प्रकार का कृत्रिम जलाशय बनावे। जल का गड्ढा बनाकर लुब्धकगण रोक दे।^५ एक गड्ढा और सोद कर उसे वृक्ष, बाँस, जाल, कटक आदि से जारों और से घेर दे^६ और उसके समीप

१. गान्ता० ४।१५।१४३६-४१। २. वही ४।१५।१४४२, ४३।

३. निमज्जनाञ्जलस्यान्तः प्रवेशाच्च विलान्तरे।

गन्धमृगान्छमन्त्रस्य व्याघ्रस्य महिषस्य च ॥

जह्गस्य मृगयात्पथं प्रमादबहुलायतः।

तस्मादेषा विवर्ज्या स्यात् धीमता पुषिबीभुताम् ॥

वही ४।१५।१४४१, ४२।

४. शिवाजम्बुकमाज्जारकोकमूषिकमम्भवा।

कुत्सिता मृगया भूपर्वजनीया विनोदने ॥ वही ४।१४।१४५३

५. वही ४।१५।१४५५।

६. वही ४।१५।१४५६।

बासु की दिशा को देखकर इस प्रकार का आंगन बनावे जिससे मनुष्य की गन्ध मृगादि न समझ सके क्योंकि मनुष्य की गन्ध जानकर वे भाग जायेंगे ।^१ इस प्रकार बासु की गति को जानकर दो गड्ढे बनावे । इसके अतिरिक्त बल पीने के स्थान के दोनों ओर दो गड्ढे बनावे जो दो धनु के बराबर विस्तोर्ण, एक हस्त के बराबर वर्तुल हो । उन दोनों गर्तों के पास आधा हाथ चौड़ा तथा दो हाथ लम्बा गड्ढा और बनावे । प्रधान गर्त के पश्चात् एक अन्य गर्त और बनावे जो दो हाथ लम्बा तथा तीन हाथ चौड़ा हो । ये गर्त इस प्रकार से बनने चाहिये जिससे मनुष्यों की गन्ध को मृगादि न जान सके ।^२ इस प्रकार का प्रबन्ध करने के पश्चात् लुब्धक राजा के समीप जाकर गर्तों के निर्माण की तथा तब प्रकार के प्रबन्ध की इस प्रकार सूचना देता था—

विजयः कियतां देव कौतुकं ते भविष्यति ।

मृगयेधेन पुर्यन्ते साधका शतसंख्यया ॥”^३

लुब्धक के द्वारा ऐसा निवेदन किये जाने पर राजा उल्लासपूर्ण मन से बाहनों को बुलाकर कुछ अन्य लुब्धकों तथा प्रेयसियों के साथ मृगया के लिये तैयार किये हुए स्थान को जाता था । वह अपने घोड़ों आदि बाहनों तथा अन्य व्यक्तियों को स्थान से बहुत दूर रखता था जिससे उनके शब्द को मृग न जान सके ।^४ राजा तथा उसके साथ के सभी जन हरितवर्ण के अंशुक तथा द्विपदी (पायजामे की गांति का एक वस्त्र) धारण किए रहते थे । सिर पर भी राजा इस वस्त्र ही धारण करता था^५ और कुछ दीप मृगों के साथ तीक्ष्ण बाण शायों में लिये हुए उस स्थान पर आता था ।

मृगया के स्थल पर बना हुआ गर्त तूलगमित गद्दी से ढका रहता था और किसी गर्त के मध्य भाग में नीले स्वर्ण को तड्डियों से युक्त शय्या पड़ी होती थी । गर्त की पश्चिमी भित्ति नील वर्ण के वस्त्र से ढकी होती थी और कीलों द्वारा वह वस्त्र बड़ा होता था जिससे मिट्टी ऊपर न गिर सके । शय्या के आगे के भाग में धनुष रखा होता था । दोनों ओर के गर्तों में राजा अनेक तीक्ष्ण बाणों तथा फलक से युक्त लुब्धकों को बैठा देता था और पीछे के गर्त में दस, आठ, पाँच अथवा सात भटों को खिरा देता था ।^६ तत्पश्चात् राजा सन्ध्या समय अपनी प्रेयसियों के साथ प्रधान गर्त में प्रवेश करता था । शय्या पर वह स्वयं बैठता था और पीछे प्रेयसियों को बैठाता था । वहाँ पर

१. वही ४।१५।१४५८ ।

२. वही ४।१५।१४५८-१४६१ ।

३. वही ४।१५।१४६४ ।

४. वही ४।१५।१४६५-६७ ।

५. वही ४।१५।१४६८ ।

६. वही ४।१५।१४६९-१४७४ ।

प्रवेश करने के पश्चात् सभी हरित द्विपदी (पाषाणमै) की धारण कर लेते थे । वहाँ पर सब बिलकुल स्तब्ध दशा में चापलपहीन होकर बैठते थे । सूर्य के अस्त हो जाने पर ताम्बूल की धारण करने वाले जो व्यक्ति गर्त के बाहर होते थे वे मृगों की दूर से देखकर उस स्थान से चले जाते थे ।^१ मनुष्य से हीन स्थान हो जाने पर रज्जु के द्वारा उन दीप मृगों को लुब्धक चलाता था । उन्हें देखकर प्यासे वन मृग पानी पीने वहाँ आते थे । वहाँ पर मृगों के खाने के लिये चने आदि पड़े रहते थे ।^२ मृग वहाँ आकर जब नीचे की ओर दृष्टि करके उन दीप मृगों के पीछे पानी पीने के लिये आते थे और नवीन गर्त को देखकर कुछ देर निश्चल हो जाते थे । पुनः जब वे झुकी हुई गर्दन से अपना सर गर्त में डालकर पानी पीने चलते थे उस समय राजा धनुष पर तिरछा बाण चलाकर मृग की कक्ष भाग में जोर से मार देता था और मृग पीड़ित हो जाता था तब उसे बांध लिया जाता था ।^३ इस मृगपा द्वारा राजा का बहुत मनोरंजन होता था क्योंकि अपने स्थान पर बैठे-बैठे ही राजा उसमें मृग का वध कर देता था । उसे इन्धर-उधर मृग की खोज में भटकना नहीं पड़ता था । यह मृगपा सभी में सर्वोत्तम मानी गई है ।^४

चारजा

जब वन में दावाग्नि लग जाती है और वहाँ की सब घास तथा तृण नष्ट हो जाते हैं तब वहाँ के मृग, कोयल आदि, पक्षव, अश्वरथ, मधुक, फल, पुष्प, पके हुए विज्जा कलौ, मदन, बकुल तथा औवला आदि से पूर्ण वन में जाते हैं । वहाँ वे मूल्य मृग विश्वासपूर्वक आयेगे । तब राजा पूर्व की ही मोति गर्त में अथवा वृक्ष की ओट में बैठे । अपने आगे दीपमृगों को करके मध्याह्न अथवा रात्रि में मृगों के आने का समय जानकर राजा वहाँ ठहरे । दिन में गर्त में बैठकर, रात्रि में वृक्ष की ओट में अपने को छिपाकर अथवा गर्त में बैठकर राजा सारंग, हरिण, एण, रुव तथा सम्बर आदि मृगों को मारता था ।^५

इन मृगों के बेचने के पश्चात् सोमेश्वर ने बराही को बेचने का उपाय बताया है । सोमेश्वर ने पुष्ट बराही को ही मारने का आदेश दिया है ।^६

क्षेत्रजा

चारजा मृगपा के पश्चात् क्षेत्रजा मृगपा का वर्णन हुआ है । यह मृगपा का वर्णन हुआ है । यह मृगपा क्षेत्र से ही सम्बन्धित है । अरहर, तिल,

१. वही ४।१५।१४०५-१४०९ ।

२. वही ४।१५।१४०९, ८१ ।

३. वही ४।१५।१४०५-९१ ।

४. वही ४।१५।१४९२ ।

५. वही ४।१५।१४९९-१५०३ ।

६. वही ४।१५।१५०८ ।

निष्पाव, गेहूँ, चने आदि के पुष्पो एवं फलों से पूर्ण क्षेत्रों में खाने के लिये जहाँ बहुत से मृग आते थे वहाँ पर गत सुदवा कर उसमें बैठ कर अथवा भूगृह (पृथ्वी के नीचे यह ऐसा बनवाकर) में छिपकर राजा मृगों को मारकर मृगया का आनन्द उठाता था । इस मृगया को सोमेश्वर देव ने आनन्ददायी माना है ।^१

मार्गजा

जिस मार्ग से हरिण अपना भोजन प्राप्त करने के लिये अथवा जल पीने के लिये आते ही उस स्थान में ठहर कर गत अथवा वृक्ष की ओट में अपने को छिपा कर हरित अंशुक धारण कर राजा मृगों के आने के समय पर अचानक उन्हें रात्रि अथवा दिन में मारता था । अचानक मार्ग के बीच में ही मृगया करने के कारण इसे मार्गजा कहते थे ।^२ यदि राजा दिन में मृगया करता था तो उसकी प्रेयसी का स्थान कुछ दूर पर बनाया जाता था और रात्रि में यदि मृगया करता था तो पाँच लुब्धक उसके साथ रहते थे :

“पञ्चके लुब्धके युक्ता विव्येद्रात्री दिवाऽपि वा ।

दिवा चेत्येयसीस्थानं किञ्चिद्दूरे प्रकल्पयेत् ॥”^३

ऊपजा

यह मृगया अधिकांशतः ऊसर स्थान में ही की जाती थी । ऊसर स्थान में आकर जहाँ गत में पर्वत के तट पर, नदी के तट पर आकर मृग लवणान्वित मिट्टी खाते थे वहाँ वायु की गति को जान कर वृक्ष की ओट में राजा बैठ जाता था और मृग के पृष्ठ भाग में बाण मारता था ।^४ वायु की गति का स्थान इस कारण रखा जाता था जिससे वायु के साथ छिपे हुए राजा की गन्ध मृग तक न पहुँचे । इसी को ऊपजा मृगया कहते थे ।

दीप मृगजा

यह मृगया दीप मृगों की सहायता से की जाती थी । इस प्रकरण में सर्वप्रथम सोमेश्वर ने दीपमृगों का लक्षण बतलाया है । जो सुन्दर नेत्र वाले, अमीक, स्थिर, धीरे, सहिष्णु तथा लोह निर्मित रज्जु से पूर्ण मुख वाले होते हैं

१. आढकीतिलनिष्पावगोभूमक्षणकादिभिः ।

पुष्पितैः फलितैः पूर्णं श्रेयमावाप्ति आदितुम् ।

गतं वा भूगृहे स्थित्वा मृगान्विष्येन्नराधिपः ॥

वही ४।१५।१५४७, ४९ ।

२. वही ४।१५।१५४०, १५४३ ।

३. वही ४।१५।१५४२ ।

४. वही ४।१५।१५४४-१५४६ ।

वही दीपमृग कहलाते हैं ।^१ इनके मुख में रखु बिल्कुल छोड़े की रास की हो भांति होती है । इन दीप मृगों में वे ही मृग अछ होते हैं जो चारे के लोभ से अपने पोषक का साथ नहीं छोड़ते और न अन्य वन्य मृगों के साथ मिल जाने पर ही अपने स्वामी की त्यागते हैं ।^२ इन्हीं की मृगया के लिये शिक्षा देनी चाहिये । इसके अतिरिक्त दीप हरिणियाँ भी इस मृगया में सहायता देती हैं ।

वर्षा ऋतु में वन के हरित तृणों से पूर्ण हो जाने पर पश्चिमी वायु चलने पर राजा प्रातः काल उठकर मृगया के लिये दीपमृगों से युक्त लुब्धकों के साथ जाता था ।^३

वहाँ पर लुब्धक गण स्वेच्छापूर्वक चरते हुए मृगों को देखकर उनके आगे दीप मृगों को छोड़ देते थे और जब वन्य हिरन समीप आजाते थे तब राजा दीप मृग के पीछे से अथवा वृक्ष पर से चुपचाप छिपकर, बाण चलाकर उनको मार डालता था ।^४ दीप मृगों को वृक्ष से बांधकर भी उनका वध किया जाता था ।^५ इसके अतिरिक्त मुक्त दीप मृगों की सहायता से भी मृगया की जाती थी । तब लुब्धक वन में चने फैलाकर कुछ निश्चित संकेत करता था जिससे दीप मृग वापस आते थे और उनके साथ कुछ अन्य मृग भी आ जाते थे जिनका तुरन्त वध कर दिया जाता था ।^६

इसके अतिरिक्त बलीवर्द्धतिरोपान^७ की विधि का उल्लेख सोमेश्वर ने किया है, जिसमें लुब्धक अपने को बैलों के पीछे छिपाकर उसके साथ चलते थे तत्पश्चात् कुछ मुक्त दीपमृग छोड़ दिये जाते थे जो बाकर वन्य मृगों के साथ मिल जाते थे । इस प्रकार चारों ओर से वन्य मृगों को घेर लेते थे और जब दीप मृग तथा वन्य मृग निश्चित स्थान पर आ जाते थे तब राजा वन्य मृगों को मार देता था ।^८

इन विधियों के अतिरिक्त राजा दीपमृगों को लेकर वन में जाता था । जब वन्य मृग कामातुर होकर मृगों के समीप आते थे तब लुब्धक उनको मयभीत कर देते थे, जिससे वे भागते थे । इससे दीप मृग तथा वन्य मृग अलग अलग हो जाते थे उसी समय राजा उन मयभीत वन्य मृगों को मारता था ।^९ इस

१. वही ४।१५।१५५८-६१ ।

३. वही ४।१५।१४८७ ।

५. वही ४।१५।१६०२ ।

७. वही ४।१५।१६०८ ।

९. वही ४।१५।१६२०-२३ ।

२. वही ४।१५।१५६२, ६३ ।

४. वही ४।१५।१५९६, १६०१ ।

६. वही ४।१५।१६०३-७ ।

८. वही ४।१५।१६०९-१६ ।

प्रकार की मृगया का रामायण^१ तथा महाभारत^२ में निषेध प्राप्त होता है।

विटपञ्चा

इसमें राजा हाथ में कोई छोटा वृक्ष धारण कर और अपने शरीर को उससे छिपा कर वायु की गति का ध्यान रखकर मृग के समीप जाता था। पश्चिम की वायु चलने पर अनेक वृक्षों तथा हरी घास से पूर्ण वन में राजा घेरे घेरे जाता था और स्वयं वृक्षवत् होकर अर्थात् अपने को वृक्ष के पत्रों में छिपाकर राजा तीक्ष्ण बाण द्वारा मृग को वेष्टता था।^३ इस मृगया में वृक्ष के द्वारा ही मृग को मारा जाता था। इसी कारण इसका नाम विटपञ्चा पड़ा।

वज्रञ्चा

इस मृगया में जाल द्वारा मृग वेष्टा जाता था। वायु का तिरछा प्रवाह होने पर चमड़े का बना हुआ रोमयुक्त जाल मृगयूय को आता हुआ देखकर फैला दिया जाता था। उसके अन्त प्रदेश में राजा वृक्ष पर चढ़ कर बैठता था और सब लुब्धक वृक्ष की भांति अपने चारों हाथ पैरों से इधर उधर घूमते थे। मृग के झुंड को देख कर एक उनमें से जोर जोर से शब्द करने लगता था। इस पर सभी मृग भय से घबरा होकर भागते थे और बघिका को पार करने का शीघ्रता से प्रयत्न करते थे। इस प्रकार भगभीत हुए मृग जाल को पार करते समय राजा के समीप आते थे और राजा उसी क्षण तीक्ष्ण बाण चलाकर मृग को मार कर अपना हस्तलाभ्य दिखाता था।^४ यह बड़ी ही कौतूहलपूर्ण मृगया थी। कबूती का आश्रय लेने के कारण ही यह वज्रञ्चा नाम से प्रसिद्ध है।

काण्डपटञ्चा

यह मृगया भी बड़ी ही मनोरञ्जक थी। इसके लिये भी पूर्व से ही तैयारी करनी पड़ती थी। मृग से पूर्ण वन के किसी बड़े वृक्ष की दक्षिणी पश्चिमी शाखा को काटकर उसके सामने तथा उसके दोनों ओर दो हाथ की दूरी पर दीवारें बनाई जाती थी। पेड़ के पीछे की दीवार पांच हाथ की ही होती थी। उन दोनों ओर की दीवारों को नाभि प्रदेश की ऊँचाई तक पत्तियों एवं घास द्वारा ढक दिया जाता था। इस स्थान से लेकर कौंस अथवा दो कौंस की दूरी तक एक परदा लगाया जाता था। इसके दोनों ओर छंद तक सौ लुब्धक छिपे रहते थे। राजा उसे वृक्ष के सामने अपना शत्रु बाण लेकर खड़ा होता था।

१. 'मा तियाध प्रतिष्ठा त्वमगमः बाधवतीः भयाः'।

यद् औचमिमुत्तवेकनवधीः काममोहितम् ॥

वा० रा०

२. क्लृप्तम ऋषि ने पाण्डु को श्राप दिया था।

३. मानसो० ४।१५।१६४१-४४।

४. वही ४।१५।१६४४-४९।

उस मृगया के समय उसकी महाराज्ञी तथा अन्य रानियाँ भी साथ रहती थीं जो राजा के पीछे रहती थीं। उन स्त्रियों के पीछे सज्जनारी लुब्धक रहते थे जो उनकी रक्षा करने के लिये भिक्षा के मध्य में चुपचाप बैठते थे। जब कोई मृग आता दिखाई पड़ता था तो वे पंक्ति में बैठे हुए सभी लुब्धक उसे डराने के लिये जोर से ध्वनि करते थे और उसी के पीछे सब दौड़ते थे। इस प्रकार वे भयातुर मृग राजा के समीप आते थे। उनके साथ ही साथ कक, सारंग, संबर, हरिण, सुकर, वृक, व्याघ्र, जल तथा सियार भी उन्हीं के साथ भागते थे। इन सभी के समीप आने पर राजा अनेक चाणों द्वारा दोनों पक्षियों में दौड़ते हुए पशुओं को मारता था।^१

इसके अतिरिक्त यह काण्डपटजा मृगया अन्य प्रकार से भी खेली जाती थी। जहाँ पर मृगों का मुण्ड विश्वासपूर्वक निर्माण होकर चरता था वहाँ लुब्धकगण चार हाथ पैरों द्वारा चार पैर वाले पशु की भांति चलकर वहाँ तक जाते थे और उन्हें इस प्रकार से चारों ओर से घेर लेते थे कि कोई भी मृग उनके बन्धन से बाहर न जा सकता था।^२ उन्हें भली प्रकार घेर लेने में वे वायु की गति का बड़ा ध्यान रखते थे क्योंकि जिससे वायु के साथ उनकी गन्ध मृग तक न पहुँच सके। वे सब उन्हें बड़ी दृढ़ता से घेरते थे और भगाते हुए राजा तक लाते थे। राजा के समीप तक आते आते वे बहुत शक्ति हो जाते थे तब राजा उन्हें सावधानी के साथ तीव्र बाण द्वारा वेधता था।^३ इन मृगया में परदे का आभय लेना पड़ता था इसी कारण इसका काण्डपटजा नाम पड़ा।

अद्वजा

जब अत्यन्त शिक्षित तथा वेगवान घोड़े पर चढ़कर राजा मृगया खेलने जाता था और उसी पर से तीव्र बाण, भाला आदि के द्वारा हिरणों को मारता था तब वह अश्वजा मृगया कहलाती थी।^४

ताड़िका

इस मृगया में वायु का प्रवाह पश्चिम की ओर होने पर कोमल घास से पूर्णवन में राजा जाता था। वहाँ पर वह अन्य सब सेवकों को हटाकर ताड़कों के साथ पांच घोड़ों सहित धनुष लेकर मृगया खेलने जाता था। राजा दूर बैठता था और ताड़कों को भेजता था। दूर जाकर ताड़क लोग दोनों हाथ पीछे कर तथा सिर को आगे कर वहीं वन में धूमते थे और किसी मृग को देखकर जोर से शब्द करने लगते थे। मृग चकित होकर उन्हीं ताड़कों की ओर

१. वही ४।१५।१६४९-६३।

२. वही ४।१५।१६६४-६७।

३. वही ४।१५।१६६७-७१।

४. वही ४।१५।१६७३-७४।

देखने लगते थे उसी समय राजा धीरे-धीरे आकर मृग के पृष्ठभाग पर प्रहार करता था ।^१ इस प्रकार से ताड़िका मृगया खेली जाती थी ।

वायुजा

वायु के अत्यधिक तीव्र गति से चलने पर राजा अठारह लुब्धकों को लेकर मृगों के दूध के समीप सुन्दर शब्द पूर्ण स्थान में जाता था और वहाँ पर किसी वृद्ध की शाखा अथवा किसी अन्य वस्तु की ओट में अपने को छिपा कर हाथ में धनुष-बाण धारण कर खड़ा हो जाता था । अन्य लुब्धकगण चले जाते थे । शनैः शनैः मृगों के उस स्थल में आने पर राजा उनको लक्ष्य बनाकर कान तक धनुष खींचकर मृगों को मारता था । लुब्धकगण पूर्व से ही बताये हुए मार्ग पर जाते थे और मृगों के इधर-उधर स्वच्छन्दतापूर्वक घूमने पर वे सब जोर से तूरनाद करते थे, जिससे मृग घबड़ा कर अपनी रक्षा के लिये इधर-उधर भाग कर राजा के समीप पहुँचते थे और तब राजा अपने सामने आवे हुए पथभ्रष्ट मृगों को मारता था—

गरुदन्ति लुब्धकाः पञ्चाजल्पन्तोर्मार्गणा इव ।

सृगयूवपरिभ्रान्त्यै कुरुस्ते नादमुच्चकैः ॥

ततो मृगाः परिभ्रष्टा वायोः सम्मुखगामिनः ।

ध्वरवा परिधावन्ति यत्र राजा स्ववस्थितः ॥

पुरोगामिनमुख्यस्य शेषान्विष्ण्वेन्मृगान्नुपः ॥^२

इसी प्रकार दामिनी, कोपजा, दामजा, ध्वनिजा, मदविकारजा, तुषारजा, पाशजा, बालजा तथा व्याघ्रजा प्रकार की मृगया का विस्तृत वर्णन मानसोल्लास में हुआ है ।

मृगया अत्यन्त प्राचीन काल से अधिकांशतः सभी राजाओं के विनोद का साधन रहा है । इस विनोद के समय वन की ओ, पशुओं के भयभीत मुख के हाव भाव आदि देखने का अवसर प्राप्त होता है । शरीर का प्रत्येक अवयव सगठित हो जाता है । इसी कारण मृगया के समान आनन्द देनेवाला अन्य विनोद नहीं है ऐसा कालिदास का कथन है—

मेदच्छेदकृतोदरं लघु भवशुक्सादयोग्यं वपुः

सप्वानामपि लक्ष्यते विकृतिमच्चित्तं भयक्रोधयोः ।

उत्कर्षः स च धन्विनां वदिषवः सिद्धयन्ति लक्ष्ये चले

मिथैव स्वमनं वदन्ति मृगयामीदम् विनोदः कुतः ॥^३

१. वही ४।१५।१६७४-८१ ।

२. वही ४।१५।१६८६-८८ ।

३. अमि० साकुन्तल २।५ ।

मृगया विशेष रूप से राजा का ही सर्वाग्रिय विनोद होता था । भारतीय कथा साहित्य में मृगया के अनेक प्रसंग प्राप्त होते हैं । राजा लोग सदा से ही धनुर्विद्या के प्रेमी रहे हैं और यह मृगया अपने निश्चित लक्ष्य को बेवने का उत्तम साधन है । इसी कारण राजा लोग इस विनोद के बड़े ही प्रेमी रहे हैं । दौड़ते हुए मृगों का अनुसरण करते हुए उन्हें मारना यही मृगया का प्रमुख उद्देश्य है । सम्भवतः मृग से ही सम्बन्धित होने के कारण इसका मृगया नाम पड़ा, किन्तु मृगों के आतिरिक्त अन्य प्राणियों का भी शिकार होता था ।

श्रीमद्भागवत पुराण में मृगया द्वारा मनोरञ्जन करने का सुन्दर वर्णन हुआ है—

चचार मृगयां तत्र एत आत्मेपुक्रामु^१कः ।

विहाय जायामतद्वह्नीं मृगव्यसनलालसः ॥^२

इस प्रसंग से यह विदित होता है कि पुराण काल में राजा अकेले ही मृगया करने जाते थे, उनकी महाराजियां साथ न जाती थी । मृग के अतिरिक्त पुराण कालीन राजा शश, बराह, महिष, गौ, बक तथा एलवादि पशुओं का शिकार भी करते थे—

मशान् बराहान् महिषान् गवयान् रुक्मकल्पकान् ।

मेध्यान्मृगान्श्च विविधान् विविधान् श्रमसम्यगात् ॥^३

ये सभी पशु उस समय मारने योग्य समझे जाते थे^४ और जागी की चलाकर ही मृगया विनोद किया जाता था ।^५ राजा घोड़े पर चढ़कर वन में जाता था और मेध पशुओं को मारता था—

चरन्तं मृगयां कापि हयमारुह्य सैन्धवम् ।

ध्वतं ततः पशून् मेध्यान् परितं यदुपुंगवैः ॥^६

वात्स्यायन के समय में भी नामरक मृगया का बड़ा प्रेमी था और मृगया कर्म में चतुर व्यक्ति बड़ा ही योग्य समझा जाता था—

प्रीतिः साम्यासिकी जेषा मृगयादिषु कर्मसु ।^७

बुद्धकाल में भी मृगया समाज में प्रिय विनोद माना जाता था । अजन्ता की १७ वीं गुहा में मृगया विहार का सुन्दर चित्र बना है जिसमें राजा घोड़े पर चढ़ा दौड़ रहा है और अन्य व्यक्ति छत्र लिये उसके पीछे हैं । स्त्रियां भी

१. श्रीमद् ४।२६।४ ।

२. श्रीमद् पृ० ३।२६।१० ।

३. बही ४।२६।६ ।

४. बही ४।२६।८९ ।

५. बही ४।२६ ।

६. कामसूत्र सू० २ ।

राजा के साथ हैं जो घोड़े पर चढ़ी हैं। आगे दौड़ते हुए कुत्ते चित्रित हैं। इससे विदित होता है कि बिरिया भी उस समय में मृगया विहार के समय साथ रहती थी।

संस्कृत साहित्य के कालिदासादि महाकवियों ने मृगया का सुन्दर वर्णन किया है। रघुवंश में राजा दशरथ की मृगया का विस्तारपूर्वक वर्णन हुआ है।^१ मृगया के लिये जाते हुए राजा के घोड़े के पैरों से उठी हुई धूल ने आकाश में भी वितान तान दिया—

मृगवनोपगमनसमवेपथुद्विपुलकण्ठनिष्कसरालनः ।

गमनमध्वुरोद्धतरेणुभिर्वृषविता स वितानमिवाकरोत् ॥^२

मृगी को देखकर मृग के पीछे दौड़ते हुए राजा दशरथ अपने चल लक्ष्य पर बाण छोड़ते थे—

परिचय चललक्ष्यनिपातने भयस्त्रोक्ष तर्दिगितबोधनम् ।

भ्रमजपात्प्रगुणं च करोत्यसौ तनुमतोऽनुमतः सन्निर्वैर्ययौ ॥^३

मृगया वास्तव में चल लक्ष्य को वेचने का सुन्दर मनोरञ्जन है। यद्यपि यह प्राणियों की हत्या करनेवाला है किन्तु फिर भी मृगया में राजा प्रारम्भ ही से आनन्द प्राप्त करते रहे हैं। सोमेश्वर ने मानसोल्लास में इकतीस प्रकार की मृगया का वर्णन किया है। इससे विदित होता है कि उस समय में राजा अनेक प्रकार से मृगया खेलकर अपना समय व्यतीत करता था।

गीतिविनोद

मृगया विनोद के पश्चात् सोमेश्वर ने गीत-विनोद का वर्णन किया है। सोमेश्वर स्वयं संगीताचार्य थे। इस कारण उन्होंने 'गीतविनोद' के अन्तर्गत गायकों के भेद, गाने का नियम तथा अनेक प्रकार के रागों का वर्णन किया है। इस प्रकरण के प्रारम्भ में सोमेश्वर ने उत्तमोत्तम, उत्तम, मध्यम तथा अधम प्रकार के गायकों का उल्लेख किया है। सोमेश्वर ने तृप्त तथा हृष्ट-पुष्ट मन से गीत विनोद करने का आदेश दिया है—

एतौ ब्रष्टमनागीते विनोदं कर्तुमर्हति ।^४

योग्य गायक को गुणज्ञ, पक्षपातरहित, परिवाद से पराङ्मुख, प्रीति, प्रियंवद, वाग्मी, मेधावी, इंगितज्ञ, भर्मवेदी, विवेकी, कीर्तिलपट, गीत-वाद्य का शठा नाट्यताल विचक्षण, रसिक, देशीमार्ग विचारज्ञ, वक्ता, रागाद्वेष विवर्जित, भावज्ञ,

१. रघुवंश ९।४९।

२. वही ९।५०।

३. वही ९।४९।

४. मानसो ४।१६।१७६३।

हृदयस्थ, धर्मोत्तमा, प्रतिभावान्, सत्यवादी तथा काव्यनाटक का ज्ञाता होना आवश्यक है^१ और इसी प्रकार के शुभ लक्षणों से युक्त व्यक्तियों को गीतविनोद के लिये प्रयुक्त करना चाहिये—

सत्या एवं विद्याशस्ता वादेवाऽपि विनोदने ।^२

महाराज सोमेश्वर ने स्वर, ताल, पदबन्ध आदि में प्रवीण गायक को उत्तमोत्तम गायक बतलाया है ।^३ किन्तु कुछ गुणों से हीन होने पर भी यदि धानुमानु में विचक्षण गायक होता है तो वह उत्तम प्रकार का गायक होता है तो वह उत्तम प्रकार का गायक होता है ।^४ इसके पश्चात् सोमेश्वर ने निन्दित गायकों का वर्णन किया है । जो गायक भूतिहीन, स्थान भ्रष्ट स्वर करके गाता है वह निन्दित गायक होता है । इसके अतिरिक्त निन्दित गायक राग का नाशक होता है ।^५

अधम गायक अनेक प्रकार के हैं । नाक के द्वार से गानेवाला गायक कपिल,^६ नुवाकार मुख बनाकर गानेवाला तम्बुका^७, काकस्वर के सदृश गानेवाला काकी,^८ उल्टी पदावली गानेवाला मुदुष्ट,^९ व्यवस्थित गीत को अव्यवस्थित कर देने वाला अवस्थित,^{१०} फूटकार करके गानेवाला फूटकारी^{११}, ग्रीवाचालन द्वारा शिरोजाल को प्रदर्शित कर गानेवाला बन्धुक^{१२} गायक होता है । ये सभी अधम प्रकार के गायक हैं ।

सोमेश्वरदेव ने धानुमानु के अनुसार अनेक प्रकार के उत्तम, मध्यम तथा अधम गायकों का वर्णन किया है—

अधमा मानुकारस्यान्मध्यमो धानुकारकः ।

धानुमानुक्रियाकारी प्रवरः परिकीर्तितः ॥^{१३}

गीत के लिये धानु तथा मानु अत्यन्त आवश्यक अंग हैं । जो धानुमानु के प्रकार को नहीं जानता वह गायक अधम तथा मूढ़ होता है ।^{१४} जो गायक

१. वही ४।१६।१७६४-१७८८ । २. वही ४।१६।१७८६ ।

५. वही ४।१६।१७९०-९६ । ४. वही ४।१६।१७९३ ।

५. वही ४।१६।१७९६ ।

६. नासाद्वारगतीनोदोर्ध्वस्तं गायति गायकः ।

कपिलः सोऽपि विजयो सोऽपि कष्टतमो मतः ॥ वही ४।१६।१२१२ ।

७. वही ४।१६।१७३० । ८. वही ४।१६।१७३१ ।

९. वही ४।१६।१७३२ । १०. वही ४।१६।१७३३ ।

११. वही ४।१६।१७५३ । १२. वही ४।१६।१७५५ ।

१३. वही ४।१६।१७९७ । १४. वही ४।१६।१७९९ ।

समगति से नहीं गाता वह बक्री^१, कराल ध्वनि से गानेवाला गायक कराली^२, नेत्र बन्द करके गानेवाला गायक निनिमीलित^३, ऊँट की तरह भीषा उठाकर गानेवाला गायक उष्ट्रभीष^४, हाथ-पैर फैलाकर गानेवाला गायक प्रसारी^५ होता है।

गायक के लिये गमक आदि का ज्ञानना भी आवश्यक है। इसके ज्ञान के अनुसार भी कम्पित,^६ हीन,^७ तथा उल्कृष्ट^८ नामक अधम गायक होते हैं।

गान विद्या में कीर्ति प्राप्त करना बहुत कुछ शरीर पर निर्भर है। शरीर की परिभाषा सोमेश्वर ने निम्न प्रकार से दी है—

अम्बासेन विना यस्तु रागाणां व्यक्तिकारकम् ।

शरीरेण सहोत्पन्नं शरीरं तत्प्रचक्षते ॥^९

शरीर के अनुसार भी उत्तम, मध्यम तथा अधम प्रकार के गायक होते हैं। शरीर मध्यम गायक का सोमेश्वर ने विशेष रूप से वर्णन किया है—

शरीरः सहजाधीतो गायकः स हि मध्यमः ॥

शरीरं लोभनं यस्य प्राञ्जलं गीयते भृशम् ।

विषमे नैव गायक्यं मध्यमः सोपि कीर्तितः ॥

काव्यं च गमकं यस्तु ह्रस्वं दोषविषर्जितम् ।

युनक्ति प्राञ्जले गीते गायको मध्यमः स्मृतः ॥

बृहद्वन्धनिर्माणसहानंगक्रियायुतान् ।

प्रकृत् न विजानाति स शरीरोपि मध्यमः ॥^{१०}

शरीर गायक में गान विद्या का लक्षण उसके शरीर में उसी प्रकार विद्यमान रहता है जिस प्रकार चम्पापुष्प में गन्ध-रक्षु दण्ड में माधुर्य स्वाभाविक रूप से विद्यमान रहता है।^{११} इसको गायक पूर्व जन्म के पुण्यों द्वारा ही प्राप्त करता है—

अभ्यतन्महतान्यासां ज्ञानाद्योगाच्छिष्यार्चनात् ।

शरीरं पाच्यते पुण्यैरपापेनैव लभ्यते ॥^{१२}

१. वही ४।१६।१८१९ ।

२. वही ४।१६।१८२० ।

३. वही ४।१६।१८२१ ।

४. वही ४।१६।१८२२ ।

५. वही ४।१६।१८२३ ।

६. वही ४।१६।१८२४ ।

७. वही ४।१६।१८२५ ।

८. वही ४।१६।१८२६ ।

९. वही ४।१६।१८२७ ।

१०. वही ४।१६।१८२८ ।

११. वही ४।१६।१८२९ ।

१२. वही ४।१६।१८३० ।

शरीर के लक्षण के अनुसार सोमेश्वर ने अनेक प्रकार के गायकों का वर्णन किया है—

एकलो गायकः स स्याद्यो वेश्मलकः स्मृतः ॥

मिलित्वा बहुभिर्ध्वस्तु गीतं गायति गायकः ।

स वृन्दो गायकस्तेषां पूर्वपूर्वा भवेद्वरः ॥

शित्तको भावकश्चैव रज्जको रसिकस्तथा ।

अपरः कूटकाराख्यः पञ्चमो गदितो बुधैः ॥^१

इसी प्रकार शिश्वाकार,^२ भावक,^३ रसिक, भावी के अनुसार गाने वाला, रज्जक^४ श्रोताओं के हृदय को जानकर गाने वाला, रसिक^५ पुलकित अंग होकर गानेवाला,^६ कुटिकार अन्य के गान को सुनकर उसी प्रकार गाने में दक्ष, समर्थ^७ (स्थानत्रय के प्रयोग में कुशल), प्रगल्भ^८ (स्वरविन्यास में कुशल), आदि गायक होते हैं ।

सोमेश्वर ने गमक का उचितरूप से प्रयोग करने वाले गायक को निपुण तथा श्रेष्ठ बतलाया है और गमक का परिभाषा निम्न प्रकार से दी है—

‘गमकं सप्तधा भिन्नं प्रयोक्तुं निपुणो वरः ।

नाम्यादिस्वाननिष्पन्नैर्ध्वनिभिः संयुतं तु यः ॥

द्वितीयां श्रुतिमाक्रम्य पुनरावर्त्तते मुहुः ।

वत्तन्निगुणिताद्देशात्पूरितं गमकं विदुः ॥”^९

यह गमक अनेक प्रकार के होते हैं । ये भिन्न-भिन्न प्रकार से गीतों में प्रयुक्त होते हैं । सोमेश्वर ने कम्पित, लीन, आन्दोलित, तिरिय, आदन, विभिन्न, नाभिस्व, देहस्व, कण्ठस्व, मुद्रक, आदि गमकों का वर्णन किया है ।^{१०} इस प्रकार के गमकों से युक्त धारा प्रवाह रूप से गाने वाला गायक उत्तम होता है ।^{११} श्वास को देर तक रोक कर अपने बल के द्वारा गाने वाला गायक भी उत्तम प्रकार का होता है ।^{१२} लय, ताल की कला में दक्ष तथा नाच-सन्धि को प्रदर्शित

१. मानसी० ४।१६।१८३५,३७।

२. वही ४।१६।१८३८।

३. वही ४।१६।१८३९।

४. वही ४।१६।१८४०।

५. वही ४।१६।१८४१।

६. वही ४।१६।१८४२।

७. वही ४।१६।१८४३।

८. वही ४।१६।१८४४।

९. वही ४।१६।१८४५-१८४७।

१०. वही ४।१६।१८४८-१८५५।

११. वही ४।१६।१८५६-१८५७।

१२. ‘श्वासं निरुध्य सुचिरं यो हि गायति विद्यतम् ।

उत्तमो गायकः स्यादो गेये निजसलान्वितः ।’ वही ४।१६।१८५८।

२७ मा०

कर यति पर अपना शिर रोकने वाला गायक कुगोवर,^१ स्वर, वर्ण ताल को व्यक्त करके शोभन ध्वनि से युक्त गाने वाला गायक स्तुघट^२ तथा शास्त्र-प्रयोग के अनुसार जो दोष-शून्य गान गाता है वह क्रियापरक^३ गायक होता है ।

ध्वनि के शान के बिना कोई भी गायक सफल गायक नहीं हो सकता । सोमेश्वर ने ध्वनि को परिभाषा के साथ ही साथ मधुर, स्निग्ध, वन, आयक, स्वानक पांच ध्वनियों का वर्णन किया है—

वेणुवीणासमो नादो युक्तोसौ ध्वनिरिष्यते ।
कोकिलास्वनसंकाशो मधुरध्वनिरुच्यते ॥
वच्चस्वानेपि यः श्राव्यः स्निग्धध्वनिरसौ मतः ।
अक्षसो निपिडो यस्तु वनोसौ ध्वनिरीरितः ॥
दूरस्थः श्रवते यस्तु चन्द्रमध्यस्थितोपि वा ।
माधुषादिगुणोपेतो आयको ध्वनिरीरितः ॥
उच्चस्वानेपि यः श्राव्यः शोभनो लज्जणाश्रितः ।
ध्वनानामुत्तमः प्रोक्तो ध्वनिस्वानकशोभनः ॥^४

सोमेश्वर ने गायक के लिये सात महागुणों का होना आवश्यक बतलाया है—

‘शरीरं च ध्वनिं मेधो ग्रीहिर्ममकौशलम् ।
तालज्जता निर्भयता गातुः सप्त महागुणाः ॥’^५

इस प्रकार सातों गुणों से युक्त गायक को सोमेश्वर ने सर्वश्रेष्ठ गायक माना है । स्वर, पद तथा ताल से युक्त स्वर लहरी को ही गीत माना है—

‘स्वराणां च पदानां च तालानाम्च समन्वयः ।
गीत इत्युच्यते तालः पदहीना यतिर्भवेत् ॥’^६

सोमेश्वर ने विभिन्न प्रकार के व्यक्तियों की रुचि के अनुसार विभिन्न प्रकार के गीतों का वर्णन किया है । आचार्य गण सप्त गीत, पण्डित गण व्यक्त, स्त्रीजन मधुर, शूरवीर उत्साहपूर्ण गीत, विरहातुर जन कवण गीत, विदग्ध गण परिहासपूर्ण, योगिनिर्वा आध्यात्मिक गीत, भक्त गण भक्ति पूर्ण गीत पसन्द करते हैं ।^७ पक्ष तथा ताल में समान समगीत आचार्यगण पसन्द करते हैं । सन्धि-दोष से

१. वही ४।१६।१८१९।

२. वही ४।१६।१८६०।

३. वही ४।१६।१८६१।

४. वही ४।१६।१८६२-१८६५।

५. वही ४।१६।१८६८।

६. वही ४।१६।१८७५-७७।

७. वही ४।१६।१८७७-७९।

विवर्जित व्यक्त स्वरों से युक्त गान पण्डित गण, ललित अक्षरों से युक्त, शृंगारादि से पूर्ण मधुर गान प्रमदा जनों को प्रिय है। अत्यन्त उच्च स्वरों के बाहुल्य वाला गान अन्य जनों को प्रिय है—

‘पञ्चतालैः समं गीतं सममाचार्यबल्लभम् ।
 क्रियाकारकसंयुक्तं व्यक्तं पण्डितसम्मतम् ॥
 ललितैरक्षरैर्युक्तं शृंगाररसरञ्जितम् ।
 श्लाघ्यं नादसमोपेतं मधुरं प्रमदाप्रियम् ॥
 स्वरैरुच्चतरैर्युक्तं प्रयोगैर्बहुलीकृतम् ।
 विमृष्टं नाम तदगीतमितरेषां मनोहरम् ॥’

इसके पश्चात् सोमेश्वर ने अवसर के अनुसार गाये जाने वाले गीतों का वर्णन किया है। विवाह के समय मंगलपूर्णगीत, भक्तों के समक्ष भक्तोत्पादक गीत गाने का आदेश दिया है।^१ इसी प्रकार प्रौढ़ जनों के प्रिय गीत का उल्लेख हुआ है।^२ तत्पश्चात् स्थायी, अन्तरा, आरोह तथा अवरोह का वर्णन किया है^३। इसी प्रकार के अनेक स्वरों, गमक, नाद तथा अनेक प्रकार के अक्षर, राग तथा ताल से पूर्ण गीत सुनने का राजा के लिए आदेश दिया है—

नाना प्रवरचितं नानारागविनिर्मितम् ।
 नाना तालसमायुक्तं गीतमाकर्णयेन्मृगः ॥^४

इसके पश्चात् सोमेश्वर ने अनेक प्रकार की भाषाओं तथा अनेक देशों

१. वही ४।१६।१८२१-८७ ।

२. ‘पदैतिषोऽञ्जितं गीतं पुण्ड्रपञ्चविनिर्मितम् ।
 विवाहाद्युत्तरे गेयं मंगलं महिमाप्रतम् ॥
 देशतास्तुतिमयुक्तं तत्प्रभावप्रबोधकम् ।
 आस्तिक्योत्पादनं गीतं स्तोत्रं भक्तजनप्रियम् ॥’

वही ४।१६।१८८-८९ ।

३. अत्युच्चस्थानकं गीतं तालपातैररक्षितम् ।
 प्रयोगबहुलं रुच्यं विषसंवादिकल्लभम् ॥
 सुरगाने सरलं श्लाघ्यं शुद्धं काकुत्स्थारचितम् ।
 सुप्रमाणं जमेयोक्तं गीतं प्रौढजनप्रियम् ॥

वही ४।१६।१८९०, ९१ ।

४. वही २।१६।१८९३ ।

५. वही ४।१६।१८९४, ९५ ।

से उत्पन्न हुए रागों का वर्णन किया है और विनोद के लिए प्रयुक्त होने वाले रागों का वर्णन किया है^१। सोमेश्वर ने पांच प्रकार के कौशिक, पांच प्रकार के कौशिक, तीन प्रकार के गौड कौशिक, सोमराग, मालव कौशिक, हिंदोलक, देशिहिन्दोलक, भैरवी, मल्लार आदि रागों का वर्णन किया है^२। इसके अतिरिक्त पौराव्या, शवणी, छिति, तुल्लोत, तूरी, तुल्ली, वंधी, खंभार, कामोद, कामोदासी, देशांक, दन्तीमी, डाव, तुण्ड आदि अनेक देशी (दक्षिण में प्रचलित) रागों का वर्णन किया है।^३

इसी गीत विनोद के प्रकरण में सोमेश्वर ने सभी प्रकार के छन्दों की परिभाषाओं एवं उनके लक्षणों का वर्णन किया है। इन छन्दों का लक्षण सोमेश्वर ने गीत विद्या की शिक्षा के कारण ही दिया है—

इत्तं वृत्तस्य लक्ष्मदे दर्शितं लक्ष्यसंयुतम् ।

सोमभूयेन शिक्षार्थं गीतविद्यावतां सुणाम ॥^४

छन्दों के लक्षण के पश्चात् सोमेश्वर देव ने गद्य का परिभाषा इस प्रकार दी है—

पदावां नियमो नास्ति छन्दो यत्र न विद्यते ।

समासपदभूषितं तच्च गद्यं निगद्यते ॥^५

गद्य के अनेक उदाहरण भी दिये हैं। सोमेश्वर ने इस प्रकरण में महाराष्ट्र देश में अनेक अवसरों पर गाये जाने वाले विभिन्न प्रकार के रागों का वर्णन किया है—

उत्सवे मंगले गेया शृषां योषिज्जनैस्तथा ।

महाराष्ट्रेषु योषिद्भिरोऽपि गेया तु कंडने ॥

हीला केचवरी गेया राहडी वीरवर्णने ।

दक्षी गोपालकैवांदे गातव्या निजभाषया ॥^६

इस प्रकार के अनेक शुभ लक्षणों से, स्वरों, अक्षरों, आदि से युक्त रम्य गीत विनोद के समय गाये जाते थे। गीत विनोद के समय राजा के साथ कुमार, महाराजी, युवराज आदि सभी बन रहते थे। इस सभा में गायक लोग विशेष प्रकार से बैठते थे। सबसे आगे गायकार बैठता था उसके दोनों ओर

१. वही ४।१६।१९०३ ।

२. वही ४।१६।१९२०-५० ।

३. वही ४।१६।१९५५-८१ ।

४. वही ४।१६।१९९०-२०३३ ।

५. वही ४।१६।२०३४ ।

६. वही ४।१६।२०३५ ।

७. वही ४।१६।२०५२-५४ ।

अन्य गवैये बैठते थे और उनके पीछे अन्य लोग रहते थे। इन सब के बैठने के पश्चात् गीत आरम्भ होता था—

पुरो वा गायकारः स्वात्पक्षयोगायावराः ।

तेषां पश्चात्समीपस्था वांशिका लक्ष्मणान्विताः ॥

तेषां पश्चादग्निवेश्यास्तुर्गायिन्वो मधुरस्वराः ।

सर्वदोषविनिर्मुक्ता रूपयीवमसंयुताः ।

सर्वेषां वृद्धतः कुर्याच्छिष्टापाठविकादिकाः ॥

एवं सर्वाग्निवेश्याश्च ततो गीतं प्रवर्त्तते ।^१

इसके पश्चात् सोमेश्वर ने देरी रागों का विस्तृत वर्णन किया है^२ ।

केवल धन के लोभ से गाने वाले गायक को सोमेश्वर ने निन्दित बतलाया है—

यस्तु गायति लोभेन प्राकृतान्गुणवर्जितान् ।

स निषः स्यात्सतां मध्येऽस्तु सहास्थापनं महत् ॥^३

सोमेश्वर गीत की मुक्ति का साधन मानते हैं। क्योंकि जो भक्ति से देवताओं की स्तुति करता है उसकी मुक्ति ही जाती है इसी प्रकार जो गायक राजा को आनन्दित करने के लिये हृदय से गाता है उसकी भी मुक्ति हो जाती है^४ ।

सोमेश्वर ने गीत विनोद का अत्यन्त विस्तार पूर्वक वर्णन किया है। इससे विदित होता है कि सोमेश्वर एक सफल राजा होने के साथ ही साथ एक योग्य तथा सुशिक्षित संगीताचार्य था। उसे प्रत्येक प्रकार के राग एवं उसके लक्षणों का पूर्ण ज्ञान था। सोमेश्वर की संगीत विषयक विद्वत्ता का प्रसंग संगीतरत्नाकर में भी प्राप्त होता है—

रुद्रो गान्धर्भपाल भोजभूवल्लभस्तथा ।

परमर्दी च सोमेशो जगदेकमहीपतिः ॥^५

एक अन्य स्थान पर भी महाराज सोमेश्वर को संगीताचार्य कहा गया है—

भाण्डांकभाषयोद्दिष्टा भोजसोमेरवरादिभिः ।

नेयलक्षणतः केचिद् वक्ष्यन्ते लक्ष्यसम्भवाः ॥^६

वास्तव में सोमेश्वर के राज्य में संगीत का प्रत्येक स्थान पर अधिक प्रयोग होता था इससे विदित होता है कि उनका जीवन ही संगीतमय था।

१. वही ४।१६।२०७२-७५ ।

२. वही ४।१६।२२७५-२३८१ ।

३. वही ४।१६।२४६५ ।

४. वही ४।१६।२४६६ ।

५. संगीतरत्नाकर १।१८ ।

६. संगीतसमयसार २।१ ।

भारतीय संगीत की उत्पत्ति वेदों से मानी गई है—

जग्राह पाठ्यं ऋग्वेदात् सामभ्यो गीतमेव च ॥^१

संगीतमकरन्द में भी सामवेद द्वारा भारतीय संगीत की उत्पत्ति बतलाई गई है—

'सामवेदादिद् गीतं संजग्राह पितामहः ।

तद्गानं नारदायैव तेन लोकेषु वर्जितम् ॥'^२

सामवेद के सूक्त अत्यन्त मधुर, गाये जाने योग्य, उदात्त, अनुदात्त तथा स्वरित स्वरों से पूर्ण होते थे ।^३ यही इन तीनों स्वरों का परिभाषा में शनैः शनैः परिवर्तन होता गया और उदात्त, निषाद तथा गान्धार के लिये, अनुदात्त ऋषभ तथा धैवत के लिये तथा स्वरित, षड्ज, मध्यम तथा पञ्चम स्वर के लिये प्रयोग में लाये जाने लगे । इस प्रकार उदात्त, अनुदात्त तथा स्वरित इन तीन स्वरों से षड्ज, ऋषभ, गान्धार, मध्यम, पञ्चम, धैवत तथा निषाद इन सात स्वरों का सृजन हुआ जिन पर सम्पूर्ण भारतीय संगीत की उच्च अष्टालिका आधारित है ।

रागी में भी संगीत के अनेक प्रसंग प्राप्त होते हैं । ओमद्भागवत पुराण में कृष्ण का ग्वाल वालों के साथ गाने, 'गोपियों के गाना गाने' तथा कृष्ण की लीला गाने का प्रसंग प्राप्त होता है ।^४ हरिवंश पुराण^५ में भीम के उत्तराधिकारियों की शिषी द्वारा अनेक प्रकार के गीत गाये जाने का उल्लेख हुआ है ।

वाल्मीयन ने भी गीत आदि का अभ्यास करने के लिये संगीत गोष्ठी का उल्लेख किया है । इसमें सभी नागरक आकर अन्य कलाओं के साथ ही साथ संगीत का अभ्यास करते थे ।^६

बौद्ध साहित्य में गीत से सम्बन्धित अनेक प्रसंग प्राप्त होते हैं ।^७ ललित

१. नाट्यशास्त्र १।१७ ।

२. संगीत मकरन्द १।१८ ।

३. पाणिनि ४।२।२९, ३०, तथा ३२ ।

'उच्चैरेवात्तः नीचैरनुदात्तः समाहारः स्वरितः' ।

४. ओमद् पृ० १०।१८।१३ ।

५. 'उपगीयमान उद्गायन् वनिताद्यतयूथपः' ।

ओमद् पृ० १०।२९।४४।१०।३४।२१ ।

६. 'एवं व्रजशिवो राजन् कृष्णलीलानुगामतीः' ।

ओमद् पृ० १०।३५।२६ ।

७. हरिवंश पुराण ८९।८२ ।

८. कामसूत्र पृ० ३२ ।

९. ए० वेकट सूत्रिया दिकलाज मुं० १ ।

समाय सूत तथा मुं० २, ललितविम्वर पृ० १७८ ।

विस्तार में गीतों के सुचारु रूप से पढ़ने का उल्लेख हुआ है। कादम्बरी में नारद द्वारा संगीत की शिक्षा दिये जाने का प्रसंग प्राप्त होता है। इसको गन्धर्वशास्त्र माना गया है।^१

वाद्य-विनोद

संगीत के साथ ही साथ सोमेश्वर ने वाद्य विनोद का भी विस्तार पूर्वक वर्णन किया है। विनोद के लिये चार प्रकार के वाद्यों का प्रयोग करने का आदेश दिया है—

‘पृथग्वाद्यं भवेदेकं द्वितीयं गतिसंगतम् ।

वृत्तानुगं तृतीयं च तुरीयं गीतनृत्तगम् ॥

एवं चतुर्विधं वाद्यं विनोदार्थं नर्हीयति ।

सम्भ्यः सह समासीनः शृणुयात्तु समाहितः ॥”^२

इन सभी वाद्यों को सब सम्भ्यों के साथ एकत्र होकर राजा को सुनना चाहिये। गीत तथा नृत्य का वाद्य के बिना कुछ भी अस्तित्व नहीं रह जाता। वाद्य से पूर्ण नृत्य तथा संगीत की शोभा बढ़ जाती है और इसी कारण नृत्य तथा संगीत में वाद्य की ही प्रधानता है—

वाद्येन राजते गीतं न नृत्यं वाद्यवर्जितम् ।

तस्माद्वाद्ये प्रधानं स्याद गीतनृत्तक्रियाविधौ ॥”^३

तन्त्री तथा क्रिया के भेद से घोणा आदि वाद्य अनेक प्रकार के होते हैं।^४ क्रिया के भेद से सोमेश्वर ने पट्ट, हुटका, टक्का तथा घडस चार प्रकार के वाद्यों का वर्णन किया है।^५ यह वाद्य एक हस्त वाले, द्विहस्त वाले, गोमलानन, धाराचर्पण, फूत्कारजनित आदि अनेक प्रकार के वाद्य वादन के तथा आकार के भेद से होते हैं।^६ इन वाद्यों का प्रयोग युद्ध, उत्सव, गीत, नृत्य तथा अन्य शुभ अवसरों के समय करना चाहिये—

१. नारदीयप्रभृतयो गन्धर्वशास्त्रविज्ञेयाः ।

गन्धर्वशास्त्राणि, कादम्बरी पैरा ७५ ।

२. वही ४।१७।२४६८-६९ ।

३. वही ४।१७।२४७० ।

४. ‘तन्त्रीभेदः क्रियाभेदोऽर्वावाद्यमनेकधा ।

वही ४।१७।२४७२ ।

५. ‘पट्टो च हुटका च टक्के च घडस तथा ।

चतुर्विधस्य वाद्यस्य क्रियाभेदोऽप्युच्यते ॥”

वही ४।१७।२४७३, ७४ ।

६. मातसो ० ४।१७।२४७७-७९ ।

आहवे चोत्सवे वेति तद्बन्धेषु कर्मसु ।

गीतनृत्यैर्विना यस्तु भोगार्थं वाद्यते तदा ॥^१

ये वाद्य प्रयोग के अनुसार चार प्रकार के होते हैं । गीत का अनुसरण कर उसके साथ बजने वाले वाद्य गीतानुग, नृत्य के समय उसके अनुसार बजने वाले वाद्य नृत्यानुग, गीत के साथ ही साथ पात्र का अनुसरण करने वाले वाद्य पात्रानुग तथा गीत और नृत्य दोनों के साथ बजने वाले वाद्य गीतनृत्यानुग होते हैं । ये चारों प्रकार के वाद्य हर्ष देने वाले होते हैं—

एवं चातुर्विधं वाद्यं कथितं हर्षदायकम्^२

सोमेश्वर ने अनेक प्रकार के वाद्यों का वर्णन किया है । स्वादिर की लकड़ी का बना हुआ, सुवृत्त, द्वादश अंगुल का, लः वितस्त के गर्भरन्ध्र के अतिरिक्त अन्य तीन रन्ध्र से युक्त पत्रिका नामक वाद्य तथा दो दण्डों से युक्त, सुवृत्त, चार अंगुल का स्त्री से पूर्ण स्वादिर का कुकुम नामक वाद्य अत्यन्त मनोहर होता है ।^३ इसी प्रकार तुम्बुक, बीणा, सुमुख नाम के वाद्यों का भी प्रयोग गीतों के समय होता था ।^४

इसी प्रकार उस समय कला, एकतंत्री आदि कुछ ऐसे वाद्यों का प्रयोग होता था जो बहुत ही रम्य होते थे । एकतंत्री बीणा के दण्ड को शम्भु, तंत्री को उमा, कुकुम को चतार्दन, पत्रिका को कमला, दोरक को वासुकि माना है और इन्हें ब्रह्महत्या का नाश करने वाला माना है—

एतत्तल्लक्षणयुक्तेष्वमेकतंत्री विराजते ।

दण्डः शंभुरुमा तंत्री कुकुमश्च चतार्दनः ॥

पत्रिका कमला तुम्यं ब्रह्मा नाभिः सरस्वती ।

दोरको वासुकिः प्रोक्तो जीवाद्यां तु सुचाकरः ॥

दोरिकायां स्थिताः सूर्यस्तस्माद्देवा हि धावनी ।

दोरिकायास्तल्लोहेन वामे स्कन्धे विधाप्य च ॥^५

बीणा को बजाने की विधि का भी विस्तार पूर्वक उल्लेख सोमेश्वर ने किया है । इसमें अधिकांशतः तर्जनी का ही प्रयोग होता है । तर्जनी के अनेक स्थानों के द्वारा होने वाले अनेक प्रकार के आघात होते हैं—

१. वही ४।१७।२४८१ ।

२. वही ४।१७।२४८२, ८३ ।

३. वही ४।१७।२४८४ ।

४. वही ४।१७।२४८५-९१ ।

५. वही ४।१७।२४९२-२५०० ।

६. वही ४।१७।२५०७, ११ ।

तर्जन्वा साजुविमघाता पूती नाम विचक्षणैः ।
 सपात इति विज्ञेयस्तर्जन्यैवैववाहति ॥
 तर्जन्यघातः प्रहरणं तल्लेखः परिकीर्तितः ।
 अन्तर्मध्यगथा घात उल्लेख इति कीर्तितः ॥
 मध्ये यो बाधते घातः स तु स्वादवल्लेखकः ।
 तर्जन्या पार्वतो हन्याद्ध्रुवेते बाधयावति ॥^१

इसी प्रकार तन्त्री, सप्रसार,^२ इक्षु,^३ कुहर,^४ धाराखण्ड,^५ कुट्टी,^६ कंकाल,
 वस्तु,^७ गबलील,^८ पक्षरत दस प्रकार के सुन्दर बाधों का उल्लेख किया है ।
 इन सभी के नाहन में दश व्यक्ति शरीर कहलाता था—

उपयोगोऽस्य शिखाया विषादो नोपयुज्यते ।
 बीणावादनसिद्धयर्थं निर्मितं संकरेण हि ॥
 दद्यात्तनस्थिरमनाः प्रसन्नमश्रु जितेन्द्रियः ।
 मात्रसौष्टवसंयुक्तो हस्तयोद्विजितधमः ॥
 आभीरस्तु सगारीरो रगारागांगकोविदः ।
 बीणावादनविद्यायां बीणाकारो वरो भवेत् ॥^{१०}

ये पूर्वोक्त सभी प्रकार के बाध एकतन्त्री वाले हैं^{११} । सोमेश्वर ने सकल्प तथा
 निष्कल दो प्रकार के और बाधों का उल्लेख किया है—

बीवालम्बा प्रकर्त्तव्या यथा नादोभिजायते ।
 मूलध्वनिर्भवेद्यत्र बाधे तत्सकलं भवेत् ॥
 कलाहीना प्रकर्त्तव्या ध्वनोक्तप्राप्तेतवे ।
 तर्जनी मूलसंलग्ना तन्त्री तु निष्कलं भवेत् ॥^{१२}

इसके अतिरिक्त तीन प्रकार के तुम्बक होते हैं—लघु तुम्ब, पृथुतुम्ब तथा

१. मानसी० ४११७।२५२२-२५२४ । २. वही ४११७।२५३९ ।

३. वही ४११७।२५४१ । ४. वही ४११७।२५४२ ।

५. वही ४११७।२५४३ । ६. वही ४११७।२५४४ ।

७. वही ४११७।२५४५ । ८. वही ४११७।२५४६ ।

९. वही ४११७।२५४७ । १०. वही ४११७।२५५१-२५५३ ।

११. सकल निष्कल इति त्रिविधं बाधमीरितम् ।

एकतन्त्र्यास्तव्य भेदः कथितः संयुता पुरा ॥ ४११७।२५५४ ।

१२. वही ४११७।२५५५-२५५६ ।

किन्नरी^१ तुम्ब । सोमेखर ने किन्नरी तुम्बक के विषय में लिखा है—

वितस्त्ववधिकायामा परिणाहे गुणाधिका ।

स्नायुतन्त्रीसमायुक्ता तुम्बकप्रसंयुता ॥^२

इसी प्रकार मृदंग, मसृण, बलय, लोहपत्रिका आदि बाद्यों की ध्वनि भी अत्यन्त कोमल होती थी और उनका प्रयोग त्रियों के नृत्य के समय होता था^३ । सोमेखर ने टवर्ग तथा तवर्ग को पाटवर्ग माना है—

टवर्गरश्च तवर्गरश्च पाटवर्गाः प्रकीर्तिताः ॥^४

दक्का नामक वाद्य में भी बजने वाले पाटवर्गों का वर्णन किया है—

घटरश्चैव तटरश्चैव दगिश्चैव ह्रपोद्भवाः ।

पाटवर्गा इमे सर्वे दक्कायां परिकीर्तिताः ॥^५

इसी प्रकार दक्का के अन्य वर्गों का भी उल्लेख किया है^६ । इसका प्रयोग विशेष रूप से शक्ति तथा देवपूजा में होता था—

शक्तिदेवतपूजायां शयामानविधौ तथा ।

बादमीया प्रयत्नेन मंडी दक्का विचक्षणैः ॥^७

त्रिवली नामक वाद्य से 'दं द दो' आदि पद निरूपित होते थे और मधुपान से प्रसन्न हुई स्त्रियों के लास्य नृत्य के समय इसका प्रयोग होता था—

दं दं दोमणरैः पादैर्वादमीया विचक्षणैः ।

मधुपानप्रसन्नानां योषितां लास्यनर्तने ॥^८

करटा नामक वाद्य का वादन उत्सव, विवाह आदि अवसरों पर होता था अन्य कार्यों के अवसर पर भी करटा का वादन होता था—

१. प्रथमं लघुतुंबं स्माद् द्वितीयं पृथुतुम्बकम् ।

कथिता किन्नरी लघ्वी तुम्बकवधुविता ॥

४।१।३।२५७७७७८ ।

२. ४।१।३।२५७७२. २५८० ।

३. वही ४।१।३।२५९५. २६०९ ।

एवं लक्षणसंयुक्तः पटहस्थानकाभिधः ।

स्त्रीनृत्यसंधोपयुक्तोऽयं कथितः सोममधुपानम् ॥

४. वही ४।१।३।२६१० ।

५. वही ४।१।३।२६३५ ।

६. पाटाकारं बहुदक्कावर्गमंडी ह्रस्वास्तु कल्पितम् ।

मंडली मध्यरज्जाश्च वागहस्तेन पीडयेत् ॥ ४।१।३।२६३८ ।

७. वही ४।१।३।२६३९. ४० ।

८. वही ४।१।३।२६४३ ।

उत्सवे च विवाहे च यात्रायां नृपमन्दिरे ।

इत्यादिसर्वकार्येषु करता विनियुज्यते ॥^१

इसके अतिरिक्त दकुली,^२ डमरु,^३ टक्का,^४ मेरी,^५ डुं डुभि,^६ आदि वाद्यों का भी वादन होता था। इन वाद्यों से होने वाले नितार^७ टंक्की,^८ कलित,^९ आदि महानादों का वर्णन किया है। मान तथा वाद के भेद से सोमेश्वर ने करपाट, गाढबंध, धोटवाद, परिश्रवणक, दण्डस्त, हुंदर आदि वाद्यों का उल्लेख किया है।^{१०}

सोमेश्वर ने वाद्यों में प्रयुक्त होनेवाले प्रबन्ध का भी वर्णन किया है—

कथिताः साम्प्रतं वक्ष्ये प्रबन्धान्वाद्यसंगतान् ।

कालच्छंदः प्रबन्धो यो विरामो यो चिरन्तरः ॥

यतिर्निगद्यते सा तु प्रबन्धैर्वाद्यकर्तृभिः ।

ताललातसमानैषां पाटवर्गः प्रकाशितः ॥^{११}

उत्तान, अवच्छेद, मलय, निवड, खंडक, खंडच्छेद, पुनरुद्गाह, ध्रुवक तथा सर आदि अनेक प्रकार के प्रबन्ध होते हैं।^{१२} इनका प्रयोग गीत तथा नृत्य के समय किया जाता था—

एवं प्रबन्धा विविधा गीतनृत्तौपयोगिनः ।^{१३}

इन सभी प्रबन्धों के लक्षणों का वर्णन मानसोल्लास में हुआ है।

वाद्यों के वादन में भी ताल की आवश्यकता पड़ती है। सोमेश्वर ने ताल की परिभाषा निम्नप्रकार से दी है—

गीतं वाद्यं तथा नृत्यं त्रितयं येन लभ्यते ।

तेन ताल इति क्वातः सोमेश्वरमहीशुजा ॥^{१४}

ताल के बिना न तो गीत तथा नृत्य सुन्दर लगता है और न वाद्य ही सुनने में

१. वही ४।१७।२६६४,६५ ।

२. वही ४।१७।२६६५ ।

३. वही ४।१७।२६७३ ।

४. वही ४।१७।२६७३ ।

५. वही ४।१७।२६७४ ।

६. वही ४।१७।२६७६ ।

७. वही ४।१७।२६७८ ।

८. वही ४।१७।२६७९ ।

९. वही ४।१७।२६८१ ।

१०. वही ४।१७।२६८६-२७०१ ।

११. वही ४।१७।२७०२,२७०३ ।

१२. वही ४।१७।२७०३-२७१९ ।

१३. वही ४।१७।२७१० ।

१४. वही ४।१७।२७३०-३१ ।

मनोहर लगता है।^१ चतुर्ताल, त्रिताल, शिखाताल तथा खण्ड ताल ये चार प्रकार के ताल होते हैं। इन्हें तंत्री भी कहते हैं—

एवं चतुर्विधास्तालास्ते तन्त्री परिकीर्तिताः।^२

इन चारों ही तालों के लक्षणों का भी वर्णन किया है—

चत्वारो गुरवो यत्र गुरुद्वितीयवर्द्धिताः।

हीना वा गुरुयुग्मेन तालास्ते चतुरस्रकाः ॥

गुरुत्रयं भवेद्यस्मिन् पङ्क्तिः पङ्क्ति विवर्धितः।

अक्षः स तालो विज्ञेयः प्रस्तारेषु बहुष्वपि।

चतुरस्रो गुरुत्रयं स्यादसौ गुरुयुग्मकम्।

प्रवेश्यते स बोद्धव्यस्तालो मिश्रसमाकषया ॥

असौ च चतुरस्रैर्वा भज्यते वासवैर्गुरुः।

यत्र तालः स विज्ञेयः खण्डनामाङ्कितो बुधैः ॥^३

इन सभी तालों की गति एवं काल का भी उल्लेख किया गया है।^४ ताल के पतन से वार्तिक, दक्षिण, चित्र तथा चित्रतर इन चार प्रकार के मानों का वर्णन किया है—

कदाचिच्छीघ्रतां याति विलयं याति कर्हिचित्।

वार्तिकं दक्षिणं चित्रं तु यं चित्रतरं तथा ॥

एवं चतुर्विधं मानं तालपाते प्रकीर्तितम् ॥^५

निच मान प्रवर्तन को वार्तिक, विलम्बित मान को दक्षिण, शीघ्र मान को चित्र तथा अतिशीघ्र मान को चित्रतर मान बताया गया है।^६ लघु तथा गुरु के

१. न तालेन विना गीतं न बाह्यं तालवचितम्।

न मूर्त्यं तालहीनं स्यादतस्ततालोज्ज्वलकारणम् ॥

मानसो० ४।१७।२७२९.३०।

२. मानसो० ४।१७।२७३१.३२।

३. वही ४।१७।३७३२.३६।

४. वही ४।१७।२७३७.४१।

५. वही ४।१७।२७४२.४३।

६. यद्वर्तते निचं मानं वार्तिकं तत्प्रकीर्तितः ॥

विलम्बितेन मानेन दक्षिणं परिकीर्तितः।

शीघ्रमानेन चित्रं स्यादतिशीघ्रं तदेव चेत् ॥

प्राहुर्विचित्रतरं मानमिति मानविनिर्णयः।

अतिमानं लघुर्गोसावेकपातं विद्योजितः ॥ ४।१७।२७४३.४५।

अनुसार सम, विषम, कंकाल तथा दुर्ब चार प्रकार के तालों के पात होते हैं ।^१ चतुष्क, षट्क, पूर्णक, गुरुगि चार प्रकार के पातों का और उल्लेख हुआ है ।^२ इसके अतिरिक्त कल्पित, यति, कुद्रक, तुतीयक, जप, राज, लोचन, गुरगबोल तथा कीर्ति आदि तालों का उल्लेख किया है ।^३ पाट वण के विचार से पट-वाद्यक, कमा, शुक्ति आदि वाद्य होते हैं ।

इन सभी वाद्यों के अतिरिक्त वंशी का भी वर्णन किया है । सर्वप्रथम सोमेश्वर ने वंशी के उपयुक्त अनेक प्रकार के वांसी का उल्लेख किया है । पांच अंगुल का सोलह अंगुल का आयत में वंश होना चाहिये ।^४ वंशी के गुणों का विस्तारपूर्वक वर्णन किया है ।^५

पाव नामक वाद्य को अत्यन्त मनोहर तथा कर्णों को सुख देनेवाला बताया है—

स्वरूपध्वनिविशिष्टोऽयं पावः कर्णसुखावहः ।^६

इसी प्रकार दोर्घ दण्ड से युक्त काहल नामक वाद्य भी अत्यन्त मनोहर स्वर वाला होता है ।^७ अन्त में शृङ्ग तथा माहिप नामक वाद्यों को सोमेश्वर ने सभी दोषों से शून्य बताया है—

शृंगं च माहिपं दलधनं सर्वदोषविवर्जितम् ।^८

इन सभी प्रकार के वाद्यों द्वारा राजा की उत्सव तथा उद्यान विहार के अवसर पर विनोद कराना चाहिये ।^९

संगीत की ही भांति वाद्यों का भी इतिहास अत्यन्त प्राचीन है । भेरी

१. मानसो० ४।१७।२७४९.५२ ।

२. आदौ तु यन्चतुष्कं स्यादगुहरते ततो लघुः ।

षट्कं भवेद्यत्रताले पूर्णकं कालसंज्ञकम् ॥

हस्तधर्मं लघुध्वनेकस्ताले गुरुगिसंज्ञिते ।

पाठादचत्वार एते स्युर्निर्णीताः सोमभूभुजा ॥^{१०}

मानसो० ४।१७।२७५४ ।

३. वही ४।१७।२७५५-२७७६ ।

४. वही ४।१७।२७९३ ।

५. वही ४।१७।२७९४ ।

६. वही ४।१७।२७९९ ।

७. वही ४।१७।२८०१-२८०२ ।

८. वही ४।१७।२८११-२८१५ ।

९. वही ४।१७।२८२५-२८२७ ।

१०. वही ४।१७।२८२९-३३ ।

११. वही ४।१७।२८३४-३६ ।

१२. "तानुद्धूय महीपाकः ससन्तुष्टप्रियावृतः ।

उत्सवे च तपोदाने कुर्याद्वाद्यविनोदनम् ॥" वही ४।१७।२८३७ ।

हुंहुमि, भूमिहुंहुमि आदि अनेक बाद्यों की तथा बीणा, काण्ड बीणा आदि वन्धों की उत्पत्ति वैदिक युग में ही हो चुकी थी।

रामायण तथा महाभारत में भी अनेक वाद्यवन्धों का उल्लेख हुआ है।

पुराणकाल में भेरी तथा हुंहुमि आदि बाद्यों का वादन होता था—

गतो हुंहुमयो नेदुर्निपेतुः पुष्पदृष्टयः।^१

किन्तु वेणु (बांसुरी) का प्रयोग सब वाद्यों से अधिक होता था। कृष्ण मगवान् यमुना के तट पर आकर गोप-गोपियों के मध्य अपनी बांसुरी बजाते थे।^२ बीणा का भी प्रयोग भारतवर्ष में प्राचीन काल से होता रहा है।^३ बीणा के विषय में चारुदत्त कहता है—

उत्कण्ठितस्य हृदयातुगुणा वयस्या संकेतके चिरयति प्रवरो विनोदः।

संस्थापना प्रियतमा विरहातुराणां रक्तस्य रागपरिवृद्धिकरः प्रमोदः॥^४

अर्थात् बीणा उत्कण्ठित व्यक्ति की संगिनी है, व्याकुल व्यक्ति का विनोद है, विरही का प्रिय, और प्रेमी जनों के राग को वृद्धि करनेवाली है। बीणा को व्यक्ति सदैव अपनी प्रिया की ही भांति अंक में धारण करता है। कालिदास ने विलासी अग्निवेश के प्रसंग में इस प्रकार लिखा है—

अंकमंकपरिवर्तनोचिते तस्यमिन्पतुरशुन्वतासुभे।

वह्निकी च हृदयहमखना वरगुणागपि च वामलोचना॥^५

कहने का तात्पर्य यह है कि अग्निवेश की गोद को उसकी बीणा तथा प्रिया सदैव अशुन्व बनाये रहती थी।

वात्स्यायन ने वाद्य के अभ्यास के लिये अनेक प्रकार की गन्धर्व शालाओं का उल्लेख किया है। उस समय नागरक के प्रत्येक लड़के को बीणा, वंशी तथा डमरू से तीन वाद्य सीखने पड़ते थे। इसके साथ ही राग गीत, नृत्य तथा आलेख्य की शिक्षा भी प्राप्त करनी पड़ती थी।^६ बीणा के साथ गाई जाने वाली गाथाओं ने भगवान् बुद्ध के मन को भी विचला दिया था।^७ इसी कारण गीत, वाद्य आदि का प्रयोग बौद्ध मिश्र के लिये वर्जित था—

१. श्रीमद्भा० पु० १०।३३।५। २. वही १०।३५।२२ १०।७०।२०।

३. वही १०।७०।२०, ललितविस्तर पु० १७=१० ने०...दिकलात्र सूची २।

४. मृच्छकटिक ३।४। ५. सूत्रभा १९।१३।

६. कामसूत्र पु० ३२.३३, बीणाडमरूकाशानि।

७. दीर्घनिर्वाय ब्रह्मजाल मुत्त सू० १० पु० ५।

गोतवादित, विष्कू दस्सना पटिविरतो समणो गोतमो

मृदंग भारत में अत्यन्त प्राचीन काल से संसार का सर्वोत्तम वैज्ञानिक वाद्य माना गया है ।^१ मलयागिरि ने ५८ प्रकार के वाद्यों के नाम दिये हैं जो शंख, शृंग, शृंगिक आदि हैं ।^२ दीर्घनिकाय में भी अनेक वाद्यों के नामों का उल्लेख हुआ है—

भर्म वा भिक्खवे परे वर्णं भासेयुं, धम्मस्स वा वर्णं भासेयुं, संखरत्त वा वर्णं.....अग्घेयुते ॥^३

कादम्बरी में बीणा के साथ ही साथ और अनेक वाद्यों के नाम आये हैं—

बीणामुरजकास्सपाकश्चुरपुटप्रचूर्तीनि वाद्यानि ।^४

इस प्रकार भारतीय आदि काल से ही वाद्य के प्रेमी रहे हैं । इन सभी वाद्यों का प्रयोग वर्तमान युग में शास्त्रीय तथा सल दोनो ही संगीतों के साथ होता है ।

नृत्यविनोद

प्राचीन काल में नृत्य अभिनीतः व्यक्तियों के मनोरंजन का साधन था । नृत्य का महाराज सोमेश्वर को पूर्ण ज्ञान था इसी कारण इन्होंने नृत्य के अवसरो, हावभाव, अंग, अपांग तथा प्रत्यंगों, दृष्टि एवं अनेक प्रकार से संकेतों का वर्णन किया है । सोमेश्वर ने उत्सव, जप, हर्ष, काम, त्याग, विलास, विवाद तथा परीक्षा आठ अवसरों पर नृत्य कराने का आदेश किया है—

उत्सवेऽपि जपे हर्षे कामे त्यागे विलासके ।

विवादेऽथ परीक्षायां कार्यं नृत्यं विनोदने ॥^५

इन सभी की परिभाषायें सोमेश्वर ने बड़ी ही सुन्दरता से दी है । विवाद, पुत्रजनन, वसंत तथा मनुष्यों के एकत्रीकरण को सोमेश्वर ने उत्सव, दूर पर हाथियों द्वारा रथ प्राप्ति आदि के समय को हर्ष, चित्त को उदीत करनेवाला कार्य काम, नर्तकी सम्बन्धी उपभोग विलास, आमर्ष से युक्त कार्य विवाद तथा

१. भीमझा० पृ० १०१७०।२० ।

२. राज० (मलयागिरि की टीका) पृ० २२.८४ ।

४. दीर्घनिकाय ब्रह्ममाल सूक्त नृ० ६ पृ० ३ ।

५. पृ० ३०-३१ दि कलाज सूची ४, कादम्बरी पैरा ७५ ।

६. मानसो० ४१८।२८४०.४१ ।

विद्यागत प्रवीणता को परीक्षा माना है ।^१ इसी प्रकार त्याग की परिभाषा भी दी गई है—

नानादेशस्तमायाता यावकाश्चारणादयः ।

तेषां दानार्थमालोच्य त्याग इत्यभिधीयते ॥^२

सोमेश्वर ने नाट्य, लास्य, ताण्डव, लावव, विषम तथा विकट इन छः प्रकार के नृत्यों का वर्णन किया है—

नाट्यं लास्यं ताण्डवं च लाववं विषमं तथा ।

विकटं चेति निर्दिष्टं नर्तकं षट्प्रकारकम् ॥^३

अभिनयों से युक्त नृत्य नाट्य, नम्र एवं ललित नृत्य लास्य, चलचित्र से शून्य दृढ़ नृत्य ताण्डव, कौमूद्वल तथा उल्लासपूर्ण नृत्य लघु, भ्रमण, आक्षेप तथा विलेप पूर्ण नृत्य विषम, विकृत सुख, हस्त तथा विकृत रूपों से पूर्ण नृत्य विकट होता है ।^४ इन नृत्यों में लास्य नृत्य स्त्रियों के उपयुक्त है और ताण्डव नृत्य विशेषतः पुरुषों द्वारा ही किया जानेवाला नृत्य है ।^५

छः प्रकार के नृत्यों की ही भौतिक नर्तक भी छः प्रकार के होते हैं—नर्तकी, नट, नर्तक, वैतालिक, चारण तथा लटिका ।^६ इस सभी लक्षणों का अलग-अलग वर्णन 'मानसोल्लास' में हुआ है । मुरूपा, तरुणी, स्पामा, तन्यी तथा सुन्दर पयोधरवाली नर्तकी, श्रेष्ठ होती है । इसी प्रकार अनेक भाषाओं के ज्ञाता तथा पाठ करने वाले नट, पदपाठ तथा हस्तपाठ में निपुण नर्तक, अनेक भाषाओं के प्रयोग में प्रगल्भ वैतालिक, दास्यवाक्य के प्रयोग में

१. विवाहपुत्रजग्मादिभूतमातृवसंतकम् ।

एवमादिनिमित्तोत्थो जनैरुत्सवसंज्ञिभिः ॥

जयश्च प्राप्नोते यत्र दूतद्वयरणादिषु ।

संतोषजनकः सम्यग्भवजयः परिकीर्तितः ।

कृत्तं विद्यागतः सम्यक्प्रावीण्यं विद्यते न वा ।

प्रियो लोको हितस्यैतत्परीक्षा सा प्रकीर्तिता ॥

वही ४।१।२८४१.२८४८

२. वही ४।१।२८४८.४९ ।

३. वही ४।१।२८४९.४० ।

४. वही ४।१।२८५१.२८५६ ।

५. वही ४।१।२८५२.५३ ।

६. नर्तकः षट्प्रकाराः स्थुनैर्तकी नटनर्तकी ।

वैतालिकाश्चारणाश्च तथा च लटिकाश्चि च ।

मानसो० ४।१।२८५८.५९ ।

चतुर चारण, अंग-प्रत्यंग का मनुता से परिवर्तन करने वाले लटिक श्रेष्ठ होते हैं ।^१

सभी प्रकार के नृत्यों में अनांग, अंग तथा प्रत्यंगों का प्रयोग होता है । इसी कारण सोमेश्वर ने शिर, स्कन्ध, वक्ष, वटर, पार्श्वयुग्म, दंत तथा जिह्वा इन आठ अंगों, दो बाहु, मणिवन्ध, दो करबाल तथा कटि इन छः अंगों तथा भ्रू, नेत्र, नासिका, कपोल, ओष्ठ, हनु, बानु आदि प्रत्यंगों का वर्णन किया है और इन सभी के द्वारा किये जाने वाले हाव-भावों का वर्णन किया है ।^२

नृत्य के समय उत्थित^३ प्रवालित,^४ लोल,^५ सम तथा लस्त^६ पांच प्रकार के स्कन्धों का प्रयोग होता है । वक्ष भी पांच प्रकार के होते हैं—

आमुग्धं वा निभुग्धं वा व्याकम्पितमथापि वा ।

उभ्रसारि समं वेति वक्षः पञ्चविधं स्मृतम् ॥^७

इनके लक्षणों का भी वर्णन सोमेश्वर ने किया है । विषाद, मूर्च्छा तथा शोक में

१. सुकृपा लक्ष्मी लम्बी ब्यामा चारुपयोधरा ।

प्रगल्भा सरसा विज्ञानतंकी सा प्रवासपते ॥

पाठको बहुभाषासु बहुभाषविशारदः ।

रसाभिनयविज्ञानाश्रयो वापि नटी वरा ॥

साभ्यस्तः पदपाठेषु हस्तपाठविलक्षणः ।

शिलाको नृत्यविद्यायां सुरको नर्तको वक्षः ।

बहुभाषाप्रगल्भो यः परिहृष्टविचक्षणः ॥

परवाकपरो नृत्ये सम्पद्भैतालिको वरः ।

किकिणीचालने दक्षो गीतवारणकोविदः ॥

हास्यवाक्यप्रगल्भश्च सुस्वरव्यचारणो वरः ।

क्षुरिका वंचयत्यंगे मृदंगो परिवर्तते ॥

लघुदलवो भारसहो नृत्यको लतिको वरः ।

नर्तकाः कथितारस्वेवं नृत्यभेदोन्निधीयते ॥^८

मानसो० ४।१।२८५९-६३ ।

२. 'अंगान्यपांगयुक्तानि प्रत्यंगसहितानि च ।

क्रियास्तेषां प्रवक्ष्यामि विनिर्माणेन संयुताः ॥'

वही ४।१।२८६७, ६७ ।

३. वही ४।१।२८८७-९० ।

४. वही ४।१।२८८८ ।

५. वही ४।१।२८८९ ।

६. वही ४।१।२८८९ ।

७. वही ४।१।२८९० ।

८. वही ४।१।२८९१ ।

२८ मा०

उन्नत पृष्ठ करने पर आग्न, निम्न पृष्ठ करने पर निर्भुग्न्, कंपित होने पर व्या-
कंपित, दीर्घ निश्वास छोड़ने पर उत्प्रसारित तथा सौष्टव कर्मों में सम वक्ष का
अभिनय होता है ।^१

वक्ष के पश्चात् क्षाम, लक्ष, पूर्ण, रिक्तपूर चार प्रकार के बठरों का उल्लेख
हुआ है—

क्षामं लक्षं तथा पूर्णं रिक्तपूरं तथैव च ।

एवं चतुर्विधं प्रोक्तं बठरं नाद्वेदिसिः ॥^२

इनमें क्षाम तथा लुप्ता के प्रदर्शन में क्षाम, तुन्दिल तथा गर्म श्वास निरोध
जलोदर एवं अस्वाशन के प्रदर्शन में पूर्णबठर, चंडी, वेताल प्रेतादि के अभिनय
में लक्ष तथा उदान, विकृत कोप, श्वास में रिक्तपूर बठर का प्रदर्शन होता है ।^३
बठर की ही भांति पांच प्रकार के पार्श्व भी होते हैं—नत, समुन्नत, प्रसारित,
विवर्तन, तथा अपस्कृत ।^४ श्वास के अवसर पर नत, पार्श्वकट्टयन तथा गात्र
संस्पर्श में समुन्नत, ऊँचे स्थान में जाने, बाहुकर्षण तथा जलावतरण में प्रसारित,
पार्श्व, परिवृत्त तथा मोड़न में विवर्तित तथा अपसार में अपस्कृत पार्श्व मुद्रा का
प्रदर्शन होता है ।^५

१. आमुगतमुन्नते पृष्ठे निर्भुग्ने निम्नपृष्ठके ।

कंपेत हि समायुक्तं व्याकम्पितमुदीरितम् ॥

दीर्घोच्छ्वासे चक्रमे च तृणवस्तुविलोकने ।

उत्प्रसारितकं कार्यं समं सौष्टवकर्मणि ॥”

वही ४।१८।२८६२-९५ ।

२. वही ४।१८।२८९६ ।

३. वही ४।१८।२८९७-२९०० ।

४. 'नतं समुन्नतं चैव प्रसारित-विवर्तने ॥

तथापस्कृतमित्येवं पञ्चधा पार्श्वमुच्यते ॥”

५. 'आसे च वित्तियोक्तव्यं नतं पार्श्वप्रयोक्तृभिः ॥

ऊर्ध्वं व्यधोषिताये च पार्श्वकट्टयने तथा ।

प्रियगात्रोपसंस्पर्शे पार्श्वं योग्यं समुन्नतम् ॥

ऊर्ध्वस्थानां पदार्थानां कर्षणे बाहुमुन्नतः ।

जलावतरणे पार्श्वं कर्त्तव्यं स्मात् प्रसारितम् ॥

परिवृत्तापचांगमोटे च विवर्तितमुदाहृतम् ।

परिवृत्तापेपसारे च कुर्वादिपस्कृतं सुधैः ॥”

वही ४।१८।२९०३-२९०६ ।

सुन्दर नृत्य का एकाकी आधार कटि है। यह भी छिन्न, विवृत, रेचित, आन्दोलित, उद्वाहित पांच प्रकार की कटि होती है—

द्विधा विवृत्ता च तथा रेचितान्दोलितापि च।

उद्वाहिता चेति कश्चि पञ्चधा परिकीर्त्तिता ॥^१

तिर्यक् चालन में छिन्न, चलने में विवृत, प्रकम्पन किया में रेचित, धीरे तथा तिरछे चलने में आन्दोलित तथा कम से उत्क्षिप्त करने में उद्वाहिता कटि का प्रदर्शन होता है—

तिर्यग्विनिर्गता चिन्ता विवृत्ता चालिता भवेत्।

प्रकम्पन-क्रियायुक्ता रेचिता परिकीर्त्तिता ॥

शान्तितिर्यक् च छलिता भवेदान्दोलिता कटिः।

कमात्पञ्चद्वयोन्विता कटिरुद्वाहिता मता ॥^२

इन कटियों के विभिन्न अवस्थाओं में विभिन्न प्रकार के चालनों का वर्णन किया है। चक्र अभिनय में छिन्न, पीछे मुड़ कर देखने पर विवृत, नृत्य में रेचित, कुञ्ज, वाम तथा खंजादि के अभिनय में आन्दोलित तथा स्थूलागमन में उद्वाहिता कटि का प्रदर्शन होता है। इस प्रकार के हावों-भावों का प्रदर्शन अंगों एवं उपांगों द्वारा होता है।

अनेक प्रकार के हाव-भाव नृत्य के समय भृकुटी के चालन द्वारा दिखलाये जाते हैं। यह भृकुटी चतुरा, वक्रता, कुञ्चिता, कंथा, स्फुरिता तथा सहसा आदि नामों से अनेक प्रकार की होती है।^३ नृत्य के उपयुक्त ३६ प्रकार की दृष्टियों का वर्णन मानसोल्लास में हुआ है।^४ नृत्य के समय छः प्रकार के नासिकासम्बन्धी हाव-भाव होते हैं। इन सभी प्रकार की नासिकाओं के लक्षणों का विस्तार-

१. बही ४।१७।२९०७।

२. मानसो० ४।१८।२९०८, २९०९।

३. “वक्रस्याभिनये छिन्ता विकारे च नियुज्यते।

उद्वाहिता प्रयोक्तव्या कटिर्नाद्विविचारदेः ॥”

मानसो० ४।१८।२९११-२९१२।

४. मानसो० ४।१८।२९१६, १८।

५. मट्विशा दृष्टयः प्रोक्ताः सोपयोगाः सुलसणाः।

भूलोकमल्लदेवेन सार्वभौमेन धीमता ॥”

मानसो० ४।१८।२९६७।

पूर्वक वर्णन हुआ है।^१ इन हावभावों के प्रदर्शनों के अवसर का भी वर्णन हुआ है।^२ इसी प्रकार लूर्णित, संदष्ट, निष्क्रान्त आदि आठ प्रकार के मुकुलों का वर्णन किया है।^३

रुत्य के समय हनु द्वारा भी हाव-भाव प्रदर्शित किये जाते हैं। यह हनु भी आठ प्रकार की है—शिथिल, तिर्यक्, स्तम्भ, चल, प्रबल, विकोच, दृढ तथा आदृत।^४ इसके साथ ही साथ दलना, खण्डना, कर्तना, धारणा तथा निकर्षणा इन पाँच प्रकार के दाँतों का वर्णन किया है—

दलनाः खण्डनाश्चैव कर्तना धारणास्तथा ।

निकर्षणाश्च विज्ञेया दन्ताः पञ्चविधा बुधैः ॥^५

पाँच प्रकार की जिह्वाओं का वर्णन सोमेश्वर ने किया है जो क्रमशः शृङ्खी, वक्रा, नटा, लोला तथा प्रोन्नता है।^६

इस प्रकार अङ्ग उपाङ्गों के हावभावों के वर्णन के पश्चात् प्रत्यंगों के हाव-भावों का भी विस्तारपूर्वक वर्णन किया है। इसके अन्तर्गत सरल, प्रोन्नत, कुञ्चित ललित, लोलित, चलित, परावृत्त इन आठ प्रकार के बाहुओं के लक्षणों का विस्तारपूर्वक वर्णन किया है—

सरलः प्रोन्नतोन्मथ कुञ्चितो ललितस्तथा ।

लोलितश्चलितो बाहुः परावृत्तस्तथाऽहमः ॥^७

चार प्रकार के मणिबन्धों का भी प्रदर्शन रुत्य में होता है—

आकुञ्चितो निकुण्डश्च अमिश्रश्च अमस्तथा ।

चतुर्धा-मणिवन्धोऽथ नामतः कथितो मया ॥^८

१. वही ४।१।८।२९६८-७३ ।

२. वही ४।१।८।२९७६-७७ ।

३. वही ४।१।८।२९७९-८५ ।

४. वही ४।१।८।२९८८-९३ ।

५. वही ४।१।८।२९९४-९६ ।

६. शृङ्खी वक्रा नटा लोला प्रोन्नता वेति पञ्चधा ।

जिह्वा प्रोक्ता प्रवक्ष्यामि तस्यालक्ष्यमयागतम् ॥

निष्क्रान्तदीर्घादृङ्गी स्याज्जिह्वा साधूषु मुञ्चते ।

नटा जिह्वा समालम्बाता बुधैर्विचबुक्चुविनी ।

...

...

...

प्रोन्नता कथिता जिह्वा नासिकाभिमुखैर्बुधैः ।

वही ४।१।८।२९९७-३००२ ।

७. वही ४।१।८।३००८-१६ ।

८. वही ४।१।८।३००८ ।

९. वही ४।१।८।३०१७ ।

इन चारों प्रकार के मणिङ्गुओं के प्रयोग का भी वर्णन हुआ है ।^१ इनके सबके साथ ही साथ अनेक प्रकार के हस्त, पताका तथा चार प्रकार के कर्णों का भी वर्णन किया है ।^२ असंहत, संहत, इत के अन्तर्गत भ्रमर, संदेश, ताम्रचूड़ मुष्टि, कपिचूड़, खटिका, सूचीमुख आदि चौबीस प्रकार^३ के, अञ्जलि, कपोलि, कर्कट, स्वस्ति, उम्भंग, गजदन्त, दोलपुष्प तथा मकर आदि तेरह प्रकार^४ के संहत हस्तों का वर्णन किया है । इसके अतिरिक्त कुर, नृच हस्त आदि अन्य प्रकार के हस्तों का भी वर्णन हुआ है ।^५ इस प्रकार नृत्य के लिये छः प्रकार के हस्तों का प्रयोग किया जाता है—

‘चतुःषष्टिः कराः प्रोक्ता नृत्यस्याभिनयं प्रति’

संहताङ्गुल^६, विरलाङ्गुलि^७, चलिताङ्गुलि^८, हंसपद्म^९, हंससोम^{१०}, चतुरकर^{११}, आदि पताकाओं का वर्णन हुआ है । रुण अघोमुख तथा ऊर्ध्वमुख दो प्रकार के होते हैं ।^{१२}

इन सभी लक्षणों के पश्चात् सोमेश्वर ने मृगशिर^{१३} अघोमृगशिर^{१४}, पादलक^{१५}, पद्मशिर^{१६}, मराल^{१७}, अराल^{१८}, कपर्दक^{१९}, शुक्रगुण्ड^{२०}, वक्र^{२१}, मुकुल^{२२}, घंस^{२३}, भ्रमर^{२४}, सन्देश^{२५} तथा मुखसन्देश^{२६} आदि अनेक प्रकार के कर्णों का वर्णन करने के साथ ही साथ उनके लक्षणों का भी वर्णन किया है ।

नृत्य का प्रचार मारतवर्ष में अत्यन्त प्राचीन काल से ही प्रारम्भ हो गया था । नृत्य में किये जाने वाले अभिनय की उत्पत्ति यजुर्वेद से हुई । क्योंकि नाटक का सूजन करते समय ब्रह्मा ने यजुर्वेद से ही अभिनय को ग्रहण

- | | |
|--------------------------|-------------------------|
| १. वही ४।१८।३०१८, १९। | २. वही ४।१८।३०२०। |
| ३. वही ४।१८।३०२१-३०२४। | ४. वही ४।१८।३०२५, ३०२७। |
| ५. वही ४।१८।३०२९-३०३३। | ६. वही ४।१८।०३४। |
| ७. वही ४।१८।३०३६। | ८. वही ४।१८।३०३७। |
| ९. वही ४।१८।३०३८। | १०. वही ४।१८।३०३९। |
| ११. वही ४।१८।३०४०। | १२. वही ४।१८।३०४१। |
| १३. वही ४।१८।३०४३, ३०४७। | १४. वही ४।१८।३०४८, ४९। |
| १५. वही ४।१८।३०५०। | १६. वही ४।१८।३०५०। |
| १७. वही ४।१८।३०५१। | १८. वही ४।१८।३०५४। |
| १९. वही ४।१८।३०५५। | २०. वही ४।१८।३०५६। |
| २१. वही ४।१८।३०५६। | २२. वही ४।१८।३०५७। |
| २३. वही ४।१८।३०६३-६४। | २४. वही ४।१८।६०६५। |
| २५. वही ४।१८।३०६६। | २५. वही ४।१८।३०६७। |
| २७. वही ४।१८।३०६८। | |

किया था।^१ नाट्यशास्त्र में नर्तकी के अभिनय तथा नृत्य भंगी का वर्णन हुआ है। नर्तकी रंगस्थल पर नृत्य भंगी में आकर पुष्पोपहार रखती थी और फिर देवताओं को नमस्कार कर अभिनय करती थी। गीत तथा वाद्य दोनों के साथ नृत्य करती थी। जब गीत के साथ नृत्य करती थी तो वाद्य बन्द रहते थे और वाद्यों के साथ नृत्य करने पर गाना बन्द कर दिया जाता था।^२

पुराणों में भी नृत्य-सम्बन्धी अनेक प्रसंग प्राप्त होते हैं। श्री कृष्ण भगवान् म्वालबाली के साथ क्रीड़ा करते तथा परस्पर मिलकर नृत्यादि करते थे :

“क्वचिन्नृत्यपल्लु चान्येषु गायकौ वादकौ स्वयम्”^३ इसके अतिरिक्त गोपियों के साथ भी कृष्ण भगवान् रासलीला करते समय नृत्य करते थे :

कस्याश्चिच्छाट्यविचित्रकुण्डलस्त्रियमण्डितम् ।

गण्डं गण्डं सन्दक्ष्या आदाद्याम्बूलवर्धितम् ॥

नृत्यन्ती गायती काचित् कृजन्मुरमेखला ।

पार्ष्वस्थाच्युतहस्ताब्जं भ्रान्ताघात् स्तनयोः शिवम् ॥”

वात्स्यायन ने भी नागरक के लिए गीत, वाद्य, नृत्य तथा आलेख्य इन चार कलाओं को विशेष रूप से आवश्यक बतलाया है।^४

बौद्ध साहित्य में नृत्य के अनेक प्रसंग प्राप्त होते हैं और नृत्यादि को देखना बौद्ध भिक्षु के लिये वर्जित बतलाया गया है “नच गीत वादितं विदूकं दसुसना पटिविरतो समणो गीतमो”^५ इस प्रकार अन्य स्थल पर भी नृत्य आदि के निषेध के प्रसंग प्राप्त होते हैं।^६

धर्म-ग्रन्थों के अनुसार भी नृत्य करने वाली स्त्रियों को समाज में उच्चस्थान नहीं प्रदान किया गया है। मनु ने चारणादि से दण्ड लेने का आदेश दिया है यदि वे अपनी स्त्रियों के सौन्दर्य को छिपकर अन्य व्यक्तियों को अर्पित करें।

१. नाट्यशास्त्र १।१७ ।

२. वही ४।२६९-२७७ ।

३. श्रीमद्. पु० १०.१८।१३ ।

४. वही १०।३३।१३-१४ ।

५. ‘गीतम्, पाद्यम्, नृत्यम्, आलेख्यं

.....पौडयोक्तम्’ । कामसूत्र पु० ७२ ।

६. दीर्घनिकाय ब्रह्मजालमुत्त सू० १० पु० ५ ।

७. सेय्यथीदं, वच्चं गीतं वादितं पेक्ख

.....एवरूपाविमूकं दसुसनापटिविरतो

समणो गीतमोति ॥’

दीर्घनिकायब्रह्मजालमुत्त सू० १३ पु० ७ ।

४. मनु० ८।३६२ ।

अभिनय करनेवाले व्यक्तियों को साक्षी बनाने का भी निषेध किया है।^१ याज्ञवल्क्य ने भी इनके द्वारा दी हुई गवाही को झूठा माना है।^२ किन्तु फिर भी नृत्य को तथा नृत्य करने वाले व्यक्तियों का सदा से भारत में बड़ा सम्मान प्रदान किया गया है।

नाट्यशास्त्र में ताण्डव तथा लास्य इन दो प्रकार के नृत्यों का विस्तार पूर्वक वर्णन हुआ। ताण्डव नृत्य को अत्यन्त शौभावर्षक एवं मंगलकारी बताया गया है। इसके प्रवर्तक शिवजी हैं और यह विशेष रूप से विवाह, जन्म, प्रमोद, अम्बुदध आदि उत्सवों के समय विरोध रूप से विनोद उत्पन्न करने वाला होता है।^३ इससे विदित होता है कि उस समय में विवाहादि उत्सवों के अवसर पर ताण्डव नृत्य का ही अभिनय होता होगा। इस नृत्य के विषय में नाट्य शास्त्र में इस प्रकार की कथा प्राप्त होती है।

एक बार ब्रह्मा जी के कहने पर शिवजी ने हिमालय पर्वत पर नाचना प्रारम्भ किया। इस नृत्य की विधि, १०८ प्रकार के करण, नृत्यमातृका संघात, ३२ प्रकार के अंगहार तथा पाद, कटि, कर तथा कंठ इन चार रेचकों के विषय में तण्डु मुनि ने शिव को उपदेश दिया था इसी कारण यह ताण्डव कहलाया। जब शिव जी अपने पूर्ण लय तथा हाव भाव के साथ नाच रहे थे उसी समय आनन्द से विह्वल होकर पार्वती जी भी नाच उठी। उनका वह नाचना नृत्य तो न था। इसी का लास्य नाम पड़ा। दक्ष के यह विध्वंस के समय मृदंग, मेरी, पट्ट, माण्ड, डिडिम, गोमुख, टर्बुर आदि आतौष वाद्यों के बजने पर अचानक संख्या समय शिवजी नाचे थे। उसी समय से यह नृत्य मंगलकारी माना जाता है और विशेष शुभ एवं मंगलकारी अवसरों पर किया जाता है।

ताण्डव नृत्य के अनेक प्रसंग पुराणों में प्राप्त होते हैं।^४ वाल्म्यायन ने ताण्डव तथा लास्य दोनों नृत्यों का वर्णन किया है किन्तु उनका मुरुरत्त, ताण्डव, अरुत्त, लास्य, नाम दिया है।^५ समवाय सुत तथा दीपनिकाय^६ में भी नृत्य का उल्लेख हुआ है। कादम्बरी में भरत द्वारा प्रणीत नृत्य, ताण्डव, का प्रसंग प्राप्त होता है।^७

१. मनु० ८।६५ ।

२. याज्ञ० २।७० ।

३. नाट्यशास्त्र (चौखम्बा) ४।२६०.३ ।

४. श्रीमद्० पु० १०।७०।१९ ।

५. कामसूत्र सू० १.७ ।

६. ए० के० दिकलाज सूची १ ।

७. दीपनिकाय ब्रह्मबालमुक्त सू० ६ ।

८. भरतादिप्रणीतानि नृत्यशास्त्राणि ए० के०

दिकलाज सूची ४ कादम्बरी पैरा ७५ ।

कथा-विनोद

सोमेश्वर के समय में कथा द्वारा भी राजा का विनोद होता था। सोमेश्वर ने तीन प्रकार की कथाओं का उल्लेख किया है। १. दिवक्था, २. चतुर्मुखी, ३. बहुपुरुषा। दो व्यक्तियों के मध्य कही जानेवाली कथा दिवक्था कही होती है।^१ चार व्यक्तियों के मध्य गाई जानेवाली कथा चतुर्मुखी तथा बहुत व्यक्तियों के द्वारा गाई जानेवाली कथा बहुपुरुषा होता है।^२

इन कथाओं को कहनेवाले पौराणिक,^३ वाचक^४ तथा सूतादि^५ होते थे। शब्दशास्त्र का ज्ञाता, लोक-व्यापार को जाननेवाला, वाग्मा, मधुरभाषी तथा सुननेवाले के अभिप्राय को समझनेवाला, चतुर, वेद के तत्त्व को जाननेवाला, साहित्य का ज्ञान प्राप्त करने में परिश्रम करनेवाला व्यक्ति पौराणिक होता है।^६ गीत के तत्त्व को समझनेवाला, जानी, पदों से पूर्ण श्लोक को सुन्दर ढंग से कहनेवाला व्यक्ति वाचक होता है।^७ इन्हीं दोनों व्यक्तियों के द्वारा जब पुराणादि से सम्बन्धित कथा कही जाती है तब वह दिवक्था कथा होती है।^८

ताल तथा राग से पूर्ण प्राकृत भाषा में सूत के द्वारा कही जाने वाली तथा मध्य-मध्य में विशेष प्रकार की गायिकाओं तथा नर्तकियों द्वारा गाए जाने वाले सुन्दर मनोहर गीतों से पूर्ण कथा चतुर्मुखी होती है।^९

कथाएं भाषा में छः पदों से युक्त, उदार ध्वनि से पूर्ण, गायिका के द्वारा बिना ताल आदि से सुन्दर स्वर में गाई जानेवाली तथा अनेक कवियों द्वारा मधुरता से गाई जानेवाली कथा बहुपुरुषा होती है।^{१०} इस प्रकार से गायों को गाने के लिए अनेक व्यक्ति होते थे।

ये तीनों प्रकार की कथाएँ रीढ़, मण, उत्साह, कण्ठ, शृङ्गार, प्रेम संभोग, विप्रलम्भ से युक्त अनेक प्रकार की सुन्दर एवं दुर्घटनाओं, ईर्ष्या, मद, मत्सर, मोह आदि भावों तथा राजाओं के अनेक प्रकार के ओजस्वी चरित्रों से युक्त होती थीं।^{११} कथा के ये विषय तत्कालीन समाज पर बहुत कुछ प्रकाश डालते हैं। उस समय समाज में व्यक्ति इसी प्रकार के विषयों के प्रेमी थे। अनेक ऐश्वर्यशाली राजाओं के चरित्र को राजा को गाना कर सुनाया जाता था

१. मानसोल्लास ४।१८।२३७५।

२. वही ४।१९।३२७५, ७६।

३. वही ४।१९।३२८०।

४. वही ४।१९।३२८१।

५. वही ४।१९।३२८३।

६. वही ४।१९।३२७८-८०।

७. वही ४।१९।३२८१।

८. वही ४।१९।३२८२।

९. वही ४।१८।३२८३-८४।

१०. वही ४।१९।३२८५-८९।

११. वही ४।१९।३२९०-३२९१।

क्योंकि इस प्रकार की सुन्दर दिव्य, भव्य, मनोहर एवं सुनने योग्य कथाओं को राजा ध्वानपूर्वक सुनता था । इसके अतिरिक्त अपनी प्रेयसी के प्रेम की वृद्धि करने के लिए राजा स्वयं प्रेमपूर्ण वृत्तों की अपनी प्रेयसी को सुनाता था ।^१ इस प्रकार के कथा सभी व्यक्तियों के विनोद का साधन थी ।^२

सोमेश्वर के कथाविनोद को पढ़कर ऐसा विदित होता है कि सोमेश्वर के समय में कथा पद्यबद्ध थी और अनेक वाद्यों के साथ गाई जाती थी, जिसे अनेक प्रकार की योग्य नर्तकियाँ, कवि, रत्न आदि गाते थे । सम्भवतः वह सभी लोग राजा को कथा सुनाने के लिए उसके दरबार में आते थे । यह कथा राजा के लौकिक जीवन से सम्बन्धित थी, किन्तु जो कथा राजा अपनी प्रेयसियों से स्वयं कहता था वह कथा उसके व्यक्तिगत जीवन तक ही सम्बन्धित थी । इस प्रकार सोमेश्वर के समय में दो प्रकार की कथाएँ थी—

१. राजा के लौकिक जीवन से सम्बन्ध रखनेवाली दिव्यकथा, चतुर्मुखी, बहुपुरुषा आदि कथाएँ ।

२. राजा के व्यक्तिगत जीवन से सम्बन्ध रखनेवाली कथा जिसे राजा की प्रेयसियाँ ही सुनती थी और वे ही परस्पर आनन्द उठाते थे । ये सभी प्रकार की कथाएँ पद्यबद्ध थी ।

भारतीय साहित्य के अन्तर्गत पद्य बद्ध कथाओं का अत्यन्त प्राचीन इतिहास है । पुराणों में कथा सम्बन्धी प्रसंग प्राप्त होते हैं । श्रीमद्भागवत पुराण में परिहास कथा का प्रसंग प्राप्त होता है । जो भगवान् श्रीकृष्ण ने दूत से कही थी—

उवाच दूतं भगवान् परिहासकथामनु ।

उत्सृज्य मूढ बिह्वानि यैस्त्वमेवं विकथसे ॥^३

राजा का स्वयं अपनी प्रिया से हास्य कथा कहे जाने का प्रसंग भी पुराणों से प्राप्त होता है—

हसन्तं हास्यकथया कदाचित् प्रियया गृहे ।^४

सम्भवतः यह सोमेश्वर के द्वारा कही हुई दिव्यकथा कथा का ही प्राचीन रूप होगा । इसी प्रकार मृदंग, वीणा, वेणु आदि के ताल पर गाई जाने वाली कथाओं का भी पुराणों में उल्लेख हुआ है जिसे रत्न तथा मागध आदि गाते थे—

मृदंगवीणामुरजवेणुतालदरस्वनैः ।

ननुतुर्जगुस्तुडुपुत्र सूलमागधवन्दिनः ॥

१. वही ४.१९।३२९२ ।

२. वही ४.१९।३२९३ ।

३. श्रीमद्. पु. १०।६।७८

४. वही १०।६९।२९ ।

तत्राहुर्वाङ्मनाः केचिदासीना ब्रह्मवादिनः ।

पूर्वेषां पुण्ययशसां राज्ञां चाकथयन् कथाः ॥^१

यह भी संभवतः एक प्रकार की बहुपुरुषा कथा ही थी, किन्तु इसमें गायिकाओं द्वारा बीच में गाये जाने का प्रसंग नहीं प्राप्त होता। पुराण-काल में कथाएँ अधिकतरतः राजाओं के निर्णय चरित्र से पूर्ण रहती थीं जो किसी उत्सव के समय राजा को गाकर सुनाई जाती थी।

वाल्म्यायन के समय में भी कथा कहने का अधिक मात्रा में प्रचार था। कथा कहने वाले चतुर, शिक्षित तथा सज्जन व्यक्ति का विद्वानों की सभा में आदर होता था—

मुयन्तप्यन्यशालाणि चतुःपटिविवर्जितः ।

विद्वत्संसदि नात्यर्थं कथासु परिपूज्यते ॥

वर्जितोऽप्यन्यविज्ञानैरेतथा यस्त्वंलंकृतः ।

स गोष्ठ्यां नरनारीणां कथास्वप्नं विगाहते ॥^२

नागरिक यदि अधिक संस्कृत तथा अधिक शिक्षित न होता था तो भी यदि वह गोष्ठ्यां में कथा को सुन्दर ढंग से कह लेता था तो वह प्रसिद्ध हो जाता था।^३

दीर्घ निकाय में कथा का तो उल्लेख हुआ है किन्तु साथ ही अन्तर्कथा का भी प्रसंग प्राप्त होता है—

.....एतर्हि कथाय सन्निहिता सञ्जाविता, का च पन वो अन्तरा-
कथा विष्कृता—ति ?^४

इस प्रकार से बौद्ध काल की कथाओं में प्राचीनकाल के राजाओं का चरित्र ही अन्तर्कथा के रूप में विद्यमान रहता था। कादम्बरी में भी कथा का प्रसंग प्राप्त होता है।^५

प्रसिद्ध आलंकारिक द्रष्टा का ऐसा कथन है कि संस्कृत में कथाएँ गद्य में ही लिखी जानी चाहिए, किन्तु प्राकृत आदि, भाषाओं में कथाएँ गायी बद्ध

१. वही १०।७०।२०-२१ ।

२. कामसूत्र सू० ५०.५१. पु० १८२ ।

३. नाट्यतन्त्रं संस्कृतेनैव नाट्यतन्त्रं देवभाषया ।

कथां गोष्ठीषु कथयन्लोके बहुमतो भवेत् ॥

कामसूत्र सू० ५०. पु० ५८ ।

४. दीर्घनिकाय, इत्थञ्जाल मुत्त सू० ४. पु० २ ।

५. ए० बेंकटभूषिणी दि कलाज सूची कादम्बरी पैरा ७५ ।

होती हैं।^१ किन्तु यह उनका मत निमूल विदित होता है। पर कथाओं का भारत में प्राचीन काल से ही गायन होता रहा है। हाँ प्राकृत भाषा में गाथा बढ़ कथा उनके समय में अवश्य प्रारम्भ हो गई थी ऐसा विदित होता है और वे सोमेश्वर के समय तक भी प्रचलित थीं, क्योंकि सोमेश्वर ने प्राकृत भाषा की कथाओं को सूत द्वारा गाए जाने का आदेश दिया है।^२ इन प्राकृत की गाथाओं की भाषा अत्यन्त चटुल चाल तथा वर्णन अत्यन्त सुन्दर होते थे। बीच-बीच में गद्य का अंश भी रहता था। उदाहरणार्थ यदि काव्य को कहना है कि प्रतिष्ठानपुर एक नगर था जहाँ बहुत शोभा थी। तो वह इस प्रकार प्रारम्भ करेगा...जहाँ सुन्दरियों के चरणानुपूर के शब्दों का अनुसरण करने वाले राज-हंस अपनी चोंचों से, कितलय त्याग करके प्रतिराव मुखर हो उठते हैं, जहाँ की यथाग्नि से निकले धुएँ से आकाश ऐसा काला हो उठता है कि उन्हें देख-कर कौड़ा मयूर चंद्रकांत मणिधों के शिला तल पर नाच उठते हैं, जहाँ..... इत्यादि इत्यादि और तब वह अंत में कहेगा कि यह प्रतिष्ठानपुर है।^३ इस प्रकार की पद्यबद्ध गाथाओं का प्रचार भी देश में अधिक समय तक रहा।

चमत्कृत विनोद

चमत्कृत विनोद में राजा ने अनेक प्रकार के चमत्कार एवं कुतूहल को प्रकट करने वाले अनेक प्रकार के उपायों का वर्णन किया है। इन उपायों को करके व्यक्ति को दृष्टि भ्रमित हो जाती थी। सोमेश्वर ने इस चमत्कृत विनोद को बड़ा ही अद्भुत एवं आश्चर्य प्रधान तथा व्यक्तियों को मोहित कर देने वाला बतलाया है।^४

मरे हुए मनुष्य की खोपड़ी में मिट्टी भरकर उसमें कटुका के बीज बोए। जब वे उग आये तो उसको जड़ की निकाल कर उसके अलग अलग गुटक बना लें तब पन्नीव की गुटिका में मिलाकर उसका मस्तक पर तिलक लगाए। इस तिलक के लगा देने पर कबुई वस्तु खाने पर भी वह कटु नहीं लगती। यह उपाय संभवतः इन्द्रियों का खेतना पर आवरण डाल देती थी जिससे जिह्वा को स्वाद का ज्ञान न हो पाता था।

कुत्ते के कपाल में मिट्टी भर कर उसमें बीजों को बोदे। छकुर निकल आने पर उसमें सर्प की केतुल छोड़ दे तब उसके मूल को उखाड़कर उससे रई के

१. प्राचीन भारत के कलात्मक विनोद, पृ० १३४।

२. मानसो० ४/१९।३२२३।

३. प्राचीन भारत के कलात्मक विनोद, पृ० १३४।

४. मानसो० ४/२०।३२९४।

५. वही ४/२०।३२९५.९६।

साथ साथ आदि मिला कर बर्तिका बनावे और उससे दीपक जलावे । उस दीपक के जलने से जो प्रकाश होगा उसमें अन्य व्यक्तिगों को सर्प ही सर्प सप ओर दिखाई देगे^१, किन्तु आँखों में मधु लगा देने से उनके नेत्र स्वच्छ हो जाते थे और उन्हें ठीक दिखने लगता था ।^२ संभवतः इस उपाय द्वारा व्यक्तियों की दृष्टि बाँचकर उस पर आकरण पड़ जाता होगा और सबको वही दिखाई पड़ता होगा जो ऐन्द्रजालिक दिखाता होगा ।

निम्न वेत्र के दंड में अक्रोड के तेल का लेन कर एक मास तक भात के मध्य में रखे । एक मास पश्चात् उस दंड के ज्योति में लुआने पर वह दंड सर्प की भाँति दिखलाई पड़ेगा ।^३ वह भी व्यक्तियों को भ्रम में डालने तथा डराने का अद्भुत उपाय था ।

क्षुद्रुशी के दिन रमधान भूमि में कृष्ण तथा कर्पिल वर्ण की रस्सी को भूमि में गाड़ दे । वर्षा हो जाने पर उसी दिन उसे रात्रि में खोद ले । तब वह रस्सी जिस वस्तु के बाँधी जायगी वही मनुष्य रूप हो जायगा जिसे देखकर सभी व्यक्ति असमंजस में पड़ जायेंगे ।^४ इसी प्रकार के एक अन्य प्रकार से एक दंड को तैयार कर गहरे जल के मध्य जा सकता था ।^५

बेर की सूक्ष्म गुठली का चूर्ण बनाकर उसमें अन्य वस्तुयें मिलाकर गुटिका बना ले तब हृदिचक्र में मिलाकर सिद्ध के तेल के साथ हाथ में लेन करे । तब हाथ में इसीतकी रखने पर वह सुगरी दिखाई देगी, पत्ता रखने पर ताम्बूल, अरहर रखने पर हरिमंथ, हरिमंथ रखने पर माष (उरद) आदि दिखाई पड़ेगा ।^६ इस प्रकार यह उपाय व्यक्तियों के कौतूहल का वर्द्धक था ।

इसी प्रकार से सोमेश्वर ने हाथ पर आग जलाने पर हाथ न जलने के^७ गहरे जल में रहने के^८, शृगाल, कुक्कुट, तिसिर^९ आदि बनाने के तथा अपने को लुप्त कर देने के उपायों^{१०} का वर्णन किया है ।

१. वही ४।२०।३२९७, ९८ ।

२. अम्भोज्य मधुना तैत्रे जना तिमलचक्षुषा ।

पश्यन्ति तत्त्वात्सर्वं नु यस्तुजातं पुरे स्थितम् ॥

वही ४।२०।३२९९ ।

३. वही ४।२०।३३००।३३०१ ।

४. वही ४।२०।३३०२।३३०३ ।

५. वही ४।२०।३३०४।३३०५ ।

६. वही ४।२०।३३०६।३३१० ।

७. वही ४।२०।३३१३।३३१६ ।

८. वही ४।२०।३३१८-२०

९. वही ४।२०।३३३३-४० ।

१०. वही ४।२०।३३४०-४३ ।

यह उत्सव राजा के प्रांगण-प्रसाद के खुले स्थान में होता था । इसे देखने के लिए सभी अपने तथा अन्य देश के व्यक्ति, प्रेयसिधौ, कुमार तथा कुमारियाँ मंत्री, मन्त्र, मन्त्रालय, अमात्य, सचिवादि आते थे और इस माया से पूर्ण चमत्कार को देखकर अपना मनोरंजन करते थे । इन सभी के बैठने का उचित रूप से प्रबंध किया जाता था । यह सम्पूर्ण लोक को मनोहर लगने वाला मनोरंजन था—

चमत्कारविनोदोऽयं सर्वलोकमनोहरः^१

सोमेश्वर ने इन्द्रजाल के लिए ही संभवतः चमत्कृत शब्द का प्रयोग किया है । इन्द्रजाल शब्द का अर्थ ही इन्द्रियों पर जाल अथवा आवरण पड़ जाना है । इस विद्या द्वारा मनुष्य भ्रमित हो जाता है । भारतवर्ष में इन्द्रजाल की विद्या अत्यन्त प्राचीन काल से प्रचलित है । सम्बर या शबर नामक असुर तथा इंद्र इस विद्या के आचार्य थे । कालिका पुराण में एक प्रकार के 'शाचरोत्सव' के मनाए जाने का प्रसंग प्राप्त होता है । इसे सभी नर्तकियाँ, वेश्यायें तथा रागवत्ती स्त्रियाँ मिलकर करती थीं । यह उत्सव श्रावण मास के कृष्ण पक्ष की दशमी को मनाया जाता था और एक दूसरे को सभी असलील शब्द कहती थीं ।^२ रत्नावली में भी इन्द्र तथा सम्बर इस विद्या के आचार्य माने गए हैं । वे पृथ्वी पर ही चंद्र, सूर्य, ब्रह्मा, विष्णु आदि देवता दिखा देते थे । इसके अतिरिक्त जो कोई विस वस्तु को देखने की इच्छा करता था उसे वे वहीं वस्तु दिखाते थे । रत्नावली में ऐसा प्रसंग प्राप्त होता है कि राजा की आज्ञा से उन्होंने कमलासन ब्रह्मा, शशिशेखर भगवान् शंकर तथा विष्णु की चतुर्भुजी मूर्ति तथा ऐरावत पर चढ़े हुए इन्द्र को साक्षात् दिखलाया था ।^३ इसी प्रकार उन्होंने, आग की लपटों को तथा झुलसे हुए पत्तों को प्रदर्शित कर अन्तःपुर में आग लग जाने की शंका को उत्पन्न कर दिया था ।^४

तंत्र के ग्रंथों में इन्द्रजाल की ऐसी विधियाँ बतलाई गई हैं जिनसे मनुष्य

१. वही ४।२०।३३४९.३३५२ । २. वही ४।२०।३३५३ ।

३. कालिका पुराण, उत्तर तंत्र, अध्याय ६० ।

४. एष ब्रह्मा सरोजे रजतकरकलाशेखरः शंकरोऽयं
दोभिर्दत्तान्तकोऽसौ सधनु रसिगदाचकचिह्नैश्चतुर्भिः
एषोऽयं ऐरावतस्थस्त्रिदशपतिरसौ देवि देवास्तथाग्रे
नृत्यन्ति व्योम्नि चैताञ्चलचरणरणनूपुरा दिव्यतायै ॥

रत्नावली ४।७४ ।

५. रत्नावली ४।७५ ।

कवूतर, मोर तथा अन्य प्रकार का पक्षी बन कर उड़ भी सकता है। अनेक प्रकार के मारण, मोहन, वशीकरण, उन्चाटन सम्बन्धी सिद्धि तथा अपने को अदृष्ट कर अन्य सबको देखने के उपाय का भी वर्णन हुआ है।^१ जिसके जन्तुओं को मारना, आग को बाँध देना आदि कार्यों की सिद्धि का वर्णन भी इन्द्रजाल विद्या के अन्तर्गत ही हुआ है।^२ इसके अतिरिक्त अन्य व्यक्तियों को प्रसन्न करने के लिए तथा दुःखी करने के लिए अनेक प्रकार के मायापूर्ण उपकरणों का प्रयोग किया जाता था। यह भी किया इन्द्रजाल से ही संबंधित थी। इसके लिए 'सौभाग्यकरणम्'^३ अथवा 'सौभाग्यकरणम्' तथा 'दोषाग करम्'^४ अर्थात् 'दुष्पानप्रकरणम्' अथवा 'दुर्भाग्यकरणम्' का प्रयोग हुआ है। सोमेश्वर ने अपने चमत्कृत विनोद में इन सभी प्रकार के उपायों का वर्णन किया है।

ललित विस्तर में इन्द्रजाल विद्या को माया अथवा भोला कहा गया है। वास्तव में यह कुछ भी नहीं है। इसी कारण इसके लिए मायाकृतम् का प्रयोग किया है। इसी प्रकार ललितविस्तर में 'आश्चर्य' नाम की विद्या का भी उल्लेख हुआ है जिसके अन्तर्गत अनेक प्रकार के आश्चर्योंत्पादक दृश्य दिखाए जाते थे।^५ संभवतः यह भी इन्द्रजाल से ही संबंधित विद्या थी। ललितविस्तर ने इसे आसुर विद्या^६ माना है।

वाल्मीयन के कामसूत्र में भी ऐन्द्रजालयोगाः का प्रसंग प्राप्त होता है। इससे विदित होता है कि इन्द्रजाल विद्या का उस समय भी बड़ा महत्त्व था। इसके अन्तर्गत अनेक प्रकार की भोला देने वाली वस्तुयें दिखाई जाती थी उदाहरणार्थ देवता, सर्प तथा सेना आदि। इसी प्रकार का प्रसंग दशकुमारचरित में भी प्राप्त होता है।^७ बाण के समय में भी इन्द्रजाल विद्या का समाज में काफी प्रचलन था। कादम्बरी में ऐन्द्रजालिक के प्रसंग प्राप्त होता है।^८

इस प्रकार ऐन्द्रजालिकों को सदा से ही समाज में तथा राजा के दरबार में विशिष्ट स्थान प्रदान किया गया है। प्राचीन काल में भारत में होने वाली इन्द्र-

१. दत्तात्रेय तंत्र पटल ११। २. इन्द्रजाल तंत्र संग्रह, पृ० ३२।

३. समवाग सुत २.२ २७, दीर्घनिकाय ब० जाल मु० २६, बु० अध्याय

७५: इन्द्रजाल तंत्र संग्रह पृ० ३७। ४. वही।

५. ए० वैकटसूत्रिया दि कलाज सूची नं० २।

६. वही। ७. वही।

८. ए० वैकटसूत्रिया दि कलाज सूची ३।

९. दशकुमारचरित १।३१।

१०. ए० वैकट सूत्रिया दि कलाज सूची ४ कादम्बरी परा ७५।

जाल की अद्भुत विद्या का चमत्कार सम्पूर्ण भारत में प्रसिद्ध था। आजकल भी नट लीग यत्र तत्र इसी प्रकार के जादू से भरे हुए कृत्य दिखाकर अपनी बीबिका चलाते हैं। इसे देखने के लिए आज भी अविक्त माथा में भीड़ एकत्र हो जाती है।

भूधर कीड़ा

भूधर कीड़ा राजा के प्रासाद के अन्दर ही खेदी जाती थी। इस कीड़ा के लिए मङ्गल के एक ओर चित्र विचित्र वृक्षों से पूर्ण बन बनावा जाता था और उसके मध्य एक ऊँचा शृंगों से पूर्ण कीड़ा पर्वत बनता था—

तत्र चित्रदुमोपेतं वनं कुर्यात् समन्ततः।

तन्मध्ये रुचिरं रम्यं कीडाहेतोर्मनोहरम् ॥

कारयेत्पर्वतं राजा तुंगशृंगविराजितम्।

नानावृक्षसमाकीर्णं सुविशालशिलातलम् ॥^१

वन के सभी भागों में लगाने वाले फलों के वृक्ष, तात्कालिक फलों को उत्पन्न करने वाले तथा अनेक प्रकार के श्वेत वृक्ष बोए जाते थे।^२ सोमेश्वर ने उन वृक्षों के बीजों को बोने का उचित रूप से उपाय बतलाया है। वृक्षों के बीजों को दो प्रकार से बोया जाता था—

१—स्वभाव से ही पक जाने वाले फलों के बीजों को पाँच दिन गोबर में रखने के पश्चात् उन्हें निकालकर विडंग तथा घृत को बला कर उसके धूस्र द्वारा उन्हें धुपाया जाता था। इस प्रकार से सभी वृक्षों के बीज बोए जाते थे।^३

२—इस विधि के अनुसार बीजों को दस दिन तक दुग्ध में रखा जाता था। इस दिन के पश्चात् उन्हें निकाल कर छाया में सुखाकर उनमें व्याघ्री, यत्र तथा गेहूँ की भस्म मिलाकर गोबर द्वारा साना जाता था।

१. मानसोल्लास ५।१।२.३ (भांडारकर ओ० रि० इंस्टी० की हस्तलिपि)।

२. मानसोल्लास ५।१।५.६ (भा० ओ० रि० इंस्टी०)।

३. स्वभावपक्वफलितं निर्दोषं शुक्रमानयेत्।

फलबीजं समालिप्तं गोमये दिनपंचकम् ॥

विडंगघृतधूपेन धूपितं कारयेत्प्रभवां।

तवेषामेव वृक्षाणामेव बीजविधिः स्मृतः ॥

वही ५।१।७.९।

यह विधि विशेष रूप से सभी स्तंभों के बूझों को बोलने में काम आती थी।^१

इन बीजों को स्वादिष्ट जल से पूर्ण, पत्थरों से रूब, स्निग्ध तथा समतल भूमि में बोया जाता था।^२ इस कारण जहाँ की भूमि तिल, मूँग, मांस तथा पुष्पादि के उगने के लिए उपयुक्त हो वहाँ पर चारों ओर कोड़ा पर्वत का उपवन बनना चाहिए—

तिलान्मुद्गो र्वथा माषान् दृष्ट्वा पुष्पकलोलितान् ।

तस्मिन्नुपवनं कुर्यात्कीडाशैले समन्ततः ॥^३

उस उपवन में बोये हुए प्रत्येक वृक्ष के मध्य सोलह, शारद, आठ अथवा चौदह हाथ का अन्तर वृक्षों की वृद्धि के अनुसार रखा जाता था। इसके अतिरिक्त वृक्ष को शोमायुक्त बनाने के लिए चार हाथ गहरा थाल खोदकर उसमें बालू, मिट्टी, अस्थि, करीष, अज्वा का मांस तथा चर्बी भरकर पानी डाल दिया जाता था। इस प्रकार से वृक्ष शोमा को प्राप्त करता था।^४ बीजों को बोने के अतिरिक्त समूह छोटे-छोटे वृक्ष भी भूमि खोदकर गाड़ दिए जाते थे। इस प्रकार से भी वृक्षों का आरोपण होता था।^५

उस कीड़ा शैल के उपवन में सर्वप्रथम अशोक, निम्ब, पुष्पाग, बकुल, नागकेशर, शिरीष, तिलक आदि वृक्ष लगाये जाते थे, क्योंकि ये सभी वृक्ष आरोग्य, यश तथा विजय की वृद्धि करने वाले हैं—

अशोक-निम्ब-पुष्पाग-बकुलो नागकेशरः ।

शिरीषस्तिलकरचैव सुखं ते प्रथमं वने ॥

मुखारोग्यं यशोवृद्धिर्लघं विजयवृद्धये ।

सौभाग्यार्थमिव वृक्षाः कर्तव्या भूयता वने ॥^६

१. गोवीरभाविजं बीजं दशरात्रं निरंतरम् ।

छायाशुष्कं च मिलितं च व्याघ्रीसंकुलममता ॥

यवगोधूममिलितं गोमयेन प्रलेपितम् ।

स्थापयेत्क्षीरवृक्षाणां द्विविधं बीजसंस्मृती ॥

मानसीलास ५।१।९-१० ।

२. मानसीलास ५।१।११ (भो० बो० रि० इन्स्टी०) ।

३. वही ५।१।१२ ।

४. गोडशैकादशाष्टौ वास्तथा हस्ताश्चतुर्दश ।

कर्तव्यं रोप्यमाणानामन्तरालं गृहीहृम् ॥ वही ५।१।१३ ।

५. वही ५।१।१४.१६

६. वही ५।१।१७ ।

७. वही ५।१।१८.१९ ।

इस उपवन में पलाश, कचनार, अर्जुन, करछ आदि वृक्षों को नहीं लगाना चाहिए ।^१

हेमन्त तथा शिशिर ऋतु में एक दिन के अन्तर से इन वृक्षों की सींचना चाहिए ।^२ वसन्त और आषा ऋतु में इन पेड़ों में प्रतिदिन प्रातःकाल जल दिया जाता था किन्तु वर्षा तथा शरद् ऋतु में भूमि के मूल जाने पर वृक्षों में जल दिया जाता था ।^३ इन वृक्षों में एक वर्ष तक के वृक्ष को एक बड़े द्वारा सींचा जाता था और जैसे-जैसे इनकी आयु की वृद्धि होती जाती थी जैसे-जैसे बीस वर्ष तक प्रतिवर्ष जल के पड़ों की भी वृद्धि कर दी जाती थी :

विजावायासमारक्ष्य कुम्भेकेन सेचयेत् ।

यावद्वर्षं तत् कुम्भं प्रतिवर्षं विवर्द्धयेत् ॥^४

यदि सींचने वाला जल भूमि में चला नहीं जाता था तो उस भूमि को इस प्रकार से खोद दिया जाता था जिससे जल वृक्ष की मूल में चला जाय ।^५ इस प्रकार से वृक्षों की अवशोषता समझ हो जाती थी ।^६ इन वृक्षों की वृद्धि के लिए उसके समीप की लतायें तथा अन्य झाड़ियों को हटा देना चाहिए^७ और मालातक तथा भैसे की सीध को बराबर हिस्से में लेकर उनका चूर्ण बनाकर वृक्ष के मूल में डाल कर कोड़ों से वृक्ष को रखा करना चाहिए :

विडंगीसिगुसंपूरमारिच्यरति विषावषा ।

भालातकं तथा शृंगं माहिषं समभागतः ॥

एतैर्विरचितौ भूमौ निहन्व कृमिकोटकम् ।

उद्याने पादपानां तु सर्पग्याधिभिताशनम् ॥^८

इन सब उपायों के अतिरिक्त सोमेश्वर ने उपवन में लगाये जाने वाले सभी फल एवं पुष्पों के वृक्ष के लिए विशेष प्रकार की खाद डालने एवं उसको बीने का उपाय बतलाया है, जिससे वे वृक्ष अधिक से अधिक सुन्दर तथा बड़े फल प्रदान कर सकें । उदाहरणार्थ सभी वृक्षों को शफरी मल्लूरी, घृत, सिद्धार्थ तथा कदली दल को मिलाकर उसका घुंभा देने से वे अधिक मधुर एवं अधिक

१. मानसोल्लास ५।१।२० ।

२. हेमन्ते शिशिरे देय सोममेकान्तरे दिन । वही ५।१।२१ ।

३. वही ५।१।२१.२२ ।

४. वही ५।१।२३ ।

५. वही ५।१।२३.२४ ।

६. वही ५।१।२५ ।

७. वही ५।१।२५.२६ ।

८. वही ५।१।३१.१२ ।

माषा में फल उत्पन्न कर सकते हैं ।^१ इसके अतिरिक्त घृत, तोता तथा कुरंग की चर्बी को अंकील तेल में मिलाकर सींचने से वृक्ष सदैव फल से लदे रह सकते हैं ।^२ सभी क्षीर वृक्षों को विडंग, मधु तथा घृत मिश्रित दूध से सींच कर नत तथा कुष्ठ को जलाकर धुआँ देने से वे वृक्ष शोभायुक्त फलों को उत्पन्न कर सकते हैं :

विडंगे मधुसपिण्यां क्षीरेण कृतसेचना ॥

धूपिता नतकुष्ठाम्यां क्षीरवृक्षाः सदाफलाः ।^३

इसी प्रकार गी के दुग्ध की चर्बी तथा अमर को जल में मिलाकर, सींचकर उन्हें वृक्षिक, कंठक, घृत, तोता तथा चूड़े की चर्बी को जलाकर धूप देने से सभी लतायें सदा फल से पूर्ण रहती हैं ।^४ सुर्गे की करीप तथा अश्व के मांस की मज्जा की खाद देने से अंगूर की बेल, सारंग, मक, माचौर तथा बंगली सुअर के मांस की मज्जा को दूध में मिलाकर उसकी खाद डालने से दाहिम के फल स्वादपूर्ण एवं मधुर होते हैं तथा मधु, बंगली सुअर की वसा को अंकील के तेल में मिलाकर उसकी खाद देने से आम का वृक्ष सदा फल से पूर्ण रहता है । पानी में मधु, घृत, गुड़ तथा दुग्ध मिलाकर खाद देने से कपिल तथा अद्भि वृक्ष के फल स्वादपूर्ण पक्ष आने के कुमार के कटि से खरींच कर उस स्थान पर मधु तथा घृत मिला हुआ तिल चूर्ण का लेप करने से आमलक वृक्ष के फल मधुर तथा बड़े होते हैं ।^५ जहाँ पर फल निकलने वाले ही वहाँ पर कटि से खरींच कर सुअर और घोड़े की लीद का लेप करने से केले के वृक्षों में अधिक फल, तथा सुवर्ण की शलाका द्वारा उस स्थान को खरींच कर हाथी दाँत के चूर्ण का लेप करने से केले के फल हाथी दाँत की ही भाँति मोटे तथा बड़े होते हैं ।^६ विडंग, माष, मधूक के चूर्ण को मदिग से सातकर उसमें नमक मिलाकर लेप करने से नारियल के वृक्ष फल अधिक देते हैं ।^७ इसी प्रकार नारंगी, चंपक, अशोक, जवकुसुम, बीजपूर, मकरंद, तिलक, कर्दम तथा केशर आदि वृक्षों के फलों एवं पुष्पों को माषा अधिक करने के लिए तथा फलों को बड़ा करने के लिए विशेष प्रकार की खादों का उल्लेख किया है ।

१. वही ५।१।३४-३५ ।

२. वही ५।१।३६-३७ ।

३. वही ५।१।३८-३९ ।

४. वही ५।१।३९-४१ ।

५. वही ५।१।४१-४५ ।

६. वही ५।१।४६-४९ ।

७. वही ५।१।४९-५०; ५४-५५ ।

८. वही ५।१।५१, ५२ ।

इस प्रकार के उपायों द्वारा उत्तमोत्तम प्रकार की खाद को डालकर अत्यन्त सुन्दर एवं मधुर फलों से पूर्ण वृक्षों की क्रीड़ा पर्वत के समीप स्थित उपवन में लगाना चाहिए—

ईश्वरिधं वनस्पतिं कृत्वैले मनोहरे ॥^१

उसी क्रीड़ा पर्वत के समीप सुगन्धित जल तथा कमलादि पुष्पों से पूर्ण, हंसादि पक्षियों से गुंजायमान कुत्रिम जयशय वनवाया जाता था—

कृत्रिमां रचयेत् कृत्वात् सरासि सरितस्तथा ।

...

...

...

सुगन्धिपुष्पस्तवडीन्सुधास्वादुत्पलान्वितः ।

साद्यान् निर्मितहंसाद्य निर्मलोदकचूपितम् ॥

...

...

...

दिग्बुद्धदर्पणाकारं गिरौ कुपात् सरोवरम् ॥^२

सरोवर के साथ ही साथ मुक्ता के सदृश कणों से गुप्त बालुका का उसी के समीप तट बना होता था । कुंकुम मिश्रित जल से पूर्ण कुल्पा का निर्माण उसी क्रीड़ा पर्वत के समीप कराया जाता था ।^३

इतने सुंदर क्रीड़ा पर्वत के निर्मित हो जाने पर राजा शृंगार करके प्रसन्न करने वाले नित्य, अपनी प्रेयसियों तथा पंडितों के साथ श्रेष्ठ वाद्यों पर सबको चढ़वा कर तथा स्वयं हेम किकिणियों से सुक्त श्रेष्ठ गज के ऊपर चढ़कर चामर रूपी व्यजन से सुशोभित होता हुआ क्रीड़ा पर्वत पर लौला पूर्वक आता था ।^४ उन प्रेयसियों से घिरा हुआ राजा उसी प्रकार सुशोभित होता था जैसे अम्बराभी के मध्य इन्द्र सुशोभित होते हैं ।^५ क्रीड़ा पर्वत के समीप पहुँच कर राजा उस पर्वत पर चढ़ता हुआ पुष्पक विमान पर चढ़ते हुए श्रीरामचन्द्र जी की भाँति सुशोभित होता था ।^६ उस पर्वत पर अपनी कामिनीयों तथा परिजनों

१. वही ५।१।९९ । २. वही ५।१।१००, १०३ ।

३. सूचनमुपाकलं क्लृप्तं बालुकापुलिनम्वलम् ।

कुंकुमोदकचूपयविकुल्पा कुपात्रि कारयेत् ॥

...

...

...

विचरमेवविधं शैलं पतासादमुदान्वितः ॥

वही ५।१।१०४, १०५ ।

४. वही ५।१।१०६-११० । ५. वही ५।१।१०९ ।

६. दशवन्करिणं शीणं परमं बलिकामपि ।

समायेहे ततः शैले पुष्पके रागयो गया ॥ वही ५।१।१११ ।

के साथ घिरा हुआ राजा अनेक प्रकार के कंद, मूल, फलों का भक्षण करता था ।^१ तत्पश्चात् अपने परिचरों को वस्त्र काँचनादि दान कर विरहित कर देता था^२ और स्वयं अपना कामिनीयों के साथ राजा कभी वृद्ध के नीचे, कभी सरिता के समीप, कभी जलधन के तट पर क्रीड़ा करता था । क्रीड़ा करते समय कभी वे तरणियाँ मधुर गाना गाती थीं, कभी नृत्य करती थीं । इस प्रकार की क्रीड़ाओं द्वारा राजा अत्यन्त आनन्द प्राप्त करता था—

राजते पृथ्वीनाथः जको वाप्सरसांगणैः ।

कदाचित्पादपञ्चाये कदाचित्सरितातटे ॥

कदाचित्सरसीतीरे क्रीडति क्षितिचक्रभः ।

गाययेत्कलहं गीतं वर्णयेत्कलनांगना ॥

हासयस्तर्जनीवृद्धमानंदं परमाणुयात् ॥^३

संध्या के समय राजा क्रीड़ा को समाप्त कर पर्वत के अग्र भाग से उठ गये पर चढ़कर अपनी प्रेयसियों समेत राजमंदिर को लौट आता था ।

यह भूधर क्रीड़ा सत्त्व के अन्दर ही राजा के मनोरंजन का साधन था । इस क्रीड़ा के प्रसंग स्मृतियों में भी प्राप्त होते हैं । विष्णु स्मृति^४ में क्रीड़ापर्वत के समीप बने हुए समुद्रगहों के प्रसंग प्राप्त होते हैं । रघुवंश में क्रीड़ापर्वत का वर्णन हुआ है । उस पर अनेक वापी एवं दीर्घिकाये बनी होती थीं । बकुल, शिरीष आदि अनेक मांगल्य वृक्ष लगाए जाते थे । उस क्रीड़ा पर्वत की वाक्छियों को हंस गण अपनी मधुर ध्वनि से गुंजायमान करते रहते थे । उस पर अनेक पक्षी एवं मयूर भिरा करते थे और वे मेघ के गर्जन को देखकर नाच उठते थे—

अंसलंबिकुटजार्जुनसज्जन्तरस्य नीपरजसंगिरागिणः ।

प्रायुपि प्रमद्वार्हिजेष्वभूत कृत्तिमाद्रिषु विहारविभ्रमः ॥^५

रघुवंश का यह प्रसंग इस बात को पूर्ण रूप से स्पष्ट कर देता है कि ये क्रीड़ा पर्वत कृत्रिम होते थे और वर्षा ऋतु में राजा के विहार के हेतु निर्मित किए जाते थे । सोमेस्वर ने भी कृत्रिम भूधर का ही वर्णन किया है ।^६ मेघदूत में भरकत मणियों से जड़ित सीढ़ियों से युक्त वापी का प्रसंग प्राप्त होता है । उसमें वैद्यमणि के नाली पर स्वर्ण के कृत्रिम कमल बने थे और उसी के समीप ही

१. वही ५।१।११४.१२०।

२. वही ५।१२१.१२२।

३. वही ५।१।१२२.१२४।

४. वि० स्मृति ५।११७।

५. रघुवंश १५।३७।

६. वही ५।१।१००।

कोड़ा पर्वत था ।^१ उस कोड़ा पर्वत पर बनी हुई दीर्घिकाओं के हंस चूड़ियों की झंकार सुनकर नाच उठते थे । इससे विदित होता है कि ये पक्षी बड़े ही सीधे तथा भोले होते थे ।^२ सर्पों के तोरण में प्राप्त हुई प्रतिकृतियों में भी वन्य वृक्ष की लड़ाया के नीचे कृत्रिम कोड़ापर्वतों के प्रसंग प्राप्त होते हैं, जिनके समीप गवन दीर्घिकायें होती थी तथा प्रेमी प्रेमिकायें परस्पर कोड़ा करते थे । यह तोरण ईसवी पूर्व दूसरी शताब्दी का है ।^३ इन प्रसंगों से इस कोड़ा की प्राचीनता का अनुमान होता है ।

वनकोड़ा

भूधर कोड़ा के पश्चात् सोमेश्वर ने वन कोड़ा का वित्तारपूर्वक वर्णन किया है । शिशिर ऋतु के व्यतीत हो जाने पर राजा वन कोड़ा करने के हेतु वन में जाता था ।^४ सुन्दर सुगन्धित पुष्पों की गन्ध से युक्त तथा मनोहर नागकेशर, पुष्पाग की रेणु से पूर्ण वायु के धनने पर, स्त्रियों से हृदय में उत्थास होने पर, कोकिल के कूचने पर, पुष्प युक्त चंपक वृक्षों से पूर्ण लंघीर पुष्प की गन्ध से युक्त गणधवी लता से सुशोभित, सुन्दर कमुक पंक्ति, नीरंग फल, कटकयुक्तपत्रस इक्ष, कदली खड, जम्बु वृक्ष, दाड़िम, खंडा, प्लवंग, मालिका, हरिद्र, शृंग, केसकी वृक्ष, सीरिका ताल आदि वृक्षों तथा कुल्या, तड़ाग तथा कुप से पूर्ण ब्राह्मण लता द्वारा निर्मित मण्डप से सुशोभित नन्दन वन के सहस्र सुन्दर वन में राजा वन कोड़ा करने के लिए जाता था ।^५

वन कोड़ा करने के लिए जाते समय राजा के साथ उसकी प्रेयसिया भी रहती थीं ।^६ वे प्रेयसिया नौलकमल के सहस्र नेत्रों वाली, दाड़िम के सहस्र दन्त पंक्तिवाली, शिरीष पुष्प के सहस्र मृदु बाहु वाली, पल्लव के सहस्र हाथ वाली तथा भराल के सहस्र गतिवाली होती थीं ।^७ इनके अतिरिक्त राजा के साथ प्रसाद के अन्न पात्र, परिहास करने में कुशल, गीत वाद्य में निपुण विदूषक, विट आदि रहते थे—

अभ्यैः प्रसादपात्रैश्च परिहासमुखोचितैः ।

गीतवाद्यविनोदज्ञैः-विटविदूषकैः ॥^८

१. मेघदूत २।८० ।

२. वही २।८७ ।

३. हलासी प्रसाद द्विवेदी, प्राचीन भारत के कलात्मक विनोद, पृ० ४३ ।

४. व्यतीते शिशिरे राजा कोडां कुर्याद्विनाश्वराम्

मानसोल्लास ५।२।१२८ ।

५. वही ५।२।१२९, ४९ ।

६. वही ५।२।१५२ ।

७. वही ५।२।१५०, ५२ ।

८. वही ५।२।१५४ ।

वन कीड़ा के समय राजा सुन्दर अश्व पर चढ़कर जाता था और सभी जन उसके पीछे रहते थे ।^१ वनभूमि में प्रवेश करने पर राजा प्रेयसियों तथा अन्य जनो को दिव्य वन दिखलाता था । राजा अपनी प्रेयसियों के साथ एक आश्रम मण्डप में बैठता था, जो अत्यन्त रम्य भूमि में बना होता था । उसमें अनेक प्रकार के फल एवं पुष्पादि रहते थे ।^२ अपनी बहुत-सी प्रेयसियों से घिरा हुआ वह राजा निविड तथा गहन गुप्त स्थान में उन स्त्रियों की दृष्टि छिपाकर इधर-उधर वृक्षों के पीछे छिपकर दौड़ता था ।^३ इस प्रकार से परस्पर लुक्-छिपकर भ्रमण कर राजा आनन्दित होता था । तत्पश्चात् सब प्रेयसियों के साथ राजा तालाब के शीतल जल द्वारा मुख तथा पाद प्रधावन करता था । वे सभी स्त्रियाँ कदली दलों द्वारा राजा का श्म दूर करने के हेतु न्यजन डुलाती थीं—

प्रकाश्य वक्त्रं पादौ च कदलीदलवोजनैः ।

वीजवन्ति नृपं कांताः कामिन्वः कामवर्धिकाः ॥^४

श्म दूर हो जाने पर राजा सभी परिजनों के साथ वन के अत्यन्त रम्यस्थल में प्रवेश कर बैठता था और अनेक प्रकार के मूल फलादि का आस्वादन कर नारिकेल फल के मधुर जल का पान करता था ।^५ सोमेश्वर दक्षिण प्रदेश का राजा था । दक्षिण में नारियल के जल का पान अधिकांशतः प्रचलित है, क्योंकि दक्षिण में नारियल अधिक उत्पन्न होता है । इस प्रसंग में नारियल के जल के पान का प्रसंग अपनी स्थानीय विशेषता को प्रगट करता है ।

इसके पश्चात् सभी जन गद्यास्थान पर बैठ जाते थे और राजा पुंगीफल से पूर्ण मधुर एवं सुस्वादपूर्ण ताम्बूल प्रेयसियों को देकर स्वयं ग्रहण करता था—

पुंगीफलानि त्वाहृत्य नागवल्लीदलानि च ।

वृक्षाद्योषितं ताम्ब्यः स्वयमास्वादयेत्ततः ॥^६

ताम्बूल चर्वण के पश्चात् राजा चंदन के गौद तथा कर्पूर मिश्रित लेप अपने शरीर पर करवाता था ।^७ इस प्रकार के शृङ्गार कर लेने पर राजा पुनः अपनी प्रेयसियों के साथ इधर-उधर वन में पुष्पों के मध्य में विहार करता था

१. वही ५।२।१४५ ।

१. वही ५।२।१५६, ५७ ।

२. वही ५।२।१५८-६० ।

३. वही ५।२।१६२, ६३ ।

४. वही ५।२।१६५ ।

५. वही ५।२।१६६ ।

६. चन्दनद्रुमनिर्यासैः कर्पूररजमिश्रितैः ।

वालितानांनि सर्वाणि स्वयान्ते विनेपयेत् ॥

वही ५।२।१६७ ।

और अपनी प्रेयसियों को प्रसन्न करने के लिए वह सिर पर पुष्प निर्मित शोखर धारण करता था ।^१ दक्षिण में सिर पर पुष्प तथा लूढ़ा बनाकर उसे पुष्प माला द्वारा बांधना अत्यन्त आवश्यक शृंगार माना जाता है । आज भी रात्रा नृत्य में जो स्त्री पुष्प भाग लेते हैं वे सिर पर पुष्प-माला धारण करते हैं । राजा इस प्रकार से अपनी प्रेयसियों तथा अन्य जनो के साथ वन विहार करके अपने प्रासाद को लौट आता था ।

भारतवर्ष विशाल मैदान और हरित उद्यानों से पूर्ण देश है । यहां के निवासी प्रारम्भ से ही प्रकृति के प्रेमी रहे हैं । अतः प्राचीनकाल से ही यह क्रीड़ा भारत में प्रचलित है । पुराणों में इस क्रीड़ा के अनेक प्रसंग प्राप्त होते हैं । कृष्ण भगवान तथा बलदेव गोपियों के साथ यमुना के समीप स्थित उपवन में रमण किया करते थे । वे सभी परस्पर मिलकर इधर-उधर वन में घूमते थे । गोपिकायें गाना गाती थीं । प्रेम से विह्वल होकर इधर-उधर घूमती थीं । उन गोपियों के साथ वे कन्दमूलानि खाते थे ।^२ लङ्कपुराण के अवन्ती खंड में उद्यान यात्रा एवं विहार का बड़ा ही सुन्दर एवं विस्तृत वर्णन हुआ है । महाराज शुद्धोदन ने भी कुमार सिद्धार्थ के मन बहलाने के लिए एक रमणीय बाटिका बनवाई थी जिसमें वे जाते थे ।^३

वात्सपायन के कामसूत्र में भी इस क्रीड़ा का वर्णन हुआ है किन्तु उन्होंने इसका नाम 'उद्यानयात्रा' दिया है ।^४ यह क्रीड़ा केवल राजा ही नहीं वरन् नगर के अन्य जन भी करते थे । किसी भी निश्चित दिन नागरिकाण सज्जबस कर घोड़ों पर चढ़कर दूर स्थित उद्यान में वनक्रीड़ा के लिए जाते थे । उनके पीछे स्त्रियाँ भी पालकियों पर चढ़कर जाती थीं । वहीं पर कुक्कुट मेषादि का सुद होता था और सभी परस्पर आनन्दपूर्वक रमण करते थे ।^५

सोमेश्वर ने वनक्रीड़ा के अन्तर्गत इन पक्षियों के सुदों का वर्णन नहीं किया । उनके समय में वनक्रीड़ा करने के लिए राजा अपनी प्रेयसियों के साथ उद्यान में जाकर आनन्दपूर्वक उनके साथ विहार एवं खान-पान कर लौट आता था ।^६ सोमेश्वर ने जो राजा के इधर-उधर क्लिप्पने का प्रसंग दिया है

१. वही ५।२।१६८, १७० ।

२. श्रीमद्भगवत्पुराण १०।६५।१८-२१ ।

३. ललितविस्तर १४।१८३, १९१ ।

४. वटानिबन्धन—'उद्यानगम'—क्रीडाश्च प्रवर्त्तयत् ॥
कामसूत्र, सू० २६ ।

५. कामसूत्र, पुण्ड ५३, ५४ ।

६. मानसोल्लास ५।२।१५९ १६० ।

यह सम्भवतः 'निलयन कीड़ा' का ही और रूप है। इस निलयन कीड़ा का प्रसंग भी श्रीमद्भागवत पुराण में प्राप्त होता है^१ किन्तु इस कीड़ा को भगवान् ने गोपी के साथ की थी।

संस्कृत के महाकाव्यों में प्रातः प्रसंगों से विदित होता है कि प्राचीन काल में राजा गण वन कीड़ा के प्रेमों थे। मनोरंजन एवं आनन्द के साथ ही साथ विरह वेदना से संतप्त होकर भी राजागण अपना मन बहलाने के हेतु उद्यान में जाते थे। नैषध में दमयन्ती के विरह में संतप्त राजा नल का मन बहलाने के लिए वन विहार करने का प्रसंग प्राप्त होता है।^२ रघुवंश महाकाव्य में कालिदास ने इन्द्रमती के मन को बहलाने का एक मात्र साधन क्षिप्र नदी के तट पर स्थित उद्यानों को ही बतलाया है—

गनेन यूता सह पाथिबेत्त रमोरुकाच्छिन्नमनसोरुचिस्ते ।

सिप्रावरेणानिलवन्धितासु विहन्तुमुद्यानपरम्परासु ॥^३

इस प्रकार से वन तथा उद्यान का सुन्दर एवं सरस वातावरण शीघ्र ही व्यक्ति के हृदय को अपनी ओर आकृष्ट कर लेता था।

आन्दोलन कीड़ा

आन्दोलन अथवा प्रेमा कीड़ा भी सोमेश्वरकालीन समाज में अधिकांशतः प्रचलित थी। इस कीड़ा द्वारा वैसे तो सभी वन मनोरंजन करते थे, किन्तु विशेष रूप से यह स्त्रियों के मनोरंजन का ही साधन थी। यह कीड़ा अत्यन्त मनोहर वसन्तऋतु के आ जाने पर ही खेली जाती थी—

अनुराजे परिप्राप्ते वसन्तेति मनोहरे ।

आन्दोलने प्रकुर्वीत् पृथुसंबन्धान्विताम् ॥^४

वसन्त ऋतु के आ जाने पर झूले का निर्माण कराया जाता था। तत्पश्चात् पीणमासी की रात्रि को चन्द्रोदय हो जाने पर राजा पूर्ण रूप से अपना शृंगार कर सुन्दर प्रेयसियों के साथ उस झूले पर झूलता था। उसके झूलने के पूर्व तूर्यगाद होता था, वंदीगण वन्दना करते थे, ब्राह्मण लोग आशीर्वाद देते थे। तब राजा अपनी प्रेयसियों के साथ झूले पर चढ़ता था—

१. चक्रनिलयनकीड़ावचोरपालाप्रदेशतः ॥

श्रीमद्० पु० १०.३७.२७ ।

२. नैषधोपखरितम् १।५५ ।

३. रघुवंश ६।३५ ।

४. मानसोल्लास ५।३।१७५ ।

५. वही ५।३।१८३ ।

महता नृसंघोपेन चंडीचंदेन वंदितः ।

गीतवाद्यविनोदेन विप्रासीभिरभिष्टुतः ॥

आरोंहेषतमान्दोलं प्रेषसीभिः समन्वितः ॥^१

राजा के झूले पर चढ़ जाने पर सभी जन अंजलिबद्ध करों द्वारा उसके चप एवं ऐश्वर्य का वर्णन करते थे । उन सबको राजा बलानुषणादि द्वारा सन्तुष्ट कर तथा विदा कर अपनी प्रेयसियों के साथ आन्दोलन क्रीड़ा द्वारा अपना मनोरञ्जन करता था । इसी प्रकार से राजा की शोभा बिलकुल अन्तराओं से घिरे हुए देवराज इन्द्र के सदृश हो जाती थी—

नृपमान्वस्यदा राजा राजते देवराजवत् ।

संतर्प्य प्रियैः.....वक्षविभूषणैः ॥

नादमान्गायकाद्विधैतत् सर्वान्विसंजितः ।

ततः क्रीडाजनैः सार्य क्रीडादौलकैर्नृपः ॥^२

झूले पर राजा अपनी प्रेयसियों के समीप पट्टे के मध्य में बैठता था । उसी झूले पर बैठ बैठ राजा कभी कभी अपनी भुजाओं को फैलाकर, कभी हाथों को प्रेयसियों की भुजाओं में फंसाकर बैठता था ।^३ इस प्रकार वह अनेक प्रकार से झूले पर बैठकर झूलता था । राजा झूलते समय अपनी जंघाओं एवं हाथों से जोर लगाकर झूले को ऊपर नीचे ले जाता था । उसकी प्रेयसियाँ कोकिल के सदृश स्वरमें शृंगार रस से पूर्ण गीत गाती थीं और राजा के नाम को लेकर गाती हुई उसे चोरे धोरे झुलाती थी ।^४ इस प्रकार से राजा एक

१. वही ५।३।१८४-१८५ ।

२. वही ५।३।१८६-८७ ।

३. पीठमध्ये स्वयं तिष्ठत्तु मुखासीता प्रियान्वितः ।

मेषवारण संसक्त वृतापतमुञ्जी नृपः ॥

...

...

...

...

उपगूह्यमामृतं दूर्वरोमांचकचुकः ।

...

...

मानसोल्लास ५।३।१८८, १९० :

४. क्रीडावतस्रो गायेषुषतुविधु समाधिताः ।

कोकिलद्वयनिसंस्पृष्टि कलनाद समन्वितम् ॥

मुस्वरं मयूरं गीतं शृंगाररसगजितम् ।

नृपतामसमोपेतं दौलपट्टमाः जनैः जनैः ।

...

...

वही ५।३।१९४-१९६ ।

दूसरे की ओर मुड़ते होकर देखता हुआ अपनी प्रेक्षियों के साथ आनन्द का अनुभव करता था ।

प्राचीन काल में वर्षा ऋतु का मनमोहक विनोद श्रुत हुआ करता रहा है । वर्षा काल के आगमन पर सभी तरुणियों एवं पुरुषों का हृदय उल्लास से उमड़ उठता है और मेघ निस्वन तथा काली घटाओं से निरृत रिमरिम के साथ वे अपने हृदय के उद्गारों को दोला विलास द्वारा निकालते हैं । सोमेश्वर ने वसन्त काल में इस दोला विलास को प्रायः का वर्णन किया है । स्कन्द पुराण में श्रीकृष्ण भगवान् के लिए फाल्गुन मास में 'दोलारोहण उत्सव' किए जाने का प्रसंग प्राप्त होता है । इस उत्सव पर विष्णु की गोविन्द नाम से प्रतिमा तैयार करवाकर मन्दिर के आगे सोलह खंभों से सुक जंघा मंडप तैयार किया जाता था । वह चौकोर होता था । और उसमें चार फगट होते थे, बीच में जंघा वेदिका होती थी । वही पर श्रुत डालकर भगवान् को उसी में बैठा कर लीलापूर्वक उन्हें हिंडोला झुलाया जाता था और इस प्रकार चार पांच दिन तक फाल्गुनोत्सव मनाया जाता था ।^१ श्रीमद्भागवत पुराण में भी श्रीकृष्ण तथा गोपी की क्रीडा के प्रसंग में आन्दोलन किड़ा ("कदाचित् सन्दोलिकया.....") का वर्णन हुआ है । इससे विदित होता है कि श्रीकृष्ण भगवान् गोपों के साथ दोलाविलास करते थे ।

वात्स्यायन के कामसूत्र में भी दोलाविलास का वर्णन इस प्रकार हुआ है :

स्वास्तीर्णा प्रलादोला वृक्षवाटिकायां सप्रच्छाया ।

स्थंडिलपीठिका च सुकुसुमेति भवनविन्यासः ॥^२

अर्थात् वाटिका के वृक्षों की सघन छाया में प्रेक्षादोला अथवा श्रुत पड़ता था और छायादार वृक्षों के नीचे बैठने के आसन अथवा स्थंडिल बनाए जाते थे जिन पर पुरुष बिछे रहते थे । यह प्रसंग इस बात को पूर्ण रूप से स्पष्ट कर देता है कि वात्स्यायन के समय के नागरिक जन दोला विलास के प्रेमी थे ।

प्राचीन काल में दोलाविलास का आनन्द स्त्री तथा पुरुष दोनों ही उठाते थे, वैसा जल्द्वन की निम्नलिखित पंक्ति से स्पष्ट है :

उत्तम्य दूरं सुहृदायमन्त्रः कान्ताः स्थलीभूतनितम्बविम्बाः ।

दोलाविलासेन जितम्बमत्वाथर्क्यमापुः पुरुषयितेषु ॥^३

१. स्कन्द पुराण वंशज खंड उत्कल खंड ।

२. श्रीमद् ५० पु० १०।१८।१५ ।

३. कामसूत्र सू० १५ पु० ४५ ।

४. जल्द्वन सूक्तिमृतावली ६५।२९ ।

स्त्री तथा पुरुष दोनों ही झूले पर चढ़कर अपने पैरों को प्रसारितकर झूले को खूब बढ़ाते थे उस समय उनके अंगुक्त हवा में उड़ते थे :

प्रसार्य पादौ विहितस्थितौनां दोलासु लोलोऽंशुकपल्लवानाम् ।

मनोरथानामपि यन्नगम्यं तद्वत्पटुमातुः सुदृशां युवानः ॥^१

संस्कृत के प्रसिद्ध कवि बिल्हण ने भी दोला पर चढ़ी हुई उमंग से पूर्ण स्त्रियों के अंगुक्त उड़ने का वर्णन किया है और उन्होंने इस प्रथा को वर्षा ऋतु का न मानकर विशेष रूप से वसन्त ऋतु का विलास माना है ।^२ सोमेश्वर के समय में भी यह प्रथा वसन्त ऋतु के प्रारम्भ होने पर ही अपने विलासमय आकर्षक रूप को धारण करती थी और स्त्री तथा पुरुष दोनों ही दोलाविलास करते थे ।^३

यह प्राचीन काल से चली आती हुई झांझ आज भी स्त्री-पुरुषों के हृदय को चंचल कर देती है । वर्षा के आगमन पर स्त्री तथा पुरुष आज भी अपने उल्लास से पूर्ण हृदयों को लेकर झूले पर चढ़ जाते हैं और मेघ के रिमरिमि शब्द के साथ स्त्रियाँ अपने मधुर गानों के स्वरों को बिलाती हैं, किन्तु यह प्रथा वर्तमान काल में विशेष कर से वर्षा काल में ही प्रचलित है ।

सेचन-कीड़ा

सोमेश्वर ने वसन्तोत्सव, विशाह, जप आदि के अवसर पर सेचन-कीड़ा करने का आदेश दिया है—

वसन्तस्योत्सवे चापविवाहाद्युत्सवेषु च ।

जये चासेचनक्रोडां कुर्याद्वाजा सुदान्वितः ॥^४

भोजन करने के पश्चात् दिन को दो पहरों को व्यतीत कर राजा प्रतीहार द्वारा कुमार, मंडलाधीश, सामन्त, पुरोहित, अमात्य, सचिव, मंत्री, भट, कवि-गण, गायक, वैतालिक, सूत, भ्रमण तथा श्वेत वस्त्रों एवं पुष्प माल्यों से सुशोभित तथा चन्दन के तिलक को धारण किए हुए अन्य आए हुए व्यक्तियों को यथा स्थान बैठाता था । ये सभी व्यक्ति थोड़ी देर तक एक मंडप में बैठते थे ।^५ तत्पश्चात् शृंगार रस की मूर्ति चारि विलासिनिर्वा, तरुणी, चंचललोचना, मराल के सदृश गति वाली, शित कंसुक धारण किए हुए, शर, तिलक, सादक,

१. शारंगधरपद्धति ३८०८० ।

२. मानसोल्लास ५।३।१७१ ।

३. वही ५।४।२०३-२०८ ।

४. विक्रमांक० सर्ग ६ ।

५. वही ५।४।२०१-२०२ ।

नूपुर आदि से सुशोभित बिचां वृष के मंदिर में प्रवेश करती थीं ।
 वृष मंदिर में प्रवेश करने के पश्चात् वे वारविलासिनिचां भीखंड कलक,
 कर्पूर, सोरभ से सुगंधित बल को सुवर्ण के गड्ढों द्वारा राजा के शरीर पर डालती
 थीं ।^१ वे वारविलासिनिचां श्वेत वस्त्र तथा शिर पर मल्लिका पुष्प धारण किए
 रहती थीं । इस प्रकार से गड्ढों द्वारा वे प्रमदायें राजा के शरीर को किंचित्
 क्षीण बलवारा द्वारा आर्द्र करती थीं—

... .. जल्यन्नाग्निमहुकात् ।

सिंचन्ति प्रमदाः कान्ताः राजानं प्रति मानसाः ॥^२

तत्पश्चात् राजा कलूरी, हरिद्रा, भीखंड तथा कुंकुम से घबलित एवं सुगन्धिपूर्ण
 जल द्वारा अपने सेवकों का सिंचन करता था और प्रसन्न होकर उनके मस्तक
 पर पुष्प डालता था । इस प्रकार वह उदार चरित वाला राजा कल्पवृक्ष की
 भांति सुशोभित होता था ।^३

इसो समय वारविलासिनिचां कंटुक वृक्ष की डाली को एक सूत्र द्वारा बाँध-
 कर उससे राजा की ओर जल उछालती थीं और इस प्रकार से वे स्त्रियां चारों
 ओर से पुष्पायुध के सदृश जल प्रसार करती थीं ।^४ दिन के कुछ दल जाने पर
 और सूर्य के कुछ मंद पड़ जाने पर राजा फीड़ा के आर्द्र बच्चों को उतारकर
 भेट बच्चों को धारण करता था । तब वह रत्नजटित सिंहासन पर बैठता था और
 अपने सभी सेवकों तथा सेविकाओं को विसर्जित कर देता था ।^५

१. ततो वारविलासिन्यः शृंगाररसमूर्त्तयः ।

अंतःपुरपुरुषोन्मत्त तथा लुब्धान्तपोषितः ॥

...

...

...

...

एवं विलम्बमाणास्ताः प्रविशेयुर्नृपालयम् ।

परिचार्यं तूर्णं सर्वास्ताः मलान्नीकनोद्यताः ॥

वही ५।४।२०९-२१० ।

२. सोवर्णगड्ढकार्णव दद्यादस्तेन पोषितः ।

वही ५।४।२२४ ।

३. वही ५।४।२२९ ।

४. पुष्पाणि विकिरेतोषां मस्तके मुदान्वितः ।

उदारचरितो राजा राजते कल्पवृक्षवत् ॥

वही ५।४।२३२ ।

५. वही ५।४।२३३-२३६ ।

६. वही ५।४।२३७-२३९ ।

उपर्युक्त प्रसंग से यह विदित होता है यह सेचन कीड़ा-स्नान से ही संबंधित थी और विशेष रूप से राजा एवं धनी पुरुषों से संबंधित थी। यह एक विशेष प्रकार की कीड़ा थी, जो अधिक समय तक विशेष अवसरों एवं उत्सवों के समय की जाती थी।^१ श्रीमद्भागवत पुराण में भी इस प्रकार की कीड़ा का वर्णन हुआ है जिसमें श्रीकृष्ण तथा ग्वालमाल परस्पर एक दूसरे को धृत, दधि तथा दूध से भिगोते थे—

गोपाः परस्परं हृष्टा दधिर्जीरघृतान्मुभिः।

आसिचन्तो विलिपन्तो जघनीतैश्च चिच्छिपुः॥^२

यह उत्सव गोवर्धन पूजा के उत्सव के समय मनाया जाता था। इस उत्सव पर गावों को तैल तथा हरिद्राचूर्ण का लेप करवाया जाता था और उन्हें सजाकर अलंकार पहनाए जाते थे। सभी परस्पर आनन्दपूर्वक कीड़ा करते थे और सुन्दर वस्त्रों को धारण करते थे। अनेक वाद्य बजते थे, बंदी मागध आदि राजा नंद का यश गान करते थे।^३ संभवतः यह सेचन कीड़ा पुराण काल में इसी प्रकार खेली जाती थी।

वात्स्यायन ने भी अपने कामसूत्र में इस कीड़ा का वर्णन किया है, किन्तु उनके द्वारा वर्णित प्रसंग से विदित होता है कि यह कीड़ा उस समय में राजा एवं धनिक नागरिक के स्नान के समय नित्य की जाने वाली किया थी। उस समय में मष्णाह के कुछ पूर्व उठकर नागरिक अपने मित्रों के साथ मोड़ा व्यायाम करता था। तत्पश्चात् स्नान करने के लिए स्नानागार में जाता था। वहाँ पर साधारणतः संगमरमर की चौकी पर वह बैठता था। उसके परिचारक अथवा परिचारिकाएँ धीरे धीरे उसके शरीर पर तैलार्पण तथा सिर पर पिता हुआ आमलक का चूर्ण मलती थीं। इसके पश्चात् वह जलद्रोणी में बैठता था और फिर उसमें से निकलने पर वे स्त्रियाँ उसके सिर पर से जलधाराएँ ढालने लगती थीं।^४

बाण ने कादम्बरों में राजा शूद्रक को वारिविलासिनिधों के द्वारा गङ्गाओं के सुगन्धित जल से नहलाए जाने का वर्णन किया है।^५ अजन्ता की गुफाओं में भी एक गुफा के चित्र में गौतम के स्फटिक की चौकी पर बैठने तथा दो उष्णीष बांधे हुए परिचारकों द्वारा उन्हें स्नान कराए जाने का चित्र बना है। स्नानागार के समीप वाले मार्ग में एक परिचारक सिर पर घट रखे संभवतः सुगन्धित जल लिए जा रहा है।

१. ५।४।२०।२।

२. श्रीमद् ० पु० १०।५।१४।

३. श्रीमद् ० पु० १०।५।७।१७।

४. वात्स्यायन कामसूत्र १७.१८।

५. कादम्बरों कथामुक्त भाग।

इन सभी प्रसंगों से विदित होता है कि सेचन क्रीड़ा-स्नान किया का ही अन्य रूप थी, किन्तु सोमेश्वर के द्वारा दिए हुए प्रसंग से विदित होता है कि सेचन क्रीड़ा उनके समय में विशेष अवसरों पर खेली जाती थी। और यह एक विशेष प्रकार की क्रीड़ा थी। उन्होंने यद्यपि इसे स्नान से ही संबंधित माना है, किन्तु स्नान के स्नान से सम्बन्धित नहीं बतलाया, क्योंकि इस क्रीड़ा को उन्होंने भोजन के पश्चात् दिन के दो प्रहरों के व्यतीत हो जाने पर करने का आदेश दिया है। अतः यह वसन्तादि के उत्सव के समय पर खेली जाने वाली क्रीड़ा थी और इसमें शारिखिलासिनिषां ही राजा को नहलाती थीं। वर्तमान काल में भी इस क्रीड़ा का रूप लुप्त नहीं हुआ। आज कल भी व्यक्ति स्नानागारों में बने हुए बल्यबोई अथवा पवारों के नीचे बैठकर स्नान (shower bath) करते हैं जो सेचन क्रीड़ा का ही प्रतिरूप है।

सलिल क्रीड़ा

ग्रीष्म ऋतु में सूर्य के अत्यन्त तीव्र होने पर तथा अत्यन्त प्रचण्ड एवं उष्ण वायु के चलने पर राजा जलक्रीड़ा करता था।^१ इस क्रीड़ा को राजा सदी, पुष्करिणी अथवा कण्ठ तक के निर्मल जल से पूर्ण सोपान से सुशोभित जहाज में करता था—

नद्यां वा पुष्करिण्यां वा कण्ठदक्षामलांससि ।

चतुरन्त्रा सुवृत्ता वा रम्या सोपानभूषिता ॥^२

वहीं पर कच्छ, चर्ममांड आदि में जल भरकर भराल चक्रवाक आदि बैठाये जाते थे। वह जल क्रीड़ा का स्थल एक प्रकार के प्राकार द्वारा घिरा रहता था और चूने द्वारा साफ किया रहता था।^३

राजा स्त्रियों के साथ जलक्रीड़ा करता था। वे तरुणियाँ जलक्रीड़ा के समय

१. निदाघे समनुप्राप्ते बडे भार्गवमंडले ।

...

...

...

...

...

...

...

...

...

...

बुवेन्ति सलिलक्रीडा क्रीडावाण्या गह्वीर्पति ॥

मानसोल्लास ५/५/२४/४४

२. वहीं ५/५/२४५ ।

३. ५/५/२४५/४५ ।

श्वेत वस्त्र धारण करती थीं और कुंकुमादि का लेप किए रहती थीं।^१ स्त्रियों के साथ जब राजा जलक्रीड़ा स्थल में जाता था उसके पूर्व ही वहाँ पर कर्पूर तथा पुष्पादि फैला दिए जाते थे—

पुष्पाणि विकरेत्तत्र कर्पूरसकलानि च।^२

जलक्रीड़ा करते समय सभी की श्वेत वेशभूषा रहती थी और सब सुवर्ण भूषणों श्वेताम्बर परीधानान् वुष्पाधारनयान्वितान्।

हृत्वा च मंदनं शुभ्रं हेमभूषणभूषिताः ॥^३

राजा अपनी उन कान्ताओं में से किसी को स्वीचकर, किसी को पकड़ कर, किसी का कंधा पकड़कर, किसी का हाथ पकड़ कर, किसी को प्रेमपूर्वक तथा किसी के साथ मयूर भाषण करते हुए बापा के शीतल जल में क्रीड़ा करने के लिए प्रवेश करता था। कर्पूर से सुगन्धित जल में उतर कर वे सभी एक दूसरे को पकड़ लेते थे—

ततो वारिस्थितं सर्वं कर्पूरसकलं बभूव।

अहं पूर्वकथपूर्वं गृहणानि सलिलस्थिताः ॥^४

राजा जल में शुद्ध सुवर्ण, निष्क अस्रवा अनेक रत्न उनके समक्ष जल में डालता था और वे बार-बार उन्हें पकड़ने के हेतु जल में डुबकी लगाती थीं। इस प्रकार से उनमें उत्सुकता तथा श्रम के लक्षणों को देखकर और उनके रत्नों के प्राप्त कर लेने पर राजा हँस कर उनकी ओर जल उछाल कर प्रसन्न होता था। जिस प्रकार से सिंधु के साथ सरिता, इत्ती के साथ इन्तिनी, शक्र के साथ आप्सरारण, गोपी के साथ कृष्ण, चन्द्रमा के साथ तारागण मुरोमित्र होते हैं उसी प्रकार वह राजा भी जलक्रीड़ा के समय अपनी कमल के सदृश

१. वही ५।५।२१०-५२। २. वही ५।५।२१४, ५५।

३. वही १।५।२५६, २५४।

४. आकृष्टानामकात्काश्चित्काश्चिदालिप्य कानिनी।

काश्चित्कन्धं समारोप्य काश्चिदशुक्लं वर्पेणात् ॥

पद्मशयनमहोपालः कीडां बापिषु शीतलाम्।

वही ५।५।२५५-२५८।

५. वही ५।५।२५९।

६. वही ५।५।२५९-२६१।

मुन्बवाली काँताओं के सहित सुसोमित होता था ।^१ राजा अपनी प्रियाओं के साथ कण्ठ तक के जल में धाकर क्रीड़ा करता था ।^२ जल के मध्य में राजा अपनी प्रियाओं को मुक्ता की शंका उत्पन्न कर देनेवाले जलकणों तथा पुष्पों द्वारा प्रहार करता था और जल के मध्य में ही उनका गुल रूप से आलिंगनादि कर सुख को प्राप्त करता था ।^३ इस प्रकार के अनेक हाव-भाव एवं क्रियाओं द्वारा राजा जल क्रीड़ा करता था ।

गोड़ा दिवस अवशिष्ट रह जाने पर राजा जल क्रीड़ा समाप्त कर अपनी प्रियाओं के साथ पुष्करी के जल से निकलता था—

नद्यां वा पुष्करिण्यां वा जलकेलिप्रवृत्तये ।

सिर्धुत्वं सलिलक्रीडा किञ्चिद्वशिष्टे च वामरे ।^४

तत्पश्चात् राजा श्रेष्ठ वस्त्रों को धारण कर, शरीर पर कुंकुम तथा चन्दनादि का लेप कर स्थूल मुक्ता के हार को कण्ठ में धारण कर आंगन में अपनी प्रियाओं के साथ उत्तम शय्या पर बैठता था ।^५ इस शृंगारपूर्ण जल क्रीड़ा द्वारा राजा अपना मनोरंजन करता था ।

यह सलिल क्रीड़ा के अनेक प्रसंग प्राप्त होते हैं । श्रीमद्भगवत पुराण^६ में कृष्ण गोपियों के साथ अनेक स्थलों पर जल क्रीड़ा करने का प्रसंग प्राप्त होता है । वात्स्यायन^७ ने जल क्रीड़ा को स्पष्ट रूप से ग्रीष्मकाल की ही क्रीड़ा स्वीकार की है । संस्कृत के प्रसिद्ध महाकवि कालिदास ने भी ग्रीष्मऋतु में

१. राजते सह भूषेत सिन्धुना सरिता यथा ।

करिष्योदिमाजानेव शक्रेणवाभ्यगोमयणाः ॥

गोप्पो वा वसुदेनेन यथा चन्द्रेण तारकाः ।

तोयमभ्यक्षिताः कांताः पद्मिनीष्व जंगमः ॥

वही ५।५।२६४.२६५ ।

२. मुन्बवाद्येनशोभन्ते कण्ठदण्डे जले शूभे ।

वही ५।५।२६७ ।

३. वही ५।५।२६८-२७० ।

४. वही ५।५।२७१ ।

५. वही ५।५।२८२-२८४ ।

६. श्रीमद्. पुं. १०।६।५२०, १०।६९।२७ ।

७. एतेन रचितोद्ग्रहोदकानां ग्रीष्मे जल क्रीडागमनं व्याख्यातम् ।

कामसूत्र सू० ४१ ।

दोषिकाओं में क्रीड़ा करते हुई बिरों का विस्तारपूर्वक वर्णन किया है ।^१ विलासिनी बिरों मुक्ता के सदृश बलान्दुओं को उछालती है जिससे ऐसा प्रतीत होता है मानो उनके हृदय का द्वार टूट जाने के कारण उसको मुक्तार्थे विसर गई हो—

आसां जलफालनतत्पराणां मुक्ताफलस्पर्धिषु शीकरेषु ।

पयोधरोत्सर्पिषु शीर्यमाणः खलकपले न च्छिद्रुरोऽपि हारः ॥^२

विलासिनीयों के शीरीष कर्जावतल क्रीड़ा करते समय बराशय में गिर जाते थे और वे मल्लियों के हृदय में शैवाल जाल का भ्रम उत्पन्न कर देते थे—

बभी गिरीषप्रसवावतंसाः प्रभ्रंशिनो वारिविहरिणीनाम् ।

पारिप्लवाः केलिसरोवरेषु क्रीडालोलारङ्गलवन्ति मोनान् ॥^३

महाकवि भारवि ने भी बिरों की जलकेलि का सुन्दर एवं स्वामाविक वर्णन किया है ।^४ ग्रोष्म के प्रकोप से पीड़ित होकर सुन्दरी बिरों जलकेलि करने के लिए क्रीड़ा सरोवर में आकर कमलदलों को मलती हैं—

प्रदान्तवर्माभिभवः शनैर्विद्वान्विलासिनीभ्यः परिमृष्टपंकजः ।

द्वौ भुजालम्बमिवात्तशीकरस्तरंगमालान्तरगोचरोऽनिलः ॥^५

जल में स्थित कामिनीयों के स्तनयुगल से टकरा कर तरंगों भी शब्द करने लगती हैं ।^६ शिशुपालवध के रचयिता महाकवि माघ ने भी क्रीड़ा-सरोवरों में जलकेलि करती हुई तरंगियों का स्वाभाविक चित्रण किया है ।^७ जल के मध्य में कमल के सदृश मुख वाला सुन्दरी बिरों का मुख सुशोभित होता है—

किं तावत्सरसि सरोजमेतदारादाहोस्विन्मुखमवभासते तदुभयाः ।

संशयश्च जगमिति निश्चिन्नाय कश्चिद्विभोर्कैर्बैकलहवासिनां परोक्षैः ॥^८

अमर कवि ने भी अपने अमरशतक में बिरों की जलकेलि का वर्णन इस प्रकार किया है—

ललितमुरला तरन्ती तरलतरंगीष्वललितनितम्बा ।

विपरीतरतासक्ता किमहरत सरसि वा सख्या ॥^९

१. खुबंश १६।६१-६७ ।

२. खुबंश १६।६२ ।

३. यही १६।६१ ।

४. किराताकुटीय ८।३०-५३ ।

५. किरात ८।३२ ।

६. वही ।

७. शिशुपालवध ८।१८-५० ।

८. वही ८।२६ ।

९. अमरशतक १३१ ।

धारंगधरपद्धति में भी बलकैलि करती हुई स्त्रियों के अंगराम के तिलक के बाल में धुल जाने का प्रसंग प्राप्त होता है—

ततोऽङ्गरामस्तिलकं विमृष्टं कथ्यन्तरेरेभिरतीव मत्वा ।

सुसंहितेनेति तदा बालानामदायि मध्यं न कुचद्वयेन ॥^१

इन सभी ग्रन्थों में स्त्रियों के ही बलकैलि का सुन्दर वर्णन प्राप्त होता है । इससे विदित होता है कि पूर्ण में वह क्रीड़ा केवल स्त्रियों ही परस्पर मिलकर करती थीं । किन्तु शनैः शनैः इसका रूप और परिष्कृत होता गया और स्त्री तथा पुरुष दोनों मिलकर साथ-साथ इस बल क्रीड़ा को करने लगे । कवि बिल्हण ने विक्रमांकदेवचरित में महाराज विक्रमादित्य के अपनी प्रेयसियों के साथ बलकैलि करने का वर्णन किया ।^२ सोमेश्वर के द्वारा कथित प्रसंग से विदित होता है कि उनके समय में भी स्त्री तथा पुरुष दोनों साथ मिलकर इस क्रीड़ा को करते थे । जिस समय एक ओर सम्पूर्ण पृथ्वी का बल ग्रोथ के प्रकोप से शुष्क हो जाता था उस समय बलकैलि करने के लिए कृत्रिम क्रीड़ा सरोवरों का निर्माण होता था ।

शादल क्रीड़ा

सुन्दर घास से परिपूर्ण स्थान में वह राजा अपनी प्रियाओं के साथ मनोरंजन करने के लिए जाता था वही शादल क्रीड़ा कहलाती थी । वह शादल-स्थली अंजन के सदृश हृष्ण वर्ण वाले हाथियों से, पुष्पों, चित्र विचित्र प्रकार के वृक्षों, केतकी की गंध तथा मराल वृन्दों से पूर्ण होती थी । इस प्रकार की सुन्दर शादलस्थली में पश्चिमी वायु के चलने पर राजा क्रीड़ा करने के लिए अपनी प्रियाओं के साथ जाता था ।^३ जिस वन में राजा शादल क्रीड़ा करने के लिए जाता था उसमें पूर्व हो से कुसुम रंग से रंजित वस्त्र का कांडपट लगा दिया जाता था और स्थान-स्थान पर वैणिकों को स्थापित कर दिया जाता था :

कौसुमरंजितैर्वस्त्रैः तत्कांडपटैः शुभैः ।

वेष्टयेत्संहिले देशे समन्तादूर्ध्वसंस्थितैः ॥^४

इस प्रकार से वन के तैयार हो जाने पर राजा दूसरे दिन प्रातःकाल उठकर पूर्वाह्न क्रिया को करके अपनी प्रेयसियों समेत शृंगार करता था ।^५

१. शा० प० ३=४९ ।

२. विक्रमांक० सर्ग ११ ।

३. मानसोल्लास ५।६।२८८-२९८ ।

४. वही ५।६।२९८ ।

५. प्रभाते च समुत्थाय कृतपूर्वाह्निकश्रियः ।

सतः संभृतशृंगारः प्रेयसीजनसंवृतः ॥

वही ५।६।३०१ ।

और सुवर्णचंडाओं से सुशोभित मस्तक पर सिन्दूर तिलक धारण किए हुए हस्तिनिषों को तथा मनोहर एवं ललित गति वाले हेमपाणि से युक्त अश्वों को बुलवाता था। हस्तिनी पर राजा स्वयं चढ़ता था और अपने समीप उसी हस्तिनी पर अपनी प्रिया को चढ़ाता था। अन्य अन्तःपुर की स्त्रियां, वारिविलासिनीयां, गायिकायें, नर्तकिनी तथा वारांगनायें अश्वों पर चढ़ती थीं। तब सब लोग शनैः शनैः एक दूसरे के पीछे हो कर शादल की ओर आते थे और उसी में थोड़ी देर विधाम करते थे।

शादल स्थल में सर्वप्रथम राजा उतर कर तब अपनी प्रिया तथा शुद्धान्त-चोषिताओं को उतारता था। तत्पश्चात् राजा वैणिकों को यथास्थान स्थापित कर विलासिनीयों को प्रेयसियों के समीप भेज देता था।^१ इस प्रसंग में वार विलासिनीयों का दृष्टांत इस बात को पूर्णरूपेण स्पष्ट करता है कि सोमेस्वर के समय में वारविलासिनीयों को राजा के वैनोदिक जीवन में भी महत्त्वपूर्ण स्थान प्राप्त था। वे क्रीडा क्षेत्र में राजा के साथ जाती थीं और राजा की प्रेयसियों का विशेष रूप से ध्यान रखती थीं।

उस शादलस्थली में उचित रूप से सबके बैठ जाने पर राजा तथा अन्य समीजन अनेक प्रकार के आसन, भक्ष्य एवं मोक्ष्य पदार्थ तथा ताम्बूलादि का सेवन करते थे। तब राजा अपने प्रेम के अनुसार यथायोग्य सबको वस्त्र, आभूषण, घन भोजन तथा प्रसादादि देकर सबको प्रसन्न करता था।^२ भोजन से निवृत्त होकर पवित्र स्थान में प्रवेश कर राजा अपने शरीर का शृंगार करता था, कर्पूर मिश्रित चंदन का अपने शरीर पर लेप करता था, श्रेष्ठ वस्त्रों एवं मुक्ताभूषणों को पहनकर मस्तक पर कस्तूरी-मिश्रित चंदन का तिलक धारण करता था तथा तिर पर केतकी पुष्प का आभूषण धारण करता था।^३ तत्पश्चात् वह अपनी प्रियाओं को बुलवाता था जो मस्तक पर सिन्दूर, लाजारस से रंजित वस्त्र, मुक्ता तथा सुवर्ण के ताटक, मुकुल आदि आभूषण धारण किए तथा शरीर पर कुंकुम का लेप किए रहती थीं। उन स्त्रियों को बुलवाकर सम्मानपूर्वक अपने समीप बैठाता था।^४ तत्पश्चात् सबके एकत्र होने पर दूर पर स्थित गायकगण राजा के वक्त्र का गान करते थे और मनोहर तूर्यनाद होता था। नृत्य में निपुण नर्तकिनी वहीं पर नृत्य करती थीं और बाद में राजा उन्हें तथा गायक वृन्दी को वस्त्र, कांचनादि देकर संतुष्ट करता था।^५

१. वही ५।६।३०२-३०६।

२. वही ५।६।३०७-३०९।

३. मानसोल्लास ५।६।३०९-३१२।

४. वही ५।६।३१३-३१५।

५. वही ५।६।३१३-३१९।

६. वही ५।६।३।५।

इसके बाद राजा उठ कर सुवर्ण की घंटियों से युक्त कुसुम चर्च के छत्र तथा वीर कल से सुशोभित, हरिद्रा मिश्रित शालिपत्र से सिंचित किए हुए मुख वाले, मस्तक पर तैल तथा सिंदूर लगाए हुए हाथी पर चढ़ता था और अपनी कांताओं को अन्य इस्तिनियों पर चढ़ाता था। तब राजा हाथी को प्रेरित करता हुआ अपने मन्दिर को लौट आता था।

शादल क्रीड़ा का हतना विस्तृत वर्णन किसी भी ग्रंथ में नहीं प्राप्त होता, किन्तु, फिर भी प्राप्त प्रसंगों से यही स्पष्ट होता है कि यह क्रीड़ा भारतवर्ष में प्राचीन काल से प्रचलित है। भारतवर्ष की इति शादल से पूर्ण भूमि को देखकर सभी का हृदय उसमें बैठकर आनन्द प्राप्त करने के लिए उद्वल उठता है। इसी कारण इस इति भूमि में क्रीड़ा करना सदा से ही इस देश में एक साधारण सी बात रही है। श्रीमद्भागवत पुराण में एक स्थल पर ऐसा प्रसंग प्राप्त होता है—

शादलोपरि संचिरय चर्चतो मीलितेवगान्।

कृतान् कृतान् वल्लतरान् गात्र स्थोत्रोभननमाः ॥

इस इति शादल पर गात्र, बैल तथा गावों के बलदे आदि आनन्द से तृण चर्चण करने से और उनके साथ गोवादि भी परस्पर क्रीड़ा करते थे। इस प्रसंग में प्राप्त हुआ शादल शब्द संभवतः शादल क्रीड़ा की ओर ही संकेत करता है। इसका वर्णन मेधागम दत्तस्य के प्रसंग में हुआ है।^१ अतः यह क्रीड़ा वर्षाकाल से मेघों के छा जाने पर ही की जाती थी। काले-काले मेघों के छा जाने पर गो तथा ग्वालों से घिरे हुए कृष्ण इस क्रीड़ा को करते थे—

एवं वने वर्षिष्ठे पकजर्जरजमुमतः।

मोगोपालैर्हृतो रग्तु सखलः प्राविशदरिः ॥^२

सभी प्रसन्न होकर परस्पर दधि, ओदन, कन्द, मूत्र, फलादि खाकर परस्पर माना

१. श्रृणानि विविधानि तान्मूलं च मुखस्थितम्।

समुत्पाद्य ततो राजा संहरन्मी विवाक्रे ॥

आहृष्टकामनं राजा कान्तास्तारोपयेद्वशाः ॥

मानसोल्लास ५६।३२४-३२८।

२. श्रीमद्भागवत पुराण १०।२०।३०।

३. मेधागमोक्तया दृष्टाः प्रत्यनञ्जित्विजिनः ॥

श्रीमद् ० पु० १०।२०।२०।

४. श्रीमद् ० पु० १०।२०।२५।

गाते थे । कभी इति वनस्थिति में बैठते थे, कभी छोटते थे तथा कभी दौड़ते थे । इस प्रकार वे सभी वर्षाकालीन भी की देखकर प्रकृत मन से क्रीड़ा कर आनन्द प्राप्त करते थे ।^१ सोमेश्वर ने भी इसी प्रकार की क्रीड़ा का शादल क्रीड़ा नाम दिया है, किन्तु उनके समय में यह क्रीड़ा विशेष रूप से खेली जाती थी और उसके लिए विशेष प्रकार का प्रबंध पूर्व से ही किया जाता था । इसके अतिरिक्त स्त्री तथा पुरुष दोनों ही इस क्रीड़ा को करने के लिए जाते थे ।

वर्तमान काल में भी यह क्रीड़ा छुत नहीं हुई है । आज भी व्यक्ति किसी भी सुन्दर दिन को अत्यन्त रमणीय स्थान में जाकर परस्पर मनोविनोद खेल-कूद तथा वातालाप करते हुए आनन्द पूर्वक वहाँ पर भोजनादि करते हैं । इस प्रकार से वे सभी उस दिन विशेष प्रकार से अपना मनोरंजन करते हैं, जो पिकनिक (Picnic) के नाम से प्रसिद्ध है ।

बालुका क्रीड़ा

सोमेश्वर के समय में बालुका क्रीड़ा भी अविकाशित प्रचलित थी और राजा भी इस क्रीड़ा द्वारा अपना मनोरंजन करता था । वह क्रीड़ा बने मेघों के होने पर, हंस मार्तण्ड से पूर्ण, मुक्ताजाल के सदृश जल से पूर्ण जलाशय अथवा नदी के तट पर पश्चिमी सुगन्धित बालु के चलने पर की जाती थी ।^२ सोमेश्वर ने राजा को चक्रवाक, शकुलादि से पूर्ण तथा नक्षिनी, तिलक आदि से पूर्ण नदी अथवा सालाव के समीप बालुका क्रीड़ा करने का आदेश दिया है ।^३ इसके अतिरिक्त धूप तथा पिपासा का हरण करने वाले जल के समीप जो बालुका हो और मुक्ता तथा सुवर्ण की भांति चमकती हो, इस प्रकार के बालुका स्थल में क्रीड़ा करनी चाहिए—

सलिले सुखसंस्पर्शं पिपासाबमं हारिणि ।

सुचममुच्छाकला "हमरेणुसमप्रभे ॥

नानामणिगणप्रत्यसुल्लस्यसिकताचये ।

मनोहरं समुद्देशे शीतकावे पदावृते ॥^४

राजा बालुका क्रीड़ा के लिए जाते समय अपनी कांताओं को भी साथ ले जाता था और वह श्वेत वस्त्रों तथा आभूषणों को धारण कर करिणियों पर चढ़कर उस स्थल को जाता था ।^५ उस स्थल पर सबके पहुँच जाने पर सभी चार-चार की संख्या में अलग-अलग गोला बनाकर बैठती थीं और राजा सभी

१. श्रीमद् ० पु० १०।२०।२७-३१ । २. मानसोत्प्लास ५।७।३३१-३३४ ।

३. वही ५।७।३३४ ।

४. वही ५।७।३३६-३३८ ।

५. परिधाय सितं वस्त्रमन्तःपुरजनैः सह ॥ वही ५।७।३३९-३४० ।

के समीप जाकर सबको आनन्दित करता था ।^१ सर्वप्रथम राजा उस समीप की नदी अथवा जलाशय में जाकर अपनी हस्तोन्नति द्वारा जल को उछालता था । यह किया वह तब तक किए जाता था जब तक जल पूर्ण रूप से शुद्ध न हो जाता था—

प्रसूतिचेपणात्तोयं मृदुवचःपुनः पुनः ।

यावन्निर्मलतां याति नीरंतावद्बहिः क्षिपेत् ॥

संज्ञाते निर्मले तोये जलवासस्ततः क्षिपेत् ॥^२

जल के शुद्ध हो जाने पर राजा वहाँ से हटकर कमल आदि की गन्ध से पूर्ण सोपान युक्त बालुका पुंज का देव मंदिर की भांति देवागार बनता था । उसके चारों ओर एक परिसरा बनाई जाती थी जिसमें जल भर दिया जाता था । उसके पान स्थल पर राजा अपने अवर पञ्जव की छुभाता था और शीत के व्याज से दांतों की पीसकर अपने हाथों में बालू लेता था । इस प्रकार की प्रेनपूर्ण लीला द्वारा राजा अपनी प्रियाओं की प्रसन्न करता था ।^३ तत्पश्चात् बालुका पुंज के कन्दुक के आकार के दो बड़े गोले बनाकर उन्हें राजा परस्पर एक दूसरे से लड़ाता था । जिसका गोला टूट जाता था वह पराजित हो जाता था और जीता हुआ व्यक्ति उसकी पीठ पर बैठता था तथा उसके कान खींचता था—

कुर्कुट्यैव समारोप्य योषधेयुः परस्परम् ।

जितस्य गृहमारोहेत्कर्णौ धृत्वा विकर्षयेत् ॥^४

इसके अतिरिक्त यदि पराजित हुआ व्यक्ति भागता था तो जीता हुआ व्यक्ति उसका पीछा कर बालुका में उसे गिराकर उसके मुख पर खूब जल डालता था ।^५ राजा भी जीत जाने पर यही सब करता था । यह किया सम्भवतः परस्पर पुरस्सों में ही की जाती थी ।

१. वही ५।७।३४१-३४२ ।

२. मानसोल्लास ५।७।३४२-४३ ।

३. उपलब्ध कमल चैव शतपञ्चसुसौरभम् ।

...

...

...

श्राकारदेवतागारं बालुकापुञ्जनिमित्तम् ।

कुर्कुट्यैव सुखोपायं परिष्ठाजलपूरितम् ॥

वही ५।७।३४४-३४८ ।

४. वही ५।७।३४९-३५० ।

५. पलायने बालुकावे नृक्षमसंयतभूतले ।

पातयेद्बालुकाभ्ये.....

इस प्रकार कीड़ा करने के पश्चात् राजा विचित्र वल्ल, रत्नादि जड़ित दिव्य आभूषणों एवं लेपों द्वारा अपना शृंगार करवा कर हस्तिनी पर चढ़ता था और अनेक प्रकार के शब्दों के प्रयोग द्वारा हस्तिनी से बालुका पर चक्रमण करवाता था । इस प्रकार वह अपनी प्रेयसियों के चित्त को प्रसन्न करता था ।^१ अन्त में श्रेष्ठ गतिवाले अश्वों एवं हस्तिनियों पर सबको चढ़ा कर अपनी प्रेयसियों के साथ अपने मन्दिर को लौट आता था ।

यह बालुका कीड़ा वर्तमान काल में विशेषतः बालकों के ही मनोरञ्जन का साधन रह गई है, किन्तु सोमेश्वर के समय में यह कीड़ा विशेष महत्त्व रखती थी और यह विशेष रूप से अत्यन्त उत्साहपूर्वक मनाई जाती थी । यह बालुका-कीड़ा सभी व्यक्तियों के मनोरञ्जन का साधन रही होगी ।

श्रीमद्भागवत पुराण में भी बालुका में कीड़ा करने का प्रसंग प्राप्त होता है । श्रीकृष्ण भगवान् अपनी बाल्यावस्था में यमुना नदी के तट पर आकर वहाँ की हिम के सदृश शीतल बालुका में रमण करते थे :

नद्याः पुलिनमाविश्य गोपीभिर्हिमबालुकम् ।

रमे तत्तरलानन्दकुमुदामोदवायुना ॥^२

गोपियों से घिरे हुए कृष्ण उनके साथ नृत्य करते थे । गोपियाँ मधुर गीत गाती थीं, प्रफुल्लित होकर कृष्ण को बैलपन्ती माला पहनाती थीं और स्वयं भी धारण कर हसपूर्वक विचरण करती थीं ।

सोमेश्वर के समय में इस कीड़ा को खोलने का विभिन्न रूप था । राजा अन्न जनों के साथ बालुका निर्मित कन्दुक एवं फुर्कट लड़ाकर कीड़ा करता था और जीतने वाला व्यक्ति हारने वाले व्यक्ति के स्कन्ध पर बैठकर चलता था ।^३ सोमेश्वर का यह प्रसंग स्पष्ट रूप से बाह्यवाहक कीड़ा की और संकेत करता है । इससे विदित होता है कि यह कीड़ा भी सोमेश्वर के समय में प्रचलित थी और बालुका कीड़ा के मध्य में ही की जाती थी । इस बाह्यवाहक कीड़ा का प्रसंग श्रीमद्भागवत पुराण में प्राप्त होता है । इसमें भी पराजित व्यक्ति को अपने ऊपर चढ़ाकर दौड़ता था :

ततः किञ्चित्समाश्रांतश्चिन्तन्गोप्यमम्बुभिः ।

एवं श्रीर्वा नृपः कृत्वा ततः शृंगारमाचरेत् ॥

वही ५।७।३५०-३५१ ।

१. मातमोल्लास ५।७।३५५ ।

२. श्रीमद् ० पु० १०।२९।४५ ।

३. वही १०।२९।४३-४४ ।

आनन्दविधिभिः क्रीडा वाङ्मवाहकलक्षणाः ।

यत्रारोहन्ति जेतारो वहन्ति च परजिताः ॥^१

इस क्रीड़ा को कृष्ण तथा वल्लभ गीतों के साथ करते थे ।

इस क्रीड़ा का महत्व आज भी लुप्त नहीं हुआ है । नदी के किनारे अथवा क्रीड़ा स्थल में स्थित बालक में खेलते हुए तथा बालू के बर्तने बनाते हुए छोटे छोटे बच्चे आज भी उस बालक क्रीड़ा की याद दिलाते हैं ।

ज्योत्स्ना-क्रीड़ा

यह क्रीड़ा अत्यन्त हर्षदायिनी है । राजा विशेष रूप से आश्विन, कार्तिक वसन्त अथवा प्रोथम शुक्ल में ज्योत्स्ना क्रीड़ा करता था ।^२ दुग्ध प्रवाह, शक्ति, चन्दन, कर्पूर, रेणु के सदृश, चकोरी के लिए आनन्ददायिनी कुमुदगियों के विकास की हेतु, दिवस की सम्पदा को जीतकर अम्बकार के उत्साह को नष्ट कर देनेवाली ज्योत्स्ना के राजा ने छिटक बाने पर राजा ज्योत्स्ना क्रीड़ा करता था ।^३ यह ज्योत्स्ना क्रीड़ा राजा ज्योत्स्ना से पूर्ण अपने विशाल प्रांगण में करता था । इस समय राजा ज्वेत, चिकने घड़ तथा घुटनों तक लटकनेवाली दड़ वीर वस्त्र को धारण करता था और अपने सम्पूर्ण शरीर में कल्लूरी आदि का लेप कर मालती पुष्प का माला धारण करता था ।^४ इसी प्रकार स्त्रियाँ तथा अन्य जन भी सुन्दर वस्त्र एवं वेशभूषा द्वारा अपने को सुशोभित करते थे । इस क्रीड़ा में बालक, बूढ़, स्थूलकाय, रोगी आदि व्यक्ति भाग नहीं ले सकते थे । सम्भवतः तथा चतुर व्यक्ति ही क्रीड़ा में सम्मिलित होते थे ।^५ यह ज्योत्स्ना क्रीड़ा तीन प्रकार से खेली जाती थी ।

सर्व प्रथम जितने व्यक्ति होते थे वे दो पक्ष में पाँच, सात, आठ, नौ, तथा दस की संख्या में विभक्त हो जाते थे । दोनों ओर समान संख्या में व्यक्ति

१. श्रीमद् धृ० १.०१८-२१ ।

२. मानसोल्लास ५।८।३५७-५८ । ३. वही ५।८।३५८-३६२ ।

४. विशाल प्राङ्गणे रम्भे ह्यह्यस्तविजिता ॥

मानसोल्लास ५।८।३६२ ।

५. दन्ते प्रलक्षणं मितं वस्त्रं जानुमात्रावलम्बितम् ।

परिधानं इदं कच्छां कल्पयेत्तत्प्रमाणिकाम् ।

...

...

...

चन्दनालिप्तसर्वाङ्गकस्तूरीतिलकोवितम् ।

मानसोल्लास ५।८।३६३-३६५ ।

६. मानसोल्लास ५।८।३७१-३७२ ।

रहते थे ।^१ इन दोनों ही पक्षों के मध्य एक रेखा खींच दी जाती थी और पाँच घनुष के अन्तर पर दो विजय चिह्न बना दिए जाते थे ।^२ उस विजय चिह्न को छूने के लिए सभी दौड़ते थे और जिस पक्ष के अधिक व्यक्ति उसे सर्वप्रथम छू लेते थे वही पक्ष जीत जाता था ।^३ इस क्रीड़ा में पुरुष ही भाग लेते थे । इस क्रीड़ा नाम 'हरिशर्षा' था । यह क्रीड़ा पूर्व में गोप रूप में श्रीकृष्ण भगवान् द्वारा चंद्र ज्योत्स्ना में खेली गयी थी इसी कारण इसका नाम 'हरिशर्षा' क्रीड़ा है :

हरिणा निर्मिता क्रीडा गोपवेष्टमुता पुरा ।
शशिप्रसायां वा तस्मात्प्रोक्ता हरिशर्षाव्यसी ॥^४

दूसरा क्रीड़ा काष्ठायी । इसे भी श्रीकृष्ण भगवान् ने पूर्व में खेला था :

काष्ठक्रीडेयमाख्याता गोविन्देन पुरा कृता ।^५

इस क्रीड़ा में पाँच अथवा सात काष्ठ फल के द्वारा चार चार हाथ के कोष्ठ बनाये जाते थे और उनके समीप ही से वर्तिका नाम की एक जड़ रेखा खींची जाती थी । एक पक्ष की ओर की गई रेखा के अन्दर दूसरे पक्ष का व्यक्ति प्रवेश कर सब कोष्ठों को लांघता हुआ मध्य के कोष्ठ में पहुँच कर पुनः इस प्रकार से उस कोष्ठ को लांघता था कि वह रेखा छूने न पाती थी । इस प्रकार वे तीन बार लांघकर बाहर आने पर उसको विजय समझी जाती थी । किन्तु रेखा के पैर से छू जाने पर उस व्यक्ति को पराजय समझी जाती थी ।^६ यही काष्ठ फलों द्वारा खेली जाने वाली क्रीड़ा काष्ठ क्रीड़ा कहलाती थी ।

इसके अतिरिक्त एक अन्य प्रकार की क्रीड़ा भी ज्योत्स्ना में की जाती थी जिसमें विनोद रूप से त्रिषयां ही भाग लेती थीं । इस क्रीड़ा को भी श्रीकृष्ण भगवान् ने गोपिकाओं के साथ किया था । संभवतः यह रास क्रीड़ा का ही

१. वही ५।८।३७०-३७१ । २. वही ५।८।३७२-७४ ।

३. मानसोल्लास ५।८।३७५-३७६ ।

४. शशिप्रसायां वा तस्मात्प्रोक्ता हरिशर्षाव्यसी ।

मानसोल्लास ५।८।३६८ ।

५. मानसोल्लास ५।८।३७७-७८ । ६. वही ५।८।३६६ ।

७. तदाजगोबहिष्ठानां स्पृष्टे तेषां पराजयः ।

...
...
...
वारसयं बहिष्ठानकेद्विजयन्ति निरंतरम् ॥

मानसोल्लास ५।८।३७८-३८५ ।

अन्य रूप था। इसमें सभी स्त्रियाँ एक गोला बनाकर चंक्रमण करती थीं। कुछ खिन्नो गोले के बाहर तथा कुछ भीतर रहती थी। खिन्नो अपने हाथ में केसर का घना हुआ दंड लेती थी और पुष्प निर्मित कन्दुक को दंड द्वारा परस्पर फेंकती हुई उसी दंड से पुष्प निर्मित शृङ्खला एवं माला द्वारा राजा पर प्रहार करती जाती थी।

दुर्गं चंक्रमणं कृत्वा कंदैर्वैद्यप्रमाणकैः ।

भवेयुः काश्चिदन्तस्थाः काश्चित्तत्र बहिःस्थिताः ।

कंदुकैः पुष्पसंभूतैः दण्डैश्चानग्रणी भवेत् ॥

तथा संभ्रमसंयुक्ताः संहरन्त्यः परस्पर ।

तादृषन्ति नृपं पुष्पैः कन्दुकाकारदामभिः ॥

मालाभिरव मनोज्ञाभिर्दण्डैः केशरकल्पितैः ॥^१

इस प्रकार राजा उस चक्र के मध्य में खड़ा होकर पुष्प-कंदुक के प्रहार द्वारा आनन्द की प्राप्ति करता था।

यह अंतिम कड़ा रास का ही रूप प्रतीत होता है जिसके प्रसंग पुराणों में प्राप्त होते हैं। सभी गोपियाँ परस्पर बाहुओं को बाँध कर मंडल बनाती थीं। श्री कृष्ण भगवान् अपनी भाषा को प्रकट कर दो-दो के मध्य में अपना रूप प्रकट करते थे :

सत्पारभव गोविन्दो रासक्रीडामनुव्रतैः ।

स्त्रीरत्नैरन्वितः प्रीतैरन्योन्यायद्वाहुभिः ॥

रासोत्सवः संप्रवृत्तो गोपीमंडलमंडितः ।

योगेश्वरेण कृष्णेन तासां मध्ये द्वयोर्द्वयोः ॥^२

वे गोपियाँ नृत्य करती थीं, गाती थीं और कृष्ण पर प्रसन्न होकर पुष्प डालती जाती थीं। रास से परिक्षान्त होकर वे परस्पर एक दूसरे के स्कन्ध का आश्रय लेकर खड़ी हो जाती थीं।^३ इस क्रीड़ा को कृष्ण शरत् कालीन चंद्र ज्योत्स्ना में घटुता तट पर करते थे।^४ सोमेश्वर ने इसी का ज्योत्स्ना क्रीड़ा नाम दिया है। सोमेश्वर के समय में यद्यपि स्त्री तथा पुरुष दोनों ही मिलकर इस क्रीड़ा को करते थे किन्तु कन्दुकैः पुष्पसंभूतैः प्रसंग से यह विदित होता है कि राजा अपनी प्रियाओं के साथ पुष्पनिर्मित कन्दुक से क्रीड़ा करता था। प्राचीन काल से ही युवतियों का हेमन्त काल का सुन्दर विनोद कन्दुक क्रीड़ा रहा है। कन्दुक

१. मानसोल्लास ५।८ ३८७-३९०।

२. श्रीमद् ० पु० १०।३६।२-३।

३. वही १०।३६।८-१८।

४. वही १०।३२।१२।

उछालने से टकराती हुई चूड़ियों की शंकार तथा चंचल मेखला की बचती हुई कड़ों कड़ा बा ही सुन्दर वर्णन हुआ है :

अमन्द-मणिनूपुरवचनचारुचारिकम्,
क्षणक्षणितमेखलातरलतारहारवदम् ।
इदं तरलकंकणावलिविशेषवाचलितं
मनो हरति सुध्रुवः किमपि कन्दुकक्रीडितम् ॥

वाल्मीकि ने भी कंदुक क्रीड़ा का वर्णन किया है ।^१ इसके अतिरिक्त शारद ऋतु के उत्सवों में कौमुदी महोत्सव, रात्रि जागरण तथा घृत आदि विशेष प्रकार के उत्सव माने गए हैं । इनमें से संभवतः सोमेश्वर से समय से रात्रि जागरण नामक उत्सव को ही ज्योत्स्ना क्रीड़ा कहते थे ।

सुवसन्तक नामक उत्सव का प्रसंग सितबेंग गुप्त के शिलालेख (Sitabenga Cave Inscriptin) में प्राप्त होता है किन्तु इसका नाम दुले वसंतिया (Dule vasamtiya) प्राप्त होता है । यह क्रीड़ा भी पूर्ण चंद्र की चंद्र ज्योत्स्ना में रात्रि के समय ही होती थी ।^२ वाल्मीकि ने भी कौमुदी जागर, सुवसन्तक तथा अष्टमी चंद्रक आदि ऐसे उत्सवों के प्रसंग दिए हैं जिसमें नगर की अन्य स्त्रियां राधा के प्रासाद में आकर अन्तःपुर की स्त्रियों के साथ क्रीड़ा करती थीं^३, किन्तु वाल्मीकि ने इसके अतिरिक्त इश्लोसक नाम की एक देवी अन्य क्रीड़ा का प्रसंग दिया है जो रास के ही समान थी और कौ पुनश्च दोनों करते थे ।^४ इसी प्रकार की ज्योत्स्ना में खेळी जाने वाली अनेक क्रीड़ाओं के प्रसंग संस्कृत-साहित्य में भी मिलते हैं किन्तु उनके नाम विभिन्न प्रकार के हैं । इसका भास ने चारुदत्त में 'कामदेवानुयानः'^५ तथा भवभूति ने 'मदनोद्यान यात्रा'^६ नाम दिया है । इन सभी प्रसंगों से विदित होता है कि भारतीय सदा से ही स्वच्छ ज्योत्स्ना में क्रीड़ा करने के प्रेमी रहे हैं ।

१. कामसूत्र, सू० १३ ।

२. Dr. T. T. Bloch, Ramgarh Cave Inscription,
Report of the Arch. Sur. of India (1903-1904),
pp. 124-25

३. कामसूत्र सू० ४२ तथा सू० ११ ।

ईस्ट एण्ड वेस्ट १, पृ० ७४८ । मई, १९०२ ।

५. भास : चारुदत्त, अंक १ ।

६. मालतीमाधव, अङ्क १ ।

सस्य कीड़ा

यह कीड़ा सस्य क्षेत्र में को जाता था। मातंगों को उन्मत्त कर देने वाली, कमल के उल्लास को नष्ट कर देने वाली, हरिणों को व्याकुल तथा मयूरी को विन्दुरास्य कर देने वाली, व्यक्तियों को व्याकुलता के कारण कथित कर देने वाली, सब अंगों में रोमांच उत्पन्न करने वाली, बिना प्रेम के ही दम्पतियों में रति उत्पन्न कर देने वाली, कर्पूर सुगन्ध से पूर्ण हेमन्त ऋतु के आने पर किसी रमणीय सस्य क्षेत्र में राजा इस कीड़ा को खेला था।^१ राजा यह कीड़ा करने के लिए अत्यन्त मनोहर, हरे-भरे, पुष्पों से पूर्ण, कीचड़ से रहित, विचित्र फलों से पूर्ण क्षेत्र में जाता था।^२

इस प्रकार के रम्य क्षेत्र को राजा अपने विश्वसनीय भूत्यों द्वारा रखा कर-जाता था।^३ राजा जब उस क्षेत्र में कीड़ा करने के लिए जाता था उसके पूर्व ही उस क्षेत्र में दण्डोदन, गोधूमस्तलक, पुआ, पूषी, शक्कर मिश्रित खोर, मद्य, तक, फल, मूल, कंद, राजिका, लवण, पुष्ट शक्कर, मेघ आदि पूर्व से ही पहुँचा दिए जाते थे। इन वस्तुओं द्वारा क्षेत्र में ही नाना प्रकार के भोजन बनते थे, इस कारण सूषकार भी उन वस्तुओं के साथ ही जाता था।^४ सब वस्तुओं के स्थापित हो जाने तथा अन्य सभी व्यक्तियों के पहुँच जाने पर अपनी प्रिया, प्रेयसियों तथा तरुणियों से सेवित राजा ब्राह्मण, विट गायक आदि के साथ उत्सुकता पूर्वक उस क्षेत्र में पहुँचता था।^५ वही पर पहुँच जाने पर राजा पूर्व से ही कुल सस्य के पौधों को उखाड़ कर इत्तर-उत्तर ऊँचाई से रखकर बनाए

१. मानसोल्लास ५।९।३९१-३९६।

२. ज्ञेय हरितकोभाह्वये रम्ये दृष्टिमनोहरे ॥

...

...

...

निष्पापेन कलापेन कलितेन विविधिते ॥

मानसोल्लास ५।६।३९८-४०५।

३. एवंविधानि रम्याणि वीक्ष्य क्षेत्राणि ...।

कुर्वन्ति रक्षणं तेषामाप्तैः परिकर्तनम् ॥

मानसोल्लास ५।१।४०६।

४. मानसोल्लास ५।९।४०७-४०९।

५. वही ५।९।४१०।

६. ततः स्वर्णं प्रियाभ्युक्ततरुणीजनसेवितम् ॥

...

...

...

...

...

...

सस्यदेशसमुद्देशं सम्याप्य पुष्पवीरवरः।

मानसोल्लास ५।९।४१०-१२।

हुए प्रवेश द्वारा से क्षेत्र के अन्दर बाघ वज्रते हुए व्यक्तियों के साथ प्रवेश करता था । प्रवेश करते समय अन्य जन उसके साथ नहीं रहते थे ।

राजा के क्षेत्र में प्रवेश करने के पश्चात् सभी यथास्थान बैठ जाते थे । तत्पश्चात् राजा चणक फलों (वूट), निष्पाव, गोधूम कणिस, कर्कटिकादि फल तथा सुत्वाडु पूर्ण भोजन अपने सभी विप्रों, भूवो तथा प्रेयसियों को अलग अलग देता था—

अन्यानि बहुभिर्भृत्यः कर्कटानि फलानि च ।

विप्राणां प्रेयसीनां च दद्याद्वाजा पृथक् पृथक् ॥^१

सब को भोजन दे चुकने के पश्चात् राजा अपने पुत्र तथा वंशुओं के साथ भोजन करता था ।

भोजन के साथ ही साथ अन्य प्रकार के हलके भोज्य पदार्थों का निर्माण वहीं क्षेत्र में किया जाता था । चने के हल के कोमल अग्रभाग के पल्लवों को तोड़ कर उसमें हींग, सेधा नमक, बीरा, मिर्च आदि मिला कर उन्हें मलकर थोड़ा तेल डालकर पत्तों के बनाए हुए थाली के आकार के पतल में बन्द कर चकते हुए कंदों तथा पत्तों के बीच में रखकर पकाया जाता था । पक जाने पर उसे खाया जाता था ।^२ इसके अतिरिक्त पानी में नमक डालकर उनको उबाल कर भी खाया जाता था ।^३

चने के पौदे के कोमल अग्रभाग के अतिरिक्त चने के फलपूर्ण पौदों को भी अग्नि में भूनकर फिर अग्नि से निकालकर उनकी भूसी अलग कर चनों को राजा को खाने के लिए दिया जाता था ।^४ ये सभी वस्तुएँ राजा अपने परिजनों के सहित प्रीतिपूर्वक खाता था—

भक्षयेन्नुपतिः प्रीत्या पुत्रभिश्चजनैर्द्वतः ॥^५

इसको भक्षण करने के पश्चात् राजा मधुर मदिरा का पान करता था ।^६

इन भोजनों के अतिरिक्त दही भात के खलक में ककड़ी मिलाकर बूझती तथा कपास के कोमल फलों तथा कुसुम्भ के पल्लवों, छाल गाजर तथा कौशीतकी फल में राई, लवण, कन्द मूल फल तथा कराइ एवं मेथ का मांस

१. मानसोल्लास ५।९।४१२-४१३ ।

२. वही ५।९।४१६, ४१७ ।

३. वही ५।९।४१७-१९ ।

४. वही ५।९।४१९-२२ ।

५. वही ५।९।४२३-२४ ।

६. वही ५।९।४२४-२५ ।

७. वही ५।९।४२६-४२७ ।

८. वही ५।९।४२८-२९ ।

मिलाकर उसे भूनकर तैयार किया हुआ भोजन खाता था ।^१ भोजन से निवृत्त होकर राधा अपने शरीर का वहीं पर शृङ्गार कराता था और सुवर्ण के आभूषण तथा धष्टियों को धारण करनेवाले श्रेष्ठ घोड़ों पर चढ़कर स्त्रियों के साथ अपने मन्दिर को लौट आता था ।^२

उपयुक्त प्रसंग से विदित होता है कि सस्य क्षेत्र क्रीड़ा करने के लिए राजा किसी प्राय के खेतों अथवा अपनी राजधानी के समीप में स्थित खेतों में मनोरंजन करने के लिए जाता था । इस क्रीड़ा द्वारा सम्भवतः हेमन्त ऋतु (मार्ग तथा फाल्गुन मास) में ही मनोरंजन किया जाता था क्योंकि उस समय खेत चने, भट्टर की नई फसल से पूर्ण होते थे । सोमेश्वर ने अपनी इस क्रीड़ा में साग, ककड़ी तथा फलादि खाने तथा चने की फली (बूद) को भूनने (होला) का प्रसंग दिया है ।

इस क्रीड़ा का विस्तृत एवं स्पष्ट प्रसंग किसी भी ग्रंथ में नहीं प्राप्त होता । हाँ, कुछ सस्य क्षेत्र में मनोरंजन करने से सम्बन्धित प्रसंग अवश्य प्राप्त होते हैं । श्रीमद्भागवत पुराण में एक स्थल पर ऐसा प्रसंग प्राप्त होता है :

वैष्णवि सस्यसम्पद्भिः कर्षकाणां सुदं दतुः ।^३

इस पंक्ति का प्रयोग कृष्ण, बलराम तथा ग्वाल-वालों की क्रीड़ा के प्रसङ्ग में हुआ है । इससे विदित होता है कि कृष्ण भगवान् खालों के साथ वज्र में स्थित सस्य से सम्पन्न क्षेत्रों में जाकर आनन्दपूर्वक क्रीड़ा कर उनके साथ भोजन करते थे ।^४

आवकल भी विशेष रूप से ग्रामों में यह क्रीड़ा प्रचलित है । नवीन सस्य से क्षेत्रों को पूर्ण होने पर सब लोग किसी दिन जाकर वही भोजन करते हैं तथा उस अन्न तथा शाकादि को खाते हैं ।

मधुपान-क्रीड़ा

यह क्रीड़ा राजा विशेष रूप से अपनी काम प्रवृत्ति को शांत करने के लिए करता था । इसी कारण इस क्रीड़ा में स्त्रियाँ ही भाग लेती थीं । इस क्रीड़ा की राजा वन, घास से पूर्ण स्थल, नदी के तट, बाजुकास्थल, फल तथा पुष्पों से पूर्ण उद्यान अथवा यह में स्त्रीजनों को करता था :

१. वही ५।१।४३०-३३ ।

२. वही ५।१।४३५-३७ ।

३. श्रीमद्भा० पु० १०।२०।१२ ।

४. संभोजनीयं बभूवे गोपैः संकर्षणाश्रितः ।

श्रीमद्० पु० १०।२०।२९ ।

अथर्थां प्राद्वले देशे नद्या वा बालुकास्थले ।

उद्याने फलपुष्पाद्यं गृहे वा सुविचित्रिते ।

मधुपानोद्भवां क्रीडां स्त्रीजनैः कारयेन्मृगः ॥^१

इस क्रीड़ा द्वारा स्त्रीजन तथा राजा दोनों को ही आनन्द प्राप्त होता था ।

इस क्रीड़ा को करने के लिये गुड़ तथा गन्ने के रस को बना हुआ मदिरा^१, माप्पी^२, पैथी^३ आदि सुराई, द्राक्षासव^४ का बना हुआ द्राक्षासव, मधुकासव^५ पनसासव^६, सिंदुनासव^७ आदि आसव तथा ताल मदिरा^८ आदि सुराओं को एकत्र किया जाता था । इन सभी मदिराओं एवं आसवों को बनाने की विधि का भी विस्तार पूर्वक उल्लेख सोमेश्वर ने किया है ।^९ उदाहरणार्थ गुड़ तथा गन्ने के साथ बातचीत फल के रस को मिलाकर उसे बहुत दिनों तक रखकर गोरी सुरा, शालि तथा गोधूम से पेथी आदि सुराओं का निर्माण होता था ।^{१०} इसी प्रकार द्राक्षाफल के रस से द्राक्षासव, नारियल के रस से नारिकेलासव मधुक वृक्ष के पुष्पों को उबालकर मधुकासव, पनसाफल से पनसासव तथा आम के रस से सिंदुनासव बनाया जाता था ।^{११} इसके अतिरिक्त ताल वृक्ष के बलकल को छींककर उसमें कुंम लटका कर उसे ताल मदिरा निकाली जाती थी ।^{१२} वह आलक ताड़ी के नाम से प्रसिद्ध है और उसका निम्नवर्ग के ही व्यक्ति प्रयोग करते हैं ।

इस मदिग के साथ खाने के लिए अनेक प्रकार के खट्टे, चटपटे, नमकीन, पदार्थ जमते थे जिनके बनाने में विशेष रूप से मूली, अदरक, गाजर, नीबू, प्याज, मिर्चा, नमक, तेल, हींग, केशर, तथा अनेक प्रकार के रसों का प्रयोग होता था, नाना प्रकार के मांसों को को अग्नि में पका कर उससे सुगन्धित रज, राई, लवण, केशर लवंग आदि मिलाकर हींग से छींककर अनेक प्रकार के मांस के भक्ष्य पदार्थ बनाए जाते थे ।^{१३} नीबू के रस, अदरक तथा मूली के फलों के कटे हुए टुकड़ों के साथ मिलाकर खाने का पदार्थ तैयार किया जाता

१. मातमोल्लास ५।१०।४४०४-४१ ।

२. वही ५।१०।४४२ ।

३. वही ५।१०।४४६ ।

४. वही ५।१०।४४२ ।

५. वही ५।१०।४५८ ।

६. वही ५।१०।४५० ।

७. वही ५।१०।४५१ ।

८. वही ५।१०।४५२ ।

९. वही ५।१०।४५४ ।

१०. वही ५।१०।४४२-४५५ ।

११. वही ५।१०।४४२-४५२ ।

१२. वही ५।१०।४५५-४५२ ।

१३. वही ५।१०।४५३-४५४ ।

१४. वही ५।१०।४५५-५५ ।

था ।^१ मूली, अदरक में नमक, राई तथा नीबू मिलाकर खट्टी आम्लिका (चटनी) बनाई जाती थी ।^२ इसके अतिरिक्त चने में होंग, नीबू आदि मिलाकर पुरण नामक भक्ष्य तैयार किया जाता था :

पुरणं नाम तत्र भक्ष्यं सुदमिदं सुगन्धि च ॥^३

इन सभी भक्ष्य पदार्थों एवं मदिराओं को पान् स्थान में रखा जाता था और साथ ही वहाँ पर इन्द्रनीलमणि की प्रभा, मोमेद की कांति तथा स्फटिक मणि के सदृश श्वेत कांति वाले अनेक प्रकार के ज्वक रखे जाते थे ।^४ पान् स्थान राजा की आज्ञा द्वारा बालुका स्थल घास पूर्ण मैदान, उपवन, अथवा पेड़ की छाया के नीचे बनाते (कांडपट) बनाकर बनाया जाता था :

उद्यानेषु हुमच्छाये गृहस्थोपवनेषु च ।

तिरोहिते कांडपटे नानां वर्णमनोहरे ॥^५

इन सभी वस्तुओं के तैयार हो जाने पर राजा स्वयं शृंगार कर, हृदय का हरण करने वाली सुन्दर तवणी स्त्रियों को बुलवाता था ।^६ तब वे स्त्रियाँ सम्मान-पूर्वक उस कांडपट के अन्दर लाकर पंक्ति में बैठायी जाती थी ।^७ उन सबके बैठ जाने पर राजा स्वयं उनके समक्ष सुन्दर पत्र तथा थालियाँ रखता था :

तासामग्रे न्यसेज्जाता पत्राणि कंचिराणि च ॥^८

तत्पश्चात् सब प्रेयसियों के समक्ष, यथायोग्य चषक रखता था और पात्रों में अनेक प्रकार के उपदंश (काट कर खाये जाने वाले) पदार्थों को रखता था :

उपदंशान् बहुविधान् पात्रेषु परिवेषयेत् ।^९

काताओं को परोसते समय राजा के साथ यूपकार भी रहता था और वह प्रत्येक वस्तु की प्रशंसा करता हुआ राजा को देता जाता था ।^{१०} सब वस्तुओं सबको परसवा चुकने के पश्चात् राजा के सभी परिचर चले जाते थे और राजा अपने हाथों से मदिरा उठेल कर चषकों में भरकर सभी स्त्रियों को देता जाता था और स्वयं भी पीता जाता था ।^{११} सभी स्त्रियाँ

१. वही ५।१०।४६८ ।

२. वही ५।१०।४७१ ।

३. वही ५।१०।४७८-४७९ ।

४. वही ५।१०।४८१-४८३ ।

५. वही ५।१०।४८७-८८ ।

६. वही ५।१०।४८५-८६ ।

७. वही ५।१०।४८८ ।

८. वही ५।१०।४८९ ।

९. वही ५।१०।४९१ ।

१०. वही ५।१०।४९२ ।

११. वही ५।१०।४९३-९५ ।

परस्पर सब वस्तुयें खाती जाती थीं और सभी वस्तुओं के कटु, तिक्त आदि स्वाद का परस्पर प्रशंसा करती जाती थीं ।^१ मंदिरा पीते समय भी वे परस्पर मंदिरा की प्रशंसा करती जाती थीं ।^२

मंदिरा के अत्यधिक पान से प्रमत्त होकर कोई स्त्री गाती थी, कोई दूसरे का चपक खींच लेती थी, कोई चपक में अपनी मूर्ति देखकर उसका चुम्बन करती थी कोई कविता कहती थी ।^३ मंदिरा का नशा अधिक बढ़ने पर उनके नेत्र तथा कपोल कुछ लाल हो जाते थे और वे अस्पष्ट शब्दों का उच्चारण करती थी । कोई एक दूसरे से हाथ मिलाती थीं कोई सम्भाषण करती थीं, कोई गाती थीं, कोई आनन्दित होकर कोकिल की भाँति स्वर करती थीं, कोई रोती थीं कोई खिन्न मनवाली होकर, दुःखित होती थी, कोई मूर्च्छित सी हो जाती थी, किसी को आश्रीवाद देती थी, कोई गाली देती थी, कोई मंदिरा के मद से विह्वल होकर राजा की ओर देखती थी और आलिंगन करने की चेष्टा करती थी, कोई किसी की का अंघ्रि पकड़ कर उसके कपोलों का चुम्बन करती थी ।^४ इस प्रकार से उन स्त्रियों की मदावस्था की चेष्टाओं एवं कार्यों का सोमेश्वर ने सुन्दरतापूर्वक वर्णन किया है ।

सभी स्त्रियों की मदावस्था को देखकर राजा अत्यन्त प्रसन्न होता था और उसका मनोरंजन होता था ।^५ स्त्रियों के बीच में क्रीड़ा करता हुआ वह राजा उसी प्रकार से सुशोभित होता था जिस प्रकार से अनेक हथिनियों के बीच में एक हाथी तथा अनेक गोपिकाओं के मध्य में कृष्ण शोभित होते थे—

एक एवं स्थितो राजा वक्षामभ्ये यथा द्विपः ।

शोभते सुखसंस्पशाल्बालितो ललनात्तनैः ॥

१. वही ५।१०।४९९-५०० ।

२. वही ५।१०।५०२ ।

३. वही ५।१०।५०३-५११ ।

४. काचिद् गायति समंदवर्षाकोकिलनिस्वनिः ।

विकलैः पदमंचारैः काचिन्नृत्यति हृषितैः ॥

...

...

...

...

...

...

काचिदालोक्य भूपालं मंदिरामदविह्वला ॥

...

...

...

समाह्वयति कामेन गालिदानं परस्परम् ॥

मानसो० ५।१०।५१७-५२४ ।

५. आकुलीक्रियमाणोऽथ प्रमोदं भ्रजेत् नृपः ।

वही ५।१०।५१६ ।

कीदम्नेवं कियत्कालं कुण्णो गोपिजनैरिव ॥^१

इस प्रकार से राधा प्रसन्न होता हुआ अपनी प्रेयसियों के साथ मधुपान-क्रीड़ा करता था ।

इस प्रकरण के अन्तर्गत सोमेश्वर ने अनेक प्रकार की मदिराओं के स्वाद एवं वर्णों का उल्लेख किया है ।^२ इसके अतिरिक्त मदिरा पान को विचित्र राग के सागर को उत्पन्न करने वाला, बंधु के सदृश शोक का नाश करने वाला मित्र के सदृश प्रेम की वृद्धि करने वाला, मोह के सदृश स्मृति का नाश करने वाला बतलाया है ।^३ मदिरा पान करते समय गाना, रोना, ईसना आदि क्रियायें नहीं करनी चाहिए । ऐसा सोमेश्वर ने आदेश दिया है ।^४

मधुपान की प्रथा भारतवर्ष में प्राचीन काल से ही प्रचलित है । वैदिक काल में आर्य लोग सोम-रस की यज्ञ में आहुति देते थे तथा उसका पान करते थे । इसके अतिरिक्त अन्य प्रकार की मदिरा का भी सेवन वैदिक युग में होता था ।

पुराणों में भी मदिरा पान के अनेक प्रसंग प्राप्त होते हैं । कुबेर के पुत्रों ने रुद्र का अनुचर होकर कैलास पर्वत के उपवन में स्त्रियों के साथ वारुणी मदिरा का पान कर रमण किया था—

रुद्रस्यानुचरौ भूत्वा सुरसी धनदात्मजी ।
कैलासोपवने रम्ये मन्दाकिन्यां मदोत्कटी ॥
वारुणीं मदिरां पीत्वा मदाधूर्णितलोचनी ।
स्त्रीजनैरमुगापाद्भिः श्रेतुः पुष्पिते वने ॥^५

उन स्त्रियों के मरण में मदोग्मत्त राजा क्रीड़ा करता हुआ इस्तिनियों के मरण गम की भांति सुशोभित होता था—

विक्कीवतुर्बुवतिभिर्माजिवि करेणुभिः ॥^६

१. वही ५।१०।५२७-२८ । २. वही ५।१०।४९६-९७ ।

३. वही विचित्र कम्पाकितदातितो रागसागरः ।

तदाभूममदिरापानं जगद्वत्शोकनाशनम् ॥

... मित्रवरदेमबद्धनम् ।

... मोहवत्स्मृतिनाशनम् ॥

वही ५।१०।५१२, ५१३ ।

४. वही ५।१०।५०१ ।

५. श्रीमद् ० पु० १०।१०।२, ३ ।

६. वही १०।१०।४ ।

इस दृश्य को देखकर नारद जी ने उसे शाप दिया था ।^१ यह प्रसंग बहुत कुछ सोमेश्वर की मधु पान कीड़ा से मिलता-जुलता है, किन्तु उस समय यह कार्य बर्जित माना जाता था । पुराण में वारुणी मदिरापान के अनेक प्रसंग प्राप्त होते हैं ।^२ इसके अतिरिक्त स्त्रियों के साथ एक अन्य स्थल पर वहराम के मधुपान करने का प्रसंग प्राप्त होता है—

तं गन्धं मधुधाराया वायुनोपहृतं बलः ।

आग्रायोपगतस्तत्र ललनाभिः समं पपी ॥

उपगीयमानचरितो वनिताभिर्हलयुधः ।

वनेषु व्यचरत् श्रीवो मदविह्वलोचनः ॥^३

मनु ने गुड़, पिट्टो तथा महुवे से बनी हुई तीन प्रकार की गोड़ी, पिट्टी तथा माष्ठी सुराओं का वर्णन किया है और इसका पान द्विजों के लिए बर्जित बतलाया है—

गौड़ी पैठी च माष्ठी च विज्ञेया त्रिविधा सुरा ।

सधैवैका तथा सर्वा न पातव्या द्विजोत्तमैः ॥^४

इसके अतिरिक्त अन्न मद्य, सुरा तथा आसव को यज्ञ तथा पिशाचों का भक्ष्य माना है ।^५ इससे विदित होता है कि समाज में उस समय यह सभी प्रकार की मदिरायें प्रचलित थीं । वात्स्यायन ने मदिरा-पान की मोछियों का प्रसंग दिया है ।^६

सोमेश्वर का मधुपान कीड़ा का प्रसंग इस बात को पूर्ण रूप से स्पष्ट करता है कि उनके समय में मदिरा का स्त्री तथा पुरुष दोनों ही अधिक मात्रा में प्रयोग करते थे । अनेक प्रकार की मदिराओं का प्रयोग होता था और राजा संभवतः अपनी काम-वासना की शान्ति अनेक स्त्रियों के साथ मदिरा पान करके करता था ।

प्रहेलिका कीड़ा

प्रहेलिका कीड़ा भी तत्कालीन समाज में मनोरंजन का साधन था । राजा चर्मार्थ के कार्यों से निवृत्त होकर, पुष्ट एवं स्वादपूर्ण भोजन कर संतुष्ट हुदय

१. वही १०।१०।६, ७ ।

२. वही १०।१०।१९ ।

३. वही १०।१०।२०, २१ ।

४. मनु० ११।९४ ।

५. मनु० ११।९५ ।

६. समपानकम् कीडाञ्च प्रवर्तयेत् ॥

वाला होकर तथा निद्रा से उत्थित आलस्य के दृष्ट जाने पर प्रहेलिका कीड़ा द्वारा अपने ज्ञान की वृद्धि करता था।^१ इस कीड़ा को करने के लिए राजा अनेक चतुर, ज्ञानी, विद्वान् तथा साहित्य के ज्ञाताओं को बुलवाता था और उन्हीं के बीच में सम्मिलित होकर वह प्रहेलिका कीड़ा करता था।^२ प्रहेलिका कीड़ा में एक व्यक्ति प्रहेलिका पूछता था और दूसरा उसका उत्तर बतलाता था, किन्तु ठीक उत्तर न बता पाने पर उसकी पराजय समझी जाती थी :

पृच्छत्येको वदत्येको तत्राज्ञाने पराजयः।^३

इसी कारण प्रहेलिका प्रश्न के उत्तर का निर्णय करने के लिए राजा प्रहेलिका के अर्थ को जानने वाले विद्वान् व्यक्ति को नियुक्त करता था।^४ इस प्रकार प्रश्नोत्तरी द्वारा सब व्यक्तियों के हृदय में कुतूहल के साथ ही साथ मनोरंजन भी होता था।^५

ये प्रहेलिकायें अनेक प्रकार की होती हैं। सोमेश्वर ने स्वरूप प्रश्ना, हेतु प्रश्ना, व्यस्ता, उत्तरत्ता, अनेकार्थपदोत्तरा, अवसरसार्थका तथा गूढार्थका आदि अनेक प्रकार की प्रहेलिकाओं का वर्णन किया है।^६ स्वरूप प्रश्ना प्रहेलिका के अन्तर्गत किसी के स्वरूप को तथा हेतु प्रश्ना में किसी वस्तु के हेतु को पूछा जाता था। अवसर सार्थक, पद सार्थक प्रहेलिका का उत्तर अधिकांशतः अक्षरों एवं पदों के^७ अर्थ द्वारा ही निकाला जाता था। इसमें मध्य, अंत तथा प्रारम्भ का अक्षर वा पद छोड़ दिया जाता था। इसी प्रकार अन्य प्रहेलिकायें भी थीं।

इन अनेक प्रकार की प्रहेलिकाओं के अन्तर्गत अनेक के प्रश्न पूछे जाते थे। सोमेश्वर ने प्रहेलिका कीड़ा के अन्तर्गत अनेक प्रकार की प्रहेलिकाओं का वर्णन किया है।^८ उदाहरणार्थ एक डर कर भागता है दूसरा उसको तेज

१. मानसोल्लास ५।११।५३१, ५३२।

धर्मकामार्थकार्याणि निवृत्तव पृथिवीपतिः॥

...

...

...

कुर्यात् प्रहेलिकाकीड़ा तथा प्रताविवधंमे।

२. मानसोल्लास ५।११।५३४।

३. वही ५।११।५३५।

४. वही ५।११।५३४।

५. वही ५।११।५३५-३६।

६. स्वरूपप्रश्नाः काश्चिद्धेतुप्रश्नास्तथापराः॥

...

...

...

उत्तरोत्तरास्तथाकाश्चित्काश्चिद्गूढार्थकाः।

मानसोल्लास ५।११।५३६-५३८।

८. वही ५।११।५३९, ५४८।

से टके हुए आवर्त की भाँति प्रकाशित कर देता है ।^१ दो पैर बायाँ चक्र बिना वाहन के चलता है फिर भी वह एक भी पद नहीं जा पाता ।^२

अत्यन्त भारी भार को नित्य वहन करता है और आठ पैरों से चलता है और कभी-कभी दो पैरों से चलता है उसका नाम क्या है ।^३ जिसके ऊपर की मूल, शाखा, पुष्प फल अथवा पत्र कुल्ल भी नहीं मिल सकता वहाँ कहाँ रहता है ।^४ बिना हाथ का होने पर भी शिखाओं को तोड़ डालती है, बिना पैर के चलती है, बिना मुख के गर्जन करती है बताओ क्या है । :

अहस्तोपि शिलामत्ति बिना पादैश्च धावति ।

गर्जत्वास्यं बिना नारी कासौ नाम्नाभिरूपिता ॥^५

इसी प्रकार के प्रश्न किए जाने पर अन्य व्यक्ति उत्तर देते थे, जैसे ऊँर की अन्तिम पहेलिका का उत्तर वायु है । उत्तर ठीक है या नहीं इसका निर्णय वही राजा द्वारा निश्चित किया हुआ व्यक्ति करता था ।

इसके अतिरिक्त इसी पहेलिका कीड़ा के समय एक अन्तर पद आदि छोड़ कर भी पहेलिका पूछी जाती थी :

क्षिप्यैकमरं खादी वृत्तं वृत्ताभिर्धायते ।

...

...

मध्यक्षिप्तेन वर्गेन संगतं सुपंडितः

प्रागार्यं च त्रपार्यं च रसार्थं संगतं कुरु ॥^६

इस प्रकार की पहेलिकाएँ जिनमें मात्रा आदि छुटी होती थी 'व्युत्तमात्रा' कहलाती थीं ।

इस प्रकार से अनेक प्रकार के श्रानपूर्ण प्रश्न पहेलिका रूप में अन्य

१. वही ५।११।५३९ ।

२. एक चक्र द्विगर्ध वा विनायाहैः प्रवर्तते ।

न गच्छति पदं चैक किं तद्वास्तवभिर्धायताम् ॥

वही ५।११।५४० ।

३. महाभारतस्यो नित्यमष्टमिस्वरगैर्ब्रजेत् ।

द्राभ्यां चलति यो यत्र तस्य नाम निरूपितम् ॥

वही ५।११।५४१ ।

४. वही ५।११।५४० ।

५. वही ५।११।५४२ ।

६. वही ५।११।५८५-५८७ ।

व्यक्तियों से पूछे जाते थे। राजा भी इनमें सक्रिय भाग लेता था और प्रहेलिकाओं का उत्तर देता हुआ तथा सबका मनोरंजन करता हुआ स्वयं भी आनन्दित होता था।

प्रहेलिका कहने की प्रथा भारतवर्ष में अत्यन्त प्राचीन काल से प्रचलित है। वात्स्यायन के समय में प्रहेलिका का अधिक प्रचार था^१। प्रहेलिकाओं के अतिरिक्त प्रतिमात्रा नामक एक ऐसा विनोद होता था जो वर्तमान काल की अन्त्याक्षरी के सदृश था^२। प्रहेलिका का एक प्रकार मानसी भी था। इसी खेल में कोई श्लोक बिन्दुओं तथा अनुस्वारों के साथ छोड़ छोड़ कर लिखा जाता था। वह ऐसा होता था जो दूसरे व्यक्ति को विदित न होता था। लिखने के पश्चात् दूसरे व्यक्ति से वह पूरा कराया जाता था^३। सोमेश्वर ने इसी प्रकार की प्रहेलिका को स्युतमात्रा कहा है।

कादम्बरी में भी राजा शूद्रक के दरबार में विद्वानों द्वारा अनेक प्रकार की प्रहेलिकायें पूछी जाती थीं। कुछ मात्रा से हीन, कुछ अक्षर से हीन तथा कुछ बिन्दुपूर्ण होती थीं। ये क्रमशः मात्राच्युतक, अक्षर स्युतक तथा बिन्दुमती कहलाती थीं^४।

प्रहेलिकाओं के प्रसंग अन्य ग्रन्थों में भी प्राप्त होते हैं—

अपदो दूरगामी च साक्षरी न च पंडितः।

अमुक्तः स्फुटवक्ता च यो जानाति स पंडितः॥^५

इसी प्रकार से और भी प्रहेलिकायें प्राप्त होती हैं^६। मात्राच्युतक प्रहेलिकाओं के अन्तर्गत मात्राच्युतक, बिन्दुच्युतक, विसर्गच्युतक, अक्षरच्युतक, स्थानच्युतक, व्यंजनच्युतक तथा स्युतदत्ताक्षर आदि अनेक प्रकार की प्रहेलिकायें होती हैं। संस्कृत साहित्य में ये सभी अधिक मात्रा में प्राप्त होती हैं^७। समवाय सूक्त में 'अज्जपहेलियम्' का प्रसंग प्राप्त होता है। इससे विदित होता है कि उस समय में भी प्रहेलिका कहने की प्रथा थी।

१. ए० वेकटसूत्रिया दि कलाज सूची ३।

वात्स्यायन कामसूत्र, पृ० ३२-३३। २. वही।

३. वही, मानसी काव्य क्रिया,.....।

४. कादम्बरी कथासुत्रभाग।

५. शा० पृ० ५१४।

६. शा० पृ० ५१५-५१७।

७. सुभाषितरत्नभाण्डागाम् मात्राच्युतकादयः, पृ० १९५-१९६।

८. ए० वेकटसूत्रिया दि कलाज सूची १।

इन प्रहेलिकाओं का वर्तमान काल में भी प्रयोग होता है जिन्हें Puzzles कहते हैं।

चतुरंग-क्रीड़ा

चतुरंग क्रीड़ा प्रारम्भ ही से राजाओं की प्रिय क्रीड़ा रही है। सोमेश्वर-देव ने चतुरंग क्रीड़ा का मानसोद्भास में विस्तार पूर्वक वर्णन किया है। यह प्रकरण इस बात को पूर्णरूप से स्पष्ट करता है कि सोमेश्वर चतुरंग क्रीड़ा में अधिक रुचि रखते थे। इस प्रकरण के अन्तर्गत सोमेश्वर ने चतुरंग क्रीड़ा के मुख्य अंग, उन अंगों की फलक पर स्थापना करने का क्रम, खेलने की विधि, पण, विजय तथा पराजय का वर्णन किया है।

यह क्रीड़ा आजकल की भाँति एक चौकोर फलक पर खेली जाती थी जिसमें अनेक चौकोर कोष्ठ बनाये जाते थे। इस खेल के राजा, मंत्री, गज घोड़ा रथ तथा पैदल यह छ अंग थे। आदि के दो कोणों में दो रथों को तथा उसके पश्चात् अंदर के कोष्ठों में दो घोड़ों को स्थापित किया जाता था। उसी के बाद दो हाथियों को रखा जाता था। हाथियों के मध्य में राजा तथा मंत्री रहते थे। उनके आगे एक पंक्ति के कोष्ठों में पदाति सैनिक स्थापित किए जाते थे। इस प्रकार से राजा अपने समक्ष अपने बल को स्थापित करता था। इसी प्रकार से दूसरे पक्ष का व्यक्ति भी अपने आगे के कोष्ठों में इन सभी अंगों को स्थापना करता था।

इसके पश्चात् सोमेश्वर ने इनकी चालों का उल्लेख किया है। रथ कोने से एक-एक पद के अन्तर से चलता है। चारों कोनों के समीप से तुरंग चलता है। घोड़े के चलने के बाद हाथी भी उसी प्रकार चलता है। इन सबके द्वारा प्रेरित होकर मंत्री निःकट के चारों कोठों में एक अथवा दो पद जाता है^१। राजा समीप के सब कोठों में होकर चारों ओर जाता है और दो पदों से अकेला चलता हुआ दो कोठों का नाश करता है^२।

मंत्री के समीप चौथे पद पर यदि रथ, राजा, अश्व तथा पैदल द्विकोणस्थ हों और वे सामने आँखें तो वह मार डालता है। खेल में वही हाथी बलवान् माना जाता है जिससे सैनिकों की रक्षा होती है। दूसरे कोठे में हाथी के चरण रखने पर परम बलवान् अंग भी जघन्य हो जाता है^३। कोष्ठ का पदान्तर रथ का एक पद कड़ा जाता है किन्तु तीसरी तथा पाँचवीं पंक्ति में जाकर लौटने पर दूसरे मार्ग से जाते समय सातवीं पंक्ति में दो पद होते हैं। समीप की

१. वही ५।१२।६२०.६२२।

२. वही ५।१२।६२३.६२५।

३. वही ५।१२।६२६।

४. वही ५।१२।६२७.६२९।

पंक्ति में प्रवेश करने पर रथ दो पग पहुँचता है। इस प्रकार इस खेल में रथ के पदों का विन्यास होता है।^१

कोण के समीप में स्थित होते पर घोड़े के तीन पद और कोठे के समीप दोनों ओर चार पद होते हैं। द्वितीय अक्षय कोण में घोड़े के चार पद अन्यत्र पद धड़ग कहा जाता है।^२ बीच में सोलह श्वेत कोठों में घोड़े के स्थित होने पर घोड़े का अष्टक पद कहा जाता है।^३ इस प्रकार यज्ञ तत्र स्वयं स्थित चौदह पदों में घोड़ों की स्थिति होती है।

खेल में मंत्री का बाहर के कोठे में स्थित एक पद, प्रान्त भाग में स्थित दो पद तथा अन्यत्र चार पद होते हैं।^४ तदन्तर बहुत सी पंक्तियों में स्थित राजा के पद कोठे में तीन पद होते हैं तथा अन्यत्र आठ पद माने जाते हैं। इन्हीं की चतुरंग के जानने वाले त्रिपद नाम से कहते हैं। इस प्रकार से सभी अंगों के पदों की संख्या खेल में निर्धारित की गई है।^५

जिस प्रकार से युद्ध में राजा की सेना विजय प्राप्त करने के लिए अनेक प्रकार के व्यूहों का सूजन करती है उसी प्रकार चतुरंग खेल में भी सीमा, सुमेरु तथा गोमूत्र इन तीन प्रकार के व्यूहों का प्रयोग होता है।^६ ये सभी व्यूह यथा रुचि प्रयोग में लाए जाते हैं। एक ही पंक्ति में सभी अंग स्थित होकर जब व्यूह बनाने के लिए प्रवृत्त होते हैं उसे सीमाखव अथवा सीमा निर्धारण व्यूह कहते हैं।^७ जिस समय खिलाड़ियों द्वारा सभी अंगों का जमजम सुमेरु के शिखर की भाँति ऊँचा बना दिया जाता है तब उसे सुमेरु व्यूह करते हैं।^८ सैनिक लोग जब खेलने में गोमूत्र के समान प्रवृत्त होते हैं तब वह व्यूह गोमूत्र व्यूह कहा जाता है। यह व्यूह राजा के समीप रथ, हाथी, मंत्री, घोड़े आदि को स्थापित कर दोनों ओर ही विजय प्राप्त करने के हेतु खिलाड़ियों द्वारा बनाया जाता है। दोनों ओर के खिलाड़ी राजा द्वारा आने मंत्री, मन्त्र आदि की रक्षा करवाते हैं।^९

इन व्यूहों के साथ ही साथ खिलाड़ी लोग अपनी चालों से सभी अंगों को इस प्रकार चलाते हैं जो बंध बन जाते हैं। राजा का, पाँचवीं पंक्ति में, मंत्री का छठी पंक्ति में तथा रथ का सातवीं पंक्ति में पद आने पर बन्ध बंध

१. वही ५।१२।६३०-६३३।

२. वही ५।१२।६३४-६५।

३. वही ५।१२।६३७-६३९।

४. वही ५।१२।६४१।

५. वही ५।१२।६४३-६४५।

६. वही ५।१२।६३३-६४।

७. वही ५।१२।६३६-६३७।

८. वही ५।१२।६४०।

९. वही ५।१२।६४२।

होता है।^१ जिस समय परस्पर रक्षा की दृष्टि लिए हुए मंत्री तथा बोद्धा लठों पंक्ति में स्थित हो तब पांचवीं पंक्ति का दृढ़ बन्ध हो जाता है।^२ अर्थात् पीछे के अंगों की पूर्ण रूपेण रक्षा रहती है। जिस समय चतुर सैनिक परस्पर एक दूसरे के हितैषी हो और अंग रक्षा के निमित्त युद्ध में आश्रय स्वरूप हो तब वह आश्रय बन्ध होता है।^३ इन्हीं तीन बंधों का आश्रय ग्रहण कर खिलाड़ी अपने अंगों की प्रतिपक्षों के अंगों से रक्षा करवाता है। चौथी पंक्ति में स्थित सैनिकों तथा अन्य अंगों द्वारा दूसरे को सेना का निरोध करवाकर उसे नष्ट करवाकर खिलाड़ी सैनिक को दूसरे के क्षेत्र में विजय की इच्छा से प्रवेश कराता है।^४ क्योंकि चार चार पंक्तियाँ ही एक एक पक्ष की ओर होती हैं। जब सैनिक दूसरे के क्षेत्र में प्रविष्ट हो जाय तो उनके द्वारा राजोचित ध्यान का निर्माण करवा कर राजा को उस सुरक्षित कोठे में बैठा दे और उसकी रक्षा के लिए सम्मुख वाले कोठे में मंत्री को बैठा दे और मंत्री की रक्षा करने के लिए अश्व तथा रथ की स्थापित कर दे। इस प्रकार से अन्य क्षेत्र में अपने अंग भी स्थापना कर देने वाला खिलाड़ी शीघ्र ही विजय प्राप्त कर लेता है।^५

इस प्रकार से चाल की स्थापना कर लेने पर खिलाड़ी को सर्वप्रथम रथ को आगे चलाना चाहिए किन्तु चलाने के पूर्व वह उस मार्ग की भली प्रकार परीक्षा कर ले कि उसमें रथ के लिए कोई भय तो नहीं है।^६ जिस समय अन्य पक्ष के अंग आघात के लिए उन्मुख हो उस समय सभी अंगों को राजा की रक्षा करनी चाहिए जिससे राजा का कभी भी किसी प्रकार नाश न हो सके।^७ यदि इस समय खिलाड़ी प्रतिकूल चाल चल देगा तो उसका राजा अन्य पक्ष के द्वारा बँध जायगा। जिस समय अन्य अंगों को छोड़कर केवल राजा बन्ध (मारे अथवा बंधे जाने योग्य हो) वहाँ पर खेलने वाले को अत्यन्त सावधानी से खेलना चाहिए और उसे राजा तथा हाथी की सर्वप्रथम रक्षा करनी चाहिए। इस प्रकार से राजा तथा अश्व दोनों की रक्षा हो जाती है।^८

इस प्रकार के दावों के उत्पत्ति होने पर अन्य खिलाड़ी अनेक प्रकार के बातों का प्रयोग कर अपने अंग की रक्षा करता है। जा तत्पर होकर राजा से युद्ध कर उसे मारने का प्रयत्न करता है वह भय घात है।^९ यत्न के द्वारा

१. वही ५।१२।६५।४६।

२. वही ५।१२।६४७।

३. वही ५।१२।६४८।

४. वही ५।१२।६४९।

५. वही ५।१३।६५०।५१।

६. वही ५।१२।६५२।

७. वही ५।१२।६५३।५४।

८. वही ५।१२।६५५।५७।

९. वही ५।१२।६५८।

विद्वान् खिलाड़ी राजा की गति को रोक कर चारों ओर से उसे घेरने का प्रयत्न कर देता है। पुनः किसी के द्वारा वध्य राजा का निदेश करता है और तब उसकी गति अवरोध हो जाने पर वही विजयी होता है।^१ इसमें सुरक्षित सैनिक नष्ट हुए रथ, हाथी, अश्व तथा मंत्री को राजा का गतिरोध के लिए वधा स्थान नियुक्त रहे।^२ तब किसी दूसरे अंग के द्वारा राजा का वध कराये। अन्य के द्वारा वध किए जाने पर राजा को पराजय होता है। यदि बलशाली अंगों के द्वारा राजा का मार्ग अवरोध हो जाता है और वह फिर जाता है तब भी उसी की हार होती है। इस प्रकार से तीन प्रकार की चालों के आ जाने से उस राजा की हार हो जाती है।^३

इसके अतिरिक्त एक जगह बल का विन्यास कर खिलाड़ी अन्यत्र केवल राजा को रखता है। वह राजा गज रथ, अश्व मंत्री तथा भटों के समान अकेले ही अपने पदों को चलाता है और दूसरे के क्षेत्र में अंगों को मारता तथा बाधता है और स्वयं भी बाधा तथा मारा जाता है। उसके मार्ग को विद्वान् खिलाड़ी गज, अश्व, मंत्री, रथ तथा भटों के द्वारा रोकता है, किन्तु राजा सदैव सभी प्रकार के पद चला कर अपने अंग की रक्षा करे और रथ में सुरक्षित रहे। इस प्रकार अत्यन्त कठिन परिस्थिति हो जाने पर भी विजय प्राप्त हो सकती है।^४

गोमूत्र व्यूह नियम के द्वारा ही चतुरंग का क्रम होता है। राजा की सेना के द्वारा संचालित मंत्री पंचक को दाघ करते हैं। इस दाघ के अन्तर्गत चौथी पंक्ति से गज, तीसरी पंक्ति से अश्व, दूसरी पंक्ति से रथ चलता है। इस प्रकार यह पंक्ति-क्रम है जो खेल में प्रयुक्त होता है।^५

इस खेल में जहाँ पर चार खिलाड़ियों द्वारा व्यूह की रचना होती है वहाँ पर एक एक के अन्तर से पीला तथा लाल वर्ण का कोष्ठ बनाया जाता है। इसमें रथ के कोष्ठ के दक्षिण की ओर अश्व, के दक्षिण पार्श्व में गज तथा उसके समोप चार राजाओं की स्थापना होती है। ऐसे समय में राजा वध्य नहीं होता, क्योंकि उसके मारने का कोई नियम नहीं है। इन चारों के संस्कारों के अनुरूप विभिन्न प्रकार के पाठ होते हैं।^६ जिस समय किसी भी पक्ष में एक अंग खड़ा जाता है और वह बीच में होता है उस समय संस्थाओं की गणना होती है और विजय होती है।

१. वही ५।१२।६५९-६०।

२. वही ५।१२।६६४।

३. वही ५।१२।६७१-६७३।

४. वही ५।१२।६७८।

५. वही ५।१२।६६१।

६. वही ५।१२।६६५-७०।

७. वही ५।१२।६७५-६७७।

८. वही ५।१२।६७९।

खेल में संख्या को लिखने के लिए लेखक रहते हैं जो दोनों पक्षों की संख्या को लिखते हैं। ये संख्याएँ विभिन्न अंगों के लिये निश्चित हैं। पैदल सैनिक की एक, रथ की दो, घोड़े की तीन, हाथी की चार तथा राजा की छः संख्या गिनी जाती हैं। पूर्व से लगे हुए पक्ष पर इसी प्रकार की संख्याओं की गणना होकर, विजय का निर्धारण होता है, क्योंकि अपने बल के अधिक होने पर विजय तथा न्यून होने पर पराजय होती है।^१

सोमेश्वर ने अत्यन्त विस्तार के साथ चतुरंग के दांव पेंचों, चालों आदि का वर्णन किया है। इससे विदित होता है कि महाराज सोमेश्वर चतुरंग क्रीड़ा के बड़े ही प्रेमी थे। सोमेश्वर के समय में खेली जाने वाली क्रीड़ा का आधार वैदिक काल का चतुरंग फलक ही था क्योंकि वैदिक युग में भी राजा, मंत्री, गव, अश्व, रथ तथा पैदल यही छः अंग होते थे। इनकी स्थापना भी चतुरंग फलक पर उसी प्रकार होती थी।

चतुरंग का यह क्रम बहुत समय तक प्रचलित रहा, किन्तु वर्तमान काल में खेले जाने वाले शतरंज खेल में उनके समय से अंगों में कुछ परिवर्तन आ गए हैं और फलक पर उनके स्थापन की विधि भी भिन्न प्रकार की हो गई है। वर्तमान काल में रथ के स्थान पर ऊँट शतरंज खेल का अंग बन गया है। और यद्यपि आजकल भी खेल का फलक ६४ कोठों वाशा हो होता है किन्तु सबसे कोने के कोठों में हाथी, उसके दक्षिणपार्श्व में घोड़ा, घोड़े के दक्षिण कोठे में ऊँट, तब मंत्री तथा राजा स्थापित किये जाते हैं। आगे के दूसरी पंक्ति के कोठों में आठ सैनिकों की स्थापना विधि समान ही है। इसी प्रकार खेलने का क्रम भी भिन्न हो गया। सोमेश्वर के समय में फलक के कोठों को लाल तथा पीले रंग से रंगा जाता था।

चतुरंग क्रीड़ा का बड़ा ही पुरातन इतिहास है। यह क्रीड़ा वैदिक काल में भी खेली जाती थी और उसे चतुरंग कहते थे। यह युद्ध से सम्बन्धित खेल था और प्रत्येक खेल में एक राजा, एक मंत्री, दो हाथी, दो घोड़े, दो रथ तथा आठ पैदल सैनिक रहते थे। खेल के प्रमुख राजा मंत्री आदि अंग पीछे तथा उनके आगे पदाति सैनिक रहते थे। यह खेल एक चौकोर फलक पर खेला जाता था जिसमें ६४ चौकोर कोष्ठ होते थे। टेलर^२ महोदय का मत है कि यह खेल किसी हिन्दू का आविष्कार है जो युद्ध के क्षेत्र को ध्यान में रख कर बनाया गया है और अष्टापद (आठ कोष्ठ लम्बाई में आठ कोष्ठ चौड़ाई

१. वही ५।१२।६८०-८२।

२. वी० आर० रामचन्द्र बीसलार 'वार्ड इन ऐजियन्ट इंडिया' पृ० १५४।

३. टेलर... "एन्थ्रोपोलोजी" १८९२, पृ० ३०७।

में) फलक पर खेला जाता है। इस खेल के ऋग्वेद तथा अथर्ववेद में अनेक ऐसे प्रसंग प्राप्त होते हैं जिससे विदित होता है कि तत्कालीन समाज का यह प्रिय मनोरंजन था^१। इस खेल में अग्ने आगे की दो पंक्तियों के कोष्ठों में राजा, मंत्री, अश्वो, हाथियों तथा रथों को स्थापित किया जाता था। किनारे के दोनों कोष्ठों में रथ, उसके समीप वाले कोष्ठ में दोनों ओर अश्व, अश्व के समीप गज तथा बीच के दो कोष्ठों में राजा तथा मंत्री रहते थे। अग्ने के आठों कोष्ठों में आठ पैदल सैनिक स्थापित किए जाते थे^२।

फारसी भाषा में इस क्रीड़ा का चतुरंग तथा अरबी भाषा में शतरंज नाम दिया है। जो संस्कृत के चतुरंग शब्द के ही रूप हैं।^३ इससे विदित होता है कि इस चतुरंग क्रीड़ा की उत्पत्ति भारत में ही हुई जिसकी अन्य देशवासियों ने सीखा।

बौद्ध साहित्य के समवाय सुत्त में एक 'अट्ठावपम्' नाम की क्रीड़ा का उल्लेख हुआ है जो ६४ चौकोर कोष्ठों में खेली जाती थी।^४ यह वैदिक काल में खेली जाने वाली चतुरंग क्रीड़ा का ही रूप है। कादम्बरी में एक स्थल पर ऐसा प्रसंग प्राप्त होता है :

अभ्यस्यता अष्टापदं व्यापाराणि.....॥^५

अर्थात् अष्टापद खेल का अभ्यास करते थे यह अष्टापद बड़ी चतुरंग खेल है। हर्षचरित में भी वाण ने क्रोध के कारण तनो हुईं भौहों से दुर्वास के मस्तक पर छापी हुई कलिमा को शतरंज के फलक के काले कोष्ठों की भाँति बतलाया है।^६ यह प्रसंग तत्कालीन समाज में खेले जाने वाले चतुरंग खेल की ओर संकेत करता है। यह चतुरंग खेल भारत ही से विदेशों में पहुँचा। पहली भाषा की "माहीगान-ए-शतरंज" में दीवासारम् नामक हिन्दू राजा द्वारा खुसेन नौशेखाँ की समा के विद्वानों की परीक्षा करने के लिए बत्तीस मोहरों वाला शतरंज का खेल ईरान में बने का प्रसंग प्राप्त होता है।^७ इस प्रकार

१. बी० आर० रामचंद्र दीक्षितार- 'वार इन ऐथिपन्ट इंडिया' पृ० १५४।

२. बी० आर० रामचन्द्र दीक्षितार- 'वार इन ऐथिपन्ट इंडिया', पृ० १५४

३. मूलपाणि- "चतुरंग दोगिका" (कलकत्ता संस्कृत सिरीज २१)।

४. ए० वेणुटमूविया दि कलाङ्ग सूची ?।

५. कादम्बरी : कथामुक्त भाग, पृ० ८८।

६. अभ्यकारित ललाटपट्टाष्टपदा.....।

हर्षचरित २।९।

७. चासुदेव शरण अचवाल : हर्षचरित एक सांस्कृतिक अध्ययन, पृ० १४।

विदेशों के कोने-कोने में फैला हुआ शतरंज खेल भारत में बढ़ता ही गया। मुसलमानों के समय में इस खेल ने बड़ा जोर बँधा। उस समय के व्यक्ति अपना कामचाम त्याग कर इस खेल के पीछे पड़े थे जैसा कि प्रेमचंद की "शतरंज के खिलाड़ी" नामक कहानी से प्रकट होता है। यह खेल आज भी भारत में कुछ अंग तक प्रचलित है।

इस खेल में विशेष रूप से दो राजाओं की सेना का पारस्परिक युद्ध होता है और अनेक प्रकार के दांव पेंचों एवं व्यूहों का प्रयोग जीतने लिए किया जाता है। दोनों पक्ष के व्यक्ति अपनी ओर के सभी अंगों को बचाने की चेष्टा करते रहते हैं। इस प्रकार युद्ध ही इस खेल का प्रधान विषय है। इसी कारण यह राजाओं की प्रिय क्रीड़ा रही है।

अक्ष अथवा पाशक क्रीड़ा

इस क्रीड़ा में २० अंगुर के विस्तार का श्रेष्ठ दाढ़ लकड़ी का फलक बनाया जाता था जो चार विस्तृत दीर्घ तथा तीस अंगुल ऊँचा होता था।^१ इसमें चार अंगुल विस्तार के तथा नव अंगुल दीर्घ २४ यह बनाये जाते थे और दो पदकों से सुशोभित दो वृत्ताकार पंक्तियाँ बनाई जाती थीं जिसमें एक अंगुल का अन्तर रहता था।^२ इसके अतिरिक्त इस क्रीड़ा में दाईं अंगुर विस्तार के हाथी दाँत के तीस पाशकों अथवा सारिकों का प्रयोग होता था जिसमें पन्द्रह श्वेत तथा पन्द्रह चित्रित पासे होते थे :

सार्धद्ववङ्गुलविस्ताराः वृत्तिद्वयै समुद्भवाः ॥

दशपंचस्तितस्तत्र दश पंच विचित्रता।

त्रिगद्देताः समाख्याता.....पाशककेलिषु ॥^३

इन पाशकों के रखने में सोमेश्वर ने 'चतुःसारीक' तथा 'पंचसारीक' विधियों का वर्णन किया है। दो शिर पर, छठे यह के बाहर के यह तथा चतुर्थ यह में चार-चार, तथा पाँच शीर्ष पर श्वेत सारिकायें रखी जाती थीं। इस विधि को 'चतुःसारीक' विधि कहते थे।^४ इसी प्रकार पाँच शिरोभाग पर, पाँच

१. मानसोल्लास ५।१३।७०१। २. वही ५।१३।७०२-७०३।

३. वही ५।१३।७०४.७०५।

४. द्वे द्वे शिरसि संयोज्ये.....।

.....दशोभामे पण्डे गेहे विचित्रिता।

चतस्रस्यापनोयास्ता.....भूयद्देषु च।

चतुर्थे.....शीर्षेत्तु पंचता।

स्तितान्च तत्र कर्तव्याश्चतुःसारीक्य विधिः ॥

वही ५।१३।७०६.७०८।

चारहवें गृह में तथा पाँच छठे गृह में चित्रित सारिकायें रखने का विधि को पाँच सारीक विधि कहते थे^१। इसमें सभी स्थानों में पाँच-पाँच रखने के कारण ही विधि का नाम पंच सारीक है। इन सारीकों को अन्य भी अनेक प्रकार से फलक पर स्थापित किया जाता था^२। इन सभी का सोमेश्वर ने उल्लेख किया है।

इस क्रीड़ा में दो दार्था दांत के बने हुए तर्जनी भाग के चौकोर, सम तथा चिकने पाशे बनते थे^३। उनके चारों ओर काले तिलकाकार बिन्दु बनाये जाते थे जिन्हें दाय कहते थे^४। इन दार्थों के अनेक स्थान होते थे। चार बिन्दुओं के मध्य में बिन्दु होने पर पंचक, पर्यन्त प्रदेश में दो बिन्दुओं वाला द्विक, पंचक के बीच में समीर के प्रान्त भाग के बिन्दुओं को इटा कर विक, द्विक के मध्य में दो और बिन्दु बनाने से चतुष्क दाय कहलाता था^५। दो, दो दो, दो, तीन तीन, दो, चार चार, दो, पाँच पाँच वाले सम दाय कहलाते थे^६। इसी प्रकार इन्हीं संस्थाओं से सम्बन्धित दस प्रकार के दाय थे^७।

ये पाशे एक चौकोर वर्तुलाकार आकृति के गोलक में डाल-डाल कर खेले जाते थे। इस गोलक पर अनेक प्रकार के बिन्दु बने रहते थे जिनको संस्था एक से छः तक होती थी^८। इसी में डाल डाल कर यह अक्ष अथवा पाशे फेंके जाते थे, जिससे किसी प्रकार का पक्षपात न होने पाता था^९।

अक्ष खेल में सारिकाओं के खेलने एवं उनकी गति के चार प्रकार थे। अत्यन्त शीघ्र चलने वाली सारीक गम, इधर-उधर इटाकर चञ्चने वाली सारीक चर, गतिटोरे कर चलने वाली बंध तथा अन्य का मार्ग बांध कर चलने वाली सारीक गति प्रतिबन्ध कहलाती थी^{१०}। इन सभी सारीकों की गति द्वारा जीतने तथा अपनी सारीको को बचाने के दाव पैचों का सोमेश्वर ने विस्तार पूर्वक खेलने के क्रम में वर्णन किया है^{११}।

खेलने वाले को चाहिए कि अपनी सारीकों के मध्य में प्रतिबन्ध गति चके और तब ओर से अन्य सारांको का निबन्ध कर गम, चर, बंध आदि

१. वही ५।१३।७०८-७१०।

३. वही ५।१३।७२१।

५. वही ५।१३।७२३-२५।

७. वही ५।१३।७२७, २८।

९. वही ५।१३।७३१।

११. वही ५।१३.७३५-५१।

२. वही ५।१३।७११-७२०।

४. वही ५।१३।७२२।

६. वही ५।१३।७२६।

८. वही ५।१३।७३०।

१०. वही ५।१३। ३२-३४।

गतिथी को नष्ट कर दे । किन्तु यदि प्रतिबन्ध गति भी अन्य के द्वारा नष्ट कर दी जाय तो सहिष्णुता से जय अथवा पराजय में साहस गति चले^१ ।

खेलते समय किसी की वस्तु की शर्त होती है जिसे पण कहते हैं । अपना पल्ला भारी देखकर अथवा अन्य को सारीकें अपने गृह में आने पर वह पण दुगुना भी कर दिया जाता था^२ । किन्तु खिलाड़ी निश्चय रूप से अपनी ही विजय देखकर पण को तिगुना भी कर सकता था^३ ।

अब क्रीड़ा में विजय के निर्धारण के लिए अनेक नियम प्रचलित थे । अपनी विजय होने पर अपने तथा दूसरे दोनों के पांच-पांच दाय छल में समान कर दिए जाते थे^४ । और दूसरे के बहुत से दुगुने, तिगुने दायों के संचित हो जाने पर विद्वानों द्वारा एक भाग घटा दिया जाता था । वह नियम केवल द्यूत के समय के लिए ही था । इसे 'चतुस्तारिनिबन्ध' कहते थे^५ ।

खेल में खिलाड़ी लोग सर्वप्रथम गम दांव ही चलते हैं । गम के दुर्भाग्य से नष्ट हो जाने पर चर तथा बंध चलते थे और सदैव दाय को दुगुना कर देने का प्रयत्न करते थे^६ । सर्वप्रथम पुंजक ही दाय गिराता था और पांच दाय तीन बार गिरने पर पुंज पक्ष की पराजय मानी जाती थी और द्विक दाय दो बार गिरने पर पुंज पक्ष की विजय होती थी^७ । इसी प्रकार और अन्य चालों का भी वर्णन हुआ है^८ ।

अब क्रीड़ा का प्रसंग इस बात को स्पष्ट करता है कि सोमेश्वर महाराज अब क्रीड़ा को द्यूत के साथ ही मनोरंजन का भी साधन मानते थे क्योंकि द्यूत में प्रयुक्त होने वाले नियमों का उन्होंने विशेष रूप से वर्णन किया है । इसके साथ ही साथ सोमेश्वर ने इस व्यसन को नाश का कारण माना है, क्योंकि उन्होंने

१. मानसोल्लास ५।१३।७५३ ।

२. वही ५।१३।७५४ ।

३. वही ५।१३।७५६।७६१ ।

४. त्रिगुणास्तत्र कर्तव्य स्वजयोऽप्यते यदि

वही ५।१३।७६२ ।

५. स्वजयेर्षजदायाश्च पंचदायाः परस्म्य वा ॥

समं तत्र प्रवर्त्तय्य लूने द्यूतविशारदः ।

वही ५।१३।७६२.६३ ।

६. वही ५।१३।७६४ ।

७. वही ५।१३।७६५।६७ ।

८. वही ५।१३।७६८.७६९ ।

९. वही ५।१३।७७०.७७३ ।

पुष्कर द्वारा राजा नल को इस क्रीड़ा द्वारा जीते जाने का उल्लेख किया है।^१ इसके अतिरिक्त अश्व को वे मन तथा बुद्धि का नाशक बतलाते हैं और व्यसन का उत्पादन करने के कारण इसमें आसक्ति न रखने का आदेश देते हैं।^२ राजा को जहाँ तक हो सके प्रयत्नपूर्वक इसका निवारण करना चाहिए।^३ फिर भी यदि राजा की इच्छा हो तो वह अपनी प्रेयसियों के साथ अत्यन्त हारमप्रद एवं विनाशपूर्ण पण की स्थापना कर इस पाशक क्रीड़ा को खेले। यद्यपि यह क्रीड़ा दुरन्त है फिर भी सोमेश्वर ने इसे क्रीड़ा के अन्तर्गत मानकर मनोरंजन का साधन माना है और साथ ही अपनी प्रेयसियों के साथ खेलने की ऐसी विधि का आदेश दिया है जो वास्तव में इस पाशक के खेल को आनन्दपूर्ण बना देती है। इसी प्रकार खेलने से राजा का मनोरंजन भी हो जाता था और उसके ऐश्वर्य को भी घटका न लगता था। मनु ने इसी में भी द्यूत को खेलने का निषेध किया है।^४

यह क्रीड़ा भारतवर्ष में अत्यन्त प्राचीनकाल से प्रचलित है। वेदों के समय में भी यह क्रीड़ा खेली जाती थी। क्योंकि ऋग्वेद^५ के दसवें मंडल में इस क्रीड़ा के प्रसंग प्राप्त होते हैं। इस प्रसंग में बहेरे का फल अश्व के रूप में व्यवहृत होता था और जिस फलक पर यह क्रीड़ा खेली जाती थी उस शारि फलक को 'इरिण' कहते थे और इस क्रीड़ा का भी 'शारि क्रीड़ा' नाम था। ऋग्वेद के एक स्थल पर 'त्रिपंचाराः क्रीडन्ति प्रातः' प्रसंग से प्राप्त होता है इससे विदित होता है कि उस समय में अश्व के तिररन संघ वे जो शारिफल पर क्रीड़ा करते थे। इस प्रकार वैदिक युग में इस क्रीड़ा का विशेष महत्त्व था किन्तु इस क्रीड़ा की प्रशंसा कहीं नहीं प्राप्त होती क्योंकि यह दुरन्त व्यसन है।

पुराण कालीन समय में भी इस क्रीड़ा का विशेष व्यवहार होता था। श्रीमद्भागवत पुराण में एक स्थल पर अश्व को क्रीड़ा करने वाली अश्व सभाओं का प्रसंग प्राप्त होता है :

अश्वैः सभायां क्रीडन्तं भगवन्तं भयातुराः।^६

१. व्यसने नली राजा पुष्करेण जितः पुरा ।

मानसोल्लास ५।१३।७७६

२. वही ५।१३।७७८.७७८ ।

३. वही ५।१३।७७८ ।

४. मनु० १।२२७ ।

५. ऋग्वेद १०।३४।१-१० ।

६. ऋग्वेद १०।३४।८ ।

७. श्रीमद्भागवत पु० १०।६६।३६ ।

इसी प्रकार और स्थलों पर भी अक्ष का प्रसंग प्राप्त होता है :

नैवाचकोविदा यूधं सोपाळा चनसोचराः ।

अक्षर्द्व्यन्ति राजानो याणैश्च न भवादृशाः ॥^१

उस समय भी अक्ष क्रीड़ा में पण लगाया जाता था :

अनक्षो ज्ञायं राजन्वपि तद्व्यसनं महत् ।

इत्युक्तो बलमाहुय तेनाहै स्वभ्यदीव्यत ॥

शतं सहस्रमयुतं रामस्तत्राददे पणम् ।

तं तु स्वभ्यजयत तत्र कालिङ्गः प्राहसद् बलम् ॥^२

महाभारत^३ में इस क्रीड़ा के दुष्परिणाम का वर्णन हुआ है। शकुनि ने कपट-पूर्वक पांडवों को हराकर उनका राज्य छीनकर उन्हें निर्वासित कर दिया।

मनु ने दस प्रकार के कामज तथा आठ प्रकार के क्रोधज व्यसनो का वर्णन किया है और अक्ष क्रीड़ा को कामज व्यसनों के अन्तर्गत माना है।^४ मनु ने इस द्यूत को राजा के लिए निषिद्ध माना है।^५ याज्ञवल्क्य ने भी निषेध पाशादि से खेली जाने वाली क्रीड़ा को द्यूत कहा है और उस द्यूत के द्वारा जीते हुए धन में राबा का भी भाग होता था :

स सम्पक् पालितो दद्याद्राज्ञे भागं यथा कृतम् ।^६

याज्ञवल्क्य के समय में सप्तिक (फड़वाला) पाँच रूपए प्रतिशत लेता था और अधिक जीतने पर धन का दसवाँ भाग लिया जाता था।^७ उस समय में इस द्यूत क्रीड़ा का विशेष रूप से ध्यान रखा जाता था और जो कपटपूर्वक, धोखा देकर अथवा औषधि की सहायता से द्यूत खेलते थे उन्हें राबा स्वपद चिह्नों से दगवा कर राज्य से निकलवा देता था :

प्राप्ते वृपतिना भागे प्रसिद्धं धूर्तमंडले ।

जितं समभिके स्थाने दापयेद्वन्थथा न तु ॥

दृष्टारो व्यवहाराणां साक्षिणश्च त एव हि ।

राज्ञा सचिह्नं निर्वास्याः कृटाक्षोपधिदेविनः ॥^८

वात्स्यायन ने इस क्रीड़ा का 'आकर्ष' नाम दिया है और फलक को आकर्ष-फलक कहते थे—

१. वही १०।६।३५।

२. महाभारत : सभापर्व ।

३. मनु० ९।२२१।

४. वही २।२०३।

५. वही १०।६।२८, २९।

६. मनु० ७।४५-४७।

७. याज्ञ० २।२०४।

८. वही २।२०५, २०६।

आकर्षकलकं द्यूतफलकं च ॥^१

विश्वभारती पत्रिका में भी श्री हरि चरण वन्द्योपाध्याय ने इस अक्ष क्रीड़ा के विषय में एक अच्छा लेख लिखा है।^२

ललितविस्तर में भी अक्ष क्रीड़ा का प्रसंग प्राप्त होता है।^३ कादम्बरी में एक स्थान पर 'सर्वाः द्यूतकलाः' का प्रयोग हुआ है।^४ इससे विदित होता है कि उस समय में यह एक सभी प्रकार के द्यूतों में निपुण थे। अतः उन्हें अवश्य ही अक्ष क्रीड़ा का ज्ञान होगा। समवाय सूक्त में 'वृषम्' (द्यूतम्) का प्रयोग हुआ है।^५ यह वृषम् शब्द संभवतः अक्ष क्रीड़ा के लिए ही प्रयुक्त हुआ है। दीर्घ निकाय में भी अक्ष (अक्षल) क्रीड़ा का उल्लेख हुआ है और द्यूत की प्रमाद (द्यूत प्रमाद) माना है।^६ आजकल जो अनेक प्रकार के खेल प्रचलित हैं वे पासे द्वारा ही खेले जाते हैं। संभवतः ये खेल अक्ष क्रीड़ा के ही अन्य रूप हैं।

वराटक क्रीड़ा

वराटिका क्रीड़ा द्वारा राजा विशेष रूप से आश्विन मास में कृष्ण पक्ष की अमावस्या तथा चतुर्दशी को मनोरंजन करता था—

अमावस्यां चतुर्दशीं कृष्णपक्षे विनोदयेत् ॥^७

इस क्रीड़ा को चतुर्दशी से लेकर शुक्ल पक्ष की पंचमी तक खेलने का आदेश तोमेश्वर ने दिया है—

आरभेत् ततो द्यूतं वाचदायाति पंचमी ॥^८

चतुर्दशी के दिन राजा स्नान कर देव की पूजा करके, दीर्घ तूर्य नाद से पूर्ण ब्राह्मणों के अभिनन्दन से अभिनन्दित होकर, अंतःपुर की स्त्रियों द्वारा गीतनाच करवा चुकने पर अपने पुत्र, पौत्र, प्रपौत्र, माधवों, मित्रों तथा भृत्यों को बुलवाकर सबके साथ आनन्द पूर्वक भोजन करता था।^९ भोजनादि से निवृत्त हो

१. कामसूत्र सू० १३, सू० ४५।

२. विश्वभारती पत्रिका खंड, ३, अंक २।

३. ए० वेकटसूविद्या दि कलाज सूची २।

४. वही सूची ४, कादम्बरी पैरा ७५।

५. ए० वे० दि कलाज सूची १।

६. दीर्घनिकाय, ब्रह्मजाल मुद्रा, सू० १४।

७. मानसो० ५।१४।७८१।

८. वही ५।१४।७८५।

९. स्नातका ज देवमन्त्रचर्यं कृत्वा चणकतपेणम्।

चुक्ने पर राजा घूत को बानने वाले चतुर व्यक्तियों को बुलाकर घूत कौड़ा प्रारम्भ करता था ।^१

कौड़ियों द्वारा खेला जाने वाला घूत अनेक प्रकार का होता था जिनमें अलग-अलग संख्या में कौड़ियों की आवश्यकता पड़ती थी । यह पाँच कौड़ियों द्वारा, चार कौड़ियों द्वारा तथा तीस कौड़ियों द्वारा खेल होता था ।^२ इसमें चार कौड़ियों द्वारा खेले जाने वाले खेल को पुत्रिका कहते थे ।^३ यह खेल एक गोलाकार मंडप में खेला जाता था । इसे नंदि रेखा कहते थे और यह तीन अंगुल विस्तार का वृत्ताकार बनाया जाता था ।^४

कौड़ी के घूत में नंदि, द्विवक, त्रिक तथा पूर्ण यह चार प्रकार के दाघ होते थे जो एक, दो, तीन तथा चार बराटिकाओं द्वारा ही निर्दिष्ट किए जाते थे ।^५ इस दाघ की स्वीकार करने वाले चार लेखक रहते थे ।^६ तथा एक गणितज्ञ होता था जो अत्यन्त सावधानों से बराटिकाओं की गणना करता था । लेखक मध्य में बैठता था और जो जय तथा पराजय को लिखते थे, यही चार लेखक थे ।^७ ये चारों अत्यन्त सावधानी से घूत का निरीक्षण करते थे । पूर्ण दाघ के हो जाने पर मुझी में बराटिका भर कर फेंकी जाती थी ।^८ इन कौड़ियों के फेंके जाने पर प्रत्येक चाल को ध्यानपूर्वक देखा जाता था और प्रत्येक के भाग में चार-चार के हिसाब के कौड़ियों की गणना होती थी । जिसके भाग में चार चार की गणना से अधिक कौड़ी बचती थी वही विजयी समझा जाता था । यह कार्य गणक करता था ।^९

घूत खेलने में दोनों ओर के पक्षों द्वारा पण की स्थापना होती थी । दोनों पक्ष के व्यक्ति एक दूसरे के पण को शिथिल कर अपने पण को पुष्ट करने का प्रयत्न करते थे ।^{१०} जिसके दाघ के उत्पन्न होने पर पण की प्राप्ति न होती थी उसको पण की प्राप्ति न होती थी अर्थात् उसको संख्या की गणना नहीं

ततः पुत्रप्रतीक्षां समाह्वय बान्धवान् ॥

निर्बन्धैः समापुक्तः कृताहारो यथोचितम् ।

वही ५।१४।७=२७८४

१. वही ५।१४।७८४ ।

२. वही ५।१४।७८६-७८८ ।

३. वही ५।१४।७८७ ।

४. वही ५।१४।७९०-९१ ।

५. वही ५।१४।७८८-९० ।

७. वही ५।१४।७९७,९८ ।

६. वही ५।१४।७९४,९५ ।

९. वही ५।१४।८००-८०२ ।

८. वही ५।१४।७९९ ।

१०. वही ५।१४।८०४-८०८ ।

होती थी ।^१ दूसरे के पण के समान कर देने पर पण में एक संख्या को छोड़ कर उसे दो भाग की प्राप्ति होती थी ।^२

वराटिका की चालें चलने पर अनेक प्रकार के हस्तलाघव द्वारा कार्य किया जाता था । यदि खिलाड़ी प्रवीण होता था तो अपनी विजय की इच्छा से कौड़ियों को छिपा भी लेता था और पण प्राप्ति के बाद मिला देता था । इस प्रकार अपनी ओर अधिक पण की संख्या बढ़ाने की चेष्टा प्रत्येक खिलाड़ी करता था ।^३ दूसरे के द्वारा अधिक पण ले लेने पर उसे लग्न कहते थे ।^४

खेल में विजयी होने पर व्यक्ति द्यूत छोड़ देने का प्रयत्न करता था किन्तु हारा हुआ व्यक्ति विजय की इच्छा से द्यूत के व्यसन को नहीं त्यागता था और और यत्नपूर्वक अपनी हार तथा जीत देखता था ।^५

इसके अतिरिक्त एक दूसरे प्रकार से भी खेल खेला जाता था जिसमें अनेक प्रकार के वर्णों की वराटिकायें होती थीं और उनके वर्णों के आधार पर ही नाम रखे जाते थे ।^६ यह भी वराटिकाओं को फेंक-फेंक कर अनेक चालें चलकर खेला जाता था जिसे पातन कहते थे ।^७ वर्णों के आधार पर ही विजय का निर्धारण होता था । इसका सोमेश्वर ने विस्तारपूर्वक वर्णन किया है ।^८ इसके अन्तर्गत भी खेलने के कम^९ अनेक प्रकार की चालों^{१०} द्वारा हार जीत का निरूपण किया गया है ।^{११} इस प्रकार तत्कालीन समाज में वराटिका क्रीड़ा अधिकांश समाज के व्यक्तियों को प्रिय थी और खेलने वालों के अतिरिक्त अन्य व्यक्ति जो इसका प्रबन्ध करते थे वे भी द्यूतकारक ही होते थे ।

भारत में कौड़ी द्वारा खेले जाने का प्रयास अत्यन्त प्राचीन काल से प्रचलित है । मनु ने निर्बाँव वस्तुओं, पाखा तथा कौड़ी द्वारा खेले जाने वाले खेल को द्यूत माना जाता है :

अप्राणिभिर्यत्क्रियते तत्कलेके द्यूतमुच्यते^{१२}

मनु ने इस प्रकार के द्यूत को वैर बढ़ाने वाला तथा नाश का कारण माना है इसी कारण उन्होंने दारयार्थ भी द्यूत खेलने का विधान नहीं दिया है ।^{१३}

१. वही ५।१४।०९-१० ।

२. वही ५।१४।८११, ८१२ ।

३. वही ५।१४।८१४-१६ ।

४. वही ५।१४।८१७-१९ ।

५. वही ५।१४।८२१-२६ ।

६. वही ५।१४।८२९-३१ ।

७. वही ५।१४।८३३-३५ ।

८. वही ५।१४।८३६-६३ ।

९. वही ५।१४।८३७-४७ ।

१०. वही ५।१४।८४०-४८ ।

११. वही ५।१४।८५९-६२ ।

१२. मनु० ९।२२३ ।

१३. द्यूतमेतत्पुरा कल्पे दृष्टं वैरकरं महत् ।

तस्माद् द्यूतं न सेवेत हास्यायंमपि बुद्धिमान् ॥ मनु० ९।२२७ ।

याज्ञवल्क्य ने इसका बिल्कुल निषेध नहीं बतलाया है। वैसा कि पूर्व में कहा जा चुका है उनके समय में चूत में जीते गए घन का दसवाँ भाग राजा ग्रहण करता था।^१

बौद्ध साहित्य में चूत का अन्न से भिन्न प्रसंग प्राप्त होता है और चूत को 'जूतपमादवान' (चूतपमादस्थान) माना है। इससे विदित होता है कि अन्न के साथ ही साथ अन्य प्रकार के चूत भी समाज में प्रचलित थे, जिनमें संभवतः कौड़ी द्वारा भी चूत होता होगा। इसी प्रकार का चूत का प्रसंग समवाय सूच में भी प्राप्त होता है।^२

वात्स्यायन ने भी आकर्ष कीड़ा के अतिरिक्त अन्य प्रकार के चूतों का भी उल्लेख किया है। संभवतः उनके समय में भी इस प्रकार की कौड़ा द्वारा चूत होता था।^३

इस प्रकार उपर्युक्त प्रसंगों से ऐसी झलक प्राप्त होती है कि बराठिका द्वारा भी चूत खेड़ा जाता था, यद्यपि इसका प्रत्यक्ष रूप से उल्लेख नहीं हुआ है। वर्तमान काल में भी कौड़ी का चूत समाज में प्रचलित है किन्तु दीवावली के अवसर पर यह चूत अपना उग्र रूप धारण कर लेता है, जो कार्तिक मास के कृष्ण पक्ष में चतुर्दशी तथा अमावस्या को होती है किन्तु सोमेश्वर के समय में यह चूत आश्विन मास कृष्ण पक्ष में चतुर्दशी से लेकर पञ्चमी तक होता था, यद्यपि तिथि दोनों की ही समान है किन्तु आश्विन मास का यह प्रसङ्ग कुछ न्यायसंगत नहीं विदित होता। इससे यह विदित होता है कि या तो इस मास में उनके समय में विशेष कोई उत्सव होता था जिसमें राजा स्नान-पूजा से निवृत्त होकर चतुर्दशी आदि तिथियों को चूत का प्रारम्भ करता होगा अथवा 'आश्विन' के स्थान पर 'कार्तिक' होगा जो अशुद्ध हस्तलिपि की वृद्धि हो सकती है।

फगोन्द्र-कौड़ा

फगोन्द्र कौड़ा को प्रदर्शित कर राजा सबके हृदय में कुतूहल उत्पन्न करता था। राजा एकाग्र मन में अपना सब कार्य समाप्त कर, भोजनादि से निवृत्त होकर अपना गृहद्वार कर, अपनी प्रेयसियों, प्रसाद करने वाले विद्वानों, गीत वाद्य, विशारदों, सेवा को जानने वाले सेवकों, विद्वानों, मल्लों, बंदियों, चूतखों,

१. याज्ञ० २।२०३-२०४।

२. दीर्घनिकाय, ब्रह्मजालसुत्त सू० १४, पृ० ७।

३. ए० वैकटसूत्रिया, दि कलाज सूची १।

४. ए० वैकटसूत्रिया, दि कलाज सूची ३।

फणिदों के आ जाने पर उनसे घिरा हुआ अपने हृद मुष्टि बल की शिक्षा तथा हस्त लाघव के प्रयोगों को अस्त्र शस्त्रों द्वारा बहाने से प्रदर्शित करता था ।^१ किंतुबादियों के कौशल को, हस्तलाघव को देखने के लिए तथा अपना मनोरंजन करने के लिए यह फणीन्द्र कीड़ा करता था ।^२ इस कीड़ा द्वारा बन्दिषों का मनोरंजन होता था तथा स्त्रियों के हृदय में राजा के प्रति अनुराग की वृद्धि होती थी ।^३ इस कीड़ा में अनेक फणिद रहते थे^४ और उनकी अनेक प्रकार की गुण आदि से सम्बन्धित परीक्षाएँ होती थी ।^५

इस कीड़ा को करते समय सर्वप्रथम सभी दिशाओं में कांडकक्षों दिए जाते थे जिसके अन्दर खेलने के लिए बीस, तीस चालीस अथवा पचास बरंडक होते थे—

विशालया विक्षतावापि स्वास्त्रधारिभ्रतापि वा ।

पञ्चाशतापि वा काण्डे कीडनेऽस्ती बरंडकः ॥^६

यह बरंडक तलवार, खड्ग अथवा अस्त्रिणु द्वारा बनाये जाते थे ।^७ इनके द्वारा राजा एक ही प्रहार करके अपने बल को प्रदर्शित करता था ।^८ इसी प्रकार छुरिका की धारा की पृथ्वी पर रखकर निदल्ल होकर राजा अपना हस्तलाघव प्रदर्शित करता था ।^९ कर्मा वामहस्त में छुरिका को लेकर उसे दक्षिण हाथ में बदल कर, मुष्टिका से उसे पकड़ कर वेग से उसे चलाता था । इस प्रकार से राजा अनेक प्रकार से अपने बल एवं शौर्य को प्रदर्शित करता था ।

फणीन्द्र कीड़ा का प्रसंग अन्य किसी भी स्थल पर नहीं प्राप्त होता, किन्तु उपर्युक्त प्रसंग से ऐसा प्रकट होता है कि जिस प्रकार से सर्प अत्यन्त शक्तिशाली एवं कौशल के साथ अपने फण को हिलाता है उसी प्रकार अपने हस्तलाघव को अन्य व्यक्तियों को दिखलाकर उन्हें प्रसन्न करना यही इस कीड़ा का प्रधान

१. मानसोल्लास ५।१५।८६५-६८ ।

२. सुदमर्षेमात्मनश्चापि कीडामेतां समाचरेत् ॥

वही ५।१५।८६८ ।

३. वही ५।१५।८६९ ।

४. वही ५।१५।८७० फणिदा बहुवचन स्युः ।

५. वही ५।१५।८७०, ८७१ । ६. वही ५।१५।८७२ ।

७. अस्तिना अस्त्रिण्वा च तत्र कुर्वाडारण्डकः । वही ५।१५।८७३ ।

८. एकेनेव प्रहारेण स्वबलं दसोत्तेम्युः । वही ५।१५।८७४ ।

९. वही ५।१५।८७५, ८७६ ।

उद्देश्य था। हाथों की क्रिया से सम्बन्धित प्रत्येक हाव-भाव हस्तलावच के अन्तर्गत आ जाता है। ललितविस्तर में मुद्रि बन्व, बाहुव्यायाम तथा स्थालन आदि अनेक कलाओं का उल्लेख हुआ है, जिनके द्वारा व्यक्ति उस समय में अपने हस्तलावच को प्रदर्शित करता था।^१

वात्स्यायन ने हस्तलावच को भी एक कला मानी है और इस हस्त लावच को प्रदर्शित करने एवं सीखने के लिए अनेक प्रकार की गोष्ठी एवं समाये होती थीं।^२ इसी प्रकार से प्राचीन काल में खेली जानेवाली गदा क्रीड़ा तथा धनु क्रीड़ा आदि के प्रसंग प्राप्त होते हैं। इनमें हाथों के हावभावों को प्रदर्शित कर दिक्षावटी युद्ध होता था।^३ आजकल भी नगरों में अनेक ऐसी संस्थाएँ हैं जहाँ व्यक्तियों एवं बालकों को हस्त सारस्वती अनेक प्रकार की कलाओं की शिक्षा दी जाती है।

पञ्चिका क्रीड़ा

कण्ठीन्द्र क्रीड़ा के पश्चात् राजा के हाथ की जाने वाली पञ्चिका क्रीड़ा का वर्णन मानसोल्लास में हुआ है। इस क्रीड़ा में राजा को चाहिए कि पुरुषों के साथ ही साथ स्त्रियों को भी लगावे।

स्त्रियाः योज्याः विशेषेण न योऽद्याः केवलं नराः^४

इस कारण स्त्रियाँ विशेष रूप से इस क्रीड़ा में भाग लेती थीं। राजा रूप संपन्न प्रेम भाव से पूर्ण, विलास विभ्रम से युक्त, परिहास रस को प्रसारित करने वाली चतुर तरुणियों को बुलाकर उन स्त्रियों के साथ पञ्चिका क्रीड़ा करता था।

तरुणी रूपसंपन्ना प्रेमभावसमन्विता।

विलासविभ्रमे युक्ता परिहासरसप्रिया॥

आहूय चतुराकांताः पञ्चिक्रीडाविचारदाः।

ताभिः सह महीपालः पञ्चिक्रीडां समाचरेत्॥^५

इस क्रीड़ा में सात, छः, आठ अथवा दस व्यक्ति लगाए जाते थे। पूर्व में इस क्रीड़ा को श्रीकृष्ण भगवान् ने गोपिकाओं के साथ की थी इसी कारण

१. ए० वेकटसुबिया, दि कलाज सूची २ ललितविस्तर, पृ० १७८।

२. ए० वेकटसुबिया, दि कलाज सूची ३ वात्स्यायन कामसूत्र पृ० ३२:३३।

३. हिंदू संस्कृति शंक, पृ० ७२५।

४. मानसोल्लास पृ० १६। ५. वही ५। १६। ८८५ ८८६।

६. खेलकायं च समापि षड्गुण्य निमोज्याः।

पञ्चिकाया तु स्त्रियो वापि षड्वापि च मानवाः॥

वही ५। १६। ८८७।

राधा को भी चाहिए कि वह विशेष रूप से स्त्रियों के साथ हो उनके मन को आनन्दित करने के लिए काँड़ा करे। इस काँड़ा को करते समय राधा को स्त्रियों के हाव भाव को विशेष रूप से देखना चाहिए।

इस काँड़ा को खेलने के लिए विशेष प्रकार के पञ्चिका मंडल का सायंकाल के समय निर्माण होता था।

पञ्चिकालेखनं कुर्यान्नायं काले निशामुखे।

अठारह अंगुल का एक चौकोर मंडल बनाकर उसके चारों ओर भस्त्रिका बनाई जाती थी और तीन अंगुल के अन्तर से एक एक रेखा चारों ओर खींची जाती थी इस प्रकार सभी रेखाओं का विस्तार प्रमाण में तीन अंगुल हो जाता था। तब अर्धचन्द्राकार के पञ्चिका के कोष्ठ बनाए जाते थे। वे कोष्ठ मिल कर कमल पत्र के आकार के हो जाते थे। इस प्रकार के मंडल के तैयार हो जाने पर उसके कोष्ठों में पौत, हरित, लाल, पाटल, बज्र, पांडु, सारंग व्याघ्र के समान वर्ण, कुंडुम, रासम के सदृश वर्ण, सर्प के उदर के सदृश वर्ण, घृत क्षीर, तथा मल्लयातक फल के समान वर्ण भरे जाते थे। श्वेत वर्ण से पूर्ण कोष्ठ को नकुल के सदृश वर्ण वाले कोष्ठ को गोमासु, कलाय बीज की शंका को उत्पन्न करने वाले वर्ण से पूर्ण कोष्ठ को तंडुल कहते थे। इसी प्रकार से वर्णों के अनुसार इन संख्यों (इन्हें कोष्ठों को संख्य कहते थे) इनके अनेक सुन्दर नाम रखे जाते थे। इन सभी में समान वर्ण एवं आकार वाले पाँच-पाँच कोष्ठों को मिलाकर घामा, सात समान वर्ण एवं आकार वाले सप्तक को वराटका आदि के नाम से विनूषित करते थे। जो पञ्चिका के संख्य अधोमुखी बनाए जाते थे इन्हें सप्तक तथा जो गोमुख के आकार के ऊर्ध्व मुख वाले संख्य वराट कहलाते थे। इसी प्रकार ऊर्ध्व तथा अधोमुख वाले संख्य बनाकर दायों का निर्माण होता था।

इन संख्याओं के चार प्रकार के दायों का वर्णन सोमेश्वर ने किया है जो

१. कुर्यान्नेयं हता कीदा गोपीचित्तप्रमोदिता।

तस्मादत्र स्त्रियो मुख्यास्ताभिः कीडेस्तमं नृपः।

वही ५।१६।८८९।

२. वही ५।१६।८८९-८९४।

३. वही ५।१६।८९४।

४. वही ५।१६।८९५-८९८।

५. वही ५।१६।८९९-९०१।

६. वही ५।१६।९०१-९०२।

७. वही ५।१६।९०४-९०५।

८. वही ५।१६।९०७-९०८।

क्रमशः चतुस्र (जिसमें तीन ऊर्ध्व मुखी तथा चार अधोमुखी हो), त्रिक (जब चार संख्यक ऊर्ध्वमुखी तथा तीन अधोमुखी हो) द्विक (जब पांच ऊर्ध्व मुखी तथा दो अधोमुखी हो), तथा बिंदु (जिसमें छः ऊर्ध्वमुखी तथा एक अधोमुखी हों) हैं । इसी प्रकार से अन्य दायों का भी निर्माण होता था । पंजिका क्रीड़ा में जब संख्य का निर्माण होता था तो दो संख्यों का ऊर्ध्वमुखी तथा पांच संख्यों को अधोमुखी बनाया जाता था । पांच संख्यों के अधोमुखी होने के कारण ही इस क्रीड़ा का नाम पंजिका पड़ा ।

इस क्रीड़ा का अन्वय प्रसंग नहीं प्राप्त होता और न इस प्रकार की खेली जाने वाली किसी क्रीड़ा का ही प्रसंग प्राप्त होता है । संभवतः यह उनके समय की खेली जाने वाली विशेष प्रकार की क्रीड़ा थी ।

तिमिर क्रीड़ा

तिमिर क्रीड़ा को राजा मनोरजन-राग को वृद्धि तथा स्त्रियों के चित्त को मुग्ध करने के लिए करता था ।^१ इस क्रीड़ा को राजा केवल अपनी प्रेयसियों के साथ ही करता था ।^२ इसे यह भू-गृह अथवा गर्भ गृहों के अन्दर करता था ।^३ सर्वप्रथम गृह अथवा भू-गृह के रंध्रों तथा गवाक्षों को यत्नपूर्वक ढक दिया जाता था । द्वारों को बंद करके बाहर से उसमें परदा डाल दिया जाता था जिससे सूर्य की किरणें एवं प्रकाश किसी ओर से भी भू-गृह के अन्दर प्रवेश न कर सके ।^४ इस प्रकार से उनके अन्दर ऐसा अँधेरा कर दिया जाता था कि कुछ भी दिखाई नहीं पड़े —

तथाविधं तमः कुर्याद्यत्र किञ्चिन्न लक्ष्यते ।^५

इस भू गृह को चारों ओर से ढककर कोयल भिच्छ, तमाल पत्र, भ्रमर, कोयला, कस्तूरी अथवा कौण्ड के वर्ण के समान अथवा चंद्र-हीन रात्रि के समान अन्ध-कार पूर्ण बनाया जाता था^६ जिससे राजा के मंत्री आदि कोई भी उसमें होने वाली क्रीड़ा को किसी प्रकार न देख सके ।^७

१. वही ५।१६।९१०-९१४ ।

२. वही ५।१६।९१० ।

३. वही ५।१७।९२२ ।

४. वही ५।१७।९३३ ।

५. भूगृहेणाद्यनेहे वा भूमत्या गर्भवेशमसि । वही ५।१७।९३३ ।

६. वही ५।१७।९३४-३५ ।

७. वही ५।१७।९३५ ।

८. कोजिलापिच्छसंकाशं तमालदलसन्निभम् ।

चन्द्रहीना निशा कांतं कस्तूरीकाकमेववत्म् ।

वही ५।१७।९३६-४३ ।

९. वही ५।१७।९३६ ।

इस प्रकार भूगृह के तैयार हो जाने पर राजा सब को हटा कर, चरण चापों को छिपाता हुआ तथा पदस्खलन को रोकता हुआ उस गृह में चला जाता था और तब उसको आवाज से अठाइ बर्षोंवा, हृदय को आनन्द देने वाली सुन्दर श्रवामा तन्मयियाँ उस गृह में अलक्षित रूप से प्रवेश कराई जाती थीं ।^१ उनके उस तिमिर गृह में प्रवेश कर लेने पर राजा चुपचाप शनैः शनैः उन बालाओं के समीप जाकर किसी को पकड़ लेता था, किसी के केश खींचता था, किसी के शिर पर ताड़न करता था, किसी को टोंग खींचता था, किसी के अंग पर खुबली करता था ।^२ इस प्रकार से सर्वप्रथम वह चुपचाप चतुरता से सभी बालाओं को तंग करता था ।

इसके अतिरिक्त उस तिमिर गृह में पूर्व से ही राजा कुछ रमणियों को स्थापित कर देता था जो राजा के कथन एवं शिक्षा के अनुसार कहीं पर शब्द करती थीं तथा कीड़ा के लिए आई हुई बालाओं में से किसी को धँवरे में मारती थीं, किसी को धक्का देती थीं, किसी को बिना नाम से गाली देती थीं जिससे वे क्रुद्ध हो जाती थीं, कोई गाली देती थीं तथा कोई एक दूसरे के केश तथा कंठ पकड़ कर लड़ने लगती थीं ।^३ इस प्रकार से उस तिमिर गृह में उत्पन्न हुए कोलाहल को सुनकर शृंगार तथा हास्य रस का पोषक राजा उनके समीप आकर उन्हें हटाता था और प्रसन्न होकर हास्य करता था ।^४ उसको हँसता हुआ देखकर वे स्त्रियाँ अत्यन्त क्रुद्ध होकर व्याकुल हो उठती थीं और राजा को गाली देने लगती थीं ।^५ तब राजा हठ पूर्वक उन कांताओं में से किसी के बालों को खींचता था, किसी के पयोधरों का स्पर्श करता था, किसी को हटता से पकड़ कर हँसता था ।^६ इस प्रकार को क्रिया द्वारा स्मर मंत्रों का प्रयोग उन्हें प्रसन्न करने के हेतु करता था ।^७ किन्तु उसके इस हास्य को सुनकर वे स्त्रियाँ

१. वरसायं ततस्सर्वान् पदस्खलनवारणम् ।

रामाः श्रवामा इव श्रवामाः समाहूय महीगतिः ॥

वही ५।१७।९८४ ।

२. कामाच्चित्कुन्तलाकर्षं कामाच्चित्भूषि ताडनं ॥

कामाच्चिद्गण्डकण्ठ्यं कामाच्चिदपि तर्जनम् ॥ वही ५।१७।९८५-९८६ ।

३. वही ५।१७।९८७ ।

४. वही ५।१७।९८७-९८८ ।

५. वही ५।१७।९८९-९९० ।

६. वही ५।१७।९९० ।

७. वही ५।१७।९९०-९९१ ।

८. वही ५।१७।९९० ।

और अधिक कोप से मूर्च्छित हो जाती थी और उसकी इस कामपूर्ण क्रिया से क्रुद्ध होकर पुनः उसे गाली देती थी ।^१ ये स्त्रियाँ बार बार राजा के लिए गाली का प्रयोग करती थी । इसके अतिरिक्त अन्य अनेक स्थलों पर गाली देने का उल्लेख हुआ है । इससे विदित होता है कि महाराज सोमेश्वर के राज्य में स्त्री तथा पुरुष सभी गाली का एक दूसरे के प्रति प्रयोग करते थे, यह संभवतः त्रिविध परिवार का प्रभाव था ।

इस प्रकार के तदणियों के क्रोध को देखकर राजा पुनः उनके कोप को शान्त करने के लिए तथा उनमें काम की वाग्वृत्ति करने के लिए पृथक्-पृथक् सभी रमणियों का सरलता से स्पर्श करता था ।^२ किसी को पकड़कर सहारे खींचता था किसी के कपोलों पर प्रसन्नतापूर्वक अपने इस्त पल्लवों को रखता था ।^३ इसके अतिरिक्त किसी की सुवर्ण कान्ति से विभूषित जवाभों का, किसी के मुक्ताहार से सुशोभित कंठ प्रदेश का, किसी के पक्व विम्बा फल के सदृश लाल ओष्ठों का, किसी की शीर्ष कटि का तथा किसी की नाभि प्रदेश का सरल एवं गन्भीर स्पर्श करता था इस प्रकार की सरल एवं काम प्रधान क्रियाओं द्वारा वे कान्ताये प्रसन्न होती थी और वे राजा के साथ काम क्रीड़ा करना प्रारम्भ कर देती थी ।^४ उन स्त्रियों में से कोई राजा के कंठ में हाथ डालती थी, कोई उसके चरणों को पकड़ती थी तथा कोई उसके समक्ष स्थापित होकर उसे भुजापाश द्वारा बाँधती थी ।^५ कोई जो राजा के अंशुक को खींचकर भागने का प्रयत्न करती थी तब राजा उसके केश पकड़ कर प्रेमपूर्वक खींचता था ।^६ तत्पश्चात् स्त्रियों को काम से मोहित हुई जानकर राजा उनका आलिंगन करता था ।^७

इसके अतिरिक्त राजा उन स्त्रियों से हट कर तिमिर गृह में यत्र-तत्र ध्वनि करता था और सभी स्त्रियाँ उसी ध्वनि का अनुसरण करती हुई उसे पकड़ने का प्रयत्न करती थीं ।^८ कोई स्तम्भ पकड़ती थी । कोई चारों ओर दौड़ती थी ।^९ इस प्रकार सभी राजा को खोजने का प्रयत्न करती थी । इसी समय राजा तुरन्त उनमें से किसी के कंठ को पीछे से पकड़ कर उनके हाथों

- | | |
|-----------------------|------------------------|
| १. वही ५।१७।६६१-६६२ । | २. वही ५।१७।९६२ । |
| ३. वही ५।१७।९६२-९६४ । | ४. वही ५।१७।९६५-९६६ । |
| ५. वही ५।१७।९६७-९६८ । | ६. वही ५।१७।९६८-९७१ । |
| ७. वही ५।१७।९७२-९७३ । | ८. वही ५।१७।९७५-९७६ । |
| ९. वही ५।१७।९७७-७८ । | १०. वही ५।१७।९७८-९७९ । |

को पकड़ कर मुख को स्पर्श करता था ।^१ इस प्रकार क्रीड़ा समाप्त कर राधा निकलता था ।

अन्य किसी पन्थ में इस तिमिर-क्रीड़ा का प्रसंग नहीं प्राप्त होता है, किन्तु इस क्रीड़ा में किए जाने वाले कृत्य प्राचीन भारत में खेली जाने वाली दड् मीलन तथा निलयन क्रीड़ा से मिलते जुलते हैं । निलयन क्रीड़ा में सब बालक छुपते थे और एक बालक चोर बनता था वह सबको ढूँढ़ता था । यह क्रीड़ा कृष्ण भगवान सब ग्वाल बालों के साथ मिलकर करते थे । इसका प्रसंग पुराणों में प्राप्त होता है :

एकदा ते पशून् पाळारचारयन्तोऽद्रिसानुषु ।

चक्रुर्निलयनक्रीडारचोरपालापदेशतः ॥^२

इस क्रीड़ा में दूढ़ने (निलयन) का कार्य ही विशेष रूप से होता था ।

इसी प्रकार दड् मीलन क्रीड़ा में भी स्पर्धा परस्पर अचानक एक दूसरे के नेत्रों को बन्द कर क्रीड़ा करती थीं । इसके अनेक सुन्दर प्रसंग प्राप्त होते हैं । शारंगधर पद्धति में इस क्रीड़ा का सुन्दर वर्णन हुआ है :

नैतस्याः प्रसृतिद्वयेन सरले शक्ये पिधातुं इशीं
सर्वत्रैव विलोक्यते मुखशशिष्योत्सावितानैरितम् ।

इत्थं बालतया सखीभिरसकृद्दड्मीलनाकेलिषु
व्यापिद्धा रजनीमुखे च नयने स्वे गह्वरे कन्यका ॥^३

सूक्तिमुक्तावली में उस दड् मीलन क्रीड़ा का ही निमील क्रीड़ा नाम दिया है :

न पाणिप्रच्छाद्य नयनयुगमस्यावतमिदं

नितम्बस्यौदार्यत्वरितगतियोगोऽप्यसुलभः ।

अतिस्वरूपौ पाणी स्तनभरनिरोधान्नमिलितौ

निमीलक्रीडायां कलुषयसि सुखे किमिति नः ॥^४

सोमेश्वर के समय में खेली जाने वाली क्रीड़ा राधा शिवों के साथ एक स्थान में करता था ।

दड्मीलन क्रीड़ा में आँख बन्द की जाती थी, किन्तु तिमिर क्रीड़ा अन्वकार पूर्ण स्थान में की जाती थी जहाँ दड्मीलन की आवश्यकता न होती थी । इस प्रकार तिमिर क्रीड़ा दड् मीलन, निलयन आदि क्रीड़ाओं का मिश्रित रूप

१. बड़ी ५।१७।१८० ।

२. श्रीमद्० पु० १०।३८।२७ ।

३. शा० प० ३६४२ ।

४. सूक्ति० ६६।१० ।

प्रतीत होता है जिसे राजा अपनी इच्छानुसार स्त्रियों के साथ करता था।

वीर क्रीड़ा

वीर क्रीड़ा का सम्बन्ध विशेषतः प्रेत विद्या एवं सिद्धादि से सम्बन्धित है क्योंकि इस क्रीड़ा के प्रारम्भ में ही सिद्धि प्राप्ति का वर्णन किया है :

सिद्धिकार्ये नरैः पूर्वं क्रीडयन् प्रकटीकृतम्^१

जैसा कि क्रीड़ा के नाम से ही स्पष्ट है, यह क्रीड़ा वीर पुरुषों के लिए ही उचित बताई गई है।

तेनासी वीरपुरुषैः कृतं व्या नेतरैर्मृपैः ।^२

इस क्रीड़ा में बड़े साहस की आवश्यकता है क्योंकि बिना साहस के व्यक्ति की मृत्यु का भी भय इस क्रीड़ा में रहता है। सोमेश्वर एक वीर राजा था और इस कारण वह इतने भयानक कृत्यों में भी मनोरंजन का अनुभव करता था इसी कारण सोमेश्वर ने इन कृत्यों को भी क्रीड़ा के अन्तर्गत बताया है इसी क्रीड़ा को पूर्व में अल्पन्त साहसी विक्रमादित्य शालिवाहन आदि राजाओं तथा कालिदास आदि कवियों ने किया है ।^३

इस क्रीड़ा को करने वाले सभी व्यक्तियों ने महती सिद्धि की प्राप्ति की है :

सिद्धि च महती प्राप्तास्ते सर्वे क्रीडयानया^४

सोमेश्वर ने इस वीर क्रीड़ा द्वारा प्राप्त हुई अठारह प्रकार की सिद्धियों^५ का वर्णन किया है जो इस प्रकार है :

१. मानसोल्लास ५।१८।९८३।

२. वही ५।१८।९८४।

३. विक्रमादित्यरूपेण महासाहसिकेन सा।

कृता मुदगेन कविना वीराणां प्रवरेण च।

दक्षिणा वीरनाथेन शालिवाहनभूमता॥

..... कालिदासेन सेविता।

अम्यैश्च बहुभिर्वीरैः खलितः पुष्यवीतने॥

वही ५।१८।९८४-८६।

४. वही ५।१८।९८७।

५. सङ्गो वाणो गदा पात्रं मष्टिर्मृष्टिपटङ्कटी॥

योजनेपादुके रक्तं वेतालो मणिः स.....

निधिवेराटिकाओ वागिरपृष्ठावश सिद्धयः॥

मानसोल्लास ५।१८।९८७.९८८

१. खड्ग—आस्तेय के कर का खड्ग जिसको प्राप्त करने के पश्चात् संग्राम में स्वयं विजय प्राप्त हो जाती है।
२. बाण्डल—लक्ष्य को वेचकर बाण पुनः हाथ में लौट आवे।
३. इस्तिग अथवा गदा—गदा हाथ में स्थित होते हुए ही वार कर दे।
४. पात्र—हाथ में पात्र लेकर वांछित वस्तु की इच्छा करने पर ही उस वस्तु से पात्र तुरन्त भर जाय।
५. यदि—हाथ में छड़ी लेकर किसी वस्तु में खुसा कर मनोवांछित वस्तु बना देना।
६. मुष्टि—जिस वस्तु की मुठ्ठी में रखे वही सोना हो जाय।
७. पट—पट द्वारा व्यक्ति को ढक कर उसे छुत कर देना।
८. खटो—किसी प्राणी का नाम भूमि पर लिख कर उसी के समान रूप बना देना।
९. योवन—अँखों में अञ्जन लगाकर जिसकी ओर जहाँ तक देखे वही भस्म हो जाय।
१०. पादुका—पैरों में पादुका पहन कर जहाँ चाहे चला जाय।
११. रक्त—हाथ में जो वस्तु पकड़े वही लाल हो जाय।
१२. बेताल—जिसका कार्य बेताल सेवक की भाँति करे।
१३. मणि—अपने आप मणि हाथ में आ जाय।
१४. रस—जिससे वृद्धावस्था के बिना पके बाल भुरियाँ आदि दूर हो जायें।
१५. निधि—भूमि के अन्दर के द्रव्य को देख ले।
१६. बराटिका—जिससे सदैव शूत में विजय प्राप्त हो।
१७. अक्ष—जिससे शूत में वांछित दाँव को जान ले।
१८. वाक्—जो निश्चितपूर्वक कह दे वही हो जाय।^१

इन अनेक प्रकार की सिद्धियों में जो व्यक्ति जिस वस्तु की इच्छा करता था उसीसे सम्बन्धित सिद्धि को प्राप्त करने का प्रयत्न करता था।

इन सिद्धियों को प्राप्त करने का उपाय अत्यन्त कठिन है। इसी कारण सोमेश्वर ने सिद्धि प्राप्ति के उपायों का विस्तारपूर्वक वर्णन किया है। सिद्धि को प्राप्त करने के लिए साहसी व्यक्ति को शस्त्र, मन्त्र धारण कर घोर एवं पवित्र मन से भूतों के नायक भूतनाथ शंकर का ध्यान कर तथा चण्डीदेवी को अपने हृदय में स्थापित कर डेढ़ ग्रहर रात्रि के व्यतीत हो जाने पर तथा नगर

मे चारों ओर व्यक्तिनी के संचार के एक ज्ञान पर ग्रस्थान करना चाहिए ।
अपने घर से निकलने पर सावधानी से चौराहों, तिराहों, मन्दिर, विशाल वट
तथा पीपल के वृक्ष के नीचे, पुष्करी, सरिता के मध्य में होकर जाय ।

चत्वरं त्रिपथं वापि तथा जिनसुरालयम् ।

विशालं वटवृक्षं च पिप्पलं च सुविस्तृतम् ॥

यथा पुष्करिणीतीरं... ..

सरितश्च ग्रान्तमध्ये च गच्छेन्महामनाः ॥^१

मार्ग में जाते हुए उसे पिशाच, यश, वेताल, राक्षस, घेत आदि मिलते
ये ।^२ उनमें से कोई महाकाय वाला, कोई अंगार के सदरा नेत्र वाला, कोई
मुड़ा, कोई जटिल केश वाला, कोई वक्र, ह्रस्व अथवा दीर्घ मुखवाला, कोई
अस्थि, मांस-मण्डा से पूर्ण भयंकर मुखवाला, कोई दीर्घ दाँतों वाला, कोई बड़े
उदरवाला, कोई तीन पैरवाला, कोई एक पैरवाला, कोई घूल से पूर्ण, कोई
लाल रक्त से सना हुआ, कोई कीचड़ से लिपटा, कोई आँतों की माला धारण
किए हुए, कोई लम्बे दाँत, कान तथा नाकवाला तथा कोई अत्यन्त विकराल
आकृतिवाला होता था ।^३ इन सभी को देखकर वह व्यक्ति अत्यन्त प्रसन्न
होता था और उनमें से लोभी को दान, द्वारा भूखों को मांस द्राव, भोषण
कीर्तों को गर्जन द्वारा, दीनों को आश्वासन द्वारा वह उदार व्यक्ति तृप्त करता
था ।^४ मांस से तृप्त हुआ कोई उसका किकर बन जाता था, आश्वासन दिया

१. यस्तन्मन्त्रविदा कार्यां शीरेण सुचिता मता ।

मार्द्ध्यामे गते राक्षैः परे संसारवर्जिते ॥

स्मरन् स्मरद्दूरं देवं निरीषप्रहृषातकं ।

चञ्चिकां हृदये कृत्वा सर्वपापविनाशिनीम् ॥

मानसोल्लास ५।१।१०००-१०१० ।

२. वही ५।१।१०१२-१०१३ । ३. वही ५।१।१०१४-१०१५ ।

४. जालामुखान्महाकायान्नगराकारलोचनान् ॥

...

बीर्बदष्टान्करालाष्टान्महाविज्ज्ञान्महोदरान् ॥

त्रिपादानैकपादाश्च तथा दीर्घशिरोधरान् ।

...

ईदृश्विधान्विरूपास्तान्दृष्ट्वा नरो मुदाश्रितः ॥

मानसोल्लास ५।१।१०१५-१०२१ ।

५. वही ५।१।१०२१-१०२२ ।

हुआ उसकी भृत्यता को स्वीकार कर लेता था ।^१ इस प्रकार राजा अपने शीर्ष एवं साहस द्वारा उन प्रेत, बैतालदिकों को वश में करता था ।

इसके पश्चात् वह साहसपूर्वक और आगे बढ़ता था । मार्ग में उसे योगिनिषाँ मिलती थीं । उनकी भी वह आराधना करता था ।^२ सोमेश्वर ने क्षेत्रज्ञा, सद्गङ्गा, समयोद्भूता आदि योगिनिषों के अनेक प्रकारों का उल्लेख किया है ।^३ ये सभी योगिनिषाँ गुप्त तथा प्रकट के भेद से दो प्रकार की होती हैं —

पिटला क्षेत्रज्ञा वापि सहजा समयोज्ञा ।

गुप्तप्रकटभेदेन द्विविधास्ता निरूपिताः ॥^४

गुप्ता योगिनिषाँ पांच प्रकार की होती हैं भार्या, दासी, वेश्या, विधवा तथा तपस्विनी । यह पाँचों अपने अपने कर्मों के कारण इस अलक्षित योगिनी को प्राप्त करती हैं^५ । इनका अस्तित्व सदैव अलक्षित रहता है किन्तु प्रकटा योगिनिषाँ अपने प्रभाव को प्रदर्शित करती हुई चारों ओर घूमती हैं और वह योगमातायें कहलाती हैं । ये योगमातायें डाकिन्याँ, पूतना, शाकिनी तथा रुषिका आदि अनेक प्रकार की होती हैं और अन्य योगिनिषों से घिरी हुई अपना अमानुषी रूप प्रदर्शित करता हैं^६ । ये सुवर्ण के सहस्र शोभा वाली देवता योगिनिषाँ छत्र चामर से सुशोभित होती हुई सिंहासन पर बैठी हुई राजा को दिखलाई पड़ती थीं । तब राजा उनको अत्यधिक मांस तथा दधिरादि प्रदान कर उन्हें भक्ति से प्रणाम कर निर्भर होकर मंत्रों द्वारा उनकी स्तुति करता था ।

१. वही ५।१८।१०२३-१०२४ ।

२. वही ५।१८।१०२४-१०२५ ।

३. योगिग्यस्तत्र बहुधा स्याग्निजाक्षेत्रज्ञाभवाः ॥

सहजाः समयोद्भूता गुप्ताश्च प्रगटाऽपि वा ।

वही ५।१८।१०२५-१०२६ ।

४. वही ५।१८।१०३३ ।

५. भार्या दासी च वेश्या च विधवा च तपस्विनी ।

स्वकर्मभिरलक्ष्यतास्ता गुहाः पंचविधाः स्मृताः ॥

वही ५।१८।१०३४ ।

६. ... योगिन्यो योगमातरः । वही ५।१८।१०३५ ।

७. डाकिन्याः पूतनाश्चैव शाकिन्यो रुषिकास्तथा ।

वही ५।१८।१०३६ ।

८. वही ५।१८।१०३७-१०३९ ।

पिहितं रुषिरं भूरि देवीनां प्रकल्पयेत् ।

भवत्या प्रणम्य निर्भीतस्तत्तन्मन्त्रैर्प्रयुज्येत् ॥^१

इस प्रकार की भक्ति एवं श्रद्धा को देखकर और उसके शौर्य से प्रसन्न होकर देवियाँ मनोवाञ्छित सिद्धि प्रदान करती थीं^२ । इस प्रकार से योगमाताओं द्वारा अत्यन्त कठिनाई से ईप्सित सिद्धि को प्राप्त कर राजा अपने मन्दिर को लौट आता था और प्रातःकाल उठकर सब कार्यों से निवृत्त होकर अपनी प्राप्त सिद्धि के चमत्कार को अन्य व्यक्तियों के समक्ष दिखाकर प्रसन्न होता था^३ ।

सोमेश्वर की वीर क्रीड़ा-प्रेत-विद्या से सम्बन्धित है । इस क्रीड़ा में राजा ने योगिनिषों द्वारा सिद्धि प्राप्त करने का वर्णन किया है । प्राचीन काल से ही यह सिद्धि प्राप्ति की विद्या भारतवर्ष में प्रचलित है और शालिवाहन, विक्रमादित्य आदि राजाओं तथा कालिदास आदि कवियों ने इस सिद्धि को प्राप्त किया था । कालिदास ने काली देवी की उपासना कर विद्या-सम्बन्धी सिद्धि अर्थात् वाक् सिद्धि को प्राप्त किया था । विक्रमादित्य तथा चेताल्लों के सम्बन्ध में बहुत-सी किंवदन्तियाँ प्रसिद्ध हैं । उन्हें चेताल्ल सिद्धि प्राप्त थी । इन विक्रमादित्य का अस्तित्व, काल, आदि विवादास्पद है ।

यह सिद्धि प्राप्ति की विधि यद्यपि अत्यन्त भयंकर है फिर भी सोमेश्वर ने इसे क्रीड़ा मानकर इसे वीर क्रीड़ा नाम दिया है और इसे साहसो व्यक्ति द्वारा किए जाने का आदेश दिया है क्योंकि निर्बल एवं डरपोक व्यक्ति के करने पर उसके प्राणों के चले जाने का भय रहता था । सोमेश्वर ने इस क्रीड़ा का इतना स्वाभाविक चित्रण किया है, इसके विदित होता है कि उन्हें इन भयभीत एवं घृणित कृत्यों को करने में भी क्रीड़ा करने से उत्पन्न आनन्द के समान ही आनन्द प्राप्त होता था । इसी कारण संभवतः उन्होंने इसे क्रीड़ा के अन्तर्गत माना है ।

प्रेम-क्रीड़ा

इस क्रीड़ा को राजा शुद्धान्तःकरण वाली स्त्री के साथ करता था । प्रेम

१. वही ५।१८।१०४० ।

२. वितरन्ति ततो देव्यः सिद्धिं योयंनो गोपिताः ।

वही ५।१८।१०४१ ।

३. एवं सिद्धिं समासाद्य नृपो नागास्त्वमन्दिरम् ।

जनानां दर्शयेत्प्रातः सिद्धिलार्भं मुदान्वितः ॥

वही ५।१८।१०४२ ।

को सोमेश्वर ने पूर्व जन्म के किए गए पुण्यों का फल माना है^१। इस विषय में सोमेश्वर ने अनेक प्रसंग दिए हैं। उदाहरणार्थ अम्पास से विद्या, योग से ज्ञान, पराक्रम से ओज, साहस से सिद्धि, रसायन से आयु, धर्मा से सेवा, मित्र से प्रियवाक्य, विवाह से स्त्री, स्त्री से पुत्र, दीप से प्रकाश, आभूषण से शोभा, अग्नि से भोजन, खान से मणि, सम्य से धान्य तथा उद्यान से फलों की प्राप्ति होती है किन्तु किसी का शुद्ध प्रेम किसी भी उपाय द्वारा नहीं प्राप्त हो सकता।^२ इसी कारण पुण्यहीन व्यक्ति शुद्ध प्रेम को नहीं प्राप्त कर सकते :

पुण्यहीना नराः ये तु प्रेमं किं प्राप्नुवन्ति ते ।

विना सुकृतसंबन्धं निधानं केन लभ्यते ॥^३

इसी प्रकरण में सोमेश्वर ने आभिमानीका, अम्पासिका, पालिका तथा वैषयिका प्रीतियों का वर्णन किया है।^४ पुत्र, मित्र, भृत्यादि के साथ होनेवाली प्रीति आभिमानीका, कलत्र की प्रीति को अम्पासिका, स्त्रियों से एकदेशीया प्रीति को प्रत्यपालिका तथा रूप-दर्शन मात्र से हो उत्पन्न हो जाने वाली प्रीति को वैषयिकी प्रीति कहते हैं।^५ प्रीति के उत्पन्न हो जाने पर ज्वर रस का प्रादुर्भाव होता है तो ऐसी प्रीति वास्तविक प्रेम कहलाता है :

प्रीती विषयजातायां किं रसा यत्र जायते ।

सर्वोत्कर्षवती तस्मात्ता प्रीतिः प्रेम कथ्यते ॥^६

अन्य श्रेष्ठ स्त्रियों से शुद्ध प्रेम महापुण्य एवं पूर्व जन्म के किए गए शुभ संचित कर्मों के द्वारा होता है।^७

१. विना पुराकृतैः पुण्यैः प्रेमान्गान्न लभ्यते ।

वही ५।१९।१०५४ ।

२. अम्पासाल्लभते विद्यां ज्ञानं योगेन लभ्यते ।

व्यवसायेन धनं लभ्यं धर्मो लभ्यो दयादिषु ॥

...

...

...

...

...

...

वही ५।१८।१०४४-१०५४ ।

३. वही ५।१९।१०५९ ।

४. वही ५।१८।१०५५ ।

५. वही ५।१९।१०५६-१०६२ ।

६. वही ५।१९।१०६३ ।

७. वही ५।१८।१०६५ ।

यह प्रसंग इस बात को पूर्ण रूप से स्पष्ट करता है कि सोमेश्वर कर्म-सिद्धान्त के पक्षपाती हैं। इसके अतिरिक्त उन्होंने कर्म-सिद्धान्त के विषय में ऐसा कहा है :

दुर्निवारः कर्मविपाकस्तत्संयोगी विचित्रः ।

अयोगेपि यदादत्ते प्रेमाणां दृग्धमन्मयः ॥^१

इतः स्वाभाविक प्रेम के विषय में सोमेश्वर ने अनेक प्रसंग देकर प्रेम को पूर्व-जन्म का पुण्य माना है। सर्व यद्यपि अत्यन्त भयंकर होता है किन्तु उसके मस्तक पर मणि रहती है। सब को सुख देने वाली योशना कमल को नहीं रुचती उसी प्रकार प्रेम भी पूर्व जन्म के अनुसार सबके साथ नहीं हाता।^२ चिर परिचिता स्त्री जो किसी व्यक्ति को नहीं अच्छी लगती वह पूर्व के कर्मों के अनुसार किसी लग्न के योग से प्राणवल्लभा बन जाती है।^३ यह उत्पन्न हुआ प्रेम ईर्ष्या तथा मुक्ति इन दो प्रकार के उपायों से प्राप्त होता है।^४

प्रेम उत्पन्न हो जाने पर वह निर्मल चंद्र, दक्षिण मलयानिल, भूषण, रत्न विचित्र वस्त्र, माल्यों की तुंगन्धि, दिव्य गंध विलेपन, कर्पूर-मिश्रित ताम्बूल, उद्यान, कीड़ा, मनोहर वाद्य, सुन्दर स्वच्छ पुता हुआ श्वेत गृह, सुखदायिनी शय्या, रम्य भोजन, मधुर गीत, वीणा, वेणु विनोद, शृंगार पूर्ण काव्य, संतोष एवं काम को उत्पन्न करने वाली इष्ट कथा, नाना हास्यों से पूर्ण करने वाली गोष्ठी, विशाल तथा सुन्दर अू वाली तथा रूपसंपन्ना तदणी तथा कौशल आदि उपकरणों द्वारा वृद्धि को प्राप्त होता है।^५ सोमेश्वर ईर्ष्या काम,

१. वही ५।१९।१०६६ ।

२. वही ५।१९।१०६७-१०७३ ।

३. चिरा परिचिता काष्ठा यस्मै पूर्व न रोचते ।

केनापि लग्नयोगेन सर्व स्यात्प्राणवल्लभा ॥ वही ५।१९।१०७४ ।

४. वही ५।१९।१०७६-१०७७ ।

५. वसते निर्मलचन्द्रो दक्षिणो मलयानिलः ।

भूषणानि सुरत्नानि विचित्राण्यम्बराणि च ॥

...
एते सुखाजहाः सर्वे यदार्थाः परमार्थतः ।

प्रेमप्रकरणादेष निमिताः परमेष्ठिना ॥

अभिलाषा आदि प्रेम-प्राप्ति के उपाय बताए हैं। इन्हीं में से किसी आधार पर प्रेम उत्पन्न होता है।^१

जिस प्रकार से भूखे को भोजन, तृषित को जल, ग्रीष्म में शीतल तथा शीत में उष्ण जल वचिकर होता है और व्यक्ति को सन्तोष प्रदान करता है उसी प्रकार प्रेम से भूखे व्यक्ति को तृप्त करने के लिए शृंगार एवं प्रेम के अनेक वाक्य, उपकरण तथा उपायों की शिक्षा लेनी चाहिए।^२ अन्तःपुर की बितेन्द्रिय अवस्था को बुलाकर राजा उससे प्रेम-वृद्धि के उपाय पूछता था :

वर्चांतःपुराध्यक्षा सावधाना जितेन्द्रिया ।

आहूय शिष्येदम्भूतुपायाः प्रेमवृद्धये ॥^३

प्रेम वर्चक उपायों की शिक्षा ग्रहण करने पर राजा अपनी प्रेयसी के गृह जाता था प्रेयसी के द्वार पर स्थिति अवरोधनाध्यक्ष को राजा अनेक भूषण वस्त्र आदि देकर आत्यधिक चन देता था और अनेक चाटु वाक्य करता था। इस प्रकार राजा पिशुन की शिक्षा प्राप्त करता था।^४

अपनी प्रेयसी के समक्ष पहुँच कर राजा उससे अनेक प्रेम भरे चाटु वाक्य कहने का अभ्यास करता था उदाहरणार्थ तुम्हारे ऐसी मुन्दरी एवं गुणसंपन्ना स्त्री को पाकर मुझे कुछ भी प्राप्त करना शेष नहीं रह गया। तुम सदैव मेरे हृदय में विद्यमान रहती हो। तुम्हें यदि कुछ हो जायेगा तो मैं जीवित नहीं रह सकता आदि।^५

अन्त में राजा ताम्बूलधारिका तथा अन्य स्त्रियों के साथ अन्तःपुर में जाता था और स्त्रियों को प्रिय लगने वाले अनेक प्रकार के वचनों द्वारा वहाँ की स्त्रियों को संतुष्ट कर^६ राजा अपनी वल्लभा के घर जाता था :

एवमादिभिरन्यैश्च चारुवाक्यैर्मनोहरैः ।

कामिनीं सात्वयित्वा तां वल्लभाया गृहं व्रजेत् ॥^७

१. वही ५।१९।१०९०-९२।

२. वही ५।१९।१०९३-१०९५।

३. वही ५।१९।१०९६-१०९७।

४. पिशुनं शिष्येदेवं यद्वक्तुं महीभुजा ।

वही ५।१९।११००।

५. वही ५।१९।११०७-१११०।

६. वही ५।१९।११११-११२२।

७. वही ५।१९।११२४-११२५।

वहाँ पर वल्लभा को दूती उस स्त्री के विरह का दुःखद वर्णन करती थी जिसको सुनकर राजा शीघ्र ही अपनी वल्लभा से मिल कर उसके साथ मनोवांछित क्रीड़ा कर उसे संतुष्ट करता था^१। अपनी वल्लभा को संतुष्ट करके उसको वही स्थापित कर राजा पुनः अपनी प्रिया के घर जाता था :

तां प्रस्थाप्य ततो गेहं प्रियासदृशं समाविशेत् ।^२

वह प्रिया आखों में अभ्रु भरे राजा के आने की प्रतीक्षा गवाक्ष के समीप बैठकर करती रहती थी^३। अपने नेत्रों से मुक्ता के सदृश अभ्रु बहाती थी जिससे उसका कज्जल कपोलों पर आ जाता था ।

मुंचति वाष्पमलिलं मुक्ताकलसमप्रभम् ।^४

विरह व्यथा से संतप्त होने के कारण कदली दल का पंखा उसके ऊपर ताप नाश करने के लिए चलाया जाता था^५। इस प्रकार को उसकी संताप पूर्ण दशा को सुनकर उसकी सखी उससे कारण पूछती थी तब वह इस प्रकार कहती थी :

न मेपराधलेक्षोस्ति वल्लभः कृपितो मृषा ।

अर्थात् मेरा तो कुछ भी अपराध नहीं फिर भी देव अप्रसन्न हो गए। अपनी देवी को दुःखी देखकर सखी अथवा दूती राजा के समक्ष जाकर उसकी अवस्था का वर्णन करती थी^६। उसको सुनकर राजा शीघ्र ही आने का वचन देता था । वहाँ से आकर प्रसन्न मन वाली होकर वह अपनी देवी को समझाती थी कि तुम मत रो तुम्हारे प्राणवल्लभ शीघ्र ही आवेंगे^७। राजा भी शीघ्र ही अपने विरह से व्याकुल प्रिया से, मिलने जाता था और उसके सामने पहुँच कर राजा अपनी प्रिया से प्रेम पूर्वक मिलता था^८। अपनी प्रिया के नेत्र जल से सिंचित राजा राग्यभिधेय के समय के जल से सिंचित हुए के सदृश उस काम-साम्राज्य में सुशोभित होता था ।

१. वही ५।१९।११२५-२६ ।

२. वही ५।१९।११३९ ।

३. वही ५।१९।११३९, ११४० ।

४. वही ५।१९।११४१ ।

५. वही ५।१९।११४७ ।

६. वही ५।१९।११५० ।

७. वही ५।१९।११५१-११८९ ।

८. वही ५।१९।११९० ।

९. वही ५।१९।११९९, १२०० ।

प्रेयसीनेत्रतोयेन सिक्नद्धो महीपतिः ॥

अभिषिक्त इवाभाति कामसाम्राज्यसंसदि ।

भुजाभ्यां पीडनाद्राजा प्रेयसीचिच्छरंजकः ॥^१

तत्पश्चात् वह अपनी प्रिया के साथ प्रेम-पूर्ण वार्तालाप तथा क्रीड़ा करके दिव्य वस्त्रानुषण से, उसे सुसज्जित करवाकर अपने मंदिर को आ जाता था ।

इस प्रेम क्रीड़ा के अन्तर्गत सोमेश्वर ने राजा का अपनी प्रियसी के प्रति प्रेम का प्रदर्शन किया है । किस प्रकार से राजा को प्रेयसी प्रेमी में चिह्नित रहती है, उसकी दूती आकर राजा से उसकी विरह-व्यथा का वर्णन करती है । तब राजा उसके समीप प्रेम-क्रीड़ा के निमित्त जाता है ।

नायक के प्रति नायिका की सखी तथा दूती के वचनों के कथन का वर्णन भारतीय साहित्य में अधिकोद्यतः प्राप्त होता है । जलदावली को घिरा हुआ देखकर नायिका अपनी सखी से कहती है :

आधाता जलदावली सरभसं विद्युत्समालिंगिता

जैलानां परितः सशब्दमहियुष्येणी नरीनृत्यति ।

एवं सत्यपि हंत संप्रति पतिर्देसान्तरं प्रस्थित-

स्तद्वदुत्थं विनिवेशतां सखि कथं कस्यापुनामे मया ॥^२

इसके अतिरिक्त नायक के विरह से व्याकुल होकर नायिका अपनी सखी को नायक के प्रति निम्न प्रकार के वचनों को कहलाकर भेजती है :

मा याहीत्यपमंगलं व्रज किल स्नेहेन शुन्यं वच-

स्तिष्ठेति प्रभुता यथास्ति ह्रस्वैषाभ्युदासो नता ।

नो जीवामि विना त्वयेति वचनं संभाव्यते वा न वा

तन्मां किञ्च नय यत्समुचितं वक्तुं त्वयि प्रस्थिते ॥^३

रति-क्रीड़ा

रति क्रीड़ा के अन्तर्गत सोमेश्वर ने विशेष रूप से राजा की गणिका सम्बन्धी रति का विस्तारपूर्वक वर्णन किया है । राजा नगर की श्रेष्ठ वेश्याओं द्वारा भी अपने हृदय के कामोद्गार को शान्त करता था ।^४ इस प्रकरण में राजा

१. यही ५।१९।१२०१-१२०२ ।

२. सुभाषितरत्नभांडारम् ३३०।२ ।

३. सुभाषितावलि १०४९ ।

४. मानसोल्लास ५।२०।१२०६-१२१३ ।

के द्वारा गणिका पसन्द किये जाने, उसके गृह जाने तथा उसके साथ रति करने आदि विषयों का वर्णन हुआ है।

जब राजा रति की इच्छा करता था तो दिन में श्रेष्ठ हाथी पर चढ़कर वेश्याओं के स्थान में जाता था। उस समय राजा के साथ अनेक शस्त्रों की धारण करने वाले सेवक, मार्ग के व्यक्तियों से 'हरो हरो' कहने वाले अनेक व्यक्ति तथा अनेक बाधों की धारण किए हुए व्यक्ति रहते थे। इसके साथ ही साथ अनेक व्यक्ति राजा के पीछे तथा आगे चलते थे। राजा का प्रतिहार भी जनधारण कर्म करता हुआ आगे चलता था।^१ वेश्याओं के निश्चित स्थान पर राजा के पहुँचने पर उन सब व्यक्तियों तथा प्रतिहारियों के कोलाहल तथा गज धंदा, शंख, कादल आदि बाधों को सुनकर कुँवर से भी स्वर्ण करने वाले ऐश्वर्यान् राजा के दर्शन करने के लिए विकसित पक्ष के सदृश मुख, नीले कमल के सदृश नेत्र, शिरोय पुष्प के सदृश मृदु बाहु वालो सुन्दर शृंगार से सुशोभित वारिविलासिनियां बाहर निकलती थीं और राजा को देखकर स्मरातुर हो जाती थीं।^२ उन वारिविलासिनियों में कोई अर्धचंद्र के सदृश तिलक, कोई चरणों में कांचन नूपुर, कोई वाम हस्त में पाश तथा दक्षिण हाथ में माला धारण किए रहती थीं। इन सभी स्वागत के चिह्नों की धारण किए हुए निर्निमेष लोचनी द्वारा वे राजा का ध्यान अपनी ओर आकृष्ट करती थीं।^३

राजा उन मुचा-रश्मि के सदृश मुख कांति, दाढिम बीज के सदृश दंत पंक्ति, मृग के सदृश चंचल नेत्रों, कामदेव के वाण के सदृश भ्रूलता, रंभा स्तम्भ के सदृश बचनस्थल, कोकनद की छाया के सदृश सुन्दर पदयुग्म से सुशोभित अनेक युवतियों को देखता था।^४ उन वारिविलासियों में राजा जिसको चाहता था उसके समीप अपने सचिवों को भेज देता था और स्वयं अपने राज-मंदिर में लौट आता था।^५ उसी दिन सूर्य के अस्त हो जाने पर संध्या समय राजा प्रकृष्ट मन होकर अपने प्रकृत बनों को बुलाकर सुगन्धिपूर्ण जल द्वारा

१. वही ५।२०।१२१४-१२१९।

२. वही ६।२०।१२२०-१२२५।

३. काचित्पूर्णगुधारश्मिर्विक्रान्तिमुखश्रुतिः।

दाढिमबीजमंकाशंदंतपक्तिविराजिता ॥

...

...

...

काचित्कोकनदामासशोभमाना पदयुगा ॥

वही ५।२०।१२२६-१२२९।

४. वही ५।२०।१२३०।

अपना शरीर धुलवा कर अनेक प्रकार के सुगन्धित चूर्ण से बने हुए लेपों को अपने शरीर पर मलवाता था ।^१ तत्पश्चात् वह मांस चूर्ण का बना हुआ पदार्थ, सैषध नमक इलायची आदि से युक्त गोधूम चूर्ण की रोटी, घृत, लवणादि मिश्रित पकाया हुआ मत्स्य, बराह आदि का मांस, दुग्ध में बना हुआ कृष्णान्द फल का मोठा शर्करा युक्त पदार्थ (इलुवा) तथा दुग्ध में पकाया हुआ धात्री फल, आदि पौष्टिक पदार्थों का भक्षण करता था ।^२ भोजन के पश्चात् स्वाद युक्त स्निग्ध तथा मधुर भोज के दुग्ध को घृत तथा शर्करा मिला कर काम की वृद्धि करने के हेतु पीता था^३ और शुंडी चूर्ण से अपने दांतों को साफ करता था और सुगन्धित जल से हाथ धोकर हाथों में चन्दन का लेप करता था ।^४

अपने इन कृत्यों को समाप्त कर लेने पर राजा अपने उन मंत्रियों को बुलाकर पूछता था किनको उसने वेश्या के पास भेजा था ।^५ वे आकर बतलाते थे कि वह राजा की प्रतीक्षा में रत है^६ अपने मंत्रियों के तथापि मन्मथाक्रान्ता शृंगार कर्तुमुद्यता^७ इन वचनों को सुनकर राजा भौंडागारिक को बुलवा कर शृंगार सम्बन्धी प्रसाधनों को उपस्थित करने का आदेश देता था । राजा अपने सभी अंगों में कलूरी चंदन आदि का सुगन्धित लेप कर ललाट, बाहुशिरः, कन्ध तथा वक्षस्थल पर नाना प्रकार के सुन्दर तिलको को बना कर विचित्र दिग्ग वस्त्रों को पहनकर, सुन्दर चमकते हुए सोने के आभूषणों को धारण कर ताम्बूल चर्वण कर, कर्पूर से शरीर को सुगन्धित कर, पुष्प मालाओं को धारण कर यत्न पूर्वक अपना शृंगार करता था ।^८ शृंगार करने के पश्चात् राजा काल के उपयुक्त भूयो, खड्गचर्मचारी, स्वामिमक्त, कुतञ्ज, विश्वासपात्र भट, वस्त्र

१. वही ५।२०।१२३०-१२३२ ।

२. वही ५।२०।१२३६-१६४१ ।

३. माहिषं च तथा दुग्धं शर्कराघृतसंयुतम् ।

• आनुपानं पिबेद्राजा कामं वीर्यविवृद्धये ॥

वही ५।२०।१२४५ ।

४. वही ५।२०।१२४६, १२४८ ।

५. प्रेषितात्ममेसाचिवान्पुच्छदाहूयभूपतिः ॥

वही ५।२०।१२४९ ।

६. मया संभाविता कांता नृपागमनमिच्छति ।

वही ५।२०।१२५१ ।

७. वही ५।२०।१२५३ ।

८. वही ५।२०।१२५५-१२६० ।

आदिक (जो पीछे राजा का वस्त्र पकड़ कर चलाता था), त्वर्णग्राही, ताम्बूल-धारक, परिहास में चतुर व्यक्तियों को साथ लेकर वेश्या के गृह की ओर जाता था और अपने अनेक रक्षकों को वन-वन नियुक्त कर देता था ।^१

तत्पश्चात् राजा अत्यन्त मुसज्जित, गोपुर तथा अटारियों से युक्त धुले हुए धूप से सुगन्धित, नाना प्रकार के मन्थ-तुंग शृंगों से युक्त गृह की ओर देखता हुआ लीलापूर्वक जाता था और अनेक प्रकार के हाव भाव, रत्य, गीत आदि गाती हुई, तिलक लगाती हुई, राजा की प्रतीक्षा करती हुई राजा के नाम से अंकित माथा को पुनः पुनः गाती हुई मनोवांछित नायिका के गृह के समीप पहुँचता था और राशि-प्रभा के समान उज्ज्वल तोरण युक्त, सुन्दर वेश्या के घाट में राजा प्रवेश करता था । वेश्या घाट के आगे वेश्या के अनेक सेवक, क्षुरिका, असिधेनु, बाण, माला, दंड, शंख आदि धारण किए हुए रक्षा के लिए नियुक्त रहते थे । इसके अतिरिक्त कोई सुमट हेम की शृंखला धारण किए, कोई तलवार बाजे, कोई छोड़े पर चढ़कर, कोई आनूषणों से मुसज्जित होकर घूमते थे । इस प्रकार से वेश्या के घाट में सात आठ सेवक उसके गृह की रक्षा के हेतु घूमते थे ।

इन सेवकों के अतिरिक्त ऊँची ग्रीवा वाले, दर्पयुक्त कर्णाट देश के सुवा, श्रीलङ्का का तिलक लगाए द्रविड़ देश का विट, सुन्दर असिधेनु को धारण किये, कुकुम्भ तिलक लगाए लट देश का, आञ्जानुगम्भी कुञ्जुक को धारण किए हुए महाराष्ट्र देश का विट, मन्दिष्ट वसन पहने हुए गुर्जर देश के विट वेश्या के गृह के द्वार पर नियुक्त रहते थे । इन सभी देशों के विटों की सुन्दर वेश भूषा का विस्तारपूर्वक वर्णन सोमेश्वर ने किया है । इसके अतिरिक्त, परिहाट,^१ ब्राह्मण,^२ विशग,^३ प्रांगण,^४ चाटक^५ आदि विभिन्न प्रकार के विटों का उल्लेख किया है और उनकी वेशभूषा एवं कार्यों पर भी प्रकाश डाला है ।

- | | |
|--------------------------|--------------------------|
| १. वही ५।२०।१२६१-१२६९ । | २. वही ५।२०।१२७०-१२७३ । |
| ३. वही ५।२०।१२७६-१२८५ । | |
| ४. वही ५।२०।१२८६-१२९३ । | |
| ५. वही ५।२०।१२९५-१३०० । | ६. वही ५।२०।१३०१-१३०६ । |
| ७. वही ५।२०।१३०७ । | |
| ८. वही ५।२०।१३०८-१३३० । | ९. वही ५।२०।१३३१-१३३३ । |
| १०. वही ५।२०।१३३३-१३३५ । | |
| ११. वही ५।२०।१३३५-१३३६ । | |
| १३. वही ५।२०।१३३७-१३३८ । | १४. वही ५।२०।१३३८-१३४० । |

इन विदों के अतिरिक्त कुछ कुट्टिनिषा भी वेश्या के एह के द्वार पर उपस्थित रहती थीं, जो अपनी नाट्यमयी गति तथा अनेक प्रकार के तीक्ष्ण वाक्यों द्वारा राजा को अंदर जाने से रोकती थीं। ये कुट्टिनिषा बड़ी ही स्वायत्ति होती थीं और सदैव आए हुए व्यक्ति से अधिकाधिक द्रव्य मांगती थीं।

सर्वदा स्वार्थनिरता सर्वदा बन्धनोद्यता ॥^१

यह द्रव्य के लोभ में सब कुछ कर सकती थीं^२। राजा के समक्ष ये अनेक प्रकार के हाव-भाव दिखाती थीं और निश्चित धन लेकर तब उसे अन्दर जाने देती थीं^३। उस धन के अतिरिक्त राजा और भी धन देने का वचन देता था।

ततोपि प्रचुरं वित्तं दास्यामि तव बांछितम् ॥^४

द्वार के सभी लोगों को संतुष्ट कर देने पर वेश्या के सेवक राजा के समक्ष आकर उसके अंग-प्रत्यंगों की प्रशंसा करते थे^५ जिसको सुनकर राजा अव्यक्त प्रसन्न होता था,^६ वे सेवक राजा को ताम्बूलादि देकर उसे सुन्दर तौरण से सुशोभित बाट द्वारा अंदर लाते थे और राजा दंतिदंत-निर्मित पलंग पर बैठ जाता था। राजा के उचित रूप से बैठ जाने पर वेश्या सम्पूर्ण शृंगार से सुसज्जित होकर राजा के समक्ष आती थीं :

ततोपविष्टपर्वके दंतिदंतविनिर्मिते ।

ततः पद्मांगनाः कांता समायाति दृष्टान्तिकम् ॥^७

राजा का भ्रम दूर करने के हेतु सुगन्धित जल लेकर अपने अशोक पल्लव के सदृश सुन्दर हाथों से उसका पाद प्रक्षालन करती थीं^८ और लज्जापूर्वक राजा

१. वही ५।२०।१३८०-१३९० ।

२. द्रव्याहरणलोभेन किं किं न कुर्वते हि सा ।

वही ५।२०।१३९२

३. वही ५।२०।१३९३-१३९५ ।

४. वही ५।२०।१३९६ ।

५. वही ५।२०।१३९९-१४०४ ।

६. इति विजापिता मूर्खः भूमिपालः पुष्कं पुष्कं ।

...

...

...

भृत्यानां वचनं श्रुत्वा प्रमोदं परमाप्नुयात् ॥

वही ५।२०।१४०५-१४०६ ।

७. वही ५।२०।१४१० ।

८. वही ५।२०।१४११ ।

के समीप ही रुबिर एवं रम्य आसन पर बैठकर राजा को सुगन्धित कपूर-मिश्रित ताम्बूल प्रदान करती थी ।^१ राजा प्रसन्नता से उस ताम्बूल को ग्रहण कर उसके संस्पर्श से प्रसन्न होकर उसमें काम की वृद्धि के लिए उसका हाथ लुंवा था । कर पीढ़न करते समय राजा चाटु बाक्यों का प्रयोग करता हुआ धीरे-धीरे उसके समीप जाता था और उसके दिवाकल के सहस्र रक्त ओष्ठों का स्पर्श कर आलिंगन द्वारा उसके कुचद्वय को पीहित करता था । इसके अतिरिक्त राजा उसके बंधा स्थलों का भी शनैः शनैः स्पर्श करता था और उसके लज्जा निवारण के हेतु उसकी नीवीका स्पर्श कर नीबीमोचन करता था और अपने हस्त पल्लवों से उसके पृष्ठ भाग पर सरल प्रहार करता था ।^२ इस प्रकार उसमें संभोग की लालसा उत्पन्न कर उसके हृदय को आनन्दित करने के लिए राजा सुखपूर्वक संभोग करता था ।^३ रति क्रीड़ा समाप्त कर चुकने के पश्चात् राजा उससे अत्यन्त मधुर वार्तालाप करता था । तत्पश्चात् उसे पश्चात् भाशा में कांचन, भूषण, तथा वस्त्रादि देकर उसका स्पर्श कर प्रसन्न होकर राजमन्दिर को चला आता था । लौटते समय शूल्य वर्ग को भी स्तूत मन देता था ।^४ सोमेश्वर ने राजा के लिए वेश्याओं की जाति तथा स्वभाव को जान कर देश काल के अनुसार रति करने का आदेश दिया है ।

विज्ञाय देश काली च रति कुर्वीत भूपतिः ॥^५

सोमेश्वर ने अबला, कामिनी, मुग्धा, तथा विदग्धा इन चार प्रकार की नायिकाओं का उल्लेख किया है । राजा को उन्हें भली भाँति जानकर उसी के अनुसार रति क्रीड़ा करनी चाहिए :

अबला कामिनी मुग्धा विदग्धा चेति नायिकाः ।

ज्ञात्वा तदनुसारेण संभोगं समुपाचोत् ॥^६

१. वही ५।२०।१४१३ ।

२. वही ५।२०।१४१४-१४२३ ।

३. संभोगलालसा कृत्वा तत्वाश्वितानुरंजनम् ।

कुर्वीत सुखसंभोगं नानाकारणवर्धनम् ॥

वही ५।२०।१४२४ ।

४. वही ५।२०।१४२५-१४३३ ।

५. वही ५।२०।१४३४ ।

६. वही ५।२०।१४३५ ।

इन चारों ही नायिकाओं की कक, पित्त तथा वात के अनुसार द्रुत, मध्यम तथा विलम्बित प्रकृति को समझकर राजा को रति क्रीड़ा करनी चाहिए ।^१ इन सभी के साथ विभिन्न-विभिन्न प्रकार से संभोग करने का वर्णन सोमेश्वर ने किया है ।^२ इस रति क्रीड़ा को सोमेश्वर ने उद्यान, शाद्वलस्थान, जन रहित प्रांगण, कटलो पत्र क्री लाया, कुसुम से पूर्ण स्थान तथा इर्म्य में करने का आदेश दिया है ।^३

रति-क्रीड़ा की करने के लिए सोमेश्वर ने स्त्रियों की जातियों के अनुसार राजा के लिए अनेक प्रकार की रति-सम्बन्धी चेष्टाओं का वर्णन किया है । राजा रति क्रीड़ा करते समय प्रिय वाक्य, पीडन, रदच्छेद आदि का प्रयोग करता था,^४ किन्तु पश्चिमी स्त्री के साथ रति करते समय राजा नखच्छेद, दंश, नखवात चेष्टाओं का प्रयोग न करता था :

पश्चिण्यां सुरतं कुर्याद्वज्रले वा तापसंक्षिप्तौ ।

गृहे वा मणिदीपादी धनकाञ्चनमञ्चके ॥

...

...

...

नखच्छेदविनिर्मुक्तं दशनक्षतवर्जितम् ॥^५

मृगो स्त्री के साथ राजा कुत्ताकर्पण, ताड़न, नखच्छेदन, तर्जन चाटुवाक्य तथा दशनच्छेद का प्रयोग करता था ।^६ चित्रिणी स्त्री के साथ राजा विविध शय्या का सेवन कर उपभोग करता था :

१. ५।२०।१४३६ ।

२. वही ५।२०।१४४३-१४४५ ।

३. उद्याने शाद्वलस्थाने प्रांगणे जनवर्जिते ।

...

...

...

...

...

...

...

वही ५।२०।१४४६-१४४८ ।

४. वही ५।२०।१४४८, १४४९ ।

५. मानसोल्लास ५।२०।१५०, १४५१ ।

६. कुरंगजातिपुक्ताभामगनाम्बारति चरेत् ।

कुत्ताकर्पणममुक्तं गुरु प्लेषममन्वितं ॥

उपेतं ताडनं क्वापि क्वापि नखरलक्षणौ ।

तर्जनैश्चाटुमिः क्वापि काञ्चिद्दशनखड्गैः ॥

वही ५।२०।१४५२-१४५३ ।

चित्रिण्यां चित्तहारिण्यां चित्रं रतमाचरेत् ।

चित्रलोहेषु रम्येषु तस्वारिचत्तानुरंजनम् ॥

भृगुदे प्राप्तै रम्यै तथा च पञ्चांतरे

विशाले सुलक्षाले वा शय्यासु विविधासु च ॥^१

संकीर्ण जाति वाली स्त्रियों के साथ राजा उन्हीं के अनुसार रति क्रीड़ा करे ।^१

इन सभी जाति की स्त्रियों की प्रकृतियों के अनुसार रति क्रीड़ा करते समय राजा समय का भी ध्यान रखता था । कफ प्रधान स्त्रियों के साथ रात्रि में, पित्त-प्रधान स्त्रियों के साथ अधिक रात्रि जाने पर तथा वात प्रधान स्त्रियों के साथ रात्रि में रति क्रीड़ा करता था ।^२

रति के समय के पश्चात् सोमेश्वर ने सत्त्व के अनुसार देह, गंधर्व तथा पक्ष इन तीन प्रकार के सत्त्व वाली स्त्रियों के साथ रति करने के स्थान का वर्णन किया है । देवसत्त्व वाली स्त्रियों के साथ राजा, पवित्र सुन्दर एवं मनोहर स्थान में, गंधर्व सत्त्व वाली स्त्रियों के साथ गंध सुक्त, सुगन्धित, गति वाद्य से गुञ्जित स्थान में तथा पक्ष सत्त्व वाली स्त्रियों के साथ विलेपनादि करके गृह, भृगुद अथवा वृक्षादि के नीचे राजा रति क्रीड़ा करे ।^३

इस प्रकार से राजा स्त्रियों की प्रकृति, जाति, स्वभाव, लक्षण तथा सत्त्व का विचार करके उसी के अनुसार स्त्रियों के साथ रति क्रीड़ा करता था ।

सोमेश्वर के रति सम्बन्धी प्रसंग से यह स्पष्ट होता है कि यह क्रीड़ा विशेष रूप से राजा वेश्या के साथ ही करता था । वेश्याओं का प्राचीन भारतीय समाज में एक विशेष स्थान रहा है । प्रत्येक प्रकार की गीत नृत्यादि सम्बन्धी मोक्षियों में इनको बुलाना एक आकर्षक एवं प्रधान कार्य समझा जाता था । नाट्यशास्त्र में ऐसा प्रसंग प्राप्त होता है कि वेश्याओं में जो सबसे अधिक गुणवती एवं सभी कलाओं में निपुण होती थी उसी को गणिका के नाम से संबोधित किया जाता था । नाट्य शास्त्र में गणिका के गुणों पर निम्न प्रकार से प्रकाश डाला गया है—

१. वही ५।२०।१४५४, १४५५ ।

२. वही ५।२०।१४५६ ।

३. रज्ज्वादि कफाह्वयायाः सपित्तायामहर्निशि ।

वही ५।२०।१४५७ ।

४. वही ५।२०।१४५८, १४५९ ।

आमिरगुच्छिता वेश्या शक्तिरूपगुणान्विता ।

लभते गणिका शब्दं स्थानं च जनसंसदि ॥

पूजिता च सदा राज्ञा गुणवन्निश्च संस्तुता ।

प्रार्थनीयामिगम्या च लक्ष्यभूता च ज्ञायते ॥^१

राजा इन गणिकाओं का बड़ा आदर करता था । पुराणों में भी गणिकाओं के प्रसंग प्राप्त होते हैं । उस समय की गणिकायें भी अत्यन्त योग्य, चतुर, एवं सभी कलाओं में दक्ष तथा अत्यन्त सुन्दर होती थीं, किन्तु उनका वेश्या ही नाम दिया गया है । श्रीमद्भगवत् पुराण में पिंगला नामकी एक वेश्या का प्रसंग प्राप्त होता है—

पिंगला नाम वेश्याऽऽसौ च विदेहनगरं पुरा ।

तस्या मे शिषितं किञ्चिद्विबोध नृपनन्दन ॥^२

बुद्ध कालों समय में गणिका को महत्वपूर्ण स्थान प्राप्त था । कुमारी गोपा को गणिका के समान ही निपुण बतलाया गया है—

शास्त्रेण विधिस्तु कुशलता यत्नैव.....^३

अतः बुद्ध काल में गणिका 'गण' अथवा 'राष्ट्र' की सम्पत्ति मानी जाती थी । बौद्ध साहित्य में बिम्बसार द्वारा अपनी राजधानी में ही गणिकाओं की संस्था बनवाने का प्रसंग प्राप्त होता है ।^४

वात्स्यायन के समय में गणिका का समाज में बड़ा सम्मान होता था । राजा के दरबार में भी गणिका का बड़ा आदर था ।^५ वात्स्यायन ने एक परिग्रहा, अनेक परिग्रहा तथा अपरिग्रहा इन तीन प्रकार की वेश्याओं का वर्णन किया है ।^६

मृच्छकटिक में वसन्तसेना नामक गणिका के प्रेम की गाथा का वर्णन है । उसका समाज में सम्मान था । जाकदत्त की वृद्ध माता उसे 'आर्यो' कहकर संबोधित करती थी, किन्तु इसका यह अर्थ नहीं कि वह सदैव ही समाज में उच्च स्थान पाती रही है । मनु ने गणिका के अन्न को भी दूषित बतलाया है—

गणान्नं गणिकान्नञ्च विदुषाच जुगुप्सितम् ।^७

१. नाट्यशास्त्र, गणिका के गुण, पृ० ३६७ ।

२. श्रीमद् ० पृ० ११।८।२२ । ३. ललितविस्तर १२।१३९ ।

४. महावग्ग ६।३०, ८।१ । ५. कामसूत्र, सू० २१.२२ ।

६. कामसूत्र । लाभविशेष वर्णनीय प्र० ५७ अ० ५ ।

७. मनु० ४।२०९ ।

सोमेश्वर के समय में भी संभवतः उनकी राजधानी में गणिकाओं की संस्थापना होती थी और राजा स्वयं पहले उनके समक्ष जाता था। इसके अतिरिक्त गणिका के स्थान तक जाने तथा मंत्री को भेज कर मंत्री द्वारा प्रत्येक बात का पता लगाने का प्रसंग इस बात की ओर संकेत करता है कि वेश्या के यहाँ जाकर उसके साथ रति कीड़ा करना उस समय के समाज में निंदा की दृष्टि से नहीं देखा जाता था। उनके समय में वेश्याओं की बड़ा ही महत्वपूर्ण स्थान प्राप्त था।

गणिकाएँ तथा वेश्याएँ वास्तव में नारीत्व के अपमान की प्रतीक हैं। यद्यपि भ्रमाज उन्हें उच्च स्थान ही देता था। अजंता की गुफा^१ में राजा शम्भुपाणि द्वारा एक नर्तकी को दंड दिए जाने का चित्र चित्रित है। पांच स्त्रियाँ उसके आस पास खड़ी हुई दिखाई गई हैं और वह लज्जित होकर दीनता पूर्वक खड़ी है। संभवतः यह राजा के प्रेम प्रस्ताव को टुकराने का ही फल हो सकता है। अतः इन गणिकाओं के जीवन का इतिहास सदैव ही व्योतिर्मान दीपक से उत्पन्न होने वाले कारिख की भाँति रहा है।



परिशिष्ट

MANUSCRIPTS SEEN

1. Vis'va Bhārati S'antiniketan, Calcutta :

Two Manuscripts :—

- A. Title—Abhilaṣitārtha-Chintāmaṇi, Pages 42
No. 1736 (a)
Size $12\frac{1}{2}'' \times 6''$, lines per page 14
Script—Devanāgarī
Incomplete
No date
- B. Title—Abhilaṣitārtha-Chintāmaṇi
No. 1736 (b)
Pages 26
Size $12\frac{1}{2}'' \times 5''$, lines per page 9.
Script—Devanāgarī
Incomplete.

2. Asiatic Society of Bengal—1, Park Street, Calcutta

Two Manuscripts

- A. Title—Mānasollāsa
No. 3991-73-D-2
Script—Devanāgarī
Pages—1 to 30
Size— $30 \times 2 \times 9 \times 1\frac{1}{2} = 800$
No date
Incomplete.
- B. Title—Mānasollāsa
No. 1. G. 50
Script—Bengali
Pages 1-25
No date
Incomplete.

3. Government Oriental Manuscripts Library Madras :

Title—Mānasollāsa
D. No. 18552 (Palm leaf Manuscript)
Very old and damaged.
No date.
Only third Prakaraṇa,

4. Government Oriental Institute, Mysore Three Manuscripts

- A. Title—Abhilaṣitārtha-Chintāmaṇi.
No. B.948
Script—Devanāgarī
Pages—10 to 291
Date—30. 11. 1918.
Incomplete
Copied from Tanjore Sarasvatī Mahāvidyālaya
Manuscript.

- B. Title-Abhilaṣitārtha-Chintāmaṇi.
No. A 200
Folios 1 to 110
Script-Devanāgarī
Incomplete
- C. Title-Mānasollāsa
Script-Canarese
No. A 626
Last Portion Complete
5. **T. M. S. S. M. Library, Tanjore**
Four Manuscripts
- A. Title-Abhilaṣitārtha-Chintāmaṇi.
No. 659
Material-paper
Incomplete.
- B. Title-Abhilaṣitārtha-Chintāmaṇi
No. 660
Material-paper
Incomplete
- C. Title-Abhilaṣitārtha-Chintāmaṇi
No. 9362
Palm-leaf Manuscript
Incomplete
Nandināgarī Script
Title-Abhilaṣitārtha-Chintāmaṇi
No. 10779
Palm-leaf Manuscript
Incomplete
Grantha script.
6. **Government Sanskrit College, Banaras**
Title-Mānasollāsa
Pages-1 to 44
Size-10.5 x 4.5
Script-Devanāgarī
Lines per page 8
Incomplete.
7. **Bhandarkar Oriental Research Institute Poona**
Two Manuscripts
- A. Title-Abhilaṣitārtha-Chintāmaṇi
Script-Devanāgarī
Incomplete.
- B. Title-Abhilaṣitārtha-Chintāmaṇi
Script-Devanāgarī
Last portion complete

JOURNALS

- 1 Annals of Bhandarkar-Oriental Research Institute.
- 2 Journal of Bihar and Orissa Research Society.
- 3 Harvard Journal of Asiatic Studies.
- 4 History Today.
- 5 History.
- 6 India Quarterly.
- 7 Indian Antiquary.
- 8 Indian Archives.
- 9 Indian Art and Letters.
- 10 Indian Historical Quarterly.
- 11 Indian Historical Records Commission-Proceedings of Meeting.
- 12 Indo-Asian Culture.
- 13 Journal Asiatique.
- 14 Journal of Indian History.
- 15 Journal of Oriental Research, Madras.
- 16 Journal of Literary History.
- 17 Journal of Sri Venkateshwar Oriental Institute.
- 18 Journal of the American Oriental Society.
- 19 Journal of the Andhra Historical Research Society.
- 20 Journal of the Annamalai University.
- 21 Journal of the Asiatic Society of Bengal.
- 22 Journal of the Bombay branch of the Royal Asiatic Society.
- 23 Journal of the Greater India Society.
- 24 Journal of the Royal Asiatic Society of Great Britain and Ireland.
- 25 Journal of the United Provinces Historical Society.
- 26 Journal of the University of Poona.
- 27 Language.
- 28 Bulletin of London School of Oriental Studies.
- 29 New Indian Antiquary.
- 30 Journal of Punjab Historical Society.
- 31 Royal Asiatic Society of Bengal Year Book.
- 32 Royal Historical Society-Transactions.
- 33 Transactions of the Indian History Congress.
- 34 Proceedings of the All India Oriental Conferences.
- 35 Viśva Bhārat Quarterly.
- ३६ कल्याण ।
- ३७ साहित्यसम्मेलन पत्रिका, प्रयाग ।
- ३८ नवनीत-हिन्दी डाइजेस्ट ।



- ८७ प्रबन्धकोष : सिन्धी जैन ग्रन्थमाला ।
- ८८ मेघदूत : डॉ० के० एन० काटजू सीरीज़, कलकत्ता १९५१ ।
- ८९ रघुवंश : चौखम्बा प्रकाशन, बनारस ।
- ९० हरिहरचतुरंगम् : मद्रास गवर्नमेन्ट ओरियण्टल सीरीज़, १९५० ।
- ९१ वेदधरातल : पं० मिश्रचन्द्र अवस्थी-काशी सं० २०१० ।
- ९२ धोरमित्रोदय : मिश्रमित्र-चौखम्बा संस्कृत सीरीज़ ।
- 93 Early History of the Dekkan : R. G. Bhandarkar.
- 94 Antiquities of India : L. D. Barnett-London 1913.
- 95 The Dharma Śāstra : English Translation of the Hindu Smṛtis-M. N. Dutta Calcutta-1906.
- 96 The Smṛtichandrikā Anvikṣa Kanda : An English Translation-J. R. Gharpure-Poona, 1946.
- 97 The Kalās : A. Venkatasubbiah-The Vasanta Press, Adyar, Banaras, 1911.
- 98 Contribution to a Bibliography of Indian Art and Aesthetics : Haridas Mitra-Viśva-Bhārati, Shāntiniketan, 1915.
- 99 Hindu Social Institutions : Valavalkar-Longmans, Green & Co. Ltd., 1939.
- 100 Social Life in Ancient India-Studies in Vātsyāyana's Kāmasūtra : H. C. Chakladar-Greater India Society, Calcutta, 1929.
- 101 Hist. of Dharmaśāstra : P. V. Kane-Vol. I
- 102 do : do Vol. II Part I
- 103 do : do Vol. II Part II
- 104 do : do Vol. III
- 105 do : do Vol. IV
- 106 Rāgas and Rāgin. : O. C. Gangoly-Nalanda Publications, Bombay, 1935.
- 107 India in Kalidasa : B. S. Upadhyaya-Kitabistan, Ailahabad, 1947.

- The Mahabharata—As it was,
and ever shall be.—A critical
study : P. N. Mullick—Calcutta, 1934.
- The Civilization of
Ancient India : Louis Renou—English Trans.
Spratt—Calcutta, 1954.
- Studies in Kautilya : M. V. Krishna Rao—Kautilya
Mandali Publications, Mysore.
- Hindu Civilization : Dr. Radha Kumud Mookerji—
Longmans, Green & Co.,
London, 1936.
- A History of Indian
Civilization : Dr. Radha Kamal Mukerji,
1956.
- War in Ancient India : Dikshitar—Macmillan & Co.
Ltd., 1948.
- Alberuni's India Vol. I
English Edition : Sachau—London, 1910
- Alberuni's India Vol. II : —do—

- ५९ श्रीमद्भागवत पुराण : गीता प्रेस, गोरखपुर ।
 ६० ब्रह्माण्ड पुराण : वैकुण्ठेश्वर प्रेस, बम्बई ।
 ६१ ब्रह्मपुराण : आनन्दाश्रम प्रेस ।
 ६२ गरुड पुराण : वैकुण्ठेश्वर प्रेस ।
 ६३ लिंग पुराण : " "
 ६४ नारदीय पुराण : " "
 ६५ कालिका पुराण : " "
 ६६ कूर्म पुराण :
 ६७ मार्कण्डेय पुराण : बी० आई० सीरीज़, कलकत्ता ।
 ६८ मत्स्य पुराण : आनन्दाश्रम प्रेस ।
 ६९ वायु पुराण : " "
 ७० विष्णु पुराण : गोपाल नारायण पेन्ड को०, बम्बई ।
 ७१ मनु का राजधर्म : डॉ० श्यामलाल पाण्डेय ।
 ७२ शुक्र की राजनीति : "
 ७३ भीष्म का राजधर्म : "
 ७४ दीर्घनिकाय : एन० के० भगत द्वारा सम्पादित, बम्बई, १९४२ ।
 ७५ ललितविस्तर : डॉ० लेफमैन द्वारा सम्पादित, १९०२ ।
 ७६ सोलन्त्रियों का प्राचीनः पंडित गौरीशंकर हीराचन्द ओशा-चैदिक ।
 इतिहास-जिल्द प्र० : यन्त्रालय, अजमेर, १९०७ ।
 ७७ चौलुक्य कुमारपाल : श्री लक्ष्मीशंकर व्यास-भारतीयज्ञानपीठ, काशी,
 १९५४ ।
 ७८ सुदृढचिन्तामणि : चौखम्बा प्रकाशन, बनारस ।
 ७९ मातंगलीला : त्रिवेन्द्रम संस्कृत सीरीज़, १९१० ई० ।
 ८० नकुलकृत अश्वशास्त्रम् : तंजौर सरस्वती महल सीरीज़, १९५२ ई० ।
 ८१ भारत की चित्रकला : रायकृष्णदास-भारती भंडार, प्रयाग, २०
 ८२ हर्षचरित-एक
 सांस्कृतिक अध्ययन : आसुदेव करण अग्रवाल-पटना, २ ।
 ८३ प्राचीन भारत के
 कलात्मक चित्रण : डॉ० हजारि प्रसाद द्विवेदी-हिन्दी ग्रन्थरत्नाकर
 कार्यालय, बम्बई, १९२२ ।
 ८४ कौटिल्य-अर्थशास्त्र : चौखम्बा प्रकाशन, बनारस ।
 ८५ अथर्ववेदकम् : जयदत्तसुरि ।
 ८६ हस्त्यायुर्वेद : पालकाप्य ग्रन्थ ।

- २८ वैखानस स्मार्तसूत्र : कलकत्ता, १९२७ ई० ।
- २९ कौशिक सूत्र : प्रो० ब्लुमफील्ड द्वारा सम्पादित, १८९० ।
- ३० वैशेषिकदर्शनम् : विन्धेश्वरी प्रसाद द्विवेदी द्वारा सम्पादित, चौखम्बा प्रकाशन बनारस, १९१९ ।
- ३१ मित्रमिश्र : वीरमित्रोदय, चौखम्बा प्रकाशन, बनारस ।
- ३२ मनुस्मृति : प्रो० तुलसी राम शर्मा द्वारा सम्पादित, दिल्ली ।
- ३३ मनुस्मृति : कुरुकुलमठ की टीका सहित (निर्णयसागर संस्करण)
- ३४ मनुस्मृति : मेधातिथि भाष्यसहित, अंग्रेजी अनुवाद, गंगानाथ झा ।
- ३५ याज्ञवल्क्य स्मृति : मिताचरा टीका सहित-निर्णयसागर संस्करण ।
- ३६ " " : (वीरमित्रोदय टीका) चौखम्बा प्रकाशन, बनारस ।
- ३७ " " : अपरार्क की टीका-आनन्दाश्रम प्रेस ।
- ३८ " " : नवलकिशोर प्रेस, लखनऊ, १९२९ ।
- ३९ द्वातीयसंहिता : दी धर्मशास्त्र-ग्रन्थ एन० दत्त, कलकत्ता १९०८-
जिल्द १ ।
- ४० वशनस् संहिता : वही
- ४१ अङ्गिरस संहिता : "
- ४२ यम संहिता : "
- ४३ अत्रि संहिता : "
- ४४ समवर्त संहिता : दी धर्मशास्त्र-ग्रन्थ एन० दत्त, कलकत्ता,
१९०८, जिल्द १ ।
- ४५ कात्यायन संहिता : वही
- ४६ बृहस्पति संहिता : "
- ४७ दक्ष संहिता : "
- ४८ शातातप संहिता : "
- ४९ लिखित संहिता : "
- ५० शंख संहिता : "
- ५१ गौतम संहिता : "
- ५२ आपस्तम्ब संहिता : "
- ५३ वशिष्ठ संहिता : "
- ५४ विष्णु संहिता : " जिल्द २ ।
- ५५ व्यास संहिता : "
- ५६ पराशर संहिता : "
- ५७ शुक्रनीति : श्री वैकुण्ठेश्वर प्रेस ।
- ५८ अभिपुराण : आनन्दाश्रम प्रेस ।

सहायक ग्रन्थ सूची

- १ मानसोद्धार-खण्ड १ : गायकवाड़ ओरियण्टल सीरीज़, बंबई-१९२५ ई०
- २ मानसोद्धार " २ : " " " " -१९३९ ई०
- ३ अभिलषितार्थचिन्ता-
मणि : ओरियण्टल लाइब्रेरी पब्लिकेशन, मैसूर-१९२६ ई०
- ४ अग्नेवैदसंहिता : सायणाचार्य भाष्य संहिता-द्वितीय संस्करण-भैरव-
मूलर द्वारा सम्पादित
- ५ यजुर्वेदसंहिता : महीधर भाष्य संहिता-वेधर द्वारा सम्पादित
- ६ अथर्ववेदसंहिता : सायणाचार्य भाष्य संहिता, बम्बई
- ७ ऐतरेय ब्राह्मण : " भाष्य (आनन्दाश्रम प्रेस, पूना)
- ८ शतपथ ब्राह्मण : " भाष्य संहिता, रायल एशियाटिक
सोसाइटी, कलकत्ता ।
- ९ तैत्तिरीय आरण्यक : सायणाचार्य भाष्य संहिता, आनन्दाश्रम प्रेस, पूना ।
- १० बृहदारण्यकोपनिषद् : गीता प्रेस, गोरखपुर ।
- ११ छान्दोग्य उपनिषद् : आनन्दाश्रम प्रेस पूना ।
- १२ पारस्कर गृह्यसूत्र : श्रीधरशास्त्री पाठक द्वारा सम्पादित ।
- १३ बौधायन गृह्यसूत्र : ओरियण्टल लाइब्रेरी पब्लिकेशन, मैसूर-१९२० ई० ।
- १४ आश्वलायन गृह्यसूत्र : निर्णयसागर प्रेस ।
- १५ आपस्तम्ब गृह्यसूत्र : ओरियण्टल लाइब्रेरी सीरीज़, मैसूर ।
- १६ शांखायन गृह्यसूत्र : बनारस संस्कृत सीरीज़ ।
- १७ भारद्वाज गृह्यसूत्र : डॉ० सैलोमोन्स द्वारा सम्पादित, १९१३ ई० ।
- १८ गोभिल गृह्यसूत्र : श्री० आई० सीरीज़ ।
- १९ काठक गृह्यसूत्र : डॉ० कैलेन्ड द्वारा सम्पादित, १९२५ ई० ।
- २० नानय गृह्यसूत्र : गायकवाड़ ओरियण्टल सीरीज़, बंबई ।
- २१ स्वादिर गृह्यसूत्र : मैसूर ओरियण्टल लाइब्रेरी सीरीज़ ।
- २२ हिरण्यकेशि गृह्यसूत्र : डॉ० फिस्ते द्वारा सम्पादित, धियना १८८९ ई० ।
- २३ आपस्तम्ब धर्मसूत्र : हरदत्त फी टीका संहिता, चौखम्बा प्रकाशन ।
- २४ बौधायन धर्मसूत्र : चौखम्बा प्रकाशन ।
- २५ विष्णुधर्मोत्तर : बेंकटेश्वर प्रेस, बम्बई ।
- २६ गीतम धर्मसूत्र : आनन्दाश्रम प्रेस ।
- २७ विष्णु धर्मसूत्र : डॉ० जीली द्वारा सम्पादित ।



Missing Page - 15, 16

h 303

Central Archaeological Library,
NEW DELHI. (44562)

Call No. Sa 7.03 / Son / Mo

Author— Mishra, Shri
Shekhar.

Title— Samudra's Name
Syllabus: & Cultural

Borrower No.	Date of Issue	Date of Return
--------------	---------------	----------------

"A book that is shut is but a block"

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI

Please help us to keep the book
clean and moving.